

په پښتو ژبه د نورالإيضاح آسانه او جامع شرحه

فتح الإيضاح

پښتو شرح

نورالإيضاح

② دوهم ټوک

باب سجود السهو- فصل في زيارة النبي ﷺ

تأليف و ترتيب:

مولوی حبیب الرحمن مدنی

فاضل وفاق المدارس العربیہ

مولوی محمد صادق کامران

فاضل جامعہ محمدیہ کوئٹہ

صداقت کتب خانہ



www

Maktaba Tul Ishaat .com



تمام فنون کے کتب کے پی-ڈی-ایف ہمارے ویب سائٹ سے اور پلے سٹور سے فری ڈاؤن لوڈ کریں۔ ہم روزانہ کی بنیاد پر اس میں مزید کتب شامل کر رہے ہیں اس لیے آپ ہفتے میں ایک بار ضرور ہمارے پلے سٹور اور ویب سائٹ کو چیک کیا کریں۔

ابھی مطلوبہ پی-ڈی-ایف مفت ڈاؤن لوڈ کریں

تفاسیر	خطبات	منطق
احیث	سیرت	معانی
فقہ	تاریخ	تصوف
سوانح حیات	صرف	تقابل ادیان
درس نظامی	نحو	تجوید
لغت	فلسفہ	نعت
فتاوی	حکمت	تراجم
اصلاحی	بلاغت	تبلیغ و دعوت
تمام فنون		

په پښتو ژبه د نورالایضاح آسانه او جامع شرح

فتح الإيضاح

پښتو شرح

نور الإيضاح

دوهم ټوک

باب سجود السهو - فصل في زيارة النبي ﷺ

تأليف او ترتيب:

مولوی حبیب الرحمن مدني

فاضل وفاق المدارس العربيه

مولوي محمد صادق کاتران

فاضل جامعہ محمدیہ

بِسْمِ اللَّهِ الرَّحْمَنِ الرَّحِيمِ

فتح الإيضاح پستو شرح نور الإيضاح (دوهم ټوک)

تالیف او ترتیب: مولوي حبيب الرحمن مدني او مولوي محمد صادق کامران

خپرندوی: صداقت کتب خانه

چاپ کال: ۱۴۰۰ ش - ۲۰۲۲ م.

د خپرونو لړ: ۳۹۹

چاپ شمېر: ۱۰۰۰ ټوکه

د تر لاسه کولو ځایونه:

صداقت کتب خانہ

اوله ناحیه، نوی سړک - کریم اعتماد مارکېټ - کندهار

✉ Sadaqat.books@gmail.com / ۰۷۰۰۳۰۵۴۰۷ 📞

کندهار: صداقت خپرندویه ټولنه - ارگ بازار - قلم او کتاب مارکېټ هلمند: تاج منور خپرندویه ټولنه.
هرات: صداقت کتاب پلورنځی - کوچه گدام. غزني: نعماني کتاب پلورنځی. پکتیکا: مجاهد کتاب
پلورنځی. خوست: اسلامي کتاب پلورنځی.

د دې کتاب ټول حقوق په خپرندوی اړه لري!

فهرس

- ۱..... بَابُ سُجُودِ السَّهْوِ
- ۱..... د دوو سجدو حکمت
- ۱..... د سجدۀ سهوي طريقه
- ۲..... د قصداً غلطي کولو حکم
- ۴..... د سجدۀ سهوي لپاره د سلام گرځولو حکم
- ۵..... د سجدۀ سهوي د ساقطېدلو صورتونه
- ۵..... پر مقتدي کله سجدۀ سهو واجبېږي؟
- ۶..... مسبوق مقتدي به هم دامام سره سجدۀ سهو کوي
- ۶..... مسبوق به خپل لمنځ څنگه پوره کوي؟
- ۷..... که دامانېام د لمانځه صرف يو رکعت ونيسي؟
- ۷..... که مسبوق په هېره سلام وگرځوي؟
- ۸..... لاحق به خپل لمنځ څنگه پوره کوي؟
- ۸..... د جمعې يا داختر په لمانځه کي سهو کېدل
- ۸..... د قعدة اولي (اولي ناستي) د هېرېدلو حکم
- ۱۰..... که له قعدة اخيره څخه په هېره ولاړ سي
- ۱۱..... که په آخري قعدة کي د سلام کولو پر ځاي ولاړ سي
- ۱۲..... پر اولو دوو رکعتو د آخري دوو رکعتو بناء کول
- ۱۳..... د سجدۀ سهو کونکي اقتداء کول
- ۱۴..... تر کوم وخته پوري سجدۀ سهو کولای سي؟
- ۱۴..... په څلور رکعتيز يا درې رکعتيز لمانځه کي پر دويم رکعت سلام گرځول
- ۱۵..... د لمانځه په دوران کي فکر او سوچ وهل
- ۱۶..... فَصْلٌ فِي الشَّلَاقِ
- ۱۶..... در کعتونو په شمېر کي شکمن کېدل
- ۱۷..... تر سلام گرځولو وروسته شکمن کېدل

- ۱۷..... اكثره شك واقع كېدل
- ۱۹..... بَابُ سُجُودِ التَّلَاوَةِ
- ۱۹..... د سجدۀ تلاوت واجېدلو سبب
- ۲۰..... سجدۀ تلاوت خځېول مكروه دي
- ۲۰..... د سجدې دآيت په ويلو سره سجده واجېږي، كه څه هم په فارسي ژبه وي؟
- ۲۱..... د سجدۀ تلاوت دآيتونو شمېر
- ۲۳..... سجدۀ تلاوت پر چا واجب ده؟
- ۲۴..... پر حيض او نفاس والا ښځي سجدۀ تلاوت نسته
- ۲۴..... پر امام او مقتدي هم سجدۀ تلاوت نسته
- ۲۵..... كه امام او مقتديان له بل چا څخه د سجدې آيت واورې، نو څه حكم دي؟
- ۲۵..... د سجدې دآيت په ترجمه سره هم سجده واجېږي
- ۲۶..... له بيله كس يا مجنون څخه د سجدې آيت اورېدل
- ۲۶..... كه بيله كس د سجدې آيت ووايي
- ۲۶..... له مرغه څخه يا له ازانگې څخه د سجدې آيت اورېدل
- ۲۶..... له راډيو څخه د سجدې آيت اورېدل
- ۲۷..... د لمانځه په ركوع يا سجده سره د سجدۀ تلاوت اداء كولو حكم
- ۲۸..... كه غير لمونځ گزار له امام څخه د سجدې آيت واورې، نو څه حكم دي؟
- ۳۰..... د سجدې آيت لوستل او بيا په لمانځه كي لوستل او د دواړو لپاره يوه سجده كول
- ۳۱..... د سجدې آيت په يوه مجلس كي څو وارو ويل يا لوستل
- ۳۱..... د مجلس بدلېدلو وضاحت
- ۳۳..... د مجلس نه بدلېدلو څو صورتونه
- ۳۴..... د مجلس بدلېدلو حكم
- ۳۵..... د سجدې آيت پرېښوول
- ۳۵..... د سجدې دآيت سره بل آيت يوځای كول مستحب دي
- ۳۵..... د سجدې آيت په كراره ويل مستحب دي
- ۳۶..... د سجدۀ تلاوت لپاره ولاړېدل مستحب دي
- ۳۶..... د اجتماعاً سجدې كولو طريقه
- ۳۷..... د سجدۀ تلاوت شرائط
- ۳۷..... د سجدۀ تلاوت طريقه

۳۸.....	د سجده شکر بیان.....
۳۹.....	<u>فَائِدَةُ مُهِمَّةٍ لِدَفْعِ كُلِّ مُهِمَّةٍ</u>
۳۹.....	د هر حاجت پوره کېدلو او د مشکلاتو د حل لپاره یو مجرب عمل.....
۴۱.....	<u>بَابُ الْجُمُعَةِ</u>
۴۱.....	وجه تسمیه.....
۴۱.....	د جمعې د فرضیت دلائل.....
۴۲.....	تر ټولو مخکې د جمعې لمونځ کله و سو؟.....
۴۲.....	د جمعې د پرېښوونکي او فضیلت په هکله حدیث.....
۴۳.....	د جمعې د فرضیت شرطونه.....
۴۵.....	د جمعې د صحت شرطونه.....
۴۶.....	جمعه په شومره آبادي کي جائز ده؟.....
۴۷.....	د جمعې دوخت بیان.....
۴۷.....	د جمعې په لمانځه کي هر وخت تعجیل افضل دی.....
۴۷.....	د خطبې بیان.....
۴۸.....	د "اذن عام" بیان.....
۴۹.....	د جمعې لپاره کم از کم د دریو مقتدیانو شرط.....
۵۱.....	په منی کي د جمعې د لمانځه حکم.....
۵۲.....	د خطبې کم مقدار.....
۵۳.....	د خطبې سنتونه او آداب.....
۵۳.....	د جمعې دویم اذان.....
۵۴.....	په ولاړه خطبه وړل او په لاس کي توره وغیره نیول.....
۵۵.....	خلکو ته مخامخ خطبه وړل.....
۵۷.....	خطبه په زوره وړل.....
۵۷.....	که چا ته د خطبې آواز نه رسیږي، نو هغه به څه کوي؟.....
۵۷.....	د خطبې زیات مقدار.....
۵۸.....	خطبه اوړېدول مکروه دي.....
۵۸.....	داول اذان حکم.....
۵۹.....	د خطبې په دوران کي لمونځ یا خبري کول.....

- ۶۰..... د جمعی تر اذان وروسته له بنار څخه وتل
- ۶۱..... که غیر معنور د جمعی د لمانځه څخه مخکې د ماښام لمانځه وکړي، نو څه حکم دی؟
- ۶۲..... د معنوره کسانو حکم
- ۶۲..... د جمعی لمانځه ته د التحیات (تشهد) په وخت کې رسېدل
- ۶۳..... د جمعی اوله خطبه
- ۶۴..... د جمعی دویمه خطبه
- ۶۵..... بَابُ الْعِيدَيْنِ
- ۶۵..... عید ته ولي عید ویل کیږي؟
- ۶۵..... داختر ونو مشروعیت
- ۶۵..... داختر د لمانځه حکم
- ۶۶..... په اختر کې د خطبې دوو ورسته کېدلو او په جمعه کې د مخکې کېدلو وجه
- ۶۷..... د کوچني اختر یو مستحب عمل
- ۶۷..... داختر لپاره ځان پاکول او ښه جامې اغوستل
- ۶۸..... صدقه فطر (سرمایه) اداء کول
- ۶۸..... داختر په ورځ مبارکې ورکول
- ۶۹..... داختر تر لمانځه وروسته روغې او تر غاړې کېدنه
- ۶۹..... داختر په ورځ صدقه و خیرات کول
- ۶۹..... داختر په ورځ سهار وختي را پورته کېدل
- ۶۹..... عید گاه ته پیاده تلل
- ۷۰..... عید گاه کوم ځای ته ویل کیږي؟
- ۷۰..... تکبیرونه به کله ختموي؟
- ۷۱..... داختر د لمانځه څخه مخکې یا وروسته نفل کول
- ۷۲..... داختر د لمانځه وخت کله شروع کیږي؟
- ۷۲..... داختر د لمانځه طریقه
- ۷۵..... داختر تر لمانځه وروسته خطبه ویل
- ۷۵..... داختر د لمانځه قضاء
- ۷۶..... طلوی اختر او کوچني اختر په احکمو کې فرق
- ۷۷..... د عرفات د خلکو سره مشابهت اختیارول
- ۷۷..... د تکبیر تشریح حکم، وخت او تفصیل

- ٨٠..... تکبير تشریق او د هغه ابتداء
- ٨١..... بَابُ صَلَوةِ الْكُسُوفِ وَالْخُسُوفِ وَالْأَفْزَاعِ
- ٨١..... دلمر د ترنځي نیولو لمونځ (صلاة الكسوف)
- ٨٢..... په صلاة الكسوف کي اذان او اقامت نسته
- ٨٢..... په صلاة الكسوف کي به قرائت سرأ کیږي
- ٨٢..... په صلاة الكسوف کي خطبه سته، که نه؟
- ٨٣..... په صلاة الكسوف کي د قرائت مقدار
- ٨٤..... د ترنځي د ختمېدو تر وخته پوري دعاء کول
- ٨٥..... که دلمر د ترنځي په وخت کي پر آسمان ورځ و غوړېږي؟
- ٨٥..... بنځي به صلاة الكسوف یوازي کوي
- ٨٦..... بَابُ الْإِسْتِسْقَاءِ
- ٨٦..... داستسقاء لغوي او اصطلاحي معنی
- ٨٦..... د باران د طلب کولو د صورتونو بیان
- ٨٧..... که داستسقاء د لمانځه څخه مخکي باران شروع سي؟
- ٨٧..... داستسقاء د لمانځه مستحبات
- ٨٩..... په مکه معظمه، مدینه منوره او بیت المقدس کي به استسقاء چیري کیږي؟
- ٨٩..... داستسقاء په دعاء کي به امام څنگه درېږي او لاسونه به څنگه پورته کوي؟
- ٩٠..... داستسقاء دعاء
- ٩١..... د خطبې په دوران کي څادر وغیره چپه اړول
- ٩٢..... د څادر اړولو طریقه
- ٩٣..... بَابُ صَلَاةِ الْخَوْفِ
- ٩٣..... د صلاة الخواف د جواز شرط
- ٩٤..... د صلاة الخوف طریقه
- ٩٦..... پر سپارلي صلاة الخوف کول

٩٨.....	بَابُ أَحْكَامِ الْجَنَائِزِ
٩٨.....	د مرگ د حالت احکام
٩٩.....	د تلقين حکم
١٠٠.....	قرب الموت کس ته د قربانو او همسايه گانو دراتللو حکم
١٠١.....	د "سورة يس" لوستلو حکم
١٠١.....	دنا پاکه کسانو دايستلو حکم
١٠٣.....	د مري سره د قرآن د تلاوت کولو حکم
١٠٤.....	د مرگ اعلان کول (خلگ په خبرول)
١٠٥.....	مري به د غسل لپاره څنگه ايښوول کيږي؟
١٠٥.....	د غسل ورکولو طريقه
١١٠.....	تر مرگ وروسته د خاوند او ښځي حکم
١١٠.....	که ښځينه يا نارينه مري ته د غسل ورکولو لپاره هيڅ ښځه يا سړی نه وي؟
١١١.....	د خښي مشکل حکم
١١٢.....	د کوچني بچي حکم
١١٢.....	د مري مچولو حکم
١١٢.....	د ښځي کفن او دفن د خاوند پر نڼه دي، که نه؟
١١٣.....	د مفلس کس کفن د چا پر نڼه دي؟
١١٤.....	د سړي د کفن بيان
١١٥.....	د سړي لپاره کفن کفايه
١١٥.....	د کفن رنگ به څرنگه وي؟
١١٦.....	د ازار، لفافه او قميص تفصيل
١١٧.....	سړي ته د کفن ورکولو طريقه
١١٧.....	د ښځي د کفن بيان
١١٨.....	ښځي ته د کفن ورکولو طريقه
١١٩.....	کفن خوشبوداره کول
١١٩.....	کفن ضرورت
١٢٠.....	د قرب البلوغ د کفن حکم
١٢٠.....	د جنازي ١٠ ساتنه کي شرکت کونکي لږه زېږی

- فَصْلٌ فِي صَلَاةِ الْجَنَازَةِ ۱۲۰
- د جنازې لمونځ فرض كفايه دى ۱۲۱
- د جنازې د لمانځه فرائض ۱۲۱
- د جنازې د لمانځه د صحت شرطونه ۱۲۱
- د جنازې د لمانځه سنتونه ۱۲۲
- تر درېيم تكبير وروسته كومه دعاء ويل پكار دي؟ ۱۲۳
- تر څلورم تكبير وروسته سمدستي سلام گرځول ۱۲۵
- له اول تكبير څخه بغير په نورو تكبيرونو كې به لاسونه نه پورته كوي ۱۲۵
- كه امام د جنازې په لمانځه كې پنځم تكبير ووايي؟ ۱۲۶
- د كوچني او لېوني لپاره به كومه دعاء ويل كيږي؟ ۱۲۶
- د جنازې د لمانځه پوره طريقه ۱۲۷
- فَصْلٌ ۱۲۸
- د جنازې په لمانځه كې دامامت مستحق ۱۲۸
- آيا ولي وغيره بل څوك مخكې كولاى سي؟ ۱۲۹
- د جنازې لمونځ دوباره كول ۱۲۹
- كه مري دخپل جنازې د لمانځه لپاره د يو متعين سري وصيت كړى وي؟ ۱۳۰
- كه مري بغير د جنازې د لمانځه څخه ښخ كړل سي، نو څه حكم دى؟ ۱۳۰
- كه په يوه وخت كې څو جنازې سره جمع سي؟ ۱۳۱
- د جنازې په لمانځه كې د مسبوق حكم ۱۳۲
- د غفلت په وجه په تكبير تحریمه كې تأخير كول ۱۳۳
- تر څلورم تكبير وروسته دراتلونكي كس حكم ۱۳۳
- په مسجد كې د جنازې لمونځ كول ۱۳۴
- كه بچى تر پيلايښت وروسته مړ سي، يا مړ بچى پيلاسي، نو څه حكم دى؟ ۱۳۴
- كه د مسلمان يو كافر قريب مړ سي، نو څه حكم دى؟ ۱۳۶
- په باغي او ډاكوياندي د جنازې د لمونځ كولو حكم ۱۳۶
- د قاتل كس د جنازې د لمانځه حكم ۱۳۷
- د هغه كس حكم چي د شپې وسله گرځوي، ډاكه په كوي ۱۳۷
- په عصبيت (ناحقه طرقلاری) كې د مړ كېدونكي كس د جنازې د لمانځه حكم ۱۳۸

- د خان وژونکي د جنازې دلمانځه حکم ۱۳۹
- د پلار يا مور د قاتل د جنازې دلمانځه حکم ۱۳۹
- فَضْلٌ فِي حَمْلِهَا وَ دَفْنِهَا ۱۴۰
- د جنازې پورته کولو طريقه ۱۴۰
- د جنازې وړولو سنت طريقه ۱۴۱
- جنازه په تېزي سره وړل ۱۴۲
- د جنازې شاته تلل ۱۴۳
- د جنازې سره په پښو (پياده) تلل ۱۴۳
- په جنازې پسې د تللو په وخت کې ذکر کول ۱۴۳
- تر جنازې اېښوولو مخکې کښېنستل ۱۴۴
- قبر په څومره کيندل کېږي؟ ۱۴۴
- د قبر قسمونه (لحد اېغلي قبر او شق [صندوقی قبر]) ۱۴۴
- په قبر کې د مري د شوه کولو، اېښوولو او د قبر پټولو طريقه ۱۴۵
- د ښځې پر قبر د پرده کولو حکم ۱۴۶
- پر قبر خاوري اچول ۱۴۷
- پر قبر گوښته يا داسې بل ځای جوړول جائز نه دي ۱۴۸
- قبر مضبوطه جوړول، پر قبر کتبه لیکل ۱۴۸
- په کور کې مري ښخول ۱۴۹
- په بنده خونه (بنده کوټه) کې ښخول ۱۵۰
- په يوه قبر کې څو مري ښخول ۱۵۰
- په کښتۍ کې مړ کېدل ۱۵۱
- جنازه بل ځای ته وړل ۱۵۲
- له ښخولو څخه وروسته مري بل ځای ته وړل ۱۵۲
- د بل چا په قبر کې د ښځ کړل سوي مري حکم ۱۵۳
- د قبر خلاصول کله جائز دي؟ ۱۵۳

۱۵۵	فَصْلٌ فِي زِيَارَةِ الْقُبُورِ
۱۵۵	د قبرونو د زیارت حکم
۱۵۵	د قبرونو د زیارت طریقه
۱۵۶	د قبر سره کښېنستل او د قرآن کریم تلاوت کول
۱۵۷	د قبر د شاوخوا شنه وانه کښل
۱۵۸	بَابُ أَحْكَامِ الشَّهِيدِ
۱۵۸	شهید ته د شهید وبللو وجه
۱۵۸	د شهید قسمونه
۱۵۹	د شهید تعریف او تفصیل
۱۶۲	د شهید احکام (کوم چي په دنیا کي پر هغه جاري کیږي)
۱۶۶	كِتَابُ الصَّوْمِ
۱۶۶	د صوم لغوي او اصطلاحی معنی
۱۶۶	روژه کله فرض سوه؟
۱۶۶	د روژې عظمت
۱۶۸	د روژې د واجبېدلو سبب
۱۶۹	روژه پر چا فرض ده؟
۱۷۰	د روژې نیولو د وجوب شرائط
۱۷۰	د روژې نیولو د صحت شرائط
۱۷۰	جناب د روژې منافي نه دی
۱۷۱	د روژې رکن
۱۷۱	د روژې حکم
۱۷۲	فَصْلٌ (فِي صِفَةِ الصَّوْمِ وَتَقْسِيمِهِ)
۱۷۲	د روژې قسمونه
۱۷۲	د فرض روژې قسمونه
۱۷۳	واجب روژه
۱۷۳	سنت روژه
۱۷۴	مستحب روژې (د ایام البیض روژې)

- د دوشنبې او پنجشنبې دورځي روژه ۱۷۵
- د شوال (کوچني اختر د مياشتې) د شپږو روژو بيان ۱۷۵
- د مستحبي روژې په هکله يو اصول (او صوم داؤدي) ۱۷۶
- د مکروه تزهي او مکروه تحريمي روژو بيان ۱۷۷
- يوازي د جمعې يا شنبې په ورځ او دنوروز او مهر جان په ورځ روژه نيول ۱۷۸
- صوم وصال ۱۷۹
- صوم دهر ۱۷۹
- فَضْلٌ فِيمَا يَشْتَرِطُ تَبْيِيْنُ النَّيَّةِ وَتَعْيِيْنُهَا فِيْهِ وَمَا لَا يَشْتَرِطُ ۱۸۰
- په کومو روژو کې له شپې څخه نيت او تعيين شرط نه دی؟ ۱۸۰
- آيا د رمضان په روژو کې تعيين ضروري دی؟ ۱۸۱
- په رمضان يا نذر معين کې د بل واجب (نذر يا قضائي روژې) نيت کول ۱۸۲
- په کومو روژو کې له شپې څخه نيت او تعيين ضروري دی؟ ۱۸۳
- فَضْلٌ فِيمَا يَثْبُتُ بِهِ الْهَلَالُ وَفِي صَوْمِ يَوْمِ الشَّكِّ وَغَيْرِهِ ۱۸۵
- د رمضان د مياشتې ثبوت ۱۸۵
- د يوم الشک بيان ۱۸۶
- په يوم الشک کې دروژې نيولو څو صورتونه ۱۸۶
- د شعبان په نهه وېشتمه يا په دېرشمه روژه نيول ۱۸۸
- په يو الشک کې تر زواله پورې د انتظار کولو حکم او د خواصو او عوامو لپاره حکم ۱۸۸
- د يوه کس د مياشتې ليدلو حکم او د هغه لپاره دروژې حکم ۱۹۰
- که آسمان (مطلع) صفا نه وي، نو څه حکم دی؟ ۱۹۱
- داختر د مياشتې حکم ۱۹۳
- که آسمان (مطلع) صفا وي، نو څه حکم دی؟ ۱۹۳
- د يوه کس د گواهي حکم ۱۹۴
- د آسمان (مطلع) نه صفا کېدلو د يو صورت حکم ۱۹۵
- دلوی اختر د مياشتې حکم ۱۹۵
- له رمضان او اختر څخه وروسته دنورو مياشتو حکم ۱۹۶
- د اختلاف مطلع بيان ۱۹۷
- د "ثمره النجاح" تشریح ۱۹۸
- دورځي د مياشتې ليدلو حکم ۱۹۹

- بَابُ مَا لَا يُفْسِدُ الصَّوْمَ ٢٠٠
- په هېره خوراک، چښاک يا جماع کول ٢٠٠
- په نظر کولو سره انزالېدل، روغن لگول، په سترگو کې دواړه اچول ٢٠١
- دروژې په حالت کې ښکر لگول، غيبت کول، دروژې ماتولو اراده کول، د يوشې دود يا گرز يا مچ يا د دواړو اثر ستوني ته ننوتل او محسوسول ٢٠٢
- دروژې په حالت کې جنب کېدل، د ذکر (يا فرج) په سوري کې يوشې اچول، په غوړ اوبه ننوتل ٢٠٣
- دروژې په حالت کې غوړ گروول... او گروبي (خراشکي) يا دخولې اوبه تېرول ٢٠٤
- دروژې په حالت کې قی وهل ٢٠٦
- له نخود څخه د کم مقدار حکم ٢٠٧
- بَابُ مَا يُفْسِدُ بِهِ الصَّوْمُ وَ تَجِبُ بِهِ الْكَفَّارَةُ مَعَ الْقَضَاءِ ٢٠٨
- د کومو شيانو په جه قضاء او كفاره دواړه واجبېږي؟ ٢٠٨
- فَضْلٌ فِي الْكَفَّارَةِ وَمَا يُسْقِطُهَا عَنِ الذِّمَّةِ ٢١٦
- په کومو شيانو سره كفاره ساقطېږي؟ ٢١٦
- دروژې د كفارې بيان ٢١٧
- بَابُ مَا يُفْسِدُ الصَّوْمَ مِنْ غَيْرِ كَفَّارَةٍ ٢٢١
- په کومو شيانو سره صرف قضاء واجبېږي، نه كفاره؟ ٢٢١
- د حقنې (امالي) او په پزه کې د دواړو اچولو حکم ٢٢٢
- په ستوني کې دنل په فريعه د يوشې داچولو حکم ٢٢٢
- په پيچکاری سره دروژې ماتېدلو حکم ٢٢٣
- په نسوارو سره دروژې ماتېدلو حکم ٢٢٤
- په غوړ کې تېل (روغن) يا دواړه، يا اوبه اچول ٢٢٤
- د غوړ د دواړو په باره کې نور تحقيق ٢٢٤
- د زخم د لاري نس يا دماغ ته د دواړو رسېدلو حکم ٢٢٥
- خطاؤ روژه ماتېدل (دا دمس په دوران کې اوبه تر ستوني تېرېدل) ٢٢٦
- دېل چا په زوره او جبر سره (مجبوراً) دروژې ماتولو حکم ٢٢٦
- د خلعت کولو په وجه دروژې ماتولو حکم ٢٢٦
- د هيري تر خوراک وروسته قصداً د خوراک کولو حکم ٢٢٧
- تر صبح صادق وروسته دنيت کولو په صورت کې دروژې ماتولو حکم ٢٢٨

- ۲۲۹..... ڪه روڙ تي مسافر مقيم سي، نو ڇهه حڪم دي؟
- ۲۲۹..... ڪه روڙ تي مقيم مسافر سي، نو ڇهه حڪم دي؟
- ۲۳۰..... بغير له نيته دخوراک، چنباڪ وغيره نه کولو حڪم
- ۲۳۰..... تر صبح صادق وروسته په خطاء سره دخوراک کونكي حڪم
- ۲۳۱..... د چارپاي يا دمري بنهي سره دوطي کولو يا په ورنو اونس باندي دانزال حڪم
- ۲۳۱..... دمچي اخيستلو او مسه کولو په وجه دانزال حڪم
- ۲۳۲..... له رمضان څخه بغير دبلي روڙي قصداً ماتولو حڪم
- ۲۳۲..... دبليدي بنهي سره دجماع کولو حڪم
- ۲۳۲..... په شرمگاه (فرج) کي ددواء اچولو حڪم
- ۲۳۲..... په دُبر کي دگوتي داخلولو حڪم
- ۲۳۳..... په دُبر وغيره کي پمبه داخلول
- ۲۳۳..... قصداً دود ڪشول
- ۲۳۴..... په روڙه کي قي وهل
- ۲۳۵..... دنخود په اندازہ دغانبو په مينج کي پاته شي خوړول
- ۲۳۵..... په هيره له خوراک کولو څخه وروسته دروڙي دنيت کولو حڪم
- ۲۳۶..... دروڙي له نيت کولو څخه وروسته دبهيونه کېدلو حڪم
- ۲۳۶..... په روڙه کي دجنون (لپونتوب) ختمېدلو حڪم
- ۲۳۸..... فَضْلٌ فِي لَوَاحِقِهِ
- ۲۳۸..... دروڙي فاسدېدلو او دروڙتيانو سره دمشابھت اختيارولو حڪم
- ۲۳۹..... فَضْلٌ فِيْمَا يُكْرَهُ لِلضَّائِمِ وَفِيْمَا لَا يُكْرَهُ وَ مَا يَسْتَحِبُّ
- ۲۳۹..... دڪلهورو او داسي نورو دروڙولو حڪم
- ۲۳۹..... گونديا داسي نورڙوول
- ۲۴۰..... دروڙي په حالت کي بنجھه مچول او ورسره پرېوتل
- ۲۴۰..... ناري (لاري) تېرول
- ۲۴۰..... داسي کار کول کوم چي دروڙتي دضعف سبب گرهي (مثلاً وينه ڪبل)
- ۲۴۱..... نهه (۹) شيان کوم چي دروڙتي لپاره مڪروه نه دي
- ۲۴۱..... دروڙي په حالت کي مساوا وهل
- ۲۴۲..... دگرمي يا تندي په وجه په روڙه کي غسل کول

- ۲۴۳..... دروژې مستحبات (په پېشلمې کې تأخير کول او په روژه مات کې تعجيل کول)
- ۲۴۵..... فَضْلٌ فِي الْعَوَارِضِ
- ۲۴۵..... اعذار مبيحه
- ۲۴۷..... د مسافر لپاره څه حکم دی؟
- ۲۴۸..... د مريض حکم
- ۲۴۹..... د قضاء روژې پرلپسې نيول ضروري نه دي
- ۲۴۹..... د شيخ فاني او فانيه حکم
- ۲۵۱..... د كفارة يمين او كفارة قتل فديه ورکول جائز نه دي
- ۲۵۲..... نفلي روژه بېله عذره ماتول او د مېلمستا په وجه نفلي روژه ماتول
- ۲۵۳..... د نفلي روژې د قضاء حکم او د کوچني اختر، لوی اختر او د ايام التشریق دورځو د نفلي روژې حکم
- ۲۵۴..... بَابُ مَا يَلْزَمُ الْوَفَاءُ بِهِ مِنْ مَنَئِدِ الصَّوْمِ وَالصَّلَاةِ وَنَحْوِهِمَا
- ۲۵۴..... د نذر (نذرانه) تعريف او شرائط
- ۲۵۷..... د نذر مطلق او نذر معلق بيان
- ۲۵۷..... د لوی اختر، کوچني اختر په ورځو او په ايام التشریق کې د نذر بيان
- ۲۵۸..... په نذر کې د زمان او مکان د تعيين حکم
- ۲۵۹..... په نذر معلق کې تعجيل جائز نه دی
- ۲۶۰..... بَابُ الْإِعْتِكَافِ
- ۲۶۰..... د اعتکاف لغوي او اصطلاحي معنی
- ۲۶۰..... د اعتکاف اصطلاحي معنی
- ۲۶۱..... د بنځي لپاره په کور کې د اعتکاف کولو حکم
- ۲۶۱..... د اعتکاف د دريو قسمونو بيان
- ۲۶۳..... معتکف په کومو صورت کې له مسجد څخه وتلای سي؟
- ۲۶۵..... د معتکف لپاره په مسجد کې خوراک، چنباک، خوب او بيع کول
- ۲۶۶..... په اعتکاف کې د خاموشي (چپتيا) حکم
- ۲۶۶..... د اعتکاف په حالت کې جماع کول حرام دي
- ۲۶۷..... د ورځو د اعتکاف په نذر کولو سره د شپو اعتکاف هم لازميږي
- ۲۶۸..... د يوې مياشتې د اعتکاف د نذر کولو حکم
- ۲۶۹..... د اعتکاف مشروعيت

۲۷۳.....	کِتَابُ الزَّكَاةِ
۲۷۳.....	د زکاة فريضه
۲۷۳.....	زکاة او صدقه په مال کي د اضافي سبب دي
۲۷۴.....	زکاة کله فرض سو؟
۲۷۴.....	د زکاة سبب
۲۷۴.....	د زکاة حکم
۲۷۴.....	د زکاة لغوي او اصطلاحي معنی
۲۷۴.....	د زکاة اصطلاحي معنی
۲۷۵.....	د زکاة د فرضيت شرائط
۲۷۷.....	د زکاة پر مال د کال تېرېدل شرط دي او په مينځ کي اضافه سوى مال په نصاب کي شاملېږي
۲۷۹.....	مخکي (پيشگي) زکاة اداء کول
۲۸۰.....	د زکاة نيت کول شرط دي او د زکاة دنيت کولو وخت
۲۸۱.....	له مال وړ کولو څخه بغير د زکاة وکيل جوړول
۲۸۱.....	د زکاة اخيستونکي خبرېدل شرط نه دي او د هې يا قرض په وينا سره زکاة وړ کول صحيح دي
۲۸۱.....	که ټوله نصاب صدقه کړي، نو ضمناً زکاة هم اداء کېږي
۲۸۲.....	د قرض د زکاة بيان او تفصيل
۲۸۸.....	د کوم مال د ترلاسه کېدلو چي هيڅ اميد نه وي، په هغه کي زکاة نسته
۲۹۰.....	د قرض په معاف کولو سره زکاة نه اداء کېږي
۲۹۰.....	د سرو زرو او سپينو زرو په زکاة کي بل شی وړ کول
۲۹۱.....	که د چا سره تجارتي سامان، سره زره يا سپين زر وي او دواړه له نصاب څخه کم وي؟
۲۹۲.....	که د کال په مينځ کي نصاب کم سي؟
۲۹۳.....	د سرو زرو او سپينو زرو د نصاب اندازه
۲۹۴.....	پر نصاب د زياتوب کولو حکم
۲۹۵.....	د هغه سرو يا سپينو زرو حکم چي بل شی (کوټ) په گډه سوى وي
۲۹۵.....	د استعمال په جواهراتو او ملغلرو کي زکاة واجب نه دی
۲۹۷.....	د تجارت په مال کي د خرڅلاو قيمت معتبر دی

- په زكاة كي دتاخير كولو او دمال هلاكېدلو حكم ٢٩٧
- د هلاك سوي زكاة تعلق د نصاب سره دي او كه د عفو دمقدار سره ٢٩٨
- جبر ازكاة اخيستل، تر مرگ وروسته له ميراث څخه زكاة اخيستل ٢٩٩
- له زكاة واجبهېدلو څخه مخكي د هغه د ساقطېدلو حيله ٣٠٠

بَابُ الْمَصْرَفِ

- د زكاة مصارف ٣٠١
- د زكاة مصارف ٣٠٢
- بنو هاشم (سيدانو) ته زكاة ور كول جائز نه دي ٣٠٨
- له بنو هاشمو څخه څوك مراد دي؟ ٣٠٨
- كومو خپلوانو او قريبانو ته زكاة ور كول جائز نه دي؟ ٣٠٩
- د زكاة مال دمړي په كفن او قرض كي خرچول ٣١٠
- مالدار كس ته د فقير په گومان دور كول سوي زكاة حكم ٣١١
- له نصاب څخه د زيات زكاة ور كولو حكم ٣١١
- څومره زكاة ور كول پكار دي؟ ٣١٢
- بل ښار ته د زكاة وړولو حكم ٣١٢
- كومو كسانو ته زكاة ور كول افضل او غوره دي؟ (غريب قريبان، بيا همسايه گان...) ٣١٣
- كه غريب قريب موجود وي او زكاة بل چا ته ور كول سي، نو زكاة يي نه قبلېږي ٣١٤

بَابُ صَدَقَةِ الْفِطْرِ

- د صدقه لغوي او اصطلاحي معنی ٣١٥
- د روژې زكاة (صدقه فطر) ٣١٥
- د صدقه فطر مشروعيت ٣١٦
- صدقه فطر پر چا واجب ده؟ ٣١٦
- صدقه فطر به سړی دخپل ځان، بچيانو او غلامانو له طرفه اداء كوي ٣١٧
- د صدقه فطر شرعي مقدار ٣٢٠
- د صاع مقدار ٣٢٠
- د صاع وزن داوسني او پخواني وزن په اعتبار سره ٣٢١
- د مالداره كسانو لپاره مشوره ٣٢١
- په صدقه فطر كي قيمت ور كول جائز نه، بلكي افضل دي ٣٢١
- د صدقه فطر د اداء كولو وخت ٣٢٢

۳۲۳..... صدقة فطر به يوه کس ته ورکول کيږي او که څو کسانو ته؟

۳۲۴..... کِتَابُ الْحَجِّ

۳۲۴..... د حج لغوي او اصطلاحي معنی

۳۲۴..... د حج د فرضيت دلائل

۳۲۵..... د حکم په اعتبار سره د حج قسمونه

۳۲۵..... د حج اصطلاحي تعريف

۳۲۶..... د حج وخت

۳۲۶..... حج علی الفور واجب دی

۳۲۷..... د حج د فرضيت شرطونه

۳۳۱..... د حج لپاره به حوائج اصليه نه خرڅول کيږي؟

۳۳۱..... که د حج لپاره مال وي خو د يوشي رانيولو ته ضرورت وي؟

۳۳۱..... لول به حج کول کيږي او که واده؟

۳۳۲..... د حج اداء کولو د وجوب شرطونه

۳۳۵..... د حج شرائط او فرائض

۳۳۶..... د حج واجبات (له ميقات څخه احرام ترل)

۳۳۸..... تر لمر لوېدو پوري په عرفات کي وقوف کول

۳۳۸..... په مزدلفه کي وقوف کول

۳۳۸..... شيطانان ويشتل (رمی الجمار)

۳۳۹..... د قارن او متمتع ذبح کول

۳۳۹..... سر خړبيل (حلق)

۳۴۰..... رمی پر حلق مخکي کول

۳۴۰..... قرباني پر حلق مخکي کول

۳۴۱..... طواف زيارت د قرباني په ورځو (ايام النحر) کي کول

۳۴۱..... د صفا و مروه تر مينځ سعی کول

۳۴۲..... په پنبو (پياده) سعی کول

۳۴۲..... له صفا غره څخه سعی شروع کول

۳۴۲..... طواف وداع (طواف صدر) کول

۳۴۲..... له حجر اسود څخه د طواف شروع کول

- ۳۴۳..... طواف پياده كول
 ۳۴۳..... طواف د پاكي په حالت كي كول
 ۳۴۳..... په طواف كي عورت پتول
 ۳۴۴..... د احرام ممنوعات
 ۳۴۵..... د حج سنتونه (له احرام څخه مخكي غسل يا اودس كول)
 ۳۴۶..... د احرام كيږي
 ۳۴۷..... پر بدن د خوشبوسي لگولو حكم
 ۳۴۷..... دوه ركعتة صلاة احرام
 ۳۴۷..... تلبيه زياته ويل، په لور آواز سره ويل او په هر حالت كي ويل او مكرره ويل
 ۳۴۸..... درود شريف ويل او دعاگاني كول
 ۳۴۹..... مكې شريفي ته د داخلېدلو پر مهال غسل كول، او د باب المعلاة د لاري دورځي داخلېدل
 ۳۵۰..... د كمبې شريف د ليدلو په وخت كي كلمه ويل او دعاء كول
 ۳۵۱..... طواف قدوم كول
 ۳۵۱..... د اضطباع حكم
 ۳۵۲..... د سعی په هر دور (شوط) كي د ميلين اخضرين تر مينځ تېز تلل
 ۳۵۳..... زيات طوافونه كول (او نفلي طواف له نفلي لمانځه څخه افضل دی)
 ۳۵۴..... امام به درې ځايه خطبه وايي
 ۳۵۴..... د ذوالحجې د اتمې افعال
 ۳۵۵..... په عرفات كي تر زوال وروسته خطبه ويل او د ماپنين او مازيگر لمنځونه يو ځای اداء كول
 ۳۵۵..... د وقوف عرفه سنت طريقه
 ۳۵۷..... وقوف مزدلفه
 ۳۵۷..... د مني ورځي او شپې
 ۳۵۹..... درمي (شيطان وېشلو) په وخت كي د درېدلو طريقه
 ۳۶۳..... قرباني د كوم حاجي لپاره سنت او د كوم يوه لپاره واجب ده؟
 ۳۶۴..... د حج درېيمه خطبه
 ۳۶۴..... د ذوالحجې په دوولسمه له مني څخه روانېدل
 ۳۶۵..... په محصب كي د پراؤ كولو بيان
 ۳۶۶..... د زمزم اوبه چيښل
 ۳۶۷..... د ملتزم سره التزام او دعاء كول

- د نبي كريم ﷺ دروضې زيارت كول ٣٦٨
- فَصْلٌ فِي كَيْفِيَّةِ تَرْكِيبِ أَعْمَالِ الْحَجِّ ٣٧٠
- له ميقات څخه د احرام تر لږو حكم ٣٧٠
- ټوله ميقاتونه په يوه جدول كي ٣٧٠
- له احرام تر لږو څخه مخكي د غسل يا اودس كولو حكم ٣٧١
- د احرام بعضي مستحبات ٣٧١
- د احرام كپرې ٣٧٢
- د احرام نسرې به څنگه وي؟ ٣٧٢
- خوشبري نغوټ، دوه ركعت لمونځ او دعاء كول ٣٧٣
- اوله تلبيه به څه، وخت ويل كيږي؟ او د تلبيه الفاظ ٣٧٤
- د تلبيه پر ځاى بل ذكر كول ٣٧٤
- تلبيه په ژبه سره ويل شرط دي ٣٧٥
- د تلبيه په اندازو كي كمې وزياتوب كول ٣٧٥
- په تلبيه كې سره حاجي محرم گرځي او په حالت د احرام كي د پرېز كولو حكم ٣٧٦
- د احرام بچي به هم د احرام له ممنوعاتو څخه منع كول كيږي ٣٧٧
- غوږونه او شته پټول، په غير معتاد شي سره مخ پټول، پر مخ ماسك لگول ٣٧٨
- د احرام په حالت كي د غسل كولو، يا د سايه حاصلولو حكم ٣٧٨
- دهمياني او بټوه تر لږو حكم ٣٧٨
- د تلبيه د زيات ويلو حكم ٣٧٩
- مكې شريفې ته له رسېدو څخه وروسته به مسجد حرام ته كله حاضرېږي؟ ٣٨٠
- مسجد حرام ته د داخلېدلو ادب ٣٨١
- له طواف كولو څخه مخكي د حجر اسود استقبال كول ٣٨٢
- د حجر اسود د استلام او مچولو پنځه طريقې ٣٨٣
- د طواف كولو طريقه ٣٨٤
- د طواف سره متعلق څو نورې مسئلې ٣٨٦
- سمى بين الصفا والمروه كولو طريقه او وضاحت ٣٨٩
- له طواف او سمي كولو څخه وروسته په مكه كي د پاتېدلو حكم ٣٩٢
- نقلي طواف له نقلي لماتځه څخه افضل دى ٣٩٣

- دخو الحجې په اتمه (يوم الترويه) باتنډي د حج افعال ۳۹۳
- عرفات ته دروانېدلو بيان او د عرفات د افعالو تفصيل ۳۹۴
- په عرفات كې دو قوف (درېدلو) ځاى، طريقه او تفصيل ۳۹۷
- له عرفات څخه مزدلفې ته دروانېدلو بيان او د مزدلفې د افعالو تفصيل ۳۹۹
- په مزدلفه كې شپه تېرول، دو قوف مزدلفه بيان او تفصيل ۴۰۲
- له مزدلفې څخه ومنى ته دروانېدلو بيان او تفصيل ۴۰۳
- درمي كولو طريقه ۴۰۶
- قرباتي به كله كول كيږي؟ ۴۰۸
- مكې شريفې ته دراتگ او د طواف زيارت بيان ۴۰۹
- دخو الحجې په دوولسمه او يوولسمه درمي كولو وخت او طريقه ۴۱۰
- دخو الحجې په دوولسمه له منى څخه دروانېدلو يا د تاخير كولو بيان ۴۱۲
- كومه رمى به پياده (په پنبو) كول كيږي او شپې به په منى كې تېرول كيږي ۴۱۳
- په محصب كې پراؤ كول او د طواف وداع كولو بيان ۴۱۵
- له طواف څخه وروسته دماء زمزم چيښلو بيان او تفصيل ۴۱۶
- د دعاء قبلېدلو ځايونه ۴۱۹
- كعبې شريفې ته د داخلېدلو بيان ۴۲۰
- له اركان كعبه څخه څه مراد دي؟ ۴۲۲
- له مكې شريفې څخه د واپس تللو بيان ۴۲۳
- بنځه د حج په كومو احكامو كې له سړي څخه جلا ده؟ ۴۲۴
- د حج كوم قسم افضل دى ۴۲۷
- فَصْلُ (د حج قرآن بيان) ۴۲۸
- حج قرآن او د هغه طريقه ۴۲۸
- فَصْلُ (د حج تمتع بيان) ۴۳۱
- حج تمتع او د هغه طريقه او د حج تمتع اقسام ۴۳۱

۴۳۴	فَصْلٌ (د عمرې بيان)
۴۳۴	د عمرې حکم او وخت
۴۳۵	د عمرې کولو طريقه
۴۳۵	د عمرې افعال
۴۳۶	په حج کي د عرفات او جمعې ورځ سره يو ځای کېدل (کوم ته چي د عوامو په اصطلاح حج اکبر ويل کيږي)
۴۳۷	په مکه شريفه کي استوگنه اختيارول
۴۳۹	د حج افراد افعال او د هغوی حکم
۴۴۰	د حج قران افعال او د هغوی حکم
۴۴۰	د حج تمتع افعال او د هغوی حکم
۴۴۱	د عمرې افعال او د هغوی حکم

۴۴۲	بَابُ الْجَنَائِاتِ
۴۴۲	د بعضي اصطلاحاتو وضاحت
۴۴۲	د جنايت قسمونه
۴۴۵	د کومو جناياتو په وجه دم واجب کيږي؟ (د احرام په حالت کي خوشبويي لگول)
۴۴۵	قاعده کليه
۴۴۵	د احرام په حالت کي نکريزي يا خوشبوداره روغن لگول، يا گنډل سوي جامه اغوستل
۴۴۶	سر يا بريره تورول
۴۴۷	د احرام په حالت کي سر خړپيل، يا د بنکر لگولو ځای يا يوبغل يا سپوخته خړپيل
۴۴۸	په پوډر يا داسي بل شي سره ورېښتان ليري کول
۴۴۸	د احرام په حالت کي نوکان پرېکول يا واجب کار پرېښوول
۴۴۹	د احرام په حالت کي برېتونه خړپيل يا کوچني کول
	د کومو جناياتو په وجه صرف صدقه لازميږي؟ (پر کم د عضو خوشبويي لگول، له يوې ورځي
۴۴۹	څخه کم وخت جامه اغوستل يا سر پټول)
۴۵۰	له څلورمي حصې څخه کم سر خړپيل، په متفرقه توگه (جلا، جلا) نوکان پرېکول

- د بې او د سيا په حالت کي طواف کول ۴۵۱
- له رمي څخه يو کاني يا ډېر کاني پرېښوول ۴۵۲
- د بل چا سر ور څرېل، يا نوکان ور پرېکول ۴۵۴
- عذر کوم معتبر دی؟ ۴۵۴
- د کومو جناياتو په جه له صدقه (نيم صاع) څخه کم مقدار واجبېږي؟ (سپړه يا ملخ وژل) ۴۵۵
- د حرم شريف ملخان تر پښو لاندي کېدل ۴۵۵
- د کومو جناياتو په وجه قيمت واجبېږي؟ ۴۵۵
- د غير محرم (حلال کس) ښکار کول، د حرم د حدودو وانه او بوتې پرېکول ۴۵۸
- فَصْلٌ (لا شئ بقتل غراب... إلخ) ۴۶۰
- دا حرام په حالت يا د حرم په حدودو کي د کومو حيواناتو قتلول جائز دي؟ ۴۶۰
- فَصْلٌ (دهدی بيان) ۴۶۱
- دهدی تعريف، اقسام او وضاحت ۴۶۱
- په جرمانه کي بدنه کله لازميږي؟ ۴۶۲
- د قرباني وخت ۴۶۳
- دهدی د ذبح کولو ځای ۴۶۳
- دهدی کوم څاروي ته به قلاده وراچول کيږي؟ او دهدی دزل، رسي او د شيدو حکم ۴۶۴
- د پياده حج کولو نذر کول او د پياده حج کولو فضيلت ۴۶۵
- فَصْلٌ فِي زِيَارَةِ النَّبِيِّ ﷺ ۴۶۷
- دمدني شريفي فضيلت ۴۶۷
- دمدني شريفي حرمت ۴۶۷
- دمدني شريفي سفر ۴۶۷
- د روضې مبارکي د زيارت فضيلت ۴۶۸
- د درو شريف فضيلتونه ۴۷۱
- مدني شريفي ته د نژدې رسېدلو دعاء ۴۷۲

- ۴۷۴.....مدینې شریفې ته داخلېدلو آداب
- ۴۷۷.....دروځي مبارکې د زیارت کولو ادب او طریقه
- ۴۷۹.....دروځي مبارکې سره د درود او سلام ویلو الفاظ او دعاء
- ۴۸۱.....د خپلو گناهونو اقرار او د شفاعت خواست کول
- ۴۸۳.....نبي کریم ﷺ ته د نورو امتیانو له طرفه سلام پېښول
- ۴۸۴.....په حضرت ابوبکر صدیق ؓ باندې سلام پېښول
- ۴۸۶.....په حضرت عمر فاروق ؓ باندې سلام پېښول
- ۴۸۹.....دروځي مبارکې و مخ ته د دعاء کولو بیان
- ۴۹۱.....د اسطوانة ابولبابه سره دوه رکعت له مونځ او دعاء کول
- ۴۹۳.....اسطوانة حنانه
- ۴۹۴.....مبارکو ځایو ته او بقیه ستونو ته د ور تللو بیان
- ۴۹۵.....د اُحد شهیدانو خصوصاً د حضرت حمزه ؓ د قبر زیارت کول او بقیع ته تلل
- ۴۹۸.....د مسجد قباء د زیارت بیان
- ۵۰۱.....له مدینې شریفې څخه د واپس تللو آداب



بَابُ سُجُودِ السَّهْوِ

(دا) باب د سجده سهوي (په بيان کي) دی

تشریح: د "سهو" معنی ده "هېرېدل"، "د ضرورت په وخت کي شی له ذهنه وتل" (نه یادېدل)، بل

لفظ "نسيان" دی، دلغت په اعتبار سره د سهو او نسيان تر مینځ څه فرق نسته، لېکن بعضو د فرق بیان کړی دی چي که له معلوم شي څخه داسي بې خبره سي چي په معمولي غوندي تنبيه سره ورته یاد سي، نو دې ته سهو وايي او نسيان د شي بالکل هېرېدلو ته وايي.

د سجده سهوي تعريف دا دی چي کله په لمانځه کي په هېره داسي کمي يا زیاتوب وسي چي په هغه سره لمونځ خونه فاسدېږي لېکن داسي نقصان پکښي راسي چي د هغه تلافی (جبران) په لمانځه کي کېدلای سي، نو په سجده سره د هغه نقصان و تلافی کولو ته سجده سهو وايي او طريقه يې شریعت دا ټاکلې ده چي په آخري ناسته کي دي تر تشهد وړلو وروسته راسته طرف ته سلام وگرځول سي او دوې سجده دي وکړل سي او بیا دي التحیات پوره کړل سي او سلام دي وگرځول سي. (شفاء الارواح)

د دوو سجده حکمت: حکیم الأمة اشرف علي تهانوي رَجَّه الله فرمایي: چي د سهوي د دوو سجده حکمت دا دی چي په اوله سجده کي نفس ته په دې خبره تنبيه ورکول دي چي زه له دغه خاوري څخه پیدا سوی یم او دویمه سجده پر دې تنبيه ده چي همدې خاوري ته به بیرته ځم. (فتح الهدایه)

د سجده سهوي طريقه

﴿ ٥٩ ﴾ يَجِبُ سَجْدَتَانِ بَتَشْهَدٍ وَتَسْلِيمٍ لِتَرْكِ وَاجِبٍ سَهْوًا وَاجْبِيئِي دَوِي سَجْدِي

سره د تشهد او سلام وړلو د يو واجب د پرېښوولو په وجه په هېره وَإِنْ تَكَرَّرَ که څه هم دا (په هېره پرېښول) مکرر سي (خو ځلي سي).

تشریح: په دې عبارت کي اولاً د سجده سهوي طريقه بيان سوې ده او ثانياً د سجاۍ سهوي د وجوب سبب بيان سوی دی، د سجده سهوي طريقه دا ده چي په آخري ناسته کي دي تر تشهد وړلو وروسته راسته طرف ته يو سلام وگرځوي او دوې سجده دي وکړي، بیا دي کښېني او تشهد، درود شریف او دعاء دي ووايي او سلام دي وگرځوي.

د سجده سهوي د واجبېدلو سبب په لمانځه کي د يو واجب پرېښوول دي چي په هېره يو واجب پرېږدي مثلاً تشهد نه ووايي، نو سجده سهو واجبېږي، که څه هم مکرر يعني څو واجبات په هېره پرېږدي مثلاً سورة الفاتحه نه ووايي او اوله ناسته هم ځني پاته سي، همدارنگه تعديل الارکان هم پرېږدي، نو دې ټولو لپاره هم صرف يو وار سجده سهو کول کافي کيږي.

د قصداً غلطې کولو حکم

﴿٤٦٠﴾ وَإِنْ كَانَ تَرْكُهُ عَمَدًا أَوْ كَذَلِكَ فَاجِبٌ عَلَيْهِ أَنْ يَتَوَلَّى مَكَانَهُ وَيُحْدِثُ فِيهِ سَجْدَةً (په قصده يې پرې ايښی وي) اَيْمَ نو گنهاره کيږي وَوَجِبَ إِعَادَةُ الصَّلَاةِ أَوْ اجِبَ دِي د لمانځه راگر ځول لَجِبَ رِنَقْصِهَا د لمانځه د نقص (کمی) پوره کولو لپاره (يعني چي د واجب پرېښوولو په وجه په لمانځه کي واقع سوې کمی او تلوان پوره سي او تلافي يې وسي).

لغات: ﴿جَبَر﴾ د نصر د باب مصدر دی: د تلوان تلافي کول (جبران)، واقع سوې کمی پوره کول. (يا په بله وينا واقع سوي تلوان اصلاح او سمون)، د نقصان بدله ورکول (يعني دفوت سوي شي د نقصان عوض ورکول چي د پېښ سوي نقصان خلاصه سي)، ﴿نَقَص﴾ د نصر له باب اسم مصدر دی: کمی، نقصان، د "نقصها" ضمير "صلاة" ته راجع دی.

تشریح: که څوک قصداً په لمانځه کي يو واجب پرېږدي، نو د هغه لمونځ راگر ځول واجب دي، محض په سجده سهوي کولو سره د هغه غلطۍ تلافي نه کيږي، او راگر ځول (اعاده) يې ځکه واجبېږي چي په لمانځه کي کومه لا پروايي او کمی سوې ده، هغه پوره سي، خوبيا هم که لمونځ نه راوگرځوي، نو د کراهت تحریمي سره کيږي. (طحاوي علی مراقی الفلاح ص: ٢٥١)

﴿٤٦١﴾ وَلَا يَسْجُدُ فِي الْعَمْدِ لِلشَّهْرِ أَوْ سَجَدَ بِهِ نَهْ كَوِيْ بِهِ عَمْدٌ كِي (يعني چي قصداً يې واجب پرې ايښی وي) د سهوي لپاره وَقِيلَ: إِلَّا فِي ثَلَاثٍ أَوْ رُبْلٍ سَوِي دِي: مگر په دريو کي (يعني په دريو صورتونو کي د قصداً واجب پرېښوولو په وجه به سجده سهو کوي) تَرْكُ الْقُعُودِ الْأَوَّلِ ① اوله ناسته پرېښوول أَوْ تَأْخِيرُهُ سَجْدَةً مِنَ الرُّكْعَةِ الْأُولَى إِلَى آخِرِ الصَّلَاةِ ② يا د اول رکعت سجده ځنډول (دروست کول) د لمانځه و آخر ته وَتَفْكُرُهُ عَمْدًا حَتَّى شَعَلَهُ عَنْ رُكْنٍ ③ او د لمونځ گزار قصداً فکر کول (سوچ وهل) تر دې چي هغه مشغوله (غافل) کړي له يوه رکن څخه.

قشويج: که لمونځ گزار قصداً يو واجب پرېږدي، نو د هغه تلافی په سجده سهوي سره نه سي کېدلای لکه مخکي چي ذکر سوه، خو د يوه قول مطابق درې شيان داسي دي چي که هغوی قصداً هم وکړل سي، نو په سجده سهوي سره يې تلافی کېږي (يا په بله وينا سجده سهو د هغوی لپاره کافي کېږي):

① يو دا چي قعدة اولی^۱ (اوله ناسته) قصداً پرېږدي، ② د اول رکعت يوه سجده قصداً په دويم رکعت يا درېيم رکعت کي يا بالکل په آخري رکعت کي اداء کړي (د آخري رکعت تخصیص نسته)، ③ په لمانځه کي قصداً د يوشي په باره کي سوچ وهل شروع کړي او د يوه رکن (يعني درې واړه د سبحان بې العظيم ويلو) په اندازه په هغه سوچ کي مشغوله پاته سي، نو په سجده سهوي سره د دې شيانو تلافی کېږي چي که سجده سهو وکړي، نو لمونځ يې صحيح کېږي، علامه طحطاوي رَجَّه الله دوه شيان پر دې نور هم اضافه کړي دي: ① په قعدة اولی کي قصداً درود ويل، ② قصداً فاتحه پرېښوول، دا ټوله پنځه شيان سوه چي د هغوی د قصداً پرېښوولو په صورت کي په سجده سهوي سره تلافی کېږي.

يادونه: پورته چي کوم قول په "قِيلَ" سره ذکر سو، هغه ضعیف دی، پر هغه عمل او فتوی نسته، علامه شامي رَجَّه الله د البحر الرائق پر حاشیه ليکلي دي "لأن السجدة شرعت جابرة نظراً للمعذور لا للمتعبد، ولما اتفقوا عليه من أن سبب وجوبه ترك الواجب الأصل أو تغييره سائياً، وهذا هو الذي يعتمد للفتوى والعمل". (منحة الخالق على البحر الرائق ج: ۲، ص: ۹۹)

نو صحيح خبره داده چي پورته کوم پنځه شيان ذکر سول، که هغوی قصداً وکړل سي، نو محض په سجده سهو کولو سره تلافی نه کېږي، بلکي د لمونځ اعاده واجبېږي او که په هېره وکړل سي، نو په سجده سهوي سره تلافی کېږي، يعني که په هېره قعدة اولی پرېږدي او ولاړ سي، نو تر څو چي ولاړي ته نژدې سوی نه وي، بیرته دي راوگرځي، لېکن که نه راوگرځي يا ولاړي ته نژدې سي بيا راوگرځي، نو سجده سهو لازميږي، برابره ده فرض لمونځ وي او که نفل وي (عالمگیری ج: ۱، ص: ۱۲۷)، ② په هر رکعت کي دوې سجدې فرض دي او دواړه پر لپسې يو ځای کول واجب دي، لهنا که څوک په هېره يوه سجده پرېږدي بيا د لمانځه په دوران کي دخپلي هيري احساس ورته وسي، نو هغه ته پکار دي چي هېره سوې سجده د لمانځه په دوران کي اداء کړي او په آخر کي سجده سهو وکړي، له شروع څخه د نورو ارکانو راگرځولو ته ضرورت نسته (حلي ص: ۴۵۶)، ③ که د فرضي لمانځه په اوله ناسته (قعدة اولی) کي له تشهد ويلو څخه وروسته په هېره درود شریف ويل شروع کړي او تر "على آل محمد" پوري يې ووايي، نو سجده سهو واجبېږي، راجح قول همدا دی (شامي ج: ۱، ص: ۶۸۴)، ④ که د فرضو په اولو دوو رکعتو کي يا د نفلو په هسي يور رکعت کي سورة الفاتحه په هېره

پرېږدي، يا د سورة الفاتحي يو آيت يا يوه حصه پرېږدي، نو د هغه د تلافی لپاره سجده سهو لازميږي، لېکن که څوک قصداً داسي وکړي، نو لمونځ واجب الاعاده پاتېږي. (در مختار ج: ۱، ص: ۲۲۶)

د سجده سهوي لپاره د سلام گرځولو حکم

﴿ ۷۲ 〉 وَيُسَنُّ إِلَّا تَيَّانُ بِسُجُودِ السَّنْهُوِ بَعْدَ السَّلَامِ او سنت دي سجده سهو تر سلام وروسته اداء کول.

تشرېح: د عبارت مطلب دادی چي تر سجده سهوي مخکي سلام گرځول سنت دي او يو قول دادی چي واجب دي، خو اول قول راجح دي چي سنت دي، لهذا که يو څوک سلام نه وگرځوي او سجده سهو وکړي نو هم جائز دي، خو مکروه تنزيهي دي او د لمونځ راگرځولو ضرورت نسته.

﴿ ۷۳ 〉 وَيَكْتَفِي بِتَسْلِيمَةٍ وَاحِدَةٍ عَنْ يَمِينِهِ فِي الْأَصَحِّ او اکتفاء به کوي په يوه سلام گرځولو باندې خپل راسته طرف ته، د صحيح قول مطابق.

تشرېح: د سجده سهوي لپاره د سلام گرځولو په باره کي درې قوله نقل سوي دي: ① يو قول دادی چي صرف يو سلام دي يوه طرف ته يعني راسته طرف ته وگرځوي او سجده سهو دي وکړي، همدا قول اصح دی او پر همدې فتوی ده، ② دويم قول دادی چي دواړو طرفونو ته دي سلام وگرځوي، بيا دي سجده سهو وکړي، بعضي فقهاؤ د همدې قول تصحيح کړې ده، خو شيخ الاسلام خواهر زاده رحمه الله فرمايي چي دواړو طرفونو ته سلام گرځول د خبرو کولو په څېر دي، ③ درېيم قول دادی چي صرف يو سلام دي وگرځوي، هغه هم د مخ و طرف ته، يعني راسته او چپه طرف ته دي مخ نه وگرځوي، پر دې قول هيڅ حنفي عالم فتوی نه ده ورکړي، خواص او مفتی به اول قول دی (کما ذکر). (انوار الايضاح بتغير)

﴿ ۷۴ 〉 فَإِنْ سَجَدَ قَبْلَ السَّلَامِ او که تر سلام مخکي سجده وکړي كُرْهًا تَنْزِيهًا نو مکروه تنزيهي دي.

تشرېح: که د سجده سهوي لپاره سلام نه وگرځوي، بلکي بغير له سلام څخه سجده سهو وکړي، نو که څه هم سجده سهو خو صحيح کيږي، لېکن داسي کول مکروه تنزيهي دي (لکه مخکي چي ذکر سوه).

د سجده سهوي د ساقطېدلو صورتونه

﴿ ٤٦٥ ﴾ وَيَسْقُطُ سُجُودُ السَّهْوِ او ساقطېږي سجده سهو بِطُلُوعِ الشَّمْسِ بَعْدَ السَّلَامِ
فِي الْفَجْرِ دلمر په راختلو سره تر سلام وروسته د سهار په لمانځه كې وَاحِرَارِهَا فِي الْعَصْرِ
 او دلمر په سور كېدلو سره د مازيگر په لمانځه كې وَبُجُودِ مَا يَمْنَعُ الْبِنَاءَ بَعْدَ السَّلَامِ او تر
 سلام وروسته د داسي شي په موجودېدلو (واقع كېدلو) سره كوم چي بناء منع كوي (بناء له منع وي).

تشرېح: له دې ځايه هغه صورتونه بيانوي چي سجده سهو پكښي ساقطېږي او د ساقطېدلو مطلب دادی چي په دې صورتونو كې سجده سهو كول جائز نه دي:

① كه د سهار په لمانځه كې سجده سهو واجب سي او لمونځ گزار اول سلام وگرځوي او تر اوسه يې سجده سهو نه وي كړې چي لمر راوخيږي، نو له هغه څخه سجده سهو ساقطېږي او پر هغه د لمانځه اعاده هم نسته.

② واحرارها: كه د مازيگر په لمانځه كې سجده سهو واجب سي او داوول سلام تر څو څولو وروسته او د سجده سهوي تر كولو مخكې لمر متغير (سور غوندي) سي، نو سجده سهو ساقطېږي او د لمانځه اعاده هم نسته.

③ وبوجود: يعني په كوم شي سره چي لمونځ ماتېږي او د بناء مانع دی، مثلاً قصداً او دس ماتول (قصداً بادخارجول او داسي نور)، يا قصداً خبري كول او داسي نور، كه داسي شي له اول سلام څخه وروسته واقع سي، نو په دې سره هم سجده سهو ساقطېږي او د كراهت سره لمونځ صحيح كيږي په دې ټولو صورتونو كې. (شفاء الارواح، انوار الايضاح).

پر مقتدي كله سجده سهو واجبېږي؟

﴿ ٤٦٦ ﴾ وَيَلْزَمُ الْمَأْمُورُ بِسَهْوٍ إِمَامَهُ لَا بِسَهْوِهِ او (سجده سهو) لازمېږي پر مقتدي د خپل
 امام په سهوي (هېري) سره، نه په خپل سهوي سره.

تشرېح: مسئله داده چي كله په لمانځه كې له امام څخه سهو وسي، نو سجده سهو پر امام هم واجبېږي او پر مقتدي هم، كه بيا هم امام سجده سهو نه وكړي، نو پر مقتدي هم سجده سهو اداء كول لازم نه دي.

لابسهو: يعنې كه له مقتدي څخه په لمانځه كې يو سهو وسي، مثلاً په اوله ناسته كې تشهده نه ووايي، نو د هغه په وجه نه پر امام سجده سهو لازميږي او نه پر مقتدي؛ ځكه د صحت او فساد په اعتبار سره د امام لمونځ د مقتدي پر لمانځه مبني نه دی.

مسبقو مقتدي به هم د امام سره سجده سهو كوي

﴿٤٦﴾ وَيَسْجُدُ الْمَسْبُوقُ مَعَ إِمَامِهِ أَوْ مَسْبُوقٌ بِهِ د خپل امام سره سجده سهو كوي ثُمَّ يَقُومُ بِقَضَاءِ مَا سَبَقَ بِهِ بِيَا (تر دې وروسته) به ولاړيږي د هغه (پاته) لمونځ دراگر څولو لپاره كوم چي له ده څخه مخكې تېر سوي دی (يعني تر سجده سهو كولو وروسته به د تېر سوي لمانځه لپاره ولاړيږي).

لغات: ﴿المسبوق﴾ هغه مقتدي چي اول ركعت ځني تېر سوي وي هغه ته مسبوق وايي، نور بيا كه دوه ركعت ځني تېر سوي وي او كه درې يا څلور سره چي صرف په آخره ناسته كې د امام سره شريك سوي وي.

تشرېح: كه پر امام سجده سهو واجب سي، نو پر مسبوق مقتدي هم سجده سهو كول لازم دي، تر دې چي كه مسبوق د خپل لمانځه د پوره كولو لپاره ولاړ سي بيا هغه ته معلومه سي چي پر امام سجده سهو سته، نو واپس دي راوگرځي او په سجده سهو كې دي ورسره شريك سي. او مسبوق ته پكار دي چي د خپل پاته لمانځه د پوره كولو لپاره هغه وخت ولاړ سي كله چي امام دواړو خواوو ته سلام وگرځوي او مسبوق ته اطمینان سي چي پر امام سجده سهو لازم نه ده، د "ثُمَّ" په ذكر كولو كې همدې طرف ته اشاره ده؛ ځكه لفظ د "ثُمَّ" د تراخي لپاره راځي. (طحطاوي على مراقي الفلاح)



مسبقو به خپل لمونځ څنگه پوره كوي؟

مسئله (۱): مسبوق به د امام تر سلام وروسته پاته لمونځ داسي پوره كوي چي د قرائت په اعتبار سره خپل پاته ركعتونه به اول ركعتونه بولي او د ناستي (قعد) په اعتبار سره به هغه آخري ركعتونه بولي، مثلاً كه له يو چا څخه د ما پښين د لمانځه درې ركعت تېر سوي وي او صرف آخري ركعت ونيسي، نو دا كس چي د امام تر سلام گرځولو وروسته د خپل پاته درې ركعتو لپاره ولاړ سي نو په داسي ترتيب سره به يې كوي چي په اول ركعت كې به د سورة الفاتحه سره سورت يو ځای كوي او بيا تر ركوع او سجدو وروسته به ناسته (قعد) كوي؛ ځكه دلته د هغه دوه ركعت پوره سول؛ يو ركعت د امام سره او دويم د هغه خپل يو ركعت، او تر ناستي (قعد) وروسته به په دويم ركعت كې

بياد سورة الفاتحه سره سورت يو ځای کوي او په آخري رکعت کي به صرف سورة الفاتحه وايي. (طحطاوي، حلي کبير ص: ۴۶۸، ۴۶۹)

که د ماښام د لماتځه صرف يو رکعت ونيسي؟

مسئله (۲): که يو څوک د ماښام په لماتځه کي صرف يو رکعت د امام سره ونيسي، نو هغه به په پاته دوو رکعتونو کي د سورة الفاتحه سره سورت يو ځای کوي او غوره داده چي پر اول رکعت ناسته (تمه) هم وکړي، خو که ناسته نه وکړي، نو هم استحساناً لمونځ صحيح کيږي. (حلي کبير ص: ۴۶۸)

که مسبوق په هېره سلام وگرځوي؟

مسئله (۲): که مسبوق مقتدي په هېره سلام وگرځوي، نو د دې درې صورتونه دي: ① يو دا چي هغه د امام تر سلام مخکي سلام وگرځوي، ② د امام سره يو ځای سلام وگرځوي، ③ د امام تر سلام وروسته سلام وگرځوي، په اول او دويم صورت کي پر مسبوق سجده سهو واجب نه ده او په درېيم صورت کي پزې واجب ده، برابره ده يوه طرف ته يې سلام گرځولی وي او که دواړو طرفونو ته. (الرائق ج: ۲، ص: ۱۰۸)

﴿٤٢٨﴾ وَلَوْ سَآءَ السُّبُوتُ فِيمَا يُقْضِيهِ اَوْ كَسَهِوَ سَيِّئٌ مَّسْبُوقٌ بِهٖ هَغَ (پاته لماتځه) کي کوم چي راگرځوي سَجَدَ لَهُ اَيْضًا لَا اللَّاحِقُ نو مسبوق دي د هغه لپاره هم سجده سهو وکړي، نه لاحق.

لغات: ﴿لاحق﴾ کوم څوک چي په اول رکعت کي د امام سره شریک سوی وي، لېکن وروسته په يو رکعت کي په يو وجه شریک نه سي مثلاً وروسته په خوب يا داسي بل څه سره دبې اودسه کېدلو په وجه شریک نه سي، نو داسي مقتدي ته په اصطلاح کي لاحق وايي.

تشریح: د عبارت حاصل دادی چي که مسبوق دخپل پاته (مبوقه) لمونځ در اکر ځولو په وخت کي سهو سي، نو د هغه لپاره هم په آخر کي سجده سهو کول ضروري دي.

لااللاحق: يعني که لاحق په خپل پاته (لاحقانه) لمونځ کي سهو سي، نو پر هغه سجده سهو نسته. مثلاً يو سړی د امام سره لمونځ شروع کړي خو د لماتځه په دوران کي يې اودس مات سي او د اودس لپاره ولاړ سي. کله چي هغه تر اودس کولو وروسته واپس راسي، نو امام يو رکعت کړی وي، اوس چي کله هغه دا يو رکعت راگرځوي، که په دې کي سهو سي، نو پر هغه سجده سهو نسته؛ ځکه هغه حکماً مقتدي دی او پر مقتدي په خپل سهوي سره سجده سهو نه لازميږي.



لاحق به خپل لمونځ څنگه پوره کوي؟

مسئله: پر لاحق کس ضروري دي چي اولاً خپل پاته لمونځ (نوت شده رکعت) راوگرځوي، بيا که امام تر اوسه سلام نه وي گرځولی، نو د هغه سره دي شریک سي او لمونځ دي پوره کړي او که امام سلام گرځولی وي، نو بيا دي يوازي خپل لمونځ پوره کړي، او که د دې خلاف وکړي يعني د پاته لمونځ له راگرځولو څخه بغير اول دامام سره شریک سي او دامام تر سلام گرځولو وروسته خپل پاته لمونځ راوگرځوي، نو لمونځ يې صحيح کيږي، خو گنهگاره کيږي. (عالمگيري ج: ۱، ص: ۹۲)

د جمعي يا داختر په لمانځه کي سهو کېدل

﴿٤٩﴾ وَلَا يَأْتِيَنَّ إِلَّا مَا رُبِّسَ سُبُجُودِ الشَّهْرِ فِي الْجُمُعَةِ وَالْعِيدَيْنِ اَوْ نَهْ اداء کوي امام سجده سهو په جمعه او اخرونو کي.

تشریح: د عبارت حاصل دادی چي که امام د جمعي يا داختر په لمانځه کي داسي سهو او غلطي وکړي چي د هغه په وجه سجده سهو واجبېږي، نو دامام لپاره ښه داده چي سجده سهو نه وکړي؛ ځکه په دې لمنځونو کي مجمع زیاته وي، نو د سجده سهوي په کولو کي د ناخبره عوامو د لمونځ خرابېدلو قوي اندېښنه سته، همدا حکم د هغه جماعت د لمانځه دی کوم چي په لویه اجتماع او جلسه کي په زیاته مجمع سره ودرېږي. (طحطاوي علی مراقي الفلاح ص: ۲۵۳، کتاب المسائل ص: ۲۱۰)

د قعدة اولي (اولي ناستي) د هېرېدلو حکم

﴿٤٤٠﴾ وَمَنْ سَهَا عَنِ الْقُعُودِ الْأَوَّلِ مِنَ الْقَرَضِ اَوْ څوک چي سهو سي (تېروځي) له اولي ناستي څخه د فرضو (يعني د فرضو اوله ناسته ځني مېره سي) عَادَ إِلَيْهِ مَا لَمْ يُسْتَوِ قَائِمًا فِي ظَاهِرِ الرَّوَايَةِ نو هغه (اولي ناستي) ته دي بيرته راوگرځي ترڅو چي سيده درېدلی نه وي، د ظاهر روايت مطابق وَهُوَ الْأَصَحُّ او همدا زیاته صحيح ده وَالْبُقْتَدِيُّ كَالْمُتَنَقِّلِ يَعُودُ وَلَوْ اسْتَتَمَّ قَائِمًا او مقتدی د نفل کونکي په څېر دی راگرځي به (ناستي ته) که څه هم هغه پوره (سیده) درېدلی وي فَإِنْ عَادَ وَهُوَ إِلَى الْقِيَامِ أَقْرَبُ بيا که هغه راوگرځي په داسي حال کي چي هغه ولاړي ته زیات نژدې وي سَجَدَ لِلشَّهْرِ نو سجده سهو به کوي وَإِنْ كَانَ إِلَى الْقُعُودِ أَقْرَبُ او که ناستي ته زیات نژدې وي لَا سَجُودَ عَلَيْهِ فِي الْأَصَحِّ نو پر هغه سجده سهو نسته، د اصح قول مطابق وَإِنْ

عَادَ بَعْدَ مَا اسْتَتَمَّ قَائِمًا او که هغه راو گرځي وروسته تردې چي پوره (سیده) درېدلې وي
اِخْتَلَفَ التَّصْحِيحُ فَمِنْ فَسَادِ صَلَوَاتِهِ نو د هغه د لمانځه د فاسدېدلو په باره کي (د علماؤ)
 تصحيح مختلفه ده (يعني د بعضو په نېز صحيح داده چي د هغه لمونځ فاسديږي او د بعضو په نېز صحيح داده
 چي لمونځ يې نه فاسديږي).

لغات: ﴿لم يستو﴾ د افتعال له بابه د جحد صيغه ده، مصدر: استواء: سیده کېدل، برابرېدل،
 ﴿استتم﴾ د استفعال د باب ماضي ده: پوره کول، بشپړ کول.

تشریح: يعني که له امام يا منفرد څخه په فرضو يا وترو کي قعدة اولی^۱ (اوله ناسته) هېره سي، نو تر څو
 چي سیده (پوره) درېدلې نه وي، پر هغه واجب دي چي بيرته د ناستي و طرف ته راوگرځي. همدا
 ظاهر روايت او اصح قول دی.

والمقتدى: يعني څرنګه چي نفل کونکي په هر حال کي د ناستي (قعدة) و طرف ته راوگرځي، ځکه د
 نفل کونکي هره قعدة "قعدة اخيره" ده يعني فرض او لازم ده (ځکه د نفل هر دوه رکعت مستقل لمونځ دی،
 کما مژ)، نو همداسي مقتدی که څه هم سیده درېدلې وي، پر هغه د ناستي و طرف ته راوگرځېدل لازم
 دي، همدارنګه که مقتدي قعدة اولی^۱ پرېږدي او ولاړ سي او امام ناست وي، نو پر مقتدي لازم دي چي
 ناستي ته راوگرځي (بیرته کېږي).

فإن عاد إلى الخ: پورته معلومه سوه چي که په فرضو يا وترو کي له امام يا منفرد څخه قعدة اولی^۱ هېره سي،
 نو تر څو چي سیده (پوره) درېدلې نه وي، پر هغه واجب دي چي د ناستي و طرف ته راوگرځي، اوس
 که هغه په داسي حالت کي راوگرځي چي ولاړي ته زيات نژدې وي، نو پر هغه سجدة سهو واجب ده
 او که ناستي ته زيات نژدې وي، نو د اصح قول مطابق پر هغه سجدة سهو واجب نه ده. خلاصه دا چي
 د سجدة سهوي حکم متعلق دی د قرب او عدم قرب سره او د عود حکم متعلق دی د استواء او عدم
 استواء سره. او دلته يې "اصح" ځکه ويلې دي چي د بعضو په نېز سجدة سهو واجبېږي: ځکه قعدة
 اولی^۱ کوم چي واجب ده په هغې کي تأخير راغلی. (شفاء الارواح)

وإن عاد بعد ما إلى الخ: يعني کله چي قعدة اولی^۱ پرېږدي او سیده ودرېږي، نو بيا ناستي ته راوگرځېدل
 پکار نه دي، لېکن که هغه راوگرځي، نو د بعضو په نېز د هغه لمونځ فاسديږي او هغو همدې قول ته
 صحيح ويلې دي او بعضي ويلې دي چي لمونځ يې نه فاسديږي او هغو بيا همدې قول ته صحيح
 ويلې دي. لېکن په "عمدة الفقه" کي دي چي صحيح مذهب دادی چي د هغه لمونځ اداء کېږي، خو
 په داسي کرڼه سره ګڼه ګاره کېږي او په دې صورت کي هم سجدة سهو کول واجبېږي.

که له قعدة اخيره څخه په هېره ولاړ سي

﴿ ۴۴۱ 》 وَإِنْ سَهَا عَنِ الْقُعُودِ الْآخِرِ أَوْ كَسَاهُ سَيِّئًا (تېروځي) له آخري ناستي څخه (آخره ناسته ځني هېره سي) عَادَ مَا لَمْ يَسْجُدْ نَوْرًا ودي ګرځي تر څو چي هغه سجده نه وي کړې (د زائد رکعت لپاره) وَ سَجَدَ لِتَأْخِيرِهِ فَرَضَ الْقُعُودِ او سجده سهو دي وکړي د فرض ناستي د ځنډولو په وجه فَإِنْ سَجَدَ بَيَّا كَه هغه سجده وکړي (د زائد رکعت لپاره) صَارَ فَرَضُهُ تَفْلًا نو د هغه فرض نفل ګرځي وَ ضَمَّ سَادِسَةً إِنْ شَاءَ او شپږم رکعت دي ور سره ضم (يو ځای) کړي که يې خوښه وي وَلَوْ فِي الْعَصْرِ که څه هم د مازيګر په لمانځه کي وي وَ رَابِعَةً فِي الْفَجْرِ او څلورم رکعت (دي ور سره ضم کړي) د سهار په لمانځه کي.

تشرېح: صورت د مسئلې دادي چي که څوک قعدة اخيره (آخري ناسته) هېره کړي يعني په څلور رکعتيز لمانځه کي پنځم رکعت ته ولاړ سي، يا په درې رکعتيز (يعني د مابنام او وترو په) لمانځه کي څلورم رکعت ته ولاړ سي يا په دوه رکعتيز (د سهار په) لمانځه کي درېيم رکعت ته ولاړ سي، نو تر څو چي يې د هغه زائد رکعت سجده نه وي کړي، بيرته دي د قعدة (ناستي) و طرف ته راو ګرځي او سجده سهو دي وکړي؛ ځکه په قعدة اخيره کي کوم چي فرض ده تأخير راغلی.

فان سجد الخ: او که د قعدة و طرف ته نه راو ګرځي او د زائد رکعت سجده وکړي، نو تر سجده کولو وروسته د هغه لمونځ د فرضو پر ځای نفل ګرځي، اوس دي د هغه سره يو رکعت بل يو ځای کړي (ضم کړي) چي نفل جفت و ګرځي (مثلاً د څلور رکعتيز لمانځه په صورت کي شپږ رکعت نفل سي) او طاق پاته نه سي. دلته يې "ان شاء" ويلي دي، لهندا که خوښه يې نه وي نو بل زائد رکعت دي نه ور سره يو ځای کوي او پر پنځم رکعت دي سلام و ګرځوي، په دې صورت د هغه څلور رکعت نفل سوه او يو رکعت يې ضايع سو. لېکن زائد رکعت ور سره يو ځای کول ښه دي.

ولو في العصر: يعني که څه هم د مازيګر لمونځ وي، په هغه کي دي هم زائد يعني شپږم رکعت ور سره ضم کړي او که د سهار لمونځ وي، نو څلورم رکعت دي ور سره ضم کړي. (ثاء، الراء، انوار الايضاح)

﴿ ۴۴۲ 》 وَلَا كَرَاهَةَ فِي الضَّمِّ فِيهِمَا عَلَى الْقَسْحِ أَوْ كَرَاهَتِ نَسْتِهِ فِي ضَمُولِهِ (د بل زائد رکعت) کي په دې دواړو (يعني د مازيګر لمانځه په لمانځه) کي د صحيح قول مطابق.

لغات: ﴿الضم﴾ د نصر د باب مصدر دی؛ يوشی د بل شي سره يو ځای کول، ضمول.

تشریح: د تېر عبارت په آخر کي ذکر سوه چي د مازيگر او سهار په لمانځه کي دي هم زائد رکعت ور سره ضموي، اوس دلته فرمايي چي د صحيح قول مطابق په دې دواړو لمنځونو کي د زائد رکعت په ضمولو کي هيڅ کراهت نسته، د "علی الصحيح" په قيد سره يې د بعضو قول رد کړی دی؛ ځکه د بعضي حضراتو قول دادی چي په دې دواړو لمنځونو کي دي بل رکعت نه ور سره ضموي؛ ځکه د مازيگر تر لمانځه وروسته نوافل مکروه دي؛ همدارنگه د سهار تر لمانځه وروسته او مخکي هم نوافل مکروه دي؛ نو دلته يې د "صحيح" په قيد سره د هغو قول رد کړی؛ ځکه کله چي دلته ټوله رکعتونه نفل وگرځېده او تر دې وروسته فرض دویم ځل کول کيږي نو ښکاره خبره ده چي اوس نفل د مازيگر تر لمانځه وروسته نه واقع کيږي، همدارنگه تر دې لمنځونو وروسته د نفلو کراهت هغه وخت دی کله چي د لمونځ گزار په اختيار سره وي او دلته فرض نفل گرځېدل بغير له اختيار څخه دي. علامه ابن نجيم رَحِمَهُ اللهُ په البحر الرائق کي د مازيگر او سهار د لمانځه په هکله په دې مسئله کي فرمايي "التطوع انما يكره فيها إذا كان عن اختيار أما إذا لم يكن عن اختيار فلا، وعليه الاعتقاد.... وعليه الفتوى... وقال في فتح القدير: والنهي عن التنفل القصدى بعدهما". (البحر الرائق ج ۲، ص: ۱۱۳)

﴿ ۷۷ ﴾ وَلَا يَسْجُدُ لِلسَّهْوِ فِي الْأَصَحِّ او سجدة سهو به نه کوي د صحيح ترين قول مطابق.

تشریح: مخکي ذکر سوه چي که څوک قعدة اخيره هېره کړي او د بل رکعت لپاره ولاړ سي او د هغه رکعت سجده هم وکړي، نو يو بل زائد رکعت دي ور سره ضم کړي او دا ټوله رکعتونه نفل وگرځېده. اوس دلته فرمايي چي کله يو بل رکعت ور سره ضم کړي، نو د بعضو په نېز پر هغه سجدة سهو سته. لېکن صحيح قول دادی چي پر هغه سجدة سهو کول لازم نه دي؛ ځکه دلته نقصان د فساد په وجه دی چي په سجدة سهوي سره د هغه تلافي نه سي کېدلای، اوس خو پر هغه دوباره فرض لمونځ کول لازم دي.

که په آخري قعدة کي د سلام کولو پر ځای ولاړ سي

﴿ ۷۸ ﴾ وَإِنْ قَعَدَ الْآخِرُ ثُمَّ قَامَ او که آخره نلسته وکړي بيا ولاړ سي عَادَ وَسَلَّم مِنْ غَيْرِ

إِعَادَةِ الشَّهَادِ نوراوي گرځي (نلستي ته) او سلام دي وگرځوي بغير له راگرځولو څخه د تشهد (يعني التحيت دي بيرته وايي) فَإِنْ سَجَدَ بيا که سجده وکړي (د زائد رکعت لپاره) لَمْ يَبْطُلْ قَرْضُهُ نو دده فرض نه باطليږي (نو نفل نه گرځي) وَضَمَّ إِلَيْهَا أُخْرَى او ور سره ضم دي کړي د

هغه (زائد رکعت) سره بل رکعت لِتَصِيرَ الزَّائِدَتَانِ لَهُ نَافِلَةً ددې لپاره چي وگرځي دا دوه زائد (اضافي) رکعتونه دده لپاره نفل وَ سَجَدَ لِلْسَّهْوِ او سجده سهو دي وکړي.

لغات: ﴿قام﴾ دنصر دباب ماضي ده قَوْمًا و قِيَامًا: درېدل، ولاړېدل، ﴿عاد﴾ دنصر دباب ماضي ده.

مصدر: عَوَدًا: راگرځېدل، واپس کېدل، ﴿إعادة﴾ دافعال دباب مصدر دی: راگرځول، دوباره کول.
تشریح: صورت دمسئله دادي چي که څوک په قعدة اخيره (آخري ناسته) کي د تشهد په اندازه کېښي، بيا تر دې وروسته ولاړ سي (يعني د تشهد په اندازه ناستي څخه وروسته په څلور رکعتيز لمانځه کي د پنځم رکعت لپاره يا په دوه رکعتيز لمانځه کي د درېيم رکعت لپاره ولاړ سي)، نو ددې کس فرض اداء سوه، لېکن هغه ته پکار دي چي سمدستي دناستي (قعدة) و طرف ته راوگرځي او کله چي راوگرځوي، نو تشهد دي بيرته نه وايي، بلکي سجده سهو دي وکړي او سلام دي وگرځوي، او که د پنځم يا درېيم رکعت سجده وکړي، نو په دې صورت کي غوره داده چي بل (شپږم يا څلورم) رکعت دي هم ور سره يو ځای کړي، ددې لپاره چي آخري دوه رکعتونه نفل وگرځي (يعني چي هغه يو زائد رکعت ضايع نه سي)، لېکن سجده سهو کول په هر صورت کي ضروري دي، فرض لمونځ خو ځکه اداء سو چي د سلام په لفظ د لمانځه څخه وتل زموږ په نېز واجب دي، او په دې صورت کي صرف د سلام لفظ پاته سوی دی او د واجب په پرېښوولو سره لمونځ نه فاسديږي؛ ځکه د واجب پرېښوولو په وجه چي کوم نقصان او کمي راغلې ده، هغه په سجده سهو سره پوره کيږي.

پر اولو دوو رکعتو د آخري دوو رکعتو بناء کول

﴿وَلَوْ سَجَدَ لِلْسَّهْوِ فِي شَفْعِ التَّطَوُّعِ﴾ او که سجده سهو وکړي دنفلو په دوه رکعتو کي لَمْ يَبْنِ شَفْعًا آخَرَ عَلَيْهِ اسْتِحْبَابًا نو نه دي بناء کوي دوه نور رکعتونه پر هغه، د مستحب والي په اعتبار سره (يعني مستحب داده چي د هغه دوه رکعتونو سره دي دوه نور رکعتونه يو ځای کوي) فَإِنْ بَنَى بيا که هغه بناء وکړي (يعني دوه نور رکعتونه ور سره يو ځای کړي) أَعَادَ سُجُودَ السَّهْوِ فِي الْمُخْتَارِ نو سجده سهو دي راوگرځوي (يعني بله سجده سهو دي وکړي)، د مختار (خوښ سوي) قول مطابق.

لغات: ﴿شفع التطوع﴾ دنفلو دوه رکعتيز لمونځ.

تشریح: صورت دمسئله دادي چي که يو څوک دوه رکعتونه نفل وکړي، لېکن په هغوی که څه سهو او غلطې وسې چي دهغه په وجه سجده سهو وکړي، بيا دئ وغواړي چي پر هغه دوو رکعتونو سره

ركعته نفل بناء كړي، نو دغه كس لره ددې (بناء كولو) اجازه نسته، بلكي سلام دي وگرځوي او په نوي تحریمه سره دي دوه ركعته نفل وکړي؛ دليل دادی چي سجده سهو دلمانځه په آخر کي مشروع سوې ده، دلمانځه د دوو شفعو په مینځ کي مشروع نه ده (یا په بله وینا چي په شریعت کي دسجده سهوي ځای دلمانځه آخر ټاکل سوی دی، نه دلمانځه مینځ)، اوس که دبناء کولو اجازه ورکول سي، نو بلا ضرورت به د سجده سهوي باطلول لازم سي؛ ځکه دلته سجده سهو دلمانځه په مینځ کي واقع سوې ده، حال دا چي دلمانځه په مینځ کي مشروع نه ده.

فران بنی الخ: فرمایي بیا هم که هغه بناء وکړي چي نور دوه ركعته (دویمه شفعه) هم وکړي، نو صحیح کیږي؛ ځکه تر اوسه تحریمه باقي ده، خو په آخر کي به بله سجده سهو کوي، همدا مختار او اصح قول دی؛ ځکه کله چي یې بناء وکړه، نو هغه سجده سهو دلمانځه په مینځ کي واقع سوه، لهذا هغه باطله او غیر معتبره سوه، نو ځکه اوس پر دغه نفل کونکي دسجده سهوي اعاده واجب ده.

قوله استحباباً: ددې لفظ په تشریح کي علامه طحطاوي رَجَّه الله دالبحر الرائق په حواله سره لیکلي دي چي دغه نفل کونکي لره بناء کول مکروه تجریمي دي؛ ځکه په بناء کولو کي دیوه واجب ماتول راځي چي هغه دسجده سهو باطلول دي، له دې څخه معلومه سوه چي بناء نه کول واجب دي، مستحب نه دي، "قال الطحاوی: إذا علمت ما ذکر مع ظهوره یكون عدم البناء واجباً لا

مستحباً". (طحطاوي ص: ۲۵۶، البحر الرائق ج: ۲، ص: ۱۱۲)

د سجده سهو کونکي اقتداء کول

﴿٤٤٦﴾ وَلَوْ سَلَّمْ مَنْ عَلَيْهِ سَهْوٌ أَوْ كَسَامٍ وَغَرَّخُوِي هَفَه كَسٍ پَر چَا چي سَجْدَه سَهْو (واجب)

وي فَاَقْتَدَى بِه غَيْرُهُ بيا اقتداء وکړي په ده پسي بل څوک. صَحَّ اِنْ سَجَدَ اِلَيْسَهْو نر

(اقتداء يې) صحیح ده که دئ سجده سهو وکړي وَإِلَّا فَلَا يَصَحُّ کڼې نو صحیح نه ده.

تشریح: مسئله داده پر کوم لمونځ گزار چي سجده سهو واجب وي، کله چي هغه سلام وگرځوي او تر سلام وروسته یو داسي فعل نه وکړي کوم چي دلمانځه منافي وي، بیا په همدې حال کي یو بل کس په هغه پسي نیت وتړي، اقتداء پسي وکړي، نو په داسي صورت کي حکم دادی چي که دا لمونځ گزار یعنی امام (چي په هغې بل چا اقتداء کړې ده) سجده سهو وکړي، نو هغه مقتدی دده په لمانځه کي داخلېږي او که امام سجده سهو نه وکړي، نو هغه دده په لمانځه کي داخل نه شمېرل کیږي؛ ځکه تر سلام گرځولو وروسته که لمونځ گزار سجده وکړه، نو ویل کیږي به چي تحریمه باقي ده او کله چي تحریمي باقي ده، نو په هغه پسي د بل چا اقتداء کول هم صحیح دي، او که تر

سلام وروسته يې سجده نه وکړه، نو ويل کيږي به چي تحریمه باقي پاته نه سوه او کله چي تحریمه باقي نه ده، نو اقتداء پسي کول به هم صحيح نه وي. (ماخوذ از انوار الايضاح و شفا. الارواح)

تر کوم وخته پوري سجده سهو کولای سي؟

﴿ ۷۷ 〉 وَيَسْجُدُ لِلَّهِوَ وَإِنْ سَلَّمَ عَامِدًا لِقَطْعٍ او سجده سهو به کوي که څه هم هغه قصداً د لمونځ قطع کولو (ختمولو) لپاره سلام گرځولی وي مَا لَمْ يَتَحَوَّلْ عَنِ الْقِبْلَةِ أَوْ يَتَكَلَّمَ تر څو چي له قبلې څخه اوښتی نه وي يا (تر څو چي) يې خبري نه وي کړي.

لغات: ﴿عامداً﴾ د ضرب له باب د فاعل صيغه ده، مصدر: عَمَدًا: قصداً يو کار کول، په قصده کول. ﴿لم يتحول﴾ د تفعّل له باب د جحد صيغه ده: اوښتل، گرځېدل.

تشرېح: که پر لمونځ گزار سجده سهو واجب وي، لېکن هغه د لمونځ ختمولو په قصد سره سلام وگرځوي، او سجده سهو هغه ته ياد پاته نه سي، نو تر څو چي هغه له قبلې څخه اوښتی نه وي او نه يې د چا سره خبره کړي وي په لنډه توگه دا چي تر سلام گرځولو وروسته داسي شی ځني صادر سوی نه وي کوم چي د لماتځه منفي وي چي په هغه سره لمونځ ماتېږي، نو تر دې مخکي که سجده سهو ورته ياده سي، نو سجده سهو به کوي، او پاته سوه دا خبره چي هغه خو د لمونځ ختمولو په قصد سره سلام گرځولی دی، نو د دې جواب دادی چي هغه سلام دخلاف مشروع کېدلو په وجه لغو کيږي، هغه لره اعتبار نسته. (شفا. الارواح، انوار الايضاح بحواله در مختار مع الشامی ج: ۲، ص: ۲۸۷، کتاب العساکل ص: ۲۱۰)

په څلور رکعتيز يا درې رکعتيز لماتځه کي پر دويم رکعت سلام گرځول

﴿ ۷۸ 〉 وَلَوْ تَوَهَّمُ مُصَلٍّ رُبَاعِيَّةً أَوْ ثَلَاثِيَّةً أَنَّهُ أَتَمَّهَا او که وهم وسي لمونځ گزار ته په څلور رکعتيز يا درې رکعتيز لماتځه کي چي هغه لمونځ پوره کړی دی (يعني دا گومان وکړي چي ما دا لمونځ پوره کړی) فَسَلَّمَ ثُمَّ عَلِمَ أَنَّهُ صَلَّى رَكْعَتَيْنِ نو سلام وگرځوي بيا پوه سي چي هغه دوه رکعت کړي دي أَتَمَّهَا وَ سَجَدَ لِلَّهِوَ نو هغه دي پوره کړي او سجده سهو دي وکړي.

لغات: ﴿توهم﴾ د تفعّل د باب ماضي ده: وهم کول، ديو خبري گومان کول، ديو شي خيال په زړه کي راوستل، ﴿مُصَلٍّ﴾ د تفعیل د باب فاعل دی: لمونځ کونکی (لمونځ گزار)، مُصَلٍّ په اصل کي مُصَلِّو، د مُسَلِّ په څېر تحليل پکښي وسو کوم چي مخکي تېر سو.

تشرېح: د عبارت تر حل منځکې دا قاعده ياد لرئ! چي کوم څوک په هېره د لمانځه په مېنځ کي سلام وگرځوي، دهغه لمونځ نه ختمېږي، بلکې باقي پاتېږي؛ "سَلَامٌ مَنْ عَلَيْهِ بَقِيَّةٌ مِنَ الصَّلَاةِ لَا يَقْطَعُ الصَّلَاةَ".

حاصل د عبارت دا دی چي که څوک په څلور رکعتيز يا درې رکعتيز لمانځه کي له قعدة اولي څخه وروسته په دې گومان سلام وگرځوي چي همدا قعدة اخيره (آخري ناسته) ده، نو لمونځ يې نه فاسدېږي. اوس د دغه کس پاره حکم دا دی چي که هغه پر خپل ځای ناست وي او سينه يې له قبلې څخه اړولې نه وي او نه يې د لمانځه يو منافي عمل کړی وي، نو بغير له تکبير ويلو څخه دي پر خپل مخکيني لمانځه بناء وکړي او په آخر کي دي سجده سهو وکړي. د دې لپاره چي دهغه نقصان تلافي وسي کوم چي په لمانځه کي پېښ سوی دی.

لېکن که له قعدة (ناستي) څخه وروسته په دې گومان سلام وگرځوي چي پر ماصرف همدا دوه رکعت واجب دي، حال دا چي په حقيقت کي څلور رکعت واجب وي، مثلاً مقيم پر ځان د مسافر په گومان کولو سره پر دويم رکعت سلام وگرځوي، يا د ما پېښ په لمانځه کي د جمعې په گومان کولو سره پر دويم رکعت سلام وگرځوي، نو په دې صورت کي په سلام گرځولو سره لمونځ فاسدېږي. (شامي ج: ۱، ص: ۵۶۷، ط: هري)

د لمانځه په دوران کي فکر او سوچ وهل

﴿۷۷۹﴾ وَإِنْ طَالَ تَفَكُّرُكَ وَلَمْ يُسَلِّمْ حَتَّى اسْتَيَقَّنَ او که اوږد سي (دېر وخت ونيسي) دده فکر کول (سوچ وهل) او سلام نه وگرځوي تر هغه وخته چي يقين يې سي (يعني تر هغه وخته په فکر لگياري چي خپل لمونځ ورته معلوم سي چي مادموره رکعت کړي دي) إِنْ كَانَ قَدَرٌ أَذَاءٍ رُكْنٍ نو که هغه (نکر کول) د يوه رکن اداء کولو په اندازه وي (يعني د يوه رکن په اندازه وخت ونيسي) وَجَبَ عَلَيْهِ سُجُودُ السَّهْوِ نو پر هغه سجده سهو واجب ده وَالْإِلَّا لَا كُنِيَ (واجب) نه ده.

لغات: ﴿طال﴾ د نصر د باب ماضي ده، مصدر: طَوَّلَا: اوږدېدل، ﴿تَفَكَّر﴾ د تَفَعَّل د باب مصدر دی: فکر او

سوچ کول، غور کول، ﴿استيقن﴾ د استفعال د باب ماضي ده، مصدر: استيقاناً: يقين کول.

تشرېح: يعني که تر التحيات ويلو وروسته لمونځ گزار ته مثلاً دا شبهه پيدا سي چي ما څلور رکعت کړي دي او که دوه رکعت او په همدې فکر او سوچ کي د يوه رکن اداء کولو په اندازه ځنډ وکړي (يا په بله وينا درکعتونو په شمېر کي ورته شک سي او په قعدة ائت کي پکښي فکرمن سي نو سلام نه وگرځوي. او دهغه دا فکر: د يوه رکن په اندازه وخت

ونيسي) يعني دومره وخت په تفکر کي وي چي په هغومره وخت کي درې واړه "سبحان الله" ويلای سي. بيا هغه ته ياده سي چي مادموره رکعت کړي دي، نو په دې صورت کي سجده سهو کول واجب دي نو که تفکر د يوه رکن له وخته څخه کم وي، نو سجده سهو واجب نه ده. (ثناء الارواح، انوار الايضاح)

فَصْلٌ فِي الشَّكِّ

(دا) فصل په (بيان دا حکامود) شک کي دی

تشریح: د "شک" معنی ده: د یو شي په کېدلو یا نه کېدلو کي داسي تردد کول چي یوه طرف ته هم ترجیح حاصله نه سي یعني په کېدلو یا نه کېدلو کي یې برابر تردد وي، او که په دې دواړو کي یوه طرف ته ترجیح وي، نو دې ته "ظن" (ګومان) ویل کیږي او د هغه مخالف طرف ته "وهم" ویل کیږي، او که په ترجیح کي زیاتوب وي خو دقیقین درجې ته نه رسیږي، نو دې ته "غلبه ظن" ویل کیږي. (شفاء الارواح بحواله عمدة الفقه)

د رکعتونو په شمېر کي شکمن کېدل

﴿٨٠﴾ تَبْطُلُ الصَّلَاةُ بِالشَّكِّ فِي عَدَدِ رُكْعَاتِهَا باطلیږي لمونځ په شک لوېدلو سره دلمانځه

د رکعتونو په شمېر کي إِذَا كَانَ قَبْلَ اكْتِمَالِهَا (په دې شرط) کله چي وي دغه شک دلمانځه له

پوره کولو څخه مخکي وَهُوَ أَوَّلُ مَا عَرَضَ لَهُ مِنَ الشَّكِّ او (په دې شرط چي) دغه اول شک وي

کوم چي ده ته پېښ سوی وي أَوْ كَانَ الشَّكُّ غَيْرَ عَادَةٍ لَهُ یا شک دده عادت نه وي.

لغات: ﴿اکمال﴾ د افعال د باب مصدر دی: مکمل کول، پوره کول.

تشریح: مسئله داده چي که لمونځ گزار ته په خپل لمانځه کي داشک پېښ سي چي درې رکعتي مي کړي دي او که څلور رکعتي او دغه شک اول ځل ورته پېښ سوی وي، نو په داسي صورت کي دي له نوي سره لمونځ وکړي.

وهو أول الخ: یعني د اول ځل شک پېښېدلو په معنی کي د فقهاؤ اختلاف دی. د بعضي حضراتو په نېز د دې معنی داده چي له بالغ کېدلو څخه وروسته داشک اول ځل ورته پېښ سوی وي، او د بعضي مشايخو په نېز د دې معنی داده چي هره د هغه عادت نه وي بلکي کله نا کله هېره ورته پېښیږي، دا یې معنی نه ده چي په خپل عمر کي هیڅکله سهو سوی نه وي، او همدا صحیح (اوراجح) قول دی (عمدة الله). د لته مصنف رَجَّه الله د "أول ما عرض... أو كان الشك غير عادة له" په عبارت کي دوه

متباين قولونه سره جمع کړي دي. نو ځکه دافيصله مشکله ده چي دمصنف رحمه الله په نهز کوم قول معتمد او معتبر دی. (طحاوي ص: ۲۵۸)

إذا كان: يعني دامسئله هغه وخت ده کله چي دوه شرطونه موجود سي: ① يو دا چي دغه شک د لمونځ پوره کولو او سلام گرځولو څخه مخکي يعني په لمانځه کي دننه ورته پېښ سوی وي.

② دويم شرط "وهو أول ما عرض إلخ" دی، چي وضاحت يې وسو.

تر سلام گرځولو وروسته شکمن کېدل

﴿ ٤٨١ ﴾ فَلَوْ شَكَّ بَعْدَ سَلَامٍ نو که شک وکړي تر سلام وروسته (يعني تر سلام گرځولو وروسته لمونځ گزار ته شک سي، درکتونو په شمېر کي) لَا يُعْتَبَرُ نو د هغه اعتبار به نه کول کيږي (يعني تر سلام وروسته شک معتبر نه دی) إِلَّا أَنْ تَيَقَّنَ بِالشَّرْكِ مګر دا چي يقين يې سي پر پرېښوولو.

لغات: ﴿تَيَقَّنَ﴾ د تفعل د باب ماضي ده: يقين کول.

تشریح: مسئله داده چي که تر لمونځ کولو او سلام گرځولو وروسته لمونځ گزار ته شک سي، نو په دې شک سره يې لمونځ نه باطليږي، مثلاً که د ما پښين تر لمونځ پوره کولو او سلام گرځولو وروسته لمونځ گزار ته شک سو چي درې رکعتي مي کړي دي او که څلور رکعتي، نو دلته به همدا ويل کيږي چي هغه څلور رکعتي کړي دي، ها! که په دې باره کي يې يقين سو چي بېله شکه درې رکعتي مي کړي دي، نو که يې د لمانځه يو منافي عمل نه وي کړی، نو خپل پاته لمونځ دي پوره کړي يعني ولاړ دي سي يو رکعت دي بل وکړي او په آخر کي دي سجدة سهو وکړي (انوار الايضاح بتخير، شفاء الارواح بحوائث عمدة الفقه)، (او صاحب د ثمره النجاح مطلق ليکلي دي چي که يې يقين سو چي مثلاً درې رکعتي مي کړي دي، نو اول لمونځ يې باطليږي؛ دوباره دي لمونځ وکړي؛ ځکه شک نسته بلکي يقين دی چي لمونځ درې رکعتي سوي دي، والله اعلم).

اکثره شک واقع کېدل

﴿ ٤٨٢ ﴾ وَإِنْ كَثُرَ الشَّكُّ او که زيات وي شک (زياتره وخت شک ورته پېښيږي) عَمِلَ بِغَالِبِ ظَنِّهِ نو عمل دي کوي پر غالب گومان فَإِنْ لَمْ يَغْلِبْ لَهُ ظَنٌّ او که هغه لره هيڅ غالب گومان نه وي أَخَذَ بِالْأَقْلِ نو نيول (عمل) دي کوي پر کم مقدار وَقَعَدَ بَعْدَ كُلِّ رَكْعَةٍ ثَلَاثًا آخِرًا صَلَوُ

ٲه او کٲٲٲنی دی له هر هغه رکعت څخه وروسته چي پر هغه دخپل لمائځه دآخر گومان کوي (یعني چي پر هغه يې دخپل لمائځه دآخري رکعت گومان وي).

قشويح: مسئله داده چي که در کعتونو دمقدار په باره کي لمونځ گزار ته زیاتره وخت شک واقع کيږي، نو دې دوه صورتونه دي: یا خو يو طرف ته به دهغه ظن غالب (غالب گومان) وي یا به نه وي، که يو طرف ته يې ظن غالب وي، نو پر هغه دي عمل کوي او سجده سهو دي نه کوي، لٲکن پر ظن غالب دعمل کولو په صورت کي که په تفکر (فکر و هلو) کي ديوه رکن په اندازه وخت تېر سي، نو سجده سهو واجبېږي.

فران لم يغلب إلخ: او که يوه طرف ته يې هم ظن غالب نه وي، بلکي دواړو طرفونو ته يې برابر خيال وي، نو پر اقل یعنی پر کم (لږ) يوه دي عمل کوي، مثلاً لمونځ گزار ته داشک پٲٲٲ سي چي دا اول رکعت دی او که دويم رکعت او ديوه په بار کي يې هم غالب گومان نه وي، نو په اول دي عمل وکړي چي دا زما اول رکعت دی او که شک يې دا وي چي دويم رکعت دی او که درٲٲٲ رکعت نو دويم رکعت دي واخلي چي دا زما دويم رکعت دی او داسي نور.

وقعد إلخ: یعنی پر اقل دعمل کولو په صورت کي دي په هر رکعت باتدي قعه (نلٲه) کوي، مثلاً که په څلور رکعتيز لمائځه کي لمونځ گزار ته داشک پٲٲٲ سي چي دا اول رکعت دی او که دويم، نو اقل یعنی اول رکعت دي واخلي او پر دې (اول) رکعت دي قعه وکړي؛ ځکه دا امکان ٲٲٲه چي دغه رکعت دي دويم رکعت وي او پر دويم رکعت قعه واجب ده، همدارنگه پر دويم رکعت دي هم قعه وکړي؛ ځکه لمونځ گزار هغه دويم رکعت گڼلی دی او بيادي پر درٲٲٲ رکعت هم قعه وکړي؛ ځکه ممکنه ده چي دا دي څلورم رکعت وي او پر څلورم رکعت قعه فرض ده، بيادي پر څلورم رکعت هم قعه وکړي؛ ځکه دلمونځ گزار په نٲز هغه څلورم رکعت دی او پر څلورم رکعت قعه فرض ده، او په همدې آخري قعه کي دي سجده سهو وکړي او لمونځ دي ختم کړي، حاصل دا چي د قعه واجب او قعه مفروضه د پاته کېدلو له بيږي څخه دي په هر رکعت باتدي قعه کوي (یعني چي نه قعه اول کوم چي واجب ده پاته سي نو نه قعه اخيره کوم چي فرض ده پاته سي)، دلته مصنف رَحْمَةُ اللهِ د شک په صورت کي دسجده سهو تذکره نه ده کړې، لٲکن په طحطاوي کي دسجده سهو په هکله پورتنی تفصيل ذکر سوی دی. (شفا، الارواح)



بَابُ سُجُودِ التِّلَاوَةِ

(دا) باب په (بيان د) سجده تلاوت کي دی

تشریح: د سجده تلاوت لپاره هم هغه ټوله شيان شرط دي کوم چي د لمانځه لپاره شرط دي، مثلاً له بې اودسي او جنابت څخه پاکوالی، اسلام عقل او بلوغ او داسي نور. همدا وجه ده چي په مکروه وختونو کي سجده تلاوت صحيح نه ده.

د سجده تلاوت واجب دلو سبب

﴿ ۷۸۳ ﴾ سَبَبُهُ التِّلَاوَةُ عَلَى الثَّانِي وَالسَّامِعِ د سجده تلاوت (دواجب دلو) سبب تلاوت

کول (لوسل) دي د تلاوت کونکي او اورېدونکي لپاره فِي الصَّحِيحِ د صحيح قول مطابق.

تشریح: مسئله داده چي سجده تلاوت هغه وخت پر انسان واجبېږي کله چي هغه د سجدې آيت تلاوت کړي يا د سجدې آيت واورې، څو کي څرنگه چي د تلاوت کونکي (قرآن لوستونکي) لپاره د سجدې واجب دلو سبب تلاوت دی، همدا سي د اورېدونکي (سامع) لپاره هم د سجدې واجب دلو سبب تلاوت دی (چي د اهليت لرونکي کس څخه د آية السجدة تلاوت واورې)، که تلاوت نه وي نو اورېدل هم نه راځي، نو په دې وجه د تالي او سامع دواړو لپاره د سجده تلاوت واجب دلو سبب تلاوت دی او همدا صحيح قول دی، او بعضو ويلي دي چي پر سامع د سجدې واجب دلو سبب اورېدل دي (خو مصنف رحمه الله وويل چي د صحيح قول مطابق د تالي او سامع دواړو لپاره د سجدې د وجوب سبب تلاوت دی). (شفاء الارواح)

﴿ ۷۸۴ ﴾ وَهُوَ وَاجِبٌ عَلَى السَّامِعِ او سجده تلاوت واجب ده په ځنډ سره (يعني د تاخير

گنجائش يې نه ده چي وروسته يې اداء کړي) اِنْ لَمْ يَكُنْ فِي الصَّلَاةِ (په دې شرط) که په لمانځه کي نه وي.

تشریح: د عبارت حاصل دادی چي د سجدې د آيت تر تلاوت وروسته سمدستي سجده کول ضروري نه دي، تر دې چي که څه موده وروسته هغه وکړي، نو هم د سجدې اداء کونکی شمېرل کيږي، نه قضاء راوړونکی، لېکن شرط دادی چي د سجدې آيت به د لمانځه څخه دباندې په بل حالت کي تلاوت سوی وي، که څوک په لمانځه کي دننه د سجدې آيت تلاوت کړي، نو بيا په لمانځه کي سجده کول واجب دي، تر لمانځه وروسته په سجده کولو سره هغه نه اداء کيږي، بلکي

ګڼه ځاره کيږي، په دې صورت کي له استغفار او توبې څخه بغير بل د معافۍ صورت نسته. (شفا، الارواح بحواله بهشتي زيور)

سجده تلاوت ځنډول مکروه دي

﴿۷۵﴾ وَكُرْهٌ تَأْخِيرُهَا أَوْ سَجْدَةُ تَلَاوَتِهَا ځنډول مکروه تنزيهي دي.

لغات: ﴿تأخير﴾ د تفهيم د باب مصدر دی: ځنډول، وروسته کول.

تشریح: غوره داده چي سجده تلاوت ژر تر ژره اداء کړي، که بلا وجه سجده تلاوت وځنډوي، نو کراهت تنزيهي لازميږي.

په "شامي" وغيره کي ذکر سوي دي چي پر کوم چا سجده تلاوت واجب سي، لېکن هغه په يو وجه سمدستي سجده نه سي کولای، نو مستحب داده چي په هغه وخت کي دا آيت ووايي "سَعْنًا وَأَطَقْنَا غُفْرَانَكَ رَبَّنَا وَإِلَيْكَ الْمَصِيرُ" (البقرة)، او بيا چي کله موقع پيدا کړي، نو سجده تلاوت دي اداء کړي. (شامي ج: ۲، ص: ۵۸۳، کتاب المسائل ص: ۵۰۲)

د سجدي د آيت په ويلو سره سجده واجبېږي، که څه هم په فارسي ژبه وي؟

﴿۷۶﴾ وَيَجِبُ عَلَى مَنْ تَلَا آيَةَ وَلَوْ بِالْفَارِسِيَّةِ أَوْ وَاجِبِيَّيْهِ پَر هغه کس کوم چي آيت د سجدي تلاوت کړی وي که څه هم په فارسي ژبه وي.

تشریح: يعني څوک چي د سجدي آيت ووايي، نو پر هغه سجده کول واجب دي، که څه هم په فارسي ژبه د سجدي آيت ووايي، او دلته له فارسي ژبي څخه مراد هر هغه ژبه ده کوم چي عربي نه وي، مطلب د هري ژبي همدغه حکم دی، لنډه دا چي د سجدي د آيت د ترجمې په ويلو يا اورېدلو سره سجده تلاوت واجبېږي. (شفا، الارواح، انوار الايضاح)

آيا د سجده تلاوت د واجبېدو لپاره د سجدي پوره آيت ويل شرط دي؟، په دې باره کي د فقهاؤ اختلاف دی، راجح او صحيح قول دا دی چي د سجدي د وجوب لپاره د سجدي ټوله آيت ويل ضروري دي، لېکن که پوره آيت ووايي او د سجدي والا الفاظ نه پکښي ووايي، نو سجده تلاوت نه واجبېږي. او بعضي خلک پر دې فتوی ورکوي چي که د سجدي آيت پوره نه ووايي، بلکي څه حصه يې ووايي، نو هم سجده کول واجب دي. (انوار الايضاح)

﴿۷۷﴾ وَقِرَاءَةُ حَرْفِ السَّجْدَةِ مَعَ كَلِمَةٍ قَبْلَهُ أَوْ بَعْدَهُ مِنْ آيَتِهَا كَأَلَايَةِ أَوْ دَسْجَدِي حَرْفِ وَيْل (لوستل) د يو کلمې سره کوم چي له حرف سجده څخه مخکي وي يا تر هغه وروسته

وي له همدې آيت څخه د ټوله آيت (لوستلو) په څېر دى فِي الصَّحِيحِ د صحيح قول مطابق.

تشرېح: يعنې څرنگه چې د سجدې د آيت په ويلو (تلاوت كولو) سره سجده تلاوت اجيبېږي. همداسې د سجدې په آيت كې چې كوم لفظ پر سجده دلالت كوي كه څوك صرف هغه لفظ او تر هغه مخكينى يا وروستنى كلمه يو ځاى ورسره ووايي، نو هم سجده تلاوت واجيبېږي. مثلاً په "سورة الاعراف" كې په "وَلَهُ يُسْجَدُونَ" باندې سجده كيږي، همدې ته "لفظ د سجدې" (يا د سجدې حروف) ويل كيږي، نو كه تر دغه لفظ مخكينى كلمه "وَيُسَبِّحُونَهُ" هم يو ځاى ورسره ووايي، نو سجده واجيبېږي، صرف د "وَلَهُ يُسْجَدُونَ" په اداء كولو سره سجده نه واجيبېږي، همدا صحيح قول دى، خو په "سورة الإقراء" كې چې كوم د سجدې لفظ دى "وَأَسْجُدْ وَاقْتَرِبْ"، هغه له دغه قاعدې څخه مستثنى دى يعنې كه صرف "وَأَسْجُدْ" ووايي، نو هم سجده واجيبېږي، كه څه هم وروستنى لفظ "وَاقْتَرِبْ" نه ورسره ووايي.

او په متن كې د "فى الصحيح" په قيد سره يې د هغو حضراتو قول رد كړى دى چې هغوى وايي چې كه د سجدې د آيت اكثره حصه ولوستل سي، نو بس سجده واجيبېږي، برباره ده اكثره حصه د سجدې د لفظ څخه مخكې وي او كه وروسته وه وروايتو عن محمد واختاره الزيلعى، نو مصنف رَجَّه الله د هغو له قول څخه احتراز وكړى. او كه څوك د سجدې ټوله آيت ووايي، لېكن لفظ د سجدې نه پكښې ووايي، نو پر هغه سجده نه واجيبېږي. (شفاء الارواح، انوار الايضاح)

د سجده تلاوت د آيتونو شمېر

﴿٤٨﴾ وَ آيَاتُهَا أَرْبَعٌ عَشْرَةٌ آيَةٌ او د سجدې آيتونه څوارلس آيت دي فِي الْأَعْرَافِ وَالرَّعْدِ
وَالنَّحْلِ وَالْإِسْرَاءِ وَمَرْيَمَ ① په سورة الاعراف كې، ② په سورة الرعد كې، ③ په سورة النحل كې، ④ په سورة الإسراء (سورة بني اسرائيل) كې، ⑤ په سورة مريم كې وَأُولَى الْحَجِّ
وَالْفُرْقَانِ وَالنُّعْلِ وَالسَّجْدَةِ وَصَ ⑥ او د سورة الحج په اوله سجده (اول آيت د سجدې) كې، ⑦ په سورة الفرقان كې، ⑧ په سورة النمل كې، ⑨ په سورة السجده كې، ⑩ په سورة ص كې وَحَمَ

السَّجْدَةِ وَالنَّجْمِ وَانْشَقَّتْ وَاقْرَأُ ۝۱۱ او په سورة حم سجده كي، ۝۱۲ په سورة النجم كي،
 ۝۱۳ په سورة انشقت (سورة الانشقاق) كي، ۝۱۴ او په سورة اقرأ (سورة الملئق) كي.

تشریح: په دې عبارت كي د سجده تلاوت د آیتونو شمېر بیان سوی دی او هغه ټوله څوارلس آیتونه دي چي دهغوی په تلاوت کولو سره سجده واجبیږي، او په قرآن کریم كي پر دغه هر مقام نښان موجود دی، او په "سورة الحج" كي دوه د سجدې آیتونه دي، خو په هغوی كي صرف پر اول آیت سجده لازم ده، پر دویم آیت زموږ په نېز په نېز سجده نسته، او په "سورة ص" كي په "رَاكِعًا وَأَنَابٌ" باندي د سجدې نښان صحیح نه دی، بلکي صحیح داده چي په "حُسْن مَّآبٍ" باندي سجده وسي او په "سورة حم" كي په "لَا يَسْتَكْبِرُونَ" باندي سجده کول پکار دي. (ایضاح المسائل ص: ۳۹، الجوهرة النيرة ج: ۱، ص: ۹۷)

فایده: هغه څوارلس د سجدې آیتونه دادي:

(۱) ... إِنَّ الَّذِينَ عِندَ رَبِّكَ لَا يَسْتَكْبِرُونَ عَنْ عِبَادَتِهِ وَيُسَبِّحُونَهُ وَلَهُ يَسْجُدُونَ. ﴿سورة الاعراف: ۲۰۶ پ: ۹، رکوع: ۱۴﴾

(۲) ... وَ لِلّٰهِ يَسْجُدُ مَنْ فِي السَّمٰوٰتِ وَ الْاَرْضِ طَوْعًا وَ كَرْهًا وَ ظَلُّهُمْ بِالْغُدُوِّ وَ الْاُصَالِ. ﴿سورة الرعد: ۱۵ پ: ۱۳، رکوع: ۸﴾

(۳) ... يَخَافُونَ رَبَّهُمْ مِّنْ فُرْقَتِهِمْ وَيَفْعَلُونَ مَا يُؤْمَرُونَ. ﴿سورة النحل: ۵۰ پ: ۱۴، رکوع: ۱۲﴾

(۴) ... وَيَخِرُّونَ لِلْأَذْقَانِ يَسْكَبُونَ وَيَزِيدُهُمْ خُشُوعًا. ﴿سورة بني اسرائيل: ۱۰۹ پ: ۱۵، رکوع: ۱۲﴾

(۵) ... إِذَا تَنَسَّلَ عَلَيْهِمُ الْبُتُّ الرِّحْلُ خَرُّوا سُجَّدًا وَبُكِيًّا. ﴿سورة مريم: ۵۸ پ: ۱۶، رکوع: ۷﴾

(۶) ... په سورت حج كي اوله سجده: وَمَنْ يُهِنِ اللّٰهُ فَمَآلَهُ مِنْ مُّكْرِمٍ إِنَّ اللّٰهَ يَفْعَلُ مَا يَشَاءُ. ﴿سورة الحج: ۱۸ پ: ۱۷، رکوع: ۹﴾

(۷) ... وَإِذَا قِيلَ لَهُمْ اسْجُدُوا لِلرَّحْمٰنِ، قَالُوا وَمَا الرَّحْمٰنُ أَنَسْجُدُ لِمَا تَأْمُرُنَا. ﴿سورة الفرقان: ۶۰ پ: ۱۹، رکوع: ۱۷﴾

(۸) ... أَلَا يَسْجُدُوا لِلّٰهِ الَّذِي يُخْرِجُ الْخَبْءَ فِي السَّمٰوٰتِ وَ الْاَرْضِ وَيَعْلَمُ مَا تُخْفُونَ وَ مَا تُعْلِنُونَ. ﴿سورة النمل: ۲۶ پ: ۱۹، رکوع: ۱۷﴾

(۹)... اِنَّمَا يُؤْمِنُ بِآيَاتِنَا الَّذِينَ إِذَا ذُكِرُوا بِهَا حُزُّوا وَسُجِدُوا سَجْدًا وَ سَبَّحُوا بِحَمْدِ رَبِّهِمْ وَهُمْ لَا يَسْتَكْبِرُونَ. ﴿سورة السجدة (الم تنزل): ۱۵: پ: ۲۱، رکوع: ۱۵﴾

(۱۰)... وَظَنَّ دَاوُدُ أَنَّمَا فَتَنَّاهُ فَاسْتَغْفَرَ رَبَّهُ وَ خَرَّ رَاكِعًا وَأَنَابَ. ﴿سورة ص: ۲۲: پ: ۲۳، رکوع: ۱۱﴾

(۱۱)... فَإِنِ اسْتَكْبَرُوا فَقَالْتَنَّا إِنَّكَ يَسْخَرُونَ لَنَا مِنَ الْبَيْتِ وَ الثَّهَارِ وَهُمْ لَا يَنْسَوْنَ. ﴿حم السجدة: ۲۸: پ: ۲۲، رکوع: ۱۹﴾

(۱۲)... فَاسْجُدْ وَابْتَهِلْ وَاعْبُدُوا. ﴿سورة النجم: ۶۲: پ: ۲۷، رکوع: ۷﴾

(۱۳)... وَإِذَا قُرِئَ عَلَيْهِمُ الْقُرْآنُ لَا يَسْجُدُونَ. ﴿سورة الانشقاق: ۲۱: پ: ۳۰، رکوع: ۹﴾

(۱۴)... وَاسْجُدْ وَاقْتَرِبْ. ﴿سورة العلق: ۱۹: پ: ۳۰، رکوع: ۲۱﴾

دغه حوالے د سجده مقامات پہ ہفہ قرآن مجید کی متعین کرل سوي وه کوم چي حضرت عثمان غني ؓ مرثب کری وو، خرنگه چي د حضرت عثمان ؓ قرآن پاک دپر معتبر او معتمد قرآن دی، نو حکه په هغه کی بیان سوي مقامات به هم د اعتماد او اعتبار وړ وي.

او په "سورة الحج" کی دویم د سجده آیت چي په هغه کی زموږ په نیز سجده نسته، دا دی: ﴿يَا أَيُّهَا الَّذِينَ آمَنُوا ارْكَعُوا وَاسْجُدُوا وَاعْبُدُوا رَبَّكُمْ وَافْعَلُوا الْخَيْرَ لَعَلَّكُمْ تُفْلِحُونَ﴾ [سورة الحج: ۱۲۷] او دسورت ص سجده د امام شافعي رجه الله په نیز د شکر سجده ده.

او د شوافعو په نیز هم د سجدو شمېر حوالے دي، خو فرق دا دی چي زموږ په نیز دسورت حج اوله سجده سجده تلاوت ده، لېکن دویمه سجده سجده تلاوت نه ده، بلکي سجده صلاة (یعني د لماتخه سجده) ده او امام شافعي رجه الله دسورت حج دواړه سجده سجده تلاوت شمېري. (فتح الهدایه)

سجده تلاوت پر چا واجب ده؟

﴿۸۹﴾ وَ، يَجِبُ السُّجُودُ عَلَى مَنْ سَمِعَ او واجبيېري سجده پر (هر) هغه کس کوم چي (د

سجده آیت) واورې وَإِنْ لَمْ يَقْصِدِ السَّمَاءَ که څه هم هغه د اورېدلو قصد (اراده) نه وي کړې.

تشریح: په ټوله قرآن کې حوالے د سجده آیتونه دي، ددې آیتونو په لوستونکي او اورېدونکي هر یوه باندي سجده کول واجب دي، اورېدونکي برابره ده د قرآن کریم د اورېدلو په اراده سره د سجده

آيت اوربدلی وي، يا په يوبل ڪار مشغوله وي او بغير له ارادي يي د سجدې آيت اوربدلی وي، او ڪه ڏوڪ په دې ڄايونو ڪي سجده نه وکړي، نو گنهگار ڪيږي. (البحر الرائق ج: ۲، ص: ۱۲۸، ط: بيروت)

پر حيض او نفاس والا بنهي سجده تلاوت نسته

﴿٤٩٠﴾ إِلَّا الْحَائِضُ وَالتَّمَسَاءُ مَكْر (نه واجبيږي پر) حيض والا او نفاس والا بنهي.

تشریح: يعني ڪه بنهه د حيض يا نفاس په حالت ڪي د سجدې آيت واري، نو پر هغه سجده نه واجبيږي او وروسته هم پر هغه سجده واجب نه ده، لڳن ڪه ڏوڪ د جنابت په حالت ڪي د سجدې آيت واري، نو تر غسل ڪولو وروسته پر هغه سجده ڪول واجب دي. (بهشتي زيور، در مختار)
او د حيض او نفاس په حالت ڪي د بنهي لپاره د سجدې آيت لوستل جائز نه دي، خو ڪه هغه يي ووايي، نو هم پر هغه سجده نه واجبيږي، ها! ڪوم ڏوڪ چي له هغه څخه د سجدې آيت واري، پر هغه سجده واجبيږي، همدارنگه ڪه عاقل بچي يا ڪافر ڪس د سجدې آيت ووايي، نو ڪه څه هم خپله پر دوی سجده تلاوت نه واجبيږي، لڳن ڪوم ڏوڪ چي له دوی څخه د سجدې آيت واري، پر هغه سجده واجبيږي. (انوار الايضاح بحواله ڪتاب المسائل ص: ۵۰۰)

پر امام او مقتدي هم سجده تلاوت نسته

﴿٤٩١﴾ وَالْإِمَامُ وَالْمُقْتَدِي بِهِ (نه واجبيږي پر) امام او هغه ڪس ڪوم چي په امام پسي اقتداء ڪوي.

تشریح: د عبارت هم تر "إِلَّا" لاندي راڃي، اصل عبارت داسي دي "وَالْإِمَامُ وَالْمُقْتَدِي بِهِ"، حاصل د عبارت دادي چي ڪه يو مقتدي په غلطي سره د سجدې آيت ووايي، نو نه دهغه پر امام سجده واجبيږي او نه ددي امام پر نورو مقتديانو او نه خپله پر دغه مقتدي سجده واجبيږي ڪوم چي د سجدې آيت ويلي دي، نه په لمانهه ڪي او نه وروسته. (انوار الايضاح، شفاء الارواح)
او پاته سو هغه ڏوڪ چي د دغه مقتدي سره په لمانهه ڪي شريڪ نه وي، بلڪي ڄان ته لمونځ ڪوي يا لمونځ نه ڪوي، ڪه هغه د مقتدي د سجدې آيت واري، نو پر هغه سجده واجبيږي، خو ڪله چي په لمانهه ڪي وي، نو سجده به تر لمانهه وروسته اداء ڪوي. (انوار الايضاح بحواله در مختار و طحاوي)

که امام او مقتديان له بل چا څخه د سجدې آيت واورې، نو څه حکم دی؟

﴿٤٩٢﴾ وَلَوْ سِغَوْهَا مِنْ غَيْرَةٍ او که دوی (امام او مقتديان) واورې د سجدې آيت له بل چا څخه سَجَدُوا بَعْدَ الصَّلَاةِ نو سجده دي تر لمانځه وروسته وکړي وَلَوْ سَجَدُوا فِيهَا او که په لمانځه کي دننه سجده وکړي لَمْ تُجْزِهِمْ نو دوی لره کفايت نه کوي (کافي او معتبره نه ده) وَلَمْ تَقْسُدْ صَلَوَتُهُمْ فِي ظَاهِرِ الرَّوَايَةِ او د دوی لمونځ نه فاسديږي، په ظاهر روايت کي.

لغات: ﴿سبعوها﴾ د سمع له بابه د جمع مذکر غائب ماضي معلومي صيغه ده، د دې ضمير امام او د هغه مقتديانو ته راجع دی، دها ضمير آية السجدة ته راجع دی، د غيرة ضمير مقتدي ته راجع دی، د فيها ضمير صلاة (لمانځه) ته راجع دی.

تشرېح: د عبارت حاصل دا دی چي که امام او مقتديان له يو داسي کس څخه د سجدې آيت واورې کوم چي د دوی سره په لمانځه کي شريک نه وي، نو دوی به په لمانځه کي دننه سجده تلاوت نه کوي، بلکي تر لمانځه وروسته به يې کوي، لېکن که دوی په لمانځه کي دننه سجده وکړي، نو هغه لره اعتبار نسته، بلکي تر لمانځه وروسته د سجدې راڅرځول ضروري دي، خود ظاهر روايت مطابق په داسي صورت کي د دوی لمونځ نه فاسديږي، او د "نواذر" روايت دا دی چي لمونځ يې فاسديږي او بعضو ويلې دي چي د لمونځ فاسدېدل د امام محمد رَجَنَهُ الله قول دی. (شفاء الارواح بحواله حاشيه)

د سجدې د آيت په ترجمه سره هم سجده واجبيږي

﴿٤٩٣﴾ وَيَجِبُ بِسَمَاعِ الْفَارِسِيَّةِ اِنْ فَهَمَهَا او واجبيږي په اورېدلو د (سجدې د آيت په) فارسي سره (هم) عَلَى الْمُعْتَمَدِ د معتمد مذهب مطابق.

تشرېح: که څوک د سجدې د آيت ترجمه واورې، يا يې خپله ووايي او په پوه سي چي دا د سجدې آيت دی او دا د سجدې د آيت ترجمه ده، يا بل څوک د دې خبر ورکړي، نو احتياطاً پر هغه سجده تلاوت واجب ده، او که هغه ته خبر نه وي چي دا د سجدې آيت دی، نو هغه په دې کي معذور دی او پر هغه سجده تلاوت نسته، دا د صاحبينو رَجَنَهُ الله په نېز دی او همدا معتمد مذهب دی، او د امام صاحب رَجَنَهُ الله په نېز په هر حالت کي پر هغه سجده واجبيږي، برابره ده هغه په پوهيږي او که نه په پوهيږي، لېکن وروسته امام صاحب رَجَنَهُ الله د صاحبينو قول ته رجوع وکړه. (شفاء الارواح)

له بیده کس یا مجنون څخه د سجدې آیت اور بدل

﴿٤٩٤﴾ وَ اٰخْتَلَفَ التَّضَحِيحُ فِيْ وُجُوْبِهَا بِالسَّمَاعِ مِنْ نَائِمٍ اَوْ مَجْنُوْنٍ اَوْ مُخْتَلَفِ سَوِيْ
ده تصحيح (اختلاف سوی دی دصحيح مذهب په تعيين کي) د سجدې په واجبېدلو کي په اورېدلو سره (د
سجدې دآیت) له بیده کس یا لهوني څخه.

تشریح: که څوک له بیده کس یا لهوني څخه د سجدې آیت واورې، نو په دې صورت کي د سجدې د
وجوب په هکله دصحيح مذهب په تعيين کي د علماؤ اختلاف دی، دبعضو په نېز صحيح داده چي سجده
واجبېږي او دبعضو په نېز نه واجبېدل صحيح دي، لېکن اصح داده چي نه واجبېږي. (شفاء الارواح)



که بیده کس د سجدې آیت ووايي

مسئله: که بیده کس د سجدې آیت ووايي او تر وېښېدلو وروسته هغه ته خبر ورکول سي چي تاد
سجدې آیت وړلی دی، نو پر داسي کس سجدۀ تلاوت واجب ده، که نه؟ په دې باره کي هم دوه
روایتونه دي، دیوه روایت په اعتبار سره واجب ده او دبل روایت په اعتبار سره واجب نه ده (لهذا احتياط
په همدې کي دی چي سجده وکړل سي). (شامي ج: ٢، ص: ٥٨١، کتاب المعائل ص: ٢٩٩)

له مرغه څخه یا له ازانگې څخه د سجدې آیت اور بدل

﴿٤٩٥﴾ وَلَا تَجِبُ بِسَمَاعِهَا مِنَ الطَّيْرِ وَالصَّدَىٰ اَوْ نَهٍ وَاجِبِږي سجده په اورېدلو سره د
سجدې دآیت له مرغه او له ازانگې څخه.

لغات: ﴿الطير﴾ اسم جنس دی، مرغه (مارغه)، واحد: طائر، جمع: طيُور، ﴿الصدى﴾ ازانگه، انگازه،
د ږغ انعکاس.

تشریح: که څوک له یو مرغه مثلاً له طوطي یا له مینا څخه د سجدې آیت واورې، نو په دې سره پر
هغه سجدۀ تلاوت نه واجبېږي، همدارنگه که څوک د سجدې دآیت ازانگه واورې، مثلاً یو څوک په غره
یا په لوی پوخ عمارت یا داسي بل ځای کي د سجدې آیت په زوره ووايي او هغه ازانگه وکړي او له دې ازانگې
څخه یو څوک د سجدې تلاوت واورې، نو پر دغه اورېدونکي سجدۀ تلاوت نه واجبېږي. (مستفاد شفاء الارواح)



له راډیو څخه د سجدې آیت اور بدل

مسئله (١): که څوک له راډیو څخه د سجدې آیت واورې، نو پر اورېدونکي سجدۀ تلاوت نه
واجبېږي؛ ځکه د راډیو زیاتره پروگرامونه له مخکي څخه ریکارډ سوي وي، وروسته نشرول
کيږي (داسي نه وي چي څوک مخلف نلست وي لو تلاوت کوي)، خو که په راډیو او داسي نورو کي براه

راست بغير له ريكارد څخه تلاوت كيږي، نو په دې صورت كي د سجدې د آيت په اورېدلو سره سجده تلاوت واجبيږي؛ ځكه هغه داسپېكر (گوي) په درجه كي ايسنول كېلای سي. (انوار الايضاح)

له ټېپ (ټايپ)، ايم پي ټري څخه د سجدې د آيت اورېدلو حكم

مسئله (۲): د ټېپ يا ايم پي ټري ريكارد سوي آواز هم په ظاهره دازانگې سره مشابه دی. نو ځكه اكثره مفتيان له ټېپ ريكارډر وغيره څخه د سجدې آيت اورېدل د سجده تلاوت موجب نه گرځوي. لېکن د بعضي محققينو علماؤ رايه داده چي له ټېپ څخه د سجدې د آيت په اورېدلو باندي سجده تلاوت واجبهدل پكار دي؛ ځكه كله چي دغه آواز له داسي آله څخه راوځي كوم چي دده په اختيار كي ده، نو د هغه نسبت به د آلې و طرف ته نه كيږي بلكي د تلاوت كونكي و طرف ته به كيږي، چي د هغه په اهليت كي هيڅ شبهه نسته، پر همدې بناء د احتياط تقاضا داده چي له ټېپ، ايم پي ټري وغيره څخه د سجدې د آيت په اورېدلو باندي سجده تلاوت و كړل سي. (انوار الايضاح)

﴿ ٤٩٦ ﴾ وَتَوَدَّى بِرُكُوعٍ أَوْ سُجُودٍ فِي الصَّلَاةِ غَيْرُ رُكُوعٍ الصَّلَاةِ وَ سُجُودَهَا أَوْ اداء كيږي سجده تلاوت په لمانځه كي په ركوع يا سجده كولو سره بغير د لمانځه له ركوع او سجدې څخه.

تشرېح: د دې عبارت مطلب دادی چي كله په لمانځه كي د سجدې آيت ولوستل دي او سجده واجب سي، نو د هغه لپاره سنت صورت خو همدا دی چي په لمانځه كي يوه زائده سجده وكړي، خو كه د سجدې پر ځای يوه زائده ركوع وكړي، نو بيا هم سجده اداء كيږي، خلاصه دا چي سجده تلاوت په لمانځه كي دننه په ركوع كولو سره هم اداء كيږي او په سجده سره هم، خو سجده كول افضل دي؛ ځكه دا يې اصل دی، او دا خبره ياد ساتئ! چي په ركوع سره د اداء كولو په صورت كي په ركوع كي د سجده تلاوت نيت كول ضروري دي (لكه په راوان عبرت كي به هم ذكر سي).

او كه څوك د لمانځه څخه دباندې په ركوع سره سجده تلاوت اداء كړي، نو په دې صورت

كي سجده تلاوت نه اداء كيږي. (انوار الايضاح بحواله طحاوي)

د لمانځه په ركوع يا سجده سره د سجده تلاوت اداء كولو حكم

﴿ ٤٩٧ ﴾ وَيُجْزَى عَنْهَا رُكُوعُ الصَّلَاةِ أَوْ كَافِي كِیږي (كفايت كوي) د سجده تلاوت له طرفه د

لمانځه ركوع إِنْ نَوَاهَا (په دې شرط) كه چيري يې (په ركوع كي) د سجده تلاوت نيت (هم) كړی وي

و سُجُودَهَا او (كافي كيږي د سجده تلاوت له طرفه) د لمانځه سجده وَإِنْ لَمْ يَنْوَاهَا كه څه هم (په سجده كي) د

سجده تلاوت نيت يې نه وي كړی إِذَا لَمْ يَنْقَطِعْ قُورُ التَّلَاوَةِ بِأَكْثَرِ مِنْ آيَتَيْنِ كله چي منقطع

(ختم) سوي نه وي (تر اية فجدة صوت) د تلاوت جوش (تسلل) له دوو آيتونو څخه په زيات ويلو سره.

لغات: ﴿يُجْزِئُ﴾ د افعال له باب به مضارع معلومه ده: كافي كېدل، ﴿لم ينقطع﴾ دانفعال له باب به د جحد صيغه ده: ختمېدل، بندېدل او درېدل، ﴿فور﴾ د هرشي ابتدائي حالت (اول وخت) ترڅو چي كرار سوى نه وي، جوش، ويل كيږي: فعل على الفور على، أوفعله من فورة، أى: أذى العمل فى أول الاوقات، كانه قبل أن يسكن (معجم لغة الفقهاء)، د عنها ضمير سجدة تلاوت ته راجع دى، د نواها ضمير سجده ته راجع دى، د سجودها ضمير صلاة ته راجع دى، د ينوها ضمير سجدة تلاوت ته راجع دى.

تشرېح: د عبارت حاصل دا دى چي سجدة تلاوت د لمانځه په ركوع سره هم اداء كيږي په دې شرط چي دركوع كولو (ركوع ته تللو) پر مهال د سجدة تلاوت نيت هم وكړي، او كه ركوع ته له تللو څخه وروسته نيت وكړي، نو اظهار داده چي جائز نه دي. (عمدة الفقه)

وسجودها: يعنى د لمانځه په سجدي سره هم سجدة تلاوت اداء كيږي او په هغه كي نيت كول هم ضروري نه دي، خو د هغه لپاره شرط دا دي چي د سجدي له آيت څخه وروسته فوراً (سمدستي) ركوع او سجده وكړي او د فوراً (سمدستي) مطلب دا دى چي له دوو آيتونو څخه زيات تأخير او فصل نه وكړي، نهذا كه د سجدي له آيت څخه وروسته درې آيتونه يا تر دې زيات ووايي، نو په دې صورت كي د لمانځه په سجده سره سجدة تلاوت نه اداء كيږي او جلا سجده كول ضروري دي، او كله چي په دې صورت كي هغه سجده وكړي، نو د تأخير په وجه سجده سهو لازمېږي، او كه په لمانځه كي سجدة تلاوت اداء نه كړي، نو بيا وروسته د تلافى هيڅ صورت نسته ما سوا له استغفار او توبې څخه. (شفا. الارواح بحواله عمدة الفقه)

كه غير لمونځ گزار له امام څخه د سجدي آيت واوري، نو څه حكم دى؟

﴿٩٨﴾ وَلَوْ سَبَّحَ مِنْ إِمَامٍ او كه له امام څخه (د سجدي آيت) واوري فَلَمْ يَأْتَمْ بِهِ بيا په هغه پسي اقتداء نه وكړي أَوْ ائْتَمَّ فِي رَكْعَةٍ أُخْرَى يا په بل ركعت كي (په امام پسي) اقتداء وكړي سَجَدَ خَارِجَ الصَّلَاةِ نو د لمانځه څخه بهر (باندې) به سجده كوي فِي الظُّهْرِ په ظاهر روايت كي.

لغات: ﴿ائْتَمَّ﴾ د افعال له باب به ماضي معلومه ده: اقتداء كول.

تشرېح: صورت د مسئلې دادي چي كه امام د سجده آيت تلاوت كړي او يو داسي څوك هغه واورې كوم چي د امام سره په لمانځه كې شريك نه وي، بيا وروسته ور سره شريك سي، نو پر هغه سجده واجبېږي.

او كه د امام سره په را روان ركعت كې يعني په كوم ركعت كې چي يې د سجده آيت اورېدلی وي، تر هغه وروسته په بل ركعت كې ور سره شريك سي، نو بيا تر لمانځه وروسته سجده تلاوت اداء كول واجب دي، دا ظاهر روايت دی، او د بعضو په نهز داقتاء كولو په وجه هغه سجده په لمانځه كې دننه گرځي، لهذا د لمانځه څخه بهر نه سي اداء كېدلاى او كه په لمانځه كې دننه اداء كړل سي، نو د امام مخالفت لازميږي، نو ځكه نه دي يې په لمانځه كې كوي او نه تر لمانځه وروسته. (شفاء الارواح، عمدة الفقه)

﴿ ۴۹۹ ﴾ وَإِنْ أَتَمَّ قَبْلَ سُجُودِ إِمَامِهِ لَهَا او كه اقتداء وكړي (په خپل امام پسي) د خپل امام له سجده تلاوت كولو څخه مخكې سَجَدَ مَعَهُ نو د امام سره به سجده كوي فَإِنْ اقْتَدَى بِهِ بَعْدَ سُجُودِهَا فِي رُكْعَتِهَا او كه اقتداء وكړي په امام پسي د امام له سجده تلاوت كولو څخه وروسته په هاغه ركعت كې صَارَ مُدْرِكًا لَهَا حُكْمًا نو هغه د سجده تلاوت نيونكى (مونډونكى) گرځي د حكم په اعتبار سره فَلَا يَسْجُدُهَا أَصْلًا نو ځكه دا سجده تلاوت به نه كوي بالكل.

لغات: ﴿أَصْلًا﴾ بالكل، هيڅكله.

تشرېح: مسئله داده چي كه امام د سجده آيت ووايي او يو څوك هغه واورې كوم چي د امام سره په لمانځه كې شريك نه وي، بيا هغه د امام له سجده تلاوت كولو څخه مخكې د امام سره شريك سي، نو د امام سره دي سجده وكړي، دا كافي دي.

فَإِنْ اقْتَدَى إِلَيْهِ: او كه امام سجده تلاوت وكړي، تر دې وروسته دغه كس په هاغه ركعت كې ور سره شريك سي په كوم كې چي امام د سجده آيت ويلي دی، نو پر هغه سجده تلاوت نه واجبېږي، نه په لمانځه كې دننه او نه وروسته؛ ځكه هغه د ركعت نيولو په وجه حكماً د سجده نيونكى (مونډونكى) هم سو.

﴿ ۸۰۰ ﴾ وَلَمْ تُقْضِ الصَّلَاةُ خَارِجَهَا او نه به اداء كول كيږي د لمانځه سجده (كوم چي په لمانځه كې واجب سوې وي) د لمانځه څخه بهر.

ټيم او كښېني دي له هر هغه ركعت څخه وروسته چي پر هغه دخپل لمانځه د آخر گومان كوي (يعني چي پر هغه يې دخپل لمانځه د آخري ركعت گومان وي).

تشرېح: مسئله داده چي كه در كعتونو دمقدار په باره كي لمونځ گزار ته زياتره وخت شك واقع كيږي، نو ددې دوه صورتونه دي: يا خو يو طرف ته به دهغه ظن غالب (غالب گومان) وي يا به نه وي، كه يو طرف ته يې ظن غالب وي، نو پر هغه دي عمل كوي او سجده سهو دي نه كوي، لېكن پر ظن غالب د عمل كولو په صورت كي كه په تفكر (فكر و ملو) كي ديوه ركن په اندازه وخت تېر سي، نو سجده سهو واجبېږي.

فان لم يغلب الخ: او كه يوه طرف ته يې هم ظن غالب نه وي، بلكي دواړو طرفونو ته يې برابر خيال وي، نو پر اقل يعني پر كم (لږ) يوه دي عمل كوي، مثلاً لمونځ گزار ته داشك پېښ سي چي دا اول ركعت دی او كه دويم ركعت او ديوه په بار كي يې هم غالب گومان نه وي، نو په اول دي عمل وكړي چي دا زما اول ركعت دی او كه شك يې دا وي چي دويم ركعت دی او كه درېيم ركعت نو دويم ركعت دي واخلي چي دا زما دويم ركعت دی او داسي نور.

وقعد الخ: يعني پر اقل د عمل كولو په صورت كي دي په هر ركعت باندي قعه (نلسته) كوي، مثلاً كه په څلور ركعتيز لمانځه كي لمونځ گزار ته داشك پېښ سي چي دا اول ركعت دی او كه دويم، نو اقل يعني اول ركعت دي واخلي او پر دې (اول) ركعت دي قعه وكړي؛ ځكه دا امكان سته چي دغه ركعت دي دويم ركعت وي او پر دويم ركعت قعه واجب ده، همدارنگه پر دويم ركعت دي هم قعه وكړي؛ ځكه لمونځ گزار هغه دويم ركعت گڼلی دی او بيادي پر درېيم ركعت هم قعه وكړي؛ ځكه ممكنه ده چي دا دي څلورم ركعت وي او پر څلورم ركعت قعه فرض ده، بيادي پر څلورم ركعت هم قعه وكړي؛ ځكه د لمونځ گزار په نېز هغه څلورم ركعت دی او پر څلورم ركعت قعه فرض ده، او په همدې آخري قعه كي دي سجده سهو وكړي او لمونځ دي ختم كړي. حاصل دا چي د قعه واجب او قعه مفروضه د پاته كېدلو له بېرې څخه دي په هر ركعت باندي قعه كوي (يعني چي نه قعه اولي كوم چي واجب ده پاته سي لونه قعه اخيره كوم چي فرض ده پاته سي)، دلته مصنف رَجَّه الله د شك په صورت كي د سجده سهو تذكره نه ده كړې، لېكن په طحطاوي كي د سجده سهو په هكله پورتنی تفصيل ذكر سوی دی. (شفا، الارواح)



بَابُ سُجُودِ التَّلَاوَةِ

(دا) باب په (بيان د) سجده تلاوت كي دي

تشرېح: د سجده تلاوت لپاره هم هغه ټوله شيان شرط دي كوم چي د لمانځه لپاره شرط دي، مثلاً له بې اودسي او جنابت څخه پا کوالی، اسلام عقل او بلوغ او داسي نور. همدا وجه ده چي په مکروه وختونو كي سجده تلاوت صحيح نه ده.

د سجده تلاوت واجبه سبب

﴿ ۷۸ ﴾ سَبَبُهُ التَّلَاوَةُ عَلَى الثَّانِي وَالسَّامِعِ د سجده تلاوت (د واجبه سبب تلاوت

کول (لو ستل) دي د تلاوت کونکي او اورېدونکي لپاره فِي الصَّحِيحِ د صحيح قول مطابق.

تشرېح: مسئله داده چي سجده تلاوت هغه وخت پر انسان واجبه سبب کله چي هغه د سجده آيت تلاوت کړي يا د سجده آيت واورې، څو کي څرنگه چي د تلاوت کونکي (قرآن لوستونکي) لپاره د سجده واجبه سبب تلاوت دی، همداسي د اورېدونکي (سامع) لپاره هم د سجده واجبه سبب تلاوت دی (چي د اهليت لرونکي کس څخه د آية السجدة تلاوت واورې)، که تلاوت نه وي نو اورېدل هم نه راځي، نو په دې وجه د تالي او سامع دواړو لپاره د سجده تلاوت واجبه سبب تلاوت دی او همدا صحيح قول دی، او بعضو ويلي دي چي پر سامع د سجده واجبه سبب اورېدل دي (خو مصنف رحمه الله وويل چي د صحيح قول مطابق د تالي او سامع دواړو لپاره د سجده د وجوب سبب تلاوت دی). (شفاء الارواح)

﴿ ۷۹ ﴾ وَهُوَ أَجِبُّ عَلَى التَّرَاخُصِ او سجده تلاوت واجب ده په ځنډ سره (يعني د تاخير

کنجاش يې ته چي وروسته يې اداء کړي) إِنْ لَمْ يَكُنْ فِي الصَّلَاةِ (په دې شرط) که په لمانځه كي نه وي.

تشرېح: د عبارت حاصل دادي چي د سجده د آيت تر تلاوت وروسته سمدستي سجده کول ضروري نه دي، تر دې چي که څه موده وروسته هغه وکړي، نو هم د سجده اداء کونکي شمېرل کيږي. نه قضاء راوړونکي، لېکن شرط دادي چي د سجده آيت به د لمانځه څخه دباندې په بل حالت كي تلاوت سوی وي، که څوک په لمانځه كي دننه د سجده آيت تلاوت کړي. نو بيا په لمانځه كي سجده کول واجب دي. تر لمانځه وروسته په سجده کولو سره هغه نه اداء کيږي، بلکي

گنهگار ڪيڙي، ڀه ڏي صورت ڪي له استغفار او توڀي ڇڻه بغير بل دمعاڻي صورت نسته. (شفا. الارواح بحواله بهشتي زيور)

سجده تلاوت خندول مکروه دي

﴿٨٥﴾ وَكُرْءَا تَاخِيْرُهُ تَنْزِيْهًا اَوْ سَجْدَةً تَلَآوْتُمْ كُنْهٖل مَكْرُوْهُ تَنْزِيْهِي دِي .

لغات: ﴿تأخير﴾ د تفعیل د باب مصدر دی: ځنډول، وروسته کول.

تشریح: غوره داده چي سجده تلاوت ژر تر ژره اداء کړي، که بلا وجه سجده تلاوت وځنلوي، نو کراهت تنزيهي لازمېږي.

په "شامي" وغيره کي ذکر سوي دي چي پر کوم چا سجده تلاوت واجب سي، لږکن هغه په يو وجه سمدستي سجده نه سي کولای، نومستحب داده چي په هغه وخت کي دا آيت ووايي "سَبْعًا وَ اَطْعَنَّا عُقْرَانَكَ رَبَّنَا وَ اِلَيْكَ الْمَصِيرُ" [البقرة]، اوبيا چي کله موقع پيدا کړي، نو سجده تلاوت دي اداء کړي. (شامي ج: ۲، ص: ۵۸۳، کتاب المسائل ص: ۵۰۲)

د سجدې د آيت په ويلو سره سجده واجبېږي، که څه هم په فارسي ژبه وي؟

﴿٤٦﴾ وَيَجِبُ عَلَىٰ مَنْ تَلَا آيَةَ وَلَوْ بِالنَّارِ سِيَّئَةً او واجب بږي پر هغه کس کوم چي آيت د
سجدي تلاوت کړي وي که څه هم په فارسي ژبه وي.

تشریح: یعنی شوک چي د سجدهي آيت ووايي، نو پر هغه سجده کول واجب دي، که څه هم په فارسي ژبه د سجدهي آيت ووايي، او دلته له فارسي ژبي څخه مراد هر هغه ژبه ده کوم چي عربي نه وي، مطلب د هري ژبي همدغه حکم دی، لنډه دا چي د سجدهي د آيت د ترجمې په ويلو يا اورېدلو سره سجده تلاوت واجبېږي. (شفاء الارواح، انوار الايضاح)

آيا د سجده تلاوت د واجبېدو لپاره د سجده پوره آيت ويل شرط دي؟ په دې باره كي د فقهاؤ اختلاف دى، راجح او صحيح قول دا دى چي د سجده د وجوب لپاره د سجده پوله آيت ويل ضروري دي، لېكن كه پوره آيت ووايي او د سجده والا الفاظ نه پكښي ووايي، نو سجده تلاوت نه واجبېږي. او بعضي خلك پر دې فتوى وركوي چي كه د سجده آيت پوره نه ووايي، بلكي څه حصه يې ووايي، نو هم سجده كول واجب دي. (انوار الابضاح)

﴿٤٤﴾ وَقِرَاءَةُ حَرْفِ السُّجْدَةِ مَعَ كَلِمَةٍ قَبْلَهُ أَوْ بَعْدَهُ مِنْ آيَتِهَا كَالْآيَةِ أَوْ سُجْدِ حَرْفِ وِيل (لوستل) دیو کلمی سره کوم چي له حرف سجده څخه منځکي وي یا تر هغه وروسته

وي له همدې آيت څخه د ټوله آيت (لوستلو) په څېر دى فِي الصَّحِيحِ د صحيح قول مطابق.

تشرېح: يعنې څرنگه چې د سجدې د آيت په ويلو (تلاوت كولو) سره سجده تلاوت اجبېږي، همداسې د سجدې په آيت كې چې كوم لفظ پر سجده دلالت كوي كه څوك صرف هغه لفظ او تر هغه مخكېنۍ يا وروستنۍ كلمه يو ځاى ورسره ووايي، نو هم سجده تلاوت واجبېږي، مثلاً په "سورة الاعراف" كې په "وَلَهُ يُسْجُدُونَ" باندې سجده كيږي، همدې ته "لفظ د سجدې" (يا د سجدې حروف) ويل كيږي، نو كه تر دغه لفظ مخكېنۍ كلمه "وَيُسَبِّحُونَهُ" هم يو ځاى ورسره ووايي، نو سجده واجبېږي، صرف د "وَلَهُ يُسْجُدُونَ" په اداء كولو سره سجده نه واجبېږي، همدا صحيح قول دى، خو په "سورة الإقراء" كې چې كوم د سجدې لفظ دى "وَأَسْجُدْ وَاقْتَرِبْ"، هغه له دغه قاعدې څخه مستثنى دى يعنې كه صرف "وَأَسْجُدْ" ووايي، نو هم سجده واجبېږي، كه څه هم وروستنۍ لفظ "وَاقْتَرِبْ" نه ورسره ووايي.

او په متن كې د "فى الصحيح" په قيد سره يې د هغو حضراتو قول رد كړى دى چې هغوى وايي چې كه د سجدې د آيت اكثره حصه ولوستل سي، نو بس سجده واجبېږي، برابره ده اكثره حصه د سجدې د لفظ څخه مخكې وي او كه وروسته وه وروايعه عن محمد واختاره الزيلعى، نو مصنف رَجَّه الله د هغو له قول څخه احتراز وكړى.

او كه څوك د سجدې ټوله آيت ووايي، لېكن لفظ د سجدې نه پكېني ووايي، نو پر هغه سجده نه واجبېږي. (شفاء الارواح، انوار الايضاح)

د سجده تلاوت د آيتونو شمېر

﴿٤٨٨﴾ وَآيَاتُهَا أَرْبَعٌ عَشْرَةٌ آيَةً او د سجدې آيتونه څوارلس آيت دي فِي الْأَعْرَافِ وَالرَّعْدِ
وَالنُّحْلِ وَالْإِسْرَاءِ وَمَرْيَمَ ① په سورة الاعراف كې، ② په سورة الرعد كې، ③ په سورة
 النحل كې، ④ په سورة الإسراء (سورة بني اسرائيل) كې، ⑤ په سورة مريم كې وَأُولَى الْحَجِّ
وَالْفُرْقَانِ وَالنَّمْلِ وَالسَّجْدَةِ وَصَ ⑥ او د سورة الحج په اوله سجده (نول آيت د سجدې) كې، ⑦ په
 سورة الفرقان كې، ⑧ په سورة النمل كې، ⑨ په سورة السجده كې، ⑩ په سورة ص كې وَحَمَّ

السَّجْدَةِ وَالنَّجْمِ وَأُنشَقَّتْ وَإِقْرَأُ ۝۱۱ او په سورة حم سجده كي، ۝۱۲ په سورة النجم كي، ۝۱۳ په سورة انشقت (سورة الانشقاق) كي، ۝۱۴ او په سورة اقرأ (سورة العلق) كي.

تشریح: په دې عبارت كي د سجده تلاوت د آیتونو شمېر بیان سوی دی او هغه ټوله څوارلس آیتونه دي چي د هغوی په تلاوت کولو سره سجده واجبېږي، او په قرآن کریم كي پر دغه هر مقام نښان موجود دی، او په "سورة الحج" كي دوه د سجده آیتونه دي، خو په هغوی كي صرف پر اول آیت سجده لازم ده، پر دویم آیت زموږ په نېز په نېز سجده نسته، او په "سورة ص" كي په "رَاكِعًا وَأَنَابًا" باندي د سجده نښان صحیح نه دی، بلکي صحیح داده چي په "حُسْن مَّآبٍ" باندي سجده وسي او په "سورة حم" كي په "لَا يَسْتَكْبِرُونَ" باندي سجده کول پکار دي. (ايضاح المسائل ص: ۳۹، الجوهرة النيرة ج: ۱، ص: ۹۷)

فليده: هغه څوارلس د سجده آیتونه دادي:

(۱) ... إِنَّ الَّذِينَ عِنْدَ رَبِّكَ لَا يَسْتَكْبِرُونَ عَنْ عِبَادَتِهِ وَيُسَبِّحُونَهُ وَلَهُ يَسْجُدُونَ. «سورة الاعراف: ۲۰۶ پ: ۹، رکوع: ۱۴»

(۲) ... وَلِلَّهِ يَسْجُدُ مَنْ فِي السَّمَوَاتِ وَالْأَرْضِ طَوْعًا وَكَرْهًا وَظِلُّهُمْ بِالْغُدُوِّ وَالْأَصَالِ. «سورة الرعد: ۱۵ پ: ۱۳، رکوع: ۸»

(۳) ... يَخَافُونَ رَبَّهُمْ مِنْ فَوْقِهِمْ وَيَفْعَلُونَ مَا يُؤْمَرُونَ. «سورة النحل: ۵۰ پ: ۱۲، رکوع: ۱۲»

(۴) ... وَيَخْرُجُونَ لِلْآذْقَانِ يَسْكُونُونَ وَيَزِيدُهُمْ خُشُوعًا. «سورة بني اسرائيل: ۱۰۹ پ: ۱۵، رکوع: ۱۲»

(۵) ... إِذَا تَنَلَّى عَلَيْهِمْ إِلَهُ الرَّحْمَنِ خَرُّوا سُجَّدًا وَبُكِيًّا. «سورة مريم: ۵۸ پ: ۱۶، رکوع: ۷»

(۶) ... په سورت حج كي اوله سجده: وَمَنْ يُهِنِ اللَّهُ فَمَا لَهُ مِنْ مُكْرِمٍ إِنَّ اللَّهَ يَفْعَلُ مَا يَشَاءُ. «سورة الحج: ۱۸ پ: ۱۷، رکوع: ۹»

(۷) ... وَإِذَا قِيلَ لَهُمْ اسْجُدُوا لِلرَّحْمَنِ، قَالُوا وَمَا الرَّحْمَنُ أَنَسْجُدُ لِمَا تَأْمُرُنَا. «سورة الفرقان: ۶۰ پ: ۱۹، رکوع: ۱۷»

(۸) ... أَلَا يَسْجُدُ لِلَّهِ الَّذِي يُخْرِجُ الْخَبْءَ فِي السَّمَوَاتِ وَالْأَرْضِ وَيَعْلَمُ مَا تُخْفُونَ وَمَا تُعْلِنُونَ. «سورة النمل: ۲۶ پ: ۱۹، رکوع: ۱۷»

(٩)... إِنشَآئُهُمْ مِنْ بَآئِتِنَا الَّذِينَ إِذَا ذُكِرُوا بِهَا خَرُّوا سُجَّدًا وَسَبَّحُوا بِحَمْدِ رَبِّهِمْ وَهُمْ لَا يَسْتَكْبِرُونَ. (سورة السجدة (الم تنزل): ١٥: پ: ٢١، ركوع: ١٥)

(١٠)... وَظَنَّ دَاوُدُ أَنَّمَا فَتَنَّاهُ فَاسْتَغْفَرَ رَبَّهُ وَخَرَّ رَاكِعًا وَأَنَابَ. (سورة ص: ٢٢: پ: ٢٣، ركوع: ١١)

(١١)... فَإِنِ اسْتَكْبَرُوا فَالَّذِينَ عِنْدَ رَبِّكَ يُسَبِّحُونَ لَهُ بِاللَّيْلِ وَالنَّهَارِ وَهُمْ لَا يَسْأَمُونَ. (حم السجدة: ٢٨: پ: ٢٢، ركوع: ١٩)

(١٢)... فَاسْجُدُوا لِلَّهِ وَاعْبُدُوا. (سورة النجم: ٦٢: پ: ٢٢، ركوع: ٧)

(١٣)... وَإِذَا قُرِئَ عَلَيْهِمُ الْقُرْآنُ لَا يَسْجُدُونَ. (سورة الانشقاق: ٢١: پ: ٣٠، ركوع: ٩)

(١٤)... وَاسْجُدْ وَاقْتَرِبْ. (سورة العلق: ١٩: پ: ٣٠، ركوع: ٢١)

دغه څوارلس د سجده مقامات په هغه قرآن مجيد كي متعين كړل سوي وه كوم چي حضرت عثمان غني ؓ مَرْتَب كړي وو، څرنگه چي د حضرت عثمان ؓ قرآن پاك ډېر معتبر او معتمد قرآن دى، نو ځكه په هغه كي بيان سوي مقامات به هم د اعتماد او اعتبار وړ وي.

او په "سورة الحج" كي دويم د سجده آيت چي په هغه كي زمور په نېز سجده نسته، دا دى: ﴿يَا أَيُّهَا الَّذِينَ آمَنُوا ارْكَعُوا وَاسْجُدُوا وَاعْبُدُوا رَبَّكُمْ وَافْعَلُوا الْخَيْرَ لَعَلَّكُمْ تُفْلِحُونَ﴾ (سورة الحج: ١٢٧) او د سورت ص سجده د امام شافعي رَجَنَهُ الله په نېز د شكر سجده ده.

او د شوافعو په نېز هم د سجدو شمېر څوارلس دي، خو فرق دا دى چي زمور په نېز د سورت حج اوله سجده سجده تلاوت ده، لېكن دويمه سجده سجده تلاوت نه ده، بلكي سجده صلاة (يمني د لمانځه سجده) ده او امام شافعي رَجَنَهُ الله د سورت حج دواړه سجده سجده تلاوت شمېري. (فتح الهداية)

سجده تلاوت پر څا واجب ده؟

﴿٨٩﴾ وَ، يَجِبُ السُّجُودُ عَلَى مَنْ سَمِعَ او واجبي سري سجده پر (هر) هغه كس كوم چي (د

سجده آيت) واوري وَإِنْ لَمْ يَقْصِدِ السَّمَاءَ كه څه هم هغه د اورېدلو قصد (لاره) نه وي كړي.

تشرېح: په ټوله قرآن كي څوارلس د سجده آيتونه دي، د دې آيتونو په لوستونكي او اورېدونكي هريوه باندي سجده كول واجب دي، اورېدونكي برباره ده د قرآن كريم د اورېدلو په اراده سره د سجده

آيت اور ٲدلى وي، يا ٲه يو بل كار مشغوله وي او بغير له ارادي يي د سجدې آيت اور ٲدلى وي، او كه
 ٲوك ٲه دې ٲايونو كي سجده نه وكري، نو گنهگار ه كيږي. (البحر الرائق ج: ٢، ص: ١٢٨، ط: بيروت)

ٲر حيض او نفاس والا بنځي سجده تلاوت نسته

﴿٤٩٠﴾ إِلَّا الْحَائِضُ وَالتُّفْسَاءُ مَكْرُ (نه واجبيږي ٲر) حيض والا او نفاس والا بنځي.

تشرېح: يعني كه بنځه د حيض يا نفاس په حالت كي د سجدې آيت واوري، نو ٲر هغه سجده نه
 واجبيږي او وروسته هم ٲر هغه سجده واجب نه ده، لږكن كه ٲوك د جنابت په حالت كي د
 سجدې آيت واوري، نو تر غسل كولو وروسته ٲر هغه سجده كول واجب دي. (بهشتي زيور، در مختار)
 او د حيض او نفاس په حالت كي د بنځي لٲاره د سجدې آيت لوستل جائز نه دي، خو كه هغه
 يي ووايي، نو هم ٲر هغه سجده نه واجبيږي، ها! كوم ٲوك چي له هغه ٲنځه د سجدې آيت
 واوري، ٲر هغه سجده واجبيږي، همدارنگه كه عاقل ٲځي يا كافر كس د سجدې آيت ووايي، نو كه
 ٲه هم خپله ٲر دوى سجده تلاوت نه واجبيږي، لږكن كوم ٲوك چي له دوى ٲنځه د سجدې آيت
 واوري، ٲر هغه سجده واجبيږي. (انوار الايضاح بحواله كتاب المسائل ص: ٥٠٠)

ٲر امام او مقتدي هم سجده تلاوت نسته

﴿٤٩١﴾ وَالْإِمَامُ وَالْمُقْتَدِي بِهِ (نه واجبيږي ٲر) امام او هغه كس كوم چي ٲه امام ٲسي اقتداء
 كوي.

تشرېح: دا عبارت هم تر "إِلَّا" لاندي راځي، اصل عبارت داسي دي "وَالْإِمَامُ وَالْمُقْتَدِي بِهِ".
 حاصل د عبارت دادى چي كه يو مقتدى په غلطې سره د سجدې آيت ووايي، نو نه دهغه ٲر امام
 سجده واجبيږي او نه دې امام ٲر نورو مقتديانو او نه خپله ٲر دغه مقتدي سجده واجبيږي كوم چي
 د سجدې آيت ويلي دي، نه په لمانځه كي او نه وروسته. (انوار الايضاح، ثناء الارواح)
 او ٲاته سو هغه ٲوك چي د دغه مقتدي سره په لمانځه كي شريك نه وي، بلكي ٲان ته
 لمونځ كوي يا لمونځ نه كوي، كه هغه د مقتدي د سجدې آيت واوري، نو ٲر هغه سجده واجبيږي،
 خو كله چي په لمانځه كي وي، نو سجده به تر لمانځه وروسته اداء كوي. (انوار الايضاح بحواله در مختار
 و طحاوي)

که امام او مقتديان له بل چا څخه د سجدي آيت واوري، نو څه حکم دی؟

﴿ ۷۹۲ ﴾ وَلَوْ سَبِعُوهَا مِنْ غَيْرِهِ او که دوی (امام او مقتديان) واوري د سجدي آيت له بل چا څخه سَجَدُوا أَبْعَدَ الصَّلَاةِ نو سجده دي تر لمانځه وروسته وکړي وَلَوْ سَجَدُوا فِيهَا او که په لمانځه کي دننه سجده وکړي لَمْ تُجْزِهِمْ نو دوی لره کفايت نه کوي (کافي او معتبره نه ده) وَلَمْ تَفْسُدْ صَلَاتَهُمْ فِي ظَاهِرِ الرَّوَايَةِ او د دوی لمونځ نه فاسديږي، په ظاهر روايت کي.

لغات: ﴿سبعوها﴾ د سمع له بابو د جمع مذکر غائب ماضي معلومي صيغه ۵۰. د دې ضمير امام او د هغه مقتديانو ته راجع دی، دها ضمير آية السجدة ته راجع دی، د غيرة ضمير مقتدي ته راجع دی، د فيها ضمير صلاة (لمانځه) ته راجع دی.

تشریح: د عبارت حاصل دا دی چي که امام او مقتديان له يو داسي کس څخه د سجدي آيت واوري کوم چي د دوی سره په لمانځه کي شريک نه وي، نو دوی به په لمانځه کي دننه سجده تلاوت نه کوي، بلکي تر لمانځه وروسته به يې کوي، لېکن که دوی په لمانځه کي دننه سجده وکړي، نو هغه لره اعتبار نسته، بلکي تر لمانځه وروسته د سجدي راگرځول ضروري دي، خو د ظاهر روايت مطابق په داسي صورت کي د دوی لمونځ نه فاسديږي، او د "نواذر" روايت دا دی چي لمونځ يې فاسديږي او بعضو ويل دي چي د لمونځ فاسدېدل د امام محمد رَحْمَةُ اللهِ قَوْلُ دِي. (شفاء الارواح بحواله حاشيه)

د سجدي د آيت په ترجمه سره هم سجده واجبيږي

﴿ ۷۹۳ ﴾ وَيَجِبُ بِسَمَاعِ الْقَارِئِ إِنْ فَهَمَهَا او واجبيږي په اورېدلو د (سجدي د آيت په) فارسي سره (هم) عَلَى الْمُعْتَمِدِ د معتمد مذهب مطابق.

تشریح: که څوک د سجدي د آيت ترجمه واوري، يا يې خپله ووايي او په پوه سي چي دا د سجدي آيت دی او دا د سجدي د آيت ترجمه ده، يا بل څوک د دې خبر ورکړي، نو احتياطاً پر هغه سجده تلاوت واجب ده، او که هغه ته خبر نه وي چي دا د سجدي آيت دی، نو هغه په دې کي معذور دی او پر هغه سجده تلاوت نسته، دا د صاحبينو رَحْمَةُ اللهِ په نېز دی او همدا معتمد مذهب دی، او د امام صاحب رَحْمَةُ اللهِ په نېز په هر حالت کي پر هغه سجده واجبيږي، برابره ده هغه په پوهيږي او که نه په پوهيږي، لېکن وروسته امام صاحب رَحْمَةُ اللهِ د صاحبينو قول ته رجوع وکړه. (شفاء الارواح)

له بیده کس یا مجنون څخه د سجدي آیت اور بدل

﴿٤٩٢﴾ وَ اٰخْتَلَفَ التَّصْحِيْحُ فِى وُجُوْبِهَا بِالسَّامِعِ مِنْ نَائِمٍ اَوْ مَجْنُوْنٍ اَوْ مُخْتَلِفِهِ سَوِى دِه تصحيح (اختلاف سړى دى د صحيح مذهب په تعيين كى) د سجدې په واجبېدلو كى په اورېدلو سره (د سجدې د آيت) له بیده كس يا لهوني څخه.

تشریح: كه څوك له بیده كس يا لهوني څخه د سجدې آيت واوري، نو په دې صورت كى د سجدې د وجوب په هكله د صحيح مذهب په تعيين كى د علماؤ اختلاف دى، د بعضو په نېز صحيح داده چي سجده واجبيږي او د بعضو په نېز نه واجبيدل صحيح دي، لېكن اصح داده چي نه واجبيږي. (شفاء الارواح)



كه بیده کس د سجدي آیت ووايي

مسئله: كه بیده كس د سجدې آيت ووايي او تر ورسېدلو وروسته هغه ته خبر ور كول سي چي تاد سجدې آيت ولى دى، نو پر داسي كس سجده تلاوت واجب ده، كه نه؟ په دې باره كى هم دوه روايتونه دي، د يوه روايت په اعتبار سره واجب ده او د بل روايت په اعتبار سره واجب نه ده (لهذا احتياط په هملې كى دى چي سجده وكړل سي). (ثامى ج: ٢، ص: ٥٨١، كتاب المائل ص: ٢٩٩)

له مرغه څخه يا له ازانگې څخه د سجدي آیت اور بدل

﴿٤٩٥﴾ وَلَا تَجِبُ بِسَمَاعِهَا مِنَ الطَّيْرِ وَالصَّدَىٰ اَوْ نِه واجبيږي سجده په اورېدلو سره د سجدې د آيت له مرغه او له ازانگې څخه.

لغات: ﴿الطير﴾ اسم جنس دى، مرغه (مارغه)، واحد: طائر، جمع: طيُور، ﴿الصدى﴾ ازانگه، انگازه، د ريغ انعكاس.

تشریح: كه څوك له يو مرغه مثلاً له طوطي يا له مينا څخه د سجدې آيت واوري، نو په دې سره پر هغه سجده تلاوت نه واجبيږي، همدارنگه كه څوك د سجدې د آيت ازانگه واوري، مثلاً يو څوك په غره يا په لوى پوخ عمارت يا داسي بل ځاى كى د سجدې آيت په زوره ووايي او هغه ازانگه وكړي او له دې ازانگې څخه يو څوك د سجدې تلاوت واوري، نو پر دغه اورېدونكي سجده تلاوت نه واجبيږي. (مستفاد شفاء الارواح)



له راډيو څخه د سجدي آیت اور بدل

مسئله (١): كه څوك له راډيو څخه د سجدې آيت واوري، نو پر اورېدونكي سجده تلاوت نه واجبيږي؛ ځكه د راډيو زياتره پروگرامونه له مخكې څخه ريکارډ سوي وي، وروسته نشرول كيږي (داسي نه وي چي څوك مخلف ناست وي لو تلاوت كوي)، خو كه په راډيو او داسي نورو كى براه

راست بغير له ريكارډ څخه تلاوت كيږي، نو په دې صورت كي د سجدې د آيت په اورېدلو سره سجدۀ تلاوت واجبيږي؛ ځكه هغه د اسپېكر (موبا) په درجه كي اينډول كېداي سي. (انوار الايضاح)

له ټېپ (ټايپ)، ايم پي ټري څخه د سجدې د آيت اورېدلو حكم

مسئله (۲): د ټېپ يا ايم پي ټري ريكارډ سوي آواز هم په ظاهره د ازانگې سره مشابه دي. نو ځكه اكثره مفتيان له ټېپ ريكارډر وغيره څخه د سجدې آيت اورېدل د سجدۀ تلاوت موجب نه گرځوي. لېكن د بعضي محققينو علماؤ رايه داده چي له ټېپ څخه د سجدې د آيت په اورېدلو باندي سجدۀ تلاوت واجبهدل پكار دي؛ ځكه كله چي دغه آواز له داسي آله څخه راوځي كوم چي دده په اختيار كي ده، نو د هغه نسبت به د آلې و طرف ته نه كيږي بلكي د تلاوت كونكي و طرف ته به كيږي. چي د هغه په اهليت كي هيڅ شبهه نسته، پر همدې بناء د احتياط تقاضا داده چي له ټېپ، ايم پي ټري وغيره څخه د سجدې د آيت په اورېدلو باندي سجدۀ تلاوت وكړل سي. (انوار الايضاح)

﴿ ٤٩٦ ﴾ وَتَوَدَّى بِرُكُوعٍ أَوْ سُجُودٍ فِي الصَّلَاةِ غَيْرُ رُكُوعٍ الصَّلَاةِ وَ سُجُودِهَا أَوْ اداء كيږي سجدۀ تلاوت په لمانځه كي په ركوع يا سجده كولو سره بغير د لمانځه له ركوع او سجدې څخه.

تفسير: د دې عبارت مطلب داي چي كله په لمانځه كي د سجدې آيت ولوستل دي او سجده واجب سي، نو د هغه لپاره سنت صورت خو همداي چي په لمانځه كي يوه زائده سجده وكړي، خو كه د سجدې پر ځاي يوه زائده ركوع وكړي، نو بيا هم سجده اداء كيږي، خلاصه دا چي سجدۀ تلاوت په لمانځه كي دننه په ركوع كولو سره هم اداء كيږي او په سجده سره هم، خو سجده كول افضل دي؛ ځكه دا يې اصل دي، او دا خبره ياد ساتئ! چي په ركوع سره د اداء كولو په صورت كي په ركوع كي د سجدۀ تلاوت نيت كول ضروري دي (لكه په راروان عبرت كي به هم ذكر سي).

او كه څوك د لمانځه څخه دباندې په ركوع سره سجدۀ تلاوت اداء كړي، نو په دې صورت كي سجدۀ تلاوت نه اداء كيږي. (انوار الايضاح بحواله طحطاوي)

د لمانځه په ركوع يا سجده سره د سجدۀ تلاوت اداء كولو حكم

﴿ ٤٩٧ ﴾ وَيُجْزَى عَنْهَا رُكُوعُ الصَّلَاةِ أَوْ كَافِي كِيږي (كفايت كوي) د سجدۀ تلاوت له طرفه د لمانځه ركوع إِنْ نَوَاهَا (په دې شرط) كه چيري يې (په ركوع كي) د سجدۀ تلاوت نيت (هم) كړي وي وَ سُجُودِهَا (او) (كافي كيږي) د سجدۀ تلاوت له طرفه د لمانځه سجده وَإِنْ لَمْ يَنْوَاهَا كه څه هم (په سجده كي) د سجدۀ تلاوت نيت يې نه وي كړي إِذَا لَمْ يَنْقَطِعْ قُرْآنُ التَّلَاوةِ بِأَكْثَرِ مِنْ آيَتَيْنِ كله چي منقطع (غتم) سوي نه وي (تر اية السجدة روست) د تلاوت جوش (تسلل) له دوو آيتونو څخه په زيات ويلو سره.

لغات: ﴿يُجْزَى﴾ دافعال له بابہ مضارع معلومه ده: کافي کېدل، ﴿لم ينقطع﴾ دانفعال له بابہ د جحد صیغه ده: ختمېدل، بندېدل او درېدل، ﴿فور﴾ د هرشي ابتدائي حالت (اول وخت) تر څو چي کرار سوی نه وي، جوش، وړل کيږي: فعل على الفور علی، أو فعله من فوراً، ای: أَدَى الْعَمَلُ فِى أَوَّلِ الْأَوْقَاتِ، کأنه قبل أن يسكن (معجم لغة الفقهاء)، د عنها ضمير سجدة تلاوت ته راجع دی، دنواها ضمير سجده ته راجع دی، د سجودها ضمير صلاة ته راجع دی، دینوها ضمير سجدة تلاوت ته راجع دی.

تشریح: عبارت حاصل دادی چي سجده تلاوت دلمانجه په رکوع سره هم اداء کيږي په دې شرط چي درکوع کولو (رکوع ته دتللو) پر مهال د سجده تلاوت نيت هم وکړي، او که رکوع ته له تللو څخه وروسته نيت وکړي، نو اظهر داده چي جائز نه دی. (عمدة الفقه)

وسجودها: يعنى دلماتخه په سجده سره هم سجده تلاوت اداء كيږي او په هغه كې نيت كول هم ضروري نه دي، خو د هغه لپاره شرط دا دي چي د سجده له آيت څخه وروسته فوراً (سمدستي) ركوع او سجده وكړي او د فوراً (سمدستي) مطلب دا دی چي له دوو آيتونو څخه زيات تاخير او فصل نه وكړي، نهذا كه د سجده له آيت څخه وروسته درې آيتونه يا تر دې زيات ووايي، نو په دې صورت كي دلماتخه په سجده سره سجده تلاوت نه اداء كيږي او جلا سجده كول ضروري دي، او كله چي په دې صورت كي هغه سجده وكړي، نو د تاخير په وجه سجده سهو لازميږي، او كه په لماتخه كي سجده تلاوت اداء نه كړي، نو بيا وروسته د تلافی هېڅ صورت نسته ما سواله استغفار او توبې څخه. (شفاء الارواح بحواله عمدة الفقه)

کہ غیر لمونخ گزار لہ امام خخہ د سجدی آیت واورې، نو خہ حکم دی؟

﴿٩٨﴾ وَلَوْ سَمِعَ مِنْ إِمَامٍ أَوْ كَلَّهَ إِمَامٌ شُخْخَ (دسجدی آیت) واورى فَلَمْ يَأْتَمْ بِهِ بیا پہ ہفہ
پسی اقتداء نہ وکری أَوْ اِتَّمَّ فِي رَكْعَةٍ أُخْرَى یا پہ بل رکعت کی (پہ امام پسی) اقتداء
وکری سَجَدَ خَارِجَ الصَّلَاةِ نو دلمانحہ شخخہ بهر (دباندی) به سجدہ کوی فِي الْأَظْهَرِ پہ ظاهر
روایت کی۔

لغات: (التَّوَلَّى): افتعال له باب ماضى معلومه ده: اقتداء كبر.

تشرېح: صورت د مسئلې دا دی چې که امام د سجده آیات تلاوت کړي او یو داسې څوک هغه واورې کوم چې دامام سره په لمانځه کې شریک نه وي، بیا وروسته ور سره شریک سي، نو پر هغه سجده واجبېږي.

او که دامام سره په را روان رکعت کې یعنې په کوم رکعت کې چې یې د سجده آیات اورېدلی وي، تر هغه وروسته په بل رکعت کې ور سره شریک سي، نو بیا تر لمانځه وروسته سجده تلاوت اداء کول واجب دي، دا ظاهر روایت دی، او د بعضو په نېز د اقتداء کولو په وجه هغه سجده په لمانځه کې دننه گرځي، لهذا د لمانځه څخه بهر نه سي اداء کېدلای او که په لمانځه کې دننه اداء کړل سي، نو دامام مخالفت لازمیږي، نو ځکه نه دي یې په لمانځه کې کوي او نه تر لمانځه وروسته. (شفاء الارواح، عمدة الفقه)

﴿ ۷۹۹ ﴾ وَإِنْ أَنتُمْ قَبْلَ سُجُودِ إِمَامٍ لَهَا او که اقتداء وکړي (په خپل امام پسي) د خپل امام له سجده تلاوت کولو څخه مخکې سَجَدَ مَعَهُ نو دامام سره به سجده کوي فَإِنْ اقْتَدَى بِهِ بَعْدَ سُجُودِهَا فِى رُكْعَتِهَا او که اقتداء وکړي په امام پسي دامام له سجده تلاوت کولو څخه وروسته په هاغه رکعت کې صَارَ مُدْرِكًا لَهَا حُكْمًا نو هغه د سجده تلاوت نیونکى (موندونکى) گرځي د حکم په اعتبار سره فَلَا يَسْجُدُهَا أَصْلًا نو ځکه دا سجده تلاوت به نه کوي بالکل.

لغات: ﴿أَصْلًا﴾ بالکل، هیڅکله.

تشرېح: مسئله دا ده چې که امام د سجده آیات ووايي او یو څوک هغه واورې کوم چې دامام سره په لمانځه کې شریک نه وي، بیا هغه دامام له سجده تلاوت کولو څخه مخکې دامام سره شریک سي، نو دامام سره دي سجده وکړي، دا کافي دي.

فَإِنْ اقْتَدَى الْخ: او که امام سجده تلاوت وکړي، تر دې وروسته دغه کس په هاغه رکعت کې ور سره شریک سي په کوم کې چې امام د سجده آیات وړلی دی، نو پر هغه سجده تلاوت نه واجبېږي، نه په لمانځه کې دننه او نه وروسته؛ ځکه هغه درکعت نیولو په وجه حکماً د سجده نیونکى (موندونکى) هم سو.

﴿ ۸۰۰ ﴾ وَلَمْ تُقْضِ الصَّلَاةُ خَارِجَهَا او نه به اداء کول کیږي د لمانځه سجده (کوم چې په لمانځه کې واجب سوې وي) د لمانځه څخه بهر.

تشرېح: يعنې د هغه سجده تلاوت کوم چي په لماتځه کي دننه د سجدې د آيت وړلو په وجه واجب سي او په لماتځه کي هغه سجده نه وکړل سي، نو هغه سجده تلاوت د لماتځه څخه دباندې په سجده کولو سره نه اداء کيږي، لهذا که قصداً يې پرې ايښې وي، نو گنهگار کيږي. له توبې او استغفار څخه بغير د هغه لپاره بل صورت نسته.

﴿ ۸۰۱ ﴾ وَلَوْ تَلَّاهُ خَارِجَ الصَّلَاةِ فَسَجَدَ أَوْ كَهِ دَلَمَاتُخْهُ څخه دباندې تلاوت وکړي بيا سجده وکړي ثُمَّ أَعَادَ فِيهَا بيا يې په لماتځه کي راوگرځوي (يعنې په لماتځه کي هغه آيت دويم وار ووايي) سَجَدَ أُخْرَى نو بله سجده دي وکړي.

تشرېح: مسئله داده چي که څوک د لماتځه څخه دباندې د سجدې آيت ووايي او سجده وکړي، بيا په لماتځه کي داخل سي او هاغه آيت بيا ووايي، نو پر هغه په لماتځه کي د تلاوت کولو په وجه بله سجده واجب کيږي.

د سجدې آيت لوستل او بيا په لماتځه کي لوستل او د دواړو لپاره يوه سجده کول

﴿ ۸۰۲ ﴾ وَإِنْ لَمْ يَسْجُدْ أَوَّلًا أَوْ كَهِ اول وار يې سجده نه وي کړې كَفَّتْهُ وَاحِدَةً فَيُظَاهِرُ الرِّوَايَةَ نو يوه سجده هغه لره کافي کيږي (کوم چي په لماتځه کي اداء کړي) په ظاهر روايت کي.

لغات: ﴿كَفَّتْ﴾ د ضرب له باب د واحد مؤنث غائب ماضي معلومي صيغه ده مصدر: کهاية: کافي کدل.

تشرېح: که څوک د لماتځه څخه دباندې د سجدې آيت ووايي، خو سجده نه وکړي، تر دې چي په فرضي يا تقلي لماتځه کي داخل سي، بيا هاغه آيت دويم وار په لماتځه کي تلاوت کړي او په همدې لماتځه کي سجده تلاوت وکړي، نو دا سجده د دواړو تلاوتونو لپاره کافي کيږي، حتی 'که هغه په لماتځه کي سجده تلاوت نه وکړي، نو له هغه څخه د دواړو آيتونو سجدې ساقط کيږي او د سجدې پرېښوولو په وجه گنهگار کيږي.

د ظاهر روايت په قيد سره مصنف رَحِمَهُ اللهُ د "نواحر" روايت ايستلی دی او هغه دادي چي په لماتځه کي د سجده تلاوت په اداء کولو سره صرف يوه سجده اداء کيږي او بله سجده تر لماتځه وروسته اداء کول ضروري دي. (مطحاوي علی مراقی الفلاح)

د سجدې آيت په يوه مجلس کې خو واره ويل يا لوستل

﴿ ۸۰۲ 》 كَتَنَ كَرَّ رَهَافِي مَجْلِسٍ وَاحِدٍ لَا مَجْلِسَيْنِ لَكِه هغه کس (لره چې يوه سجده کافي کيږي) کوم چې په يوه مجلس کې د سجدې آيت مکرر (بار بار) ويلی وي. نه په دوو مجلسو کې.

تشرېح: مسئله داده چې که د سجدې آيت په يوه مجلس کې بار، بار ولوستل سي، يا په يوه مجلس کې بار، بار واورېدل سي، نو صرف يوه سجده د ټولو لپاره کافي کيږي، فرمايي: څرنگه چې په دې مذکوره مسئله کې يوه سجده کافي کيږي، همدغسې په مخکينۍ مسئله کې هم يوه سجده د دواړو تلاوتونو لپاره کافي کيږي (دا څو ځايي د مخکينۍ مسئلې لپاره مثال دی).

همدارنگه که څوک د سجدې آيت ووايي او سجده وکړي، بيا په هاغه مجلس کې دننه هاغه آيت بار، بار ووايي، نو هم پر هغه بله سجده نه واجبېږي، بلکې اوله سجده کافي ده. (درمختار)

لامجلسين: يعني نه د هغه کس په څېر چې په دوو جلا مجلسونو کې د سجدې آيت ووايي چې په دې صورت کې يوه سجده نه کافي کيږي، لهدا که څوک د سجدې يو آيت ووايي، بيا مجلس بدل کړي او بل ځای ته ولاړ سي او هاغه بيا آيت ووايي، نو پر هغه دوې سجدې واجبېږي.

د مجلس بدلېدلو وضاحت

﴿ ۸۰۲ 》 وَيَتَبَدَّلُ الْمَجْلِسُ بِالْإِنْتِقَالِ مِنْهُ أَوْ مَجْلِسٍ بَدَلِيٍّ لَهُ مَجْلِسٌ خُخَه په منتقل کېدو سره وَلَوْ مُسَدِّيًا إِلَى غُصْنٍ که څه هم (په کېړه کې) دا ورېده تار جار ايستونکی وي وبل ښاخ ته وَبِالْإِنْتِقَالِ مِنْ غُصْنٍ إِلَى غُصْنٍ او (مجلس بدلېږي) په منتقل کېدو سره له يوه ښاخ څخه وبل ښاخ ته وَعَوْمٍ فِي نَهْرٍ أَوْ حَوْضٍ كَبِيرٍ او (مجلس بدلېږي) په لامبو وهني (اوبازي کولو) سره په وياله (واله) کې يا په لوی حوض کې فِي الْأَصَحِّ د صحيح ترين قول مطابق.

لغات: ﴿مُسَدِّيًا﴾ د افعال له بابې د فاعل صيغه ده او په مجردو کې د ضرب له بابې راځي مصدر: سَدَّيَا: د کېړې اوږد تار کشول او په کېړه کې جار ايستل (يعني هغه تار کوم چې د ټوکر په اوږدول کې وي هغه په ټوکر کې جار ايستل). او بدل، ﴿غُصْنٍ﴾ ښاخ، لښت، چخله، ﴿عَوْمٍ﴾ د نصر د باب مصدر دی: عَامَرٌ يَعْوُمُ عَوْمًا: اوبازي کول، لامبو وهنه.

تشرېح: په دې عبارت کې مصنف رَجَّه الله د مجلس بدلېدلو څو صورتونه ذکر کړي دي چې موږ به يې په تفصيل سره بيان کړو: ① حقيقي بدلېدل، مثلاً له يوه ځای څخه درې، څلور گامه (قدمه) بلې

۱- اگر کسی مرد یا لہ مسجد یا خرابی (کثرت) شخہ و خبی نہ پیدہ سرہ مجلس بدلیبری
۲- کسی بدیدل متلا پیدہ یوہ مجلس کی دندہ پیدہ بل داسی کار متغیرہ سی کوم چپی پیدہ عرف کی
حلا کار شیری کیبری. مثلاً تلاوت کولو پیدہ دوران کی هلته ستر حال. اگر کسی مرد یا لہ
حوراک شروع کری او داسی نور. پیدہ سرہ هم مجلس بدلیبری. نو لہ دی اعمالو شخہ وروستہ کہ
هاغه آیت دوبہ وار ووی. نو دوی سجده واجبیری. خکہ مجلس بدلیبری.

وہ مسجد یا الخ. ۳- یعنی د کیری د تارونو دا بدلو او حار ایستلو لپارہ لہ یوہ خای تحہ بل خای تہ
نقل کیدل یا لہ یوہ بناخ شخہ بل. چ تہ نقل کیدل. پیدہ سرہ هم مجلس بدلیبری. یعنی کہ یوہ سر
د توکر او کیری دا بدلو (ورڈو) کار کوی او د کار پیدہ دوران کی د توکر دا ورڈو د جاز ایستل
لپارہ لہ یوہ خای شخہ بل خای تہ خای او د تگ. راتگ پیدہ وخت کی بار. بار د سجده آیت وایی. نو
خومرہ وارہ چپی یی هغه آیت ویلی ری. هغومرہ سجده پیری واجبیری. خکہ چپی د توکر او بد تار
تقریباً دپرش مترہ او بردوی. نو د هغه دا بدلو او جار ایستلو لپارہ چپی لہ یوہ خای شخہ بل خای تہ
منتقل کیبری (کری). اگر خبی). نو پیدہ سرہ هم مجلس بدلیبری. نو خکہ به پیدہ سرہ صورت کی پر
ترکر او بدونکی هغومرہ سجده واجبیری. خومرہ چپی یی آیت تلاوت کری وی. او کہ هغه نژدی
تک کوی او پیدہ نژدی خای کی سرہ راکری. نو اتحاد مجلس باقی پاتیری او یوہ سجده واجبیری.
او پیدہ نژدی او لیری (سرب او بعید) کی فاصل دادی چپی د دوو. یا دریو کامونو مقدار قریب دی او تر هغه
زیات بعید دی.

۴- همدارنگہ د بناخ پیدہ بدلدلو سرہ مجلس بدلیبری. لہذا کہ خوک د درختی پیریوہ بناخ د
سجده آیت وایی. بیا پر بل بناخ کنہنی او هاغه آیت وایی. نو دوی سجده واجبیری.

۵- همدارنگہ پیدہ نہریالوی حوض کی پیدہ اوبازی کولو سرہ مجلس بدلیبری. لہذا داوبازی
کولو پیدہ دوران کی چپی خومرہ وارہ د سجده آیت وایی. هغومرہ سجده واجبیری. او همدارنگہ
قول دی چپی پیدہ دوی تولو صورتونو کی مجلس بدلیبری. (انوار الابضاح. حاشیہ بحوالہ شفا. الارواح)

فایده: لوی حوض کوم چپی دماء جاری پیدہ حکم کی دی. د هغه مدار کہ خہ هم داوبو پر زیاتوب
دی. لیکن فقہاؤ د آسانی لپارہ د هغه اندازہ لس لاسہ طول او لس لاسہ عرض متعین کری دی یعنی
داسی حوض چپی لس لاسہ (یعنی لس شرعی گزہ) او بردوی او لاس لاسہ پراخہ وی (یعنی نس پیدہ لس کی

وی). (الأوزان المعموده. ص: ۱۰۱)

د مجلس نه بدلېدلو څو صورتونه

۱۰۵. «وَلَا يَتَّبِعْهُ يَزْوَايَا الْبَيْتِ وَالْمَسْجِدِ وَلَوْ كَثِيرًا أَوْ نَهَ بَدَلِيْرِي مَجْلِسَ دَخُونِي أَوْ مَسْجِدَ يَه كُوجَانُو سره كه څه هم لوی مسجد وي وَلَا يَسْتَبِيْرُ سَفِيْنَةً أَوْ نَه د كېسْتِي په تگ (روايتيا) سره وَلَا يَرْكَعَةُ وَبِرَكَعَتَيْنِ أَوْ نَه په يوه دوو ركعتونو سره وَ شَرْبَةً وَ أَكَلَ ثَقْبَتَيْنِ وَ مَشَى خُطَوَتَيْنِ أَوْ (نه مجلس بدليري) په يو وار اوبه چينلو او (يا) د دوو گولو په خورل او دوو محامو په تگ سره وَلَا يَأْتِ كَاءً وَ قُعُودٌ وَ قِيَامٌ أَوْ نَه (مجلس بدليري) په تكيه لگولو او (يا) كېنېستلو او ولاړېدلو (پورته كېدلو) سره وَ رُكُوبٌ وَ نَزُولٌ فِي مَحَلٍّ تَلَاوَتِهِ أَوْ (نه مجلس بدليري) په سپرېدلو او (يا) په شوه كېدلو سره د تلاوت په ځای كي وَلَا يَسْتَبِيْرُ دَابَّتَهُ مُصَنِّيًا أَوْ نَه (مجلس بدليري) دخپل سپارلي په تگ (تللو) سره په داسي حال كي چي هغه (سپور كس) المونځ كونكي وي.

لغات: ﴿زوايا﴾ جمع د زوايه ده كونج. ﴿بيت﴾ د شپه تېرولو ځای. په اصل كي خونې او كوټې ته وايي. ﴿شربة﴾ اسم مرة دی: يو وار چينل. غورپ كول. ﴿خطوتين﴾ تشبيه د خضوة ده: كام. دوو قدمونو تر مينځ مسافت. (كوم چي تقريبا ۳۰ اينچه كيږي). ﴿اتكاء﴾ دافتعال دباب مصدر دی: تكيه لگول (تكيه وهل). تېك لگول. ﴿دابة﴾ په اصل كي هر پر ځمكه تلونكي ساكن ته وايي. او كشره استعمال يې پر هغه چار پای (خاروي) كيږي كوم چي د سپر تيا يا بار وړلو لپاره كارول كيږي. جمع: دَوَابٌّ.

تشریح: په دې عبارت كي مصنف رحمه الله د مجلس نه بدلېدلو څو صورتونه ذكر كړي دي. حاصل يې دادی چي (۱) دخوني يا د مسجد له يوه كونج څخه وبل كونج ته په تللو سره مجلس نه بدليري. كه څه هم هغه لويه خونه وي، يا لوی مسجد وي. لهذا كه څوك دخوني يا مسجد په يوه كونج او طرف كي د سجدې آيت تلاوت كړي او په بل كونج او طرف كي هاغه آيت بيا تلاوت كړي. نو صرف يوه سجده واجبيږي. (۲) همدارنگه د كېسْتِي په تگ سره د سپور كس مجلس نه بدليري. لهذا په كېسْتِي كي د سجدې د آيت په بار، بار وړلو سره مكرره سجده نه واجبيږي. (۳) همدارنگه په يوركمت يا دوو ركعتونو سره هم مجلس نه بدليري. لهذا كه څوك د سجدې آيت ووايي او بيا دوه

رکعتہ لمونخ وکری، تردی وروستہ بیاہاغہ آیت وواپی، نو صرف یوہ سجدہ واجبیری، (۴) ہمدارنگہ داوبو پہ چینلو، (۵) دیوی او دوی گولہ خوراک پہ خورلو، (۶) او دیوہ، دوو گامو پہ تگ سرہ مجلس نہ بدلیبری، لہذا کہ خود سجدی آیت وواپی، بیا او بہ وچینی، یا یوہ، دوی گولہ و خوری، یا یو، دوہ گامہ ولاپی، تردی وروستہ بیاہاغہ آیت وواپی، نویوہ سجدہ بہ کوی، (۷) ہمدارنگہ پہ تکیہ کولو، (۸) او کنبستلو، (۹) ولاپدلو، (۱۰) سپرپدلو، (۱۱) او پہ شوہ کپدلو سرہ ہم مجلس نہ بدلیبری، دغہ توله اعمال دمجلس واحد پہ درجہ کی دی، لہذا کہ شوک د سجدی آیت وواپی، بیا تکیہ ولگوي او ہاغہ آیت دویم وار وواپی، یا د سجدی آیت پہ ولاپہ وواپی او بیا کنبی، یا ناست وی بیا ولاپی، یا د سجدی آیت وواپی، بیا پر ہغہ خای سپور سی، یا سپور وی، بیا ہلتہ شوہ سی او ہاغہ آیت دویم وار وواپی، نو پہ دی تولو صورتونو کی صرف یوہ سجدہ واجبیری۔

ولابسیر دابتہ: یعنی دسپارلی (خاروی) پہ تگ سرہ ہم مجلس نہ بدلیبری، لہذا کہ شوک پر سپارلی (خاروی) سپور وی او پہ لمانخہ مشغولہ سی او د سجدی آیت بار، بار وواپی، نو دا صورت ہم دمجلس واحد پہ درجہ کی دی او یوہ سجدہ کافی دہ، خکہ پہ دی صورت کی د لمانخہ صحیح کپدل د اتحاد مکان واضح دلیل دی، ها! کہ پہ لمانخہ مشغولہ نہ وی او د سجدی آیت بار، بار وواپی، نو دھر وار ویلو لپارہ جلا سجدہ لازم دہ، (البحر الرائق ج: ۲، ص: ۱۳۵)

خلاصہ داچی د سجدی د مکرر کپدلو لپارہ لہ دریو شیانو خنخہ دیوہ موجود پدل ضروری دی: ① اول اختلاف تلاوت، یعنی پہ یوہ مجلس کی د سجدی مختلفہ (دوہ بیلابل) آیتونہ تلاوت کول، ② دویم اختلاف سماعت، یعنی پہ یوہ مجلس کی د سجدی مختلفہ آیتونہ اور پدل، ③ دریم اختلاف مجلس، یعنی د سجدی یو آیت پہ مختلفہ مجلسونو کی ویل یا اور پدل، (نہ، الارواح بجوالہ عمدۃ الفقہ)

د مجلس بدلپدلو حکم

﴿۸۰۶﴾ وَيَتَكَرَّرُ الْجُؤُوبُ عَلَى السَّامِعِ بِتَبْدِيلِ مَجْلِسِهِ او مکرر کیبری وجوب پر اور پدونکی دہنہ دمجلس پہ بدلپدلو سرہ وَقَدْ اتَّخَذَ مَجْلِسُ الثَّانِي پہ داسی حال کی چی د تلاوت کونکی مجلس یو وی لَا بَعَكُسِهِ نہ ددی پہ برعکس صورت کی عَلَى الْأَصَحِّ د صحیح ترین قول مطابق۔

تشریح: مسئلہ دادہ چی کہ داور پدونکی (سامع) مجلس بدل سی، نہ د تلاوت کونکی، نو د آیت پہ بیا اور پدلو سرہ پر ہغہ بیا سجدہ واجبیری، مثلاً تلاوت کونکی پر یوہ خای وی او یو شوک لہ

هغه څخه د سجدې يو آيت واورې، بيا دغه اورېدونکي کس بل ځای ولاړ سي او هاغه آيت بيا ځني واورې، نو پر اورېدونکي دوي سجدې واجبېږي.

لا بعكسه إلخ: يعني که د تلاوت کونکي مجلس بدل سي، نه د سامع، په دې توگه چي سامع پر خپل ځای پاته وي او تلاوت کونکي گړځي را گړځي، نو د علامه فخر الاسلام رَحِمَهُ اللهُ د قول مطابق په دې صورت کي هم پر سامع د سجدې وجوب مکرر کېږي، او مصنف رَحِمَهُ اللهُ فرمايي چي اضح قول دا دی چي په دې صورت کي پر سامع د سجدې وجوب نه مکرر کېږي، ځکه د سامع په حق کي د سجدې واجبېدلو سبب سماع ده او دلته په مجلس د سماع کي تکرار نه دی راغلی (يا په بڼه وينا دا چي اورېدل په څو ځايو کي نه دي سوي، بلکي سامع پر خپل ځای پاته دی)، لهذا پر هغه به د سجدې وجوب هم نه مکرر کېږي.

د سجدې آيت پرېښوول

﴿ ۸۰۷ ﴾ وَ كُرْهٍ أَنْ يَقْرَأَ سُورَةً وَيَذَعَ آيَةَ السَّجْدَةِ أَوْ مَكْرُوهٍ دِي دَا چي سورت ووايي او د سجدې آيت پرېږدي لَا عَكْسُهُ نه ددې برعکس.

لغات: ﴿يذع﴾ دفتح دباب مضارع ده: پرېښوول.

تشرېح: فرمايي چي په لمانځه کي يا د لمانځه څخه بغير په بل وخت کي سورت ټوله ويل او د سجدې آيت پکښي پرېښوول مکروه تحريمي دي، او ددې برعکس مکروه نه دي يعني يوازي د سجدې آيت ويل او نور ټوله سورت پرېښوول، په دې کي څه حرج نسته.

د سجدې د آيت سره بل آيت يو ځای کول مستحب دي

﴿ ۸۰۸ ﴾ وَ تَذَبُّبُ ضَمِّ آيَةٍ أَوْ أَكْثَرِ إِلَيْهَا أَوْ مَسْتَحَبٌ دِي دِيوه آيت يا زياتو آيتونو ضمول (يو ځای کول) د سجدې د آيت سره.

تشرېح: يعني يوازي د سجدې د آيت ويلو پر ځای مستحب داده چي د سجدې د آيت سره يو يا دوه آيتونه د هغه په شروع يا آخر کي هم ور سره يو ځای کړي.

د سجدې آيت په کراره ويل مستحب دي

﴿ ۸۰۹ ﴾ وَ تَذَبُّبُ إِخْفَاؤُهَا مِنْ غَيْرِ مُتَأَهِّبٍ لَهَا أَوْ مَسْتَحَبٌ دِي دِي سجدې آيت په کراره ويل د داسي کس مخ ته کوم چي تيار نه وي د سجدې لپاره.

لغات: ﴿إِخْفَاءُ﴾ دافعال دباب مصدر دی: پتھول. پت ساتل، دلته خفي مراد په ګراره ویل دي

﴿مَتَأَنَّبٌ﴾ دتفعّل دباب مفعول دی: تیار، چمتو. تَأَنَّبٌ يَتَأَنَّبُ تَأَنَّبًا: تیارېدل، چمتو کېدل.

تشریح: یعنې که د تلاوت کونکي ګومان او اندېښنه دا وي چې پر اورېدونکي به سجده کول بوج سي. یا دهغه حالت ورته معلوم نه وي چې د سجدې لپاره آماده دی. که نه؟ نو په دې دواړو صورتونو کې مستحب دا دي چې د سجدې آیت په ګراره ووايي، او که دهغه ګومان دا وي چې پر اورېدونکي به بوج نه سي نو هغه په زوره (جهراً) ویل پکار دي. (شفاء الارواح)

د سجده تلاوت لپاره ولاړېدل مستحب دي

۱۱۰۴ ﴿وَنَذِبَ الْقِيَامُ ثُمَّ السُّجُودُ لَهَا﴾ او مستحب دي ولاړېدل بیا سجده کول دهغه (سجدې د آیت) لپاره.

تشریح: یعنې که څوک په ناسته د سجدې آیت ووايي، نو دهغه لپاره مستحب طریقه داده چې ولاړ سي او له ولاړي (قیام) څخه سجدې ته راسي او سجده وکړي بیا تر سجده کولو وروسته بیرته ولاړ سي. دغه دواړه قیامه مستحب دي، ضروري نه دي، لهذا که څوک د همدې ناستي په حالت کې الله اکبر ووايي او سجدې ته ولاړ سي، نو بیا هم صحیح دي. (شفاء الارواح بحواله عمدة الفقه و طحاوي)

د اجتماعاً سجدې کولو طریقه

۱۱۰۵ ﴿وَلَا يَرْفَعُ السَّامِعُ رَأْسَهُ مِنْهَا قَبْلَ تَالِيهَا﴾ او نه دي پورته کوي اورېدونکي خپل سر له سجدې څخه مخکې تر تلاوت کونکي دهغه (آية الجدة) وَلَا يُؤْمَرُ الثَّانِي بِالتَّحْدِثِ او حکم به نه کول کیږي تلاوت کونکي ته دمخکې کېدلو (دامام په خبر) وَلَا السَّامِعُونَ بِالْإِصْطِفَاءِ او نه (به حکم کول کیږي) اورېدونکو ته د صف جوړولو فَيَسْجُدُونَ كَيْفَ كَانُوا نو څرنگه (څه ډول) چې دوی وي سجده دي وکړي.

لغات: ﴿إِصْطِفَاءُ﴾ دافتعال دباب مصدر دی: صف جوړول، صف درول.

تشریح: د عبارت حاصل دا دی چې که یو څو کسان دلمانځه څخه بغیر په بل وخت کې له یو چا څخه د سجدې آیت واورې، مثلاً یو کس د سجدې آیت تلاوت کړي او درې کسان یې واورې یا صرف یو کس یې واورې، نو اوس که دوی سجده کول غواړي، نو مستحب داده چې اورېدونکي د تلاوت کونکي سره یوځای سجده وکړي او په سجده کولو کې تر هغه مخکې سر را پورته نه کړي:

خنک کله چي دوی یو خای سجده کوي. نو تلاوت کونکی گواکي امام سو. نو خنکه اورېدونکي دي له هغه خنکه مخکي سر نه پورته کوي. بلکي د تلاوت کونکي پورته کېدلو ته دي انتظار وکړي.

ولایو مریاخ: بل ادب دادی چي تلاوت کونکی دي دامام په خبر نه مخکي کول کیږي. همدارنگه اورېدونکو کسانو نه به د صف جوړولو حکم نه کول کیږي. بلکي هریو دي پر خپل خای سجده وکړي. يعني چیري چي وي. هلته دي سجده وکړي. یا بیا چي خنکه ددوی خوبه وي هغسي دي وکړي. (شفاء الارواح ثمره الحاج)

د سجده تلاوت شرائط

۸۱۲ هـ و شرط نصحتها شرط الصلوة إلا تخريصة أو شرط كركل سوي دي د سجده تلاوت د صحيح کېدو لپاره د لمانځه شرائط ماسواله تحریمي څخه.

تشریح: د عبارت حاصل دادی چي د سجده تلاوت د صحيح کېدو لپاره هغه ټوله شيان شرط دي کوم چي د لمانځه د صحيح کېدو لپاره شرط دي. مثلاً طهارت. استقبال القبلة. عورت پټول او دانسي نور. ماسواله تحریمه څخه. يعني د سجده تلاوت لپاره خائنه تکبير تحریمه ويل شرط نه دي همدارنگه په سجده تلاوت کي د متعين آيت د سجده نيت کول لازم نه دي، يعني که يو څوک د سجده څو مختلفه آيتونه ووايي او بيا پريوه خای د ټولو لپاره سجده اداء کوي. نو د هر آيت په تعيين سره سجده کولو ته ضرورت نسته. بلکي بغير له تعيينه په شمېر د سجده په اداء کولو سره هم سجده اداء کیږي (او په سجده تلاوت کي دي دانيت کول کیږي چې کومه سجده پر ما واجب سوې ده دانيت ويلو په وجه. هغه اداء کوم). (شفاء الارواح. انوار الايضاح)

د سجده تلاوت طريقه

۸۱۳ هـ وَ كَيْفِيَّتُهَا أَنْ يُسْجَدَ سَجْدَةً وَاحِدَةً بَيِّنَةً تَكْبِيرَتَيْنِ أَوْ دَسْجَدَةً تَلَاوَت

کيفيت (او طريقه) داده چي يوه سجده وکړي ددوو تکبيرونو په مينځ کي هُنَا سَتَّانِ بِلَا رَفْعِ يَدٍ وَلَا تَشْهَدٍ وَلَا تَسْلِيمٍ دادوه تکبيرونه سنت دي بغير له لاس پورته کولو او بغير له تشهد ويلو او بغير له سلام گرځولو څخه.

تشریح: د سجده تلاوت طريقه داده چي په الله اکبر سره سجده ته ولاړ سي او په الله اکبر سره له سجده څخه سر را پورته کړي. او دا دواړه تکبيرونه سنت دي او د سجده لپاره د الله اکبر ويلو په وخت کي لاسونه پورته کول. یا تر سجده وروسته تشهد (التحيات) ويل يا سلام گرځول نسته.

په عمدة الفقه كې دي: چي د سجدة تلاوت سنت طريقه داده چي كله د سجدي اراده وكړي نو ولاړ دي سي (ودي دربري) او د سجدي نيت دي وكړي، بيا دي دلاس پورته كولو څخه بغير په الله اكبر سره سجدي ته ولاړ سي اولر تر لږه درې واړه "سُبْحَانَ رَبِّيَ الْأَعْلَى" دي پكښي ووايي، بيا دي په الله اكبر ويلو سره سر راپورته كړي او ولاړ دي سي، او د تشهد ويلو او سلام گرځولو ضرورت ورته نسته. (شفاء الارواح)



د سجدة شكر بيان

﴿ ۸۱۴ ﴾ سَجْدَةُ الشُّكْرِ مَكْرُوهَةٌ عِنْدَ الْإِمَامِ لَا يُثَابُ عَلَيْهَا سَجْدَةُ شُكْرٍ مَكْرُوهَةٌ ده، د امام صاحب رَجَبُ الله په نېز په هغې (سجدة شكر) باندي ثواب نه حاصلېږي وَتَرْكُهَا او هغه دي پرېږدي وَقَالَ: هِيَ قُرْبَةٌ يُثَابُ عَلَيْهَا او صاحبين رَجَبُ الله فرمايي: چي سجدة شكر عبادت ده، په هغې باندي ثواب حاصلېږي (دهغې پر كولو ثواب وركول كيږي) وَهَيْئَتُهَا مِثْلُ سَجْدَةِ التَّلَاوَةِ او دهغې صورت (طريقه) د سجدة تلاوت په څېر ده.

لغات: ﴿لَا يُثَابُ﴾ د افعال له بابه مضارع نفي مجهوله ده: ثواب حاصلېدل (ثواب رسېدل)، بدله او جزاء وركول كېدل، ﴿قُرْبَةٌ﴾ دنېكۍ او ثواب كار چي په هغه سره د خداي تعالى قُرْبَت او رضاء حاصلېږي (يا په بله وينا هغه كار چي په هغه سره د الله تعالى نژدېكت او ثواب طلبول كيږي)، نېكي او ثواب عبادت، جمع: قُرْبٌ وَقُرْبَات، ﴿هَيْئَةٌ﴾ طريقه، صورت.

تشرېح: د سجدة شكر مطلب دادی چي كله انسان ته يو نعمت حاصل سي، نو د هغه نعمت په خوشحالي كي مستحب او افضل داده چي سجده وكړي او په سجده كي د الله تعالى حمد او ثناء بيان كړي، تسبيح ووايي او په الله اكبر سره سر راپورته كړي وبس، په دې سجده كي هم (د سجدة تلاوت په څېر) تشهد او سلام گرځول نسته.

علامه شامي رَجَعَهُ اللهُ دمحيط په حواله سره ليكلي دي چي امام صاحب رَجَعَهُ اللهُ فرمايي چي زه سجده شكر واجب نه گنم؛ ځكه كه واجب سي، نو پر بندگانو خو هر گري دالله تعالى نعمتونه را اوريري، نو بيا د هغوی په شكرانه كي به هر وخت سجده شكر لازميري او په دې كي تكليف مالا يُطاق دی، او صاحبين رَجَعَهُ اللهُ فرمايي چي دا يو ډول عبادت دی او دهغه كونكي ته ثواب حاصليري، ځواكي د صاحبينو رَجَعَهُ اللهُ په نيز سجده شكر مستحب او افضل ده، علامه شامي رَجَعَهُ اللهُ د بحث په آخر كي فرمايي چي دامام صاحب او صاحبينو رَجَعَهُ اللهُ اختلاف په سنت والي (سنت) كي دی، په جواز او مشروع كېدو كي يې هيڅ اختلاف نسته، والمعتمد أن الخلاف في سنتها لافس الجواز (شامي ج: ۱، ص: ۲۳۱)، خلاصه د كلام دا چي سجده شكر داسي ځای اداء كول پكار نه دي چي هلته (عوام) خلگ ورته گوري؛ ځكه هغوی به يې واجب يا سنت وگڼي. كه په تنهائي كي وكړل سي، نو هيڅ حرج پكښي نسته. (انوار الايضاح)

فَائِدَةُ مُهْتَةٌ لِدَفْعِ كُلِّ مُهْتَةٍ

عظيم الشانه فايده د هري ستونزي دليري كولو لپاره

د هر حاجت پوره كېدلو او د مشكلاتو د حل لپاره يو مجرب عمل

﴿٨١٥﴾ قَالَ الْإِمَامُ التَّسْفِي فِي الْكَافِي فرمايلي دي امام نسفي رَجَعَهُ اللهُ په "كافي" كي مَنْ قَرَأَ آيَةَ السَّجْدَةِ كُلَّهَا فِي مَجْلِسٍ وَاحِدٍ څوك چي ووايي د سجدې ټوله آيتونه په يوه مجلس كي وَ سَجَدَ لِكُلِّ مِنْهَا او سجده وكړي د هر آيت لپاره كَفَاةً اللهُ مَا أَهَمُّهُ نو الله تعالى به دده كافي سي په (هر) هغه معامله كي چي دئ يې بې قراره (لو پرېشاته) كړی دی.

لغات: ﴿آيَة﴾ جمع د آية ده؛ آيت، د قرآن پاكي يوه جمله يا څو جملې چي د هغوی په آخر كي وقف وي ﴿أَهَمُّ﴾ د افعال د باب ماضي ده؛ غمجن او بې قراره كول، د تشويش باعث كېدل. (انوار الايضاح)
تشرېح: بعضي فقهاؤ ليكلي دي چي كوم څوك د سجدې ټوله څوارلس (۱۴) آيتونه په يوه ناسته كي على الترتيب ووايي (چي څه مخكې موږ په تفصيل سره ټوله ذكر كړل) او د هر يوه سره سجده هم وكړي

او تہر دی وروستہ دعا، وکړي. نواز شاء الله ضرور به قبوله سي. او که په څه مصیبت او ستونزه مبتلا وي. نو هغه مصیبت او تکلیف به ډېر ژر لیري سي. دادا اکابرو فقهاؤ او محتهدینو امامانو مجرب عمل دی.

دلته داسي هم کولای سي چي یو وار د سجده ټوله آیتونه ووايي بیا پریوه خای د ټولو سجده وکړي. لېکن زیاته به داده چي د هر آیت دویلو سره سجده وکړي يعني چي کله اول آیت ووايي نو سمدستي دهغه سجده وکړي بیا دویم آیت ووايي او دهغه سجده وکړي همدا سي د ټولو څوارلسو آیتونو لپاره دي جلا. جلا سجده وکړي او په آخر کي دي دعا، وغواړي. (عراقی انصاح مع المخطاوي ص: ۲۷۲)

او که دا عمل په مبارکو شپو کي وسي. مثلاً دروژي په میاشته کي، یا په شب قدر. شب برات او داخرونو په شپه کي (یا په مبارک وخت کي مثلاً د تهجد په وخت کي)، نو د قبولیت یې زیات امید سته. (انوار الايضاح)



بَابُ الْجُمُعَةِ

(۱) باب د جمعی (دلمانځه په بیا کی) دی

تشریح: په شریعت کې د جمعی ورځې ته ډېر زیات فضیلت حاصل دی. د نبی کریم ﷺ حدیث دی چې لمر پر کومو ورځو راځیږي. په هغوی کې تر ټولو غوره او افضله د جمعی ورځ ده. په دې ورځ حضرت آدم ﷺ پیدا سوې دی او په همدې ورځ جنت ته استول سوې دی. بیا په همدې ورځ له جنت څخه بهر راغلی دی او په همدې ورځ به قیامت قائم سي (مشکوٰۃ تریف ج ۱ ص: ۱۱۹). اود جمعی په ورځ الله تعالیٰ وامت محمدیه ته داسې ساعت ورکړی دی چې په هغه ساعت کې له الله ﷻ څخه کومه دعاء هم وغوښتل سي. یقیناً به قبوله سي (پورتی حواله). او دغه ساعت الله تعالیٰ مخني ساتلی دی. د دې لپاره چې بندګان له زیاتو څخه زیات وخت په عبادت و طاعت او دعاء کې صرف کړي. د ترمذي شریف په روایت کې دي چې د ساعت د مازيګر او مابنام په مینځ کې دی (ترمذي ج: ۱ ص: ۶۵). او د مسلم شریف په روایت کې دي چې کله امام منبر ته وځي بیا دلمانځه ختمېدلو تر وخته پوري په دې مینځ کې د ساعت دی (مشکوٰۃ ج: ۱ ص: ۱۱۹). خو په دې وخت کې دعاء په زړه کې کول پکار دي: ځکه د خطبې په دوران کې په ژبه سره د دعاء وغیره کولو اجازه نسته. (انوار الابحاح)

وجه تسمیه: الجمعة دیم په ضمه. فتحه او سکون ټولو سره ویل کېدلای سي یعني: جُمُعَة. جُمُعَة او جُمُعَة. دالفظ له "اجتماع" څخه مشتق دی. لکه فُرْقَة چې له "افتراق" څخه مشتق دی. (۱) څرنګه چې د جمعی په ورځ د خلکو اجتماع کیږي یعني خلګ سره راجمع کیږي، نو ځکه دغه ورځې ته جمعه وایي. (۲) دویم قول دادي چې جمعی ته ځکه جمعه وایي چې په دغه ورځ کې الله ﷻ ښه شمېره برکتونه او انوار جمع کړي دي، (۳) درېیم قول دادي چې حضرت آدم ﷺ خپل ځامن د جمعی په ورځ سره راجمع کړي وه، نو په دې مناسبت جمعه ورته وایي. (بنایه ج: ۲ ص: ۲۵)

د جمعی د فرضیت دلائل: صاحب د بنایي لیکلي دي چې د جمعی فرضیت په کتاب، سنت او اجماع ټولو سره ثابت دی. په کتاب یعني قرآن کریم کې د الله ﷻ د فرمان دی: ﴿يَا أَيُّهَا الَّذِينَ آمَنُوا إِذَا نَادَىٰ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ الْخَيْرِ﴾ او په اتفاق د مفسرینو له ذکر الله څخه جمعه

مراد ده. او بيا د "فاسعوا" امر د وجوب لپاره دی. نو له دې څخه د سعي إلى الجمعة وجوب ثابت سو. او سعي إلى الجمعة شرط دی د جمعې د لمانځه لپاره، نو کله چي يې شرط واجب سو، نو د اصل لمانځه په فرض کېدو کي خوبه هيڅ شک او شبهه نه وي.

او په حديث سره د جمعې ثبوت داسي دی چي حضرت جابر او ابو سعيد رضي الله عنهما فرمايي: خطبنا رسول الله ﷺ (وقال فيه) اعلّموا أن الله تعالى فرض عليكم صلاة الجمعة (يعني نبي کریم ﷺ موږ ته په خطبه کي وويل: پوه سئ! چي الله تعالى پر تاسو د جمعې لمونځ فرض گرځولی دی).

او په اجماع سره د جمعې ثبوت په دې توگه دی چي د نبي کریم ﷺ له زمانې څخه واخله تر اوسنۍ زمانې پوري له څه قيل او قال څخه بغير جمعه فرض گڼل کيږي، دا د جمعې د فرضيت واضح دليل دی. او بيا عقلاً هم د جمعې فرضيت ښکاره کيږي؛ ځکه چي الله تعالى د جمعې د لمانځه په وجه موږ ته د ما پښين د لمانځه پرېښوولو حکم کړی دی او د ما پښين لمونځ فرض دی. او قاعده داده چي فرض د فرضو په وجه پرېښوول کيږي، يعني يو فرض هغه وخت ساقط کيږي چي په مقابلې کي يې بل فرض راسي، نو په دې حواله سره هم جمعه فرض سوه.

تر ټولو مخکي د جمعې لمونځ کله وسو؟: کله چي نبي کریم ﷺ له مکې مکرمې څخه ومنيږي منورې ته هجرت وکړی. نو په قباء کي د عمرو بن عوف رضي الله عنه په کلي (محلې) کي څوارلس شپې پاته سو. هم په دې وخت کي نبي کریم ﷺ د يوه مسجد بنياد کېښوی، چي هغه ته په اسلام کي تر ټولو اول مسجد ويل کيږي، بيا چي کله نبي ﷺ له قباء څخه د مدينې پر طرف د جمعې په ورځ روان سو. نو په لاره کي د سالم بن عوف په کلي کي د جمعې د لمانځه وخت راغلی، نبي کریم ﷺ له سپارلي څخه راشوه سو، او په هغه مسجد کي يې د جمعې لمونځ وکړي کوم چي د شېلې په مينځ کي وو (يعني په بطن الوادي کي وو). نو دا په اسلام کي تر ټولو اول اداء کړی سوی د جمعې لمونځ دی. په دې جمعه کي په سلهاوو مسلمانان شريک سول. او په دې اړه پوره تفصيل په شرح سير کبير کي وگورئ!.

د جمعې د پرېښوونکي او فضيلت په هکله حديث: په حديث شريف کي د جمعې د پرېښوونکي لپاره سخته سزا بيان سوې ده. حديث دی "مَنْ تَرَكَ ثَلَاثَ مَرَّاتٍ مِنْ غَيْرِ ضَرُورَةٍ طَعَّمَ اللَّهُ عَلَى قَلْبِهِ" رواه احمد، حاکم. او په بل روايت کي دي: "مَنْ تَرَكَ ثَلَاثَ جُمُعَاتٍ تَهَاوَنَّا طَعَّمَ اللَّهُ عَلَى قَلْبِهِ" رواه احمد (يعني کوم چا که بېله څه ضرورت محض د سستی په وجه درې جمعې پرېښوولې. نو الله ﷻ به د هغه پر زړه مهر ولگوي).

او د جمعې د فضيلت په هکله حديث دی: "من توضأ فأحسن الوضوء ثم أتى الجمعة فاستمع وأنصت، غُفر له ما بينه وبين الجمعة وزيادة ثلاثة أيام، ومن مس الحصى فقد لغا" (بروادمسند).
 (يعني څوک چې په ښه توگه اودس تازه کړي، بيا د جمعې لمانځه ته راسي او خطبې ته په ښه توجه سره غوږ ونيسي او پټه خوله کښېني. نوالله ﷺ به له دې جمعې څخه ترېلي جُسمې پوري دده گناهونه ور وبخښي اودرې ورځي نورې زياتي، او که دې په شگو او ډېرو لاس وهي (يعني خطبې ته توجه نه کوي او بېله څه توجه جمعه اداء کوي) نو لغو کاريې وکړي).

د جمعې د فرضيت شرطونه

﴿ ۸۱۶ ﴾ صَلَاةُ الْجُمُعَةِ فَرَضٌ عَلَى مَنْ اجْتَمَعَ فِيهِ سَبْعَةُ شَرَائِطَ د جمعې لمونځ
 فرض عين دی په (هر) هغه کس باندې چې په هغه کې اووه شرطونه جمع سي لِلْكَوْنَةِ
وَالْحُرِّيَّةِ ① نارینه والی ② او آزاد والی (آزاد کېدل) وَالْإِقَامَةُ فِي مَضَرٍ أَوْ فَيْئَا هُوَ دَاخِلٌ
فِي حَدِّ الْإِقَامَةِ فِيهَا ③ او مقيم کېدل (مستبدل) په ښار کې يا په داسې ځای کې کوم چې
 داخل په ښار کې د مقيم کېدلو په حد (حکم) کې وي (يعني په داسې ځای کې ياتېدل او مستبدل چې
 هلته ياتېدل په ښار کې ياتېدل شمېرل کېږي) فِي الْأَصَحِّ د صَحِيح تِرْمِذٍ قَوْلُ مُطَابِقٍ وَالصَّخَّةُ
وَالْأَمْنُ مِنَ ظَالِمٍ ④ او روغوالی (روغتيا) ⑤ اوله ظالم څخه په امن کېدل وَسَلَامَةُ
الْعَيْنَيْنِ وَسَلَامَةُ الرَّجُلَيْنِ ⑥ او د دواړو سترگو سالم والی (سلامتيا) ⑦ او د دواړو پښو
 سالم والی.

تشرېح: فرمايي د جمعې لمونځ پر هر هغه کس فرض عين دی چې په هغه کې (لا ديني) او د
 شرطونه موجود وي، او په کوم چا کې چې دا موجود نه وي، پر هغه د جمعې لمونځ نه فرض کېږي.
 لېکن بيا هم که هغه د جمعې لمونځ وکړي، نو د جمعې لمونځ يې کېږي او د ما پښين فرص دهغه له
 نيمې څخه ساقطېږي. (عمدة الفقه)

① ... اول شرط دا دی چې مذکر (نارینه) به وي، پر ښځې جمعه (يعني د جمعې لمونځ) فرض نه دی
 ② ... آزاد به وي، پر غلام جمعه فرض نه ده، لهندا خپل مالک هغه جمعې ته له تللو څخه منع کړلای
 سي، لېکن پر مزدور (اجير) او نوکر جمعه فرض ده، لهندا مستأجريا مالک ته دا حق نسته چې هغه له
 جمعې څخه منع کړي. (عمدة الفقه)

۳... به ښار کي به مقيم وي يا په داسي ځای کي به مقيم وي چي هلته استوگنه او پاتېدل داسي وي لکه په ښار کي پاتېدل يا په بله وينا داسي ځای کوم چي دښار په درجه کي وي چي هلته استوگن په ښار کي استوگن شمېرل کيږي. لهذا پر مسافر جمعه فرض نه ده او پر داسي مقيم هم جمعه فرض نه ده کوم چي دښار په ليري اطرافو او دصحرا په کلو کي اوسيږي چي هلته دجمعه لمونځ کول صحيح نه وي. همدارنگه کوم کس چي دښار له اطرافو څخه بهر وي. که څه هم هغه اذان اوري. بيا هم پر هغه جمعه فرض نه ده. دا اصح قول دی. ديم قول دادی چي که د هغه لپاره بغير له څه تکليف څخه جمعه ته حاضر بدل ممکن وي. نو پر هغه جمعه واجب ده. (عمدة الفقه)

۴... روغ به وي. پر مريض جمعه فرض نه ده. مراد ځني داسي مريض دی کوم چي دجمعه تر مسجد پوري نه سي تللای. يا چي په تگ سره د هغه د مرض زياتېدلو يا دروغتيا ځنېدلو خطر وي. يا چي څوک دزيات بوداوالي په وجه مسجد ته نه سي تللای. نو پر هغه هم جمعه فرض نه ده. لېکن که د مريض يا بودا او عاجز کس سره سپارلي او خادم وي (چي د هغه په مرسته جمعه ته تللای سي). نو د هغه په هکله څو اقوال نقل سوي دي: بعضو وييلي دي چي دامام صاحب رحمه الله په نيز پر هغه جمعه واجب نه ده او د صاحبينو رحمه الله په نيز واجب ده او داسي کس د هغه چا په حکم کي دی کوم چي پر تگ قدرت لري. د قواعدو له رويه همدا مناسب ښکاري چي که تکليف او مرض زيات نه وي. نو حاضر بدل پکار دي. کنې هغه معذوره دی. (عمدة الفقه)

۵... له ظالم يعني له ظالم حکومت. يا له غله او ډاکو. يا له يو ظالم کس څخه به پر خان مطمئن او په امن وي. نو کوم چاته چي ددوی د ضرر بېره وي. پر هغه جمعه فرض نه ده.

۶... په سترگو به روغ يعني ښاوي. او د کوم چا چي يوه سترگه وي. نو پر هغه هم جمعه فرض نه ده (طحاوي. عمدة الفقه). خو هغه نابينا (رند کس) کوم چي خپله مسجد ته نه سي تللای. پر هغه جمعه فرض نه ده. لهذا که داسي څوک وي چي د نابينا په اجرت مثل يا بېله اجرت مسجد ته بيايي. نو هم پر هغه جمعه فرض نه ده. او د صاحبينو رحمه الله په نيز فرض نه ده. يعني کوم نابينا چي بغير د يو چاله مرستي څخه په لارو او بازارونو کي گرځي راگرځي او بلا تکليفه مسجدونو ته تللای سي. پر هغه جمعه فرض نه ده. (عمدة الفقه)

۷... په پښو به روغ وي يعني پر تگ به قادر وي. لهذا د کوم چا چي دواړي پښې نه وي. شل و شپږ وي يا د فالج وغيره په وجه يې پښې کار نه کوي. پر هغه جمعه فرض نه ده. که څه هم هغه ته داسي څوک پيدا کيږي چي هغه مسجد ته بوځي. او که د يو چايوه پښه نه وي يا د فالج په وجه کار نه کوي او مسجد ته بلامشقت تللای سي. نو پر هغه جمعه فرض نه ده. کنې فرض نه ده. (مسألة الفقه بحواله لا. الا. و اح.)

او في هو دخل في حد الإقامة: په دې عبارت کي د ښار دفناء بيان دی. د ښار فناء، د ښار هغه ځایون او اطرافو ته وايي چي د هغوی سره د ښار ضروریات متعلق وي. مثلاً صنعتي کارخانې. (د سوترانو ادې). استېشن. هوايي ډگر. د لوبې ميدان او داسي نور. (انوار الإفصاح)

د جمعي د صحت شرطونه

۱۰. وَيُشَرِّطُ لِصِحَّتِهَا سِتَّةَ أَشْيَاءَ او د جمعي (دلمانځه) د صحيح کېدو لپاره شپږ شيان شرط دي الْمَضْرُوءُ أَوْ فَنَاءُ (۱) ښار يا د ښار فناء. (په دې اطراف) وَالسُّلْطَانُ أَوْ نَائِبُهُ (۲) باچا يا د هغه نائب.

لغات: (سلطان) باچا (بادشاه)، جمع: سُلَاطِين، (نائب) قائم مقام، ځای ناستی، نماینده

جمع: نَوَاب. (فناء) په اصل کي د دې معنی ده: د کور په څنګ اطرافو کي یا د کور په سینګ کي خالي ځمکه (يعني د کور اطراف يا غولۍ). همدارنګه د یو ځای مخ ته خالي ساحه. د ښار دفناء، وضاحت به په تشریح کي وسي.

تشریح: په یو ځای کي د جمعي دلمانځه د صحيح کېدو لپاره شپږ شرطونه دي. که له هغوی څخه یو شرط موجود نه سي، نو جمعه نه صحيح کیږي. يعني نه اداء کیږي. په دې عبارت کي دوه شرطونه بیان سوي دي:

①... یو شرط دا چي ښار، ښارگوټی یا فناء، د ښار به وي. په صحرا کي د جمعي لمونځ صحيح نه دی. د ښار په تحدید کي دا ځناوې مختلفه اقوال نقل سوي دي: بعضو ويلي دي چي مصر هغه دی چي په هغه کي سلطان یا د هغه نائب موجود وي. بعضو ويلي دي چي مصر هغه ځای دی چي په هغه کي تر ټولو غټ مسجد د هغه ځای د خلکو (آبادۍ) لپاره کافي نه وي. بعضو ويلي دي چي په هغه کي بازار موجود وي. لنډه دا چي مختلفه تعريفونه يې سوي دي. لېکن تحقیق دادی چي په کلي توګه د مصر هیڅ جامع و مانع تعريف نه سي کېدلای. بلکي د دې مدار پر عرف دی. که په عرف کي یو ځای او علاقه ښار ګڼل کېده، نو هلته د جمعي لمونځ جائز دی. کنې جائز نه دی (د رس نرمدی) او په عمدة الفقه کي دي چي زموږ حکومت و داسي علاقې ته د ښار ګوټي درجه ورکوي چي په هغه کي څلور زره آبادي وي (یا په بله وينا شاوخوا څلور زره کسان پکښي استوګن وي) په عامه توګه په داسي ځای کي نور شرطونه هم موجود وي. لهندا د آبادۍ په لحاظ سره که شاوخوا څلور زره آبادي وي. هغه لویه علاقه او ښار ګوټی شمېرل پکار دي. دا صرف د تمثيل په توګه دي. نه د تحدید په توګه.

أو فناءه: ددې وضاحت مخکي هم وسوي عني د ښار شاوخوا په اطرافو کي هغه ځايونه کوم چي د ښار د مصلحتونو او ضرورياتو لپاره د ښار سره متعلق او متصل وي، مثلاً صنعتي کارخاني، هديره، د لوبي ميدان، دفوج او عسکرو د اوسېدلو ځای، استېشن او داسي نور، دغه ټوله په فناء کي راځي او د ښار په حکم کي دي، په دوی کي د جمعې لمونځ اداء کول صحيح دي. (عمدة الفقه)

(۲)... د جمعې د صحيح کېدلو بل شرط دادی چي سلطان يعني د اسلام باچا (امير المؤمنين) يا د هغه نائب به موجود وي، د سلطان نائب هغه کس دی چي سلطان و هغه ته د جمعې قائمولو اجازه يا حکم کړی وي. لهذا د باچا يا د هغه د نائب له حکم څخه بغير جمعه قائمول جائز نه دي. که په يو ښار او آبادي کي له دوی څخه يو هم موجود نه وي او خلک خپله يو کس مقرر کړي چي هغه خطبه او د جمعې لمونځ ورکړي، نو جائز دي. همدارنگه په کوم هيواد کي چي اسلامي حکومت قائم نه وي، نو هلته د جمعې د قيام ذمه اواړي او انتظام خپله مسلمانانو ته سپارل سوي دي، مسلمانان چي څوک د جمعې امام وټاکي، د هغه په اقتداء کي د جمعې لمونځ کول صحيح دي. (عمدة الفقه)



جمعه په څومره آبادي کي جائز ده؟

په انوار الايضاح کي د پورتنۍ عبارت له تشرېح څخه لاندې مسئله داسي بيان سوي ده چي د جمعې د صحت لپاره لويه آبادي شرط ده او د هغې په تعيين کي د فقهاؤ عبارات مختلف دي، د ټولو خلاصه داده چي داسي آبادي او علاقه چي هلته د ورځني ضرورياتو لپاره دوکانونه او داسي نور موجود وي او د حکومت داسي نظام هم وي چي مظلوم مرسته پکښي حاصلولای سي، مثلاً د پوليسو مأموريت (تانه) او داسي نور، په عامه توگه زموږ په ملک (يعني په هندوستان) کي د دريو زرو په آبادۍ کي دغه آسانتياوي موجوده وي، لهذا په داسي لويه آبادي کي جمعه قائمول صحيح دي او له دې څخه په کمه آبادي کي جمعه نه فرض کيږي، هغوی به د ماښين لمونځ کوي. او کومه علاقه چي پر عمومي لوی سړک او پر عمومي چوک باندې واقع وي (مثلاً په جرمني سړک (جي ټي روډ) باندې پر لوی چوک واقع علاقه) چي په هغه کي بازار او شفاخانه، تانه ټوله شيان موجود وي، نو هلته د جمعې لمونځ صحيح دی. که څه هم د هغه ځای اوسېدونکي له دريو زرو څخه کم وي. (انوار الايضاح بحواله کتاب المسائل ص: ۴۲۲، و فتاوی دار العلوم دیوبند ج: ۵ ص: ۴۴)

او د ښار په اطرافو کي چي کومه کارخانه واقع وي، هلته هم د جمعې لمونځ قائمول صحيح دي په دې شرط چي هلته د جمعې په قائمولو کي څه ستونزه نه وي. او داسی کلی او محله چي له ښار څخه څو کېلو متره ليري واقع وي او د هغه آبادي د ښار سره متصله نه وي، نو هلته د جمعې لمونځ نه صحيح کيږي، که څه هم هلته د ښار افان اوږېدل کيږي، او د جمعې د صحيح کېدو لپاره جامع

مسجد يا بل لوى مسجد موجود ٲدل هم ضروري نه دي، بلڪي دلويي آبادى په يو ميدان كي هم د جمعي لمونځ كول صحيح دي. (انوار الايضاح بحواله كتاب المسائل ص: ٢٢٣، وكييري ص: ٥١١)

د جمعي د وخت بيان

﴿٨١٨﴾ وَقْتُ الظُّهْرِ ٣ او د ماښين وخت فَلَا تَصُحُّ قَبْلَهُ نوله هغه څخه مخكي جمعه نه صحيح كيږي وَتَبْطُلُ بِخُرُوجِهِ او د هغه په وتلو سره جمعه باطليږي.

تشرېح: ٢... درېيم شرط دا دى چي د ماښين وخت به وي يعني د جمعي لمونځ د ماښين په وخت كي صحيح كيږي، لهذا تر زوال مخكي د جمعي لمونځ صحيح نه دى، همدا ٲول كه د ماښين وخت په داسي حال كي ووځي او د مازيگر وخت داخل سي چي امام د جمعي په لمانځه مشغوله وي، نو د جمعي لمونځ باطليږي يعني د هغه صحت نه اداء باقي پاتېږي او نه قضاء، بلڪي دا لمونځ نفل گرځي او عليحده د ماښين د لمانځه قضاء به راوړل كيږي، همدا رنگه كه د تشهد په اندازه له ناستي څخه وروسته د ماښين وخت ووځي، نو هم دغه حكم دى. (شفاء الارواح بحواله عمدة الفقه و حاشيه)



د جمعي په لمانځه كي هر وخت تعجيل افضل دى

مسئله: له زوال څخه وروسته د جمعي لمونځ ژر تر ژره اداء كول افضل دي، برابره ده د يخ موسم وي او كه د گرمى: ځكه نبي كريم ﷺ به په يخ او گرمي دواړو كي له زوال څخه وروسته سمدستي د جمعي لمونځ كوى، له دې څخه معلومه سوه چي په كومه مسجدونو كي ٲېر په تاخير سره د جمعي وخت ٲاكل سوى وي، دا غلطه طريقه ده، د نبي كريم ﷺ د سنت مستمره مخالفت دى، د دې بدلول ضروري دي، الله تعالى دي موږ ته د اصلاح توفيق راكړي، آمين. (تحفة الالعى ج: ٢، ص: ٣٧١، كتاب المسائل ص: ٢٢٦)

د خطبي بيان

﴿٨١٩﴾ وَالْخُطْبَةُ قَبْلُهَا بِقَصْدِهَا فِى وَقْتِهَا ٤ او خطبه ويل د جمعي تر لمانځه مخكي په نيت د جمعي سره په وخت د جمعي كي وَحُضُورُ أَحَدٍ لِسَاعِهَا مِمَّنْ تَتَعَقَّدُ بِهِمُ الْجُمُعَةُ وَلَوْ وَاحِدًا فِى الصَّحِيحِ ٥ او د خطبي د اور ٲدلو لپاره حاضر ٲدل د يو كس له هغه چا څخه چي د جمعي لمانځه انعقاد ورباندي كيږي د صحيح مذهب پرياء.

تشریح: (۴)... د جمعې د صبح کېدلو څلورم شرط خطبه ده، نو بغير له خطبې څخه د جمعې لمونځ نه اداء کېږي. او د خطبې لپاره هم څو شرطونه دي چي له هغوی څخه یو دادی چي خطبه به د جمعې تر لمانځه مخکي وي. لهدا که تر لمانځه وروسته خطبه ووايي، نو نه صحیح کېږي. همدارنگه خطبه به د جمعې په وخت کي وي چي هغه تر زوال وروسته دی، لهدا که تر زوال مخکي خطبه ووايي، نو نه صحیح کېږي.

و ضرور الخ: دا هم د خطبې له شرایطو څخه دي چي د خطبې اورېدلو ته به داسي څوک حاضر وي چي د هغه په موجودېدلو سره جمعه صحیح کېږي يعني عاقل او بالغ وي، که څه هم صرف یو سړی وي او همدا صحیح ده، لهدا که امام تنها خطبه ووايي، یا صرف د ښځو او کوچنیانو مخ ته خطبه ووايي، نو صحیح داده چي په دې صورت کي جمعه نه صحیح کېږي، او د بعضو په نېز په خطبه کي هم کم از کم د دریو سړیو موجودېدل ضروري دي (لکه څرنگه چي د جمعې د جماعت لپاره ضروري دي). کنې خطبه نه صحیح کېږي، اکثره فقهاء همدې طرف ته تللي دي او په دې کي احتیاط زیات دی. (عمدة الفقه)

د "اذن عام" بیان

﴿۸۲۰﴾ وَالْإِذْنَ الْعَامَّ ⑤ او عامه اجازه.

لغات: ﴿الِإِذْنَ﴾ اجازه (اجازت).

تشریح: (۵)... د جمعې لپاره پنځم شرط "اذن عام" دی يعني په عامه اجازه سره علی الاعلان د جمعې لمونځ اداء کول، د دې مطلب دادی چي هر هغه چا ته به اجازه وي، پر چا چي جمعه فرض وي او د عامو خلکو پر مخ به د مسجد دروازي خلاصې وي، نو داسی ځای د جمعې لمونځ نه صحیح کېږي چي هلته یوازي مخصوص خلک راتللاي سي او هر کس ته دراتللو اجازه نه وي، همدا وجه ده چي که څو خلک په مسجد کي جمع سي او د مسجد دروازي بندي کړي او د جمعې لمونځ وکړي نو جائز نه دي. (عمدة الفقه)

یادونه: په کوم زندان کي چي علیحده مسجد جوړ سوی وي او هلته په زرهاوو بندیان استوگن وي او د حکومت له طرفه د جمعې پر قائمولو څه پابندي نه وي، نو هلته د جمعې لمونځ کول صحیح دي. همدارنگه هوایي ډگر او داسي نور، که څه هم په داسي ځایونو کي د باندیني خلکو ته دراتګ اجازه نه وي؛ ځکه هلته صرف د حفاظت په غرض سره پر خارجي وګړو پابندي وي. کنې محض پر لمانځه څو هېڅ بندیز وي. او بهرې (لویه کبستي) چي کله د سمندر د غاړې سره ولاړه وي، یا په هوایي ډگر کي لویه طیاره ولاړ وي، نو د هغه د مسافرانو لپاره په بهرې او طیاره کي دننه د جمعې

لمونځ كول جائز نه دي؛ ځكه هلته د "اذن عام" شرط نسته. (انوار الايضاح بحواله درمختار مع الشامي. و كتاب المسائل)

د جمعې لپاره كم از كم د دريو مقتديانو شرط

﴿۸۲۱﴾ وَالْجَمَاعَةُ ⑥ او جماعت وَهُمْ ثَلَاثَةُ رَجَالٍ غَيْرِ الْإِمَامِ او هغوی درې خلک دي له امام څخه بغير وَلَوْ كَانُوا عَبِيدًا أَوْ مُسَافِرِينَ أَوْ مَرْضَى که څه هم هغوی غلامان يا مسافران يا مریضان وي.

لغات: ﴿عبيد﴾ جمع دَعَبْدٌ: غلام، مری، ﴿مرضى﴾ جمع دَمَرِيضٌ ده: ناروغ.

تشریح: ⑥... د جمعې د قیام لپاره جماعت هم شرط دی، مراد د جماعت له امام څخه بغير د دريو سړيو موجودېدل دي (چي په امام پسي به کم از کم درې سربان ولاړ وي)، که څه هم هغوی غلامان، مسافران يا مریضان وي. "وفي الشامي: هذا عند أبي حنيفة ورجح الشارحون دليله واختاره المحبون والنسفي، كذا في تصحيح الشيخ قاسم". (شامي ج: ۲، ص: ۱۶۵، ط: کواچي)

﴿۸۲۲﴾ وَالشَّرْطُ بَقَاؤُهُمْ مَعَ الْإِمَامِ حَتَّى يَسْجُدَ او شرط د هغوی (دريو سربانو) باقي پاتېدل (موجودېدل) دي د امام سره تر دې چي امام سجده وکړي فَإِنْ نَفَرُوا بَعْدَ سُجُودِهِ بيا که هغوی ولاړ سي (ووځي) د امام له سجده څخه وروسته أَتَمَّهَا وَحْدًا جُمُعَةً نو امام دي هغه لمونځ پوره کړي د جمعې (دلمانځه) په حیثیت سره وَإِنْ نَفَرُوا قَبْلَ سُجُودِهِ او که هغوی ولاړ سي د امام له سجده څخه مخکي بَطَلَتْ نو جمعه (د جمعې لمونځ) باطلېږي.

لغات: ﴿نفروا﴾ د ضرب له باب ده د جمع مذکر غائب مضارع صيغه ده، د دې باب ډیري معناوي دي چي ځيني يې دا دي: پرېښوول (هجرت کول)، کوچ کول او روانېدل، په تېزه وتل لکه په قرآن شریف کي چي راځيبي: ﴿انْفِرُوا خِفَافًا وَثِقَالًا﴾ او داسي نور معناوي... (معجم الوسيط)، ﴿أَتَمَّهَا﴾ د افعال د باب

ماضي ده: پوره کول، بشپړ کول، دها ضمير جمعة ته راجع دی.

تشریح: مخکي ذکر سوه چي د جمعې دلمانځه لپاره جماعت هم شرط دی يعني لږ تر لږه درې خلک، خود جماعت لپاره دا شرط او ضروري ده چي هغوی به د اول رکعت تر سجده پوري د امام سره موجود وي، کنې لمونځ باطلېږي.

ددې مسئلې څو صورتونه دي: يو صورت دادی چي که خلگ د جمعې د لمانځه د شروع کېدلو څخه مخکي ولاړ سي او امام تنها پرېږدي، نو په دې صورت کي بالاتفاق جمعه باطلېږي او امام به د ما پښين لمونځ کوي، او که د جمعې لمونځ شروع سي او د امام له يوه سجده کولو څخه وروسته خلگ امام پرېږدي، نو په دې صورت کي به امام خپل د جمعې لمونځ پوره کوي (يا په بله وينا پر جمعه به بناء کوي) بالاتفاق، او که د امام له سجده کولو څخه مخکي خلگ امام پرېږدي، نو د امام ابو حنيفه رَجَعَهُ الله په نېز په دې صورت کي هم جمع، او امام به له نوي سره د ما پښين لمونځ کوي او د صاحبينو رَجَعَهُ الله په نېز نه باطلېږي او امام به خپل د جمعې لمونځ پوره کوي. (انوار الايضاح بحواله اشرف الهدايه، و مراقى الفلاح)

﴿ ۸۲۲ ﴾ وَلَا تَصَلُّ بِأَمْرَأَةٍ أَوْ صَبِيٍّ مَعَ رَجُلَيْنِ أَوْ نَهْ صَحِيح كِيرِي جمعه په يوې ښځې يا يوه بچي باندې سره د دوو سړيو.

تشرېح: مسئله داده چي د جمعې د لمانځه د صحيح کېدو لپاره لږ تر لږه درې بالغ سړي موجود پدل ضروري دي، لهذا که صرف دوه سړي او يوه ښځه يا دوه سړي او يو بچی وي، نو د جمعې لمونځ نه صحيح کېږي.

﴿ ۸۲۳ ﴾ وَجَازٌ لِلْعَبْدِ وَالْمَرْيُضِ أَنْ يَتَوَكَّرَ فِيهَا أَوْ جَائِزٌ دِي غَلَامٍ أَوْ مَرِيضٍ لَرَه چي امامت وکړي (امام جوړ سي) په جمعه کي.

لغات: ﴿يَتَوَكَّرَ﴾ دنصر له بابو مضارع معلومه ده، اَمَرِيؤُكَ أَمَّا: امامت کول، امام جوړ پدل، د فیهام ضمير مرجع جمعة ده.

تشرېح: مسئله داده چي پر مريض، غلام او مسافر که څه هم جمعه فرض نه ده، لېکن دوی هر يو د جمعې د لمانځه امام جوړول جائز دي.

﴿ ۸۲۵ ﴾ وَالْبَصْرُ كُلُّ مَوْضِعٍ لَهُ مُقْبِتٌ وَأَمِيرٌ وَقَاضٍ أَوْ مَصْرٍ (بنار) هر هغه ځای دی چي د هغه لپاره يو مفتي او امير او قاضي وي يُنْقِذُ الْأَحْكَامَ وَيُقِيمُ الْحُدُودَ چي هغه (قاضي) احکام نافذوي او حدونه قائموي (جاري کوي، سزاګانې ورکوي) وَبَلَغَتْ أَهْنَيْتَهُ مِنِّي اَو رسېدلي وي د هغه ځای ودانی (جوړ ځایونه) مِنِّي ته (يعني د مني د ودانيو په اندازه وي) فِی ظَاهِرِ الرِّوَايَةِ په ظاهر روايت کي.

لغات: ﴿مَفْتٍ﴾ دافعال له بابہ دفاعل صیغه ده، په اصل کې مُفَتِّئٌ، یاء پر ضمه مشکله وه، نو ځکه یې یاء ساکنه کړه بیا داجتماع ساکنین په وجه یاء حذف کړل سوه مُفَتِّ سوه، همدا تعلیل په قاضی کې هم وسو، أَفْتَى يُفْتَى إِفْتَاءً: فتوی ورکول، مفتي هغه کس ته وایي کوم چي دمسائلو جواب ورکړل سي، د علم فقه ماهر، ﴿مُفْتٍ﴾ منی شریفه، په عربي ژبه کې د امنی او منی لفظ دیو شي د بهولو (بیولو) په معنی سره راځي، او منی شریفی ته ځکه منی وړل کیږي چي هلته د هدی څارویان ذبح کول کیږي او د هغوی وینه پکښي بهول کیږي، نو ځکه په منی سره ونومل سوه: نور مطلبونه یې هم بیان سوي دي، خو دایې مشهوره وجه تسمیه ده.

تشریح: د ظاهر روایت مطابق مصر هر هغه ځای دی چي هغه لره درې کسان وي ① خپل مفتي ② او امیر ③ او داسي قاضي کوم چي احکام جاري کولای سي او د حدودو پر نافذولو قادر وي او د هغه ځای آبادي لږ تر لږه د منی د آبادۍ سره برابره وي (د جمعې لمونځ اوس په څومره آبادي او علاقه کې جائز دی؟ په دې هکله پوره تفصیل څه مخکي بیان سو).

﴿٨٢٦﴾ وَإِذَا كَانَ الْقَاضِي أَوْ الْأَمِيرُ مُفْتِيًا أَوْ كَلَهُ چي قاضي یا امیر (خپله) مفتي (هم) وي

أَغْنَى عَنِ التَّحَدُّادِ نوبیا له شمېر (دربو) څخه بهې پروايي راولي (يعني بیا دريو کاتو قاضي، امیر او مفتي ته ضرورت نه پاتېږي، بلکي امیر او قاضي کافي دي، ځکه په دوی کې دافتاء صلاحیت سته).

لغات: ﴿أَغْنَى﴾ دافعال دباب ماضي ده، مصدر إغْنَاءٌ، کله چي ددي باب په صله کې عن راسي، نو معنی یې ده: بهې نیازه کول، بهې پروا کول، (ضرورت نه پاتېدل).

تشریح: یعنی که چیري امیر (حاکم) یا قاضي خپله مفتي هم وي او دفتوی ورکولو صلاحیت پکښي وي، نو هغه کافي دی، جلا بل مفتي ته ضرورت نسته.

څرنګه چي له مخکيني عبارت څخه دا وهم کېدی چي درې کسان ضروري دي (مفتي، امیر او قاضي)، نو ځکه مصنف رَحِمَهُ اللهُ و فرمایل چي په مذکوره صورت کې (کله چي امیر یا قاضي خپله مفتي هم وي نو) د دريو شمېر يعني دريو کسانو ته ضرورت نسته. (مراقی الفلاح)

په منی کې د جمعې د لمانځه حکم

﴿٨٢٧﴾ وَجَارَتْ الْجُمُعَةُ بِهِنَّ فِي التَّوَسُّمِ او جائز ده جمعه (قائمول) په منی کې په موسم

(د حج) کې لِلْخَلِيفَةِ أَوْ أَمِيرِ الْحِجَازِ د خليفه یا د حجاز د امیر لپاره.

تشریح: د عبارت حاصل دادی چي د حج په ورځو کي په منی شریفه کي د جمعې لمونځ اداء کول جائز دي، خو په دې شرط چي د حج امیر هغه کس وي کوم چي د حجاز امیر او حاکم وي. یعنی هغه صرف د حج لپاره امیر نه وي ټاکل سوی، یا خلیفه المسلمین خپله موجود وي، د حج له ورځو څخه بغیر په نورو ورځو کي هلته د جمعې لمونځ جائز نه دی؛ ځکه هغه د کلي حیثیت لري، لېکن نن سبا د موجوده حیثیت مطابق فتوی ورکول پکار دي. (عمدة الفقه)

یادونه: له مذکوره عبارت څخه دا معلومه سوه چي د حج له موسم څخه بغیر نور وختونه په منی کي د جمعې لمونځ صحیح نه دی، خو دا حکم د پخوانۍ زمانې په اعتبار سره وو کله چي د منی آبادي تر څو پېړیو پوري له مکې مکرمې څخه بالکل جلا وه او د دواړو په مینځ کي د صحراوو او غرونو فاصله وه چي په هغوی کي هیڅ قسم آبادي او عمارت نه وو، نو په دې خاطر د پخوا ټولو فقهاؤ (د آبادۍ د تسلل د نشتوالي په وجه) مکه او منی جلا، جلا آبادۍ شمېرلي وه، خو څه وخت مخکي د سنه ۱۴۲۰ هجري (مطابق ۱۹۹۹ میلادي) د حج په موسم کي د پاکستان او هندوستان د سترو مفتیانو او علماؤ یو جماعت هلته د آبادۍ د اتصال خپله مشاهده وکړه او ټوله په متفقې توګه دې نتیجې ته ورسېدل چي اوس د منی حیثیت د ښار دفناء په څېر دی (یعني منی شریفه ګواکي د مکې د ښار فناء ده)، لهذا د حج موسم وي او که نه وي، په منی کي دننه د جمعې لمونځ کول جائز دي. (انوار الايضاح بحواله انوار رحمت ص: ۷۱)

د خطبې کم مقدار

﴿ ۸۲۸ ﴾ وَصَحَّ الْإِقْتِصَارُ فِي الْخُطْبَةِ عَلَى نَحْوِ تَسْبِيحَةٍ أَوْ تَحْنِيدَةٍ مَعَ الْكَرَاهَةِ أَوْ صَحِيحٍ دِي

اكتفا کول په خطبه کي په صرف یو وار سبحان الله یا الحمد لله ویلو باندي سره د کراهته.

تشریح: د خطبې کمترین مقدار دادی چي یو وار "الحمد لله"، یا "سبحان الله"، یا "لا إله إلا الله" پکښي ووايي، لېکن له دریو آیتونو څخه کم مقدار خطبه ویل مکروه دي او د صاحبینو رَجَهْهُنَا الله په نیز د خطبې مقدار د تشهد په اندازه دی، له هغه څخه کم مکروه دی، لهذا که څوک په خطبه کي صرف "سبحان الله" یا داسي نور ووايي، نو د خطبې فرض خواند کيږي، لېکن صرف پر دې اکتفا کول د سنت د مخالفت په وجه مکروه دي، او دا کراهت د بعضو په نیز تحریمي دی او د بعضو په نیز تنزیهي دی. (انوار الايضاح، شفاء الارواح)

د خطبې سنتونه او آداب

﴿ ۸۳۹ ﴾ وَ سُنُّنُ الْخُطْبَةِ ثَمَانِيَّةٌ عَشْرٌ شَيْئًا اود خطبې سنتونه اتلس (۱۸) شيان دي اَلْظَهَارَةُ
 ① پاكي.

تشرېح: له دې ځايه مصنف رَحِمَهُ اللهُ د خطبې سنن او آداب ذکر کوي چي هغوی يې په اتلسو (۱۸) کي منحصر کړي دي: ①... له هغوی څخه اول شی طهارت دی (چي په اوداسه به وي). يعني د بې اودسی په حالت کي خطبه ويل مکروه دي، او که يې ووايي، نو خطبه خواډاء کيږي. لېکن داسي کول مکروه تحريمي دي، او که د جنابت په حالت کي خطبه ووايي. نو د هغه را څرځول مستحب دي. (طحاوي علی مراقی الفلاح)

﴿ ۸۴۰ ﴾ وَ سَتْرُ الْعَوْرَةِ ② او عورت پټول.

تشرېح: ②... دویم سنت ستر د عورت دی، عورت پټ ساتل که څه هم فی نفسه فرض دي لېکن د خطبې په حالت کي سنت دي، لهذا که بېله ستره خطبه ووايي. نو د کراهت تحريمي سره اداء کيږي. (پورتني حواله)

﴿ ۸۴۱ ﴾ وَ الْجُلُوسُ عَلَى الْمِنْبَرِ قَبْلَ الشُّرُوعِ فِي الْخُطْبَةِ ③ او پر منبر کښېنستل د خطبې له شروع کولو څخه مخکي.

تشرېح: ③... له خطبې شروع کولو څخه مخکي پر منبر د خطيب کښېنستل داډان پوره کېدلو په انتظار کي.

د جمعي دویم اذان

﴿ ۸۴۲ ﴾ وَالْأَذَانُ بَيْنَ يَدَيْهِ كَالْإِقَامَةِ ④ او اذان کول د امام مخ ته د اقامت په څېر.

تشرېح: ④... د جمعي دویم اذان امام ته مخامخ کول سنت دي، او د دې مطلب دانه دی چي خاص په اول صف کي به امام ته مخامخ وي. بلکي که له امام څخه دوه، درې صفه ليري ياد ټولو صفونو شاته و امام ته مخامخ وي، نو هم اذان کول جائز دي، خو د مسجد له حدودو څخه دباندې دا اذان کول د امت د متواتر عمل خلاف دي.

په ولاړه خطبه ويل او په لاس کي توره وغيره نيول

﴿ ۸۳۳، ۸۳۴ ﴾ ثُمَّ قِيَامُهُ وَالسَّيْفُ بِيَسَارٍ مُتَّكِنًا عَلَيْهِ ⑤ بيا د امام درېدل په داسي حال کي چي دهغه په چپه لاس کي توره وي چي پر هغه يې تکیه کړې وي فِي كُلِّ بَلَدَةٍ فُتِحَتْ عَنْوَةٌ په هر داسي ښار کي کوم چي فتح کړل سوی وي په غلبه سره وَبِدُونِهِ فِي بَلَدَةٍ فُتِحَتْ صُلْحًا او له توري څخه بغیر (درېدل) په داسي ښار کي کوم چي فتح کړل سوی وي په صلحه سره.

لغات: ﴿سيف﴾ توره، جمع: سِيُوف، ﴿مُتَّكِنًا﴾ دافتعال له بابۀ فاعل دی: تکیه کول (تکیه لکول.

تکیه وهل)، ﴿عنوة﴾ په زور او غلبه سره، دمت په زور، عَنِ يَغْضُو عَنْوَةً (باب نصر): په زوره اخیستل.

تشریح: ⑤... د جمعې او اختر خطبه په ولاړي ويل سنت دي، بېله عذره په ناستي خطبه ويل مکروه دي، بيا هم که يو امام په ناستي خطبه ووايي، نو هم خطبه معتبر ده. همدارنگه دا خبره هم ياد ساتئ! چي پر منبر خطبه ويل سنت دي، او که منبر نه وي، نو لاندې په ولاړي خطبه ويل هم جائز دي او له منبر څخه مراد هر لوړ (جگ) شی دی، لهذا که په کوسي يا مېز (تېبل) يا داسي بل لوړ شي باندې خطبه ويل سي، نو سنت اداء کيږي. (انوار الايضاح بحواله بدائع الصنائع ج: ۱، ص: ۵۹۲)

والسيف بيسارة الخ: ⑥... ددې حاصل دادی چي کوم ښار د توري په زور يعني مسلمانانو د مت په زور او په غلبه حاصلولو سره فتح کړی وي، هلته خطيب که امام المسلمين يا دهغه نائب وي، نو د خطبې پر مهال په خپل راسته لاس کي توره اخیستل او پر هغه تکیه لکول سنت دي او په دې سره اصل مقصود دهغه ښار خلکو ته د ښکاره کول دي (يعني چي په دې سره هغو ته دا يادونه ورکول سي) چي اوس تاسي د مسلمانانو په قبضه کي ياست او که تاسي له اسلام څخه سرغړونه وکړی، نو دا توره د مسلمانانو په لاس کي باقي ده، هغوی به ستاسي سره قتال کوي تر دې چي تاسي بيرته د اسلام و طرف ته راوگرځئ. او په دې کي و دې طرف ته هم اشاره ده چي په داسي ښار کي (د خطيب لپاره) له توري څخه بغیر بل شی مثلاً لکړه وغيره په لاس کي اخیستل او تکیه باندې کول غوره نه دي، خو کوم ښار چي بغیر له جنگ او توري څخه فتح کړل سوی وي، هلته دي د خطبې په دوران کي توره نه اخیستل کيږي، ها! د خطبې په دوران کي لکړه (مصا) اخیستل مستحب دي، لېکن د ضروري گڼل او نه اخیستونکی ملا متول جائز نه دي. (ثاني ج: ۱، ص: ۷۲۲)

خلگو ته مخامخ خطبه ويل

﴿۸۲۵﴾ وَاسْتَقْبَالَ الْقَوْمَ بِوُجْهِهِ ⑥ اود خلگو و طرف ته خپل مخ کول (مخامخ کېدل).

تشرېح: ⑦... دامام لپاره سنت دادي چي د قوم يعني د حاضر و خلگو و طرف ته مخ کړي او قبلې ته شا کړي، د دې په خلاف د قبلې و طرف ته مخ کول او د قوم و طرف ته شا کول مکروه دي.

او کله چي امام خطبه شروع کړي، نو خلگو ته پکار دي چي په صفونو کي په آرام سره کښېني او دامام خبرو ته په توجه سره غوږ کښېږدي، او ښه داده چي امام ته گوري؛ ځکه دامام او خطيب د مخ او لاسونو په اشاره سره هم د خبرو په پوهنه کي مرسته حاصلېږي او که نظر لاندې وي او خطيب ته نه وکتل سي، نو هم خبره په فهم کي راځي، خو دومره نه راځي خومره چي پکار وي (تحفة الالعی، مراقی الفلاح)، خو کله چي خطيب له کتاب يا رسالې څخه خطبه وايي، نو بيا دا خبره نسته (اصل د خطيب خبرو ته غوږ نيول او په توجه سره اورېدل دي، نو چا ته چي څرنگه توجه حاصلېږي، هغسي دي وکړي). (انوار الايضاح، شفاء الارواح)

﴿۸۲۶﴾ وَبَدَأَتْهُ بِحَمْدِ اللَّهِ وَالشَّانَاءِ عَلَيْهِ بِمَا هُوَ أَهْلُهُ ⑦ او خطبه شروع کول په الحمد لله

او په داسي ثناء (تریف) سره د کوم چي الله تعالی اهل دی وَالشَّهَادَتَانِ ⑧ او د شهادت دوي

کلمې ويل وَالصَّلَاةُ عَلَى النَّبِيِّ ﷺ ⑨ او پر نبي ﷺ درود ويل وَالْعِظَةُ وَالتَّذْكِيرُ

⑩ او وعظ و نصيحت کول (ياد "تذکیر" معنی ده: د آخرت د عذاب او ثواب یادونه وړکول) وَقِرَاءَةُ آيَةٍ

مِنَ الْقُرْآنِ ⑪ اود قرآن کریم یو آیت ويل.

لغات: ﴿عِظَةُ﴾ وعظ، نصيحت، جمع: عِظَات، وَعَظٌ يَعِظُ وَعُظًا (بب ضرب): نصيحت کول،

﴿التذكير﴾ د تفعیل د باب مصدر دی، د دې باب له معنا و څخه یوه معنی هم د "وعظ او نصيحت کولو" ده. (معجم الوسيط)

تشرېح: ⑧... د خطبې په شروع کي په کراره اهوډباله ويل او په حمد سره شروع کول او په خطبه کي د الله تعالی حمد او ثناء بياتول سنت دي.

⑨... د شهادت دوي کلمې يعني "أشهد أن لا إله إلا الله، وأشهد أن محمداً عبده ورسوله" د خطبې په ضمن کي ويل سنت دي.

۱۰) ... پر نبی کریم ﷺ درود ويل. ۱۱) ... خلگو ته وعظ او نصيحت كول. ۱۲) د قرآن كريم يو آيت ويل، دا ٲوله شيان پكښي سنت دي.

۱۳) وَ خُطْبَتَانِ ۱۷) او دوي خطبې ويل وَالْجُلُوسُ بَيْنَ الْخُطْبَتَيْنِ ۱۳) او د دوو خطبو په مينځ كي كښنستل (ناسته كول).

تشرېح: ۱۳) ... د جمعې په ورځ دوي خطبې ويل سنت دي، كه صرف يوه خطبه ووايي، نو هم خطبه اداء كيږي، خو د سنت پرېښوولو په وجه داسي كول مكروه دي.

۱۴) ... د دواړو خطبو په مينځ كي كښنستل سنت دي. همدارنگه د جمعې په ورځ د خطبو په مينځ كي دغه وقفه د قبوليت وخت دى. په دې كي دعاء كول پكار دي په زړه كي. په ژبه سره دي هيڅ لفظ نه اداء كوي. (شامي ج: ۳، ص: ۴۲، ط: زكريا)

۱۵) ۱۸۸۸) وَإِعَادَةُ الْحَمْدِ وَالثَّنَاءِ وَالصَّلَاةُ عَلَى النَّبِيِّ ﷺ فِي ابْتِدَاءِ الْخُطْبَةِ الثَّانِيَةِ ۱۴) او راگر ځول (دوباره ويل) د حمد او ثناء ۱۵) او (دوباره ويل) د درود شريف پر نبی ﷺ د دویمي خطبې په شروع كي.

تشرېح: ۱۵) . په دویمه خطبه كي بيا حمد و ثناء او درود شريف ويل سنت دي.

تر دې وروسته پوهېدل پكار دي چي كله په خطبه كي د نبی کریم ﷺ نوم مبارك راسي، نو د خطبې په دوران كي خو په ژبه سره ذكر ممنوع دى، لهذا صرف په زړه، زړه كي به درود شريف وايي، نه په ژبه سره. (شامي ج: ۳، ص: ۳۵)

يادونه: بعضي ځايونه رواج دي چي خطيب د دې آيت ﴿إِنَّ اللَّهَ وَمَلَائِكَتَهُ يُصَلُّونَ...﴾ د ويلو په وخت كي په زوره درود شريف وايي، دا طريقه شرعاً خلاف سنت ده. (انوار الايضاح)

۱۶) ۱۸۹۹) وَالِدُعَاءُ فِيهَا لِلْمُؤْمِنِينَ وَالْمُؤْمِنَاتِ بِالْإِسْتِغْفَارِ لَهُمْ ۱۶) او دعاء كول په دې (دويمه خطبه) كي د مؤمنانو سړيو او ښځو لپاره په مغفرت غوښتلو (استغفار ويلو) سره د دوي لپاره.

فيها د ضمير مرجع الخطبة الثانية ده، بالاستغفار بآء په معنى د مع سره ده.

تشرېح: ۱۶) ... په دویمه خطبه كي د ٲولو مسلمانانو نر او ښځي لپاره دعاء غوښتل خصوصاً د خلفاء راشدينو او د صحابه كرامو ذكر كول هم سنت دي.

او په دعاء كي دي د رحمت الهي د حصول، او له آفاتو او مصيبتونو څخه د حفاظت او د اسلام پر دښمنانو د فتح او كاميابي دعاء كول كيږي. (مراقى الفلاح)

خطبه په زوره ويل

﴿٨٣٠﴾ وَأَنْ يَسْمَعَ الْقَوْمُ الْخُطْبَةَ ⑦ او دا چي واورې خلک (ده) خطبه (يعني په دومره لوړ آواز سره خطبه ويل چي خلک يې اورېدلای سي).

تشریح: ⑦... خطبه په دومره لوړ آواز سره ويل چي خلک يې واورې سنت دي. ځکه په جمعه کي مجمع زياته وي، په همدې وجه خطبه دي پر لوړ ځای ويل کيږي چي ټولو ته آواز ورسېږي او ټوله خطيب وليدلای سي، د خطيب او د هغه د لاس د اشاراتو په ليدلو سره هم د خبرو په پوهېدلو کي مرسته حاصلېږي. (تحفة الالهي ج: ٢، ص: ٣٢٧)



که چاته د خطبې آواز نه رسيږي، نو هغه به څه کوي؟

مسئله: کوم څوک چي له امام څخه دومره ليري وي چي هغه ته د خطبې آواز بالکل نه رسيږي. د هغه لپاره افضل همدا ده چي خاموشه کښېني او په تلاوت يا په څه ذکر دي نه مشغوله کيږي. "فَأَمَّا الْبَعِيدُ مِنْهُ إِذَا لَمْ يَسْمَعْ الْخُطْبَةَ كَيْفَ يَمْنَعُ؟ قَالَ مُحَمَّدُ بْنُ سَلْبَةَ: الْإِنْصَاتُ لَهُ أَوَّلَى مِنْ قِرَاءَةِ الْقُرْآنِ". (بدائع الصنائع ج: ١، ص: ٥٩٣)

د خطبې زيات مقدار

﴿٨٣١﴾ وَتَخْفِيفُ الْخُطْبَتَيْنِ بِقَدْرِ سُورَةٍ مِنْ طَوَالِ الْفَقَصِ ⑧ او دواړي خطبې مختصره کول په اندازه د يو سورت له طوال مفصل څخه (يعني له طوال مفصل سورتونو څخه د يو سورت په اندازه دواړه خطبې مختصره ويل، او ډېر نه اوږدول).

لغات: ﴿تخفيف﴾ د تفهيم د باب مصلر دی: سپکول، معتدل کول (اختصار پکښي کول).

تشریح: ⑧... خطبه مختصره ويل او زيات نه اوږدول، چي دواړه خطبې د طوال مفصل د يو سورت په اندازه وي، له دې څخه زياتوب کول مکروه دي.

په مسلم شريف کي حديث دی چي رسول الله ﷺ وفرمايل: "د سړي د لمانځه اوږدوالی او د هغه د خطبې مختصر والی د هغه د پوهي علامت دی" (مراۃ السالک، ځکه اوږد تقرير کول (يعني په ډېرو الفاظو سره مطلب بيانول) مشکل نه دي، خو په لږ وخت کي په کمو الفاظو سره مطلب بيانول او د نورو سر ور خلاصول مشکل کار دی. د نن سبا د امامانو عمل د دې برعکس دی، دوی خطبه ډېره اوږدوي او لمونځ ډېر مختصره کوي او دعوی د مصلحت کوي، جال دا چي که د خلکو مصلحت ته گوري نو خطبه مختصره ويل او لمونځ د سنت مطابق کول پکار دي، الله تعالی دي د عمل نونيق راکړي (آمین).

خطبه اوږدول مکروه دي

﴿۸۴۲﴾ وَيُكْرَهُ التَّطَوُّلُ وَتَرْكُ شَيْءٍ مِنَ السُّنَنِ او مکروه دي (د خطبې) اوږدول او د يو شي پرېښوول (د خطبې) له سنتونو څخه.

لغات: ﴿تطويل﴾ د تفصيل د باب مصدر دی: اوږدول، طول ورکول.

تشریح: فرمایي چي خطبه له سنت مقدار څخه اوږدول مکروه دي؛ ځکه په جمعه کي دنورو لمنځونو په نسبت مجمع زیاته وي او په حاضرینو کي روغ او مریضان هر ډول خلگ وي، نو د هغوی په رعایت کي دي له سنت مقدار څخه اوږده خطبه نه وایي. همدارنگه مخکي چي کوم سنتونه ذکر سول، له هغوی څخه هر یو سنت پرېښوول مکروه دي.

د اول اذان حکم

﴿۸۴۳﴾ وَيَجِبُ السَّعْيُ لِلْجُمُعَةِ وَتَرْكُ الْبَيْعِ بِالْأَذَانِ الْأَوَّلِ او واجب دي د جمعې لپاره

تلل (روايتل) او بيع پرېښول په اول اذان سره (تر دې چي د لمانځه څخه فارغ سي) فِي الْأَصْحِ د صحيح ترين قول مطابق.

لغات: ﴿السعي﴾ د فتح د باب مصدر دی، د دې باب له معناوو څخه يوه معنی ده: تگ کول، تلل.

تشریح: صورت د مسئلې دادی چي کله مؤذن د جمعې اول اذان وکړي، نو د جمعې د لمانځه و طرف ته متوجه کېدل او سعی (تگ کول) او بيع (خرڅول و رانيول) پرېښوول واجب دي، له سعی څخه مراد په اطمینان او سکون سره تلل او د هغه أمورو پرېښوول دي کوم چي د خطبې او لمانځه د حاضرېدلو منافي دي، لهذا د اول اذان له کېدلو څخه وروسته بيع کول يعني خرڅول و رانيول يا په یو بل کار مشغولېدل مکروه تحریمي دي.

لی الاصح: د بعضي حضراتو (لکه دامام طحاوي رَحْمَةُ اللهِ اَوْ داسي نورو) په نېز هغه اذان معتبر دی کوم چي د امام و مخ ته کيږي (يعني د حرمت بيع او سعی الی الجمعة په وجوب کي دویم اذان معتبر دی)، خو دا قول ضعیف دی (عمدة الفقه)، او اول قول اصح دی يعني په حرمت بيع او سعی الی الجمعة کي اول اذان معتبر دی، لهذا تر اول اذان وروسته بيع کول يا په یو بل کار مشغولېدل مکروه تحریمي دي. (عمدة الفقه)

فایده: د حضرت ابو بکر رضی الله عنه او حضرت عمر رضی الله عنه په زمانه کي به د جمعې لپاره صرف همدا یو اذان کېدی کوم چي دامام و مخ ته کيږي، خو کله چي د حضرت عثمان رضی الله عنه په زمانه کي د مدینې شریفې آبادي ډېره سوه او دغه اذان د علماو خلکو د اطلاع لپاره کافی نه وو، نو حضرت عثمان رضی الله عنه له دغه اذان

څخه مخکې یو بل اذان اضافه کړی او دا کار د ټولو صحابه وو په مشوره او اجماع سره وسو او دغه د هم سنت سو. کوم حضرات چي د امت اجماع حجت نه بولي او د صحابه وو آثار هم حجت نه بولي يعني غير مقلدين، هغوی په دې کي اختلاف کوي او د جمعي اول اذان ته "بدعت عثمانی" وايي حال دا چي دې ته بدعت ويل خپله لوی ضلالت او گمراهي ده. او دلته له اول اذان څخه مراد هغه اذان دی کوم چي د حضرت عثمان رضي الله عنه په زمانه کي اضافه کړی سوی دی. (شامي ج: ۱، ص: ۷۷۰)

د خطبي په دوران کي لمونځ يا خبري کول

﴿۸۳۳﴾ وَإِذَا خَرَجَ إِلَى مَأْمُرٍ أَوْ كَلَهُ فِي رَأْيٍ أَوْ حُجٍّ (يعني د خطبي لپاره منبر ته راسي) فَلَا صَلَوةَ وَلَا كَلَامَ نُونَه لَمُونْخ سته او نه خبري سته (يعني بيا نه لمونځ جائز دی او نه خبري) وَلَا يَرُدُّ سَلَامًا او نه دي د سلام جواب ورکوي وَلَا يُشَبِّهُتُ عَاطِسًا او نه دي دنوږي کونکي دنوږي جواب ورکوي حَتَّى يَفْرُغَ مِنْ صَلَوتِهِ تر دې چي له خپل لمانځه څخه فارغ سي.

لغات: ﴿لا يشنت﴾ د تفعليل له بابه د نفی صيغه ده، تشبیه العاطس: نوږي (انتروسي) کونکي ته

يَرْحَمُكَ اللهُ ويل، يا ديو چا په حق کي دادعاء کول چي هغه په داسي مصيبت مبتلا نه سي چي دښمن وغيره په خوشاله سي.

تشریح: مسئله داده چي کله امام د خطبي لپاره منبر ته راسي، نو په دې وخت کي هر قسم لمونځ کول منع دي، برابره ده د جمعي سنت وي او که یو بل نفل وي لکه تحية المسجد وغيره. او که یو چاد خطبي له شروع کېدو څخه مخکي سنت مؤکده شروع کړي وي، نوراجح داده چي د خطبي په شروع کېدو سره دي هغه نه پرېږدي بلکي هغه دي پوره کړي.

همدارنگه خبري کول هم ممنوع دي، برابره ده دنياوي خبري وي او که ديني خبري وي. تر دې

چي امر بالمعروف او نهی عن المنکر کول هم منع دي، خو که د لاس يا سر يا سترگو په اشاره سره امر د

معروف او نهی د منکر وکړي، نو په دې کي څه حرج نسته، لېکن خطيب امر بالمعروف او نهی عن

المنکر کولای سي.

او د سلام جواب دي نه په ژبه سره ورکوي او نه په زړه سره. او دنوږي (انتروسي) په وخت کي

دي صرف په زړه کي الحمد لله وايي، او د خطبي په وخت کي سلام کونکی گنهگار نه کيږي. (شفا.

الارواح بحواله عمدة الفقه)

وَكُرْهًا لِحَاضِرِ الْخُطْبَةِ الْأَكْلُ وَالشَّرْبُ أَوْ مَكْرُوهٌ دِي خُطْبِي تَه د حاضِر بدونكي
كس لپاره خوراک او چنباک کول وَالْعَبَثُ وَالْإِلْتِفَاتُ او لوبي (ساتېری) کول او شاوخوا کتل.

لغات: ﴿عَبَث﴾ بې فايدي او بې حايه کار، لغو کار، عَبَثَ يَعْبَثُ عَبَثًا (باب فتح): لا يعني او بې فايدي
کار کول، ﴿الالتفات﴾ دافتعال دباب مصدر دی: راسته يا چپه طرف ته مخ گرځول، بې توجهي او
بې رځي کول.

تشریح: مسئله داده چه کله څوک خطبې ته حاضر سي او هغه ته د خطبې آواز رسيږي. نو په غور
او توجه سره حطه اورېدل پکار دي او داسي کار دي نه کوي کوم چي د خطبې په اورېدلو کي خلل
وي. مثلاً څه شی خوړل او چينل. شاوخوا کتل او داسي نور.

وَلَا يُسَلِّمُ الْخُطِيبُ عَلَى الْقَوْمِ إِذَا اسْتَوَى عَلَى الْمِنْبَرِ او سلام دي نه کوي خطيب
و خلکو ته کله چي منبر ته وځيږي.

لغات: ﴿استوى﴾ داستفعال دباب ماضي ده: کله چي ددې باب په صله کې "على" راسي نو معنی يې
ده: پورته کېدل (لوړېدل) ختل. (معجم الوسيط)

تشریح: کله چي خطيب منبر ته وځيږي، نو سلام کول څه سنت نه دي: ځکه په صحاح سته وو
کي ددې هيڅ ذکر سته. لېکن نه يې يو خطيب وکړي، نو ددې گنجائش سته (لکه ځيني وخت چي
بعضي خطيبان دجمعي په ورځ دحېل خطبې شروع په سلام سره کوي): ځکه په بعضي رواياتو کي ددې
ثبوت سته لکه داروايت: عَنْ عَبْدِ اللَّهِ بْنِ مَرْثَدَةَ أَنَّ النَّبِيَّ ﷺ كَانَ إِذَا صَعِدَ الْمِنْبَرَ أَقْبَلَ بِوَجْهِهِ عَلَى النَّاسِ، فَقَالَ:

السَّلَامُ عَلَيْكُمْ... (مسند عبد الرزاق، باب تسليم الإمام إذا صعد، ج: ٣، ص: ٨٨٠ حديث رقم: ٥٢٩٦، مصنف ابن أبي شيبة، باب الإمام إذا
جلس على المنبر، ج: ١، ص: ٢٢٩، حديث رقم: ٥١٩٥ بحواله ثمره النجاشي، ج: ٢، ص: ٧٧)

د جمعي تر اذان وروسته له بنار څخه وتل

وَكُرْهًا لِحَاضِرِ الْخُطْبَةِ الْبَدْءُ مَالَمْ يُصَلِّيْ او مکروه دي له بناره څخه وتل تر
اذان وروسته تر څو چي بې اړيغ نه وي نړی

تشریح: مسئله داده چي تر کرم بناد جمعي لمونځ واجب وي، د هغه لپاره تر زوال وروسته له بنار
څخه د سفر لپاره وس مکروه تحرسي دي. تر دې چي دجمعي لمونځ نه وکړي، خو که تر زوال
مخکي له بنار څخه ورځي، نو مکروه نه دي.

﴿٨٣٨﴾ وَمَنْ لَا جُمُعَةَ عَلَيْهِ إِذَا هَا او پر کوم چا چي جمعه واجب نه وي که هغه جمعه (د جمعه لمونځ) اداء کړي جَاَزَ عَنْ فَرَضِ الْوَقْتِ نو جائز کيږي (کافي کيږي) ددې وخت له فرضو (يعني د ماښين له لمانځه) څخه.

تشرېح: مسئله داده چي پر کوم چا د جمعه لمونځ واجب نه وي لکه مريض، مسافر، نابالغه هلک، يا غلام او داسي نور، که هغه حاضر سي او دخلگو سره د جمعه لمونځ اداء کړي، نو لمونځ يې اداء کيږي او د ماښين فرض د هغه له غاړې څخه ساقطیږي، مثلاً که يو ښځه يا مسافر د جمعه لمونځ وکړي، نو د ماښين لمونځ د هغه له ذمه څخه ساقطیږي. بلکي د مسافر سرې لپاره د جمعه لمونځ کول افضل دي، خو د ښځې لپاره په خپل کور کي د ماښين لمونځ کول افضل دي. (شفا، الارواح)

که غير معذور د جمعه د لمانځه څخه مخکي د ماښين لمونځ وکړي، نو څه حکم دی؟

﴿٨٣٩﴾ وَمَنْ لَا عُدْرَ لَهُ او کوم چا لره چي هيڅ عذر نه وي لَوْ صَلَّى الظُّهْرَ قَبْلَهَا که هغه د ماښين لمونځ وکړي د جمعه تر لمانځه مخکي حَرُمٌ نو حرام دي قِيَانٌ سَعَى إِلَيْهَا وَالْإِمَامُ فِيهَا بيا که (د ماښين تر لمونځ کولو وروسته) د جمعه لمانځه ته ولاړ (روان) سي په داسي حال کي چي امام د جمعه په لمانځه کي وي بَطُلَ ظُهُرُهُ نودده د ماښين لمونځ باطلیږي وَإِنْ لَمْ يُدْرِكْهَا که څه هم د جمعه لمونځ نه ونيسي (نه وموندي).

لغات: قبلها د ضمير مرجع الجمعة (ملاة الجمعة) ده، اليها د ضمير مرجع الجمعة ده. ظهراً د ضمير مرجع مَنْ دى، ﴿لَمْ يَدْرِكْ﴾ د افعال له باب به د جحد معلوم صيغه ده، أَدْرَكَ يُدْرِكُ إِذْرَاكَ: ددې باب څو معناوي دي چي له هغوى څخه ځيني دادي: موندل، نيول، حاصلول، رسېدل، د هاضمير الجمعة ته راجع دى.

تشرېح: مسئله داده چي کوم څوک د جمعه د لمونځ کولو څخه مخکي په خپل کور کي د ماښين لمونځ وکړي، حال دا چي هغه هيڅ عذر هم نه لري، نو د هغه لمونځ خو کيږي لېکن د افعال حرام دى.

فِيَانٌ سَعَى إِلَيْهَا: يعني که هغه په کور کي د ماښين د لمونځ کولو څخه وروسته د جمعه په لمانځه کي شرکت کول وغواړي او ور روان سي، نو ددې دوه صورتونه دي: يا خو به هغه د امام سره د جمعه په لمانځه کي شريک سي يا به شريک نه سي، که هغه د امام سره شريک سي او د جمعه لمونځ ونيسي، نو هغه چي مخکي کوم د ماښين لمونځ کړى دى هغه باطلیږي او نفل گرځي.

او که دا کس د جمعې لمونځ نه ونيسي، نو دئ چي کوم وخت له کور څخه د جمعې د لمانځه و طرف ته راوړن سوی وي. که په هغه وخت کي امام د جمعې په لمانځه کي وي لېکن د هغه د رسېدلو په وخت کي امام د لمانځه څخه فارغ سوی وي. نو په دې باره کي د امام صاحب رحمته الله علیه مسلک دادی چي درواښدلو سره سمدستي د هغه د ماپښین لمونځ باطلیږي، نو اوس به هغه دوباره د ماپښین لمونځ کوي (په بله وینا داسي هم ویل کېدای سي چي کله د ماپښین د لمونځ کولو څخه وروسته دغه کس د جمعې د لمانځه و طرف ته روان سي. نو د هغه درواښدلو په وخت کي که امام د جمعې په لمانځه کي وي. نو د هغه د ماپښین لمونځ باطلیږي. لهذا که امام ونيسي. نو د جمعې لمونځ دي ور سره وکړي. او که د هغه درېدلو په وخت کي امام فارغ سوی وي. نو د هغه د ماپښین خوباطل سوی دی او د جمعې لمونځ یې هم نه ونیوی. نو ځکه د ماپښین لمونځ به راڅرځوي). (انوار الايضاح، شفاء الارواح)

د معذوره کسانو حکم

﴿٨٥٠﴾ وَكُرْهٌ لِلْمَعْذُورِ وَالْمُسْجُونِ اَوْ مَكْرُوهُ دِي د معذوره او قيدي لپاره اَدَاءُ الظُّهْرِ بِجَمَاعَةٍ فِي الْبُصْرِ يَوْمَهَا د ماپښین لمونځ په جماعت سره اداء کول په ښار کي د جمعې په ورځ.

لغات: ﴿مسجون﴾ دنصر له بابه مفعول دی: بندي کړی سوی، قيدي، يومها د ضمير مرجع جُمُعَة ده. **تشریح:** صورت د مسئلې دادی چي معذوره کسان مثلاً مريض، ګوډ او شل، روند، بندي او داسي نور که په داسي ځای کي وي چي هلته د جمعې لمونځ کېږي، که دوی هلته په جماعت سره د ماپښین لمونځ اداء کړي، نو دا مکروه تحریمي دي، لهذا دوی به په هغه ورځ د ماپښین لمونځ جلا، جلا کوي، همدا حکم په زندان او بنديخانه کي د بنديانو هم دی چي د هغو لپاره د جمعې په ورځ د ماپښین لمونځ په جماعت سره اداء کول مکروه دي؛ ځکه په دې کي په ظاهره د جمعې د لمانځه مقابله معلومېږي. (شفاء الارواح، انوار الايضاح)

د جمعې لمانځه ته د التحیات (تشهد) په وخت کي رسېدل

﴿٨٥١﴾ وَمَنْ أَذَرَ كَهَافِيَ التَّشْهَدِ أَوْ سُجُودِ السُّهُوِ اَوْ خُوكَ چي ونيسي د جمعې لمونځ په تشهد يا په سجده سهو کي اَتَمَّ جُمُعَةً نو پوره دي کړي همدا د جمعې لمونځ (يعني هغه د جمعې لمونځ ونیوی. لهذا همدا د جمعې لمونځ دي پوره کړي. د ماپښین لمونځ دي نه کوي).

تشریح: مسئله داده که څوک د جمعې په لمانځه کي امام په تشهد يا په سجده سهو کي ونيسي، نو هغه د جمعې لمونځ ونیوی، لهذا دوه رکعت د جمعې لمونځ دي پوره کړي. (فاد شينخينو رحمه الله ملک

دى او دامام محمد رَحْمَةُ اللهِ ٲه نېز د جمعې د نيولو لپاره كم از كم يو ركعت نيول ضروري دي. لهذا څوك چي ٲه آخره ناسته كي دامام سره شريك سي. نو دامام محمد رَحْمَةُ اللهِ ٲه نېز هغه د جمعې نيونكي نه سو. لهذا هغه به دامام تر سلام گرځولو وروسته ٲه هاغه تحرېمه سره څلور ركعت د ما ٲښين لمونځ كوي. لېكن فتوى د شيخينو رَحْمَتُ اللهِ ٲر قول ده). (شفاء الارواح. انوار الايضاح بحواله تحفة الالمعي و درمختار)



فايده: ٲه جمعه كي عموماً لاندينى دوي خطبې ويل كيږي:

د جمعې اوله خطبه

الْحَمْدُ لِلّٰهِ عَلَيِّ الذَّاتِ عَظِيمِ الصِّفَاتِ سَمِيَّ السَّمَاتِ كَبِيرِ الشَّانِ، جَلِيلِ الْقَدْرِ رَفِيعِ الذِّكْرِ مُطَاعِ الْأَمْرِ جَلِيَّ الْبُزْهَانِ، فَخِيمِ الْأِسْمِ عَزِيزِ الْعِلْمِ وَسَيِّعِ الْجَلْمِ كَثِيرِ الْغُفْرَانِ، جَمِيلِ الثَّنَاءِ جَزِيلِ الْعَطَاءِ مُجِيبِ الدَّعَاءِ عَمِيمِ الْإِحْسَانِ، سَرِيعِ الْحِسَابِ شَدِيدِ الْعِقَابِ أَلِيمِ الْعَذَابِ عَزِيزِ السُّلْطَانِ، وَتَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ فِي الْخَلْقِ وَالْأَمْرِ، وَتَشْهَدُ أَنْ سَيِّدَنَا وَمَوْلَانَا مُحَمَّدًا عَبْدُهُ وَرَسُولُهُ، الْمَبْعُوثُ إِلَى الْأَسْوَدِ وَالْأَخْضَرِ، الْمَنْعُوتُ بِشَرَحِ الصَّدْرِ وَرَفْعِ الذِّكْرِ، وَصَلَّى اللَّهُ تَعَالَى عَلَيْهِ وَعَلَى آلِهِ وَأَصْحَابِهِ الَّذِينَ هُمْ خُلَاصَةُ الْعَرَبِ الْعَرَبَاءِ وَخَيْرُ الْخَلَائِطِ بَعْدَ الْأَنْبِيَاءِ.

أَمَّا بَعْدُ: فَيَا أَيُّهَا النَّاسُ وَخُذُوا اللَّهَ فَإِنَّ التَّوْحِيدَ رَأْسُ الطَّاعَاتِ، وَاتَّقُوا اللَّهَ فَإِنَّ التَّقْوَى مِلَاكُ الْحَسَنَاتِ، وَعَلَيْكُمْ بِالسُّنَّةِ فَإِنَّ السُّنَّةَ تَهْدِي إِلَى الْإِطَاعَةِ، وَمَنْ أَطَاعَ اللَّهَ وَرَسُولَهُ فَقَدْ رَشَدَ وَاهْتَدَى، وَإِيَّاكُمْ وَالْبِدْعَةَ فَإِنَّ الْبِدْعَةَ تَهْدِي إِلَى الْمَعْصِيَةِ وَمَنْ يَعِصِ اللَّهَ وَرَسُولَهُ فَقَدْ ضَلَّ وَغَوَى وَعَلَيْكُمْ بِالصِّدْقِ فَإِنَّ الصِّدْقَ يُنْجِي وَالْكَذِبَ يُهْلِكُ، وَعَلَيْكُمْ بِالْإِحْسَانِ فَإِنَّ اللَّهَ يُحِبُّ الْمُحْسِنِينَ، وَلَا تَقْتُلُوا مَنْ رَحِمَ اللَّهُ فَإِنَّهُ أَرْحَمُ الرَّاحِمِينَ، وَلَا تُحِبُّوا الدُّنْيَا فَتَكُونُوا مِنَ الْخَاسِرِينَ، أَلَا وَإِنْ نَفْسًا لَنْ تَمُوتَ حَتَّى تَسْتَكْمِلَ رِزْقَهَا فَاتَّقُوا اللَّهَ وَأَجْبِلُوا فِي الطَّلَبِ وَتَوَكَّلُوا عَلَيْهِ فَإِنَّ اللَّهَ يُحِبُّ الْمُتَوَكِّلِينَ، وَادْعُوهُ فَإِنَّ رَبَّكُمْ مُجِيبُ الدَّاعِينَ، وَاسْتَغْفِرُوهُ يُبْدِدْكُمْ بِأَمْوَالِ وَبَنِينَ. اْعُذُوا بِاللَّهِ مِنَ الشَّيْطَانِ الرَّجِيمِ، وَقَالَ رَبُّكُمْ ادْعُونِي أَسْتَجِبْ لَكُمْ، إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ، بَارَكَ اللَّهُ لَنَا وَلَكُمْ فِي الْقُرْآنِ الْعَظِيمِ. نَفَعْنَا وَإِيَّاكُمْ بِالْآيَاتِ وَالذِّكْرِ الْحَكِيمِ، اَسْتَغْفِرُ اللَّهَ لِي وَلَكُمْ وَلِسَائِرِ الْمُسْلِمِينَ فَاسْتَغْفِرُوهُ. إِنَّهُ هُوَ الْغَفُورُ الرَّحِيمُ.

دجمعی دویمہ خطبہ

الْحَمْدُ لِلَّهِ نَسْتَعِينُهُ وَنَسْتَغْفِرُهُ وَنَعُوذُ بِاللَّهِ مِنْ شُرُورِ أَنْفُسِنَا مَنْ يَهْدِهِ اللَّهُ فَلَا مُضِلَّ لَهُ. وَمَنْ يَضِلَّ فَلَا هَادِيَ لَهُ. نَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَنَشْهَدُ أَنَّ سَيِّدَنَا وَمَوْلَانَا مُحَمَّدًا عَبْدُهُ وَرَسُولُهُ، أَرْسَلَهُ بِالْحَقِّ بَشِيرًا وَنَذِيرًا بَيْنَ يَدَيِ السَّاعَةِ مَنْ يُطِيعِ اللَّهَ وَرَسُولَهُ فَقَدْ رَشَدَ وَمَنْ يَعَصِهِمَا فَإِنَّهُ لَا يَضُرُّ إِلَّا نَفْسَهُ وَلَا يَضُرُّ اللَّهَ شَيْئًا، أَعُوذُ بِاللَّهِ مِنَ الشَّيْطَانِ الرَّجِيمِ، إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ، يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا، اللَّهُمَّ صَلِّ عَلَى مُحَمَّدٍ عَبْدِكَ وَرَسُولِكَ وَصَلِّ عَلَى الْمُؤْمِنِينَ وَالْمُؤْمِنَاتِ وَالْمُسْلِمِينَ وَالْمُسْلِمَاتِ وَبَارِكْ عَلَى مُحَمَّدٍ وَأَزْوَاجِهِ وَذُرِّيَّتِهِ.

قَالَ النَّبِيُّ ﷺ: أَرْحَمُ أُمَّتِي بِأُمَّتِي أَبُو بَكْرٍ ﷺ وَأَشَدُّهُمْ فِي أَمْرِ اللَّهِ عُمَرُ ﷺ وَأَصْدَقُهُمْ حَيَاءً عُثْمَانُ ﷺ وَأَقْضَاهُمْ عَلَيَّ كَرَّمَ اللَّهُ وَجْهَهُ وَقَاطِبَةُ سَيِّدَةِ نِسَاءٍ أَهْلِ الْجَنَّةِ رَضِيَ اللَّهُ عَنْهَا وَحَمْرَةُ أَسَدِ اللَّهِ وَأَسَدُ رَسُولِهِ ﷺ، اللَّهُمَّ اغْفِرْ لِلْعَبَّاسِ وَلَوْلَدِهِ مَغْفِرَةً ظَاهِرَةً وَبَاطِنَةً لَا تُغَادِرُ ذَنْبًا، اللَّهُ - اللَّهُ فِي أَصْحَابِي لَا تَتَّخِذْهُمْ غَرَضًا مِنْ بَعْدِي فَسَنُ أَحَبَّهُمْ فَيُحِبُّنِي أَحَبَّهُمْ وَمَنْ أَبْغَضَهُمْ فَيَبْغِضُنِي أَبْغَضَهُمْ، وَخَيْرُ أُمَّتِي قُرْبِي ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ، وَالسُّلْطَانُ (الْمُسْلِمُ) ظِلُّ اللَّهِ فِي الْأَرْضِ مَنْ أَهَانَ سُلْطَانَ اللَّهِ فِي الْأَرْضِ أَهَانَهُ اللَّهُ، إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ، يَعِظُكُمْ لَعَلَّكُمْ تَذَكَّرُونَ، فَأَذْكُرُونِي أَذْكُرْكُمْ وَاشْكُرُونِي وَلَا تَكْفُرُونَ، وَادْعُوهُ يُسْتَجِبْ لَكُمْ وَلَذِكْرُ اللَّهِ تَعَالَى أَوَّلُ وَأَعْلَى وَأَعَزُّ وَأَجَلُّ وَأَتَمُّ وَأَهَمُّ وَأَقْوَى وَكَبَرُ. (منتخب دعاوي، خطب الکنوی، خطبات المعید، خطبات الأحکام)



بَابُ الْعِيدَيْنِ

(دا) باب د کوچني اختر او لوی اختر (دا حکامو په بیان کي) دی

تشریح: په هر مذهب او ملت کي د خوښۍ او خوشحالی شو ورځي وي، اسلام په ټوله کال کي دوی ورځي مقرري کړي دي: يوه د شوال د مياشتي اوله ورځ ده چي هغه ته کوچنی اختر او عيد الفطر ويل کيږي، او بله د ذی الحجه لسمه ورځ ده چي هغه ته لوی اختر او عيد الاضحی ويل کيږي. دغه دواړي په اسلام کي د عيد او خوشحالی ورځي دي، بيا دغه دوی ورځي يې هم عبادت گرځولي دي چي د دوی شروع د اختر په دوه رکعتو لمونځ سره کيږي. (شفاء الارواح)

عيد ته ولي عيد ويل کيږي؟ عيد له عَادَ يَعُودُ عَوْدًا څخه را اخيستل سوی دی او د عَوْدَ معنی معلومه ده: واپس راتلل (بيا راتلل)، راگر ځېدل، او څرنگه چي دغه مقدسه ورځ هر کال واپس راځي (راگرځي)، نو په دې مناسبت عيد ورته ويل کيږي، يا دا چي په دې ورځ الله جل و علا پر خپلو بندگانو بيا احسانات راگرځوي او بيا يې په خپلو احساناتو سره نازوي.

داخترنو مشروعيت: داخترنو د وجوب او ثبوت په لړ کي د حضرت انس رضي الله عنه دا حديث زيات

أهم دی، هغه فرمايي چي: قدم رسول الله ﷺ المدينة ولأهل المدينة يومان يلعبون فيهما في الجاهلية فقال رسول الله ﷺ: قدمتم عليكم ولکم يومان تلعبون فيهما في الجاهلية وقد أبدلكم الله خيرا منها يوم النحر ويوم الفطر (يعني د مدينې د خلکو لپاره دوی د بازی او خوشحالی او ورځي وې، کله چي رسول الله ﷺ مدينې منورې ته راغلی، نو ورپې فرمايل: الله تعالی تاسي ته د دې په بدله کي دوی بهتري ورځي درکړې، چي هغه يوه د لوی اختر ورځ ده او بله د کوچني اختر ورځ ده).

همدارنگه په بل حديث کي راځي: إن لكل قوم عيداً وهذا عيدنا (يعني هر قوم او هر ملت لره اختر او د خوشحالی ورځ وي، او دا زموږ اختر او د خوشحالی ورځ ده). (فتح الهدايه)

داختر د لمانځه حکم

﴿ ٨٥٢ ﴾ صَلَاةُ الْعِيدَيْنِ د دواړو اخترنو لمونځ وَاجِبَةٌ واجب دی لِي الْأَصَحِّ د صحيح ترين

قول مطابق عَلَى مَنْ تَجِبُ عَلَيْهِ الْجُمُعَةُ پر هغه سري چي پر هغه د جمعې لمونځ واجب وي

بَشَرَاتُهَا د جمعې د شرطونو سره سِوَى الْخُطْبَةِ ماسواله خطبې څخه فَتَصَحَّ نو صحیح کيږي (اداء کيږي) د جمعې لمونځ بِدُونِهَا له خطبې څخه بغير مَعَ الْإِسَاءَةِ سره له بدوالي (کرامته) كَمَا لَوْ قُدِّمَتِ الْخُطْبَةُ عَلَى صَلَاةِ الْعِيدِ لکه څرنگه چې که خطبه داختر پر لمانځه مخکي کړل سي (نوبد امکروه ادي).

لغات: فی الأصح په دې قید سره يې د هغه حضراتو قول رد کړی کوم چې داختر لمانځه ته سنت مؤکده وايي، بشراؤها يعني کوم چې د جمعې د لمانځه شرطونه دي، برابره ده هغه د صحت او اداء شرطونه دي او که د وجوب، هاغه ټوله شرطونه داختر د لمانځه هم دي، ﴿الاساءة﴾ د افعال له بابه اسم مصدر دی: بد والی، بد کول، خرابول، په مجردو کي د نصر له بابه راځي: سَاءَ يَسُوءُ سَوَاءً: بد کېدل، خرابېدل، او د اساءة درجه له مکروه تحریمي څه لاندي اوله مکروه تنزيهي څخه لوړه ده، څو اکي هغه مکروه تحریمي ته نژدې دی.

تشریح: داختر لمونځ واجب دی د اصح قول مطابق، او بل قول دادی چې سنت مؤکده دی. داختر لمونځ پر هغه چا واجب دی پر چا چې د جمعې لمونځ فرض دی، او د جمعې د لمانځه د صحیح کېدو او فرض کېدو لپاره چې کوم شرطونه بیان سوي دي، هاغه ټوله داختر د لمانځه لپاره هم دي، ماسوا له خطبې څخه چې د جمعې په لمانځه کي خو خطبه شرط ده چې له هغې څخه بغير د جمعې لمونځ نه صحیح کيږي، لېکن داختر په لمانځه کي سنت ده، لهذا که له خطبې څخه بغير داختر لمونځ اداء کړي، نو لمونځ يې کيږي لېکن داسي کول مکروه تحریمي دي، لکه څرنگه چې څوک داختر تر لمانځه مخکي خطبه وويي، نو خطبه يې کيږي لېکن داسي کول مکروه تحریمي دي؛ ځکه دا عمل د سنت متواتره خلاف دی.



په اختر کي د خطبې د وروسته کېدلو او په جمعه کي د مخکي کېدلو وجه

داختر په لمانځه کي د اصل مطابق عمل کول کيږي (او اصل دادی چې اول لمونځ وکړل سي او بيا خطبه وويل سي، ځکه خلک عموماً په جماعت سره د لمونځ اداء کولو لپاره ځي) او داختر د لمانځه نوبت په ټوله کال کي صرف دوه واره راځي او په هغه کي د خلکو بڼه ذوق او شوق وي او هغوله د مخکي څخه تيار کړې وي وختي راځي، نو ځکه داختر په لمانځه کي د اصل مطابق عمل کول کيږي چې اول دوه رکعت له لمونځ اداء کول کيږي، او جمعه په هره اوونۍ کي راځي، په هغه کي که څه هم ذوق او

شوق وي خود اختر په خبر نه وي، بلکي بعضي خلگ سستي کوي او ناوخته راځي. نو که په جمعه کي خطبه مخکي نه وويل سي بلکي وروسته کړل سي، نوله دوی څخه به پوره لمونځ يار کعت تېر سي، نو ځکه د جمعې په لمانځه کي خطبه مخکي کړل سوه چي ناوخته راتلونکي کسان هم د لمانځه څخه محروم پاته نه سي. (تحفة الالمني ج: ٢، ص: ٢٠٥ بتصرف)

د کوچني اختر يو مستحب عمل

﴿٨٥٢﴾ وَ نَذَبَ فِي الْفِطْرِ ثَلَاثَةَ عَشَرَ شَيْئًا او مستحب دي په کوچني اختر کي ديارلس شيان أَنْ يَأْكُلَ ① دا چي (سهار) خوراک وکړي وَأَنْ يَكُونَ الْبَاكُولُ تَمَرًا وَتَرًا ② او د چي خوړل کېدونکی شی خرما وي ③ او طاق شمېر وي.

لغات: ﴿الباکول﴾ د نصر له باب اسم مفعول دی: خوړل کېدونکی شی، ﴿تمر﴾ واحد يې تَمَرٌ دی: خرما، کجوره (په اصل کي وچي خرما اچواره ته ويل کېږي، او خيسته خرما ته رَظْبٌ ويل کېږي).
تشریح: په کوچني اختر کي عيدگاه ته له تگ څخه مخکي طاق شمېر خرماوي خوړل مستحب دي او که خرما نه وي، نو هسي يو خوړل کافي دي، پر دې موقع يوه ځانگړې شېرني ثابته نه ده. (البحر الرائق ج: ٢، ص: ١٧١)

او په کوچني اختر کي دا ديو شی خوړل ځکه مستحب دي چي افطار ثابت سي يعني په عملي توگه دا خبره ښکاره سي چي نن روژه نه ده او دروژې مياشته ختمه سوه. (تحفة الالمني ج: ٢، ص: ٢٠٤)

د اختر لپاره ځان پاکول او ښه جامي اغوستل

﴿٨٥٣﴾ وَيَغْتَسِلُ وَيَسْتَاكُ ④ او (مستحب دي) چي غسل وکړي ⑤ او مسواک ووهي وَ يَتَطَيَّبُ وَيَلْبَسَ أَحْسَنَ ثِيَابِهِ ⑥ او خوشبويي ولگوي ⑦ او په خپلو جامو کي ښه جامي واغوندي.

لغات: ﴿يتطيب﴾ د تفعل د باب مضارع ده: خوشبوداره کېدل، خوشبويي لگول (خوشبوي مېرل).
تشریح: د اختر په ورځ غسل کول، مسواک وهل، خپلي ښه جامي اغوستل او عطر وغيره لگول مستحب دي.

صدقة فطر (سرایه) اداء کول

﴿٨٥٥﴾ وَيُؤَدِّي صَدَقَةَ الْفِطْرِ إِنْ وَجِبَتْ عَلَيْهِ ⑧ او (مستحب دي دا) چي صدقة فطر اداء کړي که چيري پر هغه واجب وي.

لغات: ﴿صدقة الفطر﴾ سرایه.

تشریح: دروژې له میاشتي (رمضان) څخه مخکي صدقة فطر اداء کول جائز دي، لېکن خلاف احتیاط دي او دروژې په میاشته کي اداء کول جائز او صحیح دي او د کوچني اختر په سهار اداء کول زیات افضل او مستحب دي او دا اختر له ورځي څخه ځنډول گناه ده، لېکن کله چي یې اداء کړي، نو گنهگار نه پاتېږي.

﴿٨٥٦﴾ وَيُظْهِرُ الْفَرَحَ وَالْبِشَاشَةَ ⑨ او (مستحب دي دا) چي ښکاره کړي خوشالي او دمخ وړین والی (په وړین تندي او په ښه توگه ملاقات کول).

لغات: ﴿الفرح﴾ دسم له باب اسم مصدر دی: خوشحالي، خوشي، ﴿البشاشة﴾ دفتح له باب اسم مصدر دی: دمخ خلاصوالی او وړین والی، په وړین تندي دیو چا سره یو ځای کېدل (ملاېدل).

تشریح: په دې عبارت کي دوه لفظه ذکر سوي دي: ① "فرح" په معنی 'د خوشحالي او خوشۍ سره دي يعني د الله تعالی پر نعمتونو دي شکر په اداء کړي او د خوشحالي اظهار دي په داسي انداز وکړي چي له ظاهر او باطن څخه یې خوشحالي او خوشي ښکاره سي او د زړه له کومي یې د سرور خوشبوي را پورته سي او په خپل عمل سره دي دا ښکاره کړي چي هغه واقعي د خپل رب اطاعت کونکی دی، او داسي بنده ته په حقیقت کي د خوشحالي جوړولو حق سته. ② "بشاشة"، د دې مطلب دادی چي د کوم مسلمان ورو سره یو ځای (ملا) سي، نو په وړین تندي او په خوشحالي دي ورسره یو ځای سي (چي پر مخ یې خوشحالي او پر خوله یې مسکا غږ کله وي). (انوار الايضاح ۲)



د اختر په ورځ مبارکي ورکول

مسئله (۱): د اختر په ورځ یو بل ته مبارکي ورکول جائز دي "التهنئة بقوله تقبل الله منه ومنكم لا تنکر، بل مستحبة لودود والأکرهها". (مطعوي ص ۲۸۹، کتاب الصائ ص ۲۴۲)

د اختر تر لمانځه وروسته روغېر او تر غاړې کېدنه

مسئله (۲): د اختر تر لمانځه وروسته روغېر او تر غاړې کېدنه (مصافحه او معانقه) سنت نه دي. ها! که د چا سره په همدې وخت کې ملاقات راسي، یا د لمانځه څخه تر لږ فصل وروسته محض د ملاقات په نیت سره روغېر او معانقه وسي، نو څه حرج نسته. (مجالس الابرار ص: ۲۹۸، کتاب المسائل ص: ۴۴۳)

د اختر په ورځ صدقه و خیرات کول

﴿ ۸۵۷ ﴾ وَكَثْرَةُ الصَّدَقَةِ حَسْبَ طَاقَتِهِ ⑩ او خیرات زیات کول د خپل طاقت (وس) مطابق.

تشریح: یعنې د اختر په ورځ زیاته صدقه او خیراتونه کول پکار دي. خو د دې خبرې خیال دي ساتي چې له خپل وس او طاقت څخه دي تېری نه کوي. همدارنګه د دې یو مطلب دا هم کېدلای سي چې کومه سړسایه (صدقه فطر) پر هغه واجب ده، تر هغه دي لږ زیات مقدار ورکوي او دا زیاتوب به د هغه لپاره د صدقه نافله په درجه وگرځي. (انوار الايضاح)

د اختر په ورځ سهار وختي را پورته کېدل

﴿ ۸۵۸ ﴾ وَالْتَّكْبِيرُ وَهُوَ سُرْعَةُ الْإِثْبَاطِ ⑪ او تبکیر او هغه ژر (وختي) وړېښېدل دي (یعنې وختي را پورته کېدل) وَالْإِثْبَاطُ وَهُوَ الْمَسَارَعَةُ إِلَى الْمَصَلِّ ⑫ او ابتکار او هغه عیدګاه ته ژر تلل دي وَصَلَاةُ الصُّبْحِ فِي مَسْجِدِ حَيْثُمْ ⑬ او د سهار لمونځ د خپل کلي په مسجد کې اداء کول.

لغات: ﴿تبکیر﴾ د تفعیل د باب مصدر دی: سهار وختي را وړېښېدل (را پورته کېدل)، د سهار په وخت کې راتګ، ﴿ابتکار﴾ د وختي تللو یا ژر تللو کوښښ کول.

تشریح: فرمایي چې سهار وختي را پورته کېدل او عیدګاه ته وختي تلل او د سهار لمونځ د خپل محلي په مسجد کې اداء کول، دا ټوله د اختر ونوله مستحباتو څخه دي.

عیدګاه ته پیاده تلل

﴿ ۸۵۹ ﴾ ثُمَّ يَتَوَجَّهْ إِلَى الْمَصَلِّ مَاشِيًا مُكَبِّرًا سِرًّا ⑭ بیا دي روان سي د عیدګاه و طرف ته په پښو (پیاده) په تکبیر ویلو سره په کراوه (په ټیټه آواز سره).

لغات: ﴿يتوجه﴾ د تفعیل له بابو مضارع معلومه ده: متوجه کېدل، روانېدل. علامه ابن نجیم مصري رَجَّهَ الله لیکلي دي چې "يتوجه" دلته په رفع سره یعنې "يتوجه" دی؛ ځکه د اختر لمانځه ته

تگ کول واجب دي، مندوب (مستحب) نه دي، په همدې وجه مصنف رَجَعَهُ اللهُ طرز بدل کړی او په ثَم سره يې دا عبارت شروع کړی دی چي داختر لمانځه ته روانېدل به له مذکوره مستحبو افعالو څخه وروسته په آخر کي کيږي، او بيا وروسته ليکي چي داسي هم کېدلای سي چي پر "أَنْ يَأْكُلَ" عطف سي او منصوب "يَتَوَجَّهَ" وويل سي، په دې صورت کي به تأويل داسي کيږي چي محض عيدگاه ته تلل مستحب دي که څه هم داختر لمونځ واجب دی، نو که څوک داختر لمونځ په مسجد کي وکړي او عيدگاه ته ولاړ نه سي، نو هغه سنت پرېښووی. (البحر الرائق ج: ۱، ص: ۱۷۱)

تشریح: داختر لمونځ په عيدگاه کي اداء کول سنت دي او دښار په مسجدونو کي يې هم داء کولو اجازه سته، او عيدگاه ته پياده (په پښو) تلل سنت دي، بېله ضرورت دي پر سپارلي نه ځي؛ ځکه په پياده تلو کي عاجزي ده اود سپارلي په تگ کي دخپل شان اظهار دی کوم چي دعبادت دشان سره لايق نه دي، او له عيدگاه څخه دواپسې پر مهال دسپارلي په ذريعه راتلل څه حرج او پروانه لري. او په کوچني اختر کي په کرار آواز سره او په لوی اختر کي په لوړ آواز سره تکبیرونه ويل مستحب دي.



عيدگاه کوم ځای ته ويل کيږي؟

په شرعي توگه عيدگاه يعني داختر دلمونځ اداء کولو ځای هغه ته ويل کيږي کوم چي له آبادۍ څخه بالکل بهر وي او که له آبادي څخه بهر جلا عيدگاه نه وي جوړه سوې، نو په خلاص ميدان کي دي داختر لمونځ اداء کړل سي، داسي ميدان ته هم په وختي توگه عيدگاه ويل کيږي او دست ثواب حاصلېږي او دښار په مسجد کي هم داختر لمونځ بلا کراهته صحيح دی، خو افضل او غوره داده چي په عيدگاه کي داختر لمونځ اداء کړل سي. (ايضاح المسائل ص: ۳۴)

تکبیرونه به کله ختموي؟

﴿٨٢٠﴾ وَيَقْطَعُهُ إِذَا انْتَهَى إِلَى الْمُصَلَّى فِي رَوَايَةٍ او ختم دي يې کړي (يعني تکبیر ويل دي

پرېږدي) کله چي ورسيږي عيدگاه ته، ديوه روايت مطابق وَفِي رَوَايَةٍ: إِذَا افْتَتَحَ الصَّلَاةَ او په بل روايت کي دي: چي کله لمونځ شروع کړي (نوبادي يې پرېږدي).

لغات: ﴿الْتَمَى﴾ دافتعال دباب ماضي ده، کله چي ددې باب په صله کي "إِلَى" راسي نو معنی يې ده: رسېدل، ﴿مُصَلَّى﴾ دلمونځ اداء کولو ځای، "مُصَلَّى الْعِيد" عيدگاه (هغه ځای چي داختر لمونځ پکښي کيږي)، ﴿الْفَتْحَ﴾ دافتعال دباب ماضي ده: پېل کول، شروع کول.

تشریح: په اختر کي چي کوم تکبیرونه (تکبیر تشریق) ویل کیږي، هغه به که پرېږدي او ختموي؟ مصنف رَجَّه الله دلته دوه روایتونه ذکر کړي دي: ① یو دا چي کله چي عیدگاه ته ورسېږي، نو هغه وخت به تکبیرونه پرېږدي، ② دویم روایت دا دی چي کله لمونځ شروع سي يعني جماعت ودرېږي، نو تکبیرونه به پرېږدي، "کذا فی الکافی وعلیه عمل الناس، قال أبو جعفر: وبه نأخذ". (مراقی الفلاح علی نور الايضاح)

﴿٨١٢﴾ وَيَرْجِعُ مِنْ طَرِيقٍ آخَرَ او واپس دي سي (راودي څرخي) له بلي لاري څخه.

تشریح: عیدگاه ته د تگ او راتگ لاره بدلول سنت دي؛ ځکه د نبي کریم ﷺ دا معمول وړ چي عیدگاه ته به په کومه لاره ولاړی، نو له هغې خوا څخه به په بله لاره راتلی. او د لاري بدلولو مختلفه حکمتونه بیان سوي دي چي د هغوی شمېر شلو (۲۰) ته رسیږي. له هغوی څخه اصح دا دی چي په دې عمل کي د اسلام د شعار او د مسلمانانو د اجتماعیت او شوکت اظهار دی. (درس ترمذي)

د اختر د لمانځه څخه مخکي یا وروسته نفل کول

﴿٨١٣﴾ وَيَكْرَهُ التَّنْفُلُ قَبْلَ صَلَاةِ الْعِيدِ فِي الْمَصَلِّ وَالْبَيْتِ او مکروه دي نفل کول د

اختر تر لمانځه مخکي په عیدگاه او په کور کي وَبَعْدَهَا فِي الْمَصَلِّ فَقَطُّ او د اختر تر لمانځه

وروسته صرف په عیدگاه کي عَلَى اخْتِيَارِ الْجَنَّهُورِ د جمهورو پراختیار (يعني جمهورو د

اختيار کړل سړي فتوی مطابق).

تشریح: د عبارت حاصل دا دی چي د اختر تر لمانځه مخکي نفلي لمونځ کول مکروه دي، برابره ده په کور کي وي او که په عیدگاه کي وي. او د اختر تر لمانځه وروسته په عیدگاه کي نفل کول مکروه دي، لېکن له عیدگاه څخه راتلل او په کور کي نفل کول بلا کراهته جائز دي او همدا د جمهورو مسلک دی. د "عل اختیار الجمهور" په قید سره د قاضي خان، صاحب التحفه او داسي نورو قول خارج کړی سو؛ ځکه دوی د دې خبري قائل دي چي د اختر تر لمانځه وروسته په عیدگاه کي خلور رکعت نفل کول جائز او صحیح دي. (شفاء الارواح، انوار الايضاح بعوالة طحطاوي)

داختر د لمانځه وخت کله شروع کیږي؟

﴿۸۶۳﴾ وَ قَدْ صَحَّ صَلَوةَ الْعِيدِ مِنْ اِرْتِفَاعِ الشَّيْءِ قَدْ رُمِحَ اَوْ رُمِحَ إِلَى رَوِّهَا او داختر د لمانځه د صحیح کېدو وخت دی د لمر له راپورته کېدو څخه په اندازه دیوې نیزې یا دوو نېزو (یعني چي لمړیو یا دوې نېز راوخیږي. بیا) د لمر تر زواله پوري.

لغات: ﴿ارتفاع﴾ دافتعال دباب مصدر دی: پورته کېدل، لوړېدل، ﴿رمح﴾ نېزه (ددوولو پشته مقدار) او په عبارت کي له دې څخه مراد د لمر دومره لوړېدل دي چي کله دنفلو اداء کول جائز سي (طحاوي ص: ۲۹۰)، مثلاً د لمر راختلو څخه تقریباً پنځلس یا شل دقیقې وروسته.

تشریح: په دې عبارت کي داختر د لمانځه د وخت ابتداء او انتهاء بیان سوې ده. داختر د لمانځه وخت هلته شروع کیږي کله چي لمر دیوې نیزې یا دوو نېزو په اندازه راپورته سي، دنېزې مقدار دوولس لوېشتي بنوول سوی دی (او د ساعت په اعتبار سره دا وخت پنځلس دقیقې بنوول سوی دی چي د لمر راپورته کېدلو څخه تقریباً یو پاؤ وروسته داختر د لمانځه وخت کیږي)، لېکن د لمانځه لپاره دي داسي وخت وټاکل سي چي په هغه وخت کي خلک په آساني سره عیدگاه ته حاضرېدلای سي، او داختر د لمانځه آخري وخت د لمر د زوال تر وخته پوري دی، لهدا که څوک د لمر دیوې نیزې له پورته کېدلو څخه مخکي یا تر زوال وروسته داختر لمونځ وکړي، نونه صحیح کیږي، همدارنگه که داختر د لمانځه په دوران کي لمر زوال سي، نو لمونځ فاسد کیږي، د فاسدېدلو مطلب دا دی چي داختر لمونځ یې نه کیږي، بلکي دوی ته دنفلي لمانځه ثواب حاصلیږي. (شافع الارواح، انوار الایضاح)

داختر د لمانځه طریقه

﴿۸۶۳﴾ وَ كَيْفِيَّةُ صَلَوتِهِمَا او ددواړو اخترونو د لمانځه کیفیت (او طریقه) داده اَنْ يَنْوِي صَلَوةَ الْعِيدِ چي نیت وکړي داختر د لمانځه ثُمَّ يُكَبِّرُ لِلتَّحْرِيمَةِ بیادي تکبیر تحریمه وویي ثُمَّ يَقْرَأُ الشَّاءَ بیادي ثناء وویي ثُمَّ يُكَبِّرُ تَكْبِيرَاتِ الزَّوَائِدِ ثَلَاثًا بیادي تکبیرات زوائد وویي درې واره يَرْفَعُ يَدَيْهِ فِي كُلِّ مِنْهَا پورته کوي دي خپل دواړه لاسونه له دوی څخه په هریوه کي ثُمَّ يَتَعَوَّذُ ثُمَّ يُسَبِّحُ سِرًّا بیادي اعوذ بالله او بیا بسم الله وویي په کراره (په پټه) ثُمَّ يَقْرَأُ الْفَاتِحَةَ ثُمَّ سُورَةً بیادي سورة الفاتحه او بیا سورت وویي وَ نَدْبُ أَنْ تَكُونَ سَبَّحَ اسْمَ رَبِّكَ الْأَعْلَى او مستحب دي دا چي وي (هغه سورت) سَبَّحَ اسْمَ رَبِّكَ الْأَعْلَى ثُمَّ

يَرْكَعُ بِيَادِي رُكُوعٍ وَكَرِي فَإِذَا قَامَ لِلثَّانِيَةِ بِيَا چي كله دويم ركعت ته ولاړ سي إِبْتَدَأَ
بِالْبَسْمَلَةِ ثُمَّ بِالْفَاتِحَةِ ثُمَّ بِالسُّورَةِ نو شروع دي وکړي په بسم الله بيا په سورة الفاتحه سره
 بيا په سورت سره وَنَدَبَ أَنْ تَكُونَ سُورَةُ الْغَاشِيَةِ او مستحب دي دا چي وي (هغه سورت)
 سورة الغاشية ثُمَّ يُكَبِّرُ تَكْبِيرَاتِ الرَّوَائِدِ ثَلَاثًا بيا دي تکبيرات زوائد ووايي درې واره وَيَرْفَعُ يَدَيْهِ فِيهَا كَمَا فِي الْأَوَّلَى او پورته کوي دي خپل لاسونه په دې کي لکه څرنګه چي (بې
 پورته کوله) په اول رکعت کي.

لغات: «ينوي» د ضرب د باب مضارع ده: نيت کول، داختر د لمانځه پوره نيت داسي دی چي
 "نيت مي کړی د دوو رکعتو داختر د لمانځه، سره د شپږو تکبيرونو، په دې حاضر امام پسي، مخ پر
 لوري د کعبې شريفي، (يا په بله وينا نيت کوم زړه داخله، لمونځ کوم د کوچني اختر دوه رکعت سره د شپږو
 تکبيرونو خاص خدایه تالره، په دې حاضر امام پسي، مخ پر لوري د کعبې شريفي، الله اکبر...) «ندب» د کرم د
 باب ماضي ده: مستحب کېدل.

تشریح: داختر د لمانځه طريقه داده چي تر ټولو مخکي به داختر د لمانځه نيت وکړي، او نيت د
 ارادې نوم دی، په ژبه سره نيت کول ضروري نه دي او که په ژبه سره هم د نيت الفاظ ووايي، نو بڼه ده، او
 په نيت کي صرف دومره الفاظ په ژبه سره ويل هم کافي دي چي زه د کوچني اختر لمونځ يا دلوی
 اختر لمونځ په دې امام پسي کوم. (ايضاح الاضاح)

تر نيت کولو وروسته به د نورو لمنځونو په څېر لاسونه تر نامه لاندې وتري او ثناء (سُبْحَانَكَ
 اللَّهُم) به ووايي، بيا به درې واره الله اکبر ووايي، امام به يې په لوړ آواز او مقتديان به يې په کراره
 ووايي، او په هر تکبير کي به لاسونه غوږو ته پورته کوي او ايله کوي او د هر دوو تکبيرونو په مينځ
 کي به دومره سکوت کوي چي درې واره سبحان الله پکښي ويل کېدای سي، او له درېيم تکبير څخه
 وروسته به لاسونه نه ايله کوي بلکي تر نامه لاندې به يې وتري، بيا به امام أعوذ بالله او بسم الله په
 کراره او الحمد شريف او سورت په زوره (جهراً) ووايي، مستحب داده چي په اول رکعت کي "سورة
 الاعلى" ووايي، او مقتديان به چپ ولاړ وي او په توجه سره به يې د امام قرائت ته غوږ نيولی وي، بيا
 به رکوع او سجده وکړي، نو اول رکعت پوره سو.

فَإِذَا قَامَ لِلثَّانِيَةِ الْإِخ: کله چي د دويم رکعت لپاره ولاړ سي، نو اول به امام الحمد شريف او سورت په جهر سره ووايي. مستحب داده چي په دويم رکعت کي "سورة الغاشية" ووايي، په دويم رکعت کي د قرائت تر ختمېدلو وروسته او رکوع ته له تللو څخه مخکي به درې زائد تکبيرونه د اول رکعت په څېر ووايي او دلته به پر درېيم تکبير هم لاسونه ايله کړي، بيا به بغير د لاس پورته کولو څخه څلورم تکبير ووايي او رکوع ته به ولاړ سي او دمخکي په څېر به پاته لمونځ پوره کړي.

يادونه: کله چي به د نبي کریم ﷺ اراده په اختر کي داوږده قرائت کولو وه، نو "سورة ق" او "سورة النجم" به يې ويلو او کله چي به يې سپک قرائت کول مقصود وو، نو "سورة الاعلى" او "سورة الغاشية" به يې ويلو، په اولو دوو سورتونو کي په اختصار سره د قرآن کریم ټوله مقاصد بيان سوي دي او د لوی جماعت (اجتماع) پر موقع همدې ته ضرورت وي چي په اختصار او جامعيت سره د دين خلاصه د خلکو مخ ته بيان سي، او په آخرو دوو سورتونو کي د آخرت منظر بياني او داخروي ژوند جوړولو ترغيب دي، دا هم ضروري او اهم مضامين دي او د اجتماع لپاره مناسب دي، په همدې خاطر مصنف رَحْمَةُ اللهِ وَفَرَمَائِل چي مستحب داده چي سورة الاعلى او سورة الغاشية ووايي. (انوار الايضاح)

﴿٨٦٥﴾ وَ هَذَا أَوَّلِي مِنْ تَقْدِيمِ تَكْبِيرَاتِ الزَّوَائِدِ فِي الرُّكْعَةِ الثَّانِيَةِ عَلَى الْقِرَاءَةِ أَوْ دَازِيَاتِ غُورِهِ (افضل) دي د تکبيرات زوائد له مخکي کولو څخه په دويم رکعت کي پر قرائت فَإِنْ قَدَّمَ التَّكْبِيرَاتِ عَلَى الْقِرَاءَةِ فِيهَا بيا که مخکي کړي تکبيرات پر قرائت په دويم رکعت کي جاز نو (هم) جائز دي.

لغات: ﴿اول﴾ د اسم تفضيل صيغه ده: زيات ښه (غوره، بهتره)، زيات لائق، افضل.
تشریح: يعني په دويم رکعت کي هغه درې زائد تکبيرونه له قرائت څخه وروسته او له رکوع څخه مخکي ويل افضل او اولي دي، يعني خاص په دې ځای کي يې ويل واجب نه دي، بلکي افضل دي، لهندا که څوک د اول رکعت په څېر د دويم رکعت په شروع کي له قرائت څخه مخکي د تکبيرونه ووايي، نو هم جائز دي.

د اختر تر لمانځه وروسته خطبه ويل

﴿٨٢٢﴾ ثُمَّ يَخْطُبُ الْإِمَامُ بَعْدَ الصَّلَاةِ خُطْبَتَيْنِ بَيَّادِي دَوِي خُطْبَي وَايِي امام تر لمانځه وروسته يُعَلِّمُ فِيْهَآ أَحْكَامَ صَدَقَةِ الْفِطْرِ چي په هغه دواړو کي دي ونيسي د صدقه فطر (سراسيې) احکام.

تشریح: د اختر خطبه ويل سنت دي. چي هغه به د اختر تر لمانځه وروسته ويل کيږي. او امام به په خطبه کي د صدقه فطر (سراسيې) د پنځو احکامو نبوونه کوي يعني خلکو ته به دا ورنيسي ١. چي صدقه فطر پر کوم چا واجب ده؟ ٢. د چا لپاره واجب ده؟ ٣. کله واجب ده؟ ٤. څومره واجب ده؟ ٥. او له کوم شي څخه واجب ده؟ د دې مسائلو تفصيل به ان شاء الله د صدقه فطر په بحث کي راسي.

د اختر د لمانځه قضاء

﴿٨٢٤﴾ وَمَنْ فَاتَتْهُ الصَّلَاةُ مَعَ الْإِمَامِ أَوْ لَهُ چا څخه چي فوت (قضا) سي د اختر لمونځ د امام سره (يعني دامام سره شرکت نه وکړي سي) لَا يَقْضِيْهَا نو د هغه قضاء به نه راوړي.

لغات: ﴿فاتت﴾ د نصر له بابه د واحد مؤنث غائب ماضي معلوم صيغه ده. مصدر: قَوَّاتَا وَ قَوَّاتَا: فوت کېدل. پاته کېدل (تېرېدل).

تشریح: د عبارت مطلب دا دی چي کوم کس دامام سره د اختر لمونځ نه ونيسي يعني امام د اختر لمونځ پوره کړي او فليغ سي او يو کس پاته وي چي هغه د اختر لمونځ نه وي اداء کړی. نو هغه کس ته د قضاء راوړلو اجازه نسته. او که له امام او مقتديانو دواړو څخه لمونځ فوت سي. نو بيا يې قضاء لازم ده. همدا مطلب علامه شامي رَجَّه الله بيان کړی دی. (شامي ج: ١، ص: ٧٨٣)

يادونه: له کوم چا څخه چي د اختر لمونځ د هغه په خپل فاسدولو سره فوت سي (يا په بله وينا خپله يې فاسد کړي)، نو هم هغه د قضاء نسته، مثلاً يو څوک دامام سره د اختر په لمانځه کي شريک سي او بيا له امام څخه مخکي فارغ سي، او امام ابو يوسف رَجَّه الله فرمايي چي د فاسدولو په صورت کي قضاء لازم ده. خو اول قول اصح دی. (پورتني حواله)

﴿٨٢٨﴾ وَتَوَخَّرُ بَعْدَ رِإْلِ الْقَدِّ فَقَطْ او ځنډول کېدلای سي د کوچني اختر لمونځ د يو عذر په وجه صرف تر سبا ورځي پوري.

لغات: ﴿توخر﴾ د تفعل له بابه مضارع مجهول ده. مصدر: تَأَخَّرَ: وروسته کول. ځنډول. ﴿عذر﴾ د سبا ورځ.

تشرېح: که د يو عنبر په وجه د کوچني اختر لمونځ داخلتر په ورځ اداء نه سي، مثلاً د سخت باران او داسي نورو په وجه، يا مثلاً د ورځني په وجه مياشته نه وي ليدل سوي او بيا تر زوال وروسته دهغه ځای خلک يا د بهر خلک د مياشتي ليدلو گواهي ورکړي، نو په دې صورت کي به داخلتر لمونځ په را روانه (دويمه) ورځ کول کيږي، او که په يو وجه په دويمه ورځ هم داخلتر لمونځ اداء نه سي، نو درېيمه ورځ نه سي کېدلای.

د لوی اختر او کوچني اختر په احکامو کي فرق

﴿۸۶۹﴾ وَأَحْكَامُ الْأَضْحَى كَالْفِطْرِ او د لوی اختر احکام د کوچني ختر (د احکامو) په څېر دی
لِکِنَّهُ فِي الْأَضْحَى يُؤْخَرُ الْأَكْلُ عَنِ الصَّلَاةِ لِهَکِن پهلوی اختر کي دې ځنډوي (وروسته کوي)
خوراک له لماتځه څخه.

لغات: ﴿الاضحی﴾ په اصل کي هغه پسه وغیره ته ویل کيږي کوم چي په لوی اختر کي قرباتول

کيږي، يوم الاضحی: د قربانی ورځ، د لوی اختر ورځ.

تشرېح: د کوچني اختر چي کوم احکام يعني مستحبات وغیره بيان سول، هاغه ټوله احکام د لوی اختر هم دي، خو په يو څو شيانو کي يې فرق دی: يو دا چي په لوی اختر کي داخلتر تر لماتځه مخکي ديو شي نه خوړل مستحب دي بلکي داخلتر تر لماتځه وروسته دي شی و خوري او دا هم مستحب ده چي تر ټولو مخکي دخپلي قربانی غوښي و خوري، او که دخاروي په ذبح کولو، تيارولو او پخولو کي ډېر وخت کښوځي، نو بيا دې يو بل شی مثلاً وريجي يا چای وغیره و خوري. (انوار الايضاح بتغير)
او بل فرق به په راروان عبارت کي ذکر سي.

﴿۸۷۰﴾ وَيُكَبِّرُ فِي الطَّرِيقِ جَهْرًا او تکبير دي وايي په لاره کي په زوره (په لوړ آواز سره) وَ
يُعَلِّمُ الْأَضْحِيَّةَ وَتَكْبِيرُ التَّشْرِيقِ فِي الْخُطْبَةِ او امام دي وښيي په خطبه کي قرباني او
تکبير تشریق وَتُؤَخَّرُ بَعْدَ إِلَى ثَلَاثَةِ أَيَّامٍ او ځنډول کېدلای سي د لوی اختر لمونځ د عنبر
په وجه تر دريو ورځو پوري

لغات: ﴿الاضحية﴾ د قربانی څاروی، هغه څاروي کوم چي قرباتول کيږي، ذبيحه.

تشرېح: د کوچني اختر او لوی اختر تر مینځ بل فرق دا دی چي په لوی اختر کي عیدگاه ته د تگ پر مهال به په لوړ آواز سره تکبير تشریق وايي او په کوچني اختر کي به يې په پټه ووايي (لکه مخکي چي هم موبه ذکر کړه)، او د لوی اختر په خطبه کي به امام خلکو ته د قربانی او د تکبير تشریق احکام وډ

ښيي، ① يعني قرباني پر چا واجب ده؟ ② د کومو څارويو قرباني صحيح ده؟ ③ د هغوی عمر به څومره وي؟ ④ او د قرباني وخت کله شروع کيږي؟ ⑤ څوک به يې ذبح کوي؟ ⑥ او غوښه به يې څه په کوي، دا ټوله دي وروښيي، ⑦ او تکبير تشریق به له کوم وخت څخه تر کومه وخته پوري ويل کيږي، دا دي هم وروښيي.

او بل دا چي دلوی اختر لمونځ د يو عذر په وجه تر دريو ورځو پوري ځنډولای. يعني که نا څاپه يو عذر پېښ سي مثلاً سخت باران او بادونه وي يا داسي بل مانع عذر. نو دلوی اختر په دويمه او درېيمه ورځ هم اداء کېدلای سي.

فايده: د تشریق لغوي معنی ده: غوښه لمر ته وچول، يعني غوښه ټوټه، ټوټه کول او بيا لمر ته ځړول يا اېښوول چي د لمر په توب او گرمۍ سره وچه سي، او څرنگه چي عربو به په همدې دريو ورځو (يعني په ۱۱، ۱۲ او ۱۳ ذی الحجه به يې) د قرباني غوښي وچولې، نو ځکه دا ورځي د تشریق په ورځو (ايام التشریق) سره ونومول سوې، بيا د تکبير اضافت دهغه و طرف ته وکړي سر چي "تکبير التشریق". (شفا الارواح)

د عرفات د خلکو سره مشابهت اختيارول

﴿٨٤١﴾ وَالَّتَّغْرِيفُ لَيْسَ بِشَيْءٍ اَوْ (مصنوعي) عرفات جوړول هيڅ شی نه دی (هيڅ اصليت نه لري).

تشریح: دلته د تعريف مطلب په عرفات کي درېدونکو حاجيانو سره مشابهت اختيارول دي. يعني چي د عرفات په ورځ خلک په يو بل ميدان کي سره را جمع سي او د حاجيانو په څېر دعاء او تضرع وکړي، مصنف رَجَّه الله فرمايي چي دا يو داسي شی نه دي چي ثواب ولري. بلکي داسي کول مکروه تحريمي دي؛ ځکه چي وقوف عرفه (يعني په عرفات کي درېدل) يو ځانگړي او مخصوص عبادت دی کوم چي د يو ځانگړي ميدان يعني د عرفات د ميدان سره خاص دی. لهدا د عرفات له ميدان څخه ماسوا په يو بل ميدان او بل ځای کي وقوف کول او درېدل عبادت نه سي کېدلای. لکه د حج نور مناسک چي په نورو ځايو کي نه سي اداء کېدلای.

د تکبير تشریق حکم، وخت او تفصيل

﴿٨٤٢﴾ وَيَجِبُ تَكْبِيرُ التَّشْرِيقِ مِنْ بَعْدِ فَجْرِ عَرَفَةَ إِلَى غَضْرِ الْعِيدِ اَوْ واجب دي تکبير تشریق د عرفات تر سهار وروسته داختر تر مازيگره پوري مَرَّةً قَوْزَ كُلِّ قَرْصٍ اَدَى بِجَمَاعَةٍ

مُسْتَحَبَّةٌ (واجب دی) یو وار وبل تر هر داسی فرض لمونخ وروسته فوراً (سمدستی) کوم چي په مستحب جماعت سره اداء سوی وي عَلَى إِمَامٍ مُّقِيمٍ بِضْطٍ (واجب دی) پر داسی امام کوم چي په بنار کي مقيم (استوگن) وي وَعَلَى مَنْ اقْتَدَى بِهِ او پر هغه کس کوم چي په دې امام پسې اقتداء کړې وي وَلَوْ كَانَ مُسَافِرًا أَوْ رَقِيقًا أَوْ أُتْلِيَ که څه هم هغه (مقتدی) مسافروي یا غلام وي یا بنسخه وي عِنْدَ ابْنِ حَنِيفَةَ رَحِمَهُ اللَّهُ دامام صاحب رَحِمَهُ اللَّهُ په نېز (يعني دامذکوره حکم دامام صاحب رَحِمَهُ اللَّهُ په نېز دی) وَقَالَا: يَجِبُ فَوْزُ كُلِّ فَرَضٍ عَلَى مَنْ صَلَّاهُ وَلَوْ مُنْفَرِدًا أَوْ مُسَافِرًا أَوْ قَرَوِيًّا او صاحبین رَحِمَهُمَا اللَّهُ فرمایي: چي تکبیر تشریق واجب دی تر هر فرض لمونخ وروسته فوراً پر هر هغه کس کوم چي دافرض لمونخ کړی وي که څه هم هغه منفرد (یوازي لمونخ کونکی) وي یا مسافروي یا کلي والا (صحرا والا) وي إِلَى عَصْرِ الْخَامِسِ مِنْ يَوْمِ عَرَفَةَ (واجب دی) د عرفات له ورځي (۹ ذی الحجې) څخه د پنځمي ورځي (۱۳ ذی الحجې) تر ماښکره پوري وَبِهِ يُعْمَلُ وَعَلَيْهِ الْفَتْوَى او پر همدې عمل کول کيږي او پر همدې فتوی ده وَلَا بَأْسَ بِالتَّكْبِيرِ عَقِبَ صَلَوةِ الْعِيدَيْنِ او څه پروانسته د تکبیر تشریق په وړلو کي داختر ونو تر لماتخه وروسته.

لغات: «مستحبة» احترازي قید دی، په دې سره د بنځو جماعت او دلځو خلکو جماعت ووتی. «رقيق» غلام. دواحد او جمع دواړو لپاره وبل کيږي او ځيني وخت ددې جمع اَرْقَاءُ راځي، د مونث لپاره رقیق یا رقیقه وبل کيږي، «أُلْثِي» ماده، بنځینه، جمع: إِنْاث، «قروئ» کلیوال (بتنه چي)، د صحرا د کلي او علاقې اوسېدونکی، صحرايي، «فور» د هر شي ابتدائي حصه، فوراً (سمدستی)، په هغه کړي.

تشریح: د تکبیر تشریق حکم دادی چي هغه واجب دی او د تکبیر تشریق وخت دامام صاحب رَحِمَهُ اللَّهُ په نېز ذی الحجې دنهمي ورځي دسهار د لماتخه څخه بیا د ذی الحجې د لسمي ورځي د ماښکر تر لماتخه پوري دی (یا په بله وینا د عرفات دورځي له سهار څخه دلوی اختر دورځي تر ماښکره

پوري). دا ټوله اته لمونځونه كيږي (د صاحبينو رَجَهْتَا الله مسلک به په آخر کي ذکر سي). او دا تکبير تشرېق يو وار په لوړ آواز سره ويل واجب دي او د ذکر په نيت سره دوه يا درې واره ويل افضل دي.

فور كل: يعنې دا تکبير تر داسي فرضي لماتځه وروسته فوراً (سمدستي) ويل واجب دي کوم چي پر مستحبه طريقه په جماعت سره اداء سوې وي او هغه امام په ښار کي مقيم وي او پر هغه چاهم واجب دی کوم چي ددې امام اقتداء وکړي دلاندیني شرائطو سره (چي تفصيل يې داسي دی):

①... هغه لمونځ به فرضي لمونځ وي، لهندا له وترو، نفلو او د جنازې د لماتځه څخه وروسته تکبير واجب نه دی.

②... له فرضي لماتځه څخه وروسته به فوراً (سمدستي) وي، لهندا که تر فرضي لماتځه وروسته يو بل عمل موجود سي، يا په خبرو مشغول سي، نو دا تکبير ساقطېږي.

③... هغه فرضي لمونځ به په مستحب جماعت سره سوې وي، لهندا پر منفرد هم واجب نه دي. د مستحب قيدي لگولی دی، لهندا که يوازي ښځي جماعت وکړي، يا لڅ خلک جماعت وکړي، نو پر هغو تکبير واجب نه دی.

④... مقيم به وي، پر مسافر واجب نه دی.

⑤... په ښار کي به دننه وي، لهندا د صحرا پر خلکو واجب نه دی (چي هلته د جمعې لمونځ نه كيږي).

وعلى من اقتدى: يعنې که مسافر يا د صحرا او سېلونکي يا ښځه يا غلام په يو داسي کس پسي اقتداء وکړي چي پر هغه تکبير واجب وي، نو پر دوی هم تکبير واجبېږي.

وقالا: او صاحبين رَجَهْتَا الله فرمايي چي پر هر فرضي لمونځ کونکي واجب دی، برابره ده هغه په جماعت کي وي او که يوازي وي، مسافر وي او که مقيم وي، ښار وي او که صحراء وي، پر هر يوه تر فرض لماتځه وروسته فوراً ويل واجب دي، او د صاحبينو رَجَهْتَا الله په نېز د هغه وخت د ذی الحجې د نهمي يعنې د عرفات دورځي د سهار د لماتځه څخه بيا د ذی الحجې د ديار لسمي يعنې د لوی اختر د درېيمې ورځي د ملازگر تر لماتځه پوره دی، دا ټوله دروشت (۲۳) لمونځونه كيږي چي تر هغوی وروسته تکبير واجب دی او د اختر د لماتځه سره څلور وشت (۲۴) لمونځونه کيږي. نن سبا عمل

پر همدې قول دی او پر همدې فتوی ده. (انوار الايضاح، شفاء الارواح بتغير)

تکبیر تشریق او دھغه ابتداء

﴿ ۸۴ ﴾ وَالتَّكْبِيرُ أَنْ يَقُولَ أَوْ تَكْبِيرُ دَادِي چي وایي اللهُ أَكْبَرُ اللهُ أَكْبَرُ لَا إِلَهَ إِلَّا اللهُ وَ

اللهُ أَكْبَرُ اللهُ أَكْبَرُ وَلِلَّهِ الْحَمْدُ الله اکبر، الله اکبر لا إله إلا الله (چي دھغه ترجمه ده: الله ډېر لوی دی، الله ډېر لوی دی، له الله څخه بغير بل هيڅ معبود (عبادت لائق) نسته او الله ډېر لوی دی، الله ډېر لوی دی او ټول تعريفونه د الله لپاره دي).

تشریح: د تکبیر تشریق الفاظ په عبارت کي ذکر سوه، دغه تکبیر په ایام التشریق کي تر فرضي لماتځه وروسته یو وار وریل واجب دي، په تکبیر تشریق کي د دریو مقربو بندگاتو الفاظ موجود دي: ① کله چي سیدنا حضرت ابراهیم عليه السلام خپل گران ځوی حضرت اسماعیل عليه السلام د ذبح لپاره پر ځمکي پرې ایستی او حضرت جبرئیل عليه السلام درب تعالیٰ له طرفه پسه راوړی، نو حضرت جبرئیل عليه السلام ولیدل چي حضرت ابراهیم عليه السلام د الهي حکم په تمیل کي څومره ډېر عجلت کونکی دی، نو بې اختیاره یې وفرمایل "اللهُ أَكْبَرُ اللهُ أَكْبَرُ"، ② کله چي حضرت ابراهیم عليه السلام آسماني قرباني ولیدله، نو ورې فرمایل "لَا إِلَهَ إِلَّا اللهُ وَاللهُ أَكْبَرُ"، ③ او کله چي حضرت اسماعیل عليه السلام په دې خبر سو، نو یې وفرمایل "اللهُ أَكْبَرُ وَلِلَّهِ الْحَمْدُ". (شامي ج: ۱، ص: ۷۸۵)



بَابُ صَلَاةِ الْكُسُوفِ وَالْخُسُوفِ وَالْأَفْزَاعِ

(دا) باب دلمر او سپوږمۍ د ترنځي نیولو د لماتځه او د بېرو [خطرو] د
لماتځه (په بیان) کې دی

تشریح: "کُسُوف" د ضرب د باب مصدر دی، لغوي معنی یې ده: تغیر (یوشی بدلېدل). تاریک

کېدل، بیا عرفاً د لفظ "دلمر د ترنځي" سره خاص سواو "خُسُوف" هم د ضرب د باب مصدر دی او
"د سپوږمۍ ترنځي" ته ویل کېږي، صاحب د انوار الايضاح رَحْمَةُ اللهِ فرمایي: کسوف او خسوف
دواړه عام لفظونه دي (یعني) دلمر او سپوږمۍ دواړو په ترنځه نیولو باندې د هریوۀ اطلاق کېږي، خو

عامۀ دلمر د ترنځي لپاره کسوف او د سپوږمۍ د ترنځي لپاره خسوف استعمالېږي؛ د نبی کریم ﷺ
فرمان دی چي "بېشکه لمر او سپوږمۍ د الله ﷻ له نښو څخه دوی نښي دي، دوی نه دیو چا د مرګ په
وجه ترنځه نیسي او نه دیو چا د پیدایښت په وجه، کله چي تاسو دوی په ترنځه کي وورنی، نو له
الله ﷻ څخه دعاء و غواړئ!، تکبیر ووايست او لمونځ وکړئ او خیرات وکړئ!" (شفاء الارواح)

أَفْزَاع: جمع د فَزَعٌ ده: بېره، خوف، لکه د زلزلې، یاد سخت باد، یاد سختي تیاري په وجه چي بېره
خپره سي.

د لمر د ترنځي نیولو لمونځ (صلاة الكسوف)

﴿ ۸۷۳ 》 سُنَّ رَكَعَتَانِ كَهَيْئَةِ النَّفْلِ لِلْكَسُوفِ سُنَّتِي (سنت محمد غول سوي دي) دوه ركعتي د نفلو په

څېر د لمر د ترنځي نیولو لپاره (یعني څرنگه چي د نفلو لپاره اذان، اقامت نه کیږي او څرنگه چي نفل په مکروه وختونو کي نه کیږي
او په نفلو کي لوېد قرائت کیږي. همداسي به د ترنځي په لماتځه کي هم کول کیږي چي د هغه لپاره به اذان، اقامت نه کیږي او داسي نور...)

بِإِمَامٍ الْجُمُعَةِ أَوْ مَأْمُورٍ السُّلْطَانِ د جمعې په امام د یا د باچا په مامور پسي (یعني چاته چي

سلطان امر کړی وي).

لغات: ﴿هَيْئَةً﴾ شکل او صورت، طریقه، جمع: هَيْئَات.

تشریح: کله چي لمر ترنځه ونیسي، نو په دې وخت کي دوه ركعتي لمونځ په جماعت سره اداء کول
سنت دي، له دوو څخه زیات ركعتونه هم کولای سي، او که د جماعت موقع نه وي، نو یوازي یې هم
کولای سي، وروسته فرمایي چي کوم شرطونه د جمعې د لماتځه د صحیح کېدو لپاره دي، هاغه
شرطونه دلمر د ترنځي نیولو د لماتځه لپاره هم دي، ما سواله خطبې څخه چي په دې لماتځه کي

خطبه نسته. د صلاة الكسوف لپاره درې شيان مستحب دي: ① امام، ② وخت، يعنې مكروه وخت به نه وي چي په هغه كي نفل كول مكروه وي، كه مكروه وخت وي مثلاً د مازيگر تر لمانځه وروسته لمر ترنځه ونيسي، نو په دې وخت كي به صلاة الكسوف نه كول كيږي، بلكي خلكو ته به دعاء او استغفار كولو حكم كيږي، ③ ځای، لكه عيدگاه يا جامع مسجد. (درمختار مع شامي ج: ۱، ص: ۷۸۸، ۷۸۹ بحواله انوار الايضاح)

په صلاة الكسوف كي اذان او اقامت نسته

﴿۸۷۵﴾ بَلَا أَذَانَ وَلَا إِقَامَةً (ست دی د کوف لمونځ) بغير له اذان او اقامت څخه.

تشرېح: يعنې څرنگه چي په تقلي لمانځه كي اذان او اقامت نسته، همداسي د صلاة الكسوف لپاره به هم عليه ده اذان او اقامت نه كول كيږي، خو د خلكو د جمع كولو لپاره به اعلان كول كيږي.

په صلاة الكسوف كي به قرائت سراً كيږي

﴿۸۷۶﴾ وَلَا جَهْرًا وَبَغِيرَ لَه جَهْر څخه.

تشرېح: دامام ابو حنيفه رَجَعَهُ الله رايه دا ده چي د كسوف په لمانځه كي به په كراره قرائت كوي: ځكه هغه دورځي لمونځ دی (په شپه كي نه كيږي)، او دورځي لمنځونه په كراره اداء كول كيږي، لېكن امام ابويوسف رَجَعَهُ الله د جهري قرائت قائل دی، لهندا كه دمقتدياتو د ترغيب او د لمونځ نه غمېدلو په غرض سره د كسوف په لمانځه كي جهراً قرائت وكړل سي، نو په دې كي څه حرج نسته، وعن محمد روايتان. (شامي ج: ۲، ص: ۶۳)

فليده: په صلاة الخوف يعنې د سپوږمۍ د ترنځي نيولو په لمانځه كي كه په جماعت سره لمونځ كوي، نو بالاتفاق قرائت به جهراً كوي: ځكه چي هغه د شپې لمونځ دی.

په صلاة الكسوف كي خطبه سته، كه نه؟

﴿۸۷۷﴾ وَلَا خُطْبَةٍ او بغير له خطبې څخه.

تشرېح: دلمر د ترنځي نيولو پر موقع نبي كريم ﷺ صرف دا الله ﷻ د لويي بياتولو. لمونځ كولو د صدقه كولو حكم كړی دی او د خطبې حكم يې نه دی كړی او تر لمانځه وروسته چي نبي كريم ﷺ كومه خطبه ويلې وه، هغه يوه خاصه تنبيه وه كوم چي د هغه وخت مناسب وه: ځكه د عربو خيال دا وو چي كله يوه حادثه او نوې خبره پېښه سي، نو كائنات غمجن كيږي، څرنگه چي په دې ورځ د نبي كريم ﷺ زوی حضرت ابراهيم ﷺ وفات سوی وو، نو په خلكو كي دا آواز ه گډه سوه چي نن د

هغه په غم کي لمر ترنځي نيولی دی. نو ځکه پېغمبر ﷺ يو مختصر بيان وکړی او دا خبره يې څرگنده کړه چي لمر او سپوږمۍ د يو چا د مرگ يا ژوند په خاطر ترنځه نه نيسي، بلکي دا د الله جل جلاله قدرت نبي دي کوم چي يې وځپل مخلوق ته نيسي. (شامي ج: ۱، ص: ۷۸۹)

﴿۸۶۸﴾ بَلْ يُنَادِي: "الصَّلَاةُ جَامِعَةٌ" بلکي آواز (اعلان) به کول کيږي (داسي): چي "لمونځ په جماعت سره کېدونکی دی" (راسی!) (يا په بله وينا: لمونځ درېدونکی دی. نو هلی! حاضر سئ!).

لغات: ﴿يُنَادِي﴾ د مفاعلي له بابې مضارع مجهوله ده. مصدر: مُنَادَاةٌ: بلل (رابلنه). آواز ورته کول. ﴿الصلاة جامعة﴾ لمونځ په جماعت سره کېدونکی دی، (جماعت کېدونکی دی. يا په بله وينا جماعت درېدونکی دی). دغه عبارت څلور ډوله ويل کېدلای سي: ① دواړه منصوب ويل يعني "الصلاة جامعة"، تقدير عبارت به داسي وي: "اِحْضَرُوا الصَّلَاةَ فِي حَالِ كَوْنِهَا جَامِعَةً". ② دواړه مرفوع ويل د مبتداء او خبر کېدلو په وجه، ③ اول لفظ يعني "الصلاة" منصوب ويل د محذوف فعل د مفعول کېدلو په وجه او دويم لفظ "جامعة" مرفوع ويل د محذوفي مبتداء د خبر کېدلو په وجه. اصل عبارت به داسي وي "اِحْضَرُوا الصَّلَاةَ هِيَ جَامِعَةٌ"، ④ اول لفظ مرفوع ويل د فاعل کېدلو په وجه او دويم لفظ منصوب ويل د حال کېدلو په وجه. اصل عبارت به داسي وي "حَضَرَتِ الصَّلَاةُ حَالِ كَوْنِهَا جَامِعَةً".

تشرېح: مخکي ذکر سوه چي د صلاة الكسوف لپاره به اذان او اقامت نه کول کيږي. نو د خلکو د جمع کولو لپاره به صرف په داسي الفاظو سره هغو ته آواز کول کيږي "الصلاة جامعة" (جماعت درېدونکی دی). يا په خپله مقامي ژبه به دا اعلان کول کيږي چي لمونځ درېدونکی دی (يا جماعت درېږي او داسي نور).

په صلاة الكسوف کي د قرائت مقدار

﴿۸۶۹﴾ وَ سُنَّ تَطْوِيلُهَا او سنت دي د دې دواړو رکعتونو اوږدول وَ تَطْوِيلُ رُكُوعِهَا وَ سُجُودِهَا او (سنت دي) د دوی رکوع او سجده اوږدول.

تشرېح: په صلاة الكسوف کي سنت دا ده چي اوږد قرائت وکړي مثلاً سورة البقرة او سورة آل عمران پکښي ووايي (که چيري ورته يادوي)، په همدې مناسبت سره رکوع او سجده وغيره دي هم

اوږده وکړي، لکه څرنگه چې له حدیثو څخه د نبی کریم ﷺ دا عمل ثابت دی. (در مختار مع الشامی ج: ۲، ص: ۶۲، ط: بیروت)

د ترنځي د ختمېدو تر وخته پوري دعاء کول

﴿۸۸۰﴾ ثُمَّ يَدْعُو إِلَى مَامُ جَالِسًا مُسْتَقْبِلَ الْقِبْلَةِ إِنْ شَاءَ بِيَا دِي دَعَاءُ وَكُرِي اِمَامُ په ناستي مخ پر قبله که يې خوښه وي اَوْ قَائِمًا مُسْتَقْبِلَ النَّاسِ يا (دي دعاء وکړي) په ولاړي مخ پر خلکو (که وغواړي) وَهُوَ أَحْسَنُ او دا (مخ پر خلکو درېدل) زيات ښه دي وَيَوْمَ مَنُونٍ عَلَى دُعَائِهِ او لمونځ گزاران دي آمين وايي دامام پر دعاء حَتَّى يَكْمُلَ اِنْجِلَاءُ الشَّيْئِ تر دې چې پوره سي دلمر روښانه کېدل (يعني لمر په پوره توگه روښانه سي).

لغات: ﴿يَوْمَ مَنُونٍ﴾ د تفعيل له بابو د جمع مذکر غائب مضارع صيغه ده، مصدر: تأمين: آمين ويل.

او "آمين" اسم فعل دی معنی يې ده: (ای الله!) قبوله يې کړه!، ﴿الجلال﴾ د انفعال د باب مصدر دی: ښکاره کېدل، روښانه کېدل (ترنځه او تياره ليري کېدل).

تشریح: فرمايي تر لمانځه وروسته دي امام دلمر دروښانه کېدو تر وخته پوري دعاء کوي، په لمانځه کي طول کول او په دعاء کي تخفيف کول يا په دعاء کي طول کول او په لمانځه کي تخفيف کول دواړه ډوله جائز دي، ددې لپاره چې د ترنځي وخت په لمانځه او دعاء سره پوره کړل سي. بيا په دغه دعاء کي امام ته اختيار دی چې د دعاء کولو په وخت کي مخ پر قبله کښېني، يا په ولاړي د قوم و طرف ته مخ کوي او خلک به دهغه پر دعاء آمين وايي، همدا دويم صورت غوره دی. (شفاء الارواح)

﴿۸۸۱﴾ وَإِنْ لَمْ يَخْضِرِ الْإِمَامُ او که امام حاضر (موجود) نه وي صَلُّوا فَرَادَى نو لمونځ دي وکړي خلک تنها، تنها (يوآزي، يوآزي) كَالْخُسُوفِ لکه د سپوږمۍ په ترنځه نيولو کي وَالظُّلُمَةِ الْهَائِلَةِ نَهَارًا او (لکه) دورځي په خوفناکه تياره (تورتم) کي وَالرَّيْحِ الشَّدِيدَةِ وَالْفَزَعِ او په سخت (تېز) باد کي او په بهره (بې قراری) کي.

لغات: ﴿ظلمة﴾ تياره، تاریکه، ﴿هائلة﴾ دنصر له بابو اسم فاعل دی: په بهره کي اچونکی،

بهرونکی، خوفناک، قَالَ يَقُولُ هَوْلًا: په بهره کي اچول، ﴿الفرع﴾ ددې لفظ څو معناوي نقل سوي

دي چې له هغوی څخه يو معنی ده: بهره (خوف)، جمع: أفرع. (معجم الوسيط)

تشرېح: ټوله امامان پر دې متفق دي چې صلاة الكسوف (يعني د لمر د ترنځي نيولو لمونځ) په جماعت سره كول سنت دي، او كه امام نه وي، نويوازي لمونځ كول جائز دي، لكه څرنگه چې صلاة الخسوف (يعني د سپوږمۍ د ترنځي نيولو لمونځ) يوازي كول سنت دي او په جماعت سره كول جائز دي. همدارنگه كه تېز باد وچليږي، يا دورځي سخته تياره وغوړيږي، يا د شپې ناڅاپه زياته رڼا ښكاره سي، يا د زلزلې او داسي بل شي په وجه وحشت او بېره خپره سي، يا وبائي مرض وغوړيږي (لكه په اوس وخت كې د كرونا وبا چې كه حقيقتاً خپره سي)، نو په داسي حالاتو كې بغير له جماعته يوازي تفلي لمنځونه كول غوره دي. (درمختار مع الشامى بيروت ج: ۳، ص: ۶۴، كتاب المسائل ص: ۴۶۸)



كه د لمر د ترنځي په وخت كې پر آسمان وريځ وغوړيږي؟

مسئله (۱): كه د لمر د ترنځي نيولو په دوران كې پر آسمان وريځ وغوړيږي، يا گرز او دورې سي چې دهغه په وجه د لمر ترنځه نه معلوميږي، نو بيا به هم صلاة الكسوف كول كيږي. (شامى ج: ۳، ص: ۶۲، كتاب المسائل ص: ۴۶۷)

ښځې به صلاة الكسوف يوازي كوي

مسئله (۲): د لمر د ترنځي نيولو په وخت كې ښځو ته پكار دي چې په خپلو كورو كې په لمانځه، دعاء او عبادت مشغولي سي، په جماعت كې دي شركت نه كوي. (شامى ج: ۳، ص: ۶۴ ط: بيروت، كتاب المسائل ص: ۴۶۸)



بَابُ الْإِسْتِسْقَاءِ

(دا) د باب د باران د طلب کولو (په بیان کي) دی

تشریح:

د استسقاء لغوي او اصطلاحي معنی: د استسقاء لغوي معنی ده: د باران طلب کول. اوبه غوښتل، او د شریعت په اصطلاح کي د استسقاء معنی ده: دوچکالي (قط سالی) په وخت کي له الله تعالیٰ څخه د باران د طلب کولو لپاره په مخصوص کیفیت سره استغفار او دعاء کول، یا لمونځ کول. اول ځل استسقاء په ۶ هجري کال درمضان په میاشت کي وسوه، استسقاء په داسي ځای کي مشروع ده چي هلته تالابونه، نهرونه (وبالې) او داسي څاگان نه وي چي له هغوی څخه خلک اوبه چيښي او خپلو څارویو، کښتونو ته له هغوی څخه اوبه ورکوي، یا خو د اشیان (تالابونه، نهرونه او داسي نور) موجود وي، لېکن د دوی د ضرورت لپاره کافي نه وي، او که د اشیان موجود وي او کافي وي، نو خلک به د استسقاء لپاره نه وځي؛ ځکه استسقاء صرف د سخت ضرورت په وخت کي کیږي. (شفا، الارواح، انوار الايضاح)

د باران د طلب کولو د صورتونو بیان

﴿۸۴﴾ لَهُ صَلَوةٌ مِنْ غَيْرِ جَمَاعَةٍ د استسقاء لپاره لمونځ سته بغیر له جماعت څخه وَلَهُ

اِسْتِغْفَارٌ او د استسقاء لپاره (صرف) استغفار (م) سته.

تشریح: دامام ابو حنیفه رَجَنَهُ اللهُ په نېز په استسقاء کي په جماعت سره لمونځ کول سنت نه دي، خو جائز بلکي مستحب دي، همدا صحیح ده؛ ځکه له احادیثو او آثارو څخه دا ثابتیږي چي بعضي وخت هغه په جماعت سره سوی دی او بعضي وخت له جماعت څخه بغیر صرف دعاء او استغفار ویل سوي دي، نو له نبي کریم ﷺ څخه چي د استسقاء کومي طریقې روایت سوي دي، له هغوی څخه چي هره طریقه اختیار کړل سي، دامام صاحب رَجَنَهُ اللهُ په نېز په هغه سره سنت اداء کیږي، او هغه روایت سوي طریقې په جماعت سره لمونځ کول، یا تنها، تنها لمونځ کول یا صرف دعاء او استغفار کول دي.

بعضي متمصبينو چي دامام صاحب رَجْنَةُ الله و طرف ته دا خبره منسوب کړې ده چي په استسقاء کي په جماعت سره لمونځ کول بدعت دي، دا بالکل غلطه ده؛ ځکه دامام صاحب رَجْنَةُ الله د دې قول (چي په استسقاء کي هيڅ لمونځ مسنون نه دی) مطلب دا دی چي داستسقاء سنت صرف د لمانځه سره خاص نه دی بلکي محض په دعاء او استغفار سره هم دا سنت اداء کيږي. او د دې مطلب دا نه دی چي صلاة الاستسقاء سنت نه دی، او پاته سو د صاحبينو رَجْنَةُ الله په نېز دا لمونځ په جماعت سره سنت دی، چي امام به دا خبر د لمانځه په څېر له اذان او اقامت څخه بغير دوه رکعت د استسقاء لمونځ ورکوي، په دواړو رکعتونو کي به جهر کوي، او د تکبيرات زائده په ويلو کي اختلاف دی، لېکن مشهوره روايت دا دی چي نه به يې وايي. (شفاء الارواح بحواله عمدة الفقه و درسي ترمذی)



که د استسقاء د لمانځه څخه مخکي باران شروع سي؟

مسئله: که داستسقاء د لمانځه اعلان وسي، لېکن تر اوسه لا خلک سره جمع سوي نه وي چي باران شروع سي، نو هم مستحب داده چي اللَّهُ جَلَّ جَلَالُهُ د شکر اداء کولو لپاره خلک سره جمع سي او د لمونځ او دعاء اهتمام وکړي. (در مختار مع الثامی ج: ۲، ص: ۷۲)

د استسقاء د لمانځه مستحبات

﴿ ۸۴ ﴾ وَيَسْتَحِبُّ الْخُرُوجُ لَهُ ثَلَاثَةَ أَيَّامٍ او مستحب دي داستسقاء لپاره وتل درې ورځي مُشَاهِدَةً فِي ثِيَابٍ خَلْقَةٍ غَسِيلَةٍ أَوْ مِرْقَعَةٍ پياده (وتل) په څړو جامو کي کوم چي پرې بولل سوي يا پينه کړل سوي وي (يا په بله وينا داسي جله چي پټه پکښي لېږلې وي) مُتَذَلِّلِينَ مُتَوَاضِعِينَ په داسي حال کي چي عاجزي اختيارونکي، تواضع کونکي وي خَاشِعِينَ لِلَّهِ تَعَالَى (او) خشوع کونکي (بېرېدونکي او ځان تيت ښکاره کونکي) وي اللَّهُ تَعَالَى لِرَهِ نَاكِسِينَ رُؤُوسَهُمْ (او په داسي حال کي چي) دخپلو سرونو تيت ساتونکي (کښته کونکي) وي مُقَدِّمِينَ الصَّدَقَةَ كُلَّ يَوْمٍ قَبْلَ خُرُوجِهِمْ (او په داسي حال کي چي) مخکي ورکونکي وي د صدقې هره ورځ له خپل وتلو څخه مخکي وَيَسْتَحِبُّ اخْرَاجُ الدَّوَابِّ وَالسُّيُوفِ الْكِبَارِ وَالْأَطْفَالِ او مستحب دي يَسْتَلِ (بېول) د څارويو، سپين ږيرو (بوداگانو) او کوچنيانو (هم).

لغات: ﴿مِشَاة﴾ جمع د مَاش ده. د ضرب له بابه فاعل دی: پیاده، په پښو تلونکی، ﴿خَلْقَة﴾ مؤنث د خَلَقَ دی: خوړ، پخوانی، ﴿غَسِيلَة﴾ مؤنث د غَسِيلَ ده: پرېولل سوې، جمع: غَسَال، ﴿مِرْقَعَة﴾ د تفعیل له بابه اسم مفعول دی: پینه داره جامه، داسي جامه چي پینه پکښي لگول سوې وي، رَقَعَ يُرَقِّعُ تَرْقِيعًا: (په جامه کي) پینه لگول، پېوند لگول، ﴿مُتَذَلِّلِينَ﴾ د تفعیل له بابه جمع مذكر اسم فاعل دی، تَذَلَّلَ يَتَذَلَّلُ تَذَلُّلاً: عاجزي اختیارول، ذلیل جوړېدل، ﴿مُتَوَاضِعِينَ﴾ د تفاعل له بابه مخکنی صیغه ده، تَوَاضَعَ يَتَوَاضَعُ تَوَاضُعًا: ذلیل او عاجزه کېدل، ﴿خَاشِعِينَ﴾ د فتح له بابه مخکنی صیغه ده: د دې باب شو معناوي دي: خَشَعَ يَخْشَعُ خُشُوعًا: ځان ټیټ ښکاره کول (ځان ټیټول)، د عاجزی اظهار کول، پرېدل او داسي نور، ﴿نَاكِسِينَ﴾ د نصر له بابه مخکنی صیغه ده، نَكَسَ يَنْكُسُ نَكْسًا: له ذلت او شرمندګۍ څخه سر ټیټول، ﴿دَوَابَّ﴾ جمع د ذَابَّة ده: چارپای، څاروی، ﴿شُيُوخَ﴾ جمع د شَيْخ ده: ډېر عمر والا، سپین بږی، بودا، ﴿الْكَبَارَ﴾ جمع د کَبِير ده: لوی، لویي مرتبې والا، ﴿أَطْفَالَ﴾ جمع د طِفْل ده: بچۍ.

تشریح: د استسقاء په لمانځه کي لاندیني شیان مستحب او غوره دي: ① کله چي د باران په موسم کي بالکل باران نه کیږي او د خدای مخلوق بهی قراره او پرېشانه وي، نو امام دي د استسقاء د لمانځه څخه مخکي خلکو ته درې ورځي دروژه نیولو او د توبه او استغفار کولو حکم وکړي، بیادي له څلورمي ورځي څخه د استسقاء لمونځ شروع کړي او درې ورځي پرلپسې دي د استسقاء لمونځ وکړي، ② د استسقاء د لمانځه لپاره دي خلګ په پښو ولاړ سي، ③ په هغه ورځو کي دنور جامو (کالیو) پر ځای خپلي څرې (زړې) جامې یا پینه سوي جامې واغوندي، ④ د الله لپاره دي تواضع، خشوع او خضوع ښکاره کړي او له شرمندګۍ څخه دي سرونه ټیټ ساتي، فضول خبري او مذاق وغیره دي نه کوي، ⑤ هر لمانځه ته له وتلو څخه مخکي دي څه صدقه او خیرات وکړي، ⑥ هر کس دي په رښتوني زړه سره توبه وکړي او پر کوم چا چي د بل چا حق وي، نو هغه دي اداء کړي، ⑦ د ټولو مسلمانانو لپاره دي د بڅښني او د عفو او کرم دعاء وکړي، ⑧ خپل کمزوري خلګ، سپین بږی او کوچنيان دي مخکي کړي او په هغوی سره دي دعاء وکړي او د هغوی په وسیله سره دي دعاء وغواړي، ⑨ کوچني بچیان دي له خپلو منلو څخه جلا کړي، د دې لپاره چي د هغو په ژړا او ناکراري سره چاپیریال رقت آمیز او زړه نرمونکی سي، ⑩ دا هم مستحب ده چي خپل څارویان هم

د خپل ځان سره بوځي، د دې لپاره چي هغوی درحمت الهي د متوجه کېدلو سبب وگرځي. لنډه دا چي د خدای تعالیٰ درحمت متوجه کېدلو ټول اسباب دي اختيار کړي.

او که په مسجد کي داستسقاء لمونځ کيږي، نو څارويان دي بهر وتري. (انوار الايضاح)

په مکه معظمه، مدينه منوره او بيت المقدس کي به استسقاء چيري کيږي؟

﴿ ۸۸۲ ﴾ وَفِي مَكَّةَ وَبَيْتِ الْمَقْدِسِ فِي الْمَسْجِدِ الْحَرَامِ وَالْمَسْجِدِ الْأَقْصَى يَجْتَمِعُونَ او په

مکه او بيت المقدس کي به په مسجد حرم او مسجد اقصیٰ کي خلک جمع کيږي وَيَنْبَغِي

ذَلِكَ أَيْضًا لِأَهْلِ مَدِينَةِ النَّبِيِّ ﷺ او پکار دي همدا د نبي کریم ﷺ د ښار (مدينې

شرقي) خلکو لره (چي په مسجد نبوي کي جمع سي).

لغات: ﴿مکه﴾ مبارک ښار چي هلته مسجد حرام او کعبه شريفه ده، او هلته د گران پيغمبر ﷺ ولادت سوی دی، تعظيماً ورته مکه معظمه او مکه مکرمه ويل کيږي، دالفظ (مکه) غير منصرف دی؛ ځکه په دې کي علميت او تأنيث لفظي دی، ﴿بيت المقدس﴾ سپېڅلی کور، مبارک ځای، کوم چي د فلسطين مشهوره تاريخي ښار دی، ﴿مسجد الاقصى﴾ په بيت المقدس کي مشهوره مسجد چي دهغه بنياد حضرت داؤد عليه السلام ايښی دی او تکميل يې حضرت سليمان عليه السلام کړی دی، ﴿مدينه﴾ د نبي کریم ﷺ مبارک ښار چي هلته نبي ﷺ له مکې څخه هجرت وکړی، او "مدينه" په اصل کي هغه ښار ته ويل کيږي کوم چي ټولو تهذيبي او تمدني ضرورتاتو و لوازماتو لره جامع وي، جمع: مَدَائِنٌ وَمُدُنٌ.

تسريح: د مکې معظمې خلک دي داستسقاء لپاره په مسجد حرام کي جمع کيږي، د بيت المقدس خلک دي په مسجد اقصیٰ او د مدينې منورې خلک دي په مسجد نبوي کي جمع کيږي، د نورو ځايو خلک دي له آبادۍ څخه بهر يو خالي ميدان ته وځي، په مکه او مدينه کي د ضرورت پر موقع داسي کول کيږي. (شفا، الارواح)

د استسقاء په دعاء کي به امام څنگه دريږي او لاسونه به څنگه پورته کوي؟

﴿ ۸۸۵ ﴾ وَيَقُومُ الْإِمَامُ مُسْتَقْبِلَ الْقِبْلَةِ رَافِعًا يَدَيْهِ او امام دي (داستسقاء په دعاء کي) مخ پر

قبله دريږي په داسي حال کي چي خپل لاسونه يې پورته کړي وي وَالنَّاسُ قُعُودٌ مُسْتَقْبِلِينَ

الْقَبْلَةَ يُؤْمِنُونَ عَلَى دُعَائِهِ او خلگ دي مخ پر قبله ناست وي آمين دي وي امام پر دعاء.

تشریح: په استسقاء کي د دعاء پر مهال دي امام مخ پر قبله ودرېږي: ځکه په دعاء کي د قبلې و طرف ته مخ کول افضل او اقرب الی الإجابة دي، او په دعاء کي دي لاسونه پورته کړي او ښه دي يې پورته کړي؛ ځکه د کوم مطلب لپاره چي دعاء کول کيږي هغه چي څومره دروند او لوی وي، په هغه کي د لاسونو پورته کول هغومره لوړېدل پکار دي (عمدة الفقه)، او خلگ به مخ پر قبله ناست وي او د امام پر دعاء به آمين وايي، امام به لاندینی. مذکوره دعاء وايي (کوم چي په راروان عبارت کي ذکر سوې ده). **يادونه:** په صحيح حديث سره ثابت دي چي نبي ﷺ د استسقاء د دعاء په وخت کي د عامو دعاگانو په خلاف طريقه اختيار کړې ده چي د مبارکو ورغوو حصه يې د ځمکي و طرف ته او د لاسو پاسنی حصه يې د آسمان و طرف ته يا په بله وينا په چپه اړول سوو سره يې دعاء کړې ده. په همدې وجه فقهاؤ هم د استسقاء په دعاء کي دغه کيفيت غوره گڼلی دی. (طحطاوي علی مراقي الفلاح ص: ۳۰۱. کتاب المسائل ص: ۴۷۲)

د استسقاء دعاء

۸۸۶ هـ يَقُولُ امام دي (د دعاء) ووايي اَللّهُمَّ اسْقِنَا غَيْثًا مُّغِيثًا اَي الله! موږ اوبه کړه! په داسي باران سره کوم چي د سختۍ (وچکالۍ) ختمونکی وي هَنِيئًا مَرِيئًا مبارک وي. خونلور (په زړه پوری) وي (او بعضو د دې ترجمه کړې ده: داسي باران اچي په ظاهري او باطني اعتبار سره فايده مند وي) مَرِيئًا (او داسي باران چي) شين گياه راوستونکی (د ځمکي زرغونونکی) وي غَدَقًا زيات اوږدونکی وي مُجَلَّلًا (د ټولي ځمکي) پټونکی وي (يعني داسي باران چي په وښو سره ځمکه پټه کړي. يا پټونکي وي د آسمان. په ورځني سره) سَخًّا پرلپسې (ملل) اوږدونکی وي طَبَقًا عام (يا متواتر) باران وي (چي د ټولي ځمکي نيونکی وي) دَائِمًا دوامداره وي وَمَا أَشَبَّهُهُ او (يا) کومه دعاء چي د دې سره مشابه وي (يعني چي په الفاظو او د مقصود په اداء کي د دې دعاء په څېر وي) سِرًّا أَوْ جَهْرًا په کراره (دي يې وايي) يا په لوړ آواز سره.

لغات: ﴿إِسْقَى﴾ د ضرب له بابو د واحد مذکر امر حاضر صيغه ده، مصدر: سَقَيْتَا: اوبول، اوبه ورکول، ﴿غَيْثٌ﴾ باران. جمع: غُيُوثٌ، أَغْيَاتٌ، ﴿مُغِيثٌ﴾ دميم په ضمه سره: اعانت او مدد کونکی. له

سختی څخه خلاصونکی. ﴿هَنِيئًا﴾ د کُرْم له بابه دی: بغیر له مشقت او ستړیا څخه حاصلېدونکی شی، لکه څرنګه چي ويل کيږي: "اَكَلْتُهُ هَنِيئًا مَرِيئًا" ما هغه شی بغیر له څه مشقته ډېر په خوند سره وخورې. په زړه پوری، مبارک، ﴿مَرِيئًا﴾ خوندور (مزه دار)، ښه، په زړه پوری. بعضو ويلي دي چي د الهنيې او الهيې تر مينځ فرق دادی چي هنيئ ظاهري نفع ته او مريئ باطني نفع ته وايي، نو په دې اعتبار سره د هنيئاً مريئاً معنی داسي هم کېدلای سي (داسي باران) کوم چي په ظاهري او باطني توګه نفع مند وي. ﴿مُرِيْعٌ﴾ دمیم په ضمه سره: غیث مربیع: شین گیاه او خوشحالي راوستونکی باران، همدارنګه هر زیاتوب راوستونکي شي ته هم مُرْبِعٌ وايي، ﴿غَدَقًا﴾ د سمع د باب مصدر دی، غَدَقٌ يَغْدُقُ غَدَقًا: باران زیات کېدل، اوبه زیاتېدل، ﴿مَجَلَلًا﴾ د تفعیل له بابه اسم فاعل دی، عام، پټونکی، جَلَلٌ يُجَلِّلُ تَجَلَّلًا: عام کېدل، پټول، يعني په وښو سره د ټوله ځمکي پټونکی یا په وريځي سره د ټوله آسمان پټونکی، ﴿سَخَاً﴾ د سین په فتحه او د حاء په تشدید سره. سَخَّ السَّاءُ سَخَاً وَ سَخُوْحًا: اوبه پرلپسې او زیاتي بهېدل، اورېدل (معجم الوسيط)، ﴿طَبَقًا﴾ مَطَرٌ طَبَقٌ: عام، متواتر باران.

تشرېح: د استسقاء پر موقع له نبي کریم ﷺ څخه څو کلمات ثابت دي، چي له هغوی څخه یو په متن کي ذکر سوي کلمات دي کوم چي د یادولو قابل دي، یادې په مثل الفاظو سره دي بله دعاء وکړي، مثلاً "اللهم اسق عبادك وبهيتك وانشر رحمتك وأخحي بلدك البيت". (انوار الايضاح، ثناء الارواح)

د خطبي په دوران کي خادر وغيره چپه اړول

﴿٨٤﴾ وَلَيْسَ فِيهِ قَلْبٌ رَدَاءٍ اَو نسته په استسقاء کي د خادر اړول.

لغات: ﴿قلب﴾ د ضرب د باب مصدر دی: اړول، يعني چپه اړول، صاحب د معجم د دې لفظ تعريف داسي کړی دی "قَلْبَ الشَّيْءِ قَلْبًا (ای) جَعَلَ أَغْلَاهُ أَسْفَلَهُ أَوْ يَحْمِيهِ شِمَالَهُ أَوْ بَاطِنَهُ ظَاهِرَهُ..." (معجم الوسيط)، ﴿رداء﴾ خادر (پټو)، جمع: أَرْدِيَةٌ. **تشرېح:** د عبارت له حل څخه مخکي پوهېدل پکړي چي په عبارت کي ذکر سوی قول د امام صاحب رَجَنَهُ الله په نېز دی او یو روایت د امام ابو یوسف رَجَنَهُ الله هم دغه دی، خو دا غیر اصح دی.

اصح قول دا دی چي داستسقاء د خطبې په دوران کي دامام لپاره خپل شخړه اړول په سنت (حديث) سره ثابت دي او دا شخړه اړول د ښک فالي (تفاؤل) په توگه دي په دې معنی چي اوس کوم د وچکالي حالت ته راغلي یو، هغه حالت ته به واپس نه سو هغه حالت به واورې، دا دامام محمد رَجَّه الله په نېز دي او له امام ابو یوسف رَجَّه الله شخه هم یو روایت دغسي دی او پر همدې فتوی ده.

د شخړه اړولو طريقه: داده چي د شخړه پاسنی حصه لاندي کړي او لاندينی حصه یې لوړه کړي، یا د شخړه راسته طرف وچه طرف ته او چه طرف یې وراسته طرف ته واورې، یا دنتی حصه یې ښاندي او ښاندينی حصه یې دننه کړي، لنډه دا چي په شخه طريقه سره یې قلب کولای سي، هغسي دي وکړي، حتی که کوټ (یا مثلاً سدری) وغیره یې اغوستي وي، نو د هغه پاسنی حصه دي لاندي کړي او لاندينی (داستر) حصه دي یې ښکاره (ښاندي) کړي، "قال الشامی بحثاً: واختار القدوری قول محمد رَجَّه الله، لأنه الظاهر فعل ذلك، نهر، وعليه الفتوى"، "قال الطحاوی: وعن أبي يوسف روايتان، وفي رواية أخرى أنه مع محمد، وهو الأصح"، (انوار الايضاح)

په شفاء الارواح کي یې د شخړه اړولو طريقه دالیکلې ده چي (کله شخړه پر اوږو وي نو) دواړه لاسونه دي خپل شاته یووسي، په راسته لاس سره دي د شخړه د لاندينی طرف چه کونج ونیسي او په چه لاس سره دي د لاندي طرف راسته کونج ونیسي او بیا دي لاسونه خپل شاته داسي سره واوروي چي د راسته لاس والا کونج (یعني په راسته لاس کي چي یې د شخړه لاندينی چه کونج نیولی دی هغه) په راسته اوږه باندي راسي او د چه لاس والا کونج په چه اوږده باندي راسي (په دې طريقه سره ډېر آسانه اوږي)، نو په دې توگه به د شخړه پاسنی طرف لاندي سي او لاندينی طرف به یې لوړ سي، راسته کونج به یې چه طرف ته او چه به یې راسته طرف ته واورې. (بحواله عمدة الفقه)

﴿۸۸﴾ وَلَا يَخْضَرُّهُ ذِمِّيٌّ اَوْ نَهْ دِي حَاضِرِيٍّ اسْتِسْقَاء تَهْ ذِمِّي كَافِر (نو غیر ذمي کافر خوبه بیخي نه پرېښوول کیږي).

لغات: ﴿ذمي﴾ هغه کافر چي په اسلامي هیواد کي اوسیږي او اسلامي حکومت له هغه شخه جزیه (ټیکس) اخلي.

تشریح: فرمایي چي استسقاء ته به ذمي کفار نه حاضرېږي او هغوی به دلته نه پرېښوول کیږي: ځکه دلته مسلمانان د رحمت نازلېدلو (رحمت اړېدلو) د دعاء لپاره راوتلي دي، حال دا چي پر کفارو لعنت اوږيږي. (شفاء الارواح بحواله حاشیه)



بَابُ صَلَاةِ الْخَوْفِ

(دا) فصل دبيري د لمانځه (په بيان كي) دی

تشریح: ټوله امت پر دې متفق دی چي صلاة الخوف نن هم مشروع دی (د نبی ﷺ د زمانې سره خاص نه دی. بلکي مشروعیت یې باقی دی). صرف امام ابو یوسف رحمه الله اختلاف کوي. هغه فرمایي چي د نبی ﷺ له زمانې څخه وروسته صلاة الخوف نسته. بلکي اوس به د خوف په حالت کي دوه امامان جوړول کیږي او خلگ به دوی ډلي کیږي او هر امام به جلا خپلي ډلي ته پوره لمونځ ورکوي. او دا د نبی کریم ﷺ خصوصیت وو چي هر سړي به خپل آخري لمونځ په نبی ﷺ پسي کول غوښتل. نو ځکه نبی کریم ﷺ به هري ډلي ته یو، یو رکعت لمونځ ورکوی. لنډه دا چي امام ابو یوسف رحمه الله له نبوي دور څخه وروسته د صلاة الخوف مشروعیت نه تسلیموي. لېکن دا صحیح نه ده. ځکه د سنن بیهقي په یو اثر کي راغلي دي چي ابو موسیٰ اشعري رحمه الله په خپله زمانه کي صلاة الخوف وکړی. همدارنگه له سعد بن ابی وقاص، ابو عبيده بن الجراح څخه هم صلاة الخوف ثابت دی.

او صلاة الخوف څه جلا لمونځ نه دی. بلکي د جهاد او جنگ کولو په دوران کي چي کله د فرضي لمانځه وخت راسي او دا خطر او بېرته وي چي که ټوله خلگ په جماعت مشغوله سي. نو دښمن به حمله وکړي، حال دا چي ټوله خلگ صرف په یوه امام پسي لمونځ کول غواړي. نو دوی به دوی ډلي سي چي یوه به د دښمن د مقابلې لپاره ودرېږي او بله به په امام پسي ودرېږي. طریقه به یې څه وروسته ذکر سي.

د صلاة الخوف د جواز شرط

﴿ ۸۸۹ ﴾ وَهِيَ جَائِزَةٌ او هغه (صلاة الخوف) جائز دی بِحُضُورِ عَدُوٍّ د دښمن د حاضر والي (موجوده

والي) په وخت کي وَبِخَوْفٍ غَرَقٍ أَوْ حَرَقٍ او د غرقېدو یا سوځل کېلو دبيري په وخت کي.

لغات: ﴿عَدُوٍّ﴾ دښمن. د مذکر او مؤنث. واحد او جمع ټولو لپاره ویل کیږي. ځیني وخت د دې تشبیه او مؤنث هم جلا استعمالیږي. جمع: أَعْدَاءُ، عِدَدٌ، جمع الجمع: أَعَادٍ.

تشرېح: د صلاة الخوف د جائز كېدو لپاره شرط دادى چې دښمن به حاضر وي يعنې داسې نژدې وي چې په نظر راځي او په يقين سره دابېره او خطره وي چې كه ټوله خلك په جماعت مشغوله سي، نو دښمن به حمله وكړي، لهذا كه دښمن ډېر ليري وي، نو صلاة الخوف جائز نه دى. دلته له دښمن څخه مراد دادى چې يا انساني دښمن وي لكه كفار او داسې نور، يا درنده او خيرونكي حيوان، يا اېپي مار (اژدها) او داسې نور وي.

د بخوف غرق، بخ: همدارنگه كه سخت سېلاب او مانده راغلى وي او دابېره وي چې كه ټوله په جماعت مشغوله سي او ځينې د اوبو مخنيوى نه وكړي، نو موږ به غرق (وب) سو، يا مثلاً څو خلك په كېستۍ كې وي او طوفاني حالت وي او دابېره وي چې كه د كېستۍ ټوله ملكري په جماعت مشغوله سي، نو غرق به سي. يا يو ځاى سخت اور لكېدلى وي او مخ ته راروان وي او كه ټوله حاضرین په جماعت مشغوله سي، نو د سوځېدلو بېره وي، نو په دې ټولو صورتونو كې صلاة الخوف جائز دى.

د صلاة الخوف طريقه

﴿۸۹۰﴾ وَإِذَا تَنَازَعَ الْقَوْمُ فِي الصَّلَاةِ خَلْفَ إِمَامٍ وَاحِدٍ أَوْ كَلَهُ فِي اخْتِلَافٍ (او ټينگار وكړي خلك په لمونځ كولو كې په يوه امام پسي (مثلاً ټوله مجاهدين غواړي چې صرف په دې يوه امام پسي لمونځ وكړي (كوم چې دى ته مقبول او خوښ وي) فَيَجْعَلُهُمْ طَائِفَتَيْنِ نُوَامِمِ دې هغوى دوي ډلي كړي (پر دوو ډلو دې يې تقسيم كړي) وَاحِدَةً بِأَزَاءِ الْعَدُوِّ يُوهِدِي دښمن په مقابلې كې كړي (يمني يوه ډله دې دښمن مخ ته واستوي) وَيُصَلِّي بِالْآخَرِ رُكْعَةً مِنَ السُّنَائِيَّةِ وَرُكْعَتَيْنِ مِنَ الرُّبَاعِيَّةِ أَوِ الْمَغْرِبِ او لمونځ دې وركړي ډلي (دويمې) ډلي ته يو ركعت له دوه ركعتيز لماتځه څخه او دوه ركعت (دې وركړي) له څلور ركعتيز لماتځه يا د ماښام له لماتځه څخه وَتَمُضِي هَذِهِ إِلَى الْعَدُوِّ مُشَاقَّةً او بيا دې دا (دويمه) ډله ولاړه سي دښمن و طرف ته پياده (په پښو) وَجَاءَتْ تِلْكَ اورادې سي هغه (ډله كوم چې دښمن په مقابلې كې وه) فَصَلَّى بِهِمْ مَا بَقِيَ وَسَلَّمْ وَخَدَعَهُ نُو هغو ته دې پاته لمونځ وركړي او سلام دې وگرځوي امام يوازې (ځكه چې د امام لمونځ پوره سو) فَذَهَبُوا إِلَى الْعَدُوِّ ثُمَّ جَاءَتْ الْأُولَى بِيَادِي هغوى ولاړ سي دښمن و طرف ته (او) بيا دې

هغه اوله ډله راسي وَأَتَّسُوا بِلَا قِرَاءَةٍ او پوره دي کړي دوی (اولي ډلي والا، خپل پاته لمونځ) بغير له قرائت څخه (ځکه دوی لاحقين دي او پر لاحق قرائت نسته) وَسَلُّوا وَمَضُوا او سلام دي وگرځوي او ولاړ دي سي (دښمن و طرف ته) ثُمَّ جَاءَتِ الْأُخْرَىٰ إِنْ شَاءُوا بيا دي هغه بله ډله راسي که يې خوښه وه (کنې پر خپل ځای دي هلته پاته سي) وَصَلُّوا مَا بَقِيَ بِقِرَاءَةٍ او پاته لمونځ دي په قرائت سره وکړي (پوره کړي).

لغات: ﴿تنازع﴾ د تفاعل له بابو د واحد مذکر غائب ماضي صيغه ده: په خپل مينځ کي اختلاف کول، جنجال کول، ﴿طائفتين﴾ تشبيه د طائفة ده: د خلکو جماعت، ډله، جمع: طائفات و طوائف، ﴿إزاء﴾ مقابله، بيازاء: په مقابله کي، مخامخ، آذَى يُوَازِي مُوَازَةً الرَّجُل: يو د بل مقابل او نژدې کېدل، ﴿ثنائية﴾ مراد: دوه رکعتيز.

تشرېح: ښکاره دي وي چي صلاة الخوف په مختلفو طريقو سره نقل سوی دی، امام ابو داؤد رَجَّه الله اته (۸) طريقې، ابن حزم رَجَّه الله څوارلس (۱۴) طريقې او ابو الفضل عراقي رَجَّه الله اوولس (۱۷) طريقې ذکر کړي دي، خود احنافو په نېز افضله او غوره طريقه مذکوره طريقه ده (کوم چي په عبارت کي ذکر سوې ده).

حاصل د عبارت دادی چي کله ټوله حاضر خلک (مثلاً ټوله مجامدين) پر دې ټينگار وکړي چي موږ صرف په دې يوه امام پسي لمونځ کوو، مثلاً په دوی کي يو څوک بزرگ شخصيت وي چي ټوله په هغسي پسي لمونځ کول غواړي، نو طريقه يې داده چي امام دي خلک دوي ډلي (دوه جماعته) کړي، د مثال په توگه يوه د "غزنوي صاحب" ډله او بله د "فاروقي صاحب" ډله، نوله دوی څخه دي يوه ډله مثلاً د "فاروقي صاحب" ډله پر محاذ (سنگر) باندي دښمن د مقابلې لپاره ودرېږي او د "غزنوي صاحب" ډلي ته دي امام يورکعت لمونځ ورکړي که چيري لمونځ دوه رکعتيز وي مثلاً د سهار لمونځ وي يا سفرانه لمونځ کوي (يعني په څلور رکعتيز لمناځه کي قصر کوي او دوه رکعت کوي)، او که د ماښام لمونځ وي يا څلور رکعتيز لمونځ وي، نو بيا به هغو (د غزنوي ډلي) ته دوه رکعت لمونځ ورکړي، کله چي دا يورکعت يا دوه رکعت پوره کړي يعني کله چي د اول رکعت له دويمې سجده څخه سر را پورته کړي يا (په ماښام او څلور رکعتيز لمناځه کي) د دويم رکعت له دويمې سجده څخه سر را پورته کړي، نو دا ډله (يعني د غزنوي صاحب ډله) دي په پښو ولاړه سي او دشمن مقابلې ته دي ودرېږي، او دويمه د فاروقي صاحب ډله دي راسي (او تر څو چي دا دويمه ډله را رسيږي، تر هغه وخته دي امام کېښي.

و کوم طرف ته چي ممکنه وي، لمونځ دي وکړي، دلته يې د "فُرَادَى" قيد ځکه لگولی دی چي د سپړتيا په حالت کي په جماعت سره لمونځ کول جائز نه دي، لېکن که پر يوه سپارلي دوه يازيات کسان سپاره وي، نو د اتحاد مکان په وجه اقتداء صحيح کيږي. (شفاء الارواح)

﴿ ٨٩٢ ﴾ وَلَمْ تَجْزُ بِلاَ حُضُورِ عَدُوٍّ او صلاة الخوف نه جائز کيږي بېله حاضر والي (موجود والي) د دښمن.

تشرېح: يعني صلاة الخوف هغه وخت جائز دی کله چي دښمن مخامخ حاضر وي، او که دښمن ليري وي (په دې توگه چي د حملې خطر يې نه وي)، نو صلاف الخوف جائز نه دی (لکه مخکي چي هم ذکر سوه چي د صلاة الخوف د جائز کېدلو شرط د دښمن حاضرېدل او موجودېدل دي).

﴿ ٨٩٣ ﴾ وَيَسْتَحِبُّ حَمْلُ السِّلَاحِ فِي الصَّلَاةِ عِنْدَ الْخَوْفِ او مستحب دي وسله اخيستل (د ځان سره) په لمانځه کي دبيري په وخت کي.

تشرېح: د صلاة الخوف په حالت کي وسله د ځان سره اخيستل د احنافو په نېز مستحب او افضل دي، واجب نه دي.

﴿ ٨٩٤ ﴾ وَإِنْ لَمْ يَتَنَازَعُوا فِي الصَّلَاةِ خَلْفَ إِمَامٍ وَاحِدٍ او که دوی اختلاف نه وکړي په لمونځ کولو کي په يوه امام پسي فَالْأَفْضَلُ صَلَاةُ كُلِّ طَائِفَةٍ بِإِمَامٍ نو افضل دي د هري ډلي لمونځ کول په جلا په امام پسي مِثْلَ حَالَةِ الْأَمْنِ دامن د حالت په څېر.

تشرېح: د عبارت حاصل دا دی چي که د خوف په حالت کي حاضر خلک (مثلاً مجاهدين) په يوه امام پسي په لمونځ کولو باندي ټينگار او اختلاف نه کوي، نو بيا غوه او افضل داده چي د خلکو يوه ډله دي د دښمن د مقابلې لپاره ودرېږي او بلې ډلي ته دي امام پوره لمونځ ورکړي او کله چي لمونځ ختم سي نو دا ډله دي د دښمن مقابلې ولېږي او هغه بله ډله کوم چي مخکي د دښمن پر مقابله وه، په هغوی کي دي يو کس ته حکم وکړي چي هغو ته پوره لمونځ ورکړي، څو اكي دامن د حالت په څېر دي دواړه ډلي په دوو جلا امامانو پسي جماعت وکړي.



بَابُ أَحْكَامِ الْجَنَائِزِ

(دا) باب د جنازې د احکامو (په بیان کي) دی

تشریح: کله چي مصنف رَحِمَهُ اللهُ د هغه احکامو له بیان څخه فارغه سو چي د هغوی تعلق دانسان د ژوند سره دی، نو اوس مناسبه معلومه سوه چي هغه احکام بیان کړي کوم چي دانسان د مرګ او تر هغه وروسته حالت سره تعلق لري.

جنازې جمع د "جنازة" ده، د جیم په فتحه سره "جَنَازَة" مري ته ویل کیږي، او د جیم په کسره سره "جِنَازَة" تابوت او هغه تختې ته ویل کیږي چي پر هغې مري پرې ایستل کیږي، بعضو دې برعکس ویلي دي. (شفاء الارواح)

د مرګ د حالت احکام

﴿ ۸۹۵ ﴾ يُسَنُّ تَوَجِيهَ الْمُخْتَضِرِ لِلْقَبْلَةِ عَلَى يَمِينِهِ سنت دي مخ څرخول د قریب الموت کس (کوم چي د زکندن په حالت کي وي) د قبلې و طرف ته وَ جَاَزَ الْإِسْتِلْقَاءُ او جائز دي ستوني ستخ پرې باسل (خملول) وَيُرْفَعُ رَأْسُهُ قَلِيلًا او د هغه سر دي لږ پورته کړی سي.

لغات: ﴿توجيه﴾ د تفعیل د باب مصدر دی: مخامخ کول، (د یو چا) مخ اړول، ﴿استلقاء﴾ داستفعال د باب مصدر دی: ستوني ستخ پرې ایستل (پرې باسل).

تشریح: مرګېدونکي کس ته الْمُخْتَضِرُ ویل سوي دي، دا ځکه چي هغه ته مرګ حاضرېدونکی دی، یا د مرګ فرشتې هغه ته حاضرېږي، د مرګ نښې او علامې دا دي چي (۱) دانسان پښې سستي (مري) سي، ولاړېدلای نه سي، (۲) ساه یې سره ټوله سي او تېزي پکښي راسي، (۳) پزه یې کېږه سي، (۴) د خصیتینو (خوتو) پوست یې اوږد سي (او وېر سیري)؛ لنډه دا چي کله پر انسان د مرګ علامې ښکاره سي، نو سنت دا ده چي دغه قریب الموت کس دي په راسته اړخ باندي مخ پر قبله پرې باسي، ځکه چي په قبر کي د مري د ایښوولو سنت طریقه همدغه ده، نو پر هغه په قیاسولو سره به قریب الموت کس هم په دې طریقه سره پرې ایستل کیږي، ځکه دا کس قبر ته نژدې دی، او ستوني ستخ پرې باسل یې هم جائز دي او دغه کیفیت (یعني ستوني ستخ...) مختاره او غوره کیفیت شمېرل

سوی دی، ځکه په دې کیفیت کې روح ډېر په آسانی سره وځي، په دې صوت کې به د قریب الموت کس پښې د قبلې و طرف ته وي او سر به یې د مشرق و طرف ته وي، خو په دې صورت کې دي دهغه تر سر لاندې بالبت یا بل یو جگ شې هم کښېښول سي، ددې لپاره چې مخ یې د قبلې پر طرف سي او د آسمان و طرف ته نه سي، لېکن ددې کیفیت په باره کې هیڅ نص نه دی ذکر سوی، نو ځکه مصنف رَجَّه الله اول کیفیت ته سنت ويلي دي، يعني پر اړخ پرې باسل.

د تلقین حکم

﴿ ۸۹۶ ﴾ وَيُلَقِّنُ بِذِكْرِ الشَّهَادَتَيْنِ عِنْدَهُ مِنْ غَيْرِ الْحَاجِّ او تلقین به کول کېږي د شهادت د دواړو کلمو د ذکر کولو دمري سره (نژدې) بغیر له ټینګار کولو څخه (یا په بله وینا چې دمري سره نژدې د کلمه شهادت وبلو تلقین به کول کېږي) وَلَا يُؤْمَرُ بِهَا او حکم به نه کول کېږي هغه ته ددې (کلمه شهادت وبلو).

لغات: ﴿يُلَقِّنُ﴾ د تفعیل له باب څخه مضارع مجهوله ده: لارښوونه، پوهول، په ټینګه ورته ویل، د چا منځته په لوړ آواز سره څه ویل چې هغه یې ووايي، ﴿الْحَاجِّ﴾ د افعال د باب مصدر دی: ټینګار کول، اصرار کول.

تشریح: فرمایي چې قریب الموت کس ته دي د شهادتینو تلقین ورکول سي، دامستحب عمل دی، د تلقین طریقه داده چې کله پر انسان د مرګ آثار او علامې ښکاره سي، نویو څوک دي دهغه سره کښېني او په لوړ آواز سره دي شهادتین (کلمه شهادت) يعني "أَشْهَدُ أَنْ لَا إِلَهَ إِلَّا اللَّهُ، وَأَشْهَدُ أَنَّ مُحَمَّدًا رَسُولُ اللَّهِ" ووايي، او هغه ته دي حکم نه کوي چې ته دا کلمه ووايه!، ځکه پر هغه دا وخت ډېر د سختۍ وخت وي، داسي نه (نغزوښه) چې انکار وکړي، نو خاتمه به یې پر کفر سي، او کله چې دا قریب الموت کس یو وار کلمه ووايي، نو تلقین ورکونکی دي چې سي او دا کوښښ دي نه کوي چې هغه یې بار، بار ووايي؛ ځکه مقصد داده چې آخري کلام دهغه له خولې څخه کلمه مبارکه ووځي، نو کله چې هغه کلمه وويله، مقصود حاصل سو، نو ځکه اعاده ته یې ضرورت نسته.

﴿ ۸۹۷ ﴾ وَتَلْقِيْنُهُ فِي الْقَبْرِ مَشْرُوعٌ او هغه ته تلقین کول په قبر کې مشروع (په شریعت کې روا) دي وَقِيلَ: لَا يُلَقِّنُ او ویل سوي دي (يعني بل قول داسې): چې تلقین دي نه کول کېږي وَقِيلَ: لَا يُؤْمَرُ بِهِ وَلَا يُنْهَى عَنْهُ او ویل سوي دي: چې نه دي د تلقین حکم ورته کول کېږي او نه ده له هغه څخه منع کول کېږي.

لغات: ﴿تلقين﴾ د تفهیل د باب مصدر دی: د تېر عبارت په لغاتو کې یې وضاحت شو. ﴿مشرع﴾ د فتح له باب اسم مفعول دی: په شریعت کې روا کړی سوی. په شریعت کې وارد او نافذ. همدارنګه هغه کار چې په شریعت کې د هغه کول مطلوب وي.

تشریح: تر مرګ (مړنې) وروسته په قبر کې مړي ته د تلقین ورکولو په باره کې مصنف رحمه الله درې قولونه بیان کړي دي (طریقه به یې په آخر کې ذکر سي): ① یو قول دادی چې په قبر کې تلقین مشروع دی. ② دویم قول دادی چې په قبر کې تلقین غیر مشروع دی، لهدا له هغه څخه به منع کول کیږي. ③ درېیم قول دادی چې کوم خلګ تلقین کوي، هغوی دي نه منع کول کیږي؛ ځکه په دې کې څه ضرر نسته، او کوم خلګ چې یې نه کوي، هغو ته به د تلقین شدایت نه کول کیږي، ځکه که چیري مؤمن مړ سوی وي، نو هغه ته خود تلقین ضرورت نسته او که کافر مړ سوی وي، نو هغه ته تلقین هیڅ فایده نه کوي. لنډه دا چې عمل پر دواړو دی یعنې د مرګ (زکندن) او دفن (بنخولو) دواړو په وخت کې تلقین کیږي. (عمدة الفقه)

او په قبر کې د تلقین طریقه او صورت دادی چې کله مړی دفن (بنخ) کړل سي او خلګ ولاړ سي، نویو څو خاص کسان دي درې واړه دا ووايي چې ای فلان بن فلان! ووايه "لَا إِلَهَ إِلَّا اللَّهُ". بیا دي درې واړه ورته ووايي چې ای فلانکيه! ووايه چې زما رب الله دی، زما دین اسلام او زموږ نبي (پېغمبر) حضرت محمد ﷺ دی (په لنډه وینا دا چې مړي ته دي د نکیر منکر د سوال او جواب یادونه وکړي او همدارنګه هغه ته دي د ثابت قلمي دعاء وکړي. لکه څرنګه چې په حدیث کې وارد دي: "قال: كان النبي ﷺ إذا فرغ من دفن الميت وقف عليه، فقال: استغفروا لأخیکم واسألوا له بالتشیت، فإنه الآن یُسأل" ابو داؤد شریف، حدیث رقم: ۱۳۲۲۱). (شفاء الأرواح بحواله ايضاح الاصاب، ثمره النجاح)

قريب الموت کس ته د قربانو او همسايه گانو د راتللو حکم

﴿٨٩٨﴾ وَيَسْتَحِبُّ لِأَقْرَبَاءِ الْمُحْتَضِرِ وَجِيرَانِهِ الدُّخُولُ عَلَيْهِ أَوْ مُسْتَحَبُّ دِي د قَرِيبِ الْمَوْتِ كَس د قَرِيبَانَو او همسايه گانو لپاره هغه ته ور تلل.

لغات: ﴿جيران﴾ جمع د جَار ده: همسايه گان (ګاونډيان).

تشریح: صورت د مسئلې دادی چې کله یو انسان مرګ ته نژدې سي (زکندن یې سي)، نو په دې وخت کې دي قربان، همسايه گان او ملګري (دوستان) وهغه ته راسي، یا په بله وینا پر هغه دي پوښته وکړي؛ ځکه دا د هغه آخري وخت دی، نو په دې آخري وخت کې دي د هغه سره ملګر تیا وکړي او د هغه خلعت دي وکړي، د مریض پر عیادت ډېر زیات ثواب وارد سوی دی.

او صاحب د "انوار الايضاح" د "مراقى الفلاح" په حواله سره ليكلي دي چي په آخري وخت كي دمر كېدونكي كس تنده ډېره زياته وي. نو ځكه شيطان يخي اوبه د ځان سره راوړي او وايي چي ووايه! زما څخه بغير بل هيڅ معبود (خدای) نسته. زه به تاته اوبه دركړم (نعوذ بالله من ذللك). حاضر خلك دي مړ كېدونكي كس ته اعتماد او ډاډ ور كړي چي الله تعالى به ستا سره ښه معامله وكړي. ته د الله سره ښه گومان وساته! په حديث كي دي "أَنَا عِنْدَ ظَنِّ عَبْدِي بِي" يعني زه بنده ته دهغه د گومان مطابق بدله (جزاء) وركوم، كه چيري هغه ښه گومان ساتي. نو ښه بدله، كني بده بدله وركوم. (مراقى الفلاح ص: ۳۰۸)

د "سورت يس" لوستلو حكم

﴿٨٩٩﴾ وَيَتْلُون عِنْدَ لَا سُورَةَ يَسَ اودوى (حاضرین) دي د مړي سره سورة يس تلاوت كړي وَ اسْتُحْسِنَ سُورَةُ الرَّعْدِ او سورة الرعد ويل (م) ښه گڼل سوي دي.

لفات: ﴿يتلون﴾ دنصر له بابو جمع مذكر غائب مضارع معلومه ده: ثلاث كول، لوستل، ﴿استحسن﴾ داستعمال له بابو ماضي مجهوله ده: ښه گڼل، خوښول.

تشریح: دمر كېدونكي كس (قرب الموت) سره ﴿سورة يس﴾ ويل مستحب دي، په دې سره دمرگ په سختي كي كمې راځي، او د ﴿سورة الرعد﴾ ويل هم ښه گڼل سوي دي، په دې سره په روح وتلو كي آساني راځي.

د ناپاكه كسانو دايستلو حكم

﴿٩٠٠﴾ وَ اخْتَلَفُوا فِي اخْرَاجِ الْحَائِضِ وَالنَّفْسَاءِ مِنْ عِنْدِهِ او اختلاف سوي دي په ايستلو (ليري كولو) كي دحيض او نفاس والا ښځي د مړي له نژدې څخه.

تشریح: په دې باره كي اختلاف دی چي حيض او نفاس والا ښځه همدارنگه جنب كس به له مړي څخه ليري كول كيږي او ايستل كيږي، كه نه؟ او دا اختلاف صرف په اولي كېلو (اوليت) كي دی، په وجوب كي نه دی، نو بعضي حضرات فرمايي چي د مړي له ځايه دوى ليري كول يا خپله دوى ليري كېدل اولي (غوره) دي؛ ځكه دوى په موجوديت سره درحمت ملائكي نه راځي، او د بعضو په نېز حيض او نفاس والا ښځه مړي ته راتللاى سي؛ ځكه د شفقت او ضرورت په وجه دوى له هغه ځايه ايستل ممكن نه دي. (شفاء الارواح بحواله عمدة الفقه و حاشيه)

پتونکی کس دی وویای بِسْمِ اللّٰهِ وَعَلَىٰ مِلَّةِ رَسُولِ اللّٰهِ ﷺ اَللّٰهُمَّ يَسِّرْ عَلَيَّ اَمْرًا وَّ

سَقِّلْ عَلَيْهِ مَا بَعْدَهُ وَأَسْعِدْهُ بِلِقَاءِكَ وَاجْعَلْ مَا خَرَجَ إِلَيْهِ خَيْرًا مِمَّا خَرَجَ عَنْهُ "بسم

الله و علی ملة رسول الله ﷺ اللهم يسر الخ" (چي دهنه ترجمه ده: دالله تعالى په نامه سره او در رسول الله ﷺ پر دين (داعمل كوم) اې الله! آسانه كړه! پر دې مري دده كار اموجوده حالت او آسانه كړه! پر ده تر دې وروسته حالات او نېكېخته يې كړه! په خپل ملاقات اديدار اسره او وگرځوه! هغه ځاى چي ورغلى دى ايمني تېرو آخرت ابهتره له هغه ځاى څخه چي ځنى تلى دى [يعنى دنيا]).

لغات: ﴿شُدَ﴾ دنصر له بابه ماضي مجهوله ده، شَدَّ يَشُدُّ شَدًّا: تَرَل، كشول، ﴿لَحْيَاهُ﴾ دلام په فتحه

سره تشيه دلخې ده، داضافت په وجه نون د تشيه حذف سو، زامه (ژامه)، هغه هلوکي چي ژيره باتدي راشنه کيږي (چي راسته او چپه دواړو طرفونه ته دي)، همدارنگه هغه هلوکي چي غاښونه

پځېني (راښه سوي) دي، **﴿عَنْص﴾** د تفعیل د باب ماضي مجهول ده: بندول، ورپټول،

﴿مِلَّةٌ﴾ مذهب، جمع: مِلَل، ﴿يَسِّرُ﴾ دتفعیل له بابہ دو احد مذکر امر حاضر صیغہ ده: آسانہ کول،

﴿سَقَل﴾ مخکینی صیغه ده: آسان جوړول، سهولت ورکول، ﴿أَسْعَدُ﴾ دافعال له بابه دواحد مذكر

امر حاضر صیفہ ده: نپکبختہ جوړول، خوشاله جوړول.

تشریح: کله چي انسان مړ سي اوروح يې له تنه ووځي، نو د هغه زامی دی په کپړه وغيره سره وتړل

سي او دهغه طريقه داده چي د کپړې يوه پراخه رېښکۍ دي دهغه له زني څخه لاندې راوستل سې او

پر سر دي غوټه کړل سي چي خوله يې سره ونيول سي او خلاصه پاته نه سي، او دواړي سترگي دي

يې وړ پټي کرل سي د دې لپاره چې ښه معلوم سي؛ ځکه که خوله او سترگي يې خلاصه پاته سي، نو

صورت يې نامناسبه او خوفناکه معلومېږي، او د دې لپاره چې د غسل په وخت کې يې خولې ته اوبه

لاجله نه سي. اود سرگودور پهولوپه وخت کي دي مذکورہ پورتنی دعاء ووايي.

﴿ ٩٠٢ ﴾ وَيُوضَعُ عَلَى بَطْنِهِ حَدِيدٌ ۖ وَدَمْرِي پُر خټه (نر) دي کښېنول سي اوسپنه لټلا
يَنْتَفَخُ ددې لپاره چي نه وپر سيري.

لغات: ﴿ينتفخ﴾ دافتعال دباب مضارع ده: پر سپېدل (پارسوب کول)، راپورته کېدل، دمقدر اُن
ناصبه په وجه منصوب دی.

تشریح: فرمايي چي تر مرگ وروسته دي دمري پر نس يودروند شي مثلاً د اوسپني ټوټه يا درنه
غچي يا داسي بل شي کښېنول سي، ددې لپاره چي نسي نه وپر سيري؛ ځکه داوسپني دا
خاصيت دی چي نس پارسوب ته نه پرېږدي. (شفاء الارواح)

﴿ ٩٠٣ ﴾ وَتُوضَعُ يَدَاكَ بِجَنْبَيْهِ ۖ اودهغه دواړه لاسونه دي کښېنول سي دهغه دواړه
بغلونو (خنکو) ته وَلَا يَجُوزُ وَضْعُهُمَا عَلَى صَدْرِهِ ۖ او جائز نه دي پر سينه دهغوی ايښوول.

لغات: ﴿جَنْبٌ﴾ بغل، خنک، ﴿صدر﴾ سينه، جمع: سينه، ﴿لايجوز﴾ دحرمت فايده ورکوي.
تشریح: فرمايي چي تر مرگ وروسته دي دمري لاسونه دهغه بغلونو ته کښېنول سي، او پر سينه
يې ايښوول جائز نه دي؛ ځکه دا داهل کتابو عادت دی او موږ ته دهغوی دمخالفت حکم سوی
دی. (مراقی الفلاح مع الطحاوي ص: ٣٠٨)

دمري سره دقرآن د تلاوت کولو حکم

﴿ ٩٠٤ ﴾ وَتُكْرَهُ قِرَاءَةُ الْقُرْآنِ عِنْدَكَ حَتَّى يُغَسَّلَ ۖ اومکروه دي دمري سره قرآن ويل تر دې
چي هغه ته غسل ورکول سي.

تشریح: تر مرگ وروسته چي تر څو پوري مري ته غسل نه وي ورکول سوی (يعني تر غسل ورکولو
مخکي) دهغه سره تلاوت کول مکروه دي، مصنف رَجَّه الله دې ته مطلقاً مکروه ويلي دي، لېکن په
عمدة الفقه کي تفصيل دی چي تر غسل ورکولو مخکي په لوړ آواز سره تلاوت کول مکروه دي،
همدا قول اکثره فقهاؤ اختيار کړی دی، او که په کرار آواز سره قرآن شريف وويل سي، نو د ټولو په نېز
کراهت نسته، اوله روح وتلو څخه مخکي دمري سره تلاوت کول بالاتفاق بېله کراهت جائز
دي. (شفاء الارواح)

د مرګ اعلان کول (خلګ په خبرول)

۹۰۵. وَلَا بَأْسَ بِإِعْلَامِ النَّاسِ بِمَوْتِهِ أَوْ خُحِهِ بِرِوَايَةِ هَذِهِ خَلْكَو د هغه په مرګ سره (چې د مرګ په باره کې یې اعلان وکړي او خلګ په خبر کړل سي) وَلْيُعْجَلْ بِتَجْهِيزِهِ او تلوار (ټېزي) دي کول کيږي د هغه په کفن، دفن کې.

۹۰۶. فَيُوضَعُ كَمَا مَاتَ عَلَى سَرِيرٍ مُجْتَمِرٍ وَتُرَا خُرْنِكُهُ چې دامرسي، نو (سمدستي) دي کښېنول سي پر داسې کټ (تخته) کوم چې (په یو خوشبويي سره) لوګی کړل سوی وي په طاق شمېر سره (یعني چې د هغه د تختې سره یو خوشبويي په طاق شمېر سره دودول سوې وي).

نکات: ﴿اعلام﴾ د افعال د باب مصدر دی: خبر ورکول، اطلاع ورکول، ﴿يعجل﴾ د افعال له باب مضايع مجهول ده: ټېزي کول، تلوار کول، ﴿تجهيز﴾ د تفعیل د باب مصدر دی، تیارول، چمتو کول، کله چې د دې باب په صله کې میت ذکر سي نو معنی یې ده: د دفن (بنخولو) لپاره تیارول په غسل ورکولو او کفن وکولو سره، همدارنګه په تجهيز کې هغه ټوله امور داخل دي چې له مرګ څخه وروسته تر بنخولو پوري ورته ضرورت پرېوځي، ﴿فيوضع﴾ فاء په مخکیني عبارت کې د "ويعجل" د تفسیر لپاره ده، یا فاء د مفاجاة لپاره ده، مطلب یې دادي چې کله د هغه مرګ يقيني سي نو تر هغه وروسته دي تأخير نه کول کيږي، بلکې په تجهيز و تکيفن کې دي ټېزي وکړل سي، ﴿سرير﴾ کټ، چارپايي، د غسل ورکولو تخته، جمع: سُرُرٌ وَأَسْرَّةٌ، ﴿مجتمّر﴾ د تفعیل له باب اسم مفعول دی، د افعال له باب هم راځي، جَمَرَ يُجْمَرُ تَجْمِيرًا: ښه بوی لرونکی شی دودول (لوګی کول)، يعني غوډ يا داسې بل ښه بوی والا شی پر اوړ (سکروټو) ايښوول او سوځول او کله چې یې دودان پورته سي نو پر چارپايي (تختې) شاوخوا درې يا پنځه واړه ګرځول، ﴿وثر﴾ طاق.

تشریح: د عبارت حاصل دادي چې په دې کې څه خرج او پروا نسته چې په بازار او داسې نورو کې د انسان د مرګ د خبر لپاره په لوړ آواز سره اعلان وکړل سي (او د هغه ملګري اډوستان اډوستان او متعلقين شاګردان او مريدان او داسې نور خلګ د هغه په مرګ خبر کړل سي)، د دې لپاره چې د هغه د جنازې په لمانځه کې زيات خلګ شرکت وکړي او د هغه لپاره د خير دعاء وکړي، خصوصاً کله چې مړی يو عالم، زاهد او مبارک شخصت وي، نو بعضي متأخرينو د هغه د جنازې د لمانځه لپاره په بلزارو کې آواز او اعلان کول مستحسن گڼلي دي او همدا اصح ده (حاشیه و عمدة الفقه).

خو د هغه په کفن او دفن کې به تلوار کول کيږي او بلا وجه به تأخير نه پکښي کول کيږي.

فیوض کما مات إلخ: عبارت حاصل دادی چي کله د چاروح وتل او مرگ يقيني سي، نو سمدستي دي هغه پر داسي تخته کښېښول سي چي پر هغه غسل ورکول کيږي او دمري له اېښوولو څخه مخکي دي هغه تختې ته غودلرگی یا بل خوشبویه ښه وږم لرونکی شی وودول سي لکه صندل. لویان او داسي نور (يعني ښه بوی والا بوتی یا داسي بل شی دي سکروته کرل سي او پر تخته دي شاوخوا وگرځول سي چي دوديې پر تخته ولگيږي)، او دا کار دي په طاق شمېر يعني ۱۰ او يا ۳ يا ۵ واره وسي، ځکه په دي کي دمري تعظيم دی، او طاق شمېر ځکه ښه دی، چي رسول الله ﷺ فرمايلي دي: إِنَّ اللَّهَ وَتُرْوِيحُ الْوُتْرِ (الله طاق دی طاق خونوي).

مړی به د غسل لپاره څنگه اېښوول کيږي؟

﴿۹۰۷﴾ وَيُوضَعُ كَيْفَ اتَّفَقَ او هغه دي کښېښول سي څرنګه چي اتفاق سي (يعني څرنګه چي سره برابره سي، هغسي دي کښېښول سي. يا په بله وينا څرنګه چي موقع وي. هغسي دي کښېښول سي) عَلَى الْأَصَحِّ صحيح ترين قول مطابق (يو خاص طرف متعين نه دی).

تشریح: د غسل ورکولو پر مهال پر تخته دمري د اېښوولو په کيفيت کي اختلاف دی، بعضي حضرات ويلي دي چي تخته دي قبلې ته په اوږدول کښېښول سي يعني چي پښې يې د قبلې (شرق) و طرف ته راسي او سريې د مغرب و طرف ته وي، لکه څرنګه چي انسان د سخت مرض په حالت کي د لماتځه لپاره همداسي پر بوځي او په اشاره سره لموتځ کوي يعني پښې يې د قبلې و طرف ته وي او سر يې د مغرب و طرف ته وي (او تر سر لاندي يې بالبت وغيره وي چي مخ يې د قبلې و طرف ته واقع سي. لکه مخکي چي دا کيفيت تفصیلاً ذکر سو)، او بعضو ويلي دي چي تخته دي قبلې ته عرضاً يعني په پلنوالي سره کښېښول سي چي دمري مخ د قبلې و طرف ته راسي، لکه څرنګه چي مړی په قبر کي اېښوول کيږي، اوزيات صحيح (اصح) قول دادی چي څرنګه آسانه وي، هغسي دي کښېښول سي، ځکه چي پر تخته باندي دمري د اېښوولو په باره کي هيڅ کيفيت روايت سوی نه دی، خو عرف دادی چي مړی دي پر تخته ستوني ستنځ پرې ايستل سي.

د غسل ورکولو طريقه

﴿۹۰۸﴾ وَيُسْتَرُّ عَوْرَتُهُ او دهغه عورت دي پټ کرل سي ثُمَّ جُرِدَ عَنْ ثِيَابِهِ بيادي لڅ کرل سي له خپلو جامو څخه (يعني جامې دي ځني وکښل سي) وَوُضِيَ او اودس دي ورکول سي إِلَّا أَنْ

يَكُونُ صَغِيرًا لَا يَعْقِلُ الصَّلَاةَ مگر دا چي هغه داسي کوچنی وي چي په لمانځه نه پوهیږي
بِلَا مَضْضَةٍ وَاسْتِنْشَاقٍ (اوس دي ورکول سي) بغير له خولې پرېوللو او پزي پرېوللو
 څخه (يعني په پزه او خوله کي دي اوبه نه ور اچوي اونه ورېږولي) إِلَّا أَنْ يَكُونَ جُنْبًا مگر دا چي هغه
 جنب وي وَعَبَّ عَلَيْهِ مَاءٌ مُغْلَى بِسِدْرٍ أَوْ حُرْضٍ او ودي بهول سي پر هغه داسي اوبه چي
 جوش ورکول سوی وي دبيري په پانويا په بروځه بوتې کي وَالْقَرَأُ وَهُوَ الْمَاءُ الْخَالِصُ
 کنې بيا خالص اوبه وَيُغْسَلُ رَأْسُهُ وَلِخَيْتُهُ بِالْخِطْمِ او دهغه سر او بیره دي پرېولل سي په
 خطمي (خبرو محل اهل خبره) ثُمَّ يُضَجَّعُ عَلَى يَسَارِهِ بيا دي پرې ایستل پر چپه اړخ فَيُغْسَلُ
حَتَّى يَصِلَ الْمَاءُ إِلَى مَا يَلِي الثَّخْتِ مِنْهُ او پرېولل دي سي (اوبه دي پرې واچول سي) تر دې چي
 اوبه ورسيږي هغه حصې ته کوم چي د تختې سره متصله ده ثُمَّ عَلَى يَمِينِهِ كَذَلِكَ بيا پر
 راسته اړخ (دي پرې ایستل سي او پرېولل سي) همداسي ثُمَّ أَجْلِسَ مُسْنَدًا إِلَيْهِ بيا دي کښېول
 سي په تکیه کولو سره و خپل ځان ته (يعني بيا دي غسل ورکونکی مری کښېوي او پر ځان دي يې تکیه
 کړي چي غوڅار نه سي) وَمَسَحَ بَطْنَهُ رَقِيقًا او لاس دي تېر کړي دده پر نس په نرمۍ سره وَمَا
خَرَجَ مِنْهُ او کوم څه (نجات) چي يې له نس څخه راوځي غَسَلَهُ هغه دي پرېولي وَلَمْ يُعَدَّ
غُسْلُهُ او دده غسل دي (له سره) نه راگرځول کيږي ثُمَّ يُنَشَفُ بِثَوْبٍ بيا دي مری په يو کپړه
 سره وچ کړل سي وَيُجْعَلُ الْحُنُوطُ عَلَى لِحْيَتِهِ وَرَأْسِهِ او حنوط خوشبويي دي ولگول سي دده
 په بیره او سر باندې وَالْكَافُورُ عَلَى مَسَاجِدِهِ او کافور دي ولگول سي دده د سجده په
 اندامونو باندې (چي هغه تندي، پزه، دواړه لاسونه، څنگونه او دواړي پښې دي).

لغات: ﴿عورة﴾ جمع: عورات، هغه ځايونه چي په شريعت کي يې پټول (ستر) واجب وي،
 ﴿جُزْدٌ﴾ د تمثيل له بابه ماضي مجهوله ده، مصدر: تَجَرَّدَ: له يو چا څخه کپړې کښل، لڅول،
 ﴿مَضْضَةٌ﴾ د فعللي د باب مصدر دی: په خوله کي اوبه اچول او گرځول چي په بله وينا خوله پرېولل

ورته وایي، ﴿استنشاق﴾ داستعمال د باب مصدر دی: په پزه اوبه کښول (په پزه کې اوبه اچول)، پزه پرېولل، ﴿صَبَّ﴾ د نصر د باب ماضي مجهوله ده، مصدر صَبَّأ: اوبه اچول، بهول، ﴿مُغْلٍ﴾ د افعال له باب مفعول دی، په اصل کې مُغْلَى وو، یاء متحرک وه، د ماقبل د مفتوح کېدلو په وجه یاء یې په الف سره بدله کړه، بیا دوه ساکنه سره جمع سوه، الف یې وغورځوی او په رسم الخط کې یاء باقي پرېښوول سوه، ﴿سَدَّرَ﴾ دبیري درخته، دلته ځنې مراد دبیري پانی دي، ﴿حُضَّضَ﴾ یو ډول بوټي دی چې د صابون کار کوي، چې پخوا به د کپړ او د لاسو د پرېلولو لپاره استعمالېدی، دې ته اشنا هم ریل کیږي، او په پښتو کې یې ددې معنی په بروڅه "بروزه" سره کړې ده، او ځینو په زمی سره کړې ده، ﴿قَرَّاحٌ﴾ (فتح القاف) خالص اوبه (چې بل څه په کې نه وي)، ﴿خَطَمْتُ﴾ (دغاه په فتحه سره هم ریل کېدای سي، خو کړه یې اکثره نه): خیر وگل، توت ته گل، یو ډول نفع مند بوټی دی چې سور او سپین گل لري چې د دواء په توګه همدارنګه د صابون په توګه استعمالیږي او د صابون په ډول څګ کوي (خطمي اصلاً په عراق کې ډېر دی او د یوناني طبیبانو سره پیل کيږي، اودې گل ته په ګرمسېر کې بیاندی، ګلی ریل کیږي، ځکه بلکونه یې بیاندی د بلکونو سره مشابه دي، او ګلان یې نور ښه هم سته)، ﴿يُكَشِّفُ﴾ د تفعیل د باب مضارع ده: په ټوکر یا داسې بل شي سره وچول، ﴿حَنُوطٌ﴾ یو ډول عطر دی چې له بېلابېلو عطرونو څخه جوړیږي، د څو خوشبو ګانو یو مرکب کوم چې تر غسل وروسته پر مړي مېږي، ﴿كَافُورٌ﴾ یو ډول خوشبویه (ترخه غوندي) سپینه ماده ده کوم چې د کافور له ونې څخه تر لاسه کیږي او د دواء او داسې نورو لپاره استعمالیږي.

تشریح: کله چې مړی پر تخته کېښوول سي، نو د هغه عورت دي له نامه څخه تر زنګنو پورې په یو کپړه سره پټ کړل سي، همدا صحیح ده او د ظاهر روایت مطابق عورت غلیظه یعنی د ټبل او ډبر پټول کافي دي او صاحب د هدایې او داسې نورو د همدې تصحیح کړې ده، لېکن اول قول له حدیث څخه اخیستل سوی دی، نو پر هغه عمل پکار دی. (عمدة الفقه)

ثم جرد: دمړي پر عورت د کپړې له اچولو څخه وروسته دي په نرمي سره د هغه ټوله جامې وکښل سي.

دوضی: بیا دي مړي ته اودس ورکول سي دلما تڅه داودس په څېر، لېکن خوله او پزه دي نه ور پرېولل کیږي؛ ځکه بیا به له خولې څخه اوبه را ایستل مشکل وي، بلکې بعضي فقهاؤ ویلي دي چې غسل ورکونکي دي پر خپله ګوته لنډه کپړه یا پمبه وپېچي او دمړي په خوله کې دي یې دننه کړي او د هغه پر غاښونو، اُدریو، تالو او شونډانو دي یې ومېږي او د پزي په سوربو کې دي یې هم وګرځوي، نو دا جائز دي او په دې زمانه کې پر همدې عمل دی. (حاشیه، عمدة الفقه)

إِلَّا صَغِيرًا إِلَّا: که مری داسي بچی وي چي په لمانځه او روژه نه پوهیږي يعني ذی شعوره نه وي. نو هغه ته به اودس نه ور کول کیږي، لېکن صحیح داده چي هغه ته دي هم اودس ور کول سي. (عمدة الفقه)

إِلَّا جَنَابًا إِلَّا: او که مری جنب وي یا حیض او نفاس والا بنسټه وي، نو بیا د هغه خولې او پزي ته اوبه رسول ضروري دي، لېکن صحیح داده چي ضروري نه دي. (عمدة الفقه)

وَصَبَّ عَلَيْهِ مَاءٌ إِلَّا: او مري ته دي په داسي اوبو سره غسل ور کول سي چي په هغه اوبو کي دبيري پاڼو ته یا د بروځي (یادزمی) بوتې ته جوش ور کول سوی وي (يعني داشیان دي پکښي را ایشول سوي وي)، ځکه په دې توگه مری ښه پاکيږي، او که له دوی څخه یوشی نه وي، نو ساده اوبه کافي دي.

وَيَغْسِلُ رَأْسَهُ إِلَّا: فرمایي چي دمري سر او بریره دي په خطمي گل سره پرېولل سي؛ ځکه خطمي گل هم هغه کار کوي کوم چي یې صابون کوي، او که خطمي نه وي نو په یو داسي شي سره دي یې پرېولي چي په هغه باندې سر او بریره ښه صفاسي مثلاً صابون او داسي نور، که داشیان نه وي، نو خالص اوبه کافي دي.

ثُمَّ يَضْجَعُ إِلَّا: تر دې ټولو کارونو وروسته دي مری پر چپه اړخ پرې ایستل سي او له سر څخه تر پښو پوري دي درې واړه دهغه پر بدن اوبه واچول سي او دومره دي واچول سي چي اوبه د بدن لاندې د تختې سره لگیدلې حصې ته ورسیري، یا په بله وینا چي چپه اړخ او د چپه اړخ سره لگیدلې تختې ته ورسیري، او بیا دي مری پر راسته اړخ پرې ایستل سي او هغسي دي درې واړه اوبه پرې واچوي تر دې چي اوبه لاندې د تختې سره لگیدلې حصې ته ورسیري، اول به مری ځکه پر چپه اړخ پرې ایستل کیږي چي په راسته طرف شروع کول سنت دي، او په دې طریقه کي غسل له راسته طرف څخه شروع کیږي.

ثُمَّ اجْلِسْ مُسْنَدًا إِلَّا: بیا دي غسل ور کونکی دامری کښنوي او خپل ځان ته دي یې تکیه کړي (يعني خپلو زنگو یا سینې ته دي یې تکیه کړل سوی کښنوي) او دهغه نس دي په نرمي سره ومېږي (او په کراره دي یې ور کښکاري)؛ ځکه که دمري په نس کي یو څه وي، هغه به راووځي چي وروسته کفن ککړ نه کړي، او که دمري له نس څخه یو څه راووځي، نو صرف هغه دي پرېولي او د غسل راگر ځولو ضرورت نسته، او نه داودس راگر ځولو ضرورت نسته.

ثُمَّ يَنْشِفُ بِثَوْبٍ إِلَّا: تر غسل ور کولو وروسته دي دمري بدن په یوه پاک ټوکر سره وچ او صفا کړل سي، نو نه سي او دمري پر سر او بریره دي حنوط ولگول سي، حنوط له څو ډوله عطرونو

څخه جوړ يو ډول خوشبويي ده چي هغه ته تاسو ددې زمانې په اعتبار سره عطر مجموعه (يا گلچين عطر) هم ويلای سئ. او د مري د سجدې پر اندامونو يعني پر تندي، پزه، پنبو، لاسونو او زنگنو باندې دي کافور و مېرل سي؛ ځکه چي حنوط او کافور دواړه خوشبوداره او ښه بوی لري. (صاحب د انوار الايضاح د تحفة الألعى په حواله سره ذکر کړي دي چي د غسل په آخر وار کي پر مري داسي اوبه اچول پکار دي چي کافور په گډسوی دی؛ ځکه په دې سره بدن ژر نه خرابيږي. په کافورو کي خاصيت دای چي په کوم څه کي هغه استعمال سي، په هغه کي ژر تغیر نه راځي، دويمه فايده يې داده چي د کافور لکېللو په وجه مضره خزندې او داسي نور نه ورنژدې کيږي. په همدې وجه خلک په کتابو او کپرو کي د کافورو گولی اړدي. درېيمه فايده يې داده چي کافور تېزه خوشبويي ده، نو که تر غسل وړ کولو وروسته بيا هم په بدن کي څه بلبويي پاته وي. نو هغه به د کافورو په خوشبويي کي ورکه سي).

فايده (۱): غسل وړ کونکی دي دخپل غسل وړ کولو په دوران کي دادعاء وايي "غُفِرَ اِنَّكَ يَا

رَحْمَنُ" (ای الله په خپل خاص بخښني سره ده ته بخښه وکړه!). (اشرف الايضاح)

فايده (۲): مري ته د غسل وړ کولو حکمت دای چي کوم (مسلمان) بنده له دنيا څخه کوچ وکړي او د آخرت و طرف ته روانيږي، نو شريعت حکم کړی دی چي هغه په تعظيم او اکرام سره رخصت کړل سي او د مري د تعظيم لپاره تر دې بله ښه طريقه نسته چي هغه په ښه پاک حالت کي ولېږل سي او ښه پاکه کپړه ورواغوستل سي، رخصت کړل سي. (تحفة الألعى ج: ۲، ص: ۲۹۱)

﴿ ۹۰۹ ﴾ وَلَيْسَ فِي الْغُسْلِ اسْتِعْمَالُ الْقُطْنِ اَوْ نَسْتَهْ بِهْ غَسْل (وړ کولو) کي د پمبي استعمالول
فِي الرِّوَايَاتِ الظَّاهِرَةِ په ظاهرو رواياتو کي.

تشرېح: د غسل وړ کولو په وخت کي د پمبي (پنبې) استعمالول ضروري نه دي، او که څوک يې استعمال کړي، نو څه حرج نسته، مثلاً د مري دمخ لوشا (تبل لوبږ) په مقام او په دواړو غوږو، دواړو سږمو او خوله کي پمبه واچوي او تر غسل وروسته يې ليري کړي، نو پروانه لري، لېکن په ظاهر روايت کي د پمبي استعمال د غسل په احکامو کي داخل نه دي، نو ځکه دهغه ترک (پرېښودل) اولی

دي. (شفاء الارواح)

﴿ ۹۱۰ ﴾ وَلَا يَقْضُ طُفْرَةً وَ شَعْرَةً اَوْ نَهْ دِي پړېکول کيږي دهغه نوکان او دهغه ورېښتان وَلَا
يُسْرَ شَعْرَةً وَ لِحْيَتَهُ اَوْ نَهْ دِي پړېکول کيږي دهغه ورېښتان او بېړه.

لغات: ﴿يَقْضُ﴾ د نصر له بابۀ مضارع مجهوله ده، قَضَ يَقْضُ قَضًا: نوکان وغیره پرېکول (کاتول).

﴿يَسْتَحُ﴾ د تفعیل له بابۀ مضارع مجهوله ده، ددې باب په صله کې چې "شَغَر" (ورېښتان) ذکر سي، نو معنی یې ده: ږمنځول.

تشریح: فرمایي چې د مړي نوکان دي نه پرېکول کیږي او نه دي یې دیو ځای ورېښتان پرېکول کیږي، بلکې څرنگه چې وي، پر هغه حالت دي پرېښوول سي، همدارنگه ورېښتان او ږیره دي ږمنځول کیږي هم نه؛ ځکه دا ټوله ښیان د زینت او ښکلا لپاره دي او مړی له زینت څخه مستغني دي، لهذا داسي کول ناجائز او مکروه تحریمي دي. (انوار، شفاء الارواح)

تر مرګ وروسته د خاوند او ښځې حکم

﴿٩١١﴾ وَالْمَرْأَةُ تَغْسِلُ زَوْجَهَا او ښځه خپل خاوند ته غسل ورکولای سي بِخِلَافِهِ په خلاف د خاوند (چې هغه خپلې ښځې ته غسل نه سي ورکولای) كَأَمِ الْوَلَدُ لَا تَغْسِلُ سَيِّدَهَا لَكِهْ أُمٌ وَلَدٌ مینځه کي چې خپل مالک (بادار) ته غسل نه سي ورکولای.

لغات: ﴿أُمٌ وَلَدٌ﴾ هغه مینځي ته وایي چې خپل مالک (بادار) وطي ورسره کړي وي او د هغه په نتیجه کې بچی پیدا سوی وي، داسي مینځه د خپل مالک تر مرګ وروسته سمدستي آزادېږي.

تشریح: مسئله دا ده چې ښځه خپل خاوند ته غسل ورکولای سي؛ ځکه د عدې (عدت) پوره کېدلو تر وخته پوري هغه ددې خاوند په نکاح کې پاته ده، لېکن خاوند خپلې ښځې ته غسل نه سي ورکولای؛ ځکه د ښځې تر مرګ وروسته ددوی تر مینځ د نکاح او زوجیت تعلق ختم سو، اوس خاوند د هغې په حق کې اجنبي (پردي) سو، لکه څرنگه چې أم ولد خپل مالک ته غسل نه سي ورکولای؛ ځکه د مالک تر مرګ وروسته هغه آزاده سوه او د مالک له ملکیت څخه ووتله.

او کوم چې په بعضي عوامو کې دا خبره مشهوره ده چې خاوند نه د خپلې ښځې جنازه پورته کولای سي، نه یې قبر ته شوه کولای سي او نه یې مخ ته کتلای سي، دا محض غلطه خبره ده، صرف غسل ورکول او بغیر له حائله د هغې بدن مسه کول ممنوع دي. (شفاء الارواح بحواله عمدة الفقه)

که ښځینه یا نارینه مړي ته د غسل ورکولو لپاره هیڅ ښځه یا سړی نه وي؟

﴿٩١٢﴾ وَلَوْ مَاتَتْ امْرَأَةٌ مَعَ الرِّجَالِ او که مړه سي یو ښځه (کوم چې) د سړیو سره (وي. يعني ور سره حاضر کسان ټوله سړي انارت اوي) يَتَسَبَّوْهَا كَتَسَبِّهِمْ بِخَرْقَةٍ نو دا خلک دي هغې ته تیځم ورکړي په یو ټوټه کېړه سره لکه ددې په پر عکس صورت کې (يعني که یو سړی انارت امر سي او ور سره حاضر

کسان ټوله بنځي وي. نو بنځي دي هغه ته په يو کپړه سره تيمم ورکړي (وَإِنْ وُجِدَ ذُو رَحِمٍ مَحْرَمٍ أَوْ كَهَ پيدا سي ذورحم محرم قريب يَتَسَمَّ بِهَا خُرْقَةً نو تيمم دي ورکړي بغير له ټوکر څخه).

لغات: ﴿يَتَسَمَّ﴾ د تفعليل له باب ده جمع مذکر غائب ماضي معلوم صيغه ده: (بل چاته) تيمم ورکول. تيمم وروهل، ﴿خرقة﴾ د کپړې (ټوکر) ټوټه (د زړې کپړې ټوټه)، ګودر، رينګۍ، ﴿ذورحم محرم﴾ هغه قريب چي نکاح ورسره حرامه وي، لکه خاله، ماما، خور او ورور، مور، پلار او داسي نور، او که نکاح ورسره جائز وي، نو هغه ته غير محرم وايي، لکه داکا لور، داکا زوی، دامه لور، دخاله لور... او داسي نور.

تشرېح: د عبارت حاصل دادی چي که بنځه (مثلاً) د سفر په دوران کي د پرديو خلکو په مينځ کي مړه سي (يعني حاضرین ټوله پردي نارينه وي) او په هغو کي هيڅ بنځه نه وي، نو يو سړی دي پر خپلو لاسو کپړه وپېچي او هغې ته دي تيمم ورکړي، لکه څرنگه چي که معامله برعکس وي يعني سړی (نارينه) د پرديو بنځو په مينځ کي مړ سي او په هغوی کي بل سړی نه وي، نو يو اجنبیه بنځه دي پر لاسو کپړه وپېچي او هغه ته دي تيمم ورکړي.

وَإِنْ وُجِدَ ذُو رَحِمٍ: او که په پورتنی دوو صورتونو کي دمړي يو نژدې قريب (ذی رحم محرم) موجود وي، نو هغه دي مړي ته په خپلو لاسو تيمم ورکړي، دهغه لپاره د تيمم اندامونه مه کول (لاس ور وړل) جائز دي، پر لاس د کپړې پېچولو ته ضرورت نسته.

د خنثی مشکل حکم

﴿۹۱۳﴾ وَكَذَا الْخُنْثَى الْمُسْكَلُ يُسَمَّ او همداسي خنثی مشکل (نر بنځي) ته به هم تيمم ورکول

کيږي فَيُ ظَاهِرِ الرَّوَايَةِ د ظاهر روايت مطابق.

لغات: ﴿الخنثى المشكل﴾ هغه کس چي په هغه کي د نارينه او بنځينه دواړو علامې وي يا دواړي نه وي يعني ذکر او فرج دواړه يې وي (يعني نر بنځی) يا يو هم نه وي، يا په بله وينا چي نارينه او بنځينه ټوب يې نه معلومېږي چي دا اوس څه بلادی؟ داسي کس ته خنثی مشکل وايي، ﴿يُسَمَّ﴾ د تفعليل له باب ده واحد مذکر غائب ماضي مجهولي صيغه ده: تيمم ورکول، تيمم وروهل.

تشرېح: مسئله داده چي خنثی مشکل ته به نه سړی غسل ورکوي او نه بنځه، بلکي که دده يو نژدې قريب (ذی رحم محرم) وي هغه که بنځه وي او که سړی وي، هغه دي ده ته تيمم ورکړي بغير له کپړې پېچلو څخه پر لاسو، او که اجنبی وي، نو هغه دي پر لاس کپړه وپېچي او تيمم دي ورکړي. همدا

ظاهر روایت دی، او د بعضو قول دادی چي خنثی مشکل ته دي په داسي (باریکه) جامه کي غسل ورکول سي کوم چي له اوبو څخه مانع نه وي.

او که خنثی مشکل کوچنی بچی وي چي د شهوت عمر ته نه وي رسېدلی (يعني بالغ يا قريب البلوغ نه وي)، نو هغه ته سړی هم غسل ورکولای سي او بنځه هم. (شفاء الارواح)

د کوچني بچي حکم

﴿ ۹۱۳ ﴾ وَيَجُوزُ لِلرَّجُلِ وَالْمَرْأَةِ تَغْسِيلُ صَبِيٍّ وَصَبِيَّةٍ لَمْ يَشْتَهِيَا او جائز دي د سړي او ښځي لپاره داسي هلک او انجلۍ ته غسل ورکول کوم چي د شهوت حد ته نه وي رسېدلي.

لغات: ﴿تغسيل﴾ د تفهیل د باب مصدر دی: غسل ورکول، لمبول، ﴿لم يشتهيا﴾ دافتعال له باب ډ

تشبيه مذکر غائب نفی جحد بلم صیغه ده، اشتهاى یشتهاى اشتها: اشتها کېدل، شهوت راتلل، قابل د شهوت کېدل، مراد ځني د شهوت حد (عمر) ته رسېدل دي، یعنی دومره کېدل چي د هغه سره جماع کولو ته د انسان اشتها او شوق کیږي، یا په بله وینا چي هغه ته په کتلو سره یې شهوت راپورته کیږي، او دا عادتاً له نهو کالو څخه په کم عمر کي نه کیږي.

تشریح: مسئله داده چي که داسي کوچنی بچی مړ سي چي هغه ته په کتلو سره شهوت نه راځي، نو هغه ته بنځه غسل ورکولای سي، همدارنگه که داسي کوچنی انجلۍ مړه سي چي د شهوت حد ته نه وي رسېدلې، نو سړی غسل ورکولای سي، او کوم هلک یا انجلۍ چي د شهوت حد ته رسېدلي وي، هغوی د بالغانو په حکم کي دي، نو داسي هلک ته صرف سړی (نارینه) او داسي انجلۍ ته صرف ښځه غسل ورکولای سي.

د مړي مجولو حکم

﴿ ۹۱۵ ﴾ وَلَا بَأْسَ بِتَقْبِيلِ الْمَيِّتِ او څه پروانسته د مړي په مجولو کي.

تشریح: د مړي سره د میني او محبت په وجه یا له هغه څخه د تبرک حاصلولو په غرض که هغه مچ کړل سي، نو څه پروانسته، لېکن که په شهوت سره وي، نو حرام دي. (شفاء الارواح)

د ښځي کفن او دفن د خاوند پر ذمه دي، که نه؟

﴿ ۹۱۶ ﴾ وَعَلَى الرَّجُلِ تَجْهِيْزُ امْرَأَتِهِ وَلَوْ مُعْسِرًا او پر سړي (خاوند) واجب دي د خپلي

ښځي کفن، دفن، که څه هم تنگلاسی وي فِي الْأَصَحِّ دصحيح ترين قول مطابق.

لغات: ﴿معسر﴾ دافعال له باب ډ اسم فاعل دی: تنگلاسی، غریب، مفلس.

تشریح: د ښځې کفن او دفن (يعني د کفن ورکولو او پټولو) ښخولو (خرچ) پر خاوند واجب دی. که نه؟ په دې کې اختلاف دی. دامام محمد رَحْمَةُ اللهِ پهِ نېز پر خاوند واجب نه دی؛ ځکه د مرګ په وجه د خاوند او ښځې تر مینځ د زوجیت تعلق ختم سو، او دامام ابو یوسف رَحْمَةُ اللهِ پهِ نېز د ښځې کفن او دفن مطلقاً پر خاوند واجب دي، برابره ده ښځې مال پرې ایښی وي او که نه وي او برابره ده خاوند مالدار وي او که مفلس وي؛ همدا اصح قول دی؛ ځکه د کفن او دفن خرچ د نفقې په څېر دی او ښکاره ده چې د ښځې نفقه مطلقاً پر خاوند واجب ده.

يادونه: له تجهيز څخه شرعي تکفين و تدفين مراد دی، چې سنت کفن يا کفایي کفن او د غسل او د جنازې وړلو او ښخولو خرچ (اجرت) د شرعي مقدار مطابق واجبېږي، او کوم بدعتونه چې زموږ په زمانه کې رواج دي، د هغوی خرچ پر خاوند یا نورو وارثانو باندې واجب نه دی، مثلاً د قرآن شریف د ختم خرچ یا د دريو ورځو د خوراک راوړلو او داسې نورو خرچ پر خاوند واجب نه دی، بلکې داسې کړنې ګناه به جلا وي. (شفاء الارواح بحواله عمدة الفقه)

د مفلس کس کفن د چا پر ذمه دي؟

﴿ ٩١٤ ﴾ وَمَنْ لَا مَالَ لَهُ أَوْ چالره چې مال نه وي (هیڅ مال نه لري چې دده لپاره کفن په رانیول سي)

فَكَفَّنْهُ عَلَى مَنْ تَلَزَمَتْهُ نَفَقَتُهُ نو دده کفن پر هغه چا دی پر چا چې دده نفقه لازمه وي.

﴿ ٩١٥ ﴾ وَإِنْ لَمْ يُوجَدْ مَنْ تَجَبُّ عَلَيْهِ نَفَقَتُهُ او که داسې څوک پیدا نه سي چې پر هغه دده

نفقه واجب وي فَفِي بَيْتِ الْمَالِ نو بزییا (دده کفن) په بیت المال کې (لازم) دی.

﴿ ٩١٦ ﴾ فَإِنْ لَمْ يُعْطَ عَجْزًا أَوْ ظُلْمًا بیا که یې بیت المال (هم) نه ورکړي د عاجزی (تکلاسی) یا

ظلم په وجه فَعَلَى النَّاسِ نو بیا پر خلکو (لازم) دی.

لغات: ﴿عَجْزًا﴾ د ضرب د باب مصدر دی؛ عاجزه کېدل، له اداء کېدو څخه بې وسه کېدل.

تشریح: مسئله داده چې کوم مړي لره هیڅ مال نه وي، نو دده کفن پر هغه کس واجب دی پر چا چې دده نفقه لازم ده، لهذا څوک چې په نسبي اعتبار سره دمړي ذوی رحم محرم دي، پر هغو واجب دی، او که هلته هیڅ داسې کس پیدا نه سي چې پر هغه دمړي نفقه واجب وي، نو د هغه کفن به له بیت المال څخه ورکول کیږي، او که بیت المال هم خالي وي، یا مال پکښې وي، نَحْنُ ظَالِمًا بآيې نه ورکړي. نو د هغه کفن ورکول پر مسلمانانو واجب دي يعني کوم چې دمړي په حال خبر سي، پر هغو دې

مړي کفن فرض کفایي دی. لهدا که دا خلک ټوله لا پروایي وکړي او هغه پرېږدي، نو ټوله گنهگار کيږي.

او که مړي لره مال وي، نو ښکاره خبره ده چي کفن به دهغه له مال څخه ورکول کيږي او دا کفن ورکول به دهغه له قرض، وصیت او میراث تقسیمولو څخه مخکي کول کيږي (يعني د مړي له مال څخه به تر ټولو مخکي دهغه کفن ورکول کيږي، بيا به دهغه قرض، وصیت اداء کول کيږي...).

﴿۹۲۰﴾ وَيَسْأَلُ لَهُ التَّجْهِيْزَ مَنْ لَا يَقْدِرُ عَلَيْهِ اَوْ سَوَال (خواست) کولای سي د مړي لپاره د کفن او دفن هغه کس کوم چي پر دې (کفن، دفن) قدرت نه لري غَيْرَةً له بل چا څخه (سوال کولای سي).

لغات: ﴿التجهيز﴾ د تفهیل د باب مصدر دی، تیارول، مخکي یې وضاحت و سو چي کله د دې باب

په صله کي میت ذکر سي نو معنی یې ده: د دفن (ښخولو) لپاره تیارول په غسل ورکولو او کفن وکولو سره، همدارنگه په تجهیز کي هغه ټوله أمور داخل دي چي له مړ کیدو څخه وروسته تر ښخولو لپاره ورته ضرورت پرېوځي.

تشریح: صورت د مسئلې دادی چي کوم څوک د مفلسی او تنگلاسی په وجه دخپل مړي له کفن او دفن څخه عاجزه وي، نو دهغه لپاره جائز دي چي د ضرورت او کفایت په اندازه له نورو خلکو څخه د کفن و دفن لپاره سوال او خواست وکړي، او که پر کفن ضرورت قادر وي، خو پر کفن مسنون قادر نه وي، نو دهغه لپاره سوال کول جائز نه دي. (عمدة الفقه)

د سړي د کفن بیان

﴿۹۲۱﴾ وَكَفَنُ الرَّجُلِ سُنَّةَ قَمِيْصٍ وَاَزَارٍ وَلِفَافَةٍ اَوْ د سړي کفن د سنت په اعتبار سره (يعني د سړي لپاره سنت کفن) قميص دی، ازار (لنگ) دی او لفافه (اورد خادر) دی مِمَّا يَلْبَسُهُ فِي حَيَاتِهِ له هغه قسم جامو څخه کوم چي به ده په خپل ژوند کي (عموما) اغوستله (يعني د کفن کپړه به په هغه حیثیت سره وي کوم چي به مړي په خپل ژوند کي يعني داختر ونو، لمنځونو او داسي نورو پر موقع اغوستله. چي عموما هغه به درې کپړې اغوستلې، نو ځکه کفن به هم په درېو کپړو کي ورکول کيږي. چي بدن یې په پوره توگه پټ سي).

لغات: ﴿ازار﴾ لنگ، جمع: ازار، و آزاره، ﴿لفافة﴾ هغه څه چي مړی پکښي وپېچل سي، مردځني

هغه خادر دی چي ټوله بدن پکښي پټ سي، جمع: لَفَافٌ.

تشریح: کفن درې قسمه دی: ١) کفن سنت (کفن مسنون)، ٢) کفن کفایه، ٣) کفن ضرورت. په دې عبارت کې کفن سنت بیان سوی دی، کفن سنت دسړي (نارینه) په حق کې درې (٣) کپړې دي: ١) قميص، دابه له غاړې څخه تر پښو پورې وي (بغير د لستونو څخه)، ٢) ازار (يعني لنگ)، دابه له سر څخه تر پښو پورې کېدل پکار دي، ٣) لفافه، دابه دمړي تر قد څخه اوږدوي يعني له سر او پښو څخه به دومره تېر وي چي دواړه طرفونه يې وټرل سي (تقريباً يولاس به اوږدوي).

او سړي ته په داسي کپړو کې کفن ورکول پکار دي څه قسم کپړه چي به هغه د جمعې او اخرونو پر موقع اغوستله، او ښځې ته داسي کپړه ورکول پکار دي څنگه کپړه چي هغې د پلار کور ته د تگ (ياد واده وغيره) پر موقع اغوستله، يعني داسي کپړې د قيمت اندازه لگول پکار دي. (شاه).

الأرواح بحواله عمدة الفقہ

د سړي لپاره کفن کفایه

﴿٩٢٢﴾ وَ كِفَايَةً إِزَارًا وَلِفَافَةً او (دسړي کفن) د کفایت په اعتبار سره (يعني کفایي کفن) ازار دی او لفافه ده.

لغات: ﴿کِفَايَةً﴾ دومره مقدار چي محض کافي سي.

تشریح: د سړي لپاره کفن کفایه دوی کپړې دي: ١) یو ازار، ٢) اوبل لفافه، لهذا که دسړي په کفن کې صرف دا دوی کپړې وي، نو دا هم بېله کراهته صحیح دي.

د کفن رنگ به څرنگه وي؟

﴿٩٢٣﴾ وَفُضِّلَ الْبَيَاضُ مِنَ الْقُطْنِ او افضل ګرځول سوی ده سپینه د پمبې کپړه.

لغات: ﴿القطن﴾ مالوچ، پمبه (پنبه)، کوم چي اوس په کاتن کپړه سره مشهوره ده.

تشریح: د کفن لپاره سپینه کپړه تر ټولو غوره او افضله ده؛ ځکه نبي ﷺ فرمایلي دي "البیضا من البیاض؛ فاته من خیر رثیابکم و کفنوا فیها موتاکم" (رواه ابوداؤد)، يعني تاسي سپیني جامې اغونډئ؛ ځکه دا بهتره کپړې دي او په هغوی کې خپلو مړو ته کفن ورکوئ! او په دې کې نوې اوزره (پرېولل سوی) کپړه سره برابر ده (يعني برابر ده، هغه سپینه کپړه نوې وي او که زړه وي).

او په دې باره کې قاعده داده چي کومه کپړه په ژوند کې اغوستل جائز دي، په هغه کې کفن ورکول هم جائز دي او د کومي کپړې اغوستل چي مکروه یا حرام دي، په هغه کې کفن ورکول هم مکروه یا حرام دي، لکه څرنگه ښځې ته په ورښمي کپړه کې کفن ورکول جائز دي او سړي لره حرام دي.

د ازار، لفافه او قميص تفصيل

﴿ ۹۲۴ ﴾ وَكُلٌّ مِّنَ الْإِزَارِ وَاللِّفَافَةِ مِنَ الْقُرْنِ إِلَى الْقَدَمِ او له ازار او لفافه څخه هر يوه به (د مري) له رګ سر څخه تر پښې پوري وي وَلَا يُجْعَلُ لِقَبِيصِهِ كُمَّ وَلَا دِخْرِيصٌ وَلَا جَبِبٌ او نه دي ور کول کيږي (جوړول کيږي) د مري قميص لره لستوني او نه بارچاک او نه جېب وَلَا تُكَفُّ أَطْرَافُهُ او نه دي گندل کيږي د مري د قميص طرفونه (کنارې).

لغات: ﴿قُرْن﴾ بنګر، مراد: سر، ﴿كُمَّ﴾ لستونی، جمع: أَكْمَامٌ وَكِمَمَةٌ، ﴿دِخْرِيصٌ﴾ او دخريصة: ترخز (ترخيزي)، صاحب د معجم د دې لفظ معنی داسي ذکر کړې ده: "الشق في أسفل الثوب ليساعد لابساً على المشي" نو په دې اعتبار سره د "دخريص" معنی ده: بارچاک، د کميس درز. **تشریح:** مخکي ذکر سوه چي د سړي لپاره سنت کفن درې کپړې دي: ازار، لفافه او قميص، اوس دلته دهغه اندازه بيانوي لکه مخکي چي هم موږ بيان کړه، تفصيل يې دادی چي ازار به له سر څخه تر پښو پوري وي، چي په هغه کي مړی پېچل کېدلای سي، لفافه کوم ته چي څادر هم وايي، هغه به له سر څخه څه پورته او له پښو څخه څه لاندي وي (يعني له سر او پښو څخه به دومره تېروي چي دواړو طرفونو ته تړل کېدلای سي)، او قميص به له غاړې (يا اوږو) څخه تر پښو پوري وي، بغير له جېب، لستونو او ترخزو څخه او اطراف به يې گندل سوي نه وي، د دې قميص يوه حصه پر مري د پاسه راځي او بله تر هغه لاندي راځي او پر اوږو هغه گندل کيږي او په پاسنۍ حصه کي د گړپوان غوندي چاک ور کول کيږي، د دې لپاره چي په غاړه واغوستل سي، او ياد ساتئ! چي کوم څادر تر ټولو د پاسه پر کټ (چپر کټ) اچول کيږي، هغه په کفن کي شامل نه دی.

﴿ ۹۲۵ ﴾ وَتُكْرَهُ الْعِمَامَةُ فِي الْأَصَحِّ او مکروه ده لنگوته (ور په هر کول)، د صحيح ترين قول مطابق.

تشریح: د سړي پر سر لنگوته تړل مکروه دي، که څه هم بعضي حضراتو داسي مړي ته لنگوته ور تړل ښه گڼلي دي کوم چي عالم يا زاهد وي، خو علامه شامي رَجَّه الله فرمايي "والأصح أن تتركه العمامة بكل حال، كما في الزاهدی". (شامي ج ۳، ص ۹۰، ط ۱ بیروت)

سړي ته د کفن ور کولو طريقه

﴿۹۲۶﴾ وَلُفَّ مِنْ يَسَارٍ او مړی دي وپېچل سي (ونښتل سي، په کفن کي اول) له چپه طرف
 څخه ثُمَّ يَمِينِهِ بيا له راسته چپه طرف څخه وَعُقِدَ اِنْ خِيفَ اِنْتِشَارُ او کفن دي غوټه کړل
 سي (وترل سي) که چيري دهغه د خلاصېدلو بېره وي.

لغات: ﴿لُفَّ﴾ دنصر له باب ماضي مجهوله ده، مصدر: لَفَّ: پېچل، د "يسار" او "يمينه" دواړه ضميرونه
 د "إزار" و طرف ته راجع دي کوم چي په مخکيني عبارت کي دی، او په دې عبارت کي و دې طرف ته هم اشاره
 ده چي إزار او لفافه دي هر يو جلا، جلا وپېچي، ﴿عُقِدَ﴾ د ضرب له باب ماضي مجهوله ده، مصدر: عَقَدَ:
 غوټه ورکول، ترل، ﴿انتشار﴾ د افتعال د باب مصدر دی: غوړېدل (خلاصېدل).

تشرېح: په دې عبارت کي پر مړي د کفن پېچولو طريقه بيان سوې ده، تفصيل دادی چي اول دي
 لفافه هواره کړي (يا په بله وينا په دريو څادرونو کي چي کوم اوږد څادر دی، اول دي هغه پر چپرکت هوار کړي)، او پر لفافه
 د پاسه دي إزار هوار کړي (وغوروي)، او پاته سوه درېيمه کپړه يعني قميص هغه دي په مړي واغوندي
 او مړی دي پورته کړي او پر هوار سوي کفن (يعني پر إزار او لفافه) دي يې پرې باسي، (بيادي دهغه پر سر،
 بږيه او ټوله بدن خوشبويي ولگول سي او دهغه د سجدې پر اندامونو دي کافور ولگول سي، لکه مخکي چي ذکر سوه)،
 بيادي اول د إزار چپه طرف پر مړي را واړوي (وپېچي)، بيا راسته طرف، د دې لپاره چي راسته طرف د
 پاسه راسي، بيادي په همدې توگه لفافه باندې وپېچل سي، بيادي په يوربنکۍ وغيره سره د سر او پښو
 په طرف کي کفن وترل سي، د دې لپاره چي په لاره کي خلاص نه سي. (شفاء الارواح، مراقى الفلاح)

د ښځي د کفن بيان

﴿۹۲۷﴾ وَتُرَادُّ الْهَرَاءُ فِي السُّنَّةِ خِمَارًا اَوْ زَيَاتُوبَ بَه كُول كِيرِي دښځي په سنت
 کفن کي يو پوړنی (سربند) دهغې د مخ لپاره وَخِرْقَةً لِرَبْطِ ثَدْيِيهَا او يوه ټوټه کپړه (سینه
 بند) دهغې د تيو د ترلو لپاره.

﴿۹۲۸﴾ وَفِي الْكِفَايَةِ خِمَارًا او (زياتوب به کول کيری دښځي) په کفايي کفن کي (صرف) يو پوړنی.

لغات: ﴿خِمَار﴾ (بکسر الخاء): پوړنی، سربند، دلته ځني مراد درې لاسه (درې ذراع) اوږد څادر دی،
 ﴿خِرْقَةً﴾ د کپړې ټوټه رېښکۍ، دلته سینه بند مراد دی کوم چي به له سينې (تيو) څخه تر ورنو
 پوري وي، ﴿ثدي﴾ تی، سینه، جمع: أَثْدَى وَثَدِي.

تشریح: د بنځي لپاره سنت کفن (کفن مسنون) پنځه کپړې دي، درې هغه کپړې دي کوم چې د سرې کفن دی او بل خمار (پورنی اسرندا) دی او بل سینه بند دی، یعنې ① قميص، ② إزار، ③ لفافه، ④ خمار (پورنی) چې هغه درې لاسه کېدل پکار دي، ⑤ اوسینه بند (د تیود تر لولپاره)، چې په هغه کې افضل داده چې له سینې څخه تر زنگنویا ورنو پوري وي، او که تر نامه (ناف) پوري وي، نو هم صحیح ده او دومره به اوږد وي چې تړل کیږي.

او د بنځي لپاره کفن کفایه درې کپړې دي: ① إزار، ② لفافه، ④ او خمار، کفن کفایه په اختیاري حالت کې دی او په دې مقدار کې هیڅ کراهت نسته، او له دې مقدار څخه کپړې کمول یعنې د سرې لپاره صرف یوه کپړه او د بنځي لپاره دوې کپړې استعمالول که بلا ضرورت وي، نو مکروه دي او د ضرورت په وخت کې بلا کراهت جائز دي. (انوار الايضاح، شفاء الارواح)

بنځي ته د کفن ور کولو طریقه

﴿۹۳۹﴾ وَيُجْعَلُ شَعْرُهَا ضَفِيرَتَيْنِ عَلَى صَدْرِهَا فَوْقَ الْقَبِيصِ او د بنځي ورېښتان دي دوه چوټيان (دوې پټۍ) کړل سي په سینه باندې (دې کښېنول سي) پر قميص د پاسه ثُمَّ الْخِمَارُ فَوْقَهُ تَحْتَ اللَّفَافَةِ بيا پورنی د قميص د پاسه تر لفافه (اوږد څادر) لاندې ثُمَّ الْخِرْقَةُ فَوْقَهَا بيا ټوټه کپړه (سینه بند) پر لفافه د پاسه.

لغات: ﴿ضَفِيرَتَيْنِ﴾ تشبیه د ضَفِيرٌ ده: کوڅۍ، چوټي، علی صدرها دا د فعل محذوف متعلق دی ای توضعان علی صدرها.

تشریح: بنځي ته د کفن ور کولو طریقه داده چې د کفن له کپړو څخه دي اول وار بنځي ته قميص ور واغوندي، تر دې وروسته دي لفافه (اوږد څادر) هوار کړي، بيا دي پر هغه د پاسه سینه بند هوار کړي او پر هغه د پاسه دي إزار هوار کړي، بيا دي بنځه پر دغه هوار سوي کفن کښېږدي او د هغې ورېښتان دي دوې حصې کړي او پر قميص د پاسه دي يې پر سینه واچوي، یعنې د ورېښتانو یوه حصه دي پر سینه راسته طرف ته کښېږدي او بله چپه طرف ته، تر دې وروسته دي يې خمار (پورنی) په سر او ورېښتانو باندې ور واچوي (په دې توگه چې د شالخوا دي يې باندې راټاکو کړي او پر سینه دي يې واچوي د نقاب په څېر) او هغه دي نه تړي او نه دي يې پېچي (او دا کوم بعضي بنځي چې د ژوند په څېر پورنی ور پر سر کوي او پېچي، دا محض بې اصل او خلاف سنت دي)، بيا دي إزار باندې را واپوي (پېچي) اول چپه طرف، بيا راسته طرف، تر هغه وروسته دي په همدې توگه سینه بند باندې را وپېچي (کوم چې به تر ورنویازنگنو پوري وي او د سینه بند سرونه دي و تړي اغوته يې ډکړي)، بيا دي لفافه په هغسې توگه باندې را وپېچي کوم

چي د سري لپاره بيان سو (او که سينه بند تر لفافه وروسته په آخر کي باندې راوپېچي. نو دا هم جائز دي. همدارنگه که سينه بند تر خمار وروسته اود ازار تر پېچولو مخکي وتري. نو هم جائز دي)، بيا دي په يوربنسکي باندې د سر او پنبو په طرف کي کفن وتري او دملا په طرف کي دي يې هم وتري. چي په لاره کي يو خای خلاص نه سي.

کفن خوشبوداره کول

﴿٩٢٠﴾ وَتَجَنَّرُ الْأَكْفَانُ وَتُرَاقِبُ أَنْ يُدْرَجَ فِيهَا أَوْ كَفَنُونَهُ دِي (په خوشبوي سره) لوگي کرل سي مخکي تر دې چي مړي په هغوی کي ونغښتل سي (داخل کرل سي).

لغات: ﴿تَجَنَّرُ﴾ د تفعل له بابو د واحد مؤنث غائب مضارع مجهوله ده. څه مخکي يې وضاحت وسو: ښه بوی لرونکی شی دودول (لوگي کول)، يعني عود يا بل داسي بل ښه بوی والا شی پر سکرو تويښوول او سوځول او چي کله يې دودان پورته سي، نو پر کفن په طاق شمېر سره گرځول راگرځول چي په بوی سره يې خوشبوداره سي، "اکفان" يې ځکه د جمع په صيغه سره ذکر کړی دی چي په کفن کي څو کپړې وي (يعني قميص، ازار، لفافه او داسي نور)، وکړا دا صفت دی د مصدر محذوف يعني تجميرا او ترأ. ﴿يدر ج﴾ د افعال له بابو مضارع مجهوله ده: يوشی په بل کي داخلول (پکښي نښتل)، دننه کول.

تشریح: په دې عبارت کي کفن ته د يو خوشبوداره شي د دودولو حکم سوی دی چي په طاق شمېر يعني درې، يا پنځه واره دي کفن ته عود يا لوبان وغيره وودول سي. تر هغه وروسته دي پر مړي وپېچل سي، له پنځو وارو څخه زيات دي نه ورته دودول کيږي. (مراقى الفلاح)

فایده: له دودولو څخه (اصلاً) خوشبوداره کول مراد دي، يعني کفن دي هسي په يودول سره خوشبوداره کرل سي چي ښه بوی ځني پورته سي، هغه که ديو شي په دودولو سره وي او که په عطر و سره وي، يا په يوبل خوشبوداره شي سره وي، او دا کار په طاق شمېر سره کول سنت دي. (فتح الهدايه)

کفن ضرورت

﴿٩٢١﴾ وَكَفَنُ الضُّرُورَةِ مَا يُوجَدُ أَوْ كَفَنُ ضَرُورَتِ هغه دی کوم څه چي پيدا سي (يعني څومره کپړه چي تر لاسه سي، د ضرورت په وخت کي هغه کافي ده).

تشریح: د کفن درېيم قسم کفن ضرورت دی، کفن ضرورت د سري او ښځي لپاره دادی چي څومره کپړه هم تر لاسه سي چي کم از کم دومره وي چي ټوله بدن په پټ سي برابره ده نوې کپړه وي او که زړه وي، او که دومره قدر هم نه وي، نو له خلکو څخه دي يې وغواړي او هغه دي ور پوره کړي، او که دا هم نه سي کېدلای، نو د سر پر طرف دي يې واچوي او د پنبو طرف ته چي څومره انداز ښکاره (لڅه) پاته سي، هغه په وښو او داسي نورو سره پټول واجب دي. (شفاء الارواح)

د قريب البلوغ د كفن حكم

مسئله: قريب البلوغ هلک او انجلۍ د کفن په حکم کي دلوی سړي او ښځي په څېر دي، يعني قريب البلوغ هلک ته دي د سړي په څېر په دريو کپړو کي او قريب البلوغ انجلۍ ته دي د ښځي په څېر په پنځو کپړو کي کفن ورکول سي (يعني سنت کفن)، همدارنگه ډېر کوچني هلک او انجلۍ ته (مناسب داده چي) هم دغسي دي کفن ورکول کيږي، خو کوچني هلک ته په يوه کپړه کي او کوچنۍ انجلۍ ته په دوو کپړو کي کفن ورکول هم جائز دي.



فصل في صلاة الجنائز

(دا) فصل په (بيان د) لمانځه د جنازې کي دی

تشریح: څرنگه چي تر کفن وروسته د جنازې د لمانځه پړاو راځي، نو ځکه صاحب د کتاب رَجَّه الله تر تکفين وروسته د جنازې د لمانځه فصل بيانوي، يا په بله وينا دا چي غسل او کفن شرط دي او د جنازې لمونځ يې مشروط دی، او قاعده داده چي الشرط يتقدم على الشرط.

د جنازې په لمانځه کي شرکت کونکي لره زېري: د جنازې په لمانځه سره نه صرف دا چي مړي ته فايده رسيږي، بلکي خپله د المونځ کونکي هم له سعادت څخه نه محروميږي او دده لپاره هم د بخښني وعده ده، لکه څرنگه چي په يوه روايت کي دي چي رسول الله ﷺ وفرمايل: انسان ته دهغه تر مرگ وروسته تر ټولو مخکي بدله دا ورکول کيږي چي دهغه د جنازې سره تلونکي ټولو کسانو ته بخښنه کيږي (همداسي د جنازې د لمونځ کونکي په باره کي هم داسي نقل سوی دی). (الترغيب والترهيب: ۵۲۷۳)

د افسوس ځای! نن سبا عموماً د جنازې پر موقع ځيني خلک د جنازې د لمانځه څخه ليري ولاړ ليدل کيږي او کله چي له هغو څخه پوښتنه وسي چي په جنازه کي شرکت ولي نه کوي؟! نو بعضي دې اودسيا غږ پېشوي او بعضي وايي چي د جنازې دعاء موياده نه ده، حال دا چي دا ټوله کمزوري اعدا دي: ځکه پاكي حاصلول څه مشکل نه دي او پاته سوه د دعاء خبره، نو هغه خو د جنازې د لمانځه په فرائضو کي داخله نه ده بلکي دهغه فرائض صرف دوه دي: ① قيام (ولاړه)، ② خلو واره تکبير ويل، دومره آسانه عبادت د غفلت په وجه پرېښوول ډېره د محرومۍ خبره ده. (کتاب المائت ص: ۲۵۸)

د جنازي لمونځ فرض كفايه دى

﴿ ۹۳۲ ﴾ الصَّلَاةُ عَلَيْهِ فَرَضٌ كِفَايَةٌ پرمري لمونځ كول (د جنازي لمونځ) فرض كفايي دى.

تشرېح: فرمايي چي د جنازي لمونځ فرض كفايه (فرض كفايي) دى، كه هيڅوك هم د جنازي لمونځ نه وكړي او مسلمان مړى د لمانځه څخه بغير بنځ كړل سي، نو كومو خلكو ته چي معلومه ده، هغوى ټوله گنهگاره كيږي، او كه صرف يو كس يې هم اداء كړي، نو د ټولو له ذمې څخه دا فرض ساقطېږي؛ ځكه د جنازي د لمانځه لپاره جماعت شرط نه دى. (طحاوي)

د جنازي د لمانځه فرائض

﴿ ۹۳۳ ﴾ وَأَرْكَانُهَا التَّكْبِيرَاتُ وَالْقِيَامُ او ددې لمانځه اركان تكبيرونه او ولاړه ده.

تشرېح: د جنازي په لمانځه كي دوه شيان فرض دي: ① ثلور واړه الله اكبر ويل، ② قيام، يعني په ولاړه د لمونځ اداء كول، كه څوك بلا عنده د جنازي لمونځ وكړي، نو نه صحيح كيږي، لېكن كه عذروي، نو جائز دي.

د جنازي د لمانځه د صحت شرطونه

﴿ ۹۳۴ ﴾ وَشَرَايُطُهَا سِتَّةٌ او د جنازي د لمانځه شرطونه شپږ دي إِسْلَامُ الْمَيِّتِ ① دمري

مسلمان والى (چي هغه به مسلمان وي) و طَهَارَتُهُ ② او دمري پاوالى و تَقَدُّمُهُ ③ او دمري

منځكي والى (چي هغه به تر امام منځكي ايښوول سوي وي) و حُضُورُهُ أَوْ حُضُورُ أَكْثَرِ بَدَنِهِ أَوْ نِصْفِهِ

مَعَ رَأْسِهِ ④ او دمري موجود والى يا د هغه د بدن اكثره حصه يا نيمه حصه د سر سره موجود پدل

و كَوْنُ الْبُصْلِ عَلَيْهَا فَخِيرًا كَبِيرًا عَذَرًا ⑤ او په جنازه (مري) پسي لمونځ كونكى

بېله عنده نه سپر پدل (چي څوك په جنازه باندې لمونځ كوي، هغه به پر يو سپرلي سپور نه وي) و كَوْنُ الْمَيِّتِ

عَلَى الْأَرْضِ ⑥ او مړى پر ځمكه كېدل فَإِنْ كَانَ عَلَى ذَاهِبَةٍ أَوْ عَلَى أَيْدِي النَّاسِ بيا كه مړى

پر سپرلي وي يا د خلكو پر لاسو وي لَمْ تَجْزِ الصَّلَاةُ عَلَى الْمُخْتَارِ إِلَّا مِنْ عَذَرٍ نو لمونځ نه

جائز كيږي د مختار (اختيار سوي) قول مطابق، مگر د يو عذر په وجه.

تشرېح: د جنازي د صحيح كېدو شپږ شرطونه دي:

①... مری (میت) به مسلمان وي، که خه هم فاسق یا بدعتي وي، دهغه د جنازې لمونځ صحيح دی، د کافر او مرتد د جنازې لمونځ صحيح نه دی.

②... طهارت، يعني د مري بدن، کفن او خای له نجاست حقیقیه خخه پاکېدل او د مري بدن له نجاست حکمیه خخه پاکېدل، د بدن د پاکېدو مطلب دادی چي هغه ته به غسل ورکول سوی وی، او که تر غسل وروسته او تر کفن ورکولو مخکي دهغه له بدن خخه نجاست ووځي، نو هغه دي صرف پرېولل سي، د غسل راڅلولو ضرورت نسته، او که تر کفن ورکولو وروسته نجاست راووځي، نو هغه معاف دی او لمونځ صحيح دی، او د کفن د پاکېدو مطلب دادی چي پاک کفن به ورکول سي او که وروسته د مري د نجاست دو تلو په وجه کفن ناپاکه سي، نو معاف دی او لمونځ صحيح دی. د خای د پاکېدو مطلب دادی چي مری به پر پاک کت یا تخته ایښوول سوی وی، او پاته سو پر کوم خای چي د مري کت یا تخته ایښوول سوې وي، دهغه خای پاکوالی شرط نه دی، په هر حال کي بالاتفاق لمونځ صحيح دی. (عمدة الفقه)

③... مری (میت) دامام مخ ته د قبلې و طرفته کېدل، که مری دامام شاته وي، نو لمونځ نه صحيح کېږي.

④... د مري ټوله بدن موجودېدل، یا د بدن زیاتره حصه د سر سره یا بغیر له سره، یا د بدن نیمه حصه د سر سره موجودېدل، که دومره اندازه مری هلته موجود نه وي، مثلاً فقط سريې موجود وي، یا نیم بدن بغیر له سره موجود وي، نو پر هغه د جنازې لمونځ صحيح نه دی، همدارنگه د غائب کس د جنازې لمونځ صحيح نه دی.

⑤... څوک چي پر مري د جنازې لمونځ کوي، هغه به پر یو سپارلي سپور نه وي، لهندا که څوک د سپر تیا په حالت کي د جنازې لمونځ اداء کړي، نو نه صحيح کېږي، لېکن که عذروي چي دهغه په وجه نه سي زاشوه کېدلای مثلاً ټوله ځمکه خټه وي، نو بیا پر سپارلي هم جائز دي.

⑥... مری یا پر کوم شي (کت او تخته) چي مری پروت وي، هغه به پر ځمکه ایښوول سوی وي، لهندا که مری پر سپارلي وي (مثلاً په موټر کي وي یا مثلاً پر آس ایښوول سوی وي)، یا د خلکو پر لاسو وي، نو د جنازې لمونځ یې نه صحيح کېږي، لېکن که عذروي مثلاً ځمکه خټه وي، نو جائز او صحيح دي. (شفاء الارواح)

د جنازې د لمانځه سنتونه

﴿۳۵﴾ وَ سُنُّهَا أَرْبَعٌ أَوْ د جِنازې د لمانځه سنتونه څلور دي قِيَامُ الْإِمَامِ بِحِذَاءِ صَدْرٍ

النَّيْتِ ① دامام درېدل د مري د سينې پر برابر (يا بله وينا، د مري سينې ته نږغ) ذَكَرًا كَانَ أَوْ

أُنْشِى (برابر ده مری) نارینه وی او که بنحینه وی: وَالشَّاءُ بَعْدَ التَّكْبِيرَةِ الْأُولَى (۷) او ثناء (بحانک الله...) ویل تر اول تکبیر وروسته وَالصَّلَاةُ عَلَى النَّبِيِّ ﷺ بَعْدَ الثَّانِيَةِ (۳) او درود ویل پر نبی کریم ﷺ تر دویم تکبیر وروسته (او بنه داده چي درود ابراهیمی و وایی) وَالدُّعَاءُ لِلْمَيِّتِ بَعْدَ الثَّالِثَةِ (۴) او دعاء کول دمري لپاره تر درېم تکبیر وروسته.

تشریح: د جنازې په لمانځه کې درې شيان سنت دي: ① امام دمري (جنازې) د سينې په مقابل کې درېدل، هغه که سړی وي او که ښځه، ② الله تعالی حمد او ثناء بیانول تر اول تکبیر وروسته، ③ پر نبی کریم ﷺ درود ویل تر دویم تکبیر وروسته، ④ دمري لپاره دعاء کول تر درېم تکبیر وروسته. خو علامه شامي او صاحب البحر الرائق او علامه طحطاوي رَجَّهَهُمُ اللهُ صرف آخر درې شيان سنت شمېرلي دي او اول ته يې د مستحب درجه ورکړې ده، ولېدا ظاهر الرواية وهو بيان الاستحباب. (او تر څلورم تکبیر وروسته سلام گرځول کيږي چي د هغه بيان به څه وروسته راسي).

تر درېم تکبیر وروسته کومه دعاء ویل پکار دي؟

﴿۹۳۶﴾ وَلَا يَتَعَيَّنُ لَهُ شَيْءٌ او د دې دعاء لپاره څه خاص دعاء متعین نه ده وَإِنْ دَعَا بِالنَّاسُورِ فَهُوَ أَحْسَنُ وَأَبْلَغُ او که ماثوره (منقوله) دعاء و وایی نوزیاته ښه او زیات رسونکې ده (تر مقصوده پوري) وَمِنْهُ مَا حَفِظَ "عَوْفٌ" مِنْ دُعَاءِ النَّبِيِّ ﷺ اوله ماثوره (منقوله) دعاگانو څخه (یوه) هغه ده کوم چي حضرت عوف ؓ له نبی کریم ﷺ څخه یاده کړې ده (او هغه داده) اَللّٰهُمَّ اغْفِرْ لَهُ وَارْحَمْهُ اې الله! هغه ته بخښنه وکړه! او پر هغه رحم وکړه! وَعَافِهِ وَاغْفُ عَنَّهُ او عافیت (سلامتیا) ورکړه (له عذاب څخه)! او هغه ته معافي وکړه! وَأَكْرِمْ نُزُلَهُ او معززه کړه! د هغه هلمستیا (ښه هلمستیا) ورکړه!، یعني په قبر کې يې په خپلو نعمتونو سره ونازوه! یا زیات ثوابونه ورکړه! وَوَسِّعْ مَدْخَلَهُ او پراخه کړه! د هغه د داخلېدلو ځای (قبر) وَاعْسِلْهُ بِالْمَاءِ وَالتُّدَجِ وَالتَّهَرَّدِ او پرېوله! هغه په اوبو، واوره او ټلیو سره (یعني له گناهونو څخه يې پاک کړه!) وَنَقِّمْ مِنْ الْخَطَايَا كَمَا يَنْقِي الثُّوبُ الْأَبْيَضُ مِنَ الدَّنَسِ او پاک (صفا) کړه! هغه له خطاگانو

ڄڻهه (داسي) لڪه ڄڻهه ڇي پاڪول ڪيڀري سڀينه ڄامه له خير و ڄڻهه وَ اَبْدِلْهُ دَارًا خَيْرًا مِّنْ
دَارِهِ او هغه ته په بدله ڪي داسي ڪور و رکڙه! ڪوم ڇي غوره (بهتره) وي دهغه (ددنيا) له ڪور ڄڻهه
وَ اَهْلًا خَيْرًا مِّنْ اَهْلِهِ او داسي ڪورنى. (اهل و عيال) ڪوم ڇي غوره وي دهغه له (دنياوي) ڪورنى
ڄڻهه وَ زَوْجًا خَيْرًا مِّنْ زَوْجِهِ او داسي جوڙه (په بدله ڪي و رکڙه!) ڪوم ڇي غوره وي دهغه
له (دنياوي) جوڙي ڄڻهه وَ اَدْخِلْهُ الْجَنَّةَ او داخل ڪڙه! هغه و جنت ته وَ اَعِزُّهُ مِّنْ عَذَابِ
الْقَبْرِ وَ عَذَابِ النَّارِ او پناه و رکڙه! هغه ته دقبر او دڀڙخ له عذاب ڄڻهه.

لغات: ﴿مائور﴾ دنسرو ضرب له بابيه اسم مفعول دى: نقل ڪري سوي (منقول). ﴿احسن﴾ دڪرم له
بابيه اسم تفضيل دى: ڊهر بنه، ﴿ابلىغ﴾ داهم اسم تفضيل دى دنسر له بابيه: مقصود ته زيات
رسونكى، ﴿عافه﴾ دمفاعلي له بابيه امر حاضر معروف دى، مصدر: معافاڻ: عافيت او صحت
ور ڪول، له مرض او آقت ڄڻهه خوندي ساتل، ﴿نزل﴾ په اصل ڪي هغه شيانو ته ويل ڪيڀري ڪوم
ڇي دپلمه لپاره تيارول ڪيڀري، دلته زيات ثواب يا دقبر نعمتونه مراد دي، ﴿مدخل﴾ دداخليدلو
(نرتلو) ڄاى، دداخليدلو دوازه، دلته مراد قبر دى، جمع: مداخل، ﴿ثلج﴾ واوره، ﴿برد﴾ ڙلى،
﴿دئس﴾ خير، گندگي، جمع: ادناس، ﴿اهلا خيرًا من اهلهم﴾ و زوڄا خيرًا من زوجهه په دې عبارت
ڪي ڪه له اهل ڄڻهه مراد زوج وي نوبيا عطف تفسير دى او ڪه له اهل ڄڻهه مراد درحمت فرشتي
او هغه مسلمان همسايه وي ڪوم ڇي مرسوي وي يا دجنت او سهدونكى ڄڻي مراد وني، نوبيا ديوي
جملي عطف پربلي دمغايرت لپاره دى (طحاوي بحواله انوار الايضاح)، ﴿اعذ﴾ دافعال له بابيه دواحد
مذڪر امر حاضر صيغه ده: په پناه ڪي ساتل، خوندي ساتل.

تشریح: دجنائز په لمانڄه ڪي تر درپيم تڪبير وروسته هره دعاء ويلاي سي، صرف ددې خبري
خيال ساتل پڪار دي ڇي په هغه ڪي دمري لپاره دمغفرت (بخشي) دعاء ڪول پڪار دي، يوه دعاء په
عبارت ڪي مذڪوره ده ڇي هغه ته مصنف رَحْمَةُ اللهِ احسن او ابلغ ويلي دي، دا دعاء له حضرت عوف
بن مالڪ رَضِيَ اللهُ عَنْهُ ڄڻهه منقول ده، هغه فرمايي ڇي: نبي ڪريم ﷺ يو مري ته دجنائز لمونڄ و رکڙي، په
هغه ڪي نبي ڪريم ﷺ دا دعا وويله "اللهم اغفر له..."، بيا هغه فرمايي ڇي ددې دعاء په اوريلو سره
ما دامت و ڪڙه جي ڪاشڪي دا جنازه زما واي. (مراقى الفلاح، الذر المنفود)

فايدة مهمه: "وَاعْسِلْهُ بِالْمَاءِ وَالثَّلْجِ وَالْبَرَدِ... إِلَى قَوْلِهِ: مِنَ الدَّنَسِ"، ددې عبارت په تشریح کي علامه طحطاوي رَحْمَةُ اللهِ فَرَمَائِي چي په دې کي استعاره بالکنایه ده، داستعاره بالکنایه مطلب دا دی چي یو شي ته د بل شي سره په زړه کي تشبیه ورکول سي او له مشبه څخه بغير د تشبیه ټوله ارکان (مشبه به، وجه شبه، أدات تشبیه) پرېښوول سي، نو دلته هم مري ته د داسي کپړې سره تشبیه ورکول سوي ده کومه چي پرېولل کيږي او له مشبه څخه بغير د تشبیه نور ټوله ارکان پرېښوول سوي دي او د غسل ذکر يعني "واغسله" استعاره تخييليه ده، داستعاره تخييليه مطلب دا دی چي د متروک مشبه به يو لازم د مذکور مشبه لپاره ثابت کړی سي، نو دلته هم د مشبه به يعني د کپړې سره لازم شی "غسل" د مشبه يعني د "میت" لپاره ثابت سوی دی، او "الماء، البرد او الثلج" استعاره ترشیحیه ده، ددې مطلب دا دی چي د متروک مشبه به سره مناسب شی د مذکور مشبه لپاره ثابت کړی سی. (انوار الايضاح)

تر څلورم تکبیر وروسته سمدستي سلام ګرځول

﴿٩٢٤﴾ وَيُسَلِّمُ بَعْدَ الرَّابِعَةِ مِنْ غَيْرِ دُعَاءٍ او سلام دي وګرځوي تر څلورم تکبیر وروسته بغير له دعاء څخه فِي ظَاهِرِ الرَّوَايَةِ په ظاهر روایت کي.

تشریح: فرمائي چي تر څلورم تکبیر وروسته دي سمدستي سلام وګرځوي، څه دعاء دي نه کوي، صحيح خبره همدا ده، که څه هم بعضي مشائخ ويلي چي تر څلورم تکبیر وروسته دي "رَبَّنَا آتِنَا فِي الدُّنْيَا الْخَيْرَ" يا "رَبَّنَا لَا تُزِمْ قُلُوبَنَا الْخَيْرَ" ويايي او سلام دي وګرځوي، خو ظاهر روایت همدا دی چي له دعاء کولو څخه بغير (دواړو طرفونو ته) دي سلام وګرځوي.

له اول تکبیر څخه بغير په نورو تکبيرونو کي به لاسونه نه پورته کوي

﴿٩٢٨﴾ وَلَا يَرْفَعُ يَدَيْهِ فِي غَيْرِ التَّكْبِيرَةِ الْأُولَى او نه دي پورته کوي خپل لاسونه له اول تکبیر څخه بغير په نورو کي.

تشریح: صورت د مسئلې دا دی چي د جنازې په لماتځه کي دي د اول تکبیر وبلو سره دواړه لاسونه د غوږو تر نرميو پوري پورته کړي او تر نلحه لاندي دي يې وټري او په پاته دريو تکبيرونو کي دي لاسونه نه پورته کوي، بلکي بغير له لاس پورته کولو څخه دي تکبیر ويايي.

که امام د جنازې په لمانځه کې پنځم تکبیر ووايي؟

﴿۹۳۹﴾ وَلَوْ كَبَّرَ الْإِمَامُ خُمُسًا أَوْ كَامًا أَوْ سِتًّا أَوْ سَبْعًا أَوْ ثَمَانًا أَوْ عَشْرًا لَمْ يَتَّبِعْهُ نَوَافِلُ تَابِعِدَارِي بِهِ نَهَ كُول كِيرِي دهغه (یعني مقتدیان به پنځم تکبیر نه ورسره وایي) وَلَكِنْ يُنْتَظَرُ سَلَامُهُ لِيَكُنْ انتظار به کول کیري دهغه د سلام فِي الْخُتَارِ د مختار (اختیار سوي) قول مطابق.

لغات: ﴿لم يتبع﴾ دافتعال له باب ۱ د جحد نفی بلم صیغه ده. مصدر: إِتْبَاعًا: په یو چا پسې تلل. تابعداری کول، پیروي کول.

تشریح: صورت د مسئلې دا دی چې که امام د جنازې په لمانځه کې پنځم تکبیر ووايي، نو مقتدیان دي دامام سره دا پنځم تکبیر نه وایي، اوس به دوی څه کوي؟، په دې باره کې له امام ابو حنیفه رَجَّةُ الله څخه دوه روایتونه دي: ① یو دا چې مقتدیان دي سمدستي سلام وگرځوي، ددې لپاره چې په پنځم تکبیر کې دامام مخالفت ثابت سي، ② او بل روایت دا دی چې مقتدیان دي چپ ودرېږي او دامام د سلام گرځولو انتظار دي وکړي، ددې لپاره لپاره چې په سلام کې متابعت راسي، مصنف رَجَّةُ الله فرمایي چې مختار روایت همدا دی او پر همدې فتوی ده. (انوار الايضاح شفاء الارواح)

د کوچني او لېوني لپاره به کومه دعاء ويل کیري؟

﴿۹۴۰﴾ وَلَا يُسْتَغْفَرُ لِمَجْنُونٍ وَصَبِيٍّ أَوْ مَغْفُورٍ بِهِ نَهَ غُوبِنْتَل كِيرِي (استغفار به نه ويل کیري) دلېوني او بچي لپاره وَيَقُولُ أَوْ وَايِي بِهِ (یعني دا دعاء به وایي) اَللّهُمَّ اجْعَلْهُ لَنَا قَرَطًا اَي الله! وگرځوه! هغه زموږ لپاره مخکینی اجر (چې زموږ له مرګ څخه مخکي هغه زموږ لپاره د اجر سبب وگرځي. یاد دې معنی ده: اَي الله وگرځوه هغه زموږ لپاره مخکینی انتظام کونکی اداسي شیانو چې زموږ لپاره په آخرت کې غوره وي) وَاجْعَلْهُ لَنَا أَجْرًا وَذُخْرًا اَوْ وگرځوه! هغه زموږ لپاره ثواب او ذخیره وَاجْعَلْهُ لَنَا شَافِعًا وَمُسَقَّعًا اَوْ وگرځوه! هغه زموږ لپاره شفاعت کونکی او شفاعت قبول کړی سوی (چې ستا په دربار کې یې شفاعت او سفارش قبول کړی سي).

لغات: ﴿قَرَطًا﴾ (درا، په فتحه سره): ددې لفظ څو معناوي دي چې له هغوی څخه یوه داده: هغه اجر او عمل کوم چې انسان مخکي کړی وي (له ځان څخه یې مخکي استولی وي)، صاحب دمصباح رَجَّةُ الله ددې وضاحت داسي کړی دی "اللّهُمَّ اجْعَلْهُ قَرَطًا أَيْ أَجْرًا مُتَقَدِّمًا"، صاحب دانوار الايضاح حَفِظَهُ الله

ددې معنی داسي بيان کړې ده: مخته دداسي شيانو انتظام کونکی کوم چي په جنت کي زمور لپاره غوره وي. ﴿ذُخْرًا﴾ (د ذال په ضمه سره): ذخيره. ذَخَرَ يَذْخُرُ ذُخْرًا وَذُخْرًا (فتح): ذخيره کول. جمع کول. يوشی د ضرورت په وخت کي محفوظ ساتل.

تشریح: د کوچني بچي او مجنون لپاره دي هغه دعاء نه وايي کوم چي مخکي د لویانو لپاره ذکر سوه، بلکي د هغه پر خای پورتنی. مذکوره دعاء وايي: ځکه چي دوی مکلف نه دي، لهند دوی لپاره د گناهونو مغفرت غوښتل به فايدي دی.

او دلته له مجنون څخه مراد هغه مجنون دی کوم چي تر بلوغ مخکي لېونی سوي وي؛ ځکه چي هغه بالکل مکلف سوی نه دی او که جنون تر بلوغ وروسته واقع سوی وي. نو د هغه لپاره دي د مغفرت دعاء کول کيږي؛ ځکه تر جنون مخکي هغه مکلف وو، او تر جنون مخکي د بلوغت د زمانې گناهونه په جنون سره نه ساقطیږي. (شفاء الارواح)




د جنازې د لمانځه پوره طريقه

د جنازې د لمانځه طريقه دا ده چي مړی دي مخ ته کښېږدي او امام دي د هغه د سينې پر مقابل ودرېږي او ټوله خلک دي په زړه يا په ژبه سره هم دانيت وکړي چي "زه د الله تعالى درضاء او د مړي په حق کي دعاء کولو لپاره د جنازې لمونځ کوم"، تر دې وروسته دي الله اکبر ووايي او دواړه لاسونه دي د غوږو تر نرميو پوري پورته کړي او تر نامه لاندې دي يې وتړي، تر اول تکبير وروسته دي ثناء يعني "سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ" ووايي، بيا دي درېم تکبير ووايي او تر هغه وروسته دي درود شريف ووايي کوم درود چي په لمانځه کي ويل کيږي (يني درود ابراهيمي)، يا بعضي علماؤ کرامو دا درود هم ليکلی دی "اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ وَسَلَّمْتَ وَبَارَكْتَ وَرَحِمْتَ وَتَرَحَّمْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَيُّدٌ مَجِيدٌ"، دا هم ويلای سي، بيا دي درېم تکبير ووايي او تر هغه (درېم تکبير) وروسته دي د مړي لپاره دعاء وکړي، مړی که بالغ وي، نو دا دعاء دي ووايي "اللَّهُمَّ اغْفِرْ لِحَيِّنَا وَمَيِّتِنَا وَشَاهِدِنَا وَغَائِبِنَا وَصَغِيرِنَا وَكَبِيرِنَا وَذَكَرِنَا وَأُنْثَانَا، اللَّهُمَّ مَنْ أَحْيَيْتَهُ مَتًّا فَأَحْيِهِ عَلَى الْإِسْلَامِ وَمَنْ تَوَفَّيْتَهُ مَتًّا فَتَوَفَّهُ عَلَى الْإِيمَانِ"، او که خوښه يې وي نو هغه دعاء دي ووايي کوم چي له حضرت عوف بن مالک عليه السلام څخه منقول ده کوم چي څه مخکي په ﴿٩٣٦﴾ نمبر مسئله کي تېره سوه. او که جنازه د بالغه ښځي وي، نو په دعاء کي دي د مذکر د ضميرونو پر خای د مؤنث ضميرونه استعمال کړي، او که مړی نابالغ هلک وي، نو هم دي دغه پورتنی دعاء ووايي (کوم چي لوس په ﴿٩٤٠﴾ نمبر مسئله کي ذکر سوه) او

که نابالغه انجلی وي، نود "اجعله" پر خای دي "اجعلها" اود "شافعاً" پر خای "شافعة" اود "مشفعاً" پر خای دي "مشفعة" وایي، تردې وروسته دي خلورم تکبیر وایي او سلام دي وگرځوي.

اود کوم چا چي د جنازې دعاء ياده نه وي، هغه دي صرف "اللَّهُمَّ اغْفِرْ لَنَا وَلِوَالِدَيْنَا وَلَهُ وَلِمَنْ مِّنْ بَيْنِ أَلْمُؤْمِنَاتِ" وایي، او که دايې هم نه ياديږي، نو صرف په هغه خلور واره تکبیر ويلو سره يې لمونځ کيږي، لهذا بېله عذره دي لمونځ نه پرېږدي (چي زما دعاء زده نه ده...) (در مختار مع شامی ج: ۱، ص: ۸۱۶، طحطاوي ص: ۳۲۱)



د جنازې په لمانځه کي دامامت مستحق

﴿۹۳۱﴾ السُّلْطَانُ أَحَقُّ بِصَلَاتِهِ بِأَجَا (بادشاه)، زيات حقدار دی دمري (جنازې) د لمانځه ثُمَّ نَائِبُهُ ثُمَّ الْقَاضِي بيا د باچا نائب بيا قاضي ثُمَّ إِمَامُ الْحَيِّ ثُمَّ الْوَلِيُّ بيا کلي (محلې) والا امام بيا ولي (دمري سرپرست).

لغات: ﴿السلطان﴾ باچا (بادشاه)، جمع: سَلَاطِين، ﴿الحی﴾ ددې لفظ شو معناوي دي چي له هغوی څخه يوه معنی ده: محلې، کلی، د شو کورونو-مجموعه، جمع: أَحْيَاء، ﴿الولي﴾ ددې لفظ شو معناوي نقل سوي دي چي ځيني يې دادی: ذمه وار، میراث خور، مشر او داسي نور، مراد ځني دمري په قربانو (میراث خوارو) کي تر ټولو نژدې قریب دی (يا په بله وینا مشر میراث خور چي د کورنۍ او دمري مشري يې په غاړه وي).

تشریح: د جنازې د لمونځ کولو اول حقدار سلطان يعني د مسلمانانو باچا (امير المؤمنين) ...، که هغه حاضر نه وي، نو بيا د باچا نائب اولی دی، که هغه هم نه وي، نو بيا قاضي اولی دی. لېکن دا حکم هلته دی چيري چي اسلامي او شرعي حکومت قائم وي، کوم چي نن سبا عموماً معدوم دی، او

د دوی په ناموجودیت کي بیا د محلي امام که دمري له ولي څخه غوره وي، نو هغه اولی دی، او که د مري ولي غوره وي (يعني دامام په نسبت په علم او تقوی کي افضل وي)، نو هغه اولی دی، دولي مذكر کېدل او عاقل و بالغ کېدل شرط دي.

آيا ولي وغيره بل څوک مخکي کولای سي؟

﴿ ۹۳۲ ﴾ وَلَيْسَ لَهُ حَقُّ التَّقْدِمِ أَنْ يَأْذَنَ لِغَيْرِهِ او جائز دي هغه کس لره کوم ته چي دمخکي کېدلو (د جنازې د لمونځ ورکولو) حق حاصل دی دا چي اجازه ورکړي (دمخکي کېدلو) وبل چا ته.

لغات: ﴿يأذن﴾ د سمع له باب مضايع معلومه ده: اجازه (اجازت) ورکول.

تشرېح: مستحق کس يعني کوم چا ته چي د جنازې د لمونځ ورکولو حق رسېدلی وي، که هغه خپله د جنازې لمونځ نه ورکړي، بلکي بل چا ته اجازه ورکړي يعني بل څوک مخکي کړي، نو داسي کول جائز دي، مثلاً دمري ولي زيات حقدار وي، خو هغه خپله د محلي امام ته اجازه ورکړي، يا مثلاً باچا خپل نائب ته اجازه ورکړي، نو دا صحيح دي. (انوار الايضاح)

د جنازې لمونځ دوباره کول

﴿ ۹۳۳ ﴾ فَإِنْ صَلَّى غَيْرُهُ بِنَا كَهْ لِمَوْنَحْ وَرَكَرِي لَهْ هَغَه (ولي) څخه بغير بل څوک اَعَادَهَا إِنْ شَاءَ نو هغه دي راوگرځوي که يې خوښه وي وَلَا يُعِيدُ مَعَهُ مَنْ صَلَّى مَعَ غَيْرِهِ اونه به يې راگرځوي دده سره هغه کس کوم چي دبل چا سره لمونځ کړی وي.

لغات: ﴿شاء﴾ د فتح له باب ماضي معلومه ده، مصدر: شَيْئًا: غوښتل، خوښول، اراده کول.

غیره: أي غير الول ممن ليس له حق التقدم، إن شاء: فالإعادة ليست بواجبة، معه: أي مع من له حق التقدم.

تشرېح: که غير مستحق کس (يعني داسي کس چي هغه ته پر ولي د مقدم کېدلو حق نه وي) دولي له اجازې څخه بغير لمونځ ورکړي او ولي موجود نه وي چي د هغه په اقتداء کي لمونځ وکړي، نو په دې صورت کي که دولي خوښه وي، نو دويم وار د جنازې لمونځ کولای سي، او کوم کسان چي په اول لماتځه کي شريکان وه، هغوی به دولي سره په دې دويم لماتځه اوس بيا کي شرکت نه کوي، او که هغه (غير مستحق) دولي په اجازه سره لمونځ ورکړی وي، يا ولي خو اجازه نه وي ورکړې، لېکن د هغه په اقتداء کي يې لمونځ کړی وي، نو بيا ولي دويم وار د جنازې لمونځ نه سي کولای. (شفاء الروح)

که مري د خپل جنازي د لمانځه لپاره د يو متعين سري وصيت کړی وي؟

﴿۹۳﴾ وَمَنْ لَهُ وَلَايَةُ التَّقَدُّمِ فِيهَا او کوم چالره چي دمخکي کېدلو ولايت (حق) سته (د جنازي) په لمانځه کي أَحَقُّ مِمَّنْ أَوْطَى لَهُ النَّيْتُ بِالصَّلَاةِ عَلَيْهِ هاغه زيات حقدار دی له هغه کس څخه د چالپاره چي مري پر خپل ځان (د جنازي) د لمونځ کولو وصيت کړی وي عَلَى النَّفْسِ يې دمفتي به قول مطابق.

لغات: ﴿أَوْطَى﴾ د افعال له بابه ماضي معلومه ده، مصدر: ايضاء: د يو چالپاره د يو شي وصيت کول. **تشریح:** مسئله داده چي که مري وصيت کړی وي چي پر مابه د جنازي لمونځ فلانکی کس کوي، نو دمفتي به قول مطابق ددې وصيت پوره کول لازم نه دي، او په دې سره د مستحق کس حق نه ختمیږي، خو که دمري دولي خوښه وي چي هغه لمونځ ورکړي، نو په دې کي څه حرج نسته. **که مري بغير د جنازي د لمانځه څخه ښخ کړل سي، نو څه حکم دی؟**

﴿۹۵﴾ وَإِنْ دُفِنَ بِلَا صَلَاةٍ او که ښخ کړل سی مري بېله لمانځه (چي پر هغه د جنازي لمونځ نه وي سوی) صُلِّيَ عَلَى قَبْرِهِ نودهغه پر قبر دي لمونځ وسي وَإِنْ لَمْ يُغْسَلْ که څه هم غسل نه وي ورکول سوی مَا لَمْ يَتَفَسَّخْ تر څو چي هغه مري شورېدلی نه وي (يعني سالم پاته وي، شورېدلی او خراب سوی نه وي).

لغات: ﴿لَمْ يَتَفَسَّخْ﴾ د تفعل له بابه د جحد صيغه ده، تَفَسَّخَ يَتَفَسَّخُ تَفْسُخًا: شورېدل، ټوټه، ټوټه کېدل (رېزه، رېزه کېدل).

تشریح: مري که بغير د لمانځه څخه ښخ کړل سي، نو بيا به دهغه پر قبر د جنازي لمونځ کول کيږي، که څه هم غسل نه وي ورکول سوی، او پر قبر د لمونځ کولو اجازه تر هغه وخته پوري ده تر څو چي غالب گومان دا وي چي دمري بدن به تر اوسه شورېدلی او خراب سوی نه وي، او که د شورېدلو او خرابېدلو يې غالب گومان وي، نو بيا دا اجازه نسته. همدا صحيح قول دی. او دمري د بدن خرابېدل د زمانې او دمري د حالت په اختلاف سره مختلف وي. (شفا، الارواح)



مسئله: که پر مري د جنازي لمونځ وسي، تر دې وروسته معلومه سي چي دامام اودس نه وو، نو پر هغه به دوباره د جنازي لمونځ کول کيږي، او که تر ښخولو وروسته معلومه سي چي دامام اودس نه

و، نو بيا به دهغه پر قبر دوباره د جنازې لمونځ كول كيږي، كله چي دمري دنه خرابېدلو غالب گومان وي.

که په يوه وخت کي څو جنازې سره جمع سي؟

﴿ ۹۲۶ ﴾ وَإِذَا اجْتَمَعَتِ الْجَنَائِزُ أَوْ كَلَهُ چي څو جنازې جمع سي فَالْإِفْرَادُ بِالصَّلَاةِ لِكُلِّ مِّنْهَا أَوْلَى نوله هغوی څخه د هري يوې لپاره جلا، جلا لمونځ كول غوره (افضل) دي وَيُقَدَّمُ الْأَفْضَلُ فَإِلَّا فَضَّلُ او مخکي كول كيږي به (په هغوی کي) افضل کس بيا (تر هغه وروست) افضل.

تشریح: که په يوه وخت کي څو جنازې راوړل سي، نو غوره داده چي د هريوه د جنازې لمونځ جلا، جلا اداء کړل سي، او په دوی کي چي کوم يو تر ټولو افضل وي، اول دي دهغه لمونځ اداء کړل سي. بيا له هغه څخه وروسته افضل (کوم چي تر مخکيني په فضيلت کي کم وي)... على هذا القياس.


﴿ ۹۲۷ ﴾ وَإِنْ اجْتَمَعْنَ أَوْ كَلَهُ څو جنازې جمع سي وَصَلَّى عَلَيْهَا مَرَّةً او لمونځ وسي پر هغوی په يوه وار (يعني پر هغوی ټولو د يوه لمونځ کولو اراده وي) جَعَلَهَا صَفًّا طَوِيلًا مِّثْلَ الْقِبْلَةِ نو هغوی دي کښېږدي په اوږده صف سره و هغه طرف ته چي د قبلې سره متصل دی (يعني د امام مخ ته دي يې د قبلې پر خوا په اوږدول سره ايو په بل پسې اډ صف په ډول کښېږدي) بِحَيْثُ يَكُونُ صَدْرُ كُلِّ قَدَامٍ إِمَامًا په دې توگه چي وي د هريوه سينه د امام مخ ته (يعني چي د هريوه سينه د امام مخ ته واقع سي) وَرَأَى التَّرْتِيبَ او د ترتيب مراعات دي وکړي فَيَجْعَلُ الرِّجَالَ مِثَالِي الْإِمَامِ ثُمَّ الصَّبِيَّانَ بَعْدَهُمُ ثُمَّ الْخَنَائِثَ ثُمَّ النِّسَاءَ نو کښې دي ږدي سريان د امام سره متصل طرف ته (يعني د امام مخ ته دي لول د سريو جنازې کښېږدي) بيا کوچنيان بيا تر بنځيان بيا بنځي.

﴿ ۹۲۸ ﴾ وَلَوْ دُفِنُوا بِقَبْرِ وَاحِدٍ او که دوی ټوله په يوه قبر کي ښخول كيږي وَضُعُوا عَلَى عَكْسِ هَذَا نو ددې (پورتي ترتيب) برعکس دي کښېښول سي.

لغات: ﴿پیل﴾ د ضرب له بابو مضاع معلومه ده، مصدر: وَلَيَا: متصل کېدل (جوختېدل)، نژدې کېدل.

﴿خُنْأَى﴾ (بفتح الخاء) جمع د خُنْأَى ده: نرېښخۍ.

تشرېح: او که پر ټولو جنازو صرف یو لمونځ کول کیږي (مثلاً څلور جنازې راوړل سوې: یوه دسري جنازه وه، بله دښځې او بله دکوچنې (نابالغه) هلک او بله دنرېښخۍ (خنشۍ) جنازه. او ټولو ته په یوه واریو لمونځ ورکول کیږي)، نو بیا دې هغه جنازې د قبلې پر طرف (دامام مخ ته) په اوږدول سره د صف په ډول کښېښول سي، په دې توګه چې د ټولو سینه دامام په مقابل کې راسي، او په ایښوولو کې به اول دامام مخ ته دسري جنازه کښېښول سي، تر هغه وروسته دکوچنې (نابالغه) هلک، بیا دخنشۍ او بیا دښځې او بیا به دکوچنې انجلۍ جنازه کښېښول سي، چې شکل به یې په لاندې توګه وي.



ولو دفنوا بقبر واحد الخ: او که ديو عذر او ضرورت په وجه دا څلور سره قسمه جنازې په يوه قبر کې ښخول کیږي، نو بیا به ترتيب ددې برعکس وي، يعني د جنازې د لمونځ کولو پر مهال خو تر ټولو په آخر کې د قبلې پر طرف اول دښځې جنازه ایښوول سوې وه او له قبلې څخه ليري يعني امام ته نژدې اول دسري جنازه ایښوول سوې وه (لکه په پورتنۍ شکل کې)، نو اوس به دښخولو پر مهال د قبلې پر طرف اول دسري جنازه ایښوول کیږي، بیا د نابالغه بچي، بیا د خنشي او بیا دښځې (نولته ښځه تر ټولو شاته سوه لکه په مخکیني صورت کې چې سړی تر ټولو شاته وو. او امام ته نژدې متصل وو. نو لکه څرنګه چې د امام سره متصل اول دافضل يعني دسري جنازه وه، همداسې به په قبر کې د قبلې وخوا ته متصل اول دسري جنازه وي). (انوار الايضاح)

يادونه: د ټولو جنازو لپاره د دعاء "اللهم اغفر لحينا وميتنا إلخ" کافي ده، او د نابالغ د جنازې لپاره که ددې دعاء سره د نابالغ دعاء هم يوځای کړي، نو بهتره ده. (در مختار مع الشامی، مراقی الفلاح مع الطحطاوي)

د جنازې په لمانځه کې د مسبوق حکم

﴿۹۳۹﴾ وَلَا يَقْتَدِي بِإِلَامٍ مِّنْ وَجَدَ بَيْنَ تَكْبِيرَتَيْنِ او اقتداء دي نه کوي په امام پسي د

جنازې په لمانځه کې) هغه کس کوم چې وموندي (ونيسي) امام د دوو تکبیرونو په مینځ کې بل

يَنْتَظِرُ تَكْبِيرَ الْإِمَامِ بَلَكِي اِنْتَظَارِ دِي و كړي دامام د تكبير فَيَدْخُلُ مَعَهُ وَيُؤَافِقُهُ فِي دُعَائِهِ

بيا دي داخل سي دامام سره او موافقت دي و كړي دامام سره په دعاء كي ثُمَّ يَقْضِي مَا فَاتَهُ قَبْلَ

رَفْعِ الْجَنَازَةِ بيا دي قضاء راوړي دهغه حصې كوم چي له ده څخه فوت سوه (تبر، سره) د جنازې له پورته كېدو څخه مخكي.

تشریح: كه څوك د جنازې لمانځه ته په داسي وخت كي ورسېږي چي امام اول تكبير ويلي وي، نو حكم دادی چي اوس دي دغه كس دامام سره نه شريك كيږي بلكي انتظار دي و كړي او كله چي امام دويم تكبير ووايي، نو بيا دي په تكبير ويلو سره په لمانځه كي ورسره شريك سي او تر تكبير وروسته چي امام كوم كلمات وايي، دئ دي هم هغه ووايي او كله چي امام له سلام څخه فارغ سي، نو دا كس دي د جنازې له پورته كېدو څخه مخكي خپل تېر سوي تكبير راوگرځوي.

همدارنگه كه په داسي وخت كي راسي چي امام دوه يا درې تكبيرونه ويلي وي، نو هم دي انتظار و كړي او كله چي امام تكبير ووايي، نو په تكبير ويلو سره دي ورسره شريك سي او تېر سوي تكبيرونه دي دامام تر سلام وروسته اداء كړي. (شفاء الارواح)

د غفلت په وجه په تكبير تحریمه كي تأخير كول

﴿ ۹۵۰ ﴾ وَلَا يَنْتَظِرُ تَكْبِيرَ الْإِمَامِ مَنْ حَضَرَ تَخْرِيبَتَهُ اَو انتظار دي نه كوي دامام د تكبير هغه كس كوم چي دامام د تكبير تحریمه په وخت كي حاضر (موجود) وي.

تشریح: كه يو څوك دامام د تكبير ويلو په وخت كي هلته موجود وي، خو د غفلت او سستی وغیره په وجه د تكبير تحریمه په وخت كي دامام سره الله اكبر نه ووايي، نو هغه دي د دويم تكبير انتظار نه كوي، بلكي سمدستي يعني تر دويم تكبير مخكي دي تكبير ووايي او په لمانځه كي دي ورسره شريك سي او دهغه دا تكبير شمېرل كيږي (لهذا وروسته دي يې قضاء نه راوړي). (شفاء الارواح)

تر څلورم تكبير وروسته د راتلونكي كس حكم

﴿ ۹۵۱ ﴾ وَمَنْ حَضَرَ بَعْدَ التَّكْبِيرَةِ الرَّابِعَةِ قَبْلَ السَّلَامِ اَوْ څوك چي حاضر سي تر څلورم

تكبير وروسته له سلام څخه مخكي فَأَتَتْهُ الصَّلَاةُ فِي الصَّحِيحِ نوله هغه څخه (د جنازې) لمونځ فوت سو، د صحيح قول مطابق.

تشریح: كه يو څوك په داسي وخت كي راسي چي امام څلورم سره تكبيرونه ويلي وي، فقط سلام پاته وي، نوله امام ابو حنيفه رَحِمَهُ اللهُ څخه يو روايت دادی چي هغه دي دامام سره نه شريك كيږي، له

هغه څخه د جنازې لمونځ فوت او تېر سو، او همدا د امام محمد رَجَه الله مسلک دی او مصنف رَجَه الله همدې ته صحيح ويلي دي، لېکن زيات صحيح (اصح) داده چي هغه دي يو تکبير ووايي او د امام سره دي په لمانځه کي شريک سي او د امام تر سلام گرځولو وروسته له جنازې پورته کېدو څخه مخکي دي درې واړه الله اکبر ووايي او سلام دي وگرځوي، او پر همدې فتوی ده. (شفاء الارواح)

په مسجد کي د جنازې لمونځ کول

﴿ ۹۵۲ ﴾ وَتُكْرَهُ الصَّلَاةُ عَلَيْهِ فِي مَسْجِدِ الْجَمَاعَةِ وَهُوَ فِيهِ او مکروه دی لمونځ کول پر مري (يعني د جنازې لمونځ) د جماعت په مسجد کي په داسي حال کي چي مري په مسجد کي وي اَوْ خَارِجَهُ وَبَعْضُ النَّاسِ فِي الْمَسْجِدِ يا مري له مسجد څخه بهر وي او څه خلک په مسجد کي دننه وي عَلَى الْخُتَارِ د مختار قول مطابق.

تشرېح: په کوم مسجد کي چي جماعت کيږي، لکه د کلي او ښار عام مسجدونه، په هغه کي د جنازې لمونځ کول مکروه تحریمي دي، برابره ده جنازه په مسجد کي وي او که له مسجد څخه بهر وي او ټوله يا بعضي خلک په مسجد کي دننه وي، همدا مختار قول دی او بعضي فرمايي چي که صرف جنازه له مسجد څخه بهر وي او لمونځ کونکي ټوله يا بعضي په مسجد کي دننه وي، نو مکروه نه دي. (شفاء الارواح)

يادونه: دلته د متن په عبارت کي د "مسجد الجماعة" قيد لگول سوی دی، له دې څخه معلوميږي چي په کوم مسجد کي لمونځ نه کيږي، په هغه کي د جنازې لمونځ مکروه نه دی، همدارنگه په عيدگاه او مدرسه کي د جنازې لمونځ کول بلا کراهت صحيح دی. (طحاوي)

که بچی تر پيدايښت وروسته مړ سي، يا مړ بچی پيدا سي، نو څه حکم دی؟

﴿ ۹۵۳ ﴾ وَمَنْ اسْتَهْلَّ او کوم بچی چي چيغه (آواز) وکړي سُبَّي وَغُسِّلَ نو نوم دي پرې کنېښول سي او غسل دي ورکول سي وَصُلِّيَ عَلَيْهِ او پر هغه دي لمونځ وکړل سي وَإِنْ لَمْ يَسْتَهْلْ او که هغه چيغه نه وکړي غُسِّلَ فِي الْخُتَارِ نو غسل دي ورکول سي. د مختار قول مطابق وَأُذِرَ فِي خِرَاقَةٍ وَدُفِنَ او ودي پېچل سي په يوه ټوټه (کپړه) کي او ښخ دي کړل سي وَلَمْ يُصَلَّ عَلَيْهِ او پر هغه دي لمونځ نه کول کيږي.

﴿ ۹۵۴ ﴾ كَصَبِي سُبَى مَعَ أَحَدِ أَبَوَيْهِ لَكَ هَفْهَفٌ بَچى كُوم چي قيد كړى سوى (په غنيمت راوستل سوى) وي دخپل پلار يا مور سره (نو پر هغه د جنازې لمونځ نه كول كيږي) إِلَّا أَنْ يُسَلِّمَ أَحَدُهُمَا أَوْ هُوَ مَكَرَ دَا چي اسلام راوړي يو ددوى (يعني پلار يا مور) يا هغه بچى (خپله اسلام راوړي) أَوْ لَمْ يُسَبِّ أَحَدُهُمَا مَعَهُ يَانَه وي قيد كړى سوى يو ددوى (پلار يا مور) د هغه سره.

لغات: ﴿استهل﴾ داستعمال دباب ماضي ده، مصدر: استهلال: ددې شو معناوي دي چي له هغوى څخه يوه معنى ده: د پيلايښت په وخت كي دبچي چيغه وهل. دزېړېلو پر مهال د كوچني ژړل او آواز كول، آواز پورته كول. خو چيغه وهل او آواز پورته كول شرط نه دي بلكي شرعي معنى مراد ده يعني چي په پيلا كېدونكي بچي كي د ژوند آثار ښكاره سي برابره ده په حركت سره وي او كه په آواز سره وي كله چي (دمور له گيلدي څخه) د هغه اكثره حصه او سينه راوتلې وي او كه چپه وي يعني د پنبوله طرفه وي نو چي هغه تر نوم (ناف) پوري راوتلى وي، او په نس كي د هغه حركت وغيره لره اعتبار نسته (حاشية نور الايضاح)، ﴿أدرج﴾ د افعال له باب ماضي مجهول ده، مصدر: إدراج: يوشى په بل شي كي داخلول، دننه كول، پېچل (نغبتل).

تشرېح: كه دبچي د پيلايښت په وخت كي د هغه د ژوندي والي يو علامت وليدل سي مثلاً آواز وكړي، يا ساه واخلي، يا د هغه يو اندام يا سترگه وغورځيږي بيا مړ سي، نو پر داسي بچي دي نوم هم كښېنول سي او هغه ته دي غسل او كفن هم وركول سي او پر هغه دي د جنازې لمونځ هم وكړل سي. خو كوم بچي چي د پيلايښت په وخت كي د ژړا آواز نه وكړي او د ژوند يو بل علامت هم نه پكښي وليدل سي، نو د مختار قول دادى چي هغه ته دي هم غسل وركول سي او په يوه كپړه كي دي وپېچل سي او ښځ كړل سي او پر هغه دي جنازې لمونځ نه كول كيږي.

كصبي إلخ: د مخكيني مسئلې لپاره مثال دى (په "كصبي" كي كاف د تشبيه دى. گواكي د ماقبل مسئلې ته ددې سره تشبيه وركول سوې ده)، فرمايي لكه د كافرانو يو بچى چي دخپل پلار يا مور سره قيد (بندي) كړل سي او مړ سي، نو پر هغه د جنازې لمونځ نه كول كيږي؛ ځكه بچى دمور او پلار په متابعت كي كافر دى، ها! كه دبچي له مور او پلار څخه يو مسلمان سي، نو بيا به پر دغه بچي د جنازې لمونځ كول كيږي، همدارنگه كه هغه بچى عقلمند او پوهېدونكى وي او هغه خپله د اسلام اقرار وكړي. نو هم به پر هغه د جنازې لمونځ كول كيږي. همدارنگه كله چي بچى يوازي قيد كړل سي او د هغه له مور او پلار څخه يو ورسره قيد نه سي، بيا هغه بچى مړ سي، نو هم به پر هغه د جنازې

لمونځ كول كيږي؛ ځكه په دارالاسلام كې د موجوديت په وجه به دهغه د اسلام حكم كول كيږي. (شفاء الارواح)

که د مسلمان يو کافر قريب مړ سي، نو څه حکم دی؟

﴿ ۹۵۵ ﴾ وَإِنْ كَانَ لِكَافِرٍ قَرِيبٌ مُّسْلِمٌ أَوْ كَافِرٌ لَّهُ مُسْلِمَانٌ قَرِيبٌ وَيُغَسِّلُهُ كَغَسْلِ خُرْقَةٍ نَجَسَةٍ نَوْهَهُ دِي وَدَعَهُ كَافِرٌ تَهْ غَسْلٍ وَرَكَعِي، دناپاکه ټوټې (کپړې) د پرېوللو په څېر وَكَفَّنَهُ فِي خُرْقَةٍ وَأَلْقَاهُ فِي حُفْرَةٍ أَوْ كَفَنَ دِي وَرَكَعِي په يوه ټوټه (کپړه) كې او (بيا) دې يې وغورځوي په يو كنده كې أَوْ دَفَعَهُ إِلَى أَهْلِ مِلَّتِهِ يا وړدي يې كړي دهغه دخپل دين والا وو (كفارو) ته.

لغات: ﴿حُفْرَةٌ﴾ كنده، كډی، ﴿مِلَّةٌ﴾ ملت، دين، مذهب.

تشریح: مسئله داده چي که يو کافر مړ سي، نو دهغه غسل او کفن پر مسلمانانو فرض نه دی؛ ځکه غسل دمړي د تعظيم او احترام لپاره واجب دی او کافر د دې اهل نه دی، لېکن که ضرورت وي مثلاً يو مسلمان کس دهغه قريب وي او دا مسلمان د قرابت په وجه غسل او کفن ورکړي او بنځ يې کړي، نو جائز دي، خو غسل، کفن او دفن دي په سنت طريقه سره نه ورکوي، يعني نه دي هغه ته اوس ورکوي، نه دي سر او ورېښتان په خطمي او صابون وغيره سره ور صفا کوي، نه دي يې له راسته طرفه شروع کوي او نه دي کافور او خوشبويي دهغه پر بدن مېرل كيږي او داسي نور، بلکي دناپاکه کپړې په څېر دي يې پرېولي (يعني پر هغه دي اوبه وبهوي) او په يو کپړه كې دي يې وپېچي او په يو كنده (كډي) كې دي يې واچوي، يا دهغه خپل مذهبيانو ته دي يې حواله كړي (هغوی چي څه هر په کوي، د دوی کار دی).

په باغي او ډاکو باندي د جنازي د لمونځ کولو حکم

﴿ ۹۵۶ ﴾ وَلَا يُصَلَّى عَلَى بَاغٍ وَقَاطِعٍ طَرِيقٍ أَوْ لِمَوْنَجٍّ بَهْ نَهْ كول كيږي پر باغي کس (کوم چي له اسلامي حکومت څخه بغاوت کړی وي) او پر لاره شكونکي کس (ډاکو) قُتِلَ فِي حَالِهِ الْبُحَارَبَةِ چي هغه (باغي يا ډاکو) وژل سوی وي د جنگ په حالت کي.

لغات: ﴿بَاغٍ﴾ د ضرب له باب فاعل دی؛ سرکښه، فرمان نه منونکی، له حق څخه ليري کېدونکی. ﴿قَاطِعٍ طَرِيقٍ﴾ ډاکو، ډاکه مار، لاره شكونکی، ﴿مُحَارَبَةٍ﴾ د مفاعلي د باب مصدر دی؛ جنگ کول.

تشرېح: صورت د مسئلې دادی چي که شوک د حق امام (واکمن) له اطاعت څخه نا حقه ووځي او بغاوت (سرکني) شروع کړي او د پوهولو باوجود اطاعت ته آماده نه سي او په جنگ لاس پوري کړي چي بالاخره ووژل سي، نو هغه ته به نه غسل ورکول کيږي او نه به دهغه د جنازې لمونځ کول کيږي. همدارنگه که يو ډاکو (ډاکه مار) د ډاکه ماري په وخت کي ووژل سي، نو د عبرت لپاره به پر هغه هم د جنازې لمونځ نه کول کيږي او نه به هغه ته غسل ورکول کيږي. (انوار الايضاح بحواله در مختار)

د قاتل کس د جنازې د لمانځه حکم

﴿ ۹۵۷ ﴾ وَقَاتِلِ بِالْخَنْقِ غِيلَةً او (نه به لمونځ کول کيږي) پر قاتل کونکي په خپه سر، په دوکه (يعني چي په دوکه او خفيه توگه خلک په خپه او غاړه پېچولو سره وژني).

لغات: ﴿خَنْق﴾ د نصر د باب مصدر دی: غاړه خپه کول، تر ستوني نيول، ساه ور بندول. ﴿غِيلَةً﴾ (اغتيال) په دوکه سره وژل، په ناخبري کي وژل (يعني په داسي حال کي وژل چي مقتول ته خبر نه وي)، مراد يې اعم دی.

تشرېح: صورت د مسئلې دادی چي که يو سړی په دوکه سره (په پټه توگه) خلک وژني، مثلاً يو چا ته دوکه ورکړي او يو ځای ته يې بوځي او هلته يې قتل کړي، يا مثلاً د يو چا کور ته ناڅاپه ورسي او په خپه (او غاړه پېچولو) سره يې قتل کړي، کله چي هغه ونيول سي او ووژل سي، نو هغه ته به هم نه غسل ورکول کيږي او نه به پر هغه د جنازې لمونځ کول کيږي.

د هغه کس حکم چي د شپې وسله گرځوي، ډاکه به کوي

﴿ ۹۵۸ ﴾ وَمُكَابِرٍ فِي الْبُصْرِ لَيْلًا بِالسَّلَاحِ او (نه به لمونځ کول کيږي) پر غلبه اچونکي (ډاکه اچونکي) د شپې په ښار کي په وسله سره.

لغات: ﴿مُكَابِرٍ﴾ د مفاعلي د باب فاعل دی، کَاَبَرَ يُكَابِرُ مُكَابَرَةً: عناد او مخالفت کول، غالب کېدل، د حق انکار کول (خودسري کول)، دلته مراد هغه کس دی کوم چي په ښار کي د بې گناه کسانو د قتل لپاره ولاړ وي (انوار الايضاح)، ﴿سَلَا ح﴾ وسله (اسلحه).

تشرېح: صورت د مسئلې دادی چي کوم کس د شپې د وسلې سره گرځي، خلک قتل کوي او مال يې اخلي، نو پر هغه به هم لمونځ نه کول کيږي، صحيح داده چي د شپې په وخت کي وسله که ور سره وي او که نه وي يعني صرف په ډانگ، ډبري وغيره سره قتل کوي، د دواړو حکم برابر دی (نود سلاح قيد اتفاقي دی)، او که په ورځ کي په وسله سره داسي وکړي، نو هم دغه حکم دی، پر همدې فتوی نه چي داسي کس د ډاکو (رهزن) په حکم کي دی، همدارنگه کوم څوک چي په ښار کي يو

خای ودربري او څوک چي د دده طرف ته ځي، مال په زوره ځني اخلي، هغه مکابر دی. (شفا، الارواح بحواله عمدة الفقه)

يادونه: که دغه کس په داسي حال کي ونيول سي چي تر اوسه يې له چا څخه مال نه وي اخيستی او نه يې څوک قتل کړی وي. نو په دې صورت کي به حاکم هغه دومره وخت په قيد کي ساتي چي توبه وکړي او د هغه له حرکاتو و سکاناتو څخه محسوس سي چي هغه له جرم څخه توبه وکړه، او که داسي کس تر مال اخيستلو وروسته ونيول سي (يعني له يو چا څخه يې مال اخيستی وي)، نوراسته لاس او چپه پښه به ور پرېکول کيږي، او که يو څوک يې بې گناه قتل کړی وي او مال يې نه وي اخيستی، نو حاکم به هغه د حد په توگه قتل کوي، نه قصاصاً. نو په دې اعتبار سره د هغه سزا قتل ده. پر هغه به لمونځ نه کول کيږي. (شامی، البحر الرائق)

په عصبیت (ناحقه طرفداري) کي د مړ کېدونکي کس د جنازې د لمانځه حکم

﴿۹۵۹﴾ وَمَقْتُولٍ عُصْبِيَّةً او (نه به لمونځ کول کيږي) پر هغه کس کوم چي وژل سوی وي په عصبیت (ناحقه طرفداري) کي وَإِنْ غُسِّلُوا که څه هم دوی (مخکيني مذکوره ټولو کسانو) ته به غسل ورکول کيږي.

لغات: ﴿عصبية﴾ دلته نسخې مختلفه دي، دنور الايضاح په نسخه کي عَصْبِيَّةً دی او د تنوير الابصار په نسخه کي عَصْبَةٌ دی چي د هغه معنی ده: ټولې، ډله، جماعت، او د عَصْبِيَّةً معنی ده: نسلي تعصب، ډل بازي، طرفداري، صاحب دمعجم يې داسي معنی کړې ده "مُناصرة من يهتک أمره في حقّ أو باطل" (يعني د کوم چاغم چي تاغمجن کوي ايا په بله په کوم چا چي ستاخوا بديري ا د هغه مدد او طرفداري کول په حق يا باطل کي، دې عصبیت وايي)، او له همدې څخه د نبي ﷺ د فرمان دی "ليس مثامن دعا إلى عصبية"، صاحب دانوار الايضاح ليکلي دي چي دلته مراد هغه کس دی کوم چي پر ظلم او تعدی دخپل قوم مدد کوي او دخپل قوم په خلاف هيڅ خبره اورېدل نه غواړوي او که څوک څه پکښي وايي، نو ناراضه کيږي. (انوار الايضاح بحواله شامي ج: ۱، ص: ۸۱۴)

تشریح: صورت د مسئلې دادي چي کوم کسان پر ظلم دخپل قوم طرفداري او کومک کوي او په دې ناحقه طرفداري او کومک کي وژل سي، نو پر داسي خلکو به هم لمونځ نه کول کيږي (دوی د باغيانو په حکم کي دي)، پاته سوه دا خبره چي دوی ته او مخکي چي کوم کسان ذکر سول. هغو ته به غسل به ورکول کيږي. که نه، دامسئله مختلف فيه ده، بعضي حضرات فرمايي چي غسل به هم نه

ور کول کيږي (لکه څرنگه په عمده الفقه کې وېل سوي دي)، خو مصنف رَحِمَهُ اللهُ او داسې نور فرمايي چې غسل به ور کول کيږي، علامه شامي رَحِمَهُ اللهُ فرمايي "حکم اهل عصية و مکابر و خناق حکم البغاة فی أنهم لا یغسلون ولا یصل علیهم، و أما فی الدرر من قوله وإن غسلوا فی البغاة و القطاع و المکابر، فإنه مبني علی الروایة الأخری، وقد منّا ترجيحها". (شامي ج: ۱، ص: ۸۱۵)

د خان وژونکي د جنازي دلمانځه حکم

﴿ ۹۶۰ ﴾ وَقَاتِلْ نَفْسَهُ يُغْسَلُ او دخپل ځان وژونکي (خودکشي کونکي) ته به غسل ور کول کيږي وَيُصَلَّى عَلَيْهِ او پر هغه به لمونځ (هم) کول کيږي.

تشرېح: صورت د مسئلې دادی چې کوم څوک خودکشي (ځان وژنه) وکړي، مثلاً ځان پاتسې کړي یا په کومه وسله یا زهر خوړولو سره یا په بله توګه خپل ځان قصداً ووژني، نو هغه ته به هم غسل ور کول کيږي او هم به پر هغه د جنازي لمونځ کول کيږي، که څه هم خودکشي فی نفسه ډېره لویه گناه ده. (انوار الايضاح)

د پلار یا مور د قاتل د جنازي د لمانځه حکم

﴿ ۹۶۱ ﴾ لَا عَلَى قَاتِلٍ أَحَدٍ أَبَوَيْهِ عَمَدًا نه پر وژونکي دیوه له مور او پلار څخه قصداً.

تشرېح: صورت د مسئلې دادی چې کوم څوک خپل پلار یا مور قصداً ووژني (معاذ الله) او امام (حاکم) هغه په قصاص کې قتل کړي، نو پر هغه به هم د جنازي لمونځ نه کول کيږي، لېکن اصح داده چې پر هغه دي لمونځ وسي، او که هغه په خپل مرګ مړ سي، نو په هر صورت کې به پر هغه لمونځ کول کيږي. (شفاء الارواح بحواله عمدة الفقه)

يادونه: د قاتل احدلاً بونين مذکوره حکم هلته دی، چې زوی ظلماً احدلاً بونين مړ کړی وي، او که يې پلار حربي ياباغي وي، او زوی هغه مړ کړي، نو دغه زوی چې کله مړ سي، غسل او د جنازي لمونځ به ور کول کيږي بالاتفاق. (منهاج الايضاح)



فَصْلٌ فِي حَبْلِهَا وَدَفْنِهَا

(دا) فصل په (بيان) پورته کولو د جنازې او
ښخولو د هغه کي دی

تشریح: د اسلام یوه اهمه لارښوونه دا هم ده چي د جنازې سره دي پیاده هديرې ته تگ وسي، د حضرت ابو هريره رضي الله عنه مشهوره روايت دی چي نبي کرم صلی الله علیه و آله وفرمايل: کوم څوک چي په جنازه کي حاضر سي، تر دې چي د هغه جنازې لمونځ وسي، نو هغه ته يو قيراط اجر حاصلیږي او کوم څوک چي تر ښخولو پوري ور سره شریک وي، نو د هغه لپاره دوه قيراطه اجر مقرر دی، له نبي کرم صلی الله علیه و آله څخه وپوښتل سوه چي دوه قيراطه څومره لوی دي؟ نبي کرم صلی الله علیه و آله وفرمايل: چي د دوو غرونو په اندازه. (بخاري شريف، بحواله انوار الايضاح)

د جنازې پورته کولو طريقه

﴿۹۲۲﴾ يُسَنُّ لِحَبْلِهَا أَرْبَعَةُ رَجَالٍ سَنَتُ دِي د جَنَازَی پورته کولو لپاره څلور سړي.

لغات: ﴿يُسَنُّ﴾ د نصر له باب مضايع مجهوله ده، د دې باب له معناوو څخه يوه معنی ده: سنت کېدل، لِحَبْلِهَا "حَبْل" د "يُسَنُّ" نائب فاعل دی، او مطلب يې دادی چي د جنازې په پورته کولو کي سنت دادي چي څلور سړي يې پورته کړي او د "رَجَال" په قيد سره د ښځو ايستل مقصود دي؛ ځکه د جنازې سره د ښځو تلل مکروه تحریمي دي.

تشریح: مسئله داده چي جنازه پورته کول او وړل پر مسلمانانو فرض کفايه دي او دا عبادت دی، هر کس ته پکار دي چي د جنازې په پورته کولو کي سبقت (وراندیتوب) وکړي او سنت دادي چي څلور کسان اوږه ور کړي او پورته يې کړي په دې توگه چي هر يو د کت (چپر کت) يوه پنبه پر اوږه کېښي او روان سي، بېله عذره دي جنازه پر سپارلي نه وړي؛ ځکه دا مکروه دي، ها! که يو عذروي مثلاً هديره ليري وي، يا جنازه پورته کونکی کس صرف يو وي، نو بيا پر سپارلي وړولو کي څه پروا نسته. (شفاء الارواح)

د جنازي وړولو سنت طريقه

﴿ ۹۶۳ ﴾ وَيَنْبَغِي حَمْلُهَا أَرْبَعِينَ خُطْوَةً او پکار (مناسب) دي د جنازي پورته کول تر څلوېښتو قدمونو (ځامونو) پوري يَبْدَأُ بِمُقَدِّمِهَا الْأَيْمَنِ عَلَى يَمِينِهِ شروع دي وکړي د جنازي په مخکینۍ حصه راسته طرف سره (یعني د سر په خوا کي له راسته پښې څخه) په خپل راسته (اوږه) باندي وَيَبْيُتُّهَا مَا كَانَ جِهَةً يَسَارِ الْحَامِلِ او د جنازي راسته طرف هغه دی کوم چي د پورته کونکي چپه طرف دی ثُمَّ مُؤَخَّرِهَا الْأَيْمَنِ عَلَيْهِ بیا (دي شروع وکړي) د جنازي په شاتنۍ حصې راسته طرف (پښې) سره په هغه (راسته اوږه) باندي ثُمَّ مُقَدِّمِهَا الْأَيْسَرِ عَلَى يَسَارِ بیا په مخکني حصې چپه طرف سره په خپل چپه (اوږه) باندي ثُمَّ يَخْتِمُ الْأَيْسَرِ عَلَيْهِ بیا دي (د پورته کول) ختم کړي د جنازي (د شاتنۍ حصې) چپه طرف په هغه (چپه اوږه) باندي.

لغات: ﴿مُقَدِّم﴾ د تفعیل له بابہ اسم مفعول دی: مخکینی حصه، ﴿مُؤَخَّر﴾ دا هم د تفعیل له بابہ اسم مفعول دی: شاتنۍ حصه.

تشریح: مسئله داده چي که د جنازي د پورته کولو لپاره زیات خلگ وي، نو په وار او نوبت سره پورته کول پکار دي، او په نوبت سره په پورته کولو کي دوه شیان دي: یواصل سنت دی او بل کمال سنت دی، اصل سنت دادی چي هر کس دي د جنازي څلور سره پښې (پایې) په نوبت، نوبت سره پر اوږه کښېږدي او په هر نوبت کي دي لس گامه (لس قلمه) ولاړ سي، برابره ده له هر طرف څخه شروع کوي، او کمال سنت دادی چي اول دي د جنازي د مخکینۍ حصې یعنی د سر د حصې راسته پښه ونیسي او پر راسته اوږه دي یې کښېږدي او لس گامه دي ولاړ سي او بیا دي د شاتنۍ حصې راسته پښه پر راسته اوږه کښېږدي، لس گامه دي ولاړ سي، بیا دي د جنازي د مخکینۍ حصې چي کومه پښه چپه اړخ ته وي، هغه دي پر چپه اوږه کښېږدي، لس گامه دي ولاړ سي او بیا دي د شاتنۍ حصې چپه پښه پر چپه اوږه کښېږدي او لس گامه دي ولاړ سي (او د جنازي راسته طرف هغه دی کوم چي پورته کونکي کس چپه طرف وي ایمني ا کله چي پورته کونکی هم د دې مري په شېر پر پوځي او اړواکف مستبرر انتداب). ځکه د سر لخوا د پورته کولو په دوران کي راسته اوږه خپله دراسته پښې په خوا کي او چپه د چپه پښې په خوا کي راځي. (لفظگر)، نو په دې توگه ټوله څلوېښت گامه سوه: په حدیث شریف کي دي چي کوم کس څلوېښت قلمه (گامه) جنازه پورته کړي، دهغه څلوېښت کبیره گناهونه به محو کړل سي.

همدارنگه په حديث شريف کي دي چي کوم څوک د جنازي څلور سره پښو ته اوږه ورکړي، الله

تعالیٰ به هغه ته حتمي مغفرت وکړي. (شفاء الارواح)

يادونه: دا پورتنی حکم د هغو خلکو لپاره دی کوم چي د جنازي څلور سره پښې پورته کول غواړي (يعني دا غواړي چي د جنازي څلور سره طرفونو ته اوږه ورکړي: چي په دې کي ثواب ډېر دی او نورو خلکو ته نوبت هم ورکوي). نو د هغو لپاره دا پورتنی حکم دی چي په راسته طرف سره شروع وسي. او که د جنازي پورته کونکي فقط څلور خلک وي، نو په يوه حالت او کيفيت کي به جنازه قبر ته رسوي، خو که بيا هم حالت بدلول غواړي، نو جنازه دي پر ځمکه اړدي. صورت او کيفيت دي بدلوي، ځکه چي د تگ په حالت کي صورت او کيفيت بدلول ناممکن دي. (فتح الهادي)

جنازه په تېزي سره وړل

﴿۹۶۴﴾ وَيَسْتَحِبُّ الْإِسْرَاعُ بِهَا بِلَا خَبَبٍ او مستحب دي جنازه په تېزي سره وړل بېله

ځغستي وَهُوَ مَا يُؤَدِّي إِلَى اضْطِرَابِ الْمَيِّتِ او دا خېب (يعني له خېب څخه مراد) هغه تگ دی کوم چي رسول کوي دمري وښورېدلو ته (يعني کوم چي دمري دښورېدلو او د جتکې خوړولو سبب گرځي).

لغات: ﴿إسراع﴾ د افعال دباب مصدر دی: تېزي کول، تېز تلل، ﴿خېب﴾ (بفتح الخاء والباء): داسي تگ کوم

چي ځغاسي ته نژدې وي يا په بله وينا په کراره ځغستل. او صاحب د معجم د "خَبَب" تعريف داسي کړی دی "فَرَبٌ مِنَ الْعَذْوِ يَبْلُغُ فِيهِ الْعَادِيُّ عَلَى يَدَيْهِمْ مَرَّةً وَعَلَى يَسَارِهِ مَرَّةً" يعني د ځغاسي يو قسم دی چي په هغه کي ځغستونکی يو وار راسته طرف ته ميلان وکړي او يو وار چپه طرف ته (يا په بله وينا داسي تېز تگ چي د هغه په وجه جنازه جتکې وځوري) (معجم لغة العلماء)، ﴿اضطراب﴾ د افعال دباب مصدر دی: په نامنظمه توگه ښورېدل، لرېدل، گرېږ.

توضیح: جنازه په تېزي سره وړل مستحب دي، خو نه دومره تېز چي مری په حرکت کي راسي (يا په بله وينا جنازه جتکې وځوري) په دې سره د جنازي بې احترامی کيږي: د شريعت حکم دا دی چي جنازه دي د هديرې (قبرستان) و طرف ژر (په تېزي سره) وړل کيږي، نبي کریم ﷺ فرمايلي دي چي تاسي جنازه په تېزي سره وړئ!! ځکه که هغه ښک وي، نو تاسي به هغه ښه ځای ته (ژر) ورسوي او که هغه ښک نه وي، نو تاسي به له خپلو غاړي څخه بدي (ژر) ليري کړي (له بد کس څخه به ژر خلاص سي). (بخاري شريف، حديث رقم: ۱۲۱۵ بحواله انوار الايضاح)

(نو د جنازي شاته خلکو ته پکار دي چي په تېزي سره په جنازي پسي روان سي او کله چي خلک تېز روان سي، نو جنازه به هم تېزه سي اتحفة الألعى)

فایده: د تگ اوله درجه مشق (تلل) دي، بيا هَرَوْلَةٌ (تېز تلل) دي، بيا إِسْرَاعٌ (نور تېز تلل) دي، بيا خَبَبٌ

(کرار ځغستل) دي، بيا عَذْوٌ (تېز ځغستل، وهل) دي.

د جنازې شاته تلل

﴿ ٩٦٥ 》 وَالْمَشْيُ خَلْفَهَا أَفْضَلُ مِنَ الْمَشْيِ أَمَامَهَا او د جنازې شاته تلل افضل دي له مخ ته تګ څخه د جنازې كَفْضِلِ صَلَوةُ الْفَرَضِ عَلَى النَّفْلِ لکه د فرضي لمانځه فضيلت پر نفلي.

تشرېح: کوم خلګ چي دمړي سره يو ځای ځي. دهغو لپاره افضل داده چي د جنازې شاته (په جنازه پسي) روان سي؛ پر يو موقع حضرت علي عليه السلام قسم واخيستی او ويې فرمايل چي په جنازه پسي شاته د تلونکو فضيلت پر مخکي تلونکو داسي دی لکه د فرضي لمانځه فضيلت پر نفلي لمانځه، او که يو څو خلګ له جنازې څخه مخکي روان سي او له جنازې څخه ليري نه سي، نو څه حرج نسته، لېکن که دا څو خلګ له جنازې څخه ډېر ليري سي، يا ټوله خلګ مخکي روان سي او جنازه شاته کړي، نو دا مکروه دي. (انوار الايضاح بحواله در مختار، البحر الرائق، عمراقى الفلاح)



د جنازې سره په پښو (پياده) تلل

مسئله: بهتر داده چي په جنازه پسي شاته تلل بېله ضرورته پر سپارلي باندي نه وي، بلکي په پښو وي؛ ځکه چي فرشتې د مؤمن کس د جنازې لپاره په پښو ځي، حضرت ثوبان رضي الله عنه فرمايي: چي موږ په يو جنازه کي د نبي کریم صلى الله عليه وسلم سره ملګري سو، نبي کریم صلى الله عليه وسلم ځيني خلګ وليدل چي پر سپارلي باندي وه، نو ويې فرمايل: ولي تاسي ته شرم نه راځي! چي د الله جل جلاله فرشتې په پښو ځي او تاسي پر سپارليو باندي ځي. (ترمذي، جلد ۱ ص ۱۹۶)

له دې حديث څخه معلومه سوه چي بېله ضرورته د جنازې سره پر سپارلي باندي تلل خوښ سوي نه دي. خو بيا هم که ضرورت وي، مثلاً هديره ډېره ليري وي، يا څوک ډېر يوډا او کمزوری وي، نو پر سپارلي باندي تللو کې څه حرج نسته، خو سپارلي د خلګو شاته تلل پکار دي چي د خلګو په تګ کي خنډ رانه سي، او صلى الله عليه وسلم سوله هديرې څخه دواپسې. په وخت کي په سپرېلو کي هيڅ حرج نسته. (تحفة الأسمي، جلد ۲، ص ۲۱۸، کتاب المسائل، ص ۵۶۲، انوار الايضاح، ص ۵۲۷)

په جنازې پسي د تللو په وخت کي ذکر کول

﴿ ٩٦٦ 》 وَيُكْرَهُ رَفْعُ الصَّوْتِ بِالذِّكْرِ او مکروه دي آواز لوړول په ذکر کي (يعني په لوړ آواز سره ذکر کول).

تشرېح: په جنازه پسي په پټه خوله (خاموش) تلل پکار دي او دخپل مرګ او د قبر د سوال و جواب سوچ او فکر کول پکار دي چي يو ورځ خو موږ هم مرو او دخپلو اعمالو حساب به راسره کيږي، او

که کوم ذکر کول غواړي، نو هغه دي په کرار آواز سره کوي، په لوړ آواز سره قرآن کریم وریل یا یو بل ذکر کول مکروه تحریمي دي. (طحاوي)

تر جنازي اېنبولو مخکې کښېستل

﴿۹۶۷﴾ وَالْجُلُوسُ قَبْلَ وَضْعِهَا او (مکروه دي) کښېستل د جنازي تر اېنبول کېدو مخکې.

تشرېح: د "وضع" دوه مطلبه دي: یو دا چې جنازه له اوږو څخه شوه کول او پر ځمکه اېنبول، دویم دا چې جنازه په قبر کې اېنبول، په دې دویم صورت کې یعنې په قبر کې د جنازي له اېنبولو څخه مخکې کښېستل جائز دي، خو د جنازي له رسېدلو څخه مخکې بېله ضرورت کښېستل مکروه دي، همدارنګه تر څو چې جنازه له اوږو څخه لاندي پر ځمکه اېنبول سوې نه وي. تر هغه مخکې هم دخلکو لپاره کښېستل مکروه دي، لېکن د مغنور کس لپاره څه پروا نه لري. (انوار الايضاح، شفا الارواح)

قبر به څومره کیندل کیږي؟

﴿۹۶۸﴾ وَيُحْفَرُ الْقَبْرُ نِصْفَ قَامَةِ أَوْ إِلَى الصُّدْرِ او کیندل کیږي به قبر دنیم قد (قلت) په

اندازه یا تر سینې پورې وَإِنْ زِيدَ او که تر دې زیات (وکیندل) سې کَانَ حَسَنًا نو بڼه به وي.

لغات: ﴿زِيدَ﴾ د ضرب له بابه ماضي مجهوله ده، زَادَ يَزِيدُ زِيَادَةً وَزَيْدًا: زیاتېدل، زیاتول.

تشرېح: د قبر اوږدوالی خودمري د قدر په اندازه کېدل پکار دي او پر خوالی (بر) دي یې دنیم قد برابر وي، همدارنګه ژوروالی (غوچوالی) دي یې دنیم قد په اندازه وي، یا تر سینې پورې، دامینځوی درجه ده او که ژور والي یې د پوره قد په اندازه وي، نو غوره ده او دا اعلیٰ درجه ده.

د قبر قسمونه (لحد [بغلي قبر] او شق [صندوقی قبر])

﴿۹۶۹﴾ وَيُلْحَدُ او ډوری (بغلي قبر) دي جوړ کړل سې وَلَا يُشَقُّ او شق (د قبر په مینځ کې کنده اچری)

دي نه جوړول کیږي إِلَّا فِیْ أَرْضٍ رَّخْوَةٍ مګر په نرمه (پسته) ځمکه کې.

لغات: ﴿يُلْحَدُ﴾ د افعال له بابه مضارع مجهوله ده (د فتح له بابه هم کېدلای سي): د دې باب څو معنوي دي

چې له هغوی څخه ځینې دادي: لحد جوړول، ډوری جوړول، (بغلي قبر جوړول)، ﴿لَا يُشَقُّ﴾ د نصر له بابه د نفی مجهول صیغه ده، مراد: د قبر په مینځ کې بله کنده (دمري د قد په اندازه) جوړول، یا په بله وینا مینځوی قبر جوړول، صندوقی قبر جوړول، ﴿رَخْوَةً﴾ نرم (پوست).

تشرېح: اصل سنت بغلي قبر جوړول دي چي هغه ته "هوري" او "لحد" ويل كيږي. لهذا د كوم خای ځمکه او خاوره چي سخته (کلکه) وي، هلته بغلي قبر (هوري) جوړول پکار دي او د هغه طريقه داده چي د قبر تر کيندلو وروسته دي د قبلې په طرف کي دومره بغلي کنده (هوري) وکښل سي چي په هغه کي مړی په آساني سره ايښوول کېدلای سي.

او صلتو کي قبر ته په عربي کي "شق" ويل كيږي، د کوم خای ځمکه چي ډېره نرمه (پسته) وي چي په هغه کي بغلي قبر (هوري) جوړول ممکن نه وي او د قبر کښنستلو خطر وي، نو هلته به شق جوړول كيږي، او شق دادی چي د قبر تر پوره کيندلو وروسته د قبر په مينځ کي يوه بله دومره کنده (دوبلې په څېر) وکيندل سي چي مړی پکښي ايښوول کېدلای سي يعني چي د هغه اوږدوالی او پراخوالی دمړي د قد په اندازه وي او پر هغه د پاسه دي تختې وغيره کښېښول سي (يعني په تختويان دسي بل شي بلندي دي سرورپټ کړل سي). (انوار الايضاح)

په قبر کي د مړي د شوه کولو، ايښوولو او د قبر پټولو طريقه

﴿۹۴۰﴾ وَيَدْخُلُ الْمَيِّتُ مِنْ جِهَةِ الْقَبْلِ اَوْ داخل دي کړل سي مړی د قبلې له طرفه.

﴿۹۴۱﴾ وَيَقُولُ وَاَضَعُهُ اَوْ دمړي ايښونکی دي ووايي بِسْمِ اللّٰهِ وَعَلَى مِلَّةِ رَسُولِ اللّٰهِ ﷺ دالله په نلمه سره او د رسول الله ﷺ پر دين (هغه خورو ته سپارم، يا معنی داچي: دالله په نلمه سره په قبر کي يې اېښم او د رسول الله ﷺ د دين پېروي کوم).

﴿۹۴۲﴾ وَيُوجَّهُ إِلَى الْقَبْلِ عَلَى جَنْبِهِ الْأَيْمَنِ اَوْ مخلمخ دي کړل سي مړی و قبلې ته په خپل راسته بغل (لږخ) باندي.

﴿۹۴۳﴾ وَتَحُلُّ الْعُقَدُ اَوْ خلاصي دي کړل سي (د کفن) غوتي.

﴿۹۴۴﴾ وَيُسَوَّى اللَّيْنُ عَلَيْهِ وَالْقَصَبُ اَوْ کچه خښتي دي پر هغه برابري (تېنکي) کړل سي او (مسلې) نلان.

﴿۹۴۵﴾ وَكُرَّةُ الْأَجْرُ وَالْخَشَبُ اَوْ مکروه دي پنځې خښتي او لرگي (پکښي لگول).

لغات: ﴿مِلَّة﴾ ملت، دين، منصب. جمع: مِلَل، ﴿جَنْب﴾ لږخ، بغل، څنګ، جمع: جُنُوب و أَجْنَاب، ﴿عُقَد﴾ جمع د عُقَدَة ده: غوته، تړون، ﴿يُسَوَّى﴾ د تفصيل له بابه مضارع مجهوله ده. مصدر: تسوية: برابرول، ﴿لَيْن﴾ (بفتح اللام و کسر الباء) اُولَيْن (بکسر اللام و سکون الباء) دواړه لغات يې

منقول دي: کچه خښته (طحاوي). ﴿القصب﴾ دبانس نلان، همدارنگه دهر هغه وابښه او بوټي نلان چي مينځ يې خالي وي دپيپ غوندي. "ساق النبات الذي يكون جوفه فارغا كالانوب" (معجم الفقه). ﴿الخشب﴾ لرغيان، خشبة: دلرگي تخته.

تشرېح: مړی و قبر ته د قبلې له طرفه ور شوه کول مستحب دي، دهغه صورت دادی چي جنازه د قبر سره د قبلې پر طرف کښېښول سي او قبر ته شوه کېدونکي کسان مخ پر قبله ودرېږي (مثلا درې قوي کسان دي ور شوه سي. يو دي د قبر د سر په طرف کي مخ پر قبله ودرېږي او بل دي د مينځ او بل دي د قبر د پښو په طرف کي مخ پر قبله ودرېږي)، او لوړ خلک دي مړی په احترام سره راپورته کړي او په کراره دي يې لاندي کسانو ته ورکړي او هغوی دي يې په کراره په قبر کي کښېږدي او په قبر کي دمړي ايښوولو په وخت کي دي دا لفاظ وايي "بسم الله وعلى ملّة رسول الله ﷺ يا "بسم الله وبالله وعلى ملّة رسول الله ﷺ" (او په يوه روايت کي دي "وعلى سنة رسول الله ﷺ").

ويوجه إلخ: او مړی په قبر کي په راسته بغل (راسته اړخ) باندي مخ پر قبله پرې باسل سنت دي، لهذا مړي وشاته دي خټه يا لوتې وغيره ولگول سي ددې لپاره چي مړی په راسته بغل باندي قائم پاته سي (او که په راسته بغل باندي پرې باسل ممکن نه وي، نو ستوني ستخ دي يې پرې باسي او مخ دي يې د قبلې و طرف ته واړوي، خو صاحب د شفاء الارواح ليکلي دي چي دا طريقه د سنت خلاف ده).

وتحلّ العقد: په قبر کي دمړي تر ايښوولو وروسته دي دهغه د کفن غوټي خلاصي کړل سي؛ ځکه اوس د کفن د خلاصېدلو خطر نه سته.

ويستوي اللبن إلخ: همدارنگه په قبر کي دمړي تر ايښوولو وروست دي دننه خلک بهر راو وځي او لحد دي په کچه خښتو او دبانس په لرگيو سره بند کړل سي او په مينځ کي چي کوم درزونه پاته سي، هغه دي هم په خټي يا لوتو سره بند کړل سي، ددې لپاره چي خاوره پر مړي نه ولگيږي او هغه له خاورې څخه محفوظ سي، په پنځو خښتو او دلرگي په تختو سره بندول مکروه تحرمني دي، لېکن که ځمکه نرمه او کمزورې وي، نو مکروه نه دي. (شفاء الارواح بحواله عمدة الفقه)

د ښځي پر قبر د پرده کولو حکم

﴿٩٦﴾ وَأَنْ يُسَخِّيَ قَبْرَهَا لَا قَبْرَةً (مستحب دي) دا چي پرده وکړل سي د ښځي پر قبر، نه د سړي پر قبر.

لغات: ﴿يُسْتَجَى﴾ د تفعليل د باب مضارع مجهوله ده. تَسْجِيَةٌ: پرده کول. په پرده پټول. او په مجردو

کي دنصر له بابه راځي سَجَا يَسْجُوْا سَجَوْا: مړی (په پرده سره) پټول.

تشرېح: مسئله داده چي که جنازه د بنځي وي. نو په قبر کي دهنې دايښوولو پر مهال دلحد بندولو تر وخته پوري په يوه کپړه يا خادر سره پرده کول پکار دي. لېکن که جنازه دسړي وي. نو بيا ددې څه ضرورت نسته: ځکه د بنځو د حالت مدار پر ستر او پردې دی. لهدا په قبر کي به هم د بنځي لپاره پرده کول کيږي. لېکن کله چي پر لحد خبتي او نور کښېښول سي او بند کړل سي. نو بيا د پردې په ليري کولو کي څه پروا نسته.

پر قبر خاورې اچول

﴿وَيُهَالُ الشَّرَابُ﴾ او خاوره دي پرې واچول سي.

﴿وَلْيُسْتَمَّ الْقَبْرُ وَلَا يُرَبَّعَ﴾ او قبر دي دبوک په څېر (ماهي پشته) جوړ کړل سي او خلور کونجه (چوتره) دي نه جوړول کيږي.

لغات: ﴿يُهَالُ﴾ د ضرب له بابه مضارع مجهوله صيغه ده. هَالٌ يَهْلُ هَيْلًا عَلَيْهِ الشَّرَابُ: خاوره باندي

اچول. ﴿يُسْتَمَّ﴾ د تفعليل له بابه مضارع مجهوله ده: داوښ دبوک په څېر جوړول. او بُوک داوښ دشا پورتنۍ حصې (پورتنۍ مډکي) ته وايي. ﴿لَا يُرَبَّعَ﴾ د تفعليل له بابه دتثني مجهول صيغه ده: خلور کونجه جوړول.

تشرېح: دلحد تر بندولو وروسته دي پر هغه خاوره واچول سي. يعني کومه خاوره چي د قبر په کيندلو سره را کښل سوې ده. هاغه خاوره دي دوباره په قبر کي واچول سي. له بل خايه دي زائده خاوره نه باندي اچوي. دامکروه دي. او مستحب داده چي ټوله حاضرین خاوره ور واچوي. او خاوره اچونکي دي دمړي دسر له طرفه په دواړو لاسونو درې واړه (درې لپي) خاوره ور واچوي او داوړ وار (اولي لپي) داچولو په وخت کي دي "مِنْهَا خَلَقْنَاكُمْ"، په دويم وار "وَفِيهَا نُعِيدُكُمْ" او په درېيم

وار دي "وَمِنْهَا نُخْرِجُكُمْ تَارَةً أُخْرَى" ووايي (يعني مړيو چي خاوره ور اچوي هغه به اول درې لپي خاوره په پورتنۍ طريقه سره ور اچوي)، بيا دي پاته خاوره په بېلچو وغيره سره باندي واچوي او قبر دي دک وکړي.

وَيُسَنَّمُ الْقَبْرُ الْخ: او قبر دي داوښ د بوک په شکل جوړ کړل سي او له ځمکي څخه دي يوه لوښت يا لړ زيات جگ جوړ کړل سي، هوار يعني څلور کونجه دي نه جوړول کيږي، داسي کول مکروه دي، (په کچه خښتو سره د قبر بوک جوړول جائز دي، بلکي مستحسن گڼل سوي دي). (انوار الايضاح، شفاء الارواح)

پر قبر گومبته يا داسي بل ځای جوړول جائز نه دي

﴿٩٤٩﴾ وَيَحْرُمُ الْبِنَاءُ عَلَيْهِ لِلزَّيْنَةِ او حرام دي ځای جوړول پر قبر د ښکلا لپاره.

لغات: ﴿بناء﴾ د ضرب د باب مصدر دی: ځای جوړول، وداني جوړول.
تشرېح: پر قبر يو ځای او وداني جوړول، گومبته جوړول که د زينت (ښکلا) لپاره وي، نو حرام وي، او که د قبر او دفن د مضبوطيا (ټينگښت) لپاره وي، نو مکروه دي، د بعضي علماؤ په نېز د مشائخو، علماؤ او سيدانو پر قبرونو گومبته يا بل ځای جوړول بېله کراهته جائز دي، لېکن صحيح داده چي په احاديثو کي پر قبرو مطلقاً د ځای جوړولو ممانعت وارد سوي دی او په بعضي فقهي عباراتو کي چي په دې باره کي څه نرمي سوې ده، هغه د احاديث صحيحه صريحه په مقابل کي حجت نه دي، نو ځکه له دې څخه بچ کېدل ضروري دي.

قبر مضبوطه جوړول، پر قبر کتبه لیکل

﴿٩٨٠﴾ وَيُكْرَهُ لِلْإِحْكَامِ بَعْدَ الدَّفْنِ او مکروه دي (بناء) د مضبوطۍ لپاره تر ښخولو وروسته.

﴿٩٨١﴾ وَلَا بَأْسَ بِالْكِتَابَةِ عَلَيْهِ او څه پروانسته په ليکنه کولو کي پر قبر لَيْلًا يَذْهَبَ الْأَثَرُ

لَا يُسْتَهَنُ ددې لپاره چي د قبر نښان ختم (ورک) نه سي او سپکاوی يې نه وسي (تر پښو لاندې اېښودنه کړل سي).

لغات: ﴿أثر﴾ د دې لفظ له معناوو څخه يوه معنی ده: نښه، تر ډېره پاتېدونکی نښان، جمع: آثار.

﴿لا يمتن﴾ د افتعال له باب د نفی معلوم صيغه ده، مصدر: امتهان، ددې باب څو معنوي نقل سوي دي: حقیر کول (حقیر او سپک گڼل)، په خلعت کي کارول، (پایماله کول)، په خلعت کي مشغولېدل، خور گرځول. (مصباح اللغات)

تشرېح: مسئله داده چي دمري تر ښخولو وروسته پر قبر عمارت او ځای جوړول د قبر د ټينگولو لپاره مکروه تحریمي دي: ځکه د يوشی مضبوطول دهغه د ښي د باقي ساتلو لپاره وي، حال دا چي قبر د ختمېدو لپاره دی او د خرابېدو ځای دی.

ولا بأس إلخ: فرمايي په دې غرض سره چې د قبر درک او نشان ورک نه سي او تر پښو لاندې نه کړل سي او د هغه سپکاوی نه وسي، پر يو ډبره يا فاسي بل شي باندې نوم وغيره ليکل او د قبر سره لگول څه پروانه لري (خصوصاً د مشهور شخصيت پر قبر چې دليري ځايونو څخه خلک ورته راځي. د دې لپاره چې د اجنبي خلکو لپاره د قبر په پېژندنه کې آساني وي).

يادونه: صاحب د انوار الايضاح حَفَظَهُ اللهُ لیکلي دي چې دنوم وغيره (کټبه) لگولو په هکله که څه هم مصنف رَحِمَهُ اللهُ او صاحب د درمختار د "لا بأس" خبره کړې ده، خو د تحفة الألعبي په درېيم جلد کې مفتي سعيد احمد مَذَلَّهُ الْعَالَمُ په دې هکله ډېر تفصيلي بحث ليکلی دی. هغه فرمايي چې دنوم وغيره (کټبه) لگولو د ممانعت په باره کې دا علي درجې صحيح حديث موجود دی، نو ځکه پر قبر هغه لگول ممنوع دي، او پاته سوه دا خبره چې په امت کې د دې تعامل جاري دی، نو جواب يې دا دی چې تعامل هغه وخت حجت وي کله چې هغه دنص خلاف نه وي. (تحفة الألعبي ج: ۳، ص: ۲۶۲)

په کور کې مړی ښخول

﴿ ۹۸۲ ﴾ وَيُكْرَهُ الدَّفْنُ فِي الْبُيُوتِ او مکروه دي ښخول په کورونو (او خونو) کې

لَا خِصَاصَ بِالْأَنْبِيَاءِ عَلَيْهِمُ الصَّلَاةُ وَالسَّلَامُ له وجهي د خاص کېدلو د دې د انبياءو عليهم

السلام سره (يعني دا د انبياءو سره خاص دي).

تشرېح: انسان چې په کوم کور کې مړ سوی وي، په هغه کې دي نه ښخول کېږي، بلکې د علمو مسلمانانو په قبر کې دي ښخول کېږي، برابر ده نېک کس وي او که يو عالم وي، ځکه دا د انبياءو عليهم الصلوة والسلام سره خاص دي چې هغوی په کوم ځای کې وفات سوي وي، هلته ښخول کېږي، دا صرف د دوی خصوصيت دی، لکه څرنگه چې د حضرت عائشې رَضِيَ اللهُ عَنْهَا په حجره کې پر کوم ځای د رسول الله ﷺ روح قبض سوی وو، خاص پر هغه ځای قبر مبارک تيار کړل سو او هلته رسول الله ﷺ ښخ کړل سو، دا هم د رسول الله ﷺ خصوصيت دی.

په بنده خونه (بنده کوټه) کې بنخول

﴿ ۹۸ ﴾ وَيُكْرَهُ الدَّفْنُ فِي الْفَسَاقِي او مکروه دي بنخول په فساقی (گومبتداره بنده خونه یا لویه خونه کې).

لغات: ﴿الفساقی﴾ صاحب دشفاء الارواح ددې معنی کړې ده: گومبتي والا بنده خونه (حجره). یا په بله وینا وینا: گومبته لرونکي بنده کوټه چې ډېر مړي پکښې ایښوول کېږي، او په تشریح کې چې کومه معنی موږ ذکر کړې ده هغه صاحب دانوار الايضاح دالبحر الرائق په حواله سره لیکلې ده.

همدارنگه "الفساقی" جمع د "الفسقية" هم ده. خو هغه معنی دلته مراد نه ده. د "الفسقية" معنی ده: هغه ګول (ګردی) حوض کوم چې له سنگ مرمر څخه جوړ وي او په هغه کې داوبو فواره نصب وي چې هغه په لویو محلاتو (بنګلو) او باغچو کې جوړول کېږي. (معجم الوسيط)

تشریح: اولاً دا وپېژنئ! چې په پخواني وخت کې به په ځمکه کې یوه (نویه) کنده وکښل سوه او د هغه څلور سره طرفونه به د خوني (کمرې) په څېر جوړ کړل سوه (د زېر خانې غونډي) او په هغه کې به مړي (مردگان) بنخول کېدل او پر سر به یې پوخ ځای جوړ کړل سو (لکه گومبته وغیره). ددې رواج په مصر او داسې نورو کې وو، نو آيا داسې کول صحيح دي، مصنف رَحْمَةُ اللهِ فرمایي چې په دې توګه مړي بنخول مکروه دي: او دا په څلورو وجوهره مکروه دي (څلور خرابياني پکښې دي): ① یوه دا چې دغه ځای د قبر په څېر نه کیندل کېږي او لحد وغیره نه لري، ② بېله ضرورت په یوه ځای کې ډېر خلګ بنخول کېږي، ③ بغير له حائل څخه دسړيو او ښځو اختلاط راضي (چې دنارینه او ښځینه مړي تر مینځ څه شی حائل نه وي)، ④ او پر دغه ځای د پاسه پوخ ځای جوړول کېږي (او چونه هم پکښې کارول کېږي) (زموږ په علاقه کې ددې هېڅ رواج نسته). (انوار الايضاح بحواله البحر الرائق ج: ۲، ص: ۲۰۹، و حاشیه شرح التقياب لشيخ الأدب مولانا اعجاز علي بنات)

په یوه قبر کې څو مړي بنخول

﴿ ۹۹ ﴾ وَلَا بَأْسَ بِدَفْنٍ أَكْثَرَ مِنْ وَاحِدٍ فِي قَبْرِ او څه پروا نسته په بنخولو کې تر یوه د زیاتو کسانو په یوه قبر کې لِلضَّرُورَةِ د ضرورت په وجه وَيُخْجَزُ بَيْنَ كُلِّ اثْنَيْنِ بِالشَّرَابِ اوبېلتون (جدايي) به راوستل کېږي دهرودوو په مینځ کې په خاوري سره.

لغات: ﴿يُخْجَزُ﴾ دنصر له باب مضايع مجهوله ده: ددو شيانو تر مینځ جلا والی (فصل) راوستل، **تشریح:** د ضرورت په وخت کې څو مړي په یوه قبر کې بنخول جائز دي. ضرورت مثلاً ډېر وي او ښخونکي (ننګونکي) کسان لږ وي، یا ښخونکي کسان کمزوري وي چې دهر

مړي لپاره جلا قبر کیندل مشکل وي. یا کمزوري خونه وي، لېکن دوی تر دې په زیات اهم کار مشغوله وي، نو په داسي صورت کي له یوه څخه زیات مړي په یوه قبر کي ښخول جائز دي. او په داسي صورت کي د دوو مړو تر مینځ فصل (بېلتون) راوستل پکار دي. برابره ده فصل د کپړې (ټوکر) په ذریعه وکړل سي یا د وښو، پانویا د کاغذ یا خاورو او داسي نورو په ذریعه وکړل سي. او په دې اوږده کنده کي به په هاغه ترتیب سره مړي (مردگان) ایښوول کیږي کوم چي مخکي تېر سوي معني اول به سړی مخ پر قبله کېږدي. د هغه شاته بیا نابالغه هلک، بیا ښځه او داسي نور، او که ټوله مړي د یوه جنس وي مثلاً ټوله سړي (نارینه) وي یا ټوله ښځي وي، نو اول به هغه کس مخ پر قبله اړدي کوم چي په دوی کي افضل وي او بیا له هغه څخه کم فضیلت والا علیٰ هذا القیاس.

په کوم قبر کي چي څو مړي ښخول کیږي، د هغه د کیندلو دوی طریقې دي: یوه دا چي شمالاً او جنوباً اوږد قبر وکیندل سي، د هغه پټول آسانه دي، او دویمه طریقه داده چي شرقاً و غرباً پراخه قبر وکیندل سي، په غزوۀ احد کي پراخه قبرونه کیندل سوي وه. (انوار الايضاح بحواله تحفة الألعبي، البحر الرائق)

په کښتۍ کي مړ کېدل

﴿٩٨٥﴾ وَمَنْ مَاتَ فِي سَفِينَةٍ أَوْ خَوْكٍ چي مړ سي په کښتۍ کي وَكَانَ الْبَرْ بَعِيدًا او وچه (ځمکه) ليري وي أَوْ خَيْفَ الضَّرَرِّ يا (مړي ته) د ضرر رسېدلو (خړابېلو) بېره وي غُسلَ وَ كُفِّنَ نو غسل او کفن دي وړکول سي وَصُلِّيَ عَلَيْهِ وَ أُلْقِيَ فِي الْبَحْرِ او لمونځ (د جنازې) دي پر هغه وکړل سي او په دریاب کي دي وغورځول سي.

لغات: «سفينه» کښتۍ، جمع: سَفُن، «بَرْ» وچه، د بحر ضد دی، يعني له سمندرونو او نورو اوبو څخه بغير نوري وچي ځمکي ته «بَرْ» وايي، «ضرر» نقصان، تاوان، جمع: أَضْرَارٌ، «بحر» سمندر، دریاب، جمع: بِحَارٌ.

تشریح: که د سمندري سفر په دوران کي یو کس په کښتۍ کي مړ سي او وچه ځمکه ليري وي او دا بېره وي چي مړی به بوی وکړي، نو هغه ته دي په کښتۍ کي غسل او کفن وړکول سي او پر هغه دي لمونځ وکړل سي او تر دې وروسته دي یو وزني شی د هغه سره وتړل سي او سمندر ته دي واچول سي، او که دا بېره نه وي چي هغه به بوی وکړي، نو برابره ده وچه ليري وي او که نژدې وي، هغه دي په سمندر کي نه اچوي، بلکي په وچه کي دي یې ښخ کړي. (شفاء الارواح بحواله حاشیه)

جنازه بل خای ته وړل

۹۸۶ هـ وَيَسْتَحِبُّ الدَّفْنَ فِي مَحَلٍّ مَاتَ بِهِ أَوْ قُتِلَ او مستحب دي بنخول په هغه خای کي چي پکښي مړ سوی یا وژل سوی وي فَإِنْ نُقِلَ قَبْلَ الدَّفْنِ قَدَرٌ مِثْلُ أَوْ مِثْلَيْنِ بیا که هغه نقل کړل سي (یو وړل سي) تر بنخولو مخکي د یوه میل یا دوو میلو په اندازه لَا بَأْسَ بِهِ نو څه پروا پکښي نسته وَ كُرَّةَ نَقْلِهِ لَأَكْثَرُ مِنْهُ او مکروه دي له دې څخه زیاته مسافه د مړي نقل کول (وړل).

تشریح: کوم څوک چي په ښار یا د صحرا په علاقه وغیره کي مړ سوی یا وژل سوی وي، نو دا کس د هغه خای په هدیره کي بنخول مستحب دي، او تر بنخولو مخکي له یوه خایه بل خای ته وړل مکروه دي، مگر دا چي هغه بل خای د یوه میل یا دوو میلو پر فاصله وي، نو بیا څه پروا نه لري؛ ځکه د ښار او آبادۍ هدیره عموماً د غومره فاصله ليري واقع وي. (شفاء الارواح)

له بنخولو څخه وروسته مړی بل خای ته وړل

۹۸۷ هـ وَلَا يَجُوزُ نَقْلُهُ بَعْدَ دَفْنِهِ بِإِلَّحْجَاعٍ او جائز نه دي د مړي نقل کول (وړل) تر بنخولو وروسته په اجماع سره (بالاتفاق) إِلَّا أَنْ تَكُونَ الْأَرْضُ مَغْصُوبَةً أَوْ أُخِذَتْ بِالشَّفْعَةِ مگر دا چي هغه ځمکه غصب کړل سوې وي، یا په شفعه سره اخیستل سوې وي.

لغات: «مغصوبة» د ضرب له بابو د مفعول صیغه ده: غصب کړل سوې، په زوره (جبرا) لاتلې کړل سوې. «الشفعة» شفعه له «شَفَعٌ» څخه مشتق ده او «شَفَعٌ» د فتح د باب مصدر دی «شَفَعُ الشَّيْءِ» بِالشَّيْءِ "چي د هغه معنی ده: یو شی د بل شي سره یو خای کول، او د شفعي اصطلاحی معنی ده: "تَمْلُكُ الْبُقْعَةِ (أَوْ الْعَقَارِ) بِمَا قَامَ عَلَى الْمُشْتَرِي بِالشَّرْكَه أَوْ الْجَوَارِ" یعنی د شرکت یا همسایه توب پر بنیاد د (خرش کړل سوي) جایلاد مالک کېدل د دومره قیمت په عوض کي په څومره قیمت چي مشتري ته ولاړ وي، (په آسانه وینا دا چي که یو څوک خپله ځمکه یا غیر منقوله جایلاد الکه کور وغیره) خرش کړي او د هغه شریک یا همسایه ودرېږي چي دازه رانیسم [په هغومره قیمت څومره چي د هغه ځمکي او جایلاد قیمت ټاکل سوی وي] او بل چاته یې نه پرېږدم، نو دې ته «شفعه» او «د شفعي حق» وایي.

تشریح: مسئله دا ده چي تر بنخولو (دفن) وروسته مړی را ایستل او بل خای ته وړل بالا جماع ناجائز دي، لېکن د یو انسان د حق لپاره جائز دي، مثلاً په کومه ځمکه کي چي مړی ښخ وي، هغه د

بل چا مثلاً د زید ځمکه وي او د زید له اجازې پرته مری پکښې ښخ کړی سوی وي. نو مالک (زید) ته اختیار دی چي که خوښه یې وي، نو د مري د ایستلو او وړلو حکم دي وکړي او که خوښه یې وي، نو ځمکه دي هواره کړي او په خپل کار کي دي یې استعمال کړي.

او أخذت بالشفعة: د دې صورت دادی چي مثلاً زید یوه ځمکه رانیوله او په هغه کي یې یو مری ښخ کړی، بیا د هغه ځمکي سره همسایه کس مثلاً خالد د شفعي دعوه وکړه چي په دې ځمکه کي زه د شفعي حق لرم (ځکه چي زما د ځمکي ښکته ده مثلاً) او بیا دا ځمکه د شفعي د حق په وجه خالد ته ورکول سوه او خالد یې مالک سو، نو اوس د خالد لپاره جائز دي چي (مشتري ازیداته) د مري د ایستلو حکم وکړي او دا هم ورته جائز دي چي د قبر ځمکه هواره او استعمال کړي. (د شفعي تفصیلي احکام به په لویو کتابونو کي درته راسي).

د بل چا په قبر کي د ښخ کړل سوي مري حکم

﴿ ۹۸۸ ﴾ وَإِنْ دُفِنَ فِي قَبْرِ حُفْرٍ لِّغَيْرِهِ أَوْ كَهْ بِنَخ كَرَل سِي پَه داسي قبر کي کوم چي د بل چا لپاره کیندل سوی (کینل سوی) وَي ضَمِنَ قِيَمَةَ الْحُفْرِ نو ضامن کیږي د کیندلو (کینلو) د قیمت (یعني د هغه پر کینلو چي څومره قیمت لگېدلی وي. د هغه ضامن اتلون ابلدي لازمیږي) وَلَا يُخْرِجُ مِنْهُ أَوْ نه به ایستل کیږي له هغه قبر څخه.

لغات: ﴿حُفْرٌ﴾ د ضرب له بابه ماضي مجهول ده: قبر یا داسي بل پټ کړل سوی شی خلاصول او ښکاره کول، ښخ کړل سوی را کینل (را ایستل).

تشریح: صورت د مسئلې دادی چي که یو چا مثلاً خالد د ځان لپاره په خپل ژوند کي قبر کیندلی وي (لکه بعضي کسان چي همدا سي کوي)، بیا یو بل څوک مثلاً زید په هغه قبر کي خپل مری ښخ کړي. نو د قبر مالک یعني خالد ته د هغه مري درایستلو اجازه نسته، خوده (خالد) چي د دې قبر په کیندلو باندې څومره مصرف کړی وي، د دې ضامن (تلوان) له هغه بل چا (زید) څخه اخیستلای سي.

د قبر خلاصول کله جائز دي؟

﴿ ۹۸۹ ﴾ وَيَنْبَشُ لِمَتَاعٍ سَقَطَ فِيهِ أَوْ قَبْرٍ لِّخَوَلٍ كَهْدَى سِي ديو سلمان لپاره کوم چي په قبر کي لوېدلی وي وَلِكَفْنٍ مَّقْضُوبٍ (همدا سي) د غصب کړل سوي کفن لپاره وَمَالٍ مَّعَ النَّبْتِ او د یو مال لپاره کوم چي د مري سره (ښخ سوی) وي.

لغات: «ينبش» دنصر له بابه مضارع مجهوله ده، نَبَشَ يَنْبِشُ نَبْشًا: پټ سوی شی را ښکاره

کول (لخول). ښخ کړی مړی را کښل، مراد: قبر لڅول، «متاع» سامان، جمع: أمتعة، «مغصوب» د ضرب له بابه مفعول دی: غصب کړی سوی (په زوره اخیستل سوی) شی.

تشریح: صورت د مسئلې دادی چي که په قبر کي دیو چا قېمتي سامان لوېدلی وي، یا مړی د بل چا په غصب کړل سوي کفن کي ښخ کړل سوی وي، یا د مړي د ښخولو په وخت کي دهغه سره مال او دولت هم ښخ کړل سوی وي، نو دهغه در ايستلو لپاره د قبر خلاصول (لخول) جائز دي، لکه څرنګه چي نبي کریم ﷺ د ابو رغال د قبر خلاصولو اجازه ورکړې وه د سرو زرو دیو شي په وجه کوم چي د مړي سره ایښوول سوی وو. (شفاء الارواح، مراقی الفلاح)

﴿٩٩٠﴾ وَلَا يُنْبَشُ بِوَضْعِهِمْ لَغَيْرِ الْقَبْلَةِ او قبر نه سي لڅول کېدلای له قبلې څخه وغیر (بل)

طرف ته د مړي د ایښوول کېدو په وجه أَوْ عَلَى يَسَارٍ یا پر چپه اړخ (دهغه د ایښوول کېدو په وجه)

وَاللَّهُ أَعْلَمُ او الله زیات خبر دی.

تشریح: مخکي دامسئله تېره سوه چي مړی دي په قبر کي په راسته اړخ باندې مخ پر قبله ایښوول کېږي او که داممکنه نه وي نو ستوني ستخ دي ایښوول کېږي او مخ دي یې د قبلې و طرف ته اړول کېږي. اوس دلته دا خبره بیانوي چي که مړی په قبر کي په چپه اړخ باندې ایښوول سوی وي، یا د هغه مخ له قبلې څخه بغیر و بل طرف ته اړول سوی وي، بیا تر ښخولو وروسته په یاد وړسي، نو اوس د دې لپاره قبر لڅول جائز نه دي چي مړی مخ پر قبله کړي، ها! که تر اوسه فقط څښتي وغیره ورته ایښوول سوي وي او خاوره نه وي باندې اچول سوې، نو څښتي وغیره ليري کول او هغه مخ پر قبله کول پکار دي.



فَصْلٌ فِي زِيَارَةِ الْقُبُورِ

(دا) فصل په (بیان د) زیارت د قبرونو کي دی

د قبرونو د زیارت حکم

﴿ ۹۹۱ ﴾ نَذْبُ زِيَارَتِهَا مُسْتَحَبٌّ دِي د قبرونو زیارت لِلرِّجَالِ وَالنِّسَاءِ عَلَى الْأَصَحِّ دسړو او ښځو (ډوارو) لپاره د صحیح ترین قول مطابق.

تشریح: د مؤمنانو د قبرونو زیارت او د هغو لپاره دعاء کول مستحب دي او د ښي کريم ﷺ له زمانې څخه تر نن ورځې پورې د امت پر دې عمل دی، د قبرونو په زیارت سره زړه نرمیږي، مرگ یادېږي او د دنیا فاني والی معلومېږي، په هره هفته کي یوه ورځ زیارت کول مستحب دي او د جمعې یا شنبې یا دوشنبې یا پنجشنبې په ورځ زیارت کول مستحب دی، تر ټولو افضل د جمعې ورځ او د سهار وخت دی، په روایت کي راځي چي مري د پنجشنبې او جمعې په ورځ زیارت کونکی کسان پېژني، او د ښځو لپاره هم صحیح داده چي زیارت قبور جائز دی کله چي دوی غیر شرعي امور نه کوي.

لېکن زیاته صحیح داده چي ښځي برابره ده سپین سري وي او که ځواني وي او برابره ده د بزرگ قبر ته ځي او که عامو قبرونو ته ځي مطلقاً په هر حالت کي به دوی منع کول کیږي، خصوصاً زموږ په زمانه کي چي اوس د جهالت، شرک او بدعاتو ډېر زور دی او د ډېرو غیر اخلاقي او غیر شرعي امورو او مفاسدو ننداره کیږي، نو ځکه په سختي سره به منع کول کیږي، همدا وجه ده چي زموږ په زمانه کي د هغه د حرام والي فتویٰ صادره سوې ده (خو کله نا کله په پرده کي هدیرې ته د ښځي تلل ممنوع نه دي کله چي د غیر شرعي امورو او مفاسدو هیڅ خطر نه وي). (شفاء الارواح بحواله عمدة الفقه)

د قبرونو د زیارت طریقه

﴿ ۹۹۲ ﴾ وَيَسْتَحَبُّ قِرَاءَةُ يُسَّ او مستحب دي د یس شریف ویل لِمَا وَرَدَ أَنَّهُ مَنْ دَخَلَ

الْقَبَائِرَ قَرَأَ يُسَّ ځکه چي وارد سوي دي (په روایت کي رغلي دي) چي څوک هدیرې ته داخل سي

اویس شریف ووايي خَلَّفَ اللَّهُ عَنْهُمْ يَوْمَئِذٍ نو سپکوي الله تعالی (عذاب) له دوی ټولو

څخه (کوم چي هلته ښخ دي) په هغه ورځ وَكَانَ لَهُ بَعْدُ مَا فِيهَا حَسَنَاتٌ او دي دغه وړونکي

لره په هديره کي د موجوده مړو په شمېر سره نېکياتي (يعني هلته ديس لوستونکي ته دومره نېکي حاصلېږي څومره چي په هديره کي مردگان موجود دي).

لغات: ﴿مقابر﴾ جمع دمقبرة ده: هديره (قبرستان)، ﴿خفف﴾ دتفيل دباب ماضي ده: سپکول.

کمي کول. په بعدد ما کښي "ما" د "من" په معنی سره دی، ﴿حسنات﴾ جمع دحسنه ده: نېکي، نېک عمل.

تشرېح: دزيارت طريقه داده چي کله هديرې ته داخل سي، نو دادعاء دي ووايي:

"السَّلَامُ عَلَيْكُمْ يَا أَهْلَ الْقُبُورِ! يَغْفِرُ اللَّهُ لَنَا وَلَكُمْ أَنْتُمْ سَلَفُنَا وَنَحْنُ بِأَثَرِ"

يا داسي دي ووايي:

"السَّلَامُ عَلَيْكُمْ دَارِ قَوْمٍ مُؤْمِنِينَ وَإِنَّا إِن شَاءَ اللَّهُ بِكُمْ لَاحِقُونَ وَنَسْأَلُ اللَّهَ لَنَا وَلَكُمْ الْعَافِيَةَ"

بيا چي کله يو معلوم قبر ته راسي، نو مري (قبر) ته دي مخلص ودرېږي يعني چي ده شاد قبلې و طرف ته وي او مخ يې د مري (قبر) و طرف ته وي، او دمذکوره پورتنی سلام تر ويلو وروسته دي دخپل وس مطابق دقرآن مجيد څه حصه يا څو سورتونه ووايي او دسورة يس فضيلت راغلی دی او دهغه ثواب دي دغه مري او دهديرې ټولو مړو ته ورسوي، او په دې عبارت کي دسورة يس فضيلت دابيان سوی دی چي څوک هديرې (مقبرې) ته داخل سي او داسورت ووايي، نو په دې ورځ به الله تعالى دهغو (مردگنو) عذاب سپک کړي نو ده ته به دهغو دشمېر په اندازه نېکياتي ورکړي.

د قبر سره کښېنستل او د قرآن کریم تلاوت کول

﴿۹۴﴾ وَلَا يَكْرَهُ الْجُلُوسُ لِلْقِرَاءَةِ عَلَى الْقَبْرِ او مکروه نه دي دقرائت (قرآن لوستلو) لپاره

کښېنستل دقبر سره فِي الْمُخْتَارِ دمختار (اختيار کړل سوي) قول مطابق.

تشرېح: مسئله داده چي دقرآن لوستلو لپاره دقبر سره کښېنستل مکروه نه دي، چي څوک هديرې ته ولاړ سي نو هلته دقبر سره قرآن کریم په ياده يا په ناظره ووايي، داڅه پروانه لري؛ دلته په عبارت

کي "على" د "عند" په معنی سره دی؛ ځکه پر قبر دپامه کښېنستل برابره ده دتلاوت لپاره وي يا هسي وي، په هر صورت کي مکروه تحریمي دی.

﴿۹۵﴾ وَ كُرْهُ الْقُعُودُ عَلَى الْقُبُورِ لِغَيْرِ قِرَاءَةِ او مکروه دي دقبرونو سره کښېنستل

بغير له قرائت (قرآن لوستلو) څخه وَوَطُؤَهَا او قبرونه تر پښو لاندې کول (په قبرونو سره برخه ختل)

وَالنَّوْمُ وَقَضَاءُ الْحَاجَةِ عَلَيْهَا او خوب او حاجت کول پر قبرونو.

لغات: ﴿وَطَوَّءَ﴾ د سمع د باب مصدر دی: تر پښو لاندې کول، پایماله کول.

تشریح: مسئله داده چې د قبرونو سپکاوی نه کول پکار دي او تر حد زيات تعظيم يې هم نه کول پکار دي، بلکې په دې باره کې اعتدال کول پکار دي، سپکاوی دادی چې قبرونه تر پښو لاندې کړل سي، يا پر هغوی کښېني، يا پر هغوی قضاء حاجت وسي. او تعظيم دادی چې قبرونه زيات جگ جوړ کړل سي، پر قبرونو گومبتي جوړي کړل سي، پر هغوی گلان واچول سي، يا پر هغوی خادران هوار کړل سي او يا پر هغوی خراغان وخرول سي، او اعتدال دادی چې په زړه کې د قبرونو قدر او احترام وي او د هغوی سره داسې عمل او چلند وسي کوم چې په سنت سره ثابت دي، يعنې د قبرونو د زيارت لپاره تلل او د قبرونو سره درېدل، ايصال ثواب کول او د مغفرت دعاء ورته کول، فقط.

د قبر د شاوخوا شنه وابنه کښل

﴿٩٩٥﴾ وَقَدْحُ الْحَشِيشِ وَالشَّجَرِ مِنَ الْمَقْبَرَةِ او (مډلرنګه مکروه دي) وابنه او درختي (وني)

کښل له هديرې څخه وَلَا بَأْسَ بِقَدْحِ الْيَاسِ مِنْهُمَا او څه پروانسته په کښلو کې دوچو له

دې دواړو څخه (يعنې وچ وابنه يا وچې درختي کښل څه حرج او پروانه لري).

لغات: ﴿قَلَعَ﴾ د فتح د باب مصدر دی: کښل، له بېڅه باسل، ﴿حَشِيشٌ﴾ وابنه، مِنْهَا د تشيه

ضمير د حشيش او شجر و طرف ته راجع دی.

تشریح: مستحب داده چې پر قبر شنه وابنه وغيره نه وکښل سي، په دې سره ميت ته فايده

رسيږي: ځکه شنه وابنه او شنه بوټي د الله ﷻ په ذکر مشغوله وي او د هغوی د ذکر کولو په وجه د

الله ﷻ رحمت نازلېږي، ها! تر وچېدلو وروسته د هغوی په کښلو او پرېکولو کې څه حرج نسته.

خو که د قبر د شاوخوا وښو او بوټو په وجه خلکو ته تکليف وي، نو بيا دلاري د صفا کولو لپاره

هغوی کښل کېدای سي. (انوار الايضاح بحواله مراقي الفلاح ص: ۲۴۲، وفتاوی رحيمية ج: ۵، ص: ۱۰۵)



بَابُ أَحْكَامِ الشَّهِيدِ

(دا) باب د شهيد د احکامو (په بيان کي) دی

تشریح: څرنگه چي د شهيد احکام د نورو مرو له احکامو څخه جلا او بېل دي، نو ځکه د شهيد احکام په يوه جلا باب کي بيانوي. يا په دې وجه يې جلا بيانوي چي شهيد پر نورو مرو ډېر فضيلت لري. تر دې چي له دې څخه منع سوې ده چي شهيد ته مړ وويل سي. لکه څرنگه چي د الله تعالیٰ فرمان دی ﴿وَلَا تَقُولُوا لِمَنْ يُقْتَلُ فِي سَبِيلِ اللَّهِ أُمُوتَ بَلْ أَحْيَاءٌ وَلَكِنْ لَا تَشْعُرُونَ﴾. [البقرة: ۱۵۴]

شهيد ته د شهيد ويلو وجه: صاحب د بنايي رَحْمَةُ اللهِ ليکلي دي چي شهيد ته په څو وجهو سره شهيد ويل کيږي: ① يو په دې وجه چي فرشتې د تعظيم او عزت په خاطر د هغه د مرګ شهادت (مګواهي) ورکوي او فرشتې د هغه په جنازه کي شرکت کوي. نو دلته به شهيد په معنی سره د مشهودوي لکه فاعيل چي په معنی سره د مفعول راځي، ② دويمه وجه داده چي شهيد ته تر مرګ وروسته د جنت زېږي او شهادت ورکول کيږي، نو دلته به هم په معنی سره د مشهودوي، ③ درېيمه وجه داده چي د شهيد معنی ده: حاضر. او شهيد هم د الله ﷻ په نېز حاضر او ژوندی وي، لکه څرنگه چي مخکي آيت ذکر سو (بنايه ج: ۳) دلته به په معنی د شاهد سره وي.

د فقهاؤ په اصطلاح کي شهيد هغه څوک دی چي مشرکينو او کافرانو قتل کړی وی او د هغه پر بلنډ قتل او زخم اثر وي. يا هغه څوک دی چي مسلماتانو په ظلم قتل کړی وی، او د قتل په وجه يې ديت واجب سوی نه وي. (فتح الهدايه)

د شهيد قسمونه: د انجام او احکامو په اعتبار سره د شهيد درې قسمونه دي:

① ... دنيوي او اخروي شهيد (کامل شهيد): يعني هغه کس کوم چي په اخلاص سره د الله ﷻ د دين د لور والي لپاره په جهاد کولو کي ووژل سي. ده ته په آخرت کي د شهادت مرته نصيب کيږي او په دنيا کي هم پر هغه د شهيد احکام جاري کيږي. چي غسل وغيره نه ورکول کيږي. همدارنگه هغه کس کوم چي ظلماً په تېزه (تېره) آله سره وژل سوی وي، هغه هم د دې شهيد په حکم سره دی.

② ... اخروي شهيد: دا هغه کس دی کوم چي په جهاد وغيره کي شهيد نه سي. لېکن د خپل ځان او مال په دفاع کي ووژل سي. يا مثلاً د نس د ناروغۍ په وجه مړ سي، يا د طاعون وغيره د وبا په وجه مړ سي. په مختلفو رواياتو کي تقريباً شپېته (۶۰) ډوله کسان ذکر سوي دي. دا ټوله روايات په "أجر السالك" کي جمع سوي دي.

(۳) ... فقط دنيوي شهيد: داسي منافق او بد غرض لرونکی کس کوم چي محض د ځان ښوونې لپاره په جهاد کې شريک سي او ووژل سي. يا د مال غنيمت حاصلولو يا د يو بل دنيوي غرض په وجه جنگ کونکی ووژل سي. څرنگه چي د زړه په رازونو صرف الله تعالیٰ خبر دی. نو ځکه داسي کس په دنيوي احکامو کې شهيد منل سوی دی چي دده سره به د حقيقي شهيد په څېر چلند کول کيږي چي غسل وغيره به نه ورکول کيږي. لېکن په آخرت کې داسي کسانو ته د شهادت مرتبه نه حاصلېږي. (کتاب المسائل و تحفة الأئمة ج: ۴)

﴿ ۹۹۶ ﴾ الشَّهِيدُ الْمَقْتُولُ مَيِّتٌ بِأَجَلِهِ مقتول (وژل سوی) شهيد په خپل مرگ (يا په بله وينا: پر خپل

ټاکلي وخت) مړ سوی دی عِنْدَنَا أَهْلُ السُّنَّةِ زموږ (يعني) د اهل سنتو په نېز.

لغات: ﴿أجل﴾ د دې لفظ څو معناوي نقل سوي دي: مرگ، دانسان د وخت آخر (د مرگ وخت)، ټاکل سوي نېټه (موده)، مقرر وخت.

تشرېح: د دې مسئلې تعلق د عقائدو او علم الکلام سره دی. حاصل د عبارت دادی چي د مقتول (وژل سوي کس) په باره کې د اهل سنت والجماعت عقیده داده چي هغه مَيِّتٌ بِأَجَلِهِ دی يعني هغه په خپل مرگ سره پر خپل ټاکلي نېټه مړ سوی دی يا په بله وينا د هغه مرگ پر خپل وخت راغلی دی له وخت څخه مخکي نه دی واقع سوی، پاته سوه دا خبره چي کله مقتول مَيِّتٌ بِأَجَلِهِ دی، نو بيا پر قاتل قصاص يا ديت ولي واجبېږي؟، نو د دې جواب دادی چي قاتل د قتل سبب اختيار کړی دی (يا په بله وينا د قتل سبب جوړ سوی دی) او په دې سره يې د عالم نظام خراب کړی دی، نو ځکه د نظام عالم د خوندي او باقي ساتلو په خاطر د قاتل لپاره داسزا ټاکل سوې ده، او معتزله وايي چي مقتول پر خپل ټاکلي نېټه (پر خپل وخت) نه دی مړ سوی، بلکي همدا قاتل د هغه عمر ورختم کړی دی، که قاتل هغه قتل کړي نه وای، نو هغه به ژوندلی وای. (شفاء الارواح بحواله حاشيه)

د شهيد تعريف او تفصيل

﴿ ۹۹۷ ﴾ وَالشَّهِيدُ مَنْ قَتَلَهُ أَهْلُ الْحَرْبِ او شهيد هغه کس دی کوم چي قتل کړی (وژلی) وي

حربي کافرانو أَوْ أَهْلُ الْبَغْيِ أَوْ قُطَاعُ الظَّرِيقِ يا باغيانو يا لاره شکونکو (داکوکتو) أَوْ

الْمُضَوِّصِ فِي مَنْزِلِهِ لَيْلًا يا غلو په خپل کور کې د شپې وَلَوْ بِمُسْقِلٍ که څه هم په يو درانه

شي سره (يې وژلی) وي أَوْ وَجَدَ فِي الْمَعْرَكَةِ وَبِهِ أَثَرٌ يا هغه (کس کوم چي). رنډل سوی وي د

جنگ په ميدان کې او پر هغه (د زخم) نښي وي.

﴿ ۹۹۸ ﴾ أَوْ قَتَلَهُ مُسْلِمٌ ظُلْمًا عَمْدًا يَبْحَثُ د يابو مسلمان هغه قتل کړی وي په ظلم سره قصداً

په تېره شي سره.

﴿ ۹۹۹ ﴾ وَكَانَ مُسْلِمًا او هغه (قتل كړی سوی کس) مسلمان وي (نو د مقتول اسلام شرط دی د شهادت د ثبوت لپاره. لهندا د کافر کس لپاره هيڅ شهادت نه سي ثابتېدلای).

﴿ ۱۰۰۰ ﴾ بِالْغَا (او) بالغ وي.

﴿ ۱۰۰۱ ﴾ خَالِيًا عَنْ حَيْضٍ وَنِفَاسٍ وَجَنَابَةِ خَالِي (پاک) وي له حيض او نفاس او جنابت څخه.

﴿ ۱۰۰۲ ﴾ وَلَمْ يُرْتَبَّ بَعْدَ انْقِضَاءِ الْحَرْبِ او هغه مقتول زور سوی (ژوند باندي تېر سوی) نه وي د جنگ تر ختمېدو وروسته (يعني د جنگ تر ختمېدو وروسته د زخمي والي په حالت کي ژوندی نه وي پاته سوی. يا په بله وينا دا چي تر جنگ وروسته يې له دنياوي ژوند څخه فايده نه وي اخيستی. نو داسي مقتول شهيد دی. کنې شهيد نه دی).

لغات: ﴿أهل الحرب﴾ له دې څخه مراد حربي کفار دي يعني د داسي ملک جنگي کفار چي هلته د

کفارو حکومت وي، ﴿أهل البغي﴾ باغيان، هغه کسان چي په دامام (حاکم) له اطاعت څخه ووځي (په يو تاویل سره) بغاوت وکړي او جنگ ته آماده سي، صاحب د معجم يې داسي تعريف کړی دی:

أهل البغي: المسلمون الخارجون على الإمام متأولين إذا كانت لهم شوكة " (معجم لغة الفقهاء)، ﴿لصوص﴾ جمع د

لص: غل (په پټه غلا کونکی)، ليلًا: د اقيد اتفاقي دی، مطلب يې دادی چي ډاکو کور ته ورسي

برابره ده دورځي وي او که دشپې وي، د دواړو حکم برابر دی (انوار الايضاح)، ﴿مُثَقِّل﴾ دروند (وزندلوما

شی، ﴿مَعْرَكَة﴾ د جنگ ميدان، ذکر، جمع: مَعَارِك، ﴿مُحَدَّد﴾ تېره (تېره کړی سوی)، تېز، حَدَّةٌ

يُحَدِّدُ تَحْدِيدًا: تېره کول، ﴿وَلَمْ يُرْتَبَّ﴾ د افتعال له بابه د نفي جحد مجهول صيغه ده. د دې باب څو

معناوي نقل سوي دي: زور کېدل (وخت پر تېرېدل)، له دنياوي آسانتياوو څخه فايده اخيستل،

صاحب د معجم الوسيط يې داسي تعريف کړی دی " اُرْتُبْتُ فَلَانٌ: حُرِبَ فِي الْحَرْبِ فَاتَّخَذَ حِمْلًا بِهِ مَوْتُ

ثُمَّ مَاتَ فَهُوَ مَرْتَبٌ"، يعني هغه کس کوم چي د جنگ په ميدان کي سخت زخمی کړل سي او بيا هغه

جنگ له ميدان څخه يووړل سي او په هغه کي ساه پاته وي (ژوندی وي) بيا تر څه ژوند وروسته

سي (په لنډه وينا دا چي تر زخمي کېدو وروسته څه وخت ژوندی پاته سي. يا په بله وينا چي تر زخمي کېدو وروسته

د دنياوي ژوند نفع حاصله کړي)، نو داسي کس ته مُرْتَبٌّ ويل کيږي. نور تفصيل او وضاحت به يې

تشریح کي ذکر سي.

تشریح: په دنیا کي چي پر کوم چا د شهيد احکام جاري کيږي يعني غسل وغيره نه ورکول کيږي، دلته دهغه تذکره کيږي، ددې شهيد خو صورتونه دي:

- ①... کوم مسلمان چي حربيانو يا باغيانو يا ډاکه مارانو (ډاکوگاتو) يا غلو د شپې په خپل کور کي وژلی وي، برابره ده په آله جارحه سره وي لکه توره، ټوپک او داسي نور، يا په غير جارحه آله سره وي لکه ډانگ (لکړه)، سوکان او لغتي او داسي نور، نو هغه شهيد دی او پر هغه د شهيد احکام جاري کيږي.
- ②... کوم مسلمان چي د جنگ پر ميدان په داسي حال کي وموندل سي چي دهغه پر بدن د زخم نښي وي، نو پر هغه د شهيد احکام جاري کيږي.

أوقتلہ مسلم ظلمًا إلخ: ③... کوم مسلمان چي مسلمانانو ظلمًا او قصداً په تېره (تېز) شي سره وژلی

وي، نو پر هغه هم د شهيد احکام جاري کيږي، په دې درېيم صورت کي د "ظلمًا" په قيد سره هغه کس خارج سو کوم چي د يو چاد حق په بدله کي وژل سوی وي مثلاً په حد يا قصاص کي، يا يې پر يو چا ظلم وزياتوب کړی وي او هغه دې وژلی وي، نو دې شهيد نه دی. همدارنگه د "عَدَا" (قصداً) په قيد سره هغه کس خارج سو کوم چي په يوه تېره شي سره خطاء وژل سوی وي مثلاً يو چا پر يو حيوان وار کړی وي خو وار پر يو انسان لگېدلی وي، نو هغه شهيد نه دی، همدارنگه د "مَحْدَد" (تېره) قيد لگول سوی دی، لهندا که په نا تېره شي مثلاً په ډانگ يا داسي بل شي سره وژل سوی وي، نو هم هغه شهيد نه دی، او له تېره (تېز) شي څخه مراد هغه آله ده چي په هغه کي د پرېکولو (غځولو) قوت وي او اندامونه سره جلا کولای سي لکه توره، چاره، چاقو، د ټوپک مرمی او داسي نور، او اوسپنه مطلقاً په آله جارحه کي داخله ده که څه هم هغه تېره نه وي.

په دې دريو سره صورتونو کي د شهيد احکام جاري کيږي. يعني هغه ته به غسل نه ورکول کيږي او هغه به د خپلو وينو او خپلو جامو (کلبو) سره ښخول کيږي او پر هغه به د جنازې لمونځ کول کيږي، خو کله چي په هغه کي دالانديني شرطونه موجود سي (دا ياد ساتئ!):

- ①... هغه به مسلمان وي؛ ځکه د کافر لپاره هيڅ قسم شهادت نه سي ثابتېدلای.
- ②... بالغ به وي. يا په بله وينا شرعاً به مکلف وي، لهندا که نابالغه بچی ووژل سي، نو پر هغه په دنیا کي د شهادت احکام نه جاري کيږي، بلکي هغه ته به د علمو مرو په څېر غسل او کفن ورکول کيږي.
- ③... له حيض او نفاس او جنابت څخه به پاک وي. لهندا که يو سړی د جنابت په حالت کي يا ښځه د حيض او نفاس په حالت کي شهيده کړل سي، نو پر هغو هم د شهيد کامل احکام نه جاري کيږي، بلکي غسل او کفن نه ورکول کيږي.

④... مُرْتَقٌ به نه وي، دا له "ارْتِثَاث" (باب افتعال) څخه مأخوذ دی. د "ارْتِثَاث" ماده "رَث" ده.

"رَث" په اصل کې زاړه (پخواني) شي ته وايي او د "ارْتِثَاث" معنی ده: زور کېدل (وخت بلندي تېرېدل). او د شهادت په باب کې دارْتِثَاث معنی داده چې سړی تر زخمي کېدو وروسته څه وخت ژوندی پاته سي او له دنيايي ژوند څخه نفع حاصله کړي. يا دومره وخت ژوندی پاته سي چې پر هغه يو دنيايي حکم نافذېدلی سي، مثلاً د يوه لماتځه وخت پر هغه د ژوند په حالت کې تېر سي، يا دنيايي نفع حاصله کړي مثلاً دواړو خوري، يا بل څه و خوري يا وچينسي، يا بیده سي. يا د جنگ له ډگر څخه د راحت لپاره را نقل کړی سي، يا تر ډېر وخته پوري خبري وکړي او داسي نور. ډېر ټولو ته ارْتِثَاث ويل کيږي او داسي کس ته د فقه په اصطلاح کې مرْتَق ويل کيږي (چې تر زخمي کېدو وروسته په دنيا کې ژوند تېر کړی او دنيايي منافع حاصل کړي)، داسي کس که څه هم د الله تعالیٰ په نېز (فيما بينه وبين الله) شهيد دی او ډېره ممکنه ده چې په دې ميدن کې تر ټولو افضل او اعلى شهيد همدی وي، خو په دنيايي اعتبار سره پر ده د شهيد احکام نه جاري کيږي يعنې ده ته به غسل او کفن ورکول کيږي. (د مرْتَق نور تفصيل به څه وروسته په کتاب کې هم راسي)

دا حکم هلته دی کله چې دغه پورتنی امور (يعنې د يوه لماتځه وخت تېرېدل. يا څه خوړل او چينل او داسي نور) د جنگ تر ختمېدلو وروسته واقع سي، او که د جنگ تر ختمېدلو مخکې دا امور واقع سي، نو هغه مرْتَق نه دی، بلکې شهيد شمېرل کيږي.

د شهيد احکام (کوم چې په دنيا کې پر هغه جاري کيږي)

﴿ ۱۰۴ ﴾ فَيُكْفَنُ بِدَمِهِ وَثِيَابِهِ نو (داسې مقتول شهيد ته) به کفن به ورکول کيږي په هاغه خپلو

وینو او جامو کې وَيُصَلَّى عَلَيْهِ بِلَاغُسْلٍ او پر ده به لمونځ (د جنزې) کول کيږي بېله غسل

ورکولو څخه وَيُنْزَعُ عَنْهُ مَا لَيْسَ صَالِحًا لِلْكَفْنِ او کښل کيږي به له ده څخه هغه

څه (جامې او نور) کوم چې د کفن کېدلو صلاحیت نه لري (يا بله وينا "کوم چې د کفن لپاره مناسب نه وي)

كَالْفَرَسِ لَكَهُ پُوسْتِينَ وَالْحَشْوِ د پښه وو جامې (له پښه وو څخه ډکې پښې جامې لکه کوټ او داسې

نور) وَالسِّلَاحِ وَالذَّرْعِ او وسله او زغره وَيُزَادُ وَيُنْقَضُ فِي ثِيَابِهِ او دهغه په جامو کې به (د

ست کفن مطلب) کمي او زیاتوب کول کيږي (يعنې که جامې د کفن له کپړو څخه کمي وي نو زیاتوب به پکښې

کول کيږي يعنې به کپړه ور سره مله کول کيږي او که زیاتي وي. نو کمول کيږي به) وَكَرَّةً نَزَعُ جَمِيعَهَا او مکروه

دي دهغه ټولو جامو کښل (يعني په کومو جامو کې چې شهيد سوی دی. دهغوی کښل مکروه دي: ځکه چې شهيد به په قیامت کې د همدې جامو سره حاضرېږي او محاجه به کوي).

لغات: ﴿يُزَادُ﴾ د ضرب له بابو مضارع مجهول ده: زیاتول، اضافه کول. ﴿الْقَرْوُ﴾ د دې لفظ څو معناوي نقل سړي دي چې له هغوی څخه ځینې دادي: له ورنې څرمني څخه جوړه جامه (پوستین).

د څرمني (چمرې) کوټ، د څرمني چپنه، جمع: فِرَاءٌ، ﴿الْحَشْوُ﴾ د دې لفظ هم څو معناوي نقل سړي دي. اصل معنی یې ده: هغه شی چې بل شی په ډکيږي لکه پمبه. همدارنگه له پمبه وو څخه ډکه جامه، لکه کوټ او داسې نورو پنډو جامو ته هم حَشْوٌ ویل کیږي. ﴿دِنْعٌ﴾ زغره (داوسپني جلي ډله

کمیږ کوم چې په جنگ کې اغوستل کیږي)، جمعها: أَيْ ثِيَابَهُ الَّتِي قُتِلَ فِيهَا.

تشریح: د شهيد احکام په لاندې توگه دي: ① شهيد ته به غسل نه ورکول کیږي او نه به دهغه پر بدن لگېدلې وینه له هغه څخه صفا کول کیږي، خو که د شهيد له وینې څخه بغير بل نجاست او ناپاکي باندې لگېدلې وي، نو هغه به پرېولل کیږي، ② شهيد چې د شهادت په وخت کې کومي جامې (کمیس: پر توگ او داسې نور) اغوستي وي، په هغه جامو کې به بنخول کیږي او له شهيد څخه به هغه نه کښل کیږي. ③ که هغه جامې له سنت شمېر (منون عدد) څخه کمی وي، نو دهغه په اندازه جامې به پکښې اضافه کول کیږي (مثلاً یو لږي پر توگ او کمیږي. نو دې یوه لږه ورسره زیاته کړي چې ست کفن یې پوره سي). ④ او که دهغه د بدن جامې له سنت شمېر څخه زیاتي (اضافه) وي، نو اضافي کپړې به ځني ليري کول کیږي، ⑤ همدارنگه که دهغه پر بدن اضافي (بالا بود) شيان وي کوم چې کفن نه سي جوړېدلای، مثلاً کوټ، سدری، بوتونه یا څپلۍ، خولۍ یا وسله، چاته و غیره، نو هغوی به په هر صوت کې ليري کول کیږي، باقي نور ټوله احکام کوم چې دنور و مسلماتانو لپاره دي مثلاً د جنازې لمونځ او دفن (بنخول) او داسې نور، هغه ټوله دده په حق کې هم جاري کیږي.

و که د نزع جمعها: په آخر کې مصنف رَجَعَهُ اللهُ فرمایي چې د شهيد ټولي جامې کښل يعني دهغه پر ځای په نورو کپړو کفن ورکول مکروه دي. (انوار الايضاح)

﴿۱۰۰۲﴾ وَيُغْسَلُ إِنْ قُتِلَ صَبِيًّا أَوْ مَجْنُونًا أَوْ حَائِضًا أَوْ نَفْسَاءً أَوْ جُنُبًا أَوْ غُسْلٌ بِهِ وَرَكُولٌ

کیږي که چیرې قتل کړی سوی وي بچۍ یا لهونۍ یا حیض والا یا نفلس والا بڼه یا جنب.

﴿۱۰۰۵﴾ أَوْ أَرْتَبْتَ بَعْدَ انْقِضَاءِ الْحَرْبِ يَأْزُورُ سَوَى (ژوند بڼدي تېر سوی) وي د جنگ تر

ختمېدو وروسته (یا په بله وینا: چې د جنگ تر ختمېدو وروسته یې له دنیا لري ژوند څخه نفع اخیستی وي)

بَأَن أَكَلَ أَوْ شَرَبَ أَوْ نَامَ أَوْ تَدَوَّىٰ ٲه دې ٲوگه چي (ءجنگ ٲر خٲمېدو وروسته) خوراكي يا چنباک وکړي يا بيده سي يا دواء (علاج) وکړي أَوْ مَضَىٰ وَقَتُ الصَّلَاةِ وَهُوَ يَعْقِلُ يا ديوه لمانءه وخت (باندې) ٲهر سي ٲه داسي حال کي چي هغه ٲوهيږي (يعني هغه ٲه هوښ کي وي چي ٲه لمانءه وغيره ٲوهيږي) أَوْ نُقِلَ مِنَ الْمَعْرَكَةِ لَا لِيَخُوفَ وَطِيَّ الْخَيْلِ يا نقل کړي سي (يو وړل سي) د جنگ له ميدان څخه، نه د آسونو د ٲايماله کولو له بيږي څخه (چي آسونه به يې ٲر ٲښو لاندې کړي) أَوْ أُطِيَ أَوْ بَاعَ أَوْ اشْتَرَىٰ يا وصيت وکړي يا خرڅول يا رانيول وکړي أَوْ تَكَلَّمَ بِكَلَامٍ كَثِيرٍ يا زياتي خبري وکړي (نو ٲه دې ٲولو صورتونو کي هغه مرټه ازور سو اي يعني له دنياوي ژوند څخه نفع اخيستونکی دی، لهذا د شهيد ٲه حکم کي نه دی، نو غل به ورکول کيږي) وَإِنْ وُجِدَ مَا ذُكِرَ قَبْلَ انْقِضَاءِ الْحَرْبِ او که چيږي موجود سي (واقع سي) داشيان کوم چي ذکر سوه د جنگ ٲر خٲمېدو مخکي لَا يَكُونُ مُرْتَشًّا نو هغه مرټه نه دی (يعني ٲه دې صورت کي هغه له دنياوي ژوند څخه نفع اخيستونکی نه شمېرل کيږي، لهذا د کامل شهيد ٲه حکم کي دی).

لغات: ﴿ارتث﴾ د افعال له بابه ماضي مجهول ده: څه مخکي يې تعريف ذکر سو او ٲه مذکوره عبارت کي چي مصنف رَجَّه الله کوم تفصيل ذکر کړی دی داهم د مرټه وضاحت دی. ﴿وطئ﴾ د سمع د باب مصدر دی: ٲر ٲښو لاندې کول، ٲايماله کول، ﴿خَيَّلَ﴾ آس، مجازاً ٲر آس سپور. **تشریح:** د عبارت حاصل دادي چي که ٲه کوم شهيد کي له مخکيني مذکوره شرطونو څخه يو شرط موجود نه وي، مثلاً نالافغه بچی وي، يا مجنون وي او داسي نور، نو هغه ته به غل هم ورکول کيږي او دنورو خلکو ٲه خبر به کفن هم ورکول کيږي.

او ارتث بعد انقضاء الخ: د عبارت د ﴿١٠٠٢﴾ نمبر مسئلې تفصيل دی (لکه مخکي چي هم موږ د هغه څه تفصيل بيان کړی)، حاصل يې دادي چي د شهيد ٲاره داهم شرط دي چي د جنگ ٲر خٲمېدو وروسته به يې د زخېدو ٲه حالت کي له خپل ژوند څخه نفع نه وي اخيستي (کامز)، مثلاً خوراک، چنباک يا دواء او علاج ورکول سوي وي او يا د هوش او حواس ٲه حالت کي ٲر هغه ديوه لمانءه وخت ٲهر سو وي او يا د راحت وغيره ٲاره د جنگ له ميدان څخه بل ځای ته منتقل کړی سوي وي، خو که د جنگ ٲر خٲمېدو مخکي هغه منتقل کړی سي او له ژوند څخه څه نفع واخلي، نو

هغه مړتښت نه دی، بلکې شهيد دی او د شهادت حکم باقي دی، لڼده دا چي که د جنگ تر ختمېدو وروسته له پورتنۍ مذکورې شيانو څخه يوشی موجود سي، نو د شهادت حکم ساقطېږي او داسي کس مړتښت شمېرل کېږي.

د هوي عقل: يعنې چي د هغه هوبښ او حواس صحيح وي (په هوبښ کي وي)؛ لهندا که د بې هوبښۍ په حالت کي د يوه لمانځه وخت باندې تېر سي، نو د شهادت حکم يې نه ساقطېږي او مړتښت نه بلکې شهيد شمېرل کېږي.

لا الخوف: نو که د جنگ له ميدان څخه په دې وجه منتقل سوی وي چي آسونه او داسي نور يې تر پښو لاندې نه کړي، نو هم هغه مړتښت نه دی، بلکې شهيد شمېرل کېږي.

﴿۱۰۰۶﴾ وَيُغْسَلُ مَنْ قُتِلَ فِي الْبُصْرِ وَلَمْ يُعْلَمْ أَنَّهُ قُتِلَ بِحَدٍّ ظُلْمًا او غسل به ورکول کېږي هغه کس ته کوم چي په ښار کي وژل سوی وي او دامعلومه نه سي چي هغه په تېره آله سره په ظلم وژل سوی دی أَوْ قُتِلَ بِحَدٍّ أَوْ قَوْدٍ يا په يو حد (شرعي سزا) يا قصاص کي وژل سوی وي (نو داسي کس ته به غل ورکول کېږي) وَيُصَلَّى عَلَيْهِ او پر هغه به (د جنازې) لمونځ کول کېږي.

لغات: ﴿مصر﴾ ښار، جمع: أمصار، ﴿حد﴾ شرعي سزا (کوم چي د شريعت اسلامي مطابق ورکول سي)،

﴿قود﴾ قصاص (دمقتول په بدله کي قاتل قتلول).

تشرېح: که څوک په يو آبادي کي يا و آبادۍ ته نژدې يو ځای بغير د جنگ له ميدان څخه وژل سوی وموندل سي او دامعلومه نه سي چي په کومه وجه وژل سوی دی، نو پر هغه د شهيد احکام نه جاري کېږي. همدارنگه که څوک د زنا کولو په حد کي يا قصاصاً وژل سوی وي، نو پر هغه هم د شهيد احکام نه جاري کېږي.



ڪِتَابُ الصَّوْمِ

(دا) ڪتاب د ”روڙي“ (په بيان ڪي) دي

تشریح: ڇرنگه چي لمونڇ يو بلني عبادت دي او روڙه هم بلني عبادت دي، نو ڇڪه د لمانڇه له بيان ڇخه وروسته اوس دروڙي احڪام او تفصيلات بيانوي.

د صوم لغوي او اصطلاحي معني: د صوم لغوي معني ده: إمساك، يعني مطلق منع ڪېدلو. بندېدلو او ځان نيولو ته صوم وايي، هغه ڪه له خوراك، چنباڪ ڇخه وي او ڪه له خبرو ڇخه وي او ڪه له يوبل شي ڇخه منع ڪېدل وي، او د صوم اصطلاحي او شرعي معني ده: الإمساك عن المفطرات الثلاثة نهاراً مع النية، (يعني په ورځ ڪي دروڙي په نيت سره له دريو مفطراتو (خوراك، چنباڪ او جماع) ڇخه منع ڪېدلو او ځان نيولو ته د شريعت په اصطلاح ڪي صوم وايي).

روڙه ڪه فرض سوه؟: د هجرت په دويم كال د بلتر تر جگړا مخڪي درمضان روڙه فرض سوه، يو قول دادی چي د هجرت په دويم كال د شعبان په مياشت ڪي فرض سوه، او مخڪي د عاشوراء او دايم بيض يعني دهر قمري مياشتي د ديار لسم، څوار لسم او پنځلسم روڙي فرض وي. (فتح الهدايه)

د روڙي عظمت: دروڙي مياشته (رمضان المبارڪ) ډېره د عظمت او برکت مياشته ده، په همدې مبارڪه مياشته ڪي قرآن ڪريم نازل سوي دي او په دې مقلسه مياشته ڪي رحمت الهي د مؤمنانو و طرف ته په خاصه توگه متوجه ڪيږي، د نقلي عبادت ثواب د فرضو او د فرضو ثواب داوا (٧٠) فرضو په اندازه وړ ڪول ڪيږي، دروڙي د مياشتي د راختلو سره سمدستي د جنت دروازي خلاصول ڪيږي او د دوزخ دروازي بندول ڪيږي، شياطين او سر ڪنبه جنات قيدول ڪيږي، روڙه انسان د الله جل د نعمتونو په قدر او قيمت اگاه ڪوي، روڙه مالدار ته د فقيرانو د لوږي او د محتاجانو د محتاجي او فقر احساس وړ ڪوي چي د دې په نتيجه ڪي د مالدار زړه د فقراؤ لپاره نرميږي او هغه د دوی په تعاون ڪي پوره ڪوښښ ڪوي. (انوار الايضاح)

﴿١٠٠٤﴾ هُوَ الْإِمْسَاكُ نَهَارًا عَنْ إِدْخَالِ شَيْءٍ عَمْدًا أَوْ خَطَأً بَطْنًا رَوْضَةً مَنعَ كَيْدَلٍ (عُذْنِيُول)

دي د ورځي د يوشي له داخلولو څخه په قصديا په خطا سره ونس ته أَوْ مَالَهُ حُكْمُ الْبَاطِن يا (د بدن) وهغه حصي ته (داخلول) چي هغه لره دنس حڪم دي (يعني دنس په حڪم ڪي ده، لکه دماغ)

وَعَنْ شَهْوَةِ الْفَرْجِ او (منع کېدل) د شرمگاه له شهوت څخه بَنِيَّةٌ مِنْ أَهْلِهِ (په دې شرط چې داسې منع کېدل دروژې) په نیت سره وي له داسې کس څخه کوم چې دروژې اهل وي (يعني دانيت ناسي کس کړی وي کوم چې دروژې دنيت او دروژې اعليت لري).

نکات: ﴿امساک﴾ د افعال د باب مصدر دی: نیول، منع کول، منع کېدل (بندېدل)، پرېز کول، ﴿نهار﴾ ورځ، نهار پر دوه قسمه دی: ① نهار غربي: دا د لمر را ختلو له وخته څخه د لمر لوېدلو تر وخته پورې دي، ② نهار شرعي: دا له صبح صادق څخه د لمر لوېدلو تر وخته پورې دي. دلته همدا مراد دي. (انوار الايضاح)

تشریح: په دې عبارت کې دروژې اصطلاحې تعريف بيان سوی دی چې د شریعت په اصطلاح کې دروژې معنی ده: له صبح صادق (رون مېځ) څخه تر لمر لوېدو پورې د الله تعالی درضا او قرب په اراده له خوراک، چنباک او جماع څخه منع کېدل، روژه په هر عاقل، بالغ مسلمان تر او بنځي غیر معذور باندې فرض ده.

فوائد قيود: نهاراً په دې قيد سره شپه خارج سوه؛ ځکه روژه دورځي مشروع ده، نه د شپې. إدخال په دې قيد سره هغه شيان ووتل کوم چې بېله اختياره نس ته داخلېږي، لکه د يوشې دود يا گرز کوم چې خپله داخل سي، په هغه سره روژه نه ماتېږي، عبدًا أو خطأ په دې قيد سره دهيري (نيزان) صورت ووتی، يعنې که يو چا ته خپل روژه بالکل ياده نه وي او په هېره يوشه و خوري يا وچينې ياد بنځي سره کور والی وکړي او وروسته ورته ياده سي، نو په روژه باندې هېڅ اثر نه لوبېږي، ماله حکم الباطن لکه دماغ، عن شهوة الفرج جماع وي او که د بنځي سره لوبې کول (حملې وهل) وي چې په هغه سره سړی انزال سي، نور روژه فاسدېږي، بنية ۱ په نیت کولو سره مقصود عبادات له عاداتو څخه جلا کول دي، لکه ځينې وخت وېړی پاتېدل (خوراک وغيره نه کول) محض د طبعي خواش پر بناء وي، او همدو وېړی پاتېدل چې کله د عبادت په نیت سره وي، نو هغه روژه گرځي، أهل له دې څخه مراد عاقل، بالغ مسلمان دی، نو په دې قيد سره حيض او نفاس والا بنځه، کافر او مجنون ټوله ووتل. (مراقی الافلاج)

د روژې د واجبېدلو سبب

﴿۱۰۰۸﴾ وَ سَبَبُ وُجُوبِ رَمَضَانَ شُهُودُ جُزْءٍ مِنْهُ او درمضان دواجبېدلو (فرض کېدلو) سبب درمضان د یوه جزء (حصې) موجودېدل (راتلل) دي (نو که څوک درمضان میاشته وموندي ایمني درمضان میاشته بلندي راسي یا د هغه یو جزء احمه او موندی، نو درمضان روژه باندي فرض کیږي. مثلاً که څوک درمضان په پنځلسمه ورځ بالغ سي یا مثلاً کافر مسلمان سي، نو له پنځلسم رمضان څخه وروسته روژې باندي فرض کیږي. نه مخکینی روژې، ځکه چې د هغوی وخت یې نه دی موندلی) وَ كُلُّ يَوْمٍ مِنْهُ سَبَبٌ لِّوُجُوبِ آدَائِهِ او د رمضان هره ورځ د هغه ورځې د (روژې) اداء کولو د واجب کېدلو سبب ده.

لغات: ﴿وجوب﴾ د فرض په معنی سره دی او دلته په عبارت کې مضاف محذوف دی، اصل عبارت داسې دی "وسبب فرض صوم رمضان"، رمضان له رَمَضٍ څخه مشتق دی چې د هغه معنی ده: سوځېدل، او وجه تسمیه داده چې په دې مبارکه میاشته کې گناهونه سوځي او ختمیږي، رمضان د علمیت او الف و نون زائداتان په وجه غیر منصرف دی، مِنْهُ دواړه ځایه د ضمیر مرجع رمضان دی، آدائه آی لوجوب اداء ذلك اليوم، ﴿شهود﴾ د دې لفظ له معناوو څخه یو معنی ده: حاضرېدل، موجودېدل.

تشریح: د مسئلې تر حل مخکې دا وپېژنئ چې "سبب وجوب" او "سبب وجوب اداء" دا دواړه اصطلاحې الفاظ دی، سبب وجوب (دواجبېدلو سبب) یعنې هغه څه کوم چې داصل شی دواجبېدلو سبب سي یا په بله وینا دا چې د هغه په وجه یو شی واجب سي، او سبب وجوب اداء (دشي اداء کولو دواجبېدلو سبب) یعنې هغه څه چې د هغه په وجه دشي اداء کول واجب سي، د مثال په توګه قرض اخيستل سبب وجوب دی چې د هغه په وجه دمقروض (قرض اخيستونکي) پر غاړه پیسې واجب سوې، او د قرض د مالک مطالبه (کله چې له مقروض څخه دخپلو پیسو مطالبه وکړي) سبب وجوب اداء دی چې اوس پر مقروض د قرض اداء کول واجب سوه.

اوس مسئله داده چې درمضان میاشته (سپوږمې) یا په بله وینا درمضان وخت دروژې دواجبېدلو سبب دی (چې هر وخت درمضان میاشته ښکاره سي او درمضان وخت راسي نو پر مسلمانانو روژه واجب سوه)؛ ځکه روژه درمضان و طرف ته مضاف کیږي (او داسې ریل کیږي صوم رمضان ا دروژې د میاشتي روژه)، او اضافت د سببیت دلیل دی، او درمضان هره ورځ د هغه ورځې اداء کولو (نیولو) دواجبېدلو سبب ده (چې په رمضان کې هره ورځ شروع سي نو د هغه ورځې روژه اداء کول روژه نیول اواجبېږي)؛ ځکه د هري ورځې روژه مستقل عبادت دی، همدا وجه ده چې دیوې روژې په فلسفېدلو سره نوري

روژې نه فاسدېږي، لهذا کله چې هره روژه مستقل عبادت ده، نو د هري روژې سبب اداء به هم مستقل وي.

خلاصه دا چې وجوب پر دوه قسمه دی: ① نفس وجوب، ② وجوب اداء، نو دروژې میاشته سبب ده د نفس وجوب الصوم، او هره وروځ سبب ده د هغې ورځې د وجوب اداء الصوم.

روژه پر چا فرض ده؟

﴿١٠٠٩﴾ وَهُوَ فَرَضٌ أَدَاءً وَقَضَاءً عَلَى مَنْ أَوْ (درمضان) روژه فرض ده د اداء او قضاء (دواړو) په

اعتبار سره (يعني که اداء نه کړل سي. نو قضاء يې هم فرض ده) پر هغه چا اجْتَمَعَ فِيهِ أَرْبَعَةُ أَشْيَاءَ

چې په هغه کې څلور شيان جمع وي الْإِسْلَامُ وَالْعَقْلُ وَالْبُلُوغُ ① اسلام ② او عقل ③ او

بلوغ وَالْعِلْمُ بِالْوُجُوبِ لِمَنْ أَسْلَمَ بِدَارِ الْحَرْبِ ④ او خبرېدل (دروژې) په وجوب د هغه کس

لپاره کوم چې په دار الحرب کې مسلمان سوی وي (يعني کوم چا چې په دار الحرب کې اسلام رلوی وي. هغه

ته به دروژې د فرضیت علم او خبر وي، دا شرط دي، او که نه وي، نو روژه نه بلندي فرض کېږي) أَوْ الْكَوْنُ بِدَارِ الْإِسْلَامِ

یا په دار الاسلام کې کېدل (يعني څوک چې په دار الاسلام کې استوگن وي، نو برباره دروژې د فرضیت علم هغه ته وي او

که نه وي، په هر صورت کې روژه بلندي فرض ده، او که يې اداء نه کړي، نو قضاء يې بلندي فرض ده: ځکه په دار الاسلام کې هر

چیرې ديني تعليم شائع وي او هر کس ته معلومه وي، نو ځکه هلته په فرضیت نه خبرېدل غږ نه دي).

لغات: ﴿دار الحرب﴾ هغه مملکت او هغه علاقه چې واک پکښې د کافرانو وي، او مسلمانان له ديني

کارونو څخه پکښې منع کول کېږي، ﴿دار الاسلام﴾ هغه مملکت چې واک او حکومت پکښې د

مسلمانانو وي او د نظام حکومت په چلولو کې ټوله طاقت د مسلمانانو په لاسو کې وي.

تشریح: د عبارت حاصل دا دی چې په کوم چا کې څلور شيان موجود سي، پر هغه درمضان

المبارک روژه نیول فرض دي: ① مسلمان کېدل، ② عاقل کېدل، ③ بالغ کېدل، ④ که څوک په دار

الحرب کې مسلمان سوی وي او هلته دروژې (رمضان) په فرضیت خبر وي، نو روژه بلندي نیول لازم

دي، او که دروژې له فرضیت څخه نا خبره وي، نو روژه نه بلندي فرض کېږي، او له خبرېدلو څخه

وړوسته د تېرو روژو قضاء هم نه بلندي لازميږي، او که څوک په دار الاسلام کې وي، نو بیا د

روژه په فرضیت نه خبرېدل غږ نه شمېرل کېږي.

د روژې نيولو د وجوب شرائط

﴿ ۱۰۱۰ 》 وَيُشْتَرَطُ لَوُجُوبِ أَدَائِهِ أَوْ شَرْطُ دِي دُرُوژِي اداء کولو (نيولو) د واجبهلو لپاره الصَّحَّةُ مِنْ مَرَضٍ وَحَيْضٍ وَنَفَاسٍ صحيح (سالم) کېدل له مرض او حيض او نفاس څخه وَالْإِقَامَةُ او مقيم کېدل.

تشرېح: د عبارت حاصل دادی چي د روژې نيول پر مکلف انسان هغه وخت واجبيږي کله چي درې شرطونه موجود سي: ① روغوالی، لهنا که څوک مريض وي او د مرض په وجه د روژې نيولو طاقت نه لري يا د روژې نيولو په وجه د مرض زياتېدلو خطره وي، نوروژه نه نيول جائز دي. ② له حيض او نفاس څخه پاکوالی، لهنا د حيض او نفاس والا بنځي لپاره روژه نيول جائز نه دي، لېکن ورسته يې قضاء لازم ده، ③ مقيم کېدل، لهنا که څوک شرعاً مسافرو وي، نو د هغه لپاره روژه نه نيول جائز دي. (انوار الايضاح)

د روژې نيولو د صحت شرائط

﴿ ۱۰۱۱ 》 وَيُشْتَرَطُ لِصَحَّةِ أَدَائِهِ ثَلَاثَةٌ أَوْ شَرْطُ دِي دُرُوژِي اداء (نيولو) د صحيح کېدو لپاره درې شيان النَّيَّةُ ① نيت کول وَالْخُلُوعُ عَنَّا يَنْفِيهِ مِنْ حَيْضٍ وَنَفَاسٍ ② او خالي کېدل (پاکېدل) له هغه شيانو څخه کوم چي د روژې منافي وي يعني حيض او نفاس وَعَنَّا يُقْسِدُهُ ③ او (خالي کېدل) له هغه شيانو څخه کوم چي روژه فاسدوي (ماتوي).

تشرېح: د عبارات حاصل دادی چي روژه نيول هغه وخت صحيح کيږي کله چي درې شيان موجود سي: ① نيت، ② له داسي شيانو څخه خالي کېدل کوم چي د روژې منافي وي يعني حيض او نفاس (او د روژې نيولو د وجوب لپاره هم شرط دي)، ③ او له داسي شيانو څخه خالي کېدل کوم چي روژه فاسدوي.

جنابت د روژې منافي نه دی

﴿ ۱۰۱۲ 》 وَلَا يُشْتَرَطُ الْخُلُوعُ عَنِ الْجَنَابَةِ أَوْ لَه جَنَابَتٍ څخه خالی کېدل (پاکېدل) شرط نه دي.

لغات: ﴿خُلُوعٌ﴾ د نصر د باب مصدر دی، خَلَا يَخْلُو خُلُوعًا: خالي کېدل. **تشرېح:** فرمايي چي له جنابت څخه پاکېدل د روژې لپاره شرط نه دي، لهنا که څوک د خوب په حالت کي جنب سي، نو په دې سره روژه نه فاسديږي، همدا رنگه د جنابت په حالت کي په پېشمني

کولو (پېشلمي خورلو) سره او بيا تر صبح صادق وروسته په غسل کولو سره روژه نه فاسدېږي: ځکه جنابت دروژې منافي نه دی. (مراقی الفلاح)

د روژې رکن

﴿۱۰۱۲﴾ وَرُكْنُهُ الْكَفُّ عَنْ قَضَاءِ شَهْوَتِي الْبَطْنِ وَالْفَرْجِ او دروژې رکن منع کېدل (خا ساتل) دي دنس او فرج دشهو تنونو له پوره کولو څخه وَمَا الْحَقَّ بِهِمَا او (ځا ساتل) دهغه څه له شهو تنو څخه کوم چي دې دواړو (نس او فرج) سره لاحق کړل سوي دي.

لغات: ﴿کف﴾ دنصر دباب مصدر دی: منع کېدل، راگرځېدل، ﴿الحق﴾ دافعال دباب ماضي مجهوله ده: لاحق کول، متصل او يو ځای کول، په مجردو کي دسمع له بابه راځي: لاحق کېدل ورسره يو ځای کېدل.

تشریح: په دې عبارت کي دروژې درکن بيان دی، حاصل يې دای چي دروژې رکن خپل ځان له خوراک، چنباک او جماع کولو څخه نيول (منع کول) دي.

وما الحق بهما: يعني خپل ځان له هغه شهو تنو څخه هم منع کول کوم چي دنس او شرمگاه سره لاحق شمېرل کيږي، دنس سره لاحق لکه دماغ ته دواء وغيره رسول، دشرمگاه سره لاحق لکه د بنځي سره لوبي او حملې وهل چي په هغه سره سړی انزال سي. (ثناء الارواح)

د روژې حکم

﴿۱۰۱۳﴾ وَحُكْمُهُ سُقُوطُ الْوَاجِبِ عَنِ الدِّمَةِ وَالشَّوَابِ فِي الْآخِرَةِ او دروژې حکم ساقطېدل واجب دي له دمې (غلري) څخه او ثواب دی په آخرت کي وَاللّٰهُ أَعْلَمُ لوالله زيات خبر (سترعه ولا) دی.

لغات: ﴿حکم﴾ الاثر المرتب على الشيء: يعني هغه اثر کو چي پر يو شي مرتب کيږي. هملارنگه حکم قضاء او فيصلې ته هم وايي.

تشریح: دروژې حکم يعني اثر دای چي په روژه نيولو سره د مکلف له غلري څخه فرض ساقطېږي او هغه له خپل ذمه ولری څخه خلاصیږي او په آخرت کي وړ ته ثواب حاصلیږي. او که روژه فرض نه وي، نو دهغه حکم فقط په آخرت کي ثواب حاصلېدل دي. (انوار الايضاح)



فَصْلٌ (فِي صِفَةِ الصَّوْمِ وَتَقْسِيمِهِ)

(دا) فصل (دروژې د کیفیت او تقسیم په بیان کی) دی

د روژې قسمونه

﴿۱۰۱۵﴾ يَنْقَسِمُ الصَّوْمُ إِلَى سِتَّةِ أَقْسَامٍ رَوْضَهُ تَقْسِيمِيٌّ وَشِبْرُهُ قَسْمُونُو تَه قَرْضٌ وَوَاجِبٌ وَمَسْنُونٌ وَمَنْدُوبٌ وَنَفْلٌ وَمَكْرُوهٌ ① فرض ② واجب ③ او سنت ④ او مستحب ⑤ او نفل ⑥ او مکروه.

اللفات: له قَرْضُ څخه تر مَكْرُوه پوري دا ټوله الفاظ له سِتَّةِ أَقْسَامٍ څخه د بدل کېدلو په وجه مجرود ويل کېدلای سي او د مبتداء محذوف د خبر کېدلو په وجه مرفوع هم ويل کېدلای سي يعني أَخَذَهَا قَرْضٌ وَثَانِيَهَا وَاجِبٌ وَثَالِثَهَا مَسْنُونٌ... إلخ.

تشریح: فرمایي چي روژه پر شپږ قسمه ده: ① فرضي روژه، ② واجب روژه، ③ سنت روژه، ④ مستحب روژه، ⑤ نفلي روژه، ⑥ مکروه روژه.



یادونه: د فرض، واجب او داسي نورو شرعي احکامو تعریفونه په شروع (مقدمه) کی په لومړي توک کی بیان سول، د معلومات لپاره هلته رجوع وکړئ!

د فرض روژې قسمونه

﴿۱۰۱۶﴾ أَمَّا الْقَرَضُ فَهُوَ صَوْمُ رَمَضَانَ أَذَاءً وَقَضَاءً کوم چي فرض (روژه) ده نو هغه د رمضان روژه ده، اداء وي او که قضاء وي (اداء او قضاء يې دواړه فرض ده) وَصَوْمُ الْكَفَّارَاتِ او د كفاراتو روژه ده وَالْمَنْدُوبُ فِي الْأَظْهَرِ او نذر کړل سوي روژه ده د ظاهر روایت مطابق.

لفات: ﴿منذور﴾ د نصر او ضرب له باب به د مفعول صيغه ده: تَذَرِيْنْدُرْ تَذَرَاوْ نَذُورًا: يوشی پر خپل خلف لازم، نذر منل، منت منل (دا چي که فلانکی کار وغيره وسو، نو مثلاً دومره مال به فقيرانو ته ورکوم).

تشرېح: فرض روژې پر دوه قسمه دي: ① فرض معين، ② فرض غير معين. فرض معين هغه روژې دي کوم چي په معين (ټاکلي) او معلوم وخت کي فرض وي. هغه په هر کال کي يوه مياشته د رمضان المبارک اداء روژې دي، او فرض غير معين هغه روژې دي کوم چي په معين وخت کي فرض نه وي يا په بله وينا دا چي په يو خاص وخت کي دهغوی نيول معين (ټاکلي) نه وي او هغه يود رمضان المبارک د قضاء روژې دي، برابره ده هغه د يو عذر په وجه قضاء سوي وي او که بېله عذر. همدارنگه د كفاراتو روژې دي يعني د كفارة يمين، كفارة ظهار، كفارة قتل خطار روژې هم فرض دي. د كفارة ظهار او قتل خطاء دوي مياشتي پرلپسې روژې دي او د كفارة يمين درې روژې دي. لېکن دلته له فرض څخه مراد فرض عملي دی، اعتقادي نه دي. په همدې وجه ددوی منکر ته کافر نه سي ويل کېدلای، همدارنگه د نذر روژې هم د ظاهر روايت مطابق فرض (فرض عملي) دي او بعضو ورته واجب ويلي دي.

واجب روژه

﴿ ۱۰۱۷ 》 وَأَمَّا الْوَاجِبُ فَهُوَ قِضَاءُ مَا أَفْسَدَهُ مِنْ صَوْمٍ نَفَّلٍ او کوم چي واجب (روژه) ده نو دا دهغه نفلي روژې قضاء ده کوم چي يې فاسده کړې وي.

شريح: نفلي روژې تر شروع کولو (نيولو) وروسته لازم او واجب گرځي، لهندا که له پوره کولو څخه مخکي يې فاسده (ماته) کړي، نو قضاء يې واجب ده، او همدا حکم د نفلي لماتڅه هم دی.

سنت روژه

﴿ ۱۰۱۸ 》 وَأَمَّا الْمُسْتَنُونَ فَهُوَ صَوْمُ يَوْمِ عَاشُورَاءَ مَعَ التَّاسِعِ او کوم چي سنت (روژه) ده نو هغه د عاشوراد ورځي روژه ده د نهيمي سره (يعني دمحرّم احسن حين ادمياشتي دلسم او نهم تاريخ روژه).

لغات: ﴿عاشوراء﴾ دمحرّم الحرام د مياشتي لسمه ورځ، بالمد وبالقصر دواړه ټوله ويل کېدلای سي، څرنگه چي الف مملوده او الف مقصوره ددو سببونو قائم مقام دی، نو ځکه دا لفظ به غير منصرف

ويل کېږي، او تاسع نههمه دمحرّم الحرام ده.

تشرېح: له سنت روژې څخه مراد هغه روژه ده چي دهغه په هکله نبي کریم ﷺ ترغيب ورکړی وي، يا نبي کریم ﷺ نيولې وي، که دهغه په باره کي ډېر روايات وارد سوي وي او پر هغه د نبي کریم ﷺ اکثره عمل ثابت وي، نو هغه سنت روژه ده او پر کوم چي د نبي کریم ﷺ اکثره عمل نه وي، يا نبي کریم ﷺ د يو روژې په هکله رغبت ورکړی وي، لېکن خپله يې نيولې نه وي، يا له نبي کریم ﷺ څخه د يو روژې په هکله رغبت ورکول خو ثابت نه وي، خو دهغې کراهت هم له نبي کریم ﷺ څخه ثابت نه وي، نو دا ټوله مستحب دي. د عاشوراء يعني دمحرّم دلسم تاريخ روژه سنت ده. لېکن دهغې سره

دي يوه ورځ مخكي يعني دنهم تاريخ يا يوه ورځ وروسته يعني دي وولسم تاريخ روژه هم ونيول سي. ددې لپاره چي داهل كتابو سره مشابهت رانه سي او مخالفت ثابت سي؛ ځكه چي يهودو به هم ددې ورځي تعظيم وي او روژه نيوله، نو ځكه د بعضي حضراتو په نهزي يوازي د عاشوراء دورځي روژه نيول مكروه تنزيهي دي، لېكن د عامو فقهاؤ په نهزي په دې كي كراهت نسته. (شفا الارواح)

مستحب روژي (د ايام البيض روژي)

﴿١٠١٩﴾ وَأَمَّا الْمُنْدُوبُ فَهُوَ صَوْمُ ثَلَاثَةِ مِنْ كُلِّ شَهْرٍ اَو كَوْم چي مستحب (روژه) ده نو هغه له هري مياشتي څخه د دريو ورځو روژه ده وَيَنْدُبُ كَوْنُهَا الْأَيَّامَ الْبَيْضَ او مستحب دي هغه درې ورځي ايام بيض كېدل (يعني چي دا درې ورځي روژه په ايام بيض كي ونيول سي) وَهِيَ الثَّالِثَ عَشَرَ وَالرَّابِعَ عَشَرَ وَالْخَامِسَ عَشَرَ او هغه (ايم بيض، دياشتي) ديارلسمه او څوارلسمه او پنځلسمه ده.

لغات: ﴿مندوب﴾ د شريعت په اصطلاح كي مستحب ته وايي، ﴿الايام البيض﴾ بيض جمع د ابيض ده: يعني سپيني او روښانه ورځي، څرنگه چي د مياشتي په ديارلسمه، څوارلسمه، پنځلسمه شپه بلدي د سپوږمۍ د پوره والي په وجه زياته رڼا وي او دا درې سره شپې روښانه وي، نو ځكه ورته ايام البيض وايي.

تسويح: هره مياشته درې روژي نيول مستحب دي او دا د صوم الدهر (مېشه روژه نيولو) يو صورت دي: ځكه د "الحسنة بعشرة أمثالها" مطابق درې روژي دېرش (٣٠) روژي سوې يعني ديوې ورځي روژه د لسو ورځو روژو سره برابره سوه. نو هره مياشته درې روژي نيونكي گواكي صائم الدهر سو. او دا خبره ياد ساتئ! چي دا درې روژي په ټوله مياشته كي مستحب دي يعني په ټوله مياشته كي چي يې هر وخت خوښه وي، درې روژي دي ونيسي، برابره ده په شروع كي وي، په مينځ كي وي او كه په آخر كي وي. لېكن دغه درې روژي په ايام البيض يعني په ديارلسم، څوارلسم او پنځلسم تلخ كي نيول جلا مستحب عمل دي. لهندا كه د مياشتي په هسي دريو ورځو كي درې روژي ونيسي، نو يو مستحب به ادا، سي او كه خاص په ايام البيض كي يې ونيسي، نو دوه مستحبه به ادا سي.

د دوشنبې او پنجشنبې دورځي روژه

﴿١٠٢٠﴾ وَصَوْمُ يَوْمِ الْاِثْنَيْنِ وَالْخَمِيسِ او د دوشنبې او پنجشنبې دورځي روژه (هم مستحب) ده.

تشرېح: له مستحبو روژو څخه د دوشنبې او پنجشنبې دورځي روژه هم ده، خاص په دې ورځو کې دروژې نيولو حکمت په حديث کې دا ذکر سوی دی چې نبي کریم ﷺ وفرمايل: د بندگانو اعمال د دوشنبې او پنجشنبې په ورځ (دباري تعالیٰ په دربار کې) پېښول کېږي، نوزه خوښوم چې زما اعمال په داسې حال کې پېښ کړل سي چې زما روژه وي. (ترمذی، مراقي الفلاح ص)

د شوال (کوچني اختر د مياشتې) د شپږو روژو بيان

﴿١٠٢١﴾ وَصَوْمُ سِتِّ مِنْ شَوَّالٍ او د شوال شپږ روژې (هم مستحب) دي ثُمَّ قِيلَ: الْاَفْضَلُ

وَصَلُّهَا بيا ويل سوي دي: چې افضل د دې روژو متصل نيول دی (يعني افضل داده چې د شوال د شپږ

روژې متصل اېرلېږ او نيول سي) وَقِيلَ: تَفْرِيقُهَا او ويل سوي دي (يعني بل قول دادی): چې (افضل) د دې روژو جلا، جلا نيول دي.

لغات: ﴿وَصَلَ﴾ د ضرب د باب مصدر دی: وَصَلَ يَصِلُ وَصَلًا، د دې باب له معناوو څخه يوه معنی ده:

وصل کول، سره يوځای کول (متصل کول)، ﴿تفريق﴾ د تفهیل د باب مصدر دی: سره جلا کول، د

وصلها، تفريقها دواړه ضميرونه ست ته اجمع دي.

تشرېح: له رمضان څخه وروسته د شوال د مياشتې شپږ روژې مستحب دي او دا د صوم

الدهر (مېشه روژه نيولو) تر ټولو ادنی شکل دی، او دا صوم الدهر په دې توگه دي چې د شوال شپږ روژې درمضان دروژو سره ټوله شپږ دېرش (۳۶) روژې کېږي، درمضان روژې که څه هم ځيني

وخت نهه ويشت وي، خو حکماً دېرش شمېرل کېږي؛ ځکه په حديث کې راغلي دي "شهر اعياد لا

ينقصان" (ترمذی)، يعني که رمضان نهه ويشت (۲۹) ورځي سي، نو هم ثواب د پوره دېرشو (۳۰)

ورځو حاصلېږي، لنډه دا چې شپږ روژې درمضان دروژو سره (۳۶) روژې کېږي، بيا د "الحسنة

بعشرة أمثالها" (يعني يوه نېکي د لسو نېکيو سره برابره ده) په قاعده سره چې (۲۶) په لس کې ضرب

کړل سي، نو درې سوه شپېته (۳۶۰) روژې کېږي، نو په دې توگه هر هغه مومن صائم الدهر

وگرځېدی کوم چې درمضان له روژو څخه وروسته شپږ د شوال روژې ونيسي، په حديث کې هم د

دې روژو دغه فضيلت مذکور دی، لکه څرنگه چې د ترمذي شريف په روايت کي دي چي نبي کریم ﷺ وفرمايل چي کوم څوک درمضان روژې ونيسي او تر هغه وروسته دشوال شپږ روژې ونيسي، نو گواکي هغه ټوله زمانه روژه ونيوله.

ثم قيل إلخ: اوس په دې کي اختلاف دی چي دغه شپږ روژې پرلپسې نيول افضل دي او که په متفرقه توگه (جلا جلا) نيول افضل دي، نو امام ابو يوسف رَجِهَ الله تفریق راجح گڼلی دی، او بعضي احنافو پرلپسې نيول افضل گڼلي دي (درس ترمذي)، خو ښه داده چي تر اختر وروسته سمدستي شروع کړل سي او پرلپسې ونيول سي. (تحفة الالعي، مراقم، الفلاح)

د مستحبي روژې په هکله يو اصول (او صوم داؤدي)

﴿ ١٠٢٢ ﴾ وَكُلُّ صَوْمٍ ثَبَتَ طَلَبُهُ وَالْوَعْدُ عَلَيْهِ بِالسَّتَةِ او (مدارنگه مستحب ده) هر هغه روژه چي (په شريعت کي) د هغې طلب او پر هغې (د ثواب) وعده په سنت (حديث) سره ثابت سوي وي (يعني د کومي روژې چي شريعت طلب کړی وي او په حديث سره د هغې د نيولو ثواب ثابت وي، نو هغه مندوب استحب روژه ده)

كَصَوْمِ دَاوُدَ عَلَيْهِ السَّلَامُ كَانَ يَصُومُ يَوْمًا وَيُفْطِرُ يَوْمًا لکه د داؤد عليه السلام روژه چي هغه به يوه ورځ روژه نيوله او يوه ورځ به يې خوړله (نه نيوله) وَهُوَ أَفْضَلُ الصِّيَامِ وَأَحَبُّهُ إِلَى اللَّهِ تَعَالَى او دا په ټولو (نفلي) روژو کي افضله او الله تعالی ته زياته خوښه روژه ده.

تشریح: دلته د مستحبي روژې په باره کي يوه اصولي خبره بيانوي فرمايي چي هره هغه روژه چي د هغه په باره کي يو حديث مروی وي او پر هغه د ثواب وعده ورکول سوې وي، نو هغه مستحب روژه ده. لکه د داؤد عليه السلام روژه يعني يوه ورځ روژه نيول او يوه ورځ نه نيول، د دې فضيلت هم د ترمذي په روايت کي راغلی دی چي د هغه و طرف ته مصنف رَجِهَ الله اشاره کړې ده چي صوم داؤد عليه السلام د الله تعالی په نږ تر ټولو خوښه او افضله ده. (شفاء الارواح)

﴿ ١٠٢٢ ﴾ وَأَمَّا النَّفْلُ فَهُوَ مَا سِوَى ذَلِكَ مِمَّا لَمْ يَثْبُتْ كَرَاهِيَّتُهُ او کوم چي نفلي (روژه) ده نو هغه له دغو (پورتنۍ مذکوره) روژو څخه ماسوا هغه روژې دي چي د هغوی مکروه والی ثابت سوی نه وي.

تشریح: يعني هره هغه روژه چي د هغې په باره کي له نبي کریم ﷺ څخه هيڅ کراهت ثابت نه وي، نو هغه نفل (نفلي) روژه ده، او په عمده الفقه کي دي چي ټوله نفلي روژې چي د هغوی په باره کي هيڅ کراهت ثابت نه وي، هغه مستحب دي؛ ځکه چي نبي کریم ﷺ د مطلق روژې رغبت ورکړی دی، لهذا د هغه پر نيولو به روژتي ته ثواب حاصلېږي. (شفاء الارواح)

د مکروه تنزيهي او مکروه تحريمي روژو بيان

﴿۱۰۳۳﴾ وَأَمَّا الْمَكْرُوهُ فَهُوَ قِسْبَانٌ أَوْ كَوْمٌ ۖ جِي مَكْرُوهُ (روژه) ده نو هغه دوه قسمه ده
 مَكْرُوهٌ لَا تَنْزِيهَا وَ مَكْرُوهٌ لَا تَحْرِيبَهَا ① مکروه تحريمي ② مکروه تنزيهي الْأَوَّلُ كَصَوْمِ
عَاشُورَاءَ مُنْفَرِدًا عَنِ الثَّاسِعِ اول (يعني مکروه تنزيهي) لکه يوازي د عاشوراء روژه له نهمي څخه
 بغير وَالثَّانِي صَوْمُ الْعِيدَيْنِ وَأَيَّامُ التَّشْرِيقِ ۱۱ دویم (يعني مکروه تحريمي لکه) د کوچني
 اختر او لوی اختر او د ايام التشریق روژه.

تشریح: په دې عبارت کي د مکروه تنزيهي او مکروه تحريمي روژو بيان کوي. حاصل يې دادي
 چي يوازي د لسم محرم (عاشوراء) روژه نيول او بله روژه نه ورسره نيول مکروه تنزيهي دي (د بعضي
 حضراتو په نيز)؛ ځکه په دې کي د يهودو سره مشابهت راځي، تفصيل يې دادي چي يهود هم د لسم
 محرم روژه نيسي؛ ځکه په دې ورځ الله تعالیٰ بني اسرائيل د فرعون له ظلم څخه خلاص کړي وه. نو
 موسى عليه السلام د شکر اداء کولو لپاره د لسم محرم روژه ونيوله او دهغه په اتباع کي ټوله قوم د دې ورځي
 روژه نيسي. بيانيي کريم ﷺ وفرمايل چي د موسى عليه السلام د سنت پلي کولو موبريات حقداريو او
 وې فرمايل چي که راروان کال زه ژوندی پاته سوم نو د لسم محرم سره به دنهم محر روژه هم ونيسم،
 د دې لپاره چي د يهودو له روژې څخه توپير راسي، نو په دې وجه يوازي د لسم محرم روژه نيول د
 يهودو مشابهت په وجه به مکروه تنزيهي وي.

او مکروه تحريمي د دې پنځو ورځو روژه ده: ① د کوچني اختر (عيد الفطر) ورځ. ② د
 لوی اختر (عيد الاضحى) ورځ، يعني د ذوالحجې لسمه، ③، ④، ⑤ د لوی اختر (عيد الاضحى)
 وروسته درې ورځي يعني د ذوالحجې يوولسمه، دوولسمه او ديارلسمه (کوم ته چي ايام التشریق ويل
 کېږي)، په دې پنځو ورځو کي روژه نيول مکروه تحريمي دي، او مکروه تحريمي حرام ته نژدې
 وي.

فایده: لکه څرنگه چي په پنځو وختونو کي لمونځ کول ممنوع دي چي له هغوی څخه په درېو
 وختونو کي ممانعت سخت دی چي په هغه وخت کي قضائي لمونځ کول هم جائز نه دي او په پاته
 دوو وختونو يعني دمازېگر او سهار تر لمانځه وروسته د لمونځ کولو ممانعت سېکه دی چي په دې
 وخت کي قضائي لمونځ کولای سي. نو همداسي د کوچني اختر او لوی اختر په ورځ دروژې نيولو
 ممانعت سخت دی او په دې دوو ورځو کي هيڅوک دروژې د جواز قائل نه دي او په ايام التشریق کي

چي كوم ممانعت دی، هغه سپک دی، لکه د بعضي حضراتو په نهز چي په ايام التشریق کي د متشع او قارن لپاره روژه نيول جائز دي. (انوار الايضاح)

يوازي د جمعي يا شنبې په ورځ او د نورو او مهر جان په ورځ روژه نيول

﴿١٠٢٥﴾ وَكُرِهَ إِفْرَادُ يَوْمِ الْجُمُعَةِ وَإِفْرَادُ يَوْمِ السَّبْتِ او مکروه دي يوازي د جمعي د ورځي او يوازي د شنبې د ورځي روژه نيول وَيَوْمِ الثَّيْرُوزِ أَوِ الْبَهْرَجَانِ او د نورو او مهر جان د ورځي روژه نيول إِلَّا أَنْ يُوَافِقَ عَادَتَهُ مَكْرًا چي (دې ورځو روژه) دده د عادت (د ورځي سره) موافق سي.

لغات: ﴿السبت﴾ د شنبې ورځ (کوم ته چي د مفتي ورځ هم وايي)، ﴿الثيروز﴾ نوروز، د لمريز کال لومړۍ ورځ (د پسرلي د موسم آخري ورځ)، د مجوسيانو د خوشالي غټه ورځ (ملي ورځ)، ثيروز په اصل کې نُورُوز وو، کله چي دا کلام د عربو پر اوزانو نه راټللی، نو په ده کي يې دا تحليل وکړی چي واوېې يا ياء سره بدل کړی نو ثيروز سو (انوار الايضاح)، ﴿مهر جان﴾ دا په اصل کي مهرگان دی (او په عربي کي گڼد په جيم سره بللېږي): د مني د موسم اوله (د مېلې) ورځ (او صاحب د انوار الايضاح ليکلي دي چي د مني موسم آخره ورځ)، د يو خاص واقعي يا يو خاص خوشحالي جوړولو پروگرام.

تشرېح: په دې عبارت کي څو مسئلې بيان سوي دي:

①... د جمعي په ورځ روژه نيول بالاتفاق مستحب دي، خو که د دې ورځي په تخصيص سره فضيلت وهم پيدا کيږي چي انسان به له جمعي څخه بغير بله ورځ روژه نيول د ثواب مستحق گڼي، نو بيا يوازي د جمعي په ورځ روژه نيول مکروه دي، لکه څرنگه چي په لمانځه کي منقوا سورتونه ويل جائز دي، خو پر ځان د لازمولو (التزام) په صورت کي په دې توگه چي نور سورتونه پکښي ويل جائز نه گڼي مکروه دي (څرنگه چي د اسلام په شروع کي دا خطر وه چي هسي نه د جمعي ورځ عبادت لپاره داسي خاصه کړل سي لکه څرنگه چي يهودو د هفتې ورځ "يوم السبت" د عبادت لپاره خاصه کړې وه، په دې وجه له دې څخه منع وسوه، لېکن کله چي وروسته اسلامي عقائد او احکام راسخ سوه، نو دا حکم ختم کړی او د جمعي په ورځ هم دروژه نيولو اجازه ورکړل سوه ادرسي ترمذی).

⑦... يوازي د شنبې (مفتي) په ورځ روژه نيول د يهودو سره د مشابهت په وجه مکروه دي، او د نورو او مهر جان روژه د مجوسيانو سره د مشابهت په وجه مکروه دي (ما ۱۰۱۵) د ورځي ايرانيتو د خوشحالي ورځي دي، په دې کي به دوی تعظيماً روژه نيوله، ځکه چي په همدوی کي به موسم بللې، که دا روژې د دې ورځو د تعظيم او د دوی سره د مشابهت په اراده ونيول سي، نو مکروه تحریمي دي که دانيت او اراده نه وي، نو مکروه تنزيهي دی (لو صاحب د "تلو الايضاح" ليکلي دي چي يوازي د شنبې په ورځ نيول)

خوڼی نښه جائز ده او نبی ﷺ په دې ورځ روژه نیولې ده، خو څرنګه چې یهود هم د شنبې په ورځ روژه نیسي، نو ځکه چیري چې یهود وي، هلته د شنبې په ورځ روژه نه نیول پکار دي؛ ځکه په دې کې دوی سره مشابهت لازميږي.

صوم وصال

﴿۱۰۲۶﴾ وَكُرَّةُ صَوْمِ الْوَصَالِ وَلَوْ يُؤْمِنُ او مکروه ده صوم وصال (متصل روژه نیول) که څه

هم دوی ورځي وي وَهُوَ أَنْ لَا يُفْطِرَ بَعْدَ الْغُرُوبِ أَصْلًا حَتَّى يَتَّصِلَ صَوْمُ الْغَدِ بِالْأَمْسِ او هغه دا چې تر لمر لوېدو وروسته روژه ماته نه کړي تر دې چې متصله سي د سبا (ارواڼي ورځي) روژه د پرون (تيري ورځي) دروژې سره.

تشریح: صوم وصال (په روژه کې اتصال کول) یعنې دوی ورځي یا تر دې زیات وخت شپه او ورځ متصل روژه نیول په دې توګه چې سهار روژه ونیسي او ماښام روژه ماته نه کړي او هیڅ نه وځوري او نه پېشلمی وکړي او را روانه ورځ بیا روژه کړي، دې ته صوم وصال وايي. صوم وصال د امت لپاره مکروه ده، دا فقط د نبی کریم ﷺ له خصوصیاتو څخه وه؛ اوله نبی کریم ﷺ څخه د صوم وصال معانت وارد سوي دی، نو ځکه بعضو ورته مکروه تحریمي ویلي دي او بعضو ورته مکروه تنزیهي ویلي دي (صاحب د انوار الايضاح لیکلي دي چې صوم وصال عموماً د امت لپاره مکروه ده، او نبی کریم ﷺ شفقتاً امت له صوم وصال څخه منع کړی دی، لهندا که څوک د دې طاقت لري، نو د هغه لپاره صوم وصال جائز ده، خو د علماو خلکو لپاره مشکل ده، نو ځکه هغو ته صوم وصال نه نیول پکار دي).

صوم دهر

﴿۱۰۲۷﴾ وَكُرَّةُ صَوْمِ الدَّهْرِ او مکروه دي ټوله زمانه (همېشه) روژه نیول.

تشریح: د صوم الدهر درې صورتونه دي: ① ټوله کال متصل روژې نیول تر دې چې په هغه ممنوعه ورځو (یعنې د کوچني اختر او لوی اختر په ورځو او په ایام التشریق) کې هم روژې نیول چې په هغوی کې روژه نیول حرام دي، دا صورت بالاتفاق ناجائز او مکروه تحریمي دی، ② دویم صورت دا چې له ایام ممنوعه څخه بغیر نور ټوله کال روژې نیول، دا صورت که څه هم جائز دی، لېکن خلاف اولی دی او شریعت لره خوښ نه دی (ب. و. ح. یې داده چې څوک همېشه روژه نیسي، هغه تر صبح صادق مخکې او تر ماښام وروسته لره خوښ نه دی) په حوراک کولو عادت سي او د دې دوو وختونو په مینځ کې خوراک، چنباک ته د هغه شوق او خواش نه کیږي او دایمې عادت جوړ سي، نو دروژې نیولو چې کوم مشقت او تکلیف وو، هغه ده ته نه حاصلیږي، نور روژه به یې فایده وي امرای الفلاح ص: ۱۳۵۱، ③ او درېیم صورت صوم داؤد علیه السلام دی یعنې یوه نه بله ورځ روژه نیول، دا بالاتفاق افضل او مستحب دي. (درس ترمذي بتصرف)



فَصْلٌ فِيْمَا يَشْتَرُطُ تَبْيِيْتُ النِّيَّةِ وَتَعْيِيْنُهَا فِيْهِ وَمَا لَا يَشْتَرُطُ

(دا) فصل په (بيان د) هغه روژو کي دي چي په هغوی کي له شپې څخه
نیت کول او د هغوی متعین کول شرط دي او هغه روژې چي په هغوی کي
دا (نیت او تعین) شرط نه دي

تشریح: روژه پر څو قسمه ده: بعضي روژې داسي دي چي په هغوی کي له شپې څخه يعني له
صبح صادق څخه مخکي نیت کول او دروژې متعین کول شرط دي، يعني په خپل زړه کي به دا
پېژني او متعینوي چي کومه روژه نيسي، او بعضي روژې داسي دي چي په هغوی کي له شپې څخه
نیت کول او دروژې متعین کول شرط نه دي بلکي دومره اراده کافي ده چي زه روژه نيسم. نو په دې
فصل کي دا دواړه بيانوي.

دلته دا خبره ياده ساتئ! چي فقط روژې نيولونیت کول د هري روژې لپاره شرط دي، لهندا
که يو کس له نیت څخه بغير له صبح صادق څخه تر لمر لوېدو پوري له خوراک، چنباک او جماع
څخه منع سي، نو هغه روژتي نه شمېرل کيږي او دروژې نیت دا دی چي په زړه کي پخه اراده وکړي
چي هغه نن ورځ روژه نيسي، په ژبه سره ويل ضروري نه دي لېکن مستحسن دي، په عربي کي د
رمضان دروژې نیت داسي منقول دی "وَبَصَوْرٍ غَدِثُوْتُ مِنْ شَهْرِ رَمَضَانَ" چي د هغه ترجمه ده "ما د
روژې (رمضان) د مياشتي د سبا دروژې نیت وکړی"، په رمضان کي د هري روژې لپاره نوی نیت کول
ضروري دي، او پېشلمی کول هم نیت دی لهندا که څوک نه په زړه کي نیت وکړي او نه په ژبه
سره، صرف دروژې لپاره پېشلمی وکړي، نو د هغه روژه صحيح ده. (عمدة الفقه)

په کومو روژو کي له شپې څخه نیت او تعین شرط نه دی؟

﴿ ۱۰۲۸ ﴾ أَمَّا الْقِسْمُ الَّذِي لَا يَشْتَرُطُ فِيْهِ تَعْيِيْنُ النِّيَّةِ وَلَا تَبْيِيْتُهَا كَوْم چي (دروژې)

هغه قسم دی چي په هغه کي دنیت متعینول او له شپې څخه نیت کول شرط نه دي فَهُوَ أَذَاءُ

رَمَضَانَ نو هغه درمضان اداء روژې دي وَالْتَذَرُ الْمُعَيَّنُ زَمَانَهُ او (مدارنگه) د داسي نذر روژه

ده چي د هغه زمانه متعین (ټاکل سوې) وي وَالنَّفْلُ او (مدارنگه) نفلي روژه ده فَيَصِحُّ بِنِيَّةٍ مِّنَ

الذَّلِيلِ إِلَى مَا قَبْلَ نِصْفِ النَّهَارِ نو (دا مه روژه) صحيح کيږي په نیت کولو سره د شپې (بیا) له

نيمي ورځي څخه تر مخکي پوري عَلَى الْأَصَحِّ د صحيح ترين قول مطابق.

﴿۱۰۲۹﴾ وَنِصْفُ النَّهَارِ مِنْ طُلُوعِ الْفَجْرِ إِلَى وَقْتِ الضُّحَى الْكُبْرَى او نصف النهار د سهار (صبح صادق) له راختلو څخه د ضحوه کبري (لوی څانګه ایاه محبت) تر وخته پوري دی.

لغات: ﴿تبیین﴾ د تفهیل د باب مصدر دی، مراد ځني د شپې نیت کول دي، ﴿نذر معین﴾ یعني په کوم نذر کې چې ورځ یا میاشته وغیره معین (ټاکل) سوې وي مثلاً داسې یې وړلي وي: چې پر ماد الله ﷻ لپاره (یا د الله پر نامه) د دغه میاشتي داوولي جمعي روژه لازمه ده، نو د دې میاشتي اوله جمعه معینه سوه (وټاکل سوه)، دې ته نذر معین وايي، ﴿الضحوة الكبرى﴾ د څانګه وخت کله چې لمر ښه ډېر را پورته سوی وي، دې وجه تسمیه داده چې په دې وخت کې د لمر رڼا پوره سي، د ضحوة معنی ده: رڼا، او د کبري معنی ده: لویه، کومه او پوره، او له الضحوة الكبرى څخه سراد نصف النهار شرعي (یا بله وینا شرعي غرمه) ده چې تر هغه مخکي نیت کول ضروري دي (د دې لپاره چې په اکثر د نهار کې د عبادت نیت راسي)، تر نصف النهار شرعي وروسته نیت کولو لږه اعتبار نسته.

تشریح: درمضان او نذر معین په روژه او نفلي روژه کې له شپې څخه نیت کول او روژه متعینول چې دغه روژه نیسم شرط نه دي، بلکې له نصف النهار شرعي (شرعي نېټې ورځې) څخه مخکي که نیت وکړي، نو هم روژه صحیح کیږي، ورځ له صبح صادق څخه تر لمر لوېدو پوري ده، او د هغه نصف ته ضحوة کبري او نصف النهار شرعي ویل کیږي، مثلاً که صبح صادق پر شپږ (۶) بجې وي او لمر هم پر شپږ (۶) بجې لوېږي نو ورځ دوولس ساعته (۱۲ گڼتې) سوه او د هغه نصف شپږ ساعته (۶ گڼتې) سو، نو ټیټک دورځي دوولس بجې نصف النهار شرعي سو، نو د پورتنی مذکوره درېو روژو د نیت آخري وخت له نصف النهار شرعي څخه تر لږ مخکي پوري دی، لهذا که پر نصف النهار یا تر هغه وروسته نیت وکړي، نور روژه یې نه صحیح کیږي. (شفاء الارواح)

آیا در رمضان به روزو کې تعیین ضروري دی؟

﴿۱۰۳۰﴾ وَيَصِحُّ أَيْضًا بِطُلُوعِ النَّيَّةِ وَبِنَيْتِ الْفُلِّ او صحیح کیږي همداسې په مطلق

نیت او د نفلو په نیت سره وَلَوْ كَانَ مُسَافِرًا أَوْ مَرِيضًا که څه هم مسافر او مریض وي فِي

الْأَصَحِّ د صحيح ترين قول مطابق.

تشریح : د عبارت حاصل دادی چي پور تني مذڪوره درې قسمه روڙې په مطلق نیت سره هم اداء کيږي، مثلاً که داسي ووايي چي زه ننه ورځ روڙه نیسم او دانه ووايي چي فرض یا واجب یا سبټ، نو بیا هم داروڙه اداء کيږي، او د نفلو په نیت سره هم اداء کيږي، مثلاً داسي ووايي چي زه ننه ورځ نفلي روڙه نیسم؛ ځکه د رمضان میاشته صرف د فرض روڙې لپاره متعین ده، او پاته سو نذر معین، نو هغه هم د رمضان په حکم کي دی؛ ځکه چي هغه هم د نذر کونکي له طرفه متعین دی او د متعین لپاره نور تعیین ته ضرورت نه وي، او د نفلي روڙې لپاره له رمضان څخه بغیر نور ټوله وختونه (د نفلي روڙې) دي، نو ځکه د رمضان روڙه، د نذر معین روڙه او نفلي روڙه په مطلق نیت سره اداء کيږي او په دې حکم کي مسافر او مریض دواړه سره برابر دي، لهندا د مسافر او مریض روڙه هم په رمضان، نذر معین او نفلو کي په مطلق نیت سره اداء کيږي.

دلته مصنف رَحْمَةُ اللهِ فِی الْأَصْحَابِ ویلي دي؛ ځکه یو قول دا هم دی چي که مسافر او مریض د رمضان په روڙه کي مطلق نیت یا د نفلو نیت وکړي، نو هغه روڙه یې نفلي کيږي (نفلي روڙه بحرخی)، د رمضان روڙه نه اداء کيږي، خواص (زبات صحیح) هغه قول دی کوم چي مصنف رَحْمَةُ اللهِ ذکر کړی دی.

په رمضان یا نذر معین کي د بل واجب (نذر یا قضائي روڙې) نیت کول

﴿۱۰۲۱﴾ وَیَصِحُّ أَدَاءُ رَمَضَانَ بِنِیَّةٍ وَاجِبٍ آخَرَ او صحیح کيږي د رمضان ادائي روڙه د بل

واجب په نیت سره لِمَنْ كَانَ صَحِيحًا مُّقِيمًا دهغه کس لپاره کوم چي روغ او مقیم وي

بِخِلَافِ الْمُسَافِرِ په خلاف د مسافر فَإِنَّهُ يَقَعُ عَمَّا نَوَاهُ مِنَ الْوَاجِبِ ځکه د مسافر (روڙه) د هماغه واجب له طرفه واقع کيږي د کوم چي هغه نیت کړی وي.

﴿۱۰۲۲﴾ وَاخْتَلَفَ التَّرْجِيحُ فِی الْبَرِيضِ إِذَا نَوَى وَاجِبًا آخَرَ فِی رَمَضَانَ او ترجیح

مختلفه سوې ده (یعني د قول راجع په تعیین کي یې اختلاف سوی دی) د مریض په باره کي کله چي هغه په رمضان کي د بل واجب نیت وکړي.

﴿۱۰۲۳﴾ وَلَا يَصِحُّ الْمُسْتَدُورُ الْمُعَيَّنُ زَمَانُهُ بِنِیَّةٍ وَاجِبٍ غَيْرِهِ او نه صحیح کيږي هغه

نذري روڙه چي دهغه زمانه متعین (ټاکل سوې) وي د بل واجب په نیت سره بَلْ يَقَعُ عَمَّا نَوَاهُ

مِنَ الْوَاجِبِ فِیْهِ بلکي واقع کيږي د هماغه واجب له طرفه د کوم چي یې نیت پکښي کړی وي.

تشریح: د عبارت حاصل دادی چي که روغ (جوړ) او مقیم کس در رمضان روژه دبل واجب په نیت سره ونیسي، نو هغه در رمضان له طرفه اداء کیږي، مثلاً که څوک په رمضان کي نامي وایي چي زه ننه ورځ د کفارې روژه یا د تېر کال در رمضان قضاء سوې روژه نیسم، نو هم در رمضان روژه اداء کیږي، هغه د کفارې یا د قضاء روژه یې نه اداء کیږي؛ ځکه در رمضان په میاشته کي د واجب آخر روژه مشروع نه ده، لېکن که مریض یا مسافر په رمضان کي دبل واجب په نیت سره روژه ونیسي، نو د مسافر روژه د همدې بل واجب له طرفه اداء کیږي، نه در رمضان له طرفه، او پاته سو د مریض په باره کي ترجیح مختلفه ده، علامه فخر الاسلام او شمس الأئمه رَجَهْمَا الله فرمایي چي په داسي صورت کي د مریض روژه در رمضان له طرفه اداء کیږي او دوی همدې ته صحیح ویلي دي، لېکن صاحب هدایي او اکثره مشائخ رَجَهْمَا الله فرمایي چي مریض چي د کوم واجب روژې نیت کړی وي، د هغه له طرفه اداء کیږي.

ولایصح البند و رالځ: د دې حاصل دادی چي که څوک د نذر معین روژه دبل واجب په نیت سره ونیسي، نو هغه د نذر له طرفه نه اداء کیږي، بلکي د کوم واجب نیت چي یې کړی وي، د هغه له طرفه اداء کیږي، برابره ده دئ روغ وي او که مریض وي، مسافر وي او که مقیم وي، مثلاً که د نذر معین په روژه کي د کفارې نیت وکړي، نو هغه د کفارې روژه کیږي، د نذر معین روژه نه کیږي. (شفاء الارواح)

په کومو روژو کي له شپې څخه نیت او تعیین ضروري دی؟

﴿۱۰۳۲﴾ وَأَمَّا الْقِسْمُ الثَّانِي وَهُوَ مَا يُشْتَرَطُ فِيهِ تَعْيِينُ النَّيَّةِ وَتَبْيِيحُهَا أَوْ كُومُ چي دویم قسم دی او دا هغه روژه ده چي په هغه کي د نیت متعینول او له شپې څخه نیت کول شرط دي فَهُوَ قَضَاءُ رَمَضَانَ او هغه در رمضان قضائي روژه ده وَقَضَاءُ مَا أَقْسَدَ مِنْ نَفْلٍ او د هغه نفلي روژې قضاء ده کوم چي یې فاسده کړې (ماته کړې) وي وَصَوْمُ الْكَفَّارَاتِ بِأَنْوَاعِهَا او د کفاراتو روژې دي دخپل ټولو اقسامو سره وَالْمُتَذَوِّرُ الْمُطْلَقُ او مطلق نذر کړل سوې روژه ده (چي په هغې کي دمیخ وخت تعیین نه وي) كَقَوْلِهِ: إِنْ شَفَى اللَّهُ مَرِيضِي لَكَه دسري دا قول: که چيري الله زما مریض ته شفاء ورکړه فَقَلَّتْ صَوْمُ يَوْمٍ نو پر مادیوې ورځي روژه (لازم) ده فَحَصَلَ الشِّفَاءُ بِيَا (مریض ته) شفاء حاصله سوه (نو دا مطلق نذري روژه ده چي په دې کي د نیت تعیین لوله شپې څخه نیت کول ضروري دي).

لغات: ﴿المنذور المطلق﴾ مطلق نذر کړل سوې روژه، مثلاً داسې ووايي چي که الله تعالی زما پلار ته شفاء ورکړه او جوړ سو، نو پر مایوه روژه لازمه ده چي زه به یوه روژه نیسم، بیا پلار ته شفاء نصیب سي، نو پر هغه یوه روژه لازمه ده، ﴿شقی﴾ د ضرب د باب ماضي ده، شقی یَشْفی شفاء؛ روغتیا بخښل، روغول (جوړول).

تشریح: دروژې دویم قسم هغه دی چي د نیت تعیین او له شپې څخه نیت کول پکښي ضروري دي او هغه درمضان د قضاء روژه ده او د نفلو د قضاء روژه ده کوم چي یې ماته کړې وي او د خلورو سره کفارو (کفاره ظهار، کفاره قتل، کفاره قسم او کفاره افطار) روژې دي او د نذر مطلق روژه ده، نو په دغه مذکوره روژو کي تعیین شرط دی یعنې په زړه کي به دا پېژني چي کومه روژه نیسي یعنې په زړه کي دا وبل شرط دي چي مثلاً درمضان د قضائي روژې نیت کوم یا دروژې ماتولو د کفارې والا روژې نیت کوم یا د نذر مطلق دروژې نیت کوم او داسي نور، که په دغه قسم روژو کي د نیت تعیین نه وکړي بلکي صرف مطلق نیت وکړي چي زه روژه نیسم، نو هغه روژه یې نه اداء کیږي، بلکي نقلي کیږي (نقلي روژه مگرخي) او ضایع کیږي نه؛ ځکه د اصل روژې نیت موجود دی، او په دغه قسم روژو کي له شپې څخه (یعنې له صبح صادق څخه مخکي) نیت کول ضروري دي او که تر صبح صادق وروسته نیت وکړي، نو روژه یې نه اداء کیږي، ها! که د صبح صادق کېدلو په وخت کي سمدستي نیت وکړي، نو جائز دي. (شفاء الارواح بحواله عمدة الفقه)



فَصْلٌ فِیْمَا یُثْبِتُ بِهِ الْهَلَالُ وَفِی صَوْمِ یَوْمِ السَّكِّ وَغَیْرِهِ

دافصل په (بیان د) هغه څه کي دی چي په هغه سره د میاشتي (سپوږمې) ثبوت کیږي او په (بیان د) ورځي د شک او داسي نورو کي دی

تشریح: د شعبان په نهه ویشتمه (۲۹) درمضان د میاشتي تلاش کول (د لیدلو یې کوشش کول) واجب علی الکفایه دي، همدارنگه درجب، رمضان، ذی القعدې او ذی الحجې په نهه ویشتمه د میاشتي (سپوږمې) تلاش کول واجب علی الکفایه دي، له دې پنځو میاشتو څخه بغیر دنورو میاشتو په نهه ویشتمه د میاشتي تلاش کول او پسي کتل مستحب علی الکفایه دي. (عمدة الفقه)

د رمضان د میاشتي ثبوت

﴿۱۰۳۵﴾ یُثْبِتُ رَمَضَانَ بِرُؤْيَا هَلَالِهِ رَمَضَانَ ثَابِتِيْرِي (درمضان) د میاشتي په لیدلو سره
أَوْ بَعْدَ شَعْبَانَ ثَلَاثِينَ إِنْ غَمَّ الْهَلَالُ یا د شعبان د دېرشو ورځو په شمېرلو (پوره کېدلو) سره
که چیري میاشته پټه (مخبیه) وي.

لغات: ﴿هلال﴾ نوې میاشته (سپوږمې)، داوولي شپې میاشته، ﴿عَدَّ﴾ دنصر د باب مصدر دی: شمېرل (شمارل)، ﴿غَمَّ﴾ دنصر له باب ماضي مجهوله ده، غَمَّ يَغْمُ غَمًّا: نیامېدل (نهامېدل)، پټېدل.

تشریح: درمضان میاشته په دوو شیانو سره ثابتیږي: ① یا خو د شعبان په نهه ویشتمه (۲۹) د میاشتي په لیدلو سره، ② یا که میاشته نه ولیدل سي، نو د شعبان د دېرشو ورځو په پوره کېدلو سره رمضان ثابتیږي، لهذا که په نهه ویشتمه د شعبان میاشته ولیدل سوه، نوراروانه ورځ به روژه نیول کیږي او که میاشته نه ولیدل سوه، نو د شعبان دېرش (۳۰) ورځي به پوره کړل سي او په راروانه ورځ به روژه نیول کیږي.

خلاصه دا چي د میاشتي د ثبوت مدار د میاشتي (سپوږمې) پر لیدلو دی، نه د میاشتي پر وجود. لهذا معلومه سوه چي که میاشته (سپوږمې) په أفق کي موجوده وي، خو دورځي، گرزو غیره په وجه نه ولیدل سي، نو د هغې د وجود اعتبار به نه کول کیږي او په دې سره به میاشته نه ثابتیږي. (درس ترمذی)

د يوم الشك بيان

﴿ ۱۰۳۶ ﴾ وَيَوْمُ الشَّكِّ هُوَ مَا يَلِيَّ التَّاسِعَ وَالْعِشْرِينَ مِنْ شَعْبَانَ او د شك ورځ هغه ورځ ده كوم چي د شعبان دنهه ويشتمې (۲۹) سره متصله وي (يعني د شعبان دېرشمه ورځ) وَقَدْ اسْتَوَىٰ فِيهِ طَرَفُ الْعِلْمِ وَالْجَهْلِ بِأَنْ غُمَّ الْهَلَالُ او په هغې کي (په مياشتي) د خبر بدلواو نا خبري (يعني د مياشتي د شتون او نشتون) اړخ سره برابر وي په دې توگه چي مياشته پټه (مشتبه) پاته وي.

لغات: ﴿استوى﴾ د استعمال د باب ماضي ده، مصدر: استواء: برابر کېدل، ﴿طرف﴾ طرف، اړخ، خوا، کناره، د يوشي آخري حد، جمع: أطراف، ﴿علم﴾ د سمع د باب مصدر دی: خبرېدل، واقف کېدل، پوهېدل، العلم: خبرتيا، پوهه، ﴿جهل﴾ دا هم د سمع د باب مصدر دی: نا خبره کېدل، نا پوه کېدل.

تشرېح: له يوم الشك څخه مراد د شعبان آخري ورځ ده چي د هغې په باره کي دا احتمال هم سته چي دا دي درمضان اوله ورځ وي او دا احتمال هم پکښي سته چي د شعبان آخري ورځ يعني د شعبان دېرشمه دي وي.

يعني کله چي د شپې آسمان (مطلع) صفا نه وي، ورځ يا دېر گرز يا تېزه سره رڼا وي چي د هغه په وجه مياشته نه ليدل کيږي، نور اروانه ورځ يوم الشك ده؛ ځکه په دې کي دوه احتمال دي: يو دا چي ممکنه ده د آسمان په څنډه کي مياشته موجوده وي او د علت په وجه نه ليدل کيږي نو دا به هغه درمضان اوله ورځ وي، او دا هم ممکنه ده چي مياشته موجوده نه وي، نو دا به د شعبان دېرشمه ورځ وي، نو ځکه ورته يوم الشك وايي.

وقد استوى: د دې مطلب دا دی چي د شعبان دېرشمه په هغه صورت کي يوم الشك کيږي کله چي په نهه ويشتمه (۲۹) د شعبان د آسمان د نا صفاوالي په وجه د مياشتي په شتون او نشتون (وجود او عدم وجود) کي شک وي (چي مياشته به موجوده وي او که نه)، او که په هغه شپه آسمان او مطلع صفا وي، نو بيا را رواني ورځي ته يوم الشك نه ويل کيږي.

په يوم الشك کي د روزي نيولو خو صورتونه

﴿ ۱۰۳۷ ﴾ وَكَرَّةٌ فِيهِ كُلُّ صَوْمٍ أَوْ مَكْرُوهٌ د شك په ورځ هره روژه إِلَّا صَوْمَ نَفْلٍ جَزَاءٍ بِهِ بَلَا تُرْدِيهِ بَيْنَهُ وَبَيْنَ صَوْمٍ آخَرَ مگر هغه نفلي روژه چي د هغې (د نيولو) يې ټينگه (تعلي)

اراده کړې وي بغير له متردد کېدو (زړه نازړه کېدو) څخه دنفلي او بلي روژې تر مينځ وَإِنْ ظَهَرَ أَتُّهُ
مِنْ رَمَضَانَ او که ښکاره سي دا چي دغه درمضان (درځ) ده (يعني دغه د شک ورځ درمضان ورځ سي)
أَجْزَأُ عَنْهُ مَا صَامَهُ نو کافي کيږي درمضان له طرفه داروژه کوم چي يې (په دې ورځ کي) نيولې ده
وَإِنْ رَدَّدَ فِيهِ بَيْنَ صِيَامٍ وَفِطْرٍ او که پکښي متردد (زړه نازړه) سي په دې ورځ دروژې نيولو
 او خوړلو (نه نيولو) تر مينځ لَا يَكُونُ صَائِمًا نو هغه روژتي نه گرځي (يعني که په مشکوکه توگه نيت
 وکړي چي دا ورځ ايوام الشک ا که درمضان سوه، نوروژه به مي وي، کنې روژه به مي نه وي، نو په طسي صورت کي هغه روژه
 نيونکي نه شمېرل کيږي، نه درمضان او نه دنفلي روژې؛ ځکه چي په روژه نيولو او نه نيولو کي تردې دی، نو ځواکي گردسره د
 روژې نيت نه دی سوی، فلا يکون صائماً).

لغات: ﴿جَزَمَ﴾ د ضرب له باب ماضي معلومه ده، مصدر: جَزَمًا: ټينگه اراده کول (پخه اراده کول).
 قطعاً نافذول چي بيا رجوع پکښي نه وي، ﴿تَرَدَّدَ﴾ د تفعيل د باب مصدر دی، د دې باب څو
 معنوي نقل سوي دي چي ځيني دادي: گرځېدل (متردد کېدل)، پريو طرف نه پاتېدل، مکرر کول،
 گرځول (مصباح اللغات)، ﴿أَجْزَأَ﴾ د افعال د باب ماضي معلومه ده: کافي کېدل، کفايت کول، جائز
 کېدل، دَعْنُهُ ضمير رمضان ته راجع دی، رَدَّدَ فِيهِ أَى رَدَّدَ فِي يَوْمِ الشَّكِّ.
تشرېح: د عبارت حاصل دادي چي د شک په ورځ (يوم الشک) کي هره روژه مثلاً د قضاء يا كفاري يا
 نذر روژه نيول مکروه تنزيهي دي، خو که په ټينگه اراده بغير له څه تذبذب څخه دنفلو په نيت روژه
 ونيسي يعني چي دده په نيت کي دنفلو سره دبلي روژې کېدلو تردنه وي، نو مکروه نه دي. اوس که
 هغه په ټينگه دنفلي روژې نيت وکړي يا د قضاء يا د كفاري يا د نذر دروژې نيت وکړي او بيا د
 مياشتي ليدلو خبر راسي، نوده چي په کوم نيت سره روژه نيولې ده، هغه درمضان له طرفه اداء
 کيږي، او د قضاء، كفاري او نذر روژه به بيرته راگرځوي، او که دمياشتي ليدلو خبر رانه سي، نو د
 کومي روژې نيت چي يې کړی دی، هغه اداء کيږي.

وان رَدَّدَ إلَّا: يعني که په يوم الشک کي خپل نيت دروژې نيولو او نه نيولو تر مينځ دائر کړي په دې
 توگه چي که سبا ورځ درمضان سوه، نوروژه مي ده او که نه سوه، نوروژه مي نه ده، يا په بله وينا دا چي
 په مشکوکه توگه نيت وکړي چي که سبا رمضان سو، نوروژه نيسم، کنې نه يې نيسم، نو په دې
 صورت کي يې روژه نه کيږي او روژتي نه شمېرل کيږي، برابره ده رمضان سي او که نه سي، ځکه په

تینگه توگه (قطعي) نیت نه وسو، او که داسي نیت وکړي چي که میاشته ولیدل سوه، نو درمضان روژه به مي وي، کنې نفلي به وي، نو دامکروه دي. (شفاء الارواح، انوار الايضاح)

د شعبان په نهه ويستمه يا په دېرشمه روژه نيول

﴿۱۰۲۸﴾ وَ كُرَّةَ صَوْمٍ يَوْمٍ أَوْ يَوْمَيْنِ مِنْ آخِرِ شَعْبَانَ او مکروه ده ديوې ورځي يا دوو

ورځو روژه په آخر د شعبان کي وَلَا يَكُرُّ مَا فَوْقَهُمَا او له دوو ورځو څخه بالا مکروه نه دي.

تشرېح: په دې مسئله کي څه تفصيل دی او هغه دا دی چي د کوم چادر وژي دعادت والا ورځي د شعبان په آخري دوو ورځو کي واقع سي (مثلاً ديو چاعادت داوي چي هره پنجشنبه روژه نيسي، بيا د شعبان ۲۹ يا ۳۰ د پنجشنبې ورځ سي. يا مثلاً ديو چاعادت د هري ماشتې په آخره ورځ روژه نيول وي) نو داسي کس په حق کي په دې ورځو کي روژه نيول مطلقاً مکروه نه دي، او کوم څوک چي څه عادت نه لري، نو د هغه لپاره د شعبان په آخري يوه ورځ يا دوو ورځو کي روژه نيول مکروه تنزيهي دی او له دوو څخه په زياتو روژو نيولو کي دا کراهت هم نسته، يعني که څوک د شعبان آخري درې يا څلور ورځي يا تر دې زياتي ورځي روژي نيسي، نو د هغه لپاره بېله کراهته دا جائز دي (او د دې وجه دا کېدلای سي چي مملعت او کراهت اصلاً په هغه روژه کي دی کوم چي د احتياط په غرض سره ونيول سي يعني چي کېدلای سي دا آخري ورځ به د رمضان وي اؤ احتياطاً روژه ونيسي او احتياطاً عموماً په يوه او دوو ورځو سره کيږي يعني د احتياط په غرض سره صرف په آخري ورځ يا آخري دوو ورځو کي روژه نيول کيږي، لهندا که څوک تر دې زيات وخت روژه نيسي، نو د هغه اجازه به وي: ځکه چي د منع او کراهت علت مفقود سو). (شفاء الارواح، انوار الايضاح)

په يو الشک کي تر زواله پوري د انتظار کولو حکم او د خواصو او عوامو لپاره حکم

﴿۱۰۲۹﴾ وَيَأْمُرُ الْمُفْتَى الْعَامَّةَ بِالتَّلَوُّمِ يَوْمَ الشَّكِّ او د شک په ورځ به مفتي و عامو خلکو

ته (اول) د انتظار حکم کوي ثُمَّ بِالْإِفْطَارِ إِذَا ذَهَبَ وَقْتُ النَّيَّةِ وَلَمْ يَتَّعَيْنِ الْحَالُ بيا به د

روژې ماتولو (حکم ورته کوي) کله چي دنيت وخت ولاړ سي او هيڅ حال متعين نه سي وَيَصُومُ

فِيهِ الْمُفْتَى وَالْقَاضِي وَمَنْ كَانَ مِنَ الْخَوَاصِّ او روژه دي ونيسي (د نفلو په نيت سره) په دې ورځ

مفتي او قاضي او څوک چي له خواصو (خاصو خلکو) څخه وي وَهُوَ مَنْ يَتَكَنَّنُ مِنْ ضَوْطِ

نَفْسِهِ عَنِ التَّرْدِيدِ فِي النَّيَّةِ وَمُلَاحَظَةِ كَوْنِهِ عَنِ الْفَرْضِ او خاص هغه دی کوم چي

قدرت لري د خپل نفس (زړه) پر قابو کولو له متردد کېدو څخه په نيت کي او (قدرت لري د خپل نفس پر

قابو کولو) له لحاظ کولو څخه د دې روژې له فرضي روژې کېدلو څخه ايا په بله وينا، د دې نفلي روژې له

فرضي روژې کېدلو دلحاظ کولو څخه (یعني خواص هغه دي چي په نیت کي له تردڅخه پر خپل نفس قابو او کنټرول لري او په زړه کي ددې خبري لحاظ او تصور هم نه کوي چي که سبا ورځ درمضان وه، نو داسي درمضان روژه ده، یا په لنډه وینا دا چي کوم چاته دروژې د تفصیلي مسئلې علم او خبر وي، نو هغه له خواصو څخه دی).

لغات: ﴿العامة﴾ عام خلک، عوام، جاء القوم عامة: ټوله خلک راغلل، ﴿التلوم﴾ د تفعل د باب مصدر دی: انتظار کول (تر آخر وخته پوري انتظار کول)، درنگ او توقف کول، ﴿یتمکن﴾ د تفعیل د باب مضارع معلومه ده، کله چي ددې باب په صله کي من راسي، نو معنی یې ده: پریو شي قادر کېدل، قدرت لرل، ﴿ضبط﴾ دنصر د باب مصدر دی: په قابو کي راوستل، کنټرولول، ﴿ملاحظة﴾ دمفاعلي د باب مصدر دی: لحاظ کول، خیال ساتل.

تشریح: د عبارت حاصل دای چي په یوم الشک کي دي مفتي و عامو خلکو ته فتوی ورکړي چي د زوال تر وخته پوري هغوی له خوراک، چښاک، جماع او داسي نورو ممنوعاتو څخه منع سي، که چيري تر زواله پوري د میاشتي لیدلو خبر راسي او ثابت سي، نو هغوی دي درمضان دروژې نیت وکړي او روژه دي پوره وکړي، او که هغه ثابت نه سي او لمر زوال سي، نو بیا دي د انتظار فتوی ورکړي چي اوس دي هغوی خوراک او چښاک وکړي او روژه دي نه نیسي.

ویصوم فيه المفتی إلخ: ددې حاصل دای چي مفتي، قاضي او خواص دي په یوم الشک کي (د عوامو په پټه) روژه ونیسي او دا د هغو لپاره مستحب دي، واجب نه دي (عمدة الفقه)، او د عوامو لپاره په دې ورځ روژه نیول مکروه دي، له خواصو څخه مراد هغه خلک دي کوم چي د نیت پر استحکام قادر وي، په ترد کي واقع نه سي (یعني چي په یوم الشک کي خالص د نفلي روژې نیت وکړي بغیر له دې چي په شک او ترد کي واقع سي او په زړه کي دا خیال او تصور نه راولي چي که سبا ورځ درمضان سو، نو بیا مي دغه روژه درمضان ده، نه نفلي، نو داسي کس له خواصو څخه دی، او که دا خبره پکښي نه وي، نو هغه له عوامو څخه دی)، لنډه دا چي مفتي، قاضي او خواص دي په یوم الشک کي د نفلو په نیت سره روژه ونیسي، ددې لپاره چي پر احتیاط عمل وسي؛ ځکه په یوم الشک کي دا احتمال خوسته چي دا دي درمضان ورځ وي (کما ذکرنا)، بیا که اتفاقاً دا ورځ درمضان اوله ورځ سي، نو دا روژه یې فرض گرځي (خو دا ضروري ده چي دا روژه د نفلو په نیت سره ونیول سي، درمضان میخ تصور نه وي او همدا د خلص او علم معیار دی، کوم کس چي د نفلو پوځ نیت کولای سي، هغه خلص دی، او که نیت یې پوځ نه وي دا خیال یې وي چي که رمضان سو، نو روژه به مي درمضان وي، هغه عام دی، او د عوامو په پټه به یې

ځکه نیسي لایعدهم بالصیان بالکتاب الصوم احشیه (۱)، (شفة الرواح، انوار الايضاح)

د یوه کس د میاشتي لیدلو حکم او د هغه لپاره د روژې حکم

﴿۱۰۳۰﴾ وَمَنْ رَأَى هِلَالَ رَمَضَانَ أَوْ الْفِطْرَ وَحَدَّاهُ أَوْ خُوكَ چي یوازې (تنها) وويني درمضان یا کوچني اختر میاشته وَرُدَّ قَوْلُهُ او د هغه قول رد کړی سي (گواهي یې نه ومنل سي) لَزِمَهُ الصَّيَامُ نو (خپله) پر هغه روژه نیول لازم دي وَلَا يَجُوزُ لَهُ الْفِطْرُ او د هغه لپاره روژه خوړل جائز نه دي بِتَيَقُّنِهِ هِلَالَ شَوَّالٍ دشوال د میاشتي په یقین سره هم (یعني که څه هم دده دایقین دی چي دادشوال میاشته ده) وَأِنْ أَفْطَرَ فِي الْوَقْتَيْنِ او که روژه وخوري په دواړو وختونو کي (یعني د رمضان یا دشوال د میاشتي تر لیدلو وروسته...) قَضَى وَلَا كَفَّارَةَ عَلَيْهِ نو قضاء دي راوړي او پر هغه کفاره نسته وَلَوْ كَانَ فِطْرُهُ قَبْلَ مَا رَدَّ الْقَاضِي که څه هم دده روژه خوړل (نه نیول) د قاضي له رد کولو څخه مخکي وي فِي الصَّحِيحِ د صحیح قول مطابق.

تشریح: د عبارت حاصل دادی چي که تنها یو مسلمان درمضان یا اختر میاشته وويني او قاضي په یوه وجه د هغه گواهي قبوله نه کړي مثلاً آسمان (مطلع) صفاوي چي په دې صورت کي د یوه کس گواهي مقبوله نه ده، نو په دې وجه یې قبوله نه کړي، نو خپله پر داسي کس په دغه دېرشمه دشعبان او په دېرشمه درمضان روژه نیول واجب دي او د اختر د میاشتي د لیدلو باوجود د هغه لپاره روژه پرېښوول جائز نه دي، لېکن بعضي فرمایي چي روژه دي نه نیسي، خود خلکو مخ ته دي یې نه خوري.

وَأِنْ أَفْطَرَ الخ: یعني که دا کس (کوم چي درمضان او شوال میاشته) لیدلې ده روژه ونیسي او ماته یې کړي، حال دا چي قاضي دده گواهي رد کړې ده، نو پر ده صرف قضاء واجبېږي، کفاره نه لازمیږي.

وَلَوْ كَانَ الخ: یعني که څه هم قاضي تر اوسه دده گواهي رد کړې نه وي، تر هغه مخکي روژه ماته کړي، نو هم صرف قضاء خوبالاتفاق واجب ده، لېکن د کفارې په واجېدلو کي د مشایخو اختلاف دی. بعضي فرمایي چي په دې صورت کي کفاره واجبېږي، خو صحیح داده چي کفاره نه واجبېږي.

كه آسمان (مطلع) صفا نه وي، نو څه حكم دي؟

﴿١٠٣١﴾ وَإِذَا كَانَ بِالسَّيِّئَةِ غَلَّةٌ مِنْ غَيْمٍ أَوْ غُبَارٍ أَوْ تَحَوُّةٍ أَوْ كَلَّةٍ فِي يَوْمٍ عُلَّتْ فِي الصَّحِيحِ نو قبول كيږي به (درمضان لپاره) د يوه عادل كس خبر يا د پټ حاله (نامعلومه) كس خبر د صحيح قول مطابق وَلَوْ شَهِدَ عَلَى شَهِادَةٍ وَاحِدٍ مِثْلَهُ كه څه هم گواهي يې وركړې وي هغه د ځان په څېر د يوه (عادل) كس پر گواهي وَلَوْ كَانَ أَنْشَى أَوْ رَقِيقًا أَوْ مَحْدُودًا فِي قَذْفٍ تَابَ او كه څه هم هغه (يو كس) بنځه وي يا داسي كس وي چي د قذف (زنا د تهمت) په وجه پر هغه حد جاري سوي وي كوم چي (اوس) يې توبه كړې وي لِرَمَضَانَ درمضان لپاره (به قبول كيږي).

لغات: ﴿غيم﴾ وريځ (وريځه)، جمع: غَيُومٌ، ﴿مَحْدُودٌ﴾ دنصر له بابه مفعول دي: هغه څوك چي د يو جرم په سزا كي حد پر جاري سوي وي، ﴿القَذْفُ﴾ د زنا تهمت (تور)، له محدود في القذف څخه هغه كس مراد دي چي پر يو چا د زنا تهمت ولگوي خو هغه ثابت نه كړي سي چي دهغه په وجه حد (شرعي سزا) وركول سي، مثلاً يو څوك پر بل چا په درواغه تهمت ولگوي چي ده زنا كړې ده او بيا خپل تهمت ثابت نه كړي سي او درواغنجن ثابت سي، نو پر داسي كس حد جاري كيږي كوم چي اتيا (٨٠) ډرې دي او بله سزايې داده چي د آينده لپاره به دده گواهي نه قبول كيږي، خو كه توبه وكړي، نو په ديني امورو كي دده روايت يا خبر قبول كېدلای سي، څرنگه چي درمضان د مياشتي گواهي هم يو ديني امر دي، نو ځكه په دې كي به هم دهغه گواهي قبول كيږي، ﴿شهد على شَهِادَةٍ﴾ دې ته "شهادة على الشهادة" وايي، يعني شاهد (گواه) د يو عذر په وجه خپله د قاضي مخ ته نه سي حاضرېدلای او د يو بل چا مخ ته شهادت (گواهي) وركړي چي هغه د شهادت د قاضي مخ ته پېش كړي، نو په دې صورت كي كه څه هم په نورو احكامو كي دوه نارينه يا يړ نارينه او دوي بنځي گواهان ضروري دي چي د شاهد له طرف به دوي گواهي پېشوي، خو درمضان د مياشتي په شهادت كي دوه ضروري نه دي، صرف يوه هم كافي دي.

تشرېح: که آسمان صفانه وي، بلکي وريخ يا گرز يا دود او اسي نور د آسمان په څنډه (افق) کي غورېدلي وي چي مياشته نه ليدل کيږي، نو په دې صورت کي د يوه عادل يا مستور الحاله کس گواهي کافي ده چي درمضان د مياشتي په ليدلو کي به قبول کيږي.

عدل: په معنی سره د عادل دی، د عادل کېدلو ادنی درجه کوم چي په دې باب کي شرط ده داده چي کبیره گناهونه نه کوي او پر صغیره گناهونو ټينگار نه کوي او له بې ځايه او داسي کارونو څخه ځان ساتي کوم چي د مراني خلاف وي (يعني خلاف مروت کارونه نه کوي).

مستور: له مستور څخه مراد هغه کس دی چي د هغه حالت پټ او ناڅرگنده وي يعني په ښکاره ښکې معلوم کيږي او د هغه نور حالت او باطني حالت نه معلوم کيږي چي بدکاره دی او که ښکې، نو صحيح داده چي د داسي کس به هم گواهي قبول کيږي.

ولو شهد علی شهادة الخ: يعني بل څوک گواهي ورکړي چي زما مخ ته فلانکي کس د مياشتي ليدلو گواهي ورکړه چي ما په خپلو سترگو مياشته ليدلې ده، نو دا گواهي به هم قبول کيږي او مياشته په ثابت کيږي، مثلاً کوم چا چي مياشته ليدلې وي هغه مريض وي يا يو بل سخت عذر لري او د قاضي مجلس ته نه سي حاضرېدلای نو د يو بل چا مخ ته گواهي ورکړي د دې لپاره چي هغه دا گواهي د قاضي په مجلس کي ورکړي، نو د دې يوه کس گواهي هم مقبوله ده، برابره ده آزاد وي او که غلام وي. سړی وي او که ښځه يا محدود فی القذف وي.

﴿ ۱۰۳۲ 》 وَلَا يُشْتَرَطُ لَفْظُ الشَّهَادَةِ وَلَا الدَّعْوَىٰ أَوْ شَرْطُ نَهْدِي لَفْظِ دَشَاهِدَاتٍ (اشهد) ويل او نه (شرط دي) دعوی کول.

تشرېح: د عبارت حاصل دادی چي د گواهي ورکونکي کس لپاره د گواهي (شهادة) په لفظ سره

گواهي ورکول شرط او ضروري نه دي چي مثلاً په عربي کي به "أَشْهَدُ" وايي يا په پښتو کي به "زه گواهي ورکوم" يا "زه شاهدي ورکوم" وايي، دا شرط نه دي، همدارنگه د مياشتي ليدلو په گواهي کي دعوی هم شرط نه ده چي د قاضي په مجلس کي به له مخکي څخه د مياشتي ليدلو دعوی شروع وي يا به دعوی پېښول کيږي، بيا به گواهي پېښول کيږي، دا شرط نه دي، بلکي گواه به بغیر له څه دعوی څخه گواهي پېښوي.

هسي خو په نورو مسئلو کي د قاضي په مجلس کي يو گواهي هغه وخت پېښول کيږي کله چي مخکي يو دعوی سوې وي او پېشه کړل سوې وي، لېکن د مياشتي په ثبوت کي دعوی ته څه

ضرورت نسته چي مخکي به دعوی وي. بلکهي بغير له دعوی څخه او بغير له لفظ شهادت څخه د شاهد گواهي مقبوله ده (همدا وجه ده که د قاضي مخ ته محض يو څوک گواهي پېش کړي او يو بل څوک هلته دده گواهي واورې او دې په ظاهره عادل وي. نو پر سامع واجب دي چي روژه ونيسي. که څه هم قاضي تر اوسه حکم او فيصله نه وي کړې. هغه ته ضرورت نسته).

داختر د مياشتي حکم

﴿ ۱۰۳۲ ﴾ وَشُرْطُ لِهَلَالِ الْفِطْرِ إِذَا كَانَ بِالسَّمَاءِ عِلَّةٌ او شرط دي داختر د مياشتي لپاره کله چي وي پر آسمان يو علت لَفْظُ الشَّهَادَةِ مِنْ حُرَّيْنِ أَوْ حُرٍّ وَحُرَّتَيْنِ بِلَا دَعْوَى (شرط دي) لفظ د شهادت کوم چي به د دوو آزادو کسانو يا د يوه آزاد کس او دوو بنځو له طرفه (ريل سوی) وي بغير له دعوی څخه (يعني دعوی په دې صورت کي هم شرط نه ده).

تشریح: مخکي درمضان د مياشتي په هکله تفصيل بيان سو، اوس دلته د کوچني اختر د مياشتي په هکله تفصيل بيانوي، مسئله داده که درمضان په نهه ويستمه (۲۹) آسمان صفا نه وي. بلکهي ورځ يا گرز او داسي نور وي، نو داختر د مياشتي په ثبوت کي د دوو سړيو يا د يوه سړي او دوو بنځو شهادت ضروري دی، د يوه کس گواهي کافي نه ده، او د دې گواهانو آزاد والی هم ضروري دی چي دوی به آزاد وي، همدارنگه د شهادت په لفظ سره گواهي ورکول هم ضروري دي. مثلاً په عربي کي "أَشْهَدُ" ريل يا په بله ژبه کي د دې په معنی سره جمله ريل مثلاً په پښتو کي "زه گواهي ورکوم" يا "زه شاهدي ورکوم" (يا پېشوم)، خو په دې گواهي کي هم دعوی شرط نه ده.

که آسمان (مطلع) صفا وي، نو څه حکم دی؟

﴿ ۱۰۳۳ ﴾ وَإِنْ لَمْ يَكُنْ بِالسَّمَاءِ عِلَّةٌ او که پر آسمان هيڅ علت نه وي (رون صفاوي) فَلَا بُدَّ مِنْ جَمْعٍ عَظِيمٍ لِرَمَضَانَ وَالْفِطْرِ نو چاره نسته د يو لوی جماعت (له گواهي) څخه درمضان او اختر لپاره (يعني په دې صورت کي درمضان او اختر دواړو د مياشتي لپاره د ډېرو خلکو گواهي ضروري ده) وَ مَقْدَارُ الْجَمْعِ الْعَظِيمِ مَفْقُوضٌ لِرَأْيِ الْإِمَامِ فِي الْأَصَحِّ او د لوی جماعت مقدار د امام رايي ته سپارل سوی دی، په صحيح ترين قول کي.

لغات: ﴿مَفْقُوضٌ﴾ د تفصيل له بابيه مفعول دی: ور سپارل سوی، فَوْضٌ يُفْقِضُ تَفْوِيضًا: يو چا ته يو شی سپارل، يو چا ته په يو معامله کي د تصرف اختيار ورکول.

تشرېح: مسئله داده چي که آسمان صفاوي يعني داسي وريځ، يا گرز، يا دود نه وي کوم چي د مياشتي په ليدلو کي حائل او مانع وي، خوبيا هم د ښار او علاقې خلک مياشته نه وړني. نو په داسي صورت کي د رمضان او اختر د مياشتي لپاره صرف د دوو، دريو گواهانو گواهي لره اعتبار نسته چي موږ په دې علاقه يا ښار کي مياشته ليدلې ده. بلکي په دې صورت کي د يو لوی جماعت گواهي ضروري ده کوم چي له مختلفو اطرافو څخه راغلي وي او هريو په خپل ځای کي د مياشتي ليدلو گواهي ورکړي چي د يو سازښت او پلان جوړولو احتمال پاته نه سي. لوی جماعت يعني داسي زيات خلک چي پر هغو دا خيال نه سي کېدلای چي دومره لوی جماعت به درواغ وايي او دڅه سازښت احتمال نه سي کېدلای، يا په بله وينا دومره لوی جماعت چي قاضي ته د هغو په گواهي سره يقين حاصل سي چي واقعي دوی مياشته ليدلې ده. د داسي جماعت د شمېر په باره کي د قضاو مختلفه اقوال دي، بعضو پنځوس (۵۰) شمېر بيان کړی دی، او بعضو وييلي دي چي له هر مسجد څخه يو، دوه که کېدل پکار دي، خو صحيح داده چي شرعاً څه خاص شمېر متعين نه دی، په څومره شمېر سره چي دا يقين حاصل سي چي دا ټوله نو درواغ نه سي ويلای، بس هغه شمېر کافي دی، برابره ده پنځوس وي او که تر دې کم يا زيات وي. (درس ترمذی ج: ۲، ص: ۵۲۶)

د يوه کس د گواهي حکم

﴿وَإِذَا تَمَّ الْعَدَدُ بِشَهَادَةِ قَرْنٍ أَوْ كَلَّةٍ﴾ (د دېرشو ورځو) شمېر پوره سي د يوه کس په گواهي سره وَلَمْ يَرِ هَلَالُ الْفِطْرِ (خوبيا هم) دا اختر مياشته نه وليدل سي وَالسَّاءُ مَصْحِيَّةٌ حال دا چي آسمان (هم) صاف وي لَا يَحِلُّ لَهُ الْفِطْرُ نو د هغه يوه کس لپاره (هم) روژه خوړل روانه دي.

لغات ﴿وَلَمْ يَرِ﴾ د فتح له باب د جحد مجهول (نفي جحد بلم در فعل مستقبل) صيغه ده، مصلر: رَأَى: ليدل.

﴿مَصْحِيَّةٌ﴾ د مفعول صيغه ده: رونه ورځ چي په آسمان کي هيڅ وريځ نه وي، مصحیة پروژند مرمیة په اصل کي مصحیة وو، واو او یاء سره جمع سوه او له هغوی څخه اول ساکن وو، واو یی په یاء سره بدل کړی او بیای یی یاء په یاء کي مدغم کړه او د حاء ضمه یی د یاء په مناسبت سره په کسره بللله کړه مَصْحِيَّةٌ سو.

تشرېح: د عبارت مطلب دادی چي که د رمضان د مياشتي په باره کي صرف يوه کس گواهي ورکړي وه او د هغه يوه گواه پر گواهي قاضي فيصله کړې وي، اوس د هغه گواهي او فيصلې مطابق د رمضان دېرش (۳۰) روژې پوره سوې. خوبيا هم د آسمان د صفاوالي باوجود په يو دېرشمه شپه

مياشته نه وليدل سوه، نو په دې صورت كې اختر جوړول صحيح نه دي، بلكې راوانه ورځ يو دېرشمه روژه به نيول كيږي، او قاضي ته دا حق سته چې پر هغه گواه مقلمه وچلوي او سزا وركړي. (انوار الايضاح، ثناء الارواح)

﴿۱۰۲۶﴾ وَ اخْتَلَفَ التَّرْجِيحُ فِيمَا إِذَا كَانَ بِشَهَادَةِ عَدْلَيْنِ او ترجيح مختلفه سوې ده (يعني د قول راجح په تعيين كې يې اختلاف سى دى) په هغه صورت كې كله چې د دوو عادلو كسانو په گواهي سره (درمضان فيصله سوې) وي.

تشرېح: مخكې د يوه كس د گواهي حكم ذكر سو، اوس دلته د بيانوي چې كه د دوو عادلو كسانو په گواهي سره درمضان فيصله سوې وي او بيا درمضان د دېر شور وژو تر پوره كېدلو وروسته هم مياشته نه وليدل سي او آسمان هم صفا وي، نو په دې صورت كې اختلاف دى، يو قول دادى چې په راوانه ورځ اختر جوړول صحيح دي او دويم قول دادى چې اختر به نه جوړول كيږي. بعضو اول قول راجح گرځولى دى او بعضو بيا دويم قول ته راجح ويلي دي. (ثناء الارواح، انوار الايضاح)

د آسمان (مطلع) نه صفا كېدلو د يو صورت حكم

﴿۱۰۲۷﴾ وَلَا خِلَافَ فِي حَلِّ الْفِطْرِ إِذَا كَانَ بِالسَّمَاءِ عِلَّةٌ او اختلاف نسته داخر (روژه خوړلو) په حلال كېدو كې (چې دېرش ورځې پوره سي) كله چې پر آسمان يو علت وي وَلَوْ ثَبَتَ رَمَضَانُ بِشَهَادَةِ الْفَرْدِ كه څه هم رمضان د يوه كس په گواهي سره ثابت سى وي.

لغات: ﴿فرد﴾ دانسان وغيره يو شخص، تن، كس.

تشرېح: د عبارت حاصل دادى چې كه د يوه كس پر گواهي يا د دوو كسانو پر گواهي رمضان ثابت سى وو، بيا درمضان د دېر شور وژو تر پوره كېدلو وروسته پر آسمان د ورځي يا د داسي بل علت په وجه په يو دېرشمه ورځ مياشته نه وليدل سوه، نو په دې صورت كې بالاتفاق راوانه ورځ اختر جوړول صحيح دي. (ثناء الارواح)

د لوى اختر د مياشتي حكم

﴿۱۰۲۸﴾ وَ هِلَالُ الْأَضْحَى كَالْفِطْرِ او د لوى اختر مياشته د كوچني اختر (دمياشتي) په څېر ده.

تشرېح: د لوى اختر (عيد الاضحى) دمياشتي حكم د كوچني اختر دمياشتي په څېر دى، يعنې د آسمان د نا صفا والي په حالت كې (يعنې چې پر آسمان ورځ يا داسي بل علت وي) د دوو سړيو يا د يوه سړي او

دوو بنځو په گواهي سره دلوی اختر میاشته ثابتیږي، او ددې گواهانو آزاد والی او محدود فی القذف نه کېدل شرط دي (لکه مخکي چي ددې وضاحت وړ) او د آسمان (مطلع) د صفا والي په حالت کي دلوی جمعیت هم باید شرط ده. (فتاویٰ رضویه)

له رمضان او اختر څخه وروسته د نورو میاشتو حکم

﴿۱۰۳۹﴾ وَيُسْتَرْطُ لِبَقِيَةِ الْأَهْلِ شَهَادَةُ رَجُلَيْنِ عَدْلَيْنِ او شرط دي د نورو میاشتو لپاره د دوو عادلې سړيو گواهي أَوْ حُرٍّ حُرَّتَيْنِ غَيْرِ مَخْذُودَيْنِ فِي قَذْفٍ یا دیوه آزاد سړي او دوو آزادو بنځو گواهي چي پر هغوی د تهمت په وجه حده وي جاري سوی

لغات: ﴿أَهْلٌ﴾ جمع د هلال ده: نوې میاشته (نوې سپوږمۍ). داو لو درو شپو (۳) سپوږمۍ ته هلال وایي. وروسته بیا قمر ورته وایي. ﴿مَخْذُودَيْنِ﴾ تشبیه د محدود ده د نصر له بابو مفعول دی: هغه څوک چي د یو جرم په سزا کي حد باندي جاري سوی وي. ﴿قَذْفٌ﴾ د ضرب د باب مصدر دی: پریو چا د زنا تهمت (نور) لگول. د یو خبري تهمت باندي لگول. د محدود فی القذف وضاحت مخکي ورسو چي هغه کس ځني مراد دی چي پریو چا د زنا تور ولگوي خو هغه ثابت نه کړی سي چي دهغه په وجه حد (شرعي سزا) ورکول سي.

تشریح: د عبارت حاصل دادی چي درمضان او اخرونو له میاشتي څخه بغیر په پاتونهو (۹) میاشتو کي که آسمان صفانه وي، نو د میاشتي د ثبوت لپاره د دوو سړيو یا دیوه سړي او دوو بنځو گواهي کافي ده. په دې شرط چي د گواهانو اوصاف په دوی کي موجود وي، او که آسمان (مطلع) صفا وي. نو بیا د میاشتي د ثبوت لپاره مجمع عظیم شرط دي یعنی دومره خلک چي د هغوی په گواهي سره ثابتین حاصل سي چي واقعي دوی میاشته لیدلې ده. او یو قول نادی چي برابره ده آسمان صفا وي او که نه وي ددې میاشنو د ثبوت لپاره د دوو سړيو یا دیوه سړي او دوو بنځو گواهي کافي ده. ځکه ددې میاشنو د تلاش او کسني په عامه توگه اهتمام نه کول کیږي. دا قول علامه خیر الدین

رملی رحمه الله بیان کړی دی. (خواول قول طاهر روایت دی او همداصح دی) (انوار الايضاح، ص ۱۰۳۹ و ۱۰۴۰)

د اختلاف مطالع بيان

«وَإِذَا ثَبَتَ فِي مَطْلَعِ قُطْرِ او كله چي ديو علاقې په مطلع كي (ميشته) ثابته سي
لَزِمَ سَائِرُ النَّاسِ فِي ظَاهِرِ الْمَذْهَبِ نو پر ټولو خلکو لازميږي، د ظاهر مذهب مطابق وَعَلَيْهِ
الْفَتْوَى وَأَكْثَرُ الْمَشَائِخِ او پر همدې فتوى ده او (پر مذهب) زياتر، مشايخ دي.

لغات: ﴿مطلع﴾ (د سپوږمۍ او لمر) دراخلو ځای، مکان الطلوع، جمع: مطالع ﴿قُطْر﴾ ددې لفظ څو
معناوي نقل سوي دي: ناحیه، طرف، علاقه (به اکثره اړدو شروحاتو كي يې د علاقې اسمي اسعنى سوې ده)،
اقلیم (يعني د مختلفو ښارونو او آباديو مجموعه کوم چي په خاص نوم سره مشهوره وي)، بيل انقصر لجملة
من البلاد الواحي تَتَمَيَّزُ بِاسْمٍ خَاصٍ، جمع: أَقْطَارٌ، راجع الی بحث جمع من البلاد
تشریح: په دې عبات كي د اختلاف مطالع بيان دی. نو تاسي اختلاف مطالع او دهغه حکم

و پېژنئ! مَطَالِعُ جمع د مَطْلَعٍ ده چي دهغه معنی ده: دراخلو ځای، څرنګه چي ځمکه (دنیا)
ګردی ده، نو ځکه سپوږمۍ او لمر دنيا په هر طرف كي په جلا، جلا وخت كي راخيږي او
پتيريږي، اوس پاته سوه دا خبره چي اختلاف مطالع معتبر دی، که نه؟ د معتبر کېدلو مطلب يې دای
چي په هر طرف او هر ملک كي دهغه ځای ليدلو (رؤيت) لره اعتبار دی او ديوه طرف او ملک
ليدل (رؤيت) د بل ځای لپاره معتبر او کافي نه دي، او د اختلاف مطالع دنه معتبر کېدلو مطلب دای
چي ټوله دنيا يو مطلع ده، نو په کوم طرف او ځای كي چي هم مياشته (سپوږمۍ) وليدل سي، نو هغه
به هر ځای منل کيږي يعني چيري چي په معتبره ذريعه سره د مياشتي ليدلو خبر ورسيريږي، هلته به
منل کيږي (د مثال په توګه که اختلاف مطالع معتبر نه ومنل سي، نو بيا مثلاً په سعودي كي که درمضان مياشته
وليدل سوه او بيا دا خبر ټولي دنيا ته د تليفون، معتبر ټلوېزون او داسي نورو په ذريعه ورسېدی، نو ټوله ديا به يې روژه
کوي)، پنخوا راجح قول دا وو چي اختلاف مطالع معتبر نه دی خو صرف بعضي حضراتو هغه معتبر
ګڼلو مثلاً په احنافو كي امام قنوي او امام زيلعي او بعضي شوافعو او داسي نورو، لېکن په څلور سره
فتوه كي فتوى پر همدې خبره وه چي اختلاف مطالع معتبر نه دی بلکي ديوه ځای د مياشتي ليدلو
اطلاع چي په معتبره ذريعه هر ځای ورسيريږي، دهغه منل او دهغه مطابق عمل کول ضروري دي، لکه
څرنګه چي مصنف رَحْمَةُ اللهِ په عبارت كي همدا خبره بيان کړې ده لېکن کله چي په دې آخر وخت
کي د خبر فرائع (رسنی) پراخه سول چي اوس په دوو، دريو دقيقو كي دنيا ديوه کونج خبر بل
کونج ته رسيريږي او په روح، دوو ورځو كي انسان پر ټوله ځمکه راګرځېدلای سي نو په دې آخر كي

د علماؤ فتویٰ بدله سوه، که څه هم بعضي حضرات اوس هم د پخوانۍ رایي قائل دي چي اختلاف مطالع معتبر نه دی، خو په دې زمانه کي دنهه نیوي فیصده (۹۹٪) علماؤ رایه داده چي اوس په ممالک بعیده (لیري سره پراته هیواد) کي اختلاف مطالع معتبر دی (یعني که په یوه ملک کي مثلاً داختر میاشته ولیدل سوه لېکن له هغه څخه په لیري ملک کي میاشته نه ولیدل سوه نو په دې لیري ملک کي نه سي اختر کېدلای) خو په ممالک قریبه کي اختلاف مطالع معتبر دی، اوس د ممالک بعیده او ممالک قریبه تر مینځ فرق څه دی؟ نو په آسانه وینا دوی تر مینځ فرق دا دی چي د کومو ملکونو او ځایونو د میاشتي تاریخ چي همیشه یا اکثره یو ډول وي (یعني چي په ټولو کي د میاشتي لیدلو تاریخ او شپه یوه وي) نو داسي ځایونه ممالک قریبه دي، لکه سعودي او افغانستان یو ډبل سره ممالک قریبه دي، او پاکستان، هندوستان او بنگله دیش یو ډبل سره ممالک قریبه دي، او د کومو ملکونو او ځایونو تاریخونه چي همیشه یا اکثره یو ډبل سره مختلف وي، لکه پاکستان او هندوستان د سعودي سره، نو داسي ځایونه ممالک بعیده دي، نو په دې اعتبار سره د افغانستان رؤیت د پاکستان او هندوستان لپاره معتبر نه دی او د پاکستان رؤیت د هندوستان لپاره معتبر او کافي دی (ځکه چي دوی ممالک قریبه دي). (تحفة الالمعي ج: ۳، ص: ۶۳. الدر المنضود ج: ۴، ص: ۱۸۴. ايضاح المسائل ص: ۲۹ بحواله انوار الايضاح)

(او صاحب د ثناء الارواح د ممالک بعیده او ممالک قریبه تر مینځ فرق داسي بیان کړی دی چي کوم ملکونه چي دومره سره لیري وي چي که په دوی کي اختلاف مطالع معتبر نه ومنل سي نو دوی تر مینځ دوی ورځي فرق راځي؛ ځکه په بعضي ملکونو کي د میاشتي رؤیت اکثره له نورو ملکونو څخه یوه، دوی ورځي مخکي هم واقع کیږي آنو دا ممالک بعیده دي او اختلاف مطالع پکښي معتبر دی؛ ځکه مثلاً که په داسي لیري ملک کي هم اختلاف مطالع معتبر نه ومنل سي، نو په یوه ملک کي به میاشته پوره دېرش ورځي سي او په دې بل لیري ملک کي به اته ورځي (۲۸) ورځي سي. چي په شریعت کي د دې هیڅ نظیر نسته [بحواله عمدة الفقه ودرسي ترمذی])



د "ثمرة النجاح" تشریح

صاحب د ثمرة النجاح (مولانا تمير الدين قاسمي حفظه الله) د مذکوره عبارت تشریح په لاندې توگه کړې ده (کوم چي دنورو شروحو له تشریحاتو څخه څه مختلفه ده):

واذا ثبت فی مطلق قطر الخ: که دیو ملک (هیواد) په یوه ښار کي په شرعي دلائلو سره میاشته ثابته سي، نو په ټوله ملک کي د میاشتي منل ضروري دي؛ د دې لپاره چي په همدې یوه ملک کي دوه اخرونه یا دوه رمضانونه واقع نه سي؛ ځکه دا اجتماعي شیان دي (چي ټوله خلک به یې پریوه ځای قانموي)، مثلاً که د هندوستان په یوه ښار مثلاً په "دهلي" کي میاشته ثابته سي، نو په ټوله هندوستان کي همدا تاریخ کېدل پکار دي، لېکن پاکستان جلا ملک دی؛ نو ځکه هلته به دا (رؤیت)

فصل فيما يثبت به الهلال...

نه نافذیږي، هغوی به خپل رؤیت کوي، بیا به نافذیږي، یا به هغوی دایقین حاصلوي چي د هندوستان رؤیت صحیح دی او پر هغه به خپله فیصله صادروي، بیا به نافذیږي، لېکن شرط دا دی چي صحیح رؤیت وي، ددرواغو گواهي نه وي، اوس زمانه په ټوله نړۍ کي صورت حال دا دی چي له ټولو قرائنو څخه معلومه سي چي میاشته پر آسمان نسته (یعني په قرائنو سره دا څرگنده سي چي تر اوسه میاشته دلره ده، په وجو کي راغلې نه ده)، لېکن دوی درواغجنې گواهي پېشي کړي او په هغه سره میاشته ثابته کړي. دې میاشتي لره هیڅ اعتبار نسته. (ثمره النجاح شرح اردو نور الايضاح، ج: ۲، ص: ۱۹۰)

د ورځي د میاشتي لیدلو حکم

﴿ ۱۰۵۱ ﴾ وَلَا عِبْرَةَ بِرُؤْيَا الْهَلَالِ نَهَارًا اَوْ اَعْتَابَ نَسْتَهْ په ورځ کي د میاشتي لیدلو لره (یعني د ورځي میاشته لیدل معتبر نه دي) سَوَاءٌ كَانَ قَبْلَ الزَّوَالِ اَوْ بَعْدَهُ برابره ده تر زوال مخکي وي او که تر هغه وروسته وي وَهُوَ اللَّيْلَةُ الْمُسْتَقْبَلَةُ فِي الْمُخْتَارِ او دا (لیدل سوې میاشته) دراتلونکي شپې ده، د مختار روایت مطابق.

تشریح: صورت د مسئلې دا دی چي که مثلاً دا اختر میاشته قبل الزوال ولیدل سي او که بعد الزوال، په دواړو صورتونو کي دې ورځي په حق کي دارؤیت معتبر نه دی او په دواړو صورتونو کي روژه ماتول صحیح نه دي او د ماتولو په صورت کي قضاء او کفار په هغه واجب دي، برابره ده قبل الزوال یې ماته کړي او که بعد الزوال، په هر حال کي ممنوع دي او دا میاشته به درارواني شپې میاشته شمېرل کیږي، دا د طرفینو (امام صاحب او امام محمد) رَجَّحَهَا الله قول دی، همدا مختار او مفتی به قول دی. (انوار الايضاح)



بَابُ مَا لَا يُفْسِدُ الصَّوْمَ

(دا) باب - هنر شيان (په بيان كي) دي كوم پي
روژه نه فاسدوي (نه ماتوي)

په هېره خوراک، چنک يا جماع کول

﴿۱۰۵۲﴾ وَهُوَ أَرْبَعَةٌ وَعِشْرُونَ شَيْئًا اَوْ هغه خلورشت (۲۴) شيان دي (تقريباً) مَا لَوْ أَكَلَ

أَوْ شَرِبَ أَوْ جَامَعَ نَاسِيًا (۱) څه شي که په هېره وځوري (۲) يا وچيني (۳) يا جماع (کور والی) وکړي.

﴿۱۰۵۳﴾ وَإِنْ كَانَ لِلنَّاسِ قُدْرَةٌ عَلَى الصَّوْمِ اَوْ که هېرېدونکي (په هېره خوراک يا چنک کونکي) لره

په روژه باندي قدرت وي (يعني په هغه كي دروژه نيولو طاقت وي) يُذَكِّرُهُ بِهِ مَنْ رَأَى يَأْكُلْ نَوْ

ور په يادوي به يې هغه کس کوم چي دئ وويني چي خوراک کوي (يعني کوم څوک چي دئ پر

خوراک کولو وويني. هغه به خپل روژه ور په يادوي چي ستاروژه ده!) وَكَرَّةَ عَدْمِ تَذَكُّيرٍ اَوْ نه ور

يادول يې مکروه دي وَإِنْ لَمْ يَكُنْ لَهُ قُوَّةٌ اَوْ که چيري ده لره (په روژه باندي) طاقت نه وي

فَأُولَئِكَ عَدِمَ تَذَكُّيرٌ نوبيا يې نه ور يادول زيات ښه دي.

لغات: ﴿جَامَعَ﴾ د مفاعلي د باب ماضي ده، مصدر: مُجَامَعَةٌ وَجَمَاعًا: جماع کول، کوروالی کول.

تشریح: صورت د مسئلې دادی چي که روژتي په هېره خوراک يا چنک يا جماع وکړي، نو په دې سره روژه نه ماتېږي او دا حکم هغه وخت دی کله چي دروژې يادېدلو په وخت کي سمدستي خوراک، چنک او جماع پرېږدي يعني گوله سمدستي له خولې څخه وغورځوي. له جماع څخه سمدستي جلا سي. لېکن که تر يادېدلو وروسته گوله تېره کړي. يا له جماع څخه جلا نه سي، نو روژه يې فاسدېږي. بيا د گولې تېرولو په صورت کي قضاء سته او د کفارې په وجوب کي اختلاف دی. او د جماع په صورت کي قضاء لازم ده او د ظاهر روايت مطابق کفار نه لازم نه ده. (ع. د. س.)

وان کان للناسی إلخ: که یوروژتسي په هېره خوراک یا چنباک کوي او بل شوک هغه وويني او ليدونکي ته دا اندازه ولگيږي چي داروژتسي قدرت او طاقت لري او په آساني سره خپل روژه پوره کولا سي، نو په داسي صورت کي هغه ته خبر ورکول ضروري دي او خبر نه ورکول يې مکروه تحرمني دي. خو که داروژتسي داسي وي چي په روژه نيولو سره هغه ته دضعف رسېدلو خطر وي او دليدونکي گومان دا وي چي هغه په آساني سره داروژه نه سي پوره کولاى (مثلاً دېر بوبا کس وي)، نو په داسي صورت کي يې خبر نه ورکول ښه دي (او علامي زلمي رَحْمَةُ اللهِ دې تعبير داسي کړى دى چي که په هېره خوراک يا چنباک کونکى کس ځوان وي، نو خبر ورکول ضروري دي او که بوبا وي، نو خبر نه ورکول ښه دي). (شفا، الارواح، انوار الايضاح)

په نظر کولو سره انزال بدل، روغن لگول، په سترگو کي دواء اچول

﴿ ۱۰۵۴ ﴾ اَوْ اَنْزَلَ يَنْظُرُ اَوْ فِكْرٍ (۴) يا انزال سي په کتلو سره (۵) يا په خيال کولو سره (سوچ وملوسره) وَ اِنْ اَدَامَ النَّظْرُ وَ الْفِكْرُ که څه هم مسلسل کتل يا خيال کوي (يعني که څه هم په مسلسل ادېر اکتلو يا ادېر اخيال کولو سره انزال سي، بيا يې هم روژه نه فاسديږي).
 ﴿ ۱۰۵۵ ﴾ اَوْ اَذْهَنَ (۶) يا تېل (روغن) ولگوي.
 ﴿ ۱۰۵۶ ﴾ اَوْ اَكْتَحَلَ (۷) يا رانجه ولگوي (سترگي توري کړي) وَلَوْ جَدَّ طَعْمُهُ فِى حَلَقِهِ که څه هم دهغه خوند په خپل حلق کي وموندى (محسوس کړى).

لغات: ﴿ اَذْهَنَ ﴾ دافتعال د باب ماضي ده: روغن (تېل) لگول (ځان په غوړول)، په اصل کي اِذْهَنَ وو. ديوه جنس دوه حروفه په يوه کلمه کي سره جمع سوه، له هغوى څخه اول ساکن وو. يو يو يې په بل کي بدغم کړى. اِذْهَنَ سو، ﴿ اَكْتَحَلَ ﴾ دافتعال د باب ماضي ده: رانجه لگول، سرگي توروول. ﴿ طَعْمَ ﴾ حوند، لذت، مزه.

تشریح: صورت د مسئلې دادى چي که دروژې په حالت کي نابره دروژتسي نظر پريوه بڼايسته نسخه پرېوځي او د کمزورى په وجه انزال سي، يا مثلاً دخپلي ښځي شرمگاه ته وگوري او انزال سي. يا ديو ښځي په باره کي خيال او فکر وکړي او انزال سي، نو په دې سره دهغه روژه نه فاسديږي (نه ماتېږي)، که څه هم په دې فکر کي يې دېر وخت لگولى وي، او دنا محرمه ښځي وطوف ته بار. بار کتل حرام دي، لېکن په دې حرمت سره دروژې فاسدېدل نه لازميږي، او که انزال نه سي، نو په درجه لولى روژه نه فاسديږي.

او دځن: پر بدن يا په سر او ورېښتانو باندې د تېلو او روغنو په لگولو سره هم روژه نه فاسديږي، که څه هم هغه خوشبوداره وي.

او اکتحل إلخ: همدارنگه په رانجه لگولو (سترگو تورولو) سره روژه نه فاسديږي، که څه هم درانجو اثر يعني خوند په حلق (ستوني) کې محسوس سي، يا درانجو د توروالي اثر په ناپرو (لارو) کې وليدل سي. همدارنگه په سترگو کې په دواء اچولو سره هم روژه نه فاسديږي، که څه هم د هغه خوند په حلق کې محسوس سي. (عمدة الفقه)

د روژې په حالت کې بنکر لگول، غيبت کول، دروژې ماتولو اراده کول، د يوشي دود يا گرز يا مچ يا د دواء اثر ستوني ته ننوتل او محسوسول

﴿ ۱۰۵۱ 》 أَوْ اِحتَجَمَ (۸) يا بنکر ولگوي.

﴿ ۱۰۵۸ 》 أَوْ اغْتَابَ (۹) يا غيبت وکړي.

﴿ ۱۰۵۹ 》 أَوْ نَوَى الْفِطْرَ وَلَمْ يُفِطِرْ (۱۰) يا (صرف) د افطار (روژې ماتولو) اراده وکړي او افطار نه وکړي.

﴿ ۱۰۶۰ 》 أَوْ دَخَلَ حَلَقَهُ دُخَانٌ بِلَا صُنْعِهِ (۱۱) يا د هغه حلق ته بغير د هغه له فعل (کړنې) څخه دود داخل سي.

﴿ ۱۰۶۱ 》 أَوْ غُبَارٌ وَلَوْ غُبَارَ الطَّاحُونِ (۱۲) يا گرز (د داخل سي) که څه هم د ژرندي گرز وي.

﴿ ۱۰۶۲ 》 أَوْ ذُبَابٌ (۱۳) يا مچ (په حلق کې داخل سي).

﴿ ۱۰۶۳ 》 أَوْ أَثَرُ طَعْمِ الْأَدْوِيَةِ فِيهِ وَهُوَ ذَاكَ لِصَوْمِهِ (۱۴) يا د دوا گانو د خوند اثر په حلق کې (داخل سي) په داسې حال کې چې هغه ته خپل روژه ياده وي.

لغات: ﴿احتجم﴾ د افتعال د باب ماضي ده: بنکر لگول، د بنکر يا د يوبلي آلې په ذريعه خرابه ونه

کېدل. ﴿اغتاب﴾ د افتعال د باب ماضي ده: غيبت کول.

تشرېح: صورت د مسئلې د ادې چې دروژې په حالت کې په بنکر لگولو (ونه کېلو) سره روژه نه فاسديږي، او که په بنکر لگولو سره دروژې د کمزوي کېدلو خطر وي چې دروژې طاقت به پکښې پاته نه سي. نو بيا بنکر لگول (ونه کېدل) مکروه دي.

أو اغتاب: د غیبت معنی ده: په مسلمان پسي شاته (د هغه په پټه) داسي خبره کول چي که هغه يې واورې، نو بده به يې وگڼي او ناراضه به سي، (که چيري دا خبره په هغه مسلمان کي وي، او که نه وي نو دا خو بيا بهتان دی). مسئله داده چي د يو چا په غیبت کولو سره هم روژه نه فاسدېږي، خو دا د کمال صوم منافي دي او مکروه فعل دی او په دې سره گنهگار کيږي (ځکه غیبت ستره گناه ده، خصوصاً دروژې په حالت کي).

أو نوى الفطر إلخ: يعني که يو څوک صرف دروژې ماتولو نيت او اراده وکړي او له نيت څخه بغير بل څه روژه ماتونکى شى له هغه څخه واقع نه سي، نو صرف په نيت او اراده سره روژه نه ماتېږي. ها! که يو چا دروژې ماتولو پخه اراده کړې وي، نو که څه هم روژه خويې نه ماتېږي، لېکن گنهگار کيږي. (مراقى الفلاح)

أو دخل حلقه إلخ: يعني که دروژتي حلق (ستوني) ته بغير د هغه له قصد او ارادې څخه د يوشى دود ننوځي، يا د يوشى گرز (غبار) او داسي بل شى د هغه حلق ته ننوځي او تېر سي، نو په دې سره هم روژه نه ماتېږي، برابره ده د هغه خپل روژه په ياده وي او که نه وي، او دا حکم هغه وخت دی کله چي د روژتي له فعل او قصد څخه بغير خود بخوده حلق ته داخل سي او که روژه يې په ياده وي او په خپل فعل او قصد سره هغه له دې شيانو څخه يوشى حلق ته دننه کړي مثلاً سکرېټ يا بېړۍ وڅکوي، يا مثلاً يو خوشبوداره بوتى (يا گورتى، وغيره) ولگوي او د هغه دود قصداً په پزه کش کړي، نو د هغه روژه فاسدېږي. (شفاء الارواح)

أو ذباب إلخ: همدار که که مچ بېله قصد دروژتي ستوني ته ننوځي او نس ته يې ورسيږي، نو په دې سره هم د هغه روژه نه ماتېږي.

أو أثر طعم إلخ: د دې صورت دادى چي که يو څوک دروژې په حالت کي يو درمل او دواء وکوټي او د هغه اثر (خوند) په حلق کي محسوس کړي، نو که څه هم هغه ته خپل روژه په ياده وي، نو بيا هم په دې سره روژه نه فاسدېږي، همدارنگه د خوشبويي په بوييولو سره هم روژه نه ماتېږي. دروژې په حالت کي جنب کېدل، د ذکر (يا فرج) په سوري کي يوشى اچول، په غوړ اوبه نسوول

﴿١٥٤﴾ أَوْ أَصْبَحَ جُنْبًا (١٥) ياد جنابت په حالت کي سهار کړي وَلَوْ اسْتَمَرَّ يَوْمًا

بِالْجَنَابَةِ که څه هم ټوله ورځ په جنابت کي تېره کړي.

﴿١٥٥﴾ أَوْ صَبَّ فِي إِحْلِيلِهِ مَاءٌ أَوْ دُفْنَا (١٦) يا وڅڅوي د خپل ذکر په سوري کي اوبه

(١٧) يا تېل (پکښي وڅڅوي).

﴿١٠٦٦﴾ اَوْ خَاضَ نَهْرًا فَدَخَلَ الْمَاءَ اُذُنَهُ (١٨) يا غوته ووهي په واله (وباله) کي نو دهغه غوړ ته اوبه ننوځي.

لغات: ﴿صَبَّ﴾ دنصر دباب ماضي ده: بيول (بهول)، اوبه اچول، ﴿احْلِيل﴾ دمتيازود وتلو

سوري: جمع: اَحَالِيل، ﴿خَاضَ﴾ دنصر دباب ماضي ده، خَوْضًا، ددې باب له معناوو څخه يو معنى ده: په اوبو ننوتل او پکښي تلل يا په بله وينا غوته پکښي وهل.

تشرېح: صورت د مسئلې دادى چي که څوک دشپې جنب سي (هنه که دښځي سره دجماع کولو په وجه وي او که داحتلام په وجه وي) او هغه روژه ونيسي او تر صبح صادق وروسته غسل وکړي، نو دا صحيح دي او په دې جنابت سره روژه نه ماتېږي که څه هم ټوله ورځ دجنابت په حالت کي باندې تېره سي، ځکه جنابت دروژې منافي نه دى، لېکن بېله عنده قصداً غسل ځنډول مکروه دي، او که د روژې په حالت کي احتلام سي (يعني په خوب کي يې شيطان خطا بلسي)، نو هم يې روژه نه ماتېږي. (انوار الايضاح، شفاء الارواح)

اوصب إلخ: که روژتي دخپل ذکر په سوري کي اوبه، تېل يا دواء يا داسي بل شى واچوي، نو په دې سره هغه روژه نه ماتېږي (په دې شرط چي دهغه مثاني ته نه ورسېږي [هنديۀ ج: ١، ص: ٢٠٢])، او که ښځه داسي وکړي، نو سمدستي دهغې روژه ماتېږي. (انوار الايضاح، شفاء الارواح)

مسئله: که دمرض دتشخيص يا دحمل دانلازي کتلو لپاره ښځه ډاکټره ديو ښځي شرمگاه (فرج) ته لاس دننه کړي، نو ددې دوه صورتونه دي: ① که لاس بالکل وچ وي چي پر هغه د اوبو يا دواء څه اثر نه وي، نو روژه يې نه ماتېږي، ② او که لوند لاس يا په دواء يا داسي بل څه ککړ لاس ورننه کړي، نو روژه يې ماتېږي. (عالمغيږي ج: ١، ص: ٢٠٢)

او خاض إلخ: که روژتي په واله (وباله) يا داسي بل شي کي غوته ووهي او دهغه په غوړ اوبه ننوځي، نو روژه يې نه ماتېږي. لېکن که څوک (قصداً) په غوړ کي اوبه واچوي، نو ديوه قول مطابق روژه يې ماتېږي. لهنا احتياط ضروري دى. (انوار الايضاح بحواله طحاوي)

دروژې په حالت کي غوړ ګسړول... او ګروبي (خراشکي) يا دخولي اوبه تېرول

﴿١٠٦٧﴾ اَوْ حَلَّ اُذُنَهُ بِغُورٍ فَخَرَجَ عَلَيْهِ دَرَنٌ (١٩) يا خپل غوړ په يو لرګي (چغله) سره ګروي نو پر هغه (دغوړ) خيره راووځي ثُمَّ اَدْخَلَهُ مِرَارًا اِلَى اُذُنِهِ بِيَا هَغْه لِرګى بلر، بلر په خپل غوړ دننه کړي.

﴿١٠٦٨﴾ أَوْ دَخَلَ أَنْفَهُ مُخَاطًا (۲۰) يَادِدَهُ پِزِي تَه گرنګ راسي فَاَسْتَنْشَقَهُ عَمَّا أَوْ
اِبْتَلَعَهُ نودئ هغه قصدا (دخولې استړي اخواته) کش کړي، يا يې تېر کړي وَيَنْبَغِي الْقَاءُ
الْخَامَةَ او مناسب ده د گروبي بهر غورځول (توکل) حَتَّى لَا يَفْسُدَ صَوْمُهُ عَلَى قَوْلِ الْإِمَامِ
الشَّافِعِيِّ رَحِمَهُ اللَّهُ ددې لپاره چي دده روژه فاسده (ماته) نه سي دامام شافعي رَحِمَهُ اللَّهُ دقول
مطابق.

لفات: ﴿حَكَ﴾ دنصر دباب ماضي ده: گړول، مېرل، ﴿مخاط﴾ گرنګ، د پزي بلغمي
ماده، ﴿استنشق﴾ په پزي کشول (په پزه کي خېرول)، ﴿ابتلع﴾ دافتعال دباب ماضي ده، په مجردو
کي دفتح له بابه راځي، بَلَدَمَ يَبْلَعُ بَلْعًا: تېرول، ﴿النخامة﴾ گروبي (گروبي)، له سينې يا خيشوم
څخه راوتلي بلغم (خراشکي).

تشرېح: صورت دمسئله دادي چي که څوک دروژې په حالت کي دخپل غوړ دننه حصه په
لرگي (چخلي) يا داسي بل شي سره وگروي او دغوړ دننه خيره راوباسي بيا دالرگي (چغله) بار، بار په
غوړ دننه کړي (لکه عموما چي يې خلک کوي)، نو په دې سره هم روژه نه فاسديږي.

أَوْ دَخَلَ أَنْفَهُ إلخ: ددې حاصل دادي چي که څوک دروژې په حالت کي گروبي وغيره تېر کړي، يا
يې قصدا لور کش کړي، نو په دې سره هم روژه نه ماتيږي، وروسته مصنف رَحِمَهُ اللَّهُ فرمايي چي
مناسب داده چي دتېرولو پر ځاي گروبي وغيره وتوکل سي (وغورځول سي)، ددې لپاره چي دامام
شافعي رَحِمَهُ اللَّهُ له اختلاف څخه ووځي؛ ځکه دهغه په نېز ددې شيانو په تېرولو سره روژه ماتيږي، او
دامامانو د اختلاف پر موقع دخپل وس مطابق ددوی د مذهب رعايت کول مستحب دي. ددې لپاره
چي روژه بالاتفاق دتولو په نېز صحيح پاته سي. (انوار الايضاح، شفاء الارواح)



مسئله: له خولې څخه پيدا سوي لونډوالی او نارې (لارې) تېرول هم دروژه ماتونکي نه دي،
همدارنگه کله چي هغه له خولې څخه راووځي لېکن تر اوسه لاتدي څڅېدلي او جلا سوي نه وي
چي بيرته يې دخولې و طرف ته کش کړي، نو په دې سره هم روژه نه ماتيږي، او که لاتدي
وڅڅيږي بيا يې تېري کړي، نوروژه ماتيږي. (مراقی الافلاح بتغير)

د روژي په حالت کي قی وهل

﴿۱۰۶۹﴾ أَوْ ذَرَعَهُ الْقَيْءُ وَعَادَ بِغَيْرِ صُنْعِهِ (۲۱) او يا ده ته خپله قی راسي او بیرته دده له فعل څخه بغیر خپله واپس (تېر) سي (نوروژه يې نه فاسديږي) وَلَوْ مَلَأَ قَالَهُ که څه هم دده خوله ډکه کړي (يعني که څه هم دا قی په ډکه خوله وي) فِي الصَّحِيحِ په صحيح قول کي أَوْ اسْتَقَاءَ أَقْلَ مِنْ مِلْءٍ فِيهِ (۲) يا قصداً قی ووهي له ډکي خولې څخه کم (نو هم يې روژه نه فاسديږي) عَلَى الصَّحِيحِ د صحيح قول مطابق وَلَوْ أَعَادَهُ که څه هم بیرته يې واپس (تېر) کړي فِي الصَّحِيحِ په صحيح قول کي.

لغات: ﴿ذَرَعَهُ﴾ قی غالبه کېدل او خولې ته راتلل (بې اختیاره قی راتلل)، خواگرځی کېدل، ﴿صنع﴾ کوښښ، کار (فعل)، ﴿استقاء﴾ داستفعال د باب ماضي ده: د قی طلب کول، يعني قصداً قی وهل، ﴿ملء فيه﴾ په ډکه خوله، فِيهِ دلته د فَمَّ د جرّ حالت دی او ده ضمیر روژتي ته راجع دی.

تشریح: په دې عبارت کي مصنف رَحْمَةُ اللهِ د روژې په حالت کي د قی وهلو حکم بیاتوي، مسئله دا ده چي که خود بخوده (بلا قصد) قی راسي او بیا خپله وگرځي او تر ستوني تېر سي، نو برابره ده هغه په ډکه خوله وي او که کم وي، په داسي صورت کي د هغه روژه د صحيح قول مطابق نه فاسديږي.

أَوْ اسْتَقَاءَ إلخ: يعني که قصداً له ډکي خولې څخه کم قی ووهي، نو په دې صورت کي هم روژه نه فاسديږي، که څه هم قصداً يې بیرته وگرځوي او تېر يې کړي د صحيح قول مطابق، دا حکم دامام ابو یوسف رَحْمَةُ اللهِ په نېز دی. لېکن دامام محمد رَحْمَةُ اللهِ په نېز که قصداً له ډکي خولې څخه کم قی ووهي. نوروژه يې فاسديږي، همدارنگه که قی قصداً تېر کړي، نو دامام محمد رَحْمَةُ اللهِ په نېز يې روژه فاسديږي، برابره ده قی لږ وي او که ډېر. (شفاء الاواح)

فایده: صاحب البحر الرائق علامه ابن نجيم رَحْمَةُ اللهِ په "البحر الرائق" کي دوولس (۱۲) صورتونه بیان کړي دي چي تفصیل يې دا دی چي قی به يا خپله راغلی وي يا قصداً به وهل سوی وي. په دواړو صورتونو کي به په ډکه خوله وي يا به نه وي، بیا له دوی څخه په هر صورت کي به دا قی بهر وتلی وي يا خپله به تېر سوی وي يا قصداً به يې تېر کړی وي، نو دا ټوله دوولس (۱۲) صورتونه

جوړېږي، صاحب البحر الرائق رَجَّه الله فرمايي چي له دې ټولو څخه صرف په دوو صورتونو کي روژه ماتېږي: يو دا چي په ډکه خوله وي او روژتي قصداً هغه بيرته تېر کړي وي. دويم دا چي قصداً په ډکه خوله يې قى وهلى وي، له دې دوو څخه بغير په بل صورت کي روژه نه فاسدېږي. (طحطاوي، درس ترمذی)

له نخود څخه د کم مقدار حکم

﴿۱۰۴۰﴾ أَوْ أَكَلَ مَا بَيْنَ أَسْنَانِهِ وَكَانَ دُونَ الْحِصَّةِ (۲۳) يا خوړي هغه څه (د خوراک ذره) کوم چي د غاښو په مینځ کي (پاته) وي او هغه له نخود څخه کم وي (نوم يې روژه نه فاسدېږي).

﴿۱۰۴۱﴾ أَوْ مَضَغٌ مِّثْلَ سِسْمَةٍ مِنْ خَارِجِ فَمِهِ حَتَّى تَلَا شَتَّ (۲۴) يا وژووي د يوې کونجتي غوندي شى (کوم چي يې) له بهر څخه دخولې (وخولې ته دننه کړي وي) تر دې چي (په خوله کي) سره ختم سي وَلَمْ يَجِدْ لَهَا طَعْمًا فِي حَلْقِهِ او نه وموندي دهغه خوند په خپل حلق کي (يعني په ستوني کي يې خوند محسوس نه کړي).

لغات: ﴿الحِصَّة﴾ او الحِصَّة د "مُثَدِّمِمْ" په فتحه او کسره سره: يو نخود، ﴿مَضَغٌ﴾ دفتح د باب ماضي ده: ژوول، ﴿سِسْمَةٌ﴾ يوه کونجته، ﴿تَلَا شَتَّ﴾ د تفاعل د باب مضارع ده: لاشى کېدل، بالکل ختمېدل.

تشرېح: صورت د مسئلې دادى چي که دروژتي په غاښو کي د غوښو يو رېښه يا د يو بل خوراک ذره بنده وي او روژتي هغه رېښه يا ذره په ژبه سره وښوړوي او په خوله کي يې وژووي او تېره يې کړي، نور رېښه او ذره که دنخود تر مقدار کمه وي، نوروژه نه فاسدېږي، "دون الحصة" يعني تر نخود کم (کوچنى)، لهذا که دنخود تر مقدار زيات شى وي، نوروژه فاسدېږي، همدارنگه دنخود تر مقدار کم شى که يو وار له خولې څخه راوباسي، بيا يې بيرته تېر کړي، نوم روژه فاسدېږي.

او مَضَغٌ مِّثْلُ الْخ: همدارنگه که روژتي کونجته يا د کونجتي په څېر بل کوچنى شى خولې ته واچوي او وېې ژوري تر دې چي په خوله کي سره ختم (سره ولاړ) او ورک سي يعني په غاښونو، وړيو او ژبه کي ومېلي او هلته سره ختم سي او دهغه خوند په حلق کي محسوس نه سي، نو په دې سره هم روژه نه فاسدېږي (ځکه چي د ژولو په وجه د کونجتي ډانه بالکل ختمه سوه او تر مغلې پورې نه ورېښه)، او که دهغه خوند په حلق کي محسوس سي يا روژتي د شى تېر کړي، نوروژه فاسدېږي، هلته مصنف رَجَّه الله "أَوْ مَضَغٌ" ويلي دي. لهذا که خولې ته يې واچوي او له ژوولو څخه بغير يې تېر کړي، نوم روژه فاسدېږي. (عمدة الفقه، طحطاوي)



بَابُ مَا يَفْسُدُ بِهِ الصَّوْمُ وَتَجِبُ بِهِ الْكَفَّارَةُ مَعَ الْقَضَاءِ

د باب د هغو شيانو (په بيان کي) دې چي په هغوی سره روژه
فاسديږي (ماتيږي) او د هغوی په وجه قضاء د کفارې سره واجبېږي

د کومو شيانو په جه قضاء او كفاره دواړه واجبېږي؟

﴿١٠٤٢﴾ وَهُوَ اثْنَانِ وَعِشْرُونَ شَيْئًا او هغه دووشت (۲۲) شيان دي (تقريباً) إِذَا فَعَلَ الصَّائِمُ

شَيْئًا مِنْهَا طَائِعًا مُتَعَمِّدًا غَيْرَ مُضْطَرٍّ كله چي روژتي (روژه نيونکي) له هغوی څخه يوشی په
خپله رضا قصداً وکړي په داسي حال کي چي غير مجبوره وي (يعني د هغه په کولو باندې مجبوره نه وي)
لَزِمَهُ الْقَضَاءُ وَالْكَفَّارَةُ نو پر هغه قضاء او كفاره (دواړه) لازميږي.

لغات: ﴿طَائِعًا﴾ د فاعل صيغه ده: راضي (په خپله رضا سره). په خپله خوښه. مختار (په اختيار سره).
﴿مُتَعَمِّدًا﴾ د تفعل له باب د فاعل صيغه ده: قصداً کونکي، ﴿مُضْطَرٍّ﴾ د افتعال له باب د مفعول صيغه
ده: مجبور (مجبوره کړی سوی)، محتاج کړی سوی، ﴿كفارة﴾ (بتشديد الفاء) لغتاً د گناه پتونکي (د گناه
محوه کونکي)، اصطلاحاً: داسي تصرف (يعني غلام آزادول. يا روژې نيول. يا صدقه کول او داسي نور) کوم چي
شرعت د معيني گناه د محوه کېدلو لپاره واجب کړی دی، يا په بله وينا شرعت چي د گناه له سزا
څخه د خوندي کېدلو لپاره کوم بدل تجويز کړی دی لکه روژه نيول، يا غلام آزادول، يا مسکينانو ته
خوراک ورکول، هغه ته كفاره وايي.

تشریح: په کومو شيانو سره چي روژه ماتيږي، هغه پر دوه قسمه دي: ① يو هغه دي چي د هغوی
په وجه صرف قضاء لازميږي. ② او دويم هغه شيان دي چي د هغوی په وجه قضاء او كفاره دواړه
لازميږي. دروژې د فاسدېدلو (ماتېدلو) په وخت کي خو قضاء په هر صورت کي واجبېږي، او د
قضاء سره كفاره په يو څو خاصو صورتونو کي واجبېږي او دا هلته وي چي په هغوی کي دروژه
ماتونکي کس فعل عمداً (قصداً) وي او په خپله رضا سره وي. د يو چا په جبر او اکراه سره نه وي.
لهذا که يو څوک د مرض وغيره په وجه. يا د يو چا د جبر او اکراه په وجه مضطراً او مجبوراً سي روژه
ماته کړي، نو كفاره نه لازميږي. مثلاً يو جابر کس روژتي ته ووايي چي که ته داسي نه وخورې! نوزه
تا وژنم يا ستا لاس، غوړ يا داسي نور در پرېکوم، او روژتي هغه وخورې، نو په دې صورت کي صرف
قضاء سته، كفاره نسته. (شاف. الارواح)

﴿١٠٤٢﴾ وَ هِيَ الْجِمَاعُ فِي أَحَدِ السَّبِيلَيْنِ (١) او هغه جماع كول دي په يوه ددو لارو (ٲل يا

ډبر) كي عَلَى الْفَاعِلِ وَالْمَفْعُولِ بِهِ (نو په دې كي كفاره هم واجبيږي) پر فاعل او مفعول (دواړو).

تشرېح: صورت د مسئلې دادی چي كه روژتي قصداً جماع وكړي. برابره ده په فرج كي وي كوم چي "محلّ حلال" دی او كه په مقعد كي وي كوم چي "محلّ حرام" دي. نو پر هغه قضاء او كفاره دواړه واجبيږي. برابره ده انزال سي او كه نه سي؛ ځكه د كفارې واجبيدو لپاره صرف ادخال شرط دی. انزال شرط نه دی، او د كوم چا سره چي يې جماع كړې ده يعني مفعول، كه هغه په راضي وي (يعني په خپله خوښه يې جماع وړ سره كړې وي)، نو پر هغه هم كفاره واجبيږي. (شفاء الارواح)

﴿١٠٤٣﴾ وَالْأَكْلُ وَالشُّرْبُ (٢) او خوراك او چنباك كول سَوَاءٌ فِيهِ مَا يُتَغَذَّى بِهِ أَوْ

يُتَدَاوَى بِهِ برابر دي په دې كي هغه شيان چي په هغوی سره غذا حاصلول كيږي يا په هغوی سره دواء (علاج) كول كيږي.

لغات: ﴿يَتَغَذَّى﴾ د تغفل له بابه مضارع مجهوله ده: غذا حاصلول، او غذا د خوراك او چنباك هغه شي ته وايي چي د هغه و طرف ته د طبيعت رغبت وي او دنس خواش په هغه سره پوره كيږي لكه د غنمو ډوډۍ، غوښي، اوبه، ﴿يَتَدَاوَى﴾ د تفاعل له بابه مضارع مجهوله ده: تداوي كول، دواء او علاج كول.

تشرېح: صورت د مسئلې دادی چي كه روژتي د غذا يا دواء په توگه يوشی قصداً و خوري يا وچيني، نو پر هغه قضاء او كفاره دواړه واجبيږي. له غذا څخه مراد داسي شی دی چي طبيعت د هغه خوړولو ته راغب وي او په هغه سره دنس خواش پوره كيږي. مثلاً د غنمو، اوريشوي داسي نورو ډوډۍ و خوري، يا شيدې او داسي نور وچيني، او له دواء څخه مراد داسي شی دی چي په هغه سره د بدن اصلاح او روغتيا كيږي. (شفاء الارواح)

﴿١٠٤٤﴾ وَابْتِلَاءٌ مَطَرٍ دَخَلَ إِلَيْهِ (٣) او د باران (څاڅکی) تېرول كوم چي دده خولې ته

ننوتلی وي.

لغات: ﴿ابْتِلَاءٌ﴾ د افتعال د باب مصدر دی: تېرول (تر ستوني تېرول).

تشرېح: صورت د مسئلې دادی چي كه روژتي قصداً خوله خلاصه كړي او د باران قطره يعني څاڅکی تېر كړي. نو قضاء او كفاره دواړه لازميږي، او كه بغير له قصده د باران څاڅکی د هغه خولې

ته ننوځي او تر ستوني تېر سي، نو صرف قضاء سته (واوره او ژلي هم په دغه حکم کي داخل دي). (شفا،

الارواح)

﴿۱۰۷۶﴾ وَأَكْلُ اللَّحْمِ النَّسِيِّ (۴) او اومې غوښي خوړل إِلَّا إِذَا دَوَّدَ مَکْرَ دَا چي غوښي چينجي کړي وي (يعني چي ورستې سوي او چينجي پکښي پيدا سوي وي).

لغات: ﴿النسي﴾ اوم، اللحم النسي: اومه غوښه کوم چي په اوره نه وي پخ کړل سوې. ﴿دود﴾ د تفصيل د باب ماضي ده: چينجي (چينجيان) کول، چينجي پکښي پيدا کېدل.

تشرېح: صورت د مسئلې دادي چي دروژي په حالت کي د اومو غوښو په خوړلو سره هم قضاء او کفاره دواړه لازمېږي، لېکن که غوښي ورستې سوي وي او چينجي يې کړې وي، نو د هغه په خوړلو سره صرف قضاء واجبېږي، کفاره نه واجبېږي؛ ځکه داسي غوښي له غذائيت څخه وتلي دي. د غذا معنی پکښي نسته، بلکي اوس به هغه بدن ته نقصان رسونکي وي او په هغه سره به بدن اصلاح نه کېږي. (شفا، الارواح)

﴿۱۰۷۷﴾ وَأَكْلُ الشَّحْمِ (۵) او وازګه خوړل (هم قضاء او کفاره دواړه واجبوي) فِي اخْتِيَارِ الْفَقِيهِ أَبِي اللَّيْثِ د فقيه ابو الليث رَحِمَهُ اللهُ په اختيار کړي سوي قول کي.

﴿۱۰۷۸﴾ وَقَدِيدِ اللَّحْمِ بِالاتِّفَاقِ (۶) او وچي غوښي (خوړل هم قضاء او کفاره دواړه واجبوي) په اتفاق سره.

لغات: ﴿الشحم﴾ وازګه (واژه)، ﴿قدید﴾ ټوټه کړل سوې غوښي چي مالګه پرې اچول سوې او وچي کړل سوي وي.

تشرېح: د عبارت حاصل دادي چي که روژتي وازګه (واژه) وځوري، نو د کفاري په لازمېدلو کي اختلاف دی، فقيه ابو الليث رَحِمَهُ اللهُ فرمايي چي کفاره هم واجبېږي، همدا صحيح او مختار قول دی. او د وچو غوښو په خوړلو سره بالاتفاق کفاره هم واجبېږي؛ ځکه چي غوښي عادتاً همدا سي خوړل کېږي.

﴿۱۰۷۹﴾ وَأَكْلُ الْحِنْطَةِ وَقَضُيَّهَا (۷) او غنم خوړل (۸) او د هغوی ژوول (په غنې میده کول) إِلَّا أَنْ يَنْفَضَّ قَبْحَةً فَتَلَا شَتْ مَکْرَ دَا چي يو غنم (يوه دانه) وژووي او هغه (په خوله کي) سره ختم (سره ولاړ) سي.

لغات: ﴿حنطة﴾ غنم، جمع: حَنَطٌ، ﴿قضم﴾ مصدر دى، له ضرب او سمع دواړو بابونو څخه راځي: د غابو په اطرافو يوشى ميده كول (يا په بله وينا ژوول)، ﴿يمضغ﴾ دمضارع صيغه ده، له فتح او نصر دواړو بابونو څخه راځي، ژوول، ﴿قمحة﴾ د غنم يوه دانه، ﴿تلاشت﴾ د تفاعل له بابه د واحد مؤنث غائب ماضي معلومي صيغه ده: لاشى كېدل، بالكل ختمېدل او ور كېدل.

تشرېح: د عبارت حاصل دادى چي كه روژتي غنم و خوري يا هغوى په غابو سره ميده كړي او ويې خوري، نو هم قضاء او كفاره دواړه واجبيږي، لېكن كه د غنم يوه دانه خولي ته واچوي او ويې وژووي، خو هغه كوچنى وي او په خوله كي سره ولاړه او ختمه سي (يعني په غابو، وريو او ژبه كي ذره، ذره پاته سي) او دننه حلق ته ولاړه نه سي او نه يې خوند په حلق كي محسوس سي، نو په دې صورت كي دهغه روژه نه ماتيږي او قضاء او كفاره نه لازميږي. (شفاء الارواح، انوار الايضاح)

﴿١٠٨٠﴾ وَابْتَلَا حَبَّةَ حِنْطَةٍ (٩) او د غنم يوه دانه تېرول وَابْتَلَا حَبَّةَ سُسِيسَةٍ أَوْ نَحْوَهَا

(١٠) او د كونجتيو يوه دانه يا داسي بل شى تېرول مِنْ خَارِجٍ قَبْلَهُ له بهر څخه دخپلي خولي (يعني چي له دباندې څخه يې خولې ته اچولې وي، دخولې دننه دانه وي چي په خوله كي دننه په غابو وغيره كي پاته وي، نو په دې سره هم قضاء او كفاره دواړه لازميږي) فِى الْمُخْتَارِ دمختار (خوښ سوي) قول مطابق.

تشرېح: فرمايي كه روژتي د غنموه يوه دانه يا يوه كونجته يا داسي بله كوچنى دانه تېره كړي يعني له بهر (دباندې) څخه يې خولې ته واچوي او تېره يې كړي، نو مختار او مفتى به قول دادى چي په دې صورت كي هم قضاء او كفاره دواړه لازميږي، كه څه هم بعضي حضرات فرمايي چي كفاره نه لازميږي. (شفاء الارواح، انوار الايضاح)

﴿١٠٨١﴾ وَأَكَلَ الطَّيْنِ الْأَرْمَنِىَ مُطْلَقًا (١١) او ارمني خټه (خاوره) خوړل مطلقاً (يعني

برابره ده د دې خاوري په خوړلو عادت اعادي اوي او كه نه وي، په هر صورت كي پر هغه قضاء او كفاره دواړه واجبيږي)

وَالطَّيْنِ غَيْرِ الْأَرْمَنِىَ كَالِطِفْلِ (١٢) او له ارمني څخه بغير بله خټه (خوړل) لكه طفل خټه إِنْ

اعْتَادَ أَكْلَهُ (په دې شرط) كه دهغه په خوړلو عادت وي.

لغات: ﴿الطين الأرمنى﴾ دايو ډول سره خاوره ده كوم چي په گل ارمني سره هم ياديږي، او دا په هغه تبه كي ډېره فايده كوي كوم چي د وبا او طاعون په ورځو كي پيدا سي (شفاء الارواح)، ﴿اعتاد﴾ د

افتعال د باب ماضي ده: (په يوشي) عادت کېدل، عادي کېدل، ﴿الطِّفْلُ﴾ د دې لفظ څو معناوي دي چي له هغوی څخه يوه معنی ده: "يو ډول کلکه ژړه خټه" صاحب د معجم يې داسي تعريف کړی دی "طینٌ أصفر يتجمد على هيئة رقائق بتأثير ضغط ما فوقه من صنخور و تصبغ به البَيَاب" (يعني يودوز کلکه ژړه خټه ده د پانو په څېر کوم چي د لویو ډبرو او پرېنو د تاثير او بوج په وجه کلکه سوې وي او په هغه سره جلمې رنګول کيږي)، او په پښتو کي يې بعضو د دې معنی کړې ده "د خړو او بو کرک".

تشریح: صورت د مسئلې دادی چي که روژتي يو داسي خاوره او خټه و خوري کوم چي د درمل او دواء په توګه خوړل کيږي مثلاً "ارمني خاوره"، نو پر هغه هم کفاره واجبيږي. برابره ده هغه دې خاوري په خوړلو عادت وي او که نه وي؛ ځکه چي دا د دواء په توګه خوړل کيږي. او له "ارمني خاوري" څخه بغير بله خاوره هغه وخت د کفارې موجب ګرځي کله چي خوړونکی کس په هغه عادت (عادي) وي. کنې کفاره نه بلکي صرف قضاء واجبيږي، يعني د بې فايدي خاوري په خوړلو سره صرف قضاء واجبيږي. (شفاء الارواح)

﴿١٠٨٢﴾ وَالْبِدْحُ الْقَلِيلُ فِي الْمُخْتَارِ (١٣) او لږ مالګه (خوړل) د مختار قول مطابق.

لغات: ﴿ملح﴾ مالګه، جمع: أملاح.

تشریح: فرمايي چي که روژتي لږ غوندي مالګه و خوي. نو قضاء او کفاره دواړه واجبيږي؛ ځکه زياته مالګه نه د دواء په توګه خوړل کيږي او نه ورته رغبت او خواش کيږي. لږ (قليل) مقدار هغه دی کوم چي عادتاً په يوه دم خوړل کيږي (يعني په يوه ځل خوړل يې عادت وي). (انوار الإيضاح، شفاء الارواح)

﴿١٠٨٣﴾ وَابْتِلَاءُ بُزَاقٍ زَوْجَتَهُ أَوْ صَدِيقَهُ لَا غَيْرَ هَذَا (١٤) او نارې تېرول د خپلي بني (١٥) يا (نارې تېرول) د خپل ګران دوست، نه له دې دواړو څخه بغير د بل چا.

لغات: ﴿ابتلاع﴾ د افتعال د باب مصدر دی: (تړستوني) تېرول، ﴿بزاق﴾ نارې (لارې)، ﴿الصديق﴾ (د) صاد په فتحه او دال په کسره سره: خالص محبت کونکی دوست، رېستوني محبت والا ملګری. (معجم...)

تشریح: مسئله داده چي که روژتي د بل چا نارې (نارې) تيري کړي، نو روژه فاسديږي او صرف قضاء لازميږي، نه کفاره، همدارنګه که روژتي خپلي نارې له خولې څخه بهر تو (تف) کړي او بيا يې په لاس راواخلي او تيري يې کړي، نو هم روژه فاسديږي او صرف قضاء لازميږي او کفاره نه لازميږي. لېکن که روژتي د خپل خوښ کس مثلاً د خپلي بني يا د خپل خوښ ګران دوست نارې تيري کړي؛ نو د قضاء سره کفاره هم لازميږي؛ ځکه له هغه څخه د طبيعت نفرت نه کيږي او په هغه

سره لذت حاصليري. نو هغه د مصلح بدن په حکم کي سو. اوله نورو نارو شخصه عموماً نفرت کول کيږي. (انوار الايضاح. شفاء الارواح)

۱۰۸۳ هـ وَأَكْلُهُ عَمَدًا بَعْدَ غَيْبَةٍ (۱۶) او قصداً خوراک کول تر غيبت کولو وروسته اَوْ
بَعْدَ حَجَامَةٍ (۱۷) يا تر ښکر لگولو (ونه کبلو) وروسته اَوْ بَعْدَ مَسٍّ اَوْ قُبْنَةٍ بِشَهْوَةٍ
(۱۸) يا تر مسه کولو (۱۹) يا مچولو وروسته په شهوت سره اَوْ بَعْدَ مُضَا جَعَةٍ مِنْ غَيْرِ
إِنْزَالٍ (۲۰) يا تر پرېوتلو وروسته بغير له انزالېدو شخصه اَوْ بَعْدَ دُهْنٍ شَارِبِهِ (۲۱) يا د خپلو
برېتو تر غوړولو وروسته ظاناً أَنَّهُ أَفْطَرَ بِذَلِكَ په دې گومان (خيال) کولو سره چي په دې شياتو
سره يې روژه ماته سوه إِلَّا إِذَا أَفْتَأَ فَقِيهٌ مگر دا چي کله يوفقيه فتوى ورکړې وي اَوْ سَبَّحَ
الْحَدِيثَ وَلَمْ يَعْرِفْ تَأْوِيلَهُ عَلَى الْمَذْهَبِ يا يې حديث اورېدلی وي او دهغه په تاويل نه وي
پوهېدلی پر خپل مذهب وَإِنْ عَرَفَ تَأْوِيلَهُ او که دهغه په تاويل پوه سوې وي (ورته معلوم وي)
وَجَبَتْ عَلَيْهِ الْكَفَّارَةُ نو پر هغه كفاره واجبيري.

لغات: ﴿قبلة﴾ مچه. جمع: قُبُلٌ وَقُبُلَاتٌ. ﴿مضاجعة﴾ د مفاعلي د باب مصدر دی: يو د بل سره
پرېوتل، بدن د بدن سره لگول، ﴿دهن﴾ تېل، روغن، جمع: أدهان، ﴿تأويل﴾ د تفعيل د باب مصدر
دی: له ظاهري مطلب شخصه خبره اړول. (انوار الايضاح)
تشرېح: د عبارت حاصل دا دی چي که روژتي د يو چا غيبت وکړي، يا ښکر ولگوي (ونه وباسي)،
يا يو ښځه په شهوت سره مسه کړي. يا يې په شهوت سره مچه کړي. يا ور سره پرېوځي او په دې
دربړو صورتونو کي انزال نه سي. يا پر برېتو روغن ولگوي او روژتي دا گومان وکړي چي په دې شياتو
سره روژه ماتېږي نو په دې گومان سره قصداً يوشی وځوري، نو قضاء او كفاره دواړه لازميږي. لېکن
که هغه له يوفقيه عالم شخصه پوښتنه وکړي او هغه فتوى ورکړي چي روژه دي ماته سوه او بيا هغه
قصداً خوراک وکړي. نو صرف قضاء سته. كفاره نسته. او که هغه له يو مفتي شخصه پوښتنه نه وي

کړې بلکي هغه دا حديث اورېدلی وي چي "الْغَيْبَةُ تُفْطِرُ الصَّوْمَ" (غيبت روژه ماتوي) او همدارنگه بل حديث دی "أَفْطَرَ الْحَاجِمُ وَالْمَحْجُومُ" چي په ښکر لگولو سره د ښکر ورلگونکي او ورلگېدونکي دواړو روژه ماتېږي، نور وژتې ددې حديث پر ظاهر اعتماد کړی وي او ددې حديث په تفسير او تاويل پوه سوی نه وي او نه يې له بل چا څخه معلوم کړی وي (حال دا چي په دې ځای کي بالاجماع دروژې ماتېدلو تاويل په ثواب کېدلو سره سوی دی يعني د حديث مطلب دادی چي په داسي کولو سره دروژې اجر و ثواب کمېږي، نه دا چي روژه يې ماتېږي)، نو په داسي صورت کي صرف قضاء سته، كفاره نسته، او که د حديث تاويل ورته معلوم وي خوبيا هم خوراک يا چښاک وکړي، نو په دې صورت کي كفاره هم واجبيږي. (شفاء الارواح بحواله درس ترمذی)

يادونه: د سفيان ثوري رَجَّه الله په باره کي نقل سوي دي چي هغه په غيبت کولو سره دروژې فاسدېدلو قائل دی او جمهوره علماء د عدم فساد قائل دي.

د حديثونو تاويل: د غيبت د حديث تاويل خو ذکر سو چي په غيبت کولو سره دروژې ثواب کمېږي (او بعضو ليکلي دي چي ثواب يې ختمېږي)، او د ښکر لگولو په باره کي چي کوم حديث راغلی دی، دهغه مختلفه تاويلونه سوي دي: ① يو دا چي په "أَفْطَرَ الْحَاجِمُ وَالْمَحْجُومُ" کي "أَفْطَرَ" د "كَادَ

أَنْ يَفْطِرَ" په معنی 'سره دی او مطلب يې دادی چي په ښکر لگولو (رنه کېدلو) سره د دواړو روژه ماتېدلو ته نژدې کيږي، د حاجم روژه په دې وجه چي هغه رنه راځېښي (ځکه مخکي به حجامه د ښکر په نريعه کېدله چي حجام به پر هغه خوله کېښوده او رنه به يې را کښوله)، نو حلق ته دوړني رسېدلو پېره سته، او د محجوم روژه په دې وجه چي دوړني وتلو په وجه هغه ته ضعف او کمزوري پېښېدلای سي چي دهغه په وجه د دواء خوړلو او روژې ماتولو پېره سته، ② بل تاويل يې داسوی دی چي په

"الحاجم والمحجوم" کي الف لام عهدي دی او مراد ځني هغه مخصوص کسان دي کوم چي د حجامت په دوران کي غيبت کوي، د دوی په باره کي نبي ﷺ کریم فرمايلي چي د دواړو روژه ماتو سوه يعني د دواړو دروژو ثواب ضايع سو، نو د ثواب ضايع کېدلو (ختمېدلو) علت حجامت نه سو،

بلکي غيبت سو (شامي ج ۳، ص ۲۴۷)، ③ درېيم تاويل دا چي "أَفْطَرَ الْحَاجِمُ وَالْمَحْجُومُ" که څه هم جمله خبريه ده، خو په دې جمله کي انشاء مضمرد ده او همدا انشاء مقصود ده، يعني نبي کریم ﷺ

خلګې ته دا مشوره ورکړې ده چې تاسي دروژې په حالت کي ښکر مه لګوئ او ممانعت شفقه وو، د حرمت په توګه نه وو؛ ځکه چې په دې سره روژتې ته ضعف او کمزوري رسيږي. (تحفة الألعى ج: ۳، ص: ۱۲۸ بحواله انوار الايضاح)

﴿ ۱۰۸۵ ﴾ وَتَجِبُ الْكَفَّارَةُ عَلَى مَنْ طَاوَعَتْ مُكْرَهَا او (ممدارنګه) كفاره واجبېږي پر هغه ښځې چې موافقت يې کړې وي د مجبوره کړل سوي سره (يا په بله وينا: چې ادجماع او قدرت يې ورکړې وي پر خپل ځان مجبوره کړل سوي سړي ته).

لغات: ﴿طَاوَعَتْ﴾ د مفاعلي له بابو د واحد مؤنث غائب ماضي صيغه ده: طَاَوَعَ يُطَاوِعُ طُؤَاعَةً: موافقت ور سره کول، راضي کېدل او خبره ور سره منل پر خپل ځان (دجماع) موقع او قدرت ورکول، ﴿مُكْرَهَا﴾ د افعال د باب مفعول دی: مجبوره کړل سوی، کوم چې بل چا په زوره (جبراً) پريوښتي مجبوره کړې وي.

تشرېح: مسئله داده چې که یو چاروژتې ته مثلاً د مرګ یا د یواندلام پر ټکولو ډمکې ورکړه او مجبوره يې کړې چې د فلانکې ښځې سره جماع وکړه!، خو هغه ښځه په خپله خوښه او رضاء جماع ته اماده سوه (یعني هغه د یو چاله طرفه مجبوره نه کړل سوه)، نو په دې صورت کي صرف پر ښځې كفاره واجبېږي، نه پر سړي.



فصل في الكفارة وما يسقطها عن الذمة

بائسمل په (بیان د) كفاري او په (بیان د) هغو شيانو کي دی کوم چي د (روژتي) له ذمې (غاري) څخه كفاره ساقطوي

په کومو شيانو سره كفاره ساقطیږي؟

تَسْقُطُ الْكَفَارَةُ بِطُرُوحٍ أَوْ نَفَاسٍ كَفَارُهُ سَاقِطٌ بِرِي دحيض یا نفاس په پېښېدلو (راتللو) سره أَوْ مَرَضٍ مُّبِيحٍ لِلْفِطْرِ فِي يَوْمِهِ یا د داسي مرض (په پېښېدلو سره) کوم چي روا کونکی وي روژه ماتولو لره په هغه ورځ (يعني داسي مرض چي دهغه په وجه روژه ماتول او خورل روا گڼي)

لغات: ﴿طُرُوحٌ﴾ دفتح دباب مصدر دی، طَرَأَ يَطْرَأُ طَرَأٌ وَطَرَأٌ: پېښېدل، ناڅاپه واقع کېدل، ﴿مُبِيحٌ﴾ دافعال دباب فاعل دی: روا کونکی، جائز گڼونکی.

تشریح: صورت د مسئلې دادی چي که روژتي ښځي قصداً خوراک یا چښاک کړی وي چي دهغه په وجه نفاس او کنهه دواړه باندي لازم سي، خوبيا په همدې ورځ کي ښځي ته حيض یا نفاس راسي، نو په دې صورت کي كفاره ساقطیږي، صرف قضاء لازمېږي. همدارنگه که یو سړي قصداً روژه ماته کړې وي، خوبيا په همدې ورځ داسي مريض سي چي که روژتي وای نور روژه ماتول به ورته جائز وای، نو كفاره ځني ساقطیږي او صرف قضاء لازمېږي.

فوائد قيود: مرض مبيح: مخکنی حکم هغه وخت دی کله چي دامرض خپله روژتي نه وي پيدا کړی (نا په بله وينا خپله دمرض سبب نه وي جوړ سوی)، لهذا که خپله ځان زخمي کړي، یا خپل ځان تر بام یا بل لارې ځای را ایله کړي، یا یو داسي کار وکړي چي دهغه په وجه ډېر زیات مريض یا مثلاً دهغه په وجه ډېر زیات نږی سي، نو په دې ټولو صورتونو کي که روژه ماته کړي، نو كفاره نه ساقطیږي (ماتې الفلاح، و حاشیه نور الايضاح)

لی یوم: همدارنگه مخکنی حکم هغه وخت دی کله چي حيض و نفاس یا مرض په هاغه ورځ پېښ سوی وي په کومه ورځ چي یې روژه ماته کړې وي، لهذا که تر هغه ورځي مخکي یا تر هغه ورځي

وروسته دغه أمور پېښ سي، نو بيا كفاره نه ساقطېږي. (حاشیه نور الايضاح، مراقی الفلاح بحواله انوار الايضاح)

﴿۱۰۸﴾ وَلَا تَسْقُطَ عَنْكُمْ سُوفِرُكُمْ كُفْرًا بَعْدَ لُزُومِهَا عَلَيْهِ او كفاره نه ساقطېږي له هغه كس څخه كوم چي مسافر كړی سي (په سفر بېول سي) په زوره (جبراً) د كفاري لازمېدلو څخه وروسته پر هغه فِي ظَاهِرِ الرَّوَايَةِ په ظاهر روایت كي.

لغات: ﴿سُوفِر﴾ دفاعلې دباب ماضي مجهوله ده. مصدر: مُسَافَرَةٌ سَفَارًا: سفر كول. او دلته دباء په ذريعه دا باب متعدي كړی سوی دی، نو معنی يې ده: په سفر بېول، مسافر كول. سفر په كول. **تشریح:** كه يو څوك قصداً روژه ماته كړي. تر دې وروسته يو څوك هغه پر سفر مجبوره كړي. نو د ظاهر روایت مطابق په دې سره كفاره نه ساقطېږي: ځكه دا آسماني او قدرتي عذر نه دی لكه حيض و نفاس، چي په حيض و نفاس كي دروژتي فعل لره هيڅ دخل نسته. ها! كه څوك دروژي په حالت كي په سفر ولاړ سي، برابره ده خپله ولاړ سي يا يو څوك يې مجبوه كړي او بيا چي هلته ولاړ سي روژه ماته كړي، نو ښكاره خبره ده چي په دې صورت كي صرف قضاء لازمېږي او كفاره ساقطېږي.

د روژې د كفاري بيان

﴿۱۰۸﴾ وَالْكَفَارَةُ تَحْرِيرُ رَقَبَةٍ وَلَوْ كَانَتْ غَيْرَ مُؤْمِنَةٍ او كفاره د يوه مري آزادول دي كه څه هم هغه مؤمن (مسلمان) نه وي فَإِنْ عَجَزَ عَنْهُ بيا كه هغه له دې (مري آزادولو) څخه عاجزه سي صَامَ شَهْرَيْنِ مُتَتَابِعَيْنِ نو دوي مياشتي دي پرلپسې روژه ونيسي لَيْسَ فِيهِمَا يَوْمٌ عِيدٌ وَلَا أَيَّامُ تَشْرِيْقٍ چي په هغوی (دو مياشتو) كي به داختر ورځ او د تشریق ورځي نه وي فَإِنْ لَمْ يَسْتَطِعِ الصَّوْمَ او كه دروژي طاقت نه لري أَطْعَمَ سِتِّينَ مِسْكِينًا نو شپيتو مسكينانو ته دي خوراك (ږدي) وركړي يُغْدِيهِمْ غَدَاءً وَيُعْشِيهِمْ عَشَاءً د سهار (غرمې) خوراك دي وركړي او د ماخوستن خوراك دي وركړي مُسْبِعَيْنِ ددوی تر ملاره نه أَوْ غَدَاةَيْنِ أَوْ عَشَاءَيْنِ يا دوه د سهار خوراكونه يا دوه د ماخوستن خوراكونه (يا په بله وينا، دوي ورځي د سهار غرمې خوراك او دوي ورځي د ماخوستن خوراك) أَوْ عَشَاءً وَ سَحُورًا يا د ماخوستن خوراك او د پېشلمي خوراك او

يُعْطَى كُلُّ فَقِيرٍ نِصْفَ صَاعٍ مِنْ بُرٍّ أَوْ دَقِيقَةٍ أَوْ سَوِيْقَةٍ يَأْخُذُ بِهَا يَدٌ وَرُكْبَتَانِ مِنْ غَرِيبٍ تَهْنِئَةً
صَاعٌ دَغْنَمٌ يَأْخُذُ بِهِ يَدٌ وَرُكْبَتَانِ (نیم صاع غنم) اوږه يا دهنه نینې أَوْ صَاعٌ تَمْرٍ أَوْ شَعِيرٍ أَوْ قَيْبَتَةٍ يا (دې
ورکړې) یو صاع د خرماوو یا اوربشو یا دهنه قیمت.

لغات: ﴿متتابعین﴾ تشنیه ده، واحد یې متتابع دی، د تفاعل د باب فاعل دی: پرلپسې،
﴿یغذی﴾ د تفعیل د باب مضارع ده، غَذَى تَغْذِيَةً: د سهار خوراک ورکول (د غرمې ډوډۍ ورکول)،
غذاء: د سهار خوراک، او په عربو کې د سهار خوراک پر لس، یوولس بجې خوړل کېدی لکه زمږد
غرمې خوراک، ﴿يعشيه﴾ د تفعیل د باب مضارع دي، عَشَى تَغْشِيَةً: د شپې یعنې د ماخوستن په
وخت کې خوراک ورکول (د ماخوستن ډوډۍ ورکول)، ﴿سحور﴾ د پېشلمې خوراک، عشاء: د
ماخوستن خوراک، ﴿مشبعین﴾ د افعال له باب څخه د جمع مذكر فاعل صیغه ده، أَشْبَعَ يُشْبِعُ اشْبَاعًا: نس
ډکول، مړول، تر ماره نه خوړل، ﴿نصف صاع﴾ د نیم صاع وزن پاؤ کم دوه کېلو کیږي (په پاکستاني
کېلو سره)، او ځینو لیکلي دي څه د پاسه یو نیم کېلو، ﴿دقیق﴾ وچ اوږه، ﴿سویق﴾ نینې، د غنمو او
اوربشو ورپه سوي (کباب سوي) او میده سوي دانې.

تشریح: د رمضان دروژې کفاره داده ① چې غلام یا مینځه دي آزاده کړي، برابر ده هغوی کافران وي
او که مسلمانان، بالغان وي او که نابالغه؛ ځکه په آیت کې "تحرير الرقبة" ذکر سوي دي کوم چې عام
دی. خو مسلمان غلام آزادول زیات ښه دي، ② که د غلام آزادول ممکن نه وي لکه په اوس وخت
کې، نو بیا به پرلپسې (مسلسل) دوې میاشتي روژې نیسي، چې په مینځ کې رمضان او کوچنی
اختریا لوی اختر او تر هغه وروسته درې ورځې (ایام التشریق) رانه سي، لهندا که د کفارې په دې دوو
میاشتنو کې یوه روژه هم پرېږدي، یا یې ماته کړي، برابر ده د عذر مثلاً د مرض وغیره په وجه وي یا
بېله عذر وي، یا مثلاً په مینځ کې د لوی اختر ورځ او ایام التشریق راسي، نو مخکې نیول سوي روژې
ټوله په کفاره کې نه شمېرل کیږي، بلکې بیا به له نوي سره پرلپسې دوې میاشتي روژې نیسي. (انوار
الایضاح، ثناء الارواح)

فان لم يستطع الخ: ③ او که یو څوک په روژو نیولو باندي قادر نه وي یعنې ډېر ږډاوي یا لا علاج
مریض وي چې دروغېدلو امید یې نه وي، نو هغه به شپېتو (۶۰) مسکینانو ته خوراک ورکوي. او د
دې دوه صورتونه دي: ① یو دا چې شپېتو مسکینانو ته دوه وخته په ماره نس (په ډی نس) خوراک

ورکړي او په دې کې تسلسل ضروري نه دی، بلکې په دوو جلا وختونو کې یې هم ورکولای سي. مثلاً دوې ورځې د سهار لخوا خوراک ورکړي، یا دوې ورځې د ماخوستن لخوا خوراک ورکړي. یا همداسې یو وخت د ماخوستن خوراک ورکړي او یو وخت په پېشلمې کې خوراک ورکړي. خو شرط دادی چې په اوله ورځ یا په اول وخت کې چې یې وکومو شپېتو مسکینانو ته خوراک ورکړی دي، په راروانه ورځ یا راروان وخت کې به هم هاغه فقیران وي، که سره جلا سي. نو کفار نه اداء کیږي. (مراقی الفلاح مع الطحطاوي ص: ٣٦٦)

② دویم صورت دادی چې وهر مسکین ته نیم صاع غنم یا د هغه اوږه یا نینې یا د هغه قیمت ورکړي، یا یو صاع خرما یا اوربشي یا د هغه قیمت ورکړي، او که قیمت ورکوي. نو د بازاری قیمت اعتبار به کول کیږي، یا په بله وینا دومره قیمت به ورکوي چې که په هغه قیمت سره مسکین مثلاً (نیم صاع) غنم رانیول وغواړي، نو په آسانی سره یې له بازار څخه رانیولای سي. (انوار الايضاح بحواله فتاویٰ رحیمیه)



مسئله (۱): که یوازي یوه مسکین ته شپېته ورځې سهار او ماښا خوراک ورکړي، نو هم کفار نه اداء کیږي.

مسئله (۲): د لسو کالو کوچنیان کوم چې قریب البلوغ نه وي، هغو ته په خوراک ورکولو سره کفار نه اداء کیږي، خو که هغو ته د کفارې مقدار تملیکاً ورکړي، مثلاً نصف صاع غنم یا د هغه قیمت هر کوچني ته ورکړي، نو صحیح دي. (انوار الايضاح، بحواله در مختار مع الشامی)

﴿ ١٠٨٩ ﴾ وَكَفَّتْ كَفَّارَةً وَاحِدَةً عَنْ جَمَاعٍ وَأَكْلٍ مُتَعَدِّدٍ فَنِيَّ أَيَّامٍ أَوْ كَافِي دَهْيٍ كَفَّارَةً لَهُ

متعدد (خواره) جماع کولو څخه او له متعدد خوراک کولو څخه په څو ورځو کې لَمْ يَسْتَخْلَلْهُ

تَكْفِيرٌ (په دې شرط) چې دهغوی په مینځ کې کفار نه وي واقع سوي (یعني په دې شرط

چې په هغه دوران کې یې کفار نه وي اداء کړي) وَلَوْ مِنْ رَمَضَانِ که څه هم له دوو رمضانو څخه وي

(یعني که څه هم دا کارونه اجماعاً اړاکل... ایې په دوو رمضانو کې کړي وي) عَلَى الصَّحِيحِ د صحیح قول

مطابق فَإِنْ تَخَلَّلَ التَّكْفِيرُ بَيَا كَهْ په مینځ کې کفار نه وي واقع سي لَا تَكْفِي كَفَّارَةً

وَاحِدَةً فَنِيَّ ظَاهِرِ الرِّوَايَةِ نَوِيْهُ كَفَّارَةً كَافِي كِيږي، په ظاهر روایت کې.

لغات: ﴿كُفِّرَ﴾ د ضرب له بابہ ماضي معلومہ ده. مصدر: كَفَّيَّة: كافي ڪڍل. كفايت ڪول. له يو شي څخه ٻي پروا ڪول. ﴿لَمْ يَتَخَلَّلْ﴾ د تفعيل له بابہ د جحد (نفي جحد بلم) صيغه ده. مصدر: تَخَلَّلَا: په مينځ ڪي راتل، په مينځ ڪي واقع ڪڍل. ﴿تَكَفَّرَ﴾ د تفعيل د باب مصدر دی: كفاره ور ڪول.

تشریح: صورت د مسئلې دادی چي ڪه څوڪ په رمضان ڪي څو واره روڙه ماته ڪري. مثلاً څو واره جماع و ڪري. يا څو واره خوراک و ڪري. يا په يوه رمضان ڪي يوه روڙه ماته ڪري او تر اوسه يې د هغه كفاره نه وي اداء ڪړې چي په بل رمضان ڪي بيا يوه روڙه ماته ڪري. تردې وروسته په آخر ڪي يوه كفاره اداء ڪري، نو د ټولو له طرفه كفاره اداء ڪيږي (خوناسي ڪول سخته ګناه ده). لږ ځن ڪه له روڙي ماتولو (مثلاً له جماع ڪولو) څخه وروسته كفاره اداء ڪري. بيا بل وار روڙه ماته ڪري (مثلاً بيا جماع و ڪري). نو په دې صورت ڪي به دويمه كفاره اداء ڪوي، اوله كفاره نه ڪافي ڪيږي، دلته مصنف رڄه الله "علی الصحيح" ويلي دي: ځکه بل قول دادی چي ڪه څوڪ په جلا، جلا رمضان ڪي يوه، يوه روڙه ماته ڪري مثلاً په دوو رمضان ڪي جماع و ڪري او داول رمضان كفاره اداء نه ڪري، نو پر هغه دوي كفاري لازميږي. (شفاء الارواح)



بَابُ مَا يُفْسِدُ الصَّوْمَ مِنْ غَيْرِ كَفَّارَةٍ

(دا) باب دهنو شيانو (په بيان كي) دی کوم چي روژه فاسدوي بغير له كفاري څخه (يعني چي دهنوي په وجه صرف قضاء واجبيري. نه كفاره)

په کومو شيانو سره صرف قضاء واجبيري، نه كفاره؟

﴿١٠٩٠﴾ وَهُوَ سَبْعَةٌ وَخَمْسُونَ شَيْئًا اَوْ هغه اووه پنځوس (٥٧) شيان دي اِذَا أَكَلَ الشَّائِئَةَ اُرُرًا كله چي روژتي وځوري وريجي نِيًّا اومي (يعني اومي وريجي وځوري) اَوْ عَجِينًا اَوْ دَقِيقًا يا (وځوري) خيسته (اخبلي) اوره يا وچ اوره اَوْ مِلْحًا كَثِيرًا دَفْعَةً يا ډېره مالګه په يوه وار اَوْ طِينًا غَيْرَ اُرْمَنِ لَمْ يَعْتَدِ أَكْلُهُ يا (وځوري) له ارمي ختي څخه بغير بله خته چي د هغه په خوړلو عادت نه وي اَوْ نَوَاقَةً اَوْ قُطْنًا اَوْ كَاغِدًا (كاغدا) يا تاكي (دخرماندكه) يا پنبه يا كاغذ اَوْ سَفَرَجَلًا لَمْ يُطْبَخْ يا بهي او هغه (تراوسه) پوخ سوي نه وي (يعني اوم بهي وځوري) اَوْ جَوْزَةً رَطْبَةً يا لوند (شين) جوز اَوْ ابْتَدَعَ حَصَاةً اَوْ حَدِيدًا اَوْ تُرَابًا اَوْ حَجَرًا يا تېره کړي شګه يا اوسپنه يا خاوره يا ډبره.

لغات: ﴿اُرُرًا﴾ وريجي. ﴿نِيًّا﴾ اوم (کچه). ﴿عَجِين﴾ اخبلي سوي اوره (خيسته اوره). ﴿دَقِيق﴾ وچ

اوره. ﴿نَوَاقَةً﴾ دخرماندكه (تاكي). ﴿قُطْن﴾ پنبه (پنبه). ﴿كَاغِد﴾ او كاغذ (صباح اللغات ص ۱۷۱).

﴿سَفَرَجَل﴾ پر وزن د قَعْل، د سبب په څېر يوه مېوه ده کوم ته چي بهي ويل کيږي. په انګرېزي کي

درته پيرس (pears) وايي، جمع: سَفَاج، ﴿جَوْزَةً﴾ جوز، ﴿حَصَاة﴾ شګه. کوچنی کانی.

تشریح: هر هغه شی کوم چي دغذا يا ددواء په غرض سره يا د عادت په توګه نه خوړل کيږي. د هغه په خوړلو سره صرف قضاء لازميږي، نه كفاره، لهندا که څوک اومي وريجي وځوري. يا خيسته اوره يا وچ اوره. يا په يوه پلا ډېره مالګه (مثلاً يو پلا ډېره په يوه ورځ) وځوري، نو پر هغه صرف قضاء واجب ده. ځکه دغه شيان دا ډول نه دغذاء په توګه خوړل کيږي او نه ددواء په توګه. او نه د عادت په توګه

خوړل کيږي (ځکه وربچي او اوږه خو عادتاً پخول کيږي يعني پر پخېدو وروسته خوړل کيږي او مالګه عادتاً په يوه وار ډېره لږ خوړل کيږي).

او طيناً غير ارمی: د دې حکم څه مخکي په تفصيل سره تېر سو.

او سفر جلاً: د دې تعريف په لغاتو کي ذکر سو، دلته له دې څخه صرف سفر جل نه دی مراد، بلکي هر هغه مېوه مراد ده کوم چي اومه نه خوړل کيږي، لهندا که څوک داسي مېوه وخوري کوم چي (بالکل) اومه وي، نو پر هغه صرف قضاء لازم ده.

او جوزة: که څوک دروژې په حالت کي لوند (اوم) جوز وخوري، نو هم صرف قضاء سته، کفاره نسته.

او ابتلع الخ: همدارنگه که څوک دروژې په حالت کي شګه، يا اوسپنه، يا د خاورې لوتنه تېره کړي (مسي غلوره، کوم چي منډه نه وي لکه طين ارمي چي منډه غلوره ده)، يا ډېره تېره کړي، نو پر هغه هم صرف قضاء لازم ده، همدارنگه د سړپو، ژړو، سرو او سپينوزرو په تېرولو سره هم صرف قضاء لازميږي.

د حقني (امالي) او په پزه کي د دواء اچولو حکم

په ستوني کي د نل په ذريعه د يوشی د اچولو حکم

﴿ ۱۰۹۱ ﴾ أَوْ احْتَقَنَ يا حقنه وکړي (يعني د شاپه اتمده اکي دواء واچوي).

﴿ ۱۰۹۲ ﴾ أَوْ اسْتَعْظَ يا په پزه کي دواء واچوي.

﴿ ۱۰۹۳ ﴾ أَوْ أُوجِرَ بِصَبِّ شَيْءٍ فِي حَلْقِهِ يا په خوله کي يوشی ستوني ته توی کړي (نر ته

يې ورسوي) عَلَى الْأَصَحِّ د صحيح ترين قول مطابق.

لغات: ﴿احتقن﴾ د افتعال د باب ماضي ده: حقنه ورکول (د شاد لاري ايمني دمقدي لخوا) د مريض

معدې ته دواء رسول، اماله کول، ﴿استعظ﴾ دا هم د افتعال د باب ماضي ده (ملده: سبط): په پزه کي

دواء اچول، د القوي معنی ده، خو دا حکم صرف د دواء سره خاص نه دی، بلکي که اوبه ور واچوي، نو

هم دغه حکم دی، ﴿أوجر﴾ د افعال د باب مصدر دی، أَوْجَرْتُ الْمَرِيضَ إِنْجَارًا: دواء په حلق کي ور

تویول (دوا په ستوني کي وږېول)، په خوله کي دواء وراچول، (معجم الوسيط)

تشریح: دروژې په حالت کي په حقنه (اماله) کولو سره روژه ماتيږي او صرف قضاء لازميږي.

او استعظ: همدارنگه دروژې په حالت کي که څوک پزي ته يو دواء يا اوبه واچوي او سر ته يې

ورسوي، نو روژه ماتيږي او صرف قضاء لازميږي.

لهذا داودس او غسل كولو په دوران كې د پزي پرېولو په وخت كې احتياط كول پكار دي كه چيري اوبه دماغ ته ورسېږي، نور وړه ماتېږي؛ ځكه د پزي له سوريو څخه وروسته دخولې و طرف ته هم سوري سته او د دماغ و طرف ته هم سته او بيا له دماغ څخه دنس و طرف ته جلا سوري سته، او د احتياط طريقه داده چي ساه بنده كړي بيا اوبه كش كړي، نو په دې توگه دماغ ته اوبه نه خيږي. (تحفة الالمى ج: ۳، ص: ۱۶۱، طحطاوي ص: ۳۶۷)

او اوجربصب إلخ: د دې حاصل دادى چي كه د پيپ (نل) يا داسي بل شي په ذريعه دروژتي ستوني ته يوشى واچول سي اولاندي ورسول سي، نو په دې سره روژه ماتېږي او صرف قضاء لازميږي، نه كفاره.

على الأصح: د دې قيد تعلق له "واحتقن" څخه تر آخره پوري د ټولو سره دى چي په دې دريو سره مسئلو كي داصح قول مطابق صرف قضاء سته، او په دې قيد سره دامام ابو يوسف رَجَّه الله له قول څخه احتراز دى چي دهغه په نېز په دې دريو سره صورتونو كي كفاره هم واجبېږي. (حاشية نور الايضاح، شفاء الارواح، وانوار الايضاح)



په پېچكارۍ سره دروژي ماتېدلو حكم

مسئله (۱): په پېچكارۍ خور وړه نه ماتېږي، خو كه يې ضرورت نه وو، نو تر وړه مات پوري دي يې نه لگوي، "الحقن في الضل أو تحت الجلد أو في الوريد، والأولى عند الإمكان تأخيرها إلى المساء، أما الحقن

الشرجية فتفطر". (الفقه الاسلامي وأدلته، مالا يفسد الصوم عند الحنفية، جلد ۳ ص ۱۷۱۲، طبع: المكتبة الفريدية بشاور)

مفتي اعظم افغانستان مفتي عبد العلي ديوندي رَجَّه الله هم فرمايي: چي په پېچكارۍ لگول سره روژه نه ماتېږي. (نصير الاسلام، ص ۳۶۶، ۳۶۷، طبع: افغانستان)

همدارنگه په دې لاندني كتابونو كي ليكلي دي چي په پېچكارۍ سره روژه نه ماتېږي، برابره ده درگ وي او كه دغوښي:

(۱) املد الفتاوى لحكيم الأمة تهاوي (رحمه الله)، ⑦ څلور سوه ضروري مسائل پښتو، ص ۳۰۴-۳۰۳، طبع: وحيدي
كتب خاتمه پشاور، ⑤ فتاوى حقايقه اردو، جلد ۲ ص ۱۶۲، طبع: حقايقه اكوره خټك پشاور، ⑥ آلات جديده پښتو، ص ۱۹۶ الی ص ۲۰۲، طبع: پشاور، ⑤ احسن الفتاوى اردو، جلد ۴ ص ۴۳۲، طبع: سعيد كراچي، ⑥ الملتقط
عبد الستار، ص ۱۶۵ الی ص ۱۶۸، طبع: كوئټه، ⑦ فتاوى دارالعلوم ديوبند، جلد ۲ ص ۴۴۸ الی ص ۴۵۴، ⑧ فتاوى
محمديه اردو، جلد ۳ ص ۱۲۶، طبع: مظهري كتب خاتمه كراچي، ① فتاوى رحيميه، جلد ۷ ص ۲۵۷، طبع: دارالاشاعت
كراچي، ② كفايت المفتي پښتو، جلد ۴، ⑩ فتاوى فريديه اردو، جلد ۴، ص ۱۳۱، ۱۳۰، ۱۲۹، ۱۲۸، طبع: پشاور، لړ
طلي نود كتبونونه)

په نسوارو سره د روژې ماتېدلو حکم

مسئله (۲): په نسوارو سره روژه ماتېږي، ځکه چې نسوار په خوله کې اېښودل عمل د خوړلو په

حکم کې دي. (فتاویٰ عثمانی، جلد ۲ ص ۲۲۱، ۲۲۰، طبع: وحیدی کتب خانہ پشاور)

څرنګه چې نسوار تیرېږي او عموماً په حلق کې د هغوی ترخوالی محسوسېږي، نو ځکه

روژه په ماتېږي او د باريکه به روژه نیسي. (فتی کچول پښتو، ص ۱۶۱، مولانا رشید احمد حقاني، طبع: نور الاسلام پشاور)

محمود الفتاویٰ فارسي، جلد ۲ ص ۲۲۷، طبع: مکتبه حبیبه کونړه

که څه هم مفتي فريد رَحْمَةُ اللهِ دَا مسئله د پورتنی تفصیل خلاف لیکلې ده. (فتاویٰ فريديه

اردو، جلد ۴ ص ۱۳۷، ۱۳۶)

په غوږ کې تېل (روغن) يا دواء، يا اوبه اچول

﴿۱۰۹۳﴾ اَوْ أَقْطَرَ فِىْ أَذْنِهِ دُهْنًا أَوْ مَاءً يَآوْشْخُوِيْ پَهْ خَيْلِ غَوْرِ كِى تَهْلِ يَآوْبَه فِى الْأَصْحِ
په صحيح ترين قول کې.

لغات: ﴿أَقْطَرَ﴾ د افعال د باب ماضى ده: شخول، شاخکی، شاخکی وراچول، دالفظ معلوم (معروف)

او مجهول دواړه ډوله وړل کېدلای سي، يعنې أَقْطَرَ او أَقْطَرَ د مجهول وړلو په صورت کې فِى أَذْنِهِ د

هغه نائب فاعل دی او دويمه جمله مفعول ثاني دی، خو معلوم (معروف) وړل اولی دی لکه څرنګه چې

د مصنف رَحْمَةُ اللهِ لَه عبارت څخه هم معلومېږي. (انوار الايضاح)

تشریح: مسئله داده چې که روژتې په غوږ کې تېل يا دواء واچوي، نو بالاتفاق روژه ماتېږي او

صرف قضاء واجبېږي، برباره ده روژتې په خپل فعل سره اچولي وي يا خپله ورننوتلي وي. او که

غوږ ته خپله اوبه ننوځي، نو بالاتفاق روژه نه ماتېږي او که د روژتې په فعل سره غوږ ته اوبه ننوځي،

نو په دې کې اختلاف دی، د بعضو په نېز روژه ماتېږي او صرف قضاء واجبېږي او د بعضو په نېز نه

ماتېږي، په عمده الفقه کې دې چې دې دواړو قولونو ته صحيح وړل سوي دي. نو ځکه احتياط په

همدې کې دی چې په روژه کې په اوبو کې له غوټه وهلو او داسې نورو څخه ځان وساتي. (شفاء الارواح)



د غوږ د دواء په باره کې نور تحقيق

مسئله: مفتي سعيد احمد دَامَتْ بَرَكَاتُهُمْ (صاحب د تحفة الألمي) فرمايي چې په غوږ کې په دواء

شخولو او اچولو سره د بعضو په نېز روژه ماتېږي او د بعضو په نېز نه ماتېږي، او د اختلاف وجه داده

چې په غوږ کې دننه مخ ته د خولې و طرف ته خو بالاتفاق سوری نسته، خو د دماغ و طرف ته سوری

سته، که نه؟ په دې کې اختلاف دی د کومو حضراتو په نېز چې سوری سته، د هغو په نېز په غوږ کې

دواء اچول مفسدِ صوم دي او د کومو حضراتو په نهز چي سوري نسته، هغوی دروژي نه ماتېدلو قائل دي، او زما (مفتي سعيد احمد صاحب) په نهز په غور کي په دواء اچولو سره روژه نه ماتېږي. خو بهتره دا ده چي دروژي په حالت کي غور ته دواء نه واچوي، لېکن که يې واچوي، نوروژه نه ماتېږي. (تحفة الالمی ج: ۳، ص: ۱۶۱ بحواله انوار الايضاح)

د زخم د لاري نس يا دماغ ته د دواء رسېدلو حکم

﴿۱۰۹۵﴾ أَوْ دَاوَى جَائِفَةً أَوْ أَمَةً بِدَوَاءٍ يَاعِلَاجٍ وَكَرِي دَنَسٍ دَزْخَمٍ يَادَسَرٍ (دماغ) دَزْخَمٍ (يعني دواء پرې ولکوي) وَوَصَلَ إِلَى جَوْفِهِ أَوْ دِمَاغِهِ او هغه (دواء) نس يا دماغ ته ورسيږي.

لغات: ﴿دواي﴾ د مفاعلي د باب ماضي ده: دواء کول، علاج او درملنه کول. ﴿جائفه﴾ هغه زخم ته وايي کوم چي جوف يعني دننه نس (معدې) ته رسيږي او هغه مستقل سوري جوړ سوی وي. جمع: جَوَائِفُ، ﴿أمة﴾ هغه زخم کوم چي دننه دماغ (ماغزو) ته رسيږي، دا لي جوف ته تعلق د جائفة سره دی او دا لي دماغ ته تعلق د أمة سره دی.

تشریح: مسئله داده که د چا په نس کي داسي زخم وي کوم چي دنس دننه حصي (معدې) ته رسيږي، يا په سر کي يې داسي زخم وي کوم چي دننه دماغ (ماغزو) ته رسيږي، او دروژي په حالت کي په هغه زخم کي دواء واچوي او دواء په يقيني توگه د زخم د لاري نس يا دماغ ته ورسيږي، نو برابره ده هغه دواء لنډه وي او که وچه وي، دهغه روژه فاسديږي او صرف قضاء واجبيږي، او که په يقيني توگه معلومه سي چي دواء دننه نس يا دماغ ته نه ده رسېدلې، نو دهغه روژه نه فاسديږي او که په يقيني توگه له دواړو خبرو څخه يوه هم معلومه نه سي او دواء لنډه دواء وي، نو دامام صاحب رَحْمَةُ الله په نهز روژه ماتېږي او د صاحبينو رَحْمَتُ الله په نهز نه ماتېږي او که وچه دواء وي، نو بالاتفاق روژه نه ماتېږي. (شفاء الارواح)

﴿۱۰۹۶﴾ أَوْ دَخَلَ حَلَقَهُ مَطَرًا أَوْ ثَلْجًا يَانُوحِي (دنه سي) دده ستوني ته باران يا واوره فِي الْأَصْحِ دصحيح ترين قول مطابق وَلَمْ يَبْتَغِ بِصُنْعِهِ او دئ هغه په خپل فعل سره تېر نه کړي.

تشریح: صورت د مسئلې دادي چي که دروژي خولې ته د باران شاخني يا د واورې توتو ته نوحې (مثلا درېمی راتللو په وخت کي هغه سر پورته کړي او خوله يې خلاصه سي او ستوني ته يې د باران شاخني يا واوره تېره سي)، نو دده روژه فاسديږي او صرف قضاء واجبيږي، په دې شرط چي روژي

هغه په خپل فعل سره (قصداً) نه وي تېر کړي، او که هغه په خپل فعل سره تېر کړي وي، نو پر ده کفاره هم واجبېږي.

خطأ روزه ماتېدل (د اودس په دوران کي اوبه تر ستوني تېرېدل)

﴿۱۰۹۷﴾ أَوْ أَفْطَرَ خَطَأً سَبَقَ مَاءُ الْبُضْفَةِ إِلَى جَوْفِهِ يَأْ بِه غُلْطِي سره روزه ماته کړي (روزه يې خطأ ماته سي) دخولې پرېمنځلو د اوبو دمخکي کېدلو (تېرېدلو) په وجه ونس ته.

تشرېح: مسئله داده چي که در ژوتي خپل روزه په ياده وي او بيا په خطأ سره روزه ماته کړي، مثلاً خوله پرېږدي او بېله قصده اوبه دهغه تر ستوني تيري سي او نس ته ولاړي سي، نور روزه يې فاسديږي او صرف قضاء واجبېږي.

د خطأ مطلب دادی چي هغه ته خو روزه په ياده وي او دهغه قصد دروژي ماتولو نه وي اول هغه څخه روزه ماتونکی فعل يعني خوراک، چنباک او داسي نور بېله قصده صادر سي. (عمدة الفقه)

د بل چا په زوره او جبر سره (مجبوراً) د روژي ماتولو حکم

﴿۱۰۹۸﴾ أَوْ أَفْطَرَ مُكْرَهًا وَلَوْ بِالْجِبَاعِ ياروزه ماته کړي په داسي حال کي چي مجبور کړل سوی وي که څه هم په جماع سره وي أَوْ أَكْرَهَتْ عَلَى الْجِبَاعِ يا بنځه پر جماع کولو مجبوره کړل سوې وي.

تشرېح: صورت د مسئلې دادی چي که يو څوک روژتي ته دمکي ورکړي او مجبوره يې کړي چي خوراک يا چنباک وکړي، يا د بنځي سره پر جماع کولو يې مجبوره کړي مثلاً هغه ته ووايي چي که ته داسي نه وکړي! نو تا ورژنم يا يو اندام دي پرېکوم، يا د سخت وهلو دمکي ورکړي، او روژتي مجبوراً هغسي وکړي، نو پر هغه صرف قضاء واجبېږي، کفاره نه واجبېږي. همدارنگه که يوه روژتي بنځه پر جماع کولو مجبوره کړل سي او دهغې سره په زوره (جبراً) جماع وکړل سي، نو پر هغې صرف قضاء سته، کفاره نسته. (شفاء الارواح)

د خدمت کولو په وجه د روژي ماتولو حکم

﴿۱۰۹۹﴾ أَوْ أَفْطَرَ خَوْفًا عَلَى نَفْسِهَا مِنْ أَنْ تَمْرُضَ مِنَ الْخِدْمَةِ يا بنځه روزه ماته کړي له دې بيړي څخه پر خپل ځان چي هغه به د خدمت کولو په وجه مريضه سي أَمَةً كَانَتْ أَوْ مَنُكُوْحَةً برابره ده هغه مينځه وي او که منکوحه بنځه وي.

تشرېح: صورت دمسلې دادی چي که روژتي مينځي ته يا منکوحه بنځي ته دروژې په حالت کي دابېره وي چي که کار او خدمت وکړم، نو مريضه به سم، او دابېره يې دظن غالب په درجه کي وي محض وهم و خيال نه وي او روژه ماته کړي، نو پر هغې صرف قضاء سته، کفار نه سته.

په عمده الفقه کي دي چي که روژتي په گرمۍ کي په خپل اختيار اورضاء سره په يو کار کي دومره خواري وکاري چي مريض سي او بيا هغه روژه ماته کړي، نو پر هغه د کفارې واجبېدلو په باره کي دوه قوله دي: ① بعضي فرمايي چي کفار و اجبيري او بعضي فرمايي چي پر هغه کفار نه و اجبيري. امام باقلي رحمه الله د کفارې نه و اجبيدلو فتوی ورکړې ده. د مينځي او غلام حکم ددي په خلاف دی چي که دوی دزيات کار او خواري کښلو په وجه مريضان سي او روژه ماته کړي، نو پر دوی کفار نه و اجبيري: ځکه دوی د خپل مالک (بادار) تر حکم لاندې کېدلو په وجه معذوره دي. (شفا.

الارواح)

﴿۱۱۰۰﴾ اَوْصَبَّ أَحَدٌ فِي جَوْفِهِ مَاءً وَهُوَ نَائِمٌ يَأْخُوكُ دَدَهُ (روژتي) نس ته اوبه توی کړي (ورسوي) په داسي حال کي چي دئ بیده وي (يعني دروژتي په خوله کي اوبه واچوي او هغه يې نس اسنې ته ورسېږي).

لغات: ﴿صَبَّ﴾ دنصر له بابيه ماضي معلومه ده: اوبه اچول، بهول، ﴿جَوْف﴾ نس، دهر شي دنسۍ حصه، جمع: أَجْوَافٌ.

تشرېح: صورت دمسلې دادی چي که روژتي بیده وي او يو څوک د هغه په خوله کي اوبه واچوي کوم چي د هغه نس ته ورسېږي (يا په بله وينا د خوب په حالت کي يو څوک اوبه په وچينې)، نو د هغه روژه ماتېږي او صرف قضاء لازميږي.

د هيري تر خوراک وروسته قصداً د خوراک کولو حکم

﴿۱۱۰۱﴾ أَوْ أَكَلَ عَمْدًا بَعْدَ أَكْلِهِ نَاسِيًا يَأْصِلُ خَوْرَاكُ وَكُفْرِي بِهِ هَبْرَه تَر خَوْرَاكُ کولو وروسته وَلَوْ عَلِمَ الْخَبَرَ که څه هم په حديث باندي خبر وي عَلَى الْأَصَحِّ دصحيح ترين قول مطابق.

تشرېح: صورت دمسلې دادی چي که روژتي په هېره څه وځوري، يا وچينې او د هغه دا گومان سي چي روژه مي ماته سوه، بيا هغه قصداً خوراک او چنباک وکړي، نو هم پر هغه صرف قضاء و اجبيري، او که هغه ته معلومه وي چي په هېره په خوراک کولو سره روژه نه ماتېږي لکه څرنګه چي په حديث کي دي، خو بيا هم په هېره تر خوراک کولو وروسته هغه قصداً خوراک او چنباک

وکړي. نو هم دامام صاحب رَحْمَةُ اللهِ په نېز کفارہ نه لازمیږي. صرف قضاء لازمیږي او همدا صحیح او مفتی به قودی. (شفاء الانوار، انوار الايضاح)

فایده: په عبارت کي له "خبر" څخه مراد د نبی کریم ﷺ دا حدیث دی "چي کوم ښوک په هېره خوراک یا چنباک وکړي، هغه دي روژه نه ماتوي؛ ځکه دایورزق دی کوم چي الله تعالی په ده وخورې او وچیبی". (ترمذي)

﴿۱۱۰۲﴾ أَوْ جَامِعًا نَاسِيًا ثَمَّ جَامِعًا عَامِدًا يَا په هېره جماع (کور والی) وکړي بیا قصداً جماع وکړي.

تشریح: که روژتي ته خپل روژه بالکل یاده نه وي او په هېره د ښځي سره جماع وکړي، بیا تر دې وروسته قصداً جماع ورسره وکړي، نو پر هغه صرف قضاء لازمیږي، برابره ده په مخکیني جماع سره د هغه دا گومان وي چي روژه مې ماته سوه او که نه وي. (مخطاوي بحواله شفاء الارواح)

تر صبح صادق وروسته د نیت کولو په صورت کي د روژي ماتولو حکم

﴿۱۱۰۳﴾ أَوْ أَكَلَ بَعْدَ مَا نَوَى نَهَارًا يَا دورځي له نیت کولو څخه وروسته خوراک وکړي وَلَمْ يُبَيِّتْ نِيَّتَهُ او هغه له شپې څخه نیت نه وي کړی.

لغات: ﴿لم یبیت﴾ د تفعل له باب به د جحد معلوم صیغه ده: د شپې یو کار کول. (انوار الايضاح)

تشریح: د عبارت تر حل مخکي دا وپېژنئ! چي درمضان او نذر معین په روژه کي دائمه ثلاثه وو يعني دامام مالک، امام شافعي او امام احمد رَحْمَتُهُمُ اللهُ په نېز تر صبح صادق (طلوع فجر) مخکي نیت کول ضروري دي لهندا که صبح صادق را وخیږي (يعني سپېدې وچاودي) او نیت نه وکړي، نور روژه یې نه کیږي او د احنافو په نېز په دې روژو کي تر صبح صادق وروسته هم نیت کولای سي.

صورت د مسئلې دا دی چي که د رمضان په میاشته کي یو کس تر صبح صادق (طلوع فجر) وروسته (تر نصف النهار مخکي) نیت وکړي او تر هغه وروسته قصداً خوراک، چنباک یا جماع وکړي، نو د هغه روژه ماته سوه او د قضاء سره کفارہ هم لازمېدل پکار دي خو څرنگه چي دائمه ثلاثه وو په مذهب کي تر صبح صادق وروسته نیت کول معتبر نه دي (اعتبار ورلره نسته)، نو ځکه دا کس د هغود مذهب مطابق گرسره روژتي نه شمېرل کیږي، نو اوس چي ده کوم خوراک یا چنباک او داسي نور کړي دي. هغه یې د غیر روژې (ناروژتي کېدو) په حالت کي کړي دي، نو دائمه ثلاثه وو دې مذهب پر بڼه ده د روژې ماتولو په جرم کي شبهه او کمزوري راغله. د دغه شبهې پر بڼه به د کفارې حکم نه

ورکول کيږي: ځکه چې کفار ه يو سزا ده او سزا د شېبې په صورت کې نه لازميږي. (يا په بله وينا کفار ه د شېبې په صورت کې ساقطیږي). (مراقی الفلاح مع الطحطاوي بحواله انوار الايضاح)

که روژني مسافر مقيم سي، نو څه حکم دی؟

﴿ ۱۱۰۲ 》 اَوْ أَصْبَحَ مُسَافِرًا يَاسْهَارَ كَرِي دمسافر والي په حالت کې (يعني دسهار په وخت کې

مسافروي) فَتَوَى الْقَامَةَ ثُمَّ أَكَلَ بيا د پاتېدلو (مقيم والي) نيت وکړي بيا خوراک وکړي.

تشریح: صورت د مسئلې دا دی چې که يو کس دسهار په وخت کې مسافروي او تر صبح صادق مخکې يې دروژې نيولو نيت کړی وي، يانه وي کړی (په دواړو صورتونو کې حکم برابر دی). بيا وروسته هغه په يو ځای کې د پنځلسو ورځو اقامت (پاتېدلو) نيت اراده وکړي او تردې وروسته خوراک يا چنباک وکړي او روژه ماته کړي. يا اول روژه ماته کړي (د مسافر کېدو په وجه). بيا د اقامت نيت وکړي، نو پر هغه کفار ه نه واجبېږي، صرف قضاء لازميږي. او اوس بقیه ورځ خوراک، چنباک کول حرام دي؛ د کفارې نه لازمېدلو وجه دا ده چې هغه مخکې مسافر وو چې په دې وجه دهغه لپاره روژه ماتول جائز وه، او کفار ه په شېبې سره ساقطیږي. (مراقی الفلاح ص: ۳۶۹ بحواله انوار الايضاح)

که روژني مقيم مسافر سي، نو څه حکم دی؟

﴿ ۱۱۰۵ 》 اَوْ سَافَرَ بَعْدَ مَا أَصْبَحَ مُقِيمًا فَأَكَلَ يامسافر سي وروسته تر دې چې سهار کړي

د مقيم والي په حالت کې (يعني دسهار په وخت کې مقيم وي تر دې وروسته سفر شروع کړي) بيا خوراک وکړي.

تشریح: صورت د مسئلې دا دی چې که يو کس مقيم وي، روژه يې وي او تر صبح صادق وروسته په سفر ولاړ سي (مسافر سي) او بيا د سفر په حالت کې روژه ماته کړي او خوراک، چنباک يا جماع وکړي په دې گومان سره چې اوس خوزه مسافريم (حال دا چې کوم څوک دروځي په شروع کې مقيم وي، نو پر هغه روژه پوره کول ضروري دي. خو روژه ماته کړي)، نو په دې صورت کې هم پر هغه صرف قضاء سته، کفار ه نه سته. ځکه د مسافر لپاره دروژې نه نيولو رخصت سته. نو که څه هم دا کس دروځي په شروع کې مقيم دی، خو د دې رخصت په وجه شېبه پيدا سوه او په شېبې سره کفار ه ساقطیږي، نو ځکه پر هغه کفار ه نسته.

ها! که څوک بيرته له سفر څخه راوگرځي، وطن ته واپس سي او بيا قصداً روژه ماته کړي. نو اوس د قضاء سره کفار ه هم لازميږي؛ ځکه د راگرځېدلو او واپس کېدلو په وجه دده سفر ختم سو، هملارنگه کله چې هغه د سفر په اراده روان سي، خو تر اوسه له خپل کلي او آبادۍ څخه نه وي وتلی (يعني شرعاً مسافر نه وي گرځېدلی) او په همدې حالت کې روژه ماته کړي، نو پر هغه هم کفار ه لازميږي؛ ځکه چې تر اوسه شرعاً هغه مسافر نه دی گرځېدلی. (مراقی الفلاح مع الطحطاوي ص: ۳۶۹ بحواله انوار الايضاح)

بغير له نيته د خوراک، چنباک وغيره نه کولو حکم

﴿۱۱۰۶﴾ اَوْ اَمْسَكَ بِلَا نِيَّةٍ صَوْمٍ وَلَا نِيَّةٍ فِطْرٍ يَا حُنَّانِ وَيَسِي (له خوراک، چنباک او ناسي نورو څخه) بېله نيت څخه دروژې نيولو او بېله نيت څخه دروژې خوړلو.

تشرېح: صورت د مسئلې دادی چي که څوک په رمضان شريف کي ټوله ورځ هسي بېله نيت له خوراک، چنباک او جماع څخه ځان ونيسي (يا په بله وينا: بېله نيت روژه ونيسي)، نه دروژې نيت وکړي او نه دروژې نه نيولو (دروژې خوړلو) نيت وکړي، نو په دې صورت کي هم پر هغه صرف ددې ورځي قضاء واجبېږي، کفار نه واجبېږي؛ وجه يې داده چي دروژې د صحيح کېدو لپاره نيت کول شرط دي، حال دا چي هغه نيت نه دی کړی او د شرط په نشتوالي سره مشروط ختمېږي. او کفار پر هغه کس لازمېږي کوم چي دروژې نيولو څخه وروسته هغه ماته کړي، او دلته دنيت د نشتوالي په وجه روژه بالکل په وجود کي نه راغله، نو ځکه کفار نه لازمېږي. (مراقی الافلاح مع الطحطاوي ص: ۳۶۹ بحواله انوار الايضاح)

تر صبح صادق وروسته به خطاء سره د خوراک کونکي حکم

﴿۱۱۰۷﴾ اَوْ تَسَحَّرَ اَوْ جَامَعَ شَاكًّا فِي طُلُوعِ الْفَجْرِ يَا پېشلمی وکړي يا جماع وکړي په داسي حال کي چي شک کونکی وي د صبح صادق (سپېده) په راختلو کي وَهُوَ طَالِعٌ حال دا چي هغه راختلی وي اَوْ أَفْطَرَ بِظَنِّ الْغُرُوبِ يا روژه ماته کړي دلمر لوېدلو په گومان سره وَالشَّمْسُ بَاقِيَةٌ حال دا چي لمر (تراوسه) پاته وي.

لغات: ﴿تسحر﴾ د تفعل له بابه ماضي معلومه ده: پېشلمی کول (يا په بله وينا د پېشلمې په وخت کي

خوراک کول)، ﴿شاک﴾ د نصر له بابه فاعل دی: شک کونکی، شکمن.

تشرېح: که څوک په صبح صادق (سپېده چاود) کي شکمن وي، مثلاً ناوخته راوړنښ سي او په دې کي يې شک سي چي تراوسه به صبح صادق سوی وي که نه وي (يا په بله وينا چي تراوسه به سپېدې چاودلي وي، که نه)، په دې وخت کي پېشلمی (خوراک او چنباک) وکړي، يا جماع وکړي، حال دا چي په هغه وخت کي صبح صادق وي (يعني بيا معلومه سي چي دده د پېشلمې خوړلو يا جماع کولو په وخت د سهار سپېدې چاودلي وي)، نو په دې صورت کي صرف قضاء واجبېږي.

همدارنگه که څوک ناوخته راوړنښ سي او گومان يې داسي چي تراوسه شپه لا پاته ده او په همدې گومان پېشلمی وکړي يا جماع وکړي، بيا وروسته ورته معلومه سي چي ما خو تر صبح

له رمضان څخه بغير د بلي روزې قصداً ماتولو حکم

۱۱۱۰ هـ اَوْ اَفْسَدَ صَوْمَ غَيْرِ اَدَاءِ رَمَضَانَ ياد رمضان له ادائي روزې څخه بغير بله روژه فاسده (ماته) کړي.

تشریح: که یو چا درمضان له روزې څخه بغير بله روژه نیولې وي، مثلاً درمضان د قضاء روژه یا نفلي روژه. یا د كفارة ظهار، كفارة قتل او داسي بله روژه، او بیا یې ماته کړي، نو پر هغه كفارة نه راجبېږي. صرف قضاء لازميږي. (انوار الايضاح)

د بیدې بنځي سره د جماع کولو حکم

۱۱۱۱ هـ اَوْ وُطِئَتْ وَهِيَ نَائِمَةٌ ياد (روژتي) بنځي سره وطي وکړل سي په داسي حال کي چي هغه بیده وي.

تشریح: صورت د مسئلې دادی چي که روژتي بنځه بیده وي او خاوند په همدې حالت کي وطي ور سره وکړي، نو د بنځي روژه فاسديږي او صرف قضاء یې لازميږي او (که خاوند روژتي وي. نو) پر خاوند قضاء او كفارة دواړه لازميږي. (انوار الايضاح)

په شرمگاه (فرج) کي د دواء اچولو حکم

۱۱۱۲ هـ اَوْ اَقْطَرْتُ فِي فَرْجِهَا يابنځه څه شی وڅڅوي په خپل فرج کي (نوم صرف قضاء لازميږي) عَلَى الْأَصَحِّ دصحيح ترين قول مطابق.

تشریح: که بنځه په خپل شرمگاه کي دواء یا تېل او داسي نور وڅڅوي او واچوي، نو داصح قول مطابق دهغې روژه ماتېږي او صرف دروژې قضاء لازميږي. (انوار الايضاح بحواله البحر الرائق ج: ۲، ص: ۳۰۱)

په دُبر کي د گوتي داخلولو حکم

۱۱۱۳ هـ اَوْ ادْخَلَ اِصْبَعَهُ مَبْلُوءَةً بِنَاءً اَوْ دُهْنٍ فِي دُبُرٍ ياد (روژتي) سړی دننه کړي خپله گوته په داسي حال کي چي هغه خيسته (لنده) وي په اوبو يا خيسته (غوره) وي په تېلو سره خپل دشا په لاره (مقده) کي.

لغات: ﴿مبلولة﴾ د نصر له باب اسم مفعول مؤنث دی: لنده، بِلَاءٌ بَلَاءٌ: لندول، خيشتول.

تشریح: مسئله داده چي که روژتي خپل دشا په لاره کي گوته واچوي، نو ددې دوه صورتونه دي: ① که گوته وچه وي چي پر هغه د اوبو يا دواء اثر نه وي، نوروژه یې نه ماتېږي، ② لو که لنده گوته

وي کوم چي په اوبو، روغنو (ټېلو) يا دواء سره لنډه وي، نور وژه يې ماتېږي (ځکه اوبه يا ټېل او داسي نور دننه نه ور سپېدل)، او صرف قضاء لازميږي. (انوار الايضاح)

﴿ ۱۱۱۳ 》 اَوْ اَدْخَلَتْهُ فِى فَرْجِهَا الدَّخِلِ يَابِسَتْ دَنَّهُ كَرِي خِيَشْتَهْ گوت په خپل دنني فرج

کي (نوم يې وژه ماتېږي او صرف قضاء لازميږي) فِى الْمَخْتَارِ د مختار (خوښ سوي) قول مطابق.

تشرېح: صورت د مسئلې دادی چي که يو بڼه په خپل دنني فرج (د شرمگاه په دننه حصه) کي لنډه گوته داخله کړي، نو فوراً د هغې وژه ماتېږي. (شامي ج: ۲، ص: ۱۲۵، شامي ج: ۳، ص: ۳۲۹)

په دُبر وغيره کي پمبه داخلول

﴿ ۱۱۱۴ 》 اَوْ اَدْخَلَ قُطْنَةً فِى دُبْرِهِ اَوْ فِى فَرْجِهَا الدَّخِلِ يَادَنَّهُ كَرِي پمبه سړی خپل دشا په

لاره کي يابښه په خپل دنني فرج کي وَغَيَّبَهَا او پکښي غائبه (ورکه) يې کړي.

لغات: ﴿ غَيَّبَ ﴾ د تفعيل د باب ماضي ده: غائبول، پټول، نهامول (نيامول).

تشرېح: صورت د مسئلې دادی چي که يو سړی خپل دشا په لاره کي پمبه، يا د ټوکړيو ټوټه داخله کړي يا يې بڼه په خپل دنني فرج کي داخله کړي او پوره لاندې يې ورسوي، نو په دې سره هم وژه فاسديږي او صرف قضاء لازميږي.

قصداً دود کښول

﴿ ۱۱۱۵ 》 اَوْ اَدْخَلَ حَلَقَهُ دُخَانًا بَصْنَعِهِ يَادَنَّهُ كَرِي خپل حلق (ستوني) ته دود په خپل فعل سره.

تشرېح: صورت د مسئلې دادی چي که روژتي قصداً د يوشې دود (لکه دښه بوی لرونکي بوټي دود يا د بېل شي بود) دخولې دلاري يا د پزي دلاري کش کړي او ستوني يې ته داخل کړي، نور وژه يې فاسديږي او پر هغه صرف قضاء واجبېږي.

همدارنگه که روژتي قصداً سگرت، بېړۍ او چلم وڅکوي، (يا مثلاً قصداً د غود يا غنبر او داسي نورو دود خان ته دننه داخل کړي)، نو په دې سره هم وژه ماتېږي او قضاء لازميږي او په بعضي صورتونو کي کفار هم لازميږي يعنې کله چي داشيان (سگرت، چلم، غود او داسي نور) نفع مند وگڼي او له دوی څخه د نفع او لذت په حاصلولو سره د نس طلب پوره کوي، نو کفار او قضاء دواړه لازميږي. کنې صرف قضاء سته. (فتاوی دارالعلوم ج: ۶، ص: ۴۱۹، شامي ج: ۲، ص: ۱۲۴ بحواله انوار الايضاح)

به روزہ کی قی وھل

﴿۱۱۱﴾ أَوْ اسْتَقَاءَ وَلَوْ دُونَ مِلْءِ الْقَمِّ يَا (قصدا) قی ووهی کہ خہ ہم پہ ڊکھ خوله وی (نو هم صرف قضاء لازمی) فِي ظَاهِرِ الرَّوَايَةِ په ظاهر روایت کی وَشَرَطَ أَبُو يُوسُفَ مِلْءَ الْقَمِّ او امام ابو یوسف رحمۃ اللہ دد خولہ ڊکوالی (په ڊکھ خوله قی وھل) شرط کړی دی وَهُوَ الصَّحِيحُ او همدا صحیح ده.

لغات: ﴿استقاء﴾ داستغمان دباب ماضی ده: د قی طلب کول. یعنی قصداً قی وھل. ﴿دُونَ﴾ ظرف مکان منصوب دی. ددې لفظ خو معناوی دی. دمضاف الیه په بدلون سره یې معنی هم بدلیږي. دلته یې معنی ده: کم، د کمی درجې. لکه څرنګه چې ویل کیږي: هَذَا الشَّيْءُ دُونَ كَذَا: داسې له هغه څخه د کمی درجې دی.

تشریح: مسئله داده چې که دروژې په حالت کې په خپل فعل سره مثلاً ګوته ستوني ته داخله کړې او قصداً قی ووهي، نو که دا قی په ډکه خوله وي، نو بالاتفاق روژه ماتېږي او قضاء لازمیږي او که په ډکه خوله نه وي، نو هم دامام محمد رحمۃ اللہ په نېز روژه ماتېږي. همدا ظاهر روایت دی او دامام ابو یوسف رحمۃ اللہ په نېز نه ماتېږي او همدا صحیح ده.

﴿۱۱۲﴾ أَوْ أَعَادَ مَا ذَرَعَهُ مِنَ الْقَيْءِ وَكَانَ مِلْءَ الْقَمِّ يَا واپس (تېر) کړي هغه قی کوم چې ده ته خپله راغلی وي (بغیر صدمه) او هغه په ډکه خوله وي وَهُوَ ذَاكَ لَصَوْمِهِ په داسې حال کې چې هغه ته خپل روژه یاده وي.

لغات: ﴿ذَرَعَهُ﴾ قی غالبه کېدل او خولې ته راتلل (بې اختیاره قی راتلل). خواګرځی کېدل.

تشریح: صورت د مسئلې دادی چې که یو روژتي ته خپله (دمنه له فعل څخه بغیر) په ډکه خوله قی راسي او روژتي هغه قصداً ستوني ته وګرځوي او تېرې کړي، نو روژه یې ماتېږي او صرف قضاء لازمیږي. او که له ډکې خولې څخه کم قی وي او بیایې قصداً وګرځوي، نو هم روژه ماتېږي لکه څرنګه چې په فتاویٰ عالمگیری (ج ۱، ص ۲۰۲) کې لیکلي دي، خو علامه طحطاوي رحمۃ اللہ عدم نساد ته اصح ویلي دي.

د نخود په اندازه د غاښو په مينځ کي پاته شی خورول

﴿ ۱۱۱۹ 》 اَوْ أَكَلَ مَا بَيْنَ أَشْنَانِهِ يَأْخُورِي هَفَهُ شَخْ كَوْمَ چي يې د غاښو په مينځ کي (بند پاته) وي وَكَانَ قَدَرُ الْحِصَّةِ او هغه د نخود په اندازه وي.

لغات: ﴿أشنان﴾ جمع د سَنَ ده: غاښ. ﴿حِصَّة﴾ يو نخود.

تشرېح: صورت د مسئلې دادی چي مثلاً د پېشلمي په خوراک کي شخه شی دروژتي په غاښو کي پاته سوی (بندسوی) وي، که دروژتي هغه په ژبه سره راوباسي او وېې خوري او هغه د نخود په اندازه وي. نور وژه يې ماتېږي او صرف قضاء لازميږي. او که له خولي شخه يې بهر راوباسي او بيا يې وخوري، نو قضاء او كفاره دواړه لازميږي. (شفاء الارواح، انوار الايضاح)

په هېره له خوراک کولو شخه وروسته دروژي د نيت کولو حکم

﴿ ۱۱۲۰ 》 اَوْ تَوَى الصَّوْمَ نَهَارًا بَعْدَ مَا أَكَلَ نَاسِيًا يَأْخُورِي نَيْتَ دُرُوژِي وَكُورِي وَرُوسَتَ تَر دې چي په هېره خوراک وکړي قَبْلَ إِجْبَادِ نَيْتِهِ مِنَ النَّهَارِ مخکي تر موجودوالي دخپل نيت په ورځ کي (يعني درمضان په ورځ کي يې تراوسه دروژي نيت نه وي کړی او تر هغه مخکي په هېره خوراک وکړي او بيا دروژي نيت وکړي، نو په دې صورت کي هم صرف قضاء لازميږي).

تشرېح: صورت د مسئلې دادی چي که په رمضان کي يو څوک په هېره خوراک يا چښاک وکړي، تر دې وروسته روژه ور په ياده سي چي دا خو درمضان مياشته ده، نو دروژي اراده وکړي او له دغه په هېره خوراک او چښاک شخه مخکي يې دروژي نيت بالکل نه وي کړی. نو که شخه هم دا خوراک او چښاک يې په هېره کړی دی خو (د نيت د ناموجودوالي په وجه) بيا هم پر هغه قضاء لازميږي. (په بله وينا دا چي که څوک دروژي له نيت کولو شخه مخکي په هېره خوراک يا چښاک وکړي، بيا درمضان دروژي نيت له نصف النهار شرعي شخه مخکي وکړي، نو هم د هغه روژه نه صحيح کيږي او پر هغه قضاء لازميږي، خو په عمدة الفقه کي دې چي د صحيح روايت پر بناء د هغه روژه صحيح کيږي اشفاء الارواح)، ها! که مخکي يې دروژي نيت کړی وی. بيا په هېره خوراک يا چښاک وکړي، نو اوس په روژه باتلدي هيڅ اثر نه لوبېږي. (انوار الايضاح)

د روژې له نیت کولو څخه وروسته د بهونه کېدلو حکم

﴿۱۱۲۱﴾ اَوْ اُغْنِيَ عَلَيْهِ وَلَوْ جَمِيعَ الشَّهْرِ يَا پُر هغه بهوني راسي (بې موبه سي) که څه هم ټوله مياشته وي إِلَّا أَنَّهُ لَا يَقْضِي الْيَوْمَ الَّذِي حَدَّثَ فِيهِ الْإِغْنَاءُ أَوْ حَدَّثَ فِي لَيْلَتِهِ خو قضاء به نه راوړي د هغه ورځې چې دا بهوني پکښې پېښه سوې وي يا چې د هغه ورځې په شپه کې دا بهوني پېښه سوې وي.

لغات: ﴿اُغْنِيَ﴾ د افعال د باب ماضي مجهوله ده، مصدر: إِغْنَاء: بهونه کېدل (بې سده کېدل).

﴿حَدَّثَ﴾ د نصر د باب ماضي معلومه ده، مصدر: حَدَّثًا: پېښېدل.

تشریح: صورت د مسئلې دادی چې که څوک پېشلمی وکړي او دروژې نیت هم وکړي، تر دې وروسته په ورځ کې يا په همدې شپه کې بهونه سي او څو ورځې بهونه پروت وي، يا تر دې چې ټوله مياشت بهونه وي، نو په کومه ورځ چې بهونه سوی وي، د هغه ورځې قضاء پرده واجب نه ده، لېکن تر هغه وروسته د نورو قضاء پرده واجب ده؛ ځکه په کومه ورځ چې بهونه سوی دی، په هغه ورځ کې دروژې نیت موجود سو (ځکه دروژې نیت خوږ وکړی)، او د نیت کولو سره، سره دا بهونه کس دروژې له ماتونکو شيانو څخه هم منع او محفوظ سو، نو ځکه د هغه ورځې قضاء نه واجبېږي، او له هغه څخه بغير په نورو ورځو کې نیت موجود نه سو، لهندا په دې نورو ورځو کې دروژې له ماتونکو شيانو څخه منع کېدل روژه نه شېرل کېږي، او نیت ځکه موجود نه سو چې بهوني له نیت څخه ماته ده. (انوار الايضاح، مراقي الفلاح)

په روژه کې د جنون (لېونتوب) ختمېدلو حکم

﴿۱۱۲۲﴾ اَوْ جُنَّ يَالْهَوْنِي سِي (مجنون سي) غَيْرَ مُتَمِّدٍ جَمِيعَ الشَّهْرِ په داسې حال کې چې هغه (لېونتوب يې) ټوله مياشت نه وي غځېدلای (يعني جنون يې ټوله مياشت نه وي پاته سوی بلکې په بعضي حصه کې روغ سي).

لغات: ﴿جُنَّ﴾ مصدر: جُنُونًا: لېونی کېدل، جنون پر دوه قسمه دی: يو اصلي دی او هغه دا چې جنون تر بلوغت مخکې پېښ سوی وي، دويم عارضي دی او هغه دا چې جنون تر بلوغت وروسته پېښ سوی وي، بيا به جنون ممتد وي (يعني ټوله مياشت به پاته سوی وي) يا به غير ممتد وي (يعني ټوله مياشت به جنون نه وي پاته سوی). که جنون اصلي وي، نو برابره ده ممتد وي او که نه وي، قضاء يې نه لازميږي، او که عارضي وي او

ممتد وي، نو هم قضاء لازميږي لکه د تشرېح په آخر کي چي ذکر سوي دي او که عارضي وي او غير ممتد وي. نو د هغه حکم هم په تشرېح کي مذکور دی. ﴿ممتد﴾ دافتعال له بابه فاعل دی: غورېدلی. اوږد.

تشرېح: صورت د مسئلې دادی چي که مجنون درمضان په يو حصه کي روغ سي او لهونتوب يې زتل سي (چي دې ته غير ممتد جنون وايي)، نو د تېرو ورځو قضاء پرده لازميږي او په راروانو ورځو کي به روژه نيسي، حتی که درمضان په آخري ورځ هم مجنون تر زوال (نصف النهار) مخکي روغ سي. نو په دې صورت کي هم پرده د هغه ټولو ورځو قضاء لازميږي چي په هغوی کي دئ لېونی وو. او که ټوله رمضان تېر سي او دئ روغ نه سي (چي دې ته جنون ممتد وايي)، نو بيا پرده قضا: نسته: ځکه چي غير مکلف سو. (انوار الايضاح)

﴿۱۱۲۳﴾ وَلَا يَلْزَمُهُ قَضَاءُ بِإِفَاقَتِهِ لَيْلًا أَوْ نَهَارًا بَعْدَ فَوَاتِ وَقْتِ النَّيَّةِ او نه لازميږي پر مجنون (لېونی) درمضان قضاء دده په روغېدلو (پر سد کېدلو) سره په شپه يا ورځ کي. د نيت دوخت تر ختمېدلو وروسته فِي الصَّحِيحِ د صحيح قول مطابق.

لغات: ﴿إِفَاقَةٌ﴾ د افعال د باب مصدر دی: په هوښ کي راتلل. پر سد کېدل، روغېدل.

تشرېح: صورت د مسئلې دادی چي که يو څوک درمضان ټوله مياشته مجنون پاته سي او بيا درمضان په آخري ورځ تر زوال (نصف النهار) وروسته يعني کله چي د نيت آخري وخت ختم او تېر سي بيا روغ سي، نو پر هغه قضاء نسته، همدارنگه که مجنون په شپه کي روغ سي. نو بيا هم پر هغه قضاء نسته، صاحب د مراقی الفلاح ليکلي دي "وعليه الفتوى لأن الليل لا يُصام فيه ولا فيما بعد الزوال...". (انوار الايضاح)

يادونه: صاحب د شفاء الارواح د مذکوره عبارت پوره تشرېح داسي کړې ده: چي که جنون غير ممتد وي (يعني مجنون درمضان په دوران کي يو وخت روغ سي) نو له روغوالي څخه مخکي د تېرو ورځو قضاء پر هغه لازم ده، او که ټوله رمضان مجنون وي يعني ټوله مياشت جنون باقي وي، يا درمضان په دوران کي په يو شپه کي روغ سي، يا درمضان په آخري ورځ تر نصف النهار شرعي وروسته روغ سي، نو په دې دريو صورتونو کي دامامانو اختلاف دی. د بعضو په نېز پر هغه قضاء لازم نه ده، همدې ته مصنف رَحِمَهُ اللهُ "صحيح" ويلي دي، او د بعضو په نېز که مجنون درمضان په هې يو ساعت کي هم روغ سي، برابره ده په شپه کي وي او که تر نصف النهار وروسته وي. نو پر هغه د تېرو ورځو قضاء لازميږي، په کتابو کي دواړو قولونو ته صحيح ويل سوي دي. لېکن اصح او د

فتویٰ لپاره مختار دويم قول دی. (شفاء الارواح بحواله عمدة الفقه)



فَصْلٌ فِي لَوَاحِقِهِ

د روژي فاسدېدلو او دروژتيانو سره د مشابهت اختيارولو حکم

﴿ ۱۱۲۳ 》 يَجِبُ الْإِمْسَاكُ بِقِيَّةِ الْيَوْمِ عَلَى مَنْ فَسَدَ صَوْمُهُ وَاجِبُ دِي خَانَ نيول (له خوراک، چنباک او داسي نورو څخه منع کېدل) په پاته ورځ کي پر هغه چا چي روژه يې فاسده سوې (ماته سوې) وي.

نکات: ﴿امساک﴾ د افعال د باب مصدر دی: نيول، منع کول، منع کېدل، پرېز کول.
تشریح: صورت د مسئلې دادی چي که ديو چاروژه ماته سي، نو د هغه لپاره ضروري ده چي پاته ورځ دروژتيانو په څېر له خوراک، چنباک او داسي نورو څخه پرېز وکړي او تر مابنهامه پوري د روژتيانو سره مشابهت اختيار کړي. برابره هغه بېله عذره روژه ماته کړې وي مثلاً قصداً يې خوراک يا چنباک کړی وي، يا د عذر مثلاً د سختي تبې په وجه يې ماته کړې وي او بيا ته ختمه سي، په هر صورت کي به تر مابنهامه پوري له خوراک، چنباک او داسي نورو څخه ځان ساتي.
 بعضي حضراتو فرمايلي دي چي تر مابنهامه پوري ځان ساتل او دروژتيانو سره مشابهت اختيارول مستحب دي، واجب نه دي، لېکن صحيح داده چي واجب دي. (شفاء الارواح)

﴿ ۱۱۲۵ 》 وَعَلَى حَائِضٍ وَنُفَسَاءَ طَهْرَتًا بَعْدَ طُلُوعِ الْقَبْرِ او (مملدانه واجب دی لاسی) پر هغه حیض والا او نفاس والا بنځي چي هغوی د صبح صادق له راختلو څخه وروسته پاکي سوي وي.
 ﴿ ۱۱۲۶ 》 أَوْ عَلَى صَبِيٍّ بَدَعٌ وَكَافِرٍ أَسْلَمَ او (مملدانه واجب دی لاسی) پر هغه کوچني (ملک) چي بالغ سي او پر هغه کافر چي اسلام راوړي وَعَلَيْهِمُ الْقَضَاءُ إِلَّا الْأَخِيرِينَ او پر دوی ټولو قضاء واجب ده مگر پر آخري دوو (يعني له کوچني او نوي مسلمان څخه بغير پر نورو ددې روژې قضاء هم واجب ده).

تشریح: يعني که تر صبح صادق (طلوع فجر) وروسته حیض يا نفاس والا بنځه له حیض يا نفاس څخه پاکه سي. يا نابالغه هلک بالغ سي، يا کافر مسلمان سي، نو پر دوی ټولو د هغه ورځي په پاته حصه کي دروژتيلو په څېر له خوراک، چنباک او داسي نورو څخه منع کېدل واجب دي، او پر دغه حیض يا نفاس والا بنځي د هغه ورځي او د تيرو (فوت شه) روزو قضاء واجب ده، ماسواله نابالغه هلک څخه چي د ورځي بالغ سي او ماسواله کافر څخه چي د ورځي مسلمان سي، پر دوی د هغه ورځي قضاء واجب نه ده.

فَصْلٌ فِيمَا يَكْرَهُ لِلصَّائِمِ وَفِيمَا لَا يَكْرَهُ وَمَا يَسْتَحِبُّ

(دا) فصل په (بیان د) دهغو شیانو کې دی کوم چې دروژتې لپاره مکروه دي او کو چې مکروه نه دي او هغه شیان کوم چې مستحب دي

د کنه ورو او داسې نورو د ژوولو حکم

﴿۱۱۴۷﴾ كُرْهٌ لِلصَّائِمِ سَبْعَةُ أَشْيَاءٍ مَكْرُوهٌ دِي دُرُوزْتِي (روژه دار) لپاره اووه شیان ذَوْقُ

شَعْبٌ وَمَضْغُهُ بِلَا عَذْرِ (۱) یوشی څکېل (خونديې کتل) (۲) او یوشی ژوول بغير له عذر څخه.

لغات: ﴿ذَوْقُ﴾ دنصر دباب مصدر دی: څکېل، خوند کتل.

تشریح: مسئله داده چې دیو شي په څکېلو (خوند کتلو) یا ژوولو سره روژه نه فاسدېږي، لېکن بېله عذره داسې کول مکروه دي، که عذروي، نو مکروه نه دي، عذر مثلاً د یو بنځي خاوند ډېر بد مزاجه وي، د مالګې په کموالي یا زیاتوالي سره ډېر ناراضه کېږي او سختي کوي، نو که دهغه بنځه مجبوراً د بنورو یا کتغ وغیره خوند وڅکي، نو څه پروا نسته، او د څکېلو (خوند کتلو) مطلب دادی چې د ژبې په سر باندي یې داسې وڅکي او خوندي یې وگوري چې دهغه بنورو او غیره هېڅ جزء ستوني ته ولاړ نه سي. او د ژوولو لپاره عذر دادی چې بچۍ وږی وي او دهغه لپاره نرم (پوست) خوراک نه وي او نه د مور شیدې وي او نه د مور سره نژدې داسې څوک وي چې پر هغه روژه فرض نه وي مثلاً حیض یا نفاس والا بنځه یا نابالغه هلک یا مریض او داسې نور څوک چې د دغه بچي لپاره خوراک وژووي او ورې کړي، نو په داسې صورت کې دروژتې بنځې لپاره خورواک ژوول او په بچي خوړل څه پروا نه لري. (شفاء الارواح)

ګوند یا داسې نور ژوول

﴿۱۱۴۸﴾ وَمَضْغُ الْعِلْكِ (۳) او ګوند ژوول.

لغات: ﴿الْعِلْكِ﴾ هر هغه ګوند (کنه وري) چې ژوول کېږي او په ژوولو سره یې ذات نه ويلي کېږي.

جمع: عُلُوكٌ وَأَعْلَاكٌ.

تشریح: مسئله داده چې که روژتې ګوند (کنه وري) وژووي، نو دهغه روژه خونه فاسدېږي. خود روژتې لپاره ګوند ژوول مکروه دي: ځکه کېدلای سي چې دهغه څه اجزاء تر ستوني تېر سي.

او په عمدة الفقه كې دې چې د كوم گوند څه حصه هم دنارو (لارو) سره نس ته نه رسيږي، د هغه په ژوولو سره روژه نه ماتېږي او د كوم گوند څه حصه هم چې دنارو سره گډ نس ته رسيږي، نود هغه گوند په ژوولو سره روژه ماتېږي (لكه دنن سبا ژاولي چې خوږ والي يې دنارو سره نس ته رسيږي).

د روژې په حالت كې ښځه مجول او ور سره پرېوتل

﴿۱۱۲۹﴾ وَالْقُبْلَةُ وَالْمُبَاشَرَةُ (۴) او مچه اخيستل (۴) او يو دېل سره بدن مښه كول (يوځای ورسره پرېوتل) إِنْ لَمْ يَأْمَنْ فِيهِمَا عَلَى نَفْسِهِ الْإِنْزَالُ أَوْ الْجِمَاعُ كه چيري په امن (مطمئن) نه سي په دې دواړو (مچولو مښه كولو) كې پر خپل ځان له انزال او جماع څخه (نومكروه دي) فِي ظَاهِرِ الرَّوَايَةِ په ظاهر روايت كې.

تشرېح: د روژې په حالت كې خپله ښځه مجول او يوځای ورسره پرېوتل د ناسي كس لپاره مكروه دي چې هغه ته دانزال يا جماع بېره وي او پر ځان يې باور نه وي، لېكن كوم كس ته چې د بېره نه وي او پر ځان يې پوره باور وي، نو هغه ورسره پرېوتلای سي. (انوار الايضاح بحواله در مختار مع الشامی)

ناري (لاري) تېرول

﴿۱۱۳۰﴾ وَجَمَعَ الرَّيْقُ فِي الْقِمِّ ثُمَّ ابْتَلَاعَهُ ناري په خوله كې جمع كول او بيا تېرول.

لغات: ﴿ريق﴾ ناري (لاري)، جمع: أَرْيَاقٌ وَرِيَاقٌ.

تشرېح: په خوله كې ناري جمع كول او تېرول د روژې په حالت كې مكروه دي او له جمع كولو څخه بغير ناري تېرول مكروه نه دي؛ ځكه له هغه څخه بچ كېدل ممكن نه دي. (شفاء الارواح)

داسي كار كول كوم چې د روژتي د ضعف سبب گرځي (مثلا وینه كښل)

﴿۱۱۳۱﴾ وَمَا ظَنَّ أَنَّهُ يُضَعِّفُهُ او (هر) هغه څه چې د هغه په باره كې د روژتي دا گومان وي چې كمزوري به يې كړي (نو هغه هم مكروه دي) كَالْقَصْدِ وَالْحَجَامَةِ لكه رگ وهل او ښكر لگول (ونه كښل).

لغات: ﴿قصد﴾ درگ دلاري خرابه (نلښه) وینه كښل، ﴿حجامة﴾ ښكر په ذرعه خرابه وینه راخپېښل (كښل)، ديوآلې په ذرعه خرابه وینه كښل.

تشرېح: د روژې په حالت كې هر ناسي كار چې په هغه سره د دومره ضعيف كېدلو بېره وي (چې روژتي به دومره نلنزه ضعيف كړي) چې روژې ماتولو ته به مجبوره سي او د روژې ماتولو نوبت به راسي،

نوداسي کار اختيارول مکروه دي. او که دضعف او کمزوری خطر ه ځني نه وي. نو جابر دي. ستلا ن شوگر (شکري) د تيست (ازمايښت) لپاره په وينه ورکولو کي هيڅ حرج نسته؛ ځکه په هغه کي لږ غوندي وينه اخيستل کيږي.

او په روژه خصوصاً په فرض روژه کي يو مريض ته خپله وينه ورکول مکروه دي. همدارنگه ښکر لگول يا له رگ څخه وينه کښل؛ ځکه چي له دې څخه دضعف او کمزورتيا خطر ه سته. او که دا خطر ه نه وي چي په دې عمل سره به دروژې ماتولو ته مجبوره نه سي. نو مکروه نه دي. (انوار الايضاح، شفاء الارواح)

نهه (۹) شيان کوم چي دروژتي لپاره مکروه نه دي

﴿ ۱۱۳۲ 》 وَ تِسْعَةُ أَشْيَاءَ لَا تَكْرَهُ لِلصَّائِمِ اونهه (۹) شيان دروژتي لپاره مکروه نه دي الْقُبْلَةُ وَالْبِشَارَةُ مَعَ الْأَمْنِ (۱) مچه اخيستل (۲) او يو دبل سره (يو تر بله) بدن مسه کول دامن سره (يعني چي پر ځان له انزال او جماع څخه په امن او مطمئن وي).

تشرېح: دروژې په حالت کي له خپلي ښځي څخه مچه اخيستل او ور سره پرېوتل دداسي سړي لپاره بېله کراهته جائز دي چي هغه ته دانزال يا جماع خطر ه نه وي (يا په بله وينا چي پر ځان پلور لري چي انزال به نه سم او جماع ته به بالکل نژدې هم نه سم)، لهندا دضعيفه بودا کس لپاره بېله کړا هته جائز دي.

﴿ ۱۱۳۳ 》 وَ دَهْنُ الشَّارِبِ وَالْكَخْلُ (۳) او برېت غوړول (۴) اورانجه لگول (سترگي تورول) وَالْحَجَامَةُ وَالْقَصْدُ (۵) او ښکر لگول (۶) اورگ وهل.

تشرېح: دروژې په حالت کي په برېتو باتلدي روغن لگول (برېتونه غوړول)، همدارنگه سترگي تورول (رتجه لگول) بېله کراهه جائز دي او په دې سره په روژه کي هيڅ خرابي نه راضي، همدارنگه ښکر لگول يا درگ دلاري وينه کښل بېله کراهته صحيح دي کله چي له هغه څخه دضعف پيدا کېدلو خطر ه نه وي.

د روژې په حالت کي مسواک وهل

﴿ ۱۱۳۴ 》 وَالسَّوَاكُ آخِرَ النَّهَارِ (۷) او مسواک وهل دورځي په آخره (حمله) کي بَلْ هُوَ سَنَةٌ كَأُولِهِ بلكي هغه (دورځي په آخره کي مسواک وهل) سنت دي لکه دورځي په اوله کي وَلَوْ كَانَ رَطْبًا أَوْ مَلُولًا بِالنَّاءِ که څه هم هغه مسواک خيشت (شين تزه) وي يا په اوبو سره لوند سوی وي.

تشرېح: دروژې په حالت کي مسواک وهل بېله کراهته جائز دي، برابره ده دسهار په وخت کي وي او که دورځي په آخر کي وي، مصنف رحمه الله د "آخر النهار" قيد ځکه لگولی دی چي داسم شافعي رحمه الله په نيز دروژتي لپاره تر زوال وروسته مسواک وهل مکروه دي. دهغه د مذهب رد کولو لپاره مصنف رحمه الله د "آخر النهار" قيد لگولی دی او فرمايلي يې دي چي مسواک هر وخت وهلاي سي. برابره ده مسواک خيشت تازه ي او که وچ وي او برابره ده په اوبو لوند سوی وي او که نه وي، مطلقاً هيڅ کراهت نسته. (شفاء الارواح)



مسئله: که د مسواک وهل په وخت کي د مسواک ريښه ستوني ولاړه سي او نس ته ورسيږي، نو په دې سره روژه نه فاسديږي. (احسن الفتاوى ج: ۲، ص: ۴۳۵)

﴿۱۱۳۵﴾ وَالْمَضْمُضَةُ وَالْإِسْتِشْقَاقُ لَغَيْرِ وَضُوءٍ (۸) او خوله پرېول او پزه پرېول (اوبه پکښي اچول) بغير له اودس څخه (په بل وخت کي هم مکروه نه دي).

تشرېح: دروژې په حالت کي له اوداسه څخه بغير بل وخت خوله او پزه پرېول يعني په خوله کي اوبه رغړول او پزي ته اوبه کښول او پرېول بېله کراهته صحيح دي، خو په مضمضه او استشقاق کي په مبالغه کولو سره روژه مکروه کيږي (خو په دې کي ډېر احتياط کول پکار دي؛ ځکه که د پزي يا د خولې د لاري اوبه ستوني ته داخل سي، نوروژه يې ماتيږي). (انوار الايضاح بحواله هنديه ج: ۱، ص: ۱۹۹)

د گرمي يا تندي په وجه په روژه کي غسل کول

﴿۱۱۳۶﴾ وَالْإِغْتِسَالُ وَالتَّلَفُّ بِثَوْبٍ مُبْتَلٍ لِلتَّبَرُّدِ (۹) او غسل کول او په لنډه (خيشت) جمله کي ځان پېچل د ځان يخولو لپاره (هم مکروه نه دی) عَلَى الْمُفْتَى بِهِ د مفتي به قول مطابق.

لغات: ﴿تَلَفُّ﴾ د تغفل د باب مصدر دی: ځان پېچل (ځان پکښي نغبتل)، ﴿تَبَرُّدٌ﴾ دا هم د تغفل له باب اسم مصدر دی: يخوالی، ځان يخول، لکه څرنگه چي ويل کيږي نَزَلَ مِنَ الْمَاءِ يَتَبَرَّدُ: فلانکي د يخوالي (ځان يخولو) لپاره اوبو ته شوه سو.

تشرېح: صورت د مسئلې دادی چي د گرمي يا تندي په وجه او د ځان يخولو لپاره ځان لنډول، غسل کول (اوبار، بار کول) بېله کراهته صحيح دي، همدارنگه په لنډه خيسته کپړه کي ځان پېچل اولوند خيشت څادر يا داسي بل شی پر سر ايښوول بېله کراهته جائز دي. پر همدې فتوی ده. داداسم ابو

يوسف رَجَعَهُ اللهُ مَلِكاً دى. امام صاحب رَجَعَهُ اللهُ دغه افعالو ته مكروه ويلې دي. (انوار الايضاح بحواله در مختار مع الشامى)

د روژې مستحبات (په پېشلمې كې تاخير كول او په روژه مات كې تعجيل كول)

وَيَسْتَحِبُّ لَهُ ثَلَاثَةٌ أَشْيَاءَ او مستحب دي دروژتې (روژه دار) لپاره درې شيان
السُّحُورُ (۱) پېشلمې كول وَتَأْخِيرُهُ (۲) او پېشلمې ځنډول (د شپې آخري حصې ته) وَ
تَعْجِيلُ الْفِطْرِ فِي غَيْرِ يَوْمِ غَيْمٍ (۳) او دورېځي له ورځ څخه بغير په بله ورځ كې
ژر (وختي) روژه ماتول (په تلوار سره اوختي روژه مات كول).

لغات: ﴿سحور﴾ (د سين په فتحه سره): پېشلمې، هغه خوراك كوم چي تر صبح صادق (طلوع الفجر) څه

مخكې خوړل كيږي. ﴿غيم﴾ وريځ، جمع: غُيُومٌ.

تشرېح: په دې عبارت كې دروژتې لپاره درې مستحبات بيان سوي دي:

①... د پېشلمې خوراك كول مستحب دي، كه څه هم يوه كوله يا دوې گولې وځوري، يا يو. دوه، غوړپه اوبه وچيښي، په رواياتو كې راځي چي كوم څوك يوه كوله وځوري يا يو غوړپ اوبه وچيښي، نو هغه پېشلمې وكړي (مند احمد، سنن سيد بن منصور)، لهدا د كوم چا چي خوراك او چښاك ته اشتها نه كيږي او ضرورت يې نه وي. نو لږ تر لږه دي يوه يا دوې خرماوي وځوري، يا يو، دوه غوړپه اوبه دي وچيښي، د دې لپاره چي د پېشلمې پر سنت عمل وسي، ځكه بعضي حضرات د پېشلمې د سنت والي قائل دي او همدا مشهوره ده. (عمدة الفقه)

په پېشلمې كولو كې فايده داده چي په هغه سره دروژتې زړه مطمئن كيږي. چا چي پېشلمې نه وي كړي، روژه پر هغه زور كوي، همدارنگه په پېشلمې كولو سره د مسلمانانو او اهل كتابو تر مينځ توپير راځي لكه څرنگه چي په يو حديث كې دي چي زموږ او د اهل كتابو په مينځ كې فرق د پېشلمې يوه كوله ده. همدارنگه په پېشلمې كولو كې د سنت اتباع. په نشاط كې زياتوب نور دعاء قبلېدلو په ساعت (آخر الليل) كې دعاء موقع تر لاسه كېدل او داسي نور ډېر فوائد پكښي سته.

②... پېشلمی ځنډول او د شپې په آخر کي د صبح صادق (طلوع فجر) سره نژدې کول مستحب دي او د پېشلمی ځنډول تر هغه وخته پوري مستحب دي کله چي يې يقين يا غالب گومان وي چي تر اوسه شپه باقي ده، او که په وخت کي يې شک واقع سي، نو په داسي وخت کي پېشلمی کول مکروه دي (خو څرنگه چي په اوس نور کي د وخت تعيين د ساعت او حلول (نقشې) په ذريعه سره کيږي. نو ځکه اوس د پېشلمی په تعيين لو تأخير کي څه شک او ستونزه نه راځي). (عمدة الفقه)

③... په روژه مات کي تلوار کول، يعني دلمر لوړلو سره سمدستي تر لمونځ کولو مخکي روژه مات کول، په حديث قدسي کي دي چي "ماته په خپلو بندگانو کي هغه بندگان زيات خوښ دي کوم چي په روژه ماتولو کي تلوار (تېزي) کوي"، او په يو حديث کي دي چي نبي کریم ﷺ وفرمايل "خلک به برابر په خير کي وي تر څو چي په روژه ماتولو کي تلوار کوي (ترمذی ج: ۱، باب ما جاء فی تعجيل الإفطار)، خو که چيري په آسمان باندي وريځ وي او دلمر لوړلو په هکله يقين نه کيږي، نو بيادي په روژه مات کي تلوار نه کول کيږي، بلکي هر کله چي دلمر لوړلو په باره کي پوره مطمئن سي بيادي روژه مات کړي (لېکن اوس د ساعتونو لو نقشو په دور کي داستونزه نه راځي). (انوار الايضاح، شفاء الارواح)



فَصْلٌ فِي الْعَوَارِضِ

(دا) فصل په (بیان د) عوارضو کې دی

تشریح: په دې فصل کې عوارض یعنې هغه اعدار (عذرونه) بیانوني چې د هغوی په وجه روژه نه نیول یاروژه ماتول جائز دي.

اعذار مُبِيحَة

﴿۱۱۳۸﴾ لَمَنْ خَافَ زِيَادَةَ الْمَرَضِ (روژه خوړل رواجي) دهغه کس لپاره چې بیرېرې د ناروغۍ پر زیاتېدو أَوْ بَطْءَ الْبُرْءِ یا دروغتیا پر ځنډېدو وَلِحَاصِلِ وَ مُرَضِعٍ او (ممدارنګه روا دي) دهغه حامله ښځې او تي ورکونکي ښځې لپاره خَافَتْ نُقْصَانَ الْعَقْلِ أَوْ الْهَلَكَ أَوْ الْمَرَضَ عَلَى نَفْسِهَا کوم چې بیرېرې د عقل پر کموالي (منفي کمزوری) یا له هلاکېدو یا ناروغه کېدو څخه پر خپلو ځانو (پر خپل ځان یا د بچي پر ځان) نَسَبًا كَانَ أَوْ رِضَاعًا برابره ده (بچي) نسبي وي او که رضاعي وي (یعنې برابره ده د ښځې خپل نسبي بچي وي چې تي ورکوي یا د بل چا بچي وي چې دایې په توګه تي ورکوي).

لغات: ﴿بُطْء﴾ د کرم د باب مصدر ده، بَطَأَ بَطْأً وَ بَطْءًا: سست کېدل (ستېدل)، کراړېدل، رفتار کراړېدل، ﴿بُرْء﴾ د سمع د باب مصدر دی: بَرِيءٌ بَرِيئًا وَ بُرْتًا: جوړېدل، روغېدل، البرء، اسم مصدر دی: جوړښت، روغتیا، ﴿رِضَاع﴾ (د راء په فتحه او کسره دواړو سره ویل کېدلای سي. خو د راء فتحه په اصل ده په فصیح لغت کې) د ضرب، فتح او سمع له بابونو څخه مصدر دی: د رضاع لغوي معنی ده: د مور له سینې (تیو) څخه شیدې روډل، او اصطلاحی معنی یې ده: "په ځانګړي وخت کې (یعنې د

رضاعت په دو نیم کاله موده کې (د یو ښځې له سینې څخه د ځانگړي کوچني (یعني در ضیع بچي) شیدې رودل.

تشریح: په دې عبارت کې څو مسئلې بیان سوي دي:

(۱).... که څوک مریض وي او دروژې نیولو په وجه دهغه د مرض زیاتېدلو بېره وي. نو داسي مریض ته په رمضان کې دروژې ماتولو یا روژې نه نیولو اجازه سته، بیا چي کله روغ سي او دروژې نیولو قابل سي، نو دهغه قضاء دي راوگرځوي، (۲) که څوک مریض وي او دروژې نیولو په وجه دهغه د روغتیا ځنډېدلو (مرض اوږدېدلو) بېره وي. نو داسي مریض لپاره هم روژه نه نیول جائز دي. (۳) د حمل په حالت کې یا بچي ته د شیدو ورکولو په حالت کې که ښځې ته د بېره وي چي دروژې نیولو په وجه به مي په عقل کې نقص او کمزوري راسي یا به مریضه سم یا بچي به مي مریض سي یا دخپل ځان یا بچي پر هلاکت وېرېږي. یعنی حاملې ښځې ته پر خپل حمل (دنس پر بچي) بېره وي اوتی ورکونکي ښځې ته د شیر خواړه بچي بېره وي، نو ددې دواړو ښځو لپاره روژه نه نیول جائز دي او وروسته دهغه روژو قضاء پرې لازمه ده.

نسباً.. رضاغاً: یعنی دا (دروژه نه نیولو حکم) د بچي دخپل مور او در ضاعی مور (کوم چي بچي ته د تي ورکولو لپاره په اجرت نیول سوې وي) د دواړو لپاره برابر دی.

﴿۱۱۳۹﴾ وَالْخَوْفُ الْمُعْتَبَرُ مَا كَانَ مُسْتِنْدًا لِلْغَلْبَةِ الظَّنُّ بِتَجَرُّبَةٍ أَوْ مَعْتَبَرَةٍ بېره (کوم چي د

اعتبار لري) هغه بېره ده کوم چي نژدې وي غالب گومان لره په تجربه سره (یعني په تجربه سره د مذکوره

خوف غالب گومان وي) أَوْ إِخْبَارٍ طَيِّبٍ مُسْلِمٍ حَاضِقٍ عَدْلٍ یا د مسلمان ماهره عادل طبیب (ډاکټر)

په خبر ورکولو سره (د مذکوره خوف غالب گومان وي).

لغات: ﴿تجربة﴾ ازموینه (ازمایل)، جمع: تَجَارِب، ﴿حاذق﴾ ماهر، کمال داره، جمع: حُذَاق.

تشریح: په تېر عبارت کې چي کوم دخوف (بيري) یادونه وسوه چي دهغه په وجه روژه ماتول او روژه نه نیول جائز گرځي، له دې څخه هغه خوف مراد دی چي روژه نیونکي ته په یو تجربه سره د مذکوره خوف (بيري) غالب گومان وي (چي مرض به مي زیات سي یا مریض به سم او داسي نور)، یا یو مسلمان ماهره طبیب (ډاکټر) هغه ته د مذکوره خوف خبر ورکړي، نو داسي کس ته دروژه نه نیولو شرعي اجازه سته. لهندا تر څو چي دا قسم خوف نه وي، دهغه لپاره روژه نه نیول یا روژه ماتول جائز نه دي، بیا هم که هغه روژه نه ونیسي یا روژه ماته کړي، نو کفار و اجیبېږي. (شفا، الارواح بحواله عمدة الفقه)

وَيُخَافُ مِنْهُ الظَّالِمُونَ (همدارنکه روادې روژ، خوږل) دهغه کس لپاره حَصَلَ لَهُ عَطَشٌ شَدِيدٌ أَوْ جُوعٌ
يُخَافُ مِنْهُ الظَّالِمَاتُ چي هغه ته سخته تنده يا لوږه رسېدلې وي چي له هغه څخه دهلاکت پېره
وي.

لغات: ﴿عَطَش﴾ د سمع له بابہ اسم مصدر دی: تنده، عَطَشٌ يَعْطِشُ عَطْشًا: تپری کېدل، ﴿جوع﴾ د نصر له بابہ اسم مصدر دی: لوړه (وړه)، جَاعَ يَجُوعُ جَوْعًا وَجَوْعَةً وَمَجَاعَةً: وری کېدل.

تشریح: که دیو کار کولو او خواري کنبلو په وجه روژتي دومره تېری او بهتابه سي چي دځان پر هلاکت وېرېږي. نو د هغه لپاره روژه ماتول صحيح دي، لېکن که هغه خپله قصداً دا دومره کار کړی وي چي په دې وجه داسي حالت ته رسېدلی وي، نو گنهاره کيږي او د کفارې لازمېدلو په باره کي دوه قوله دي: يو قول دادی چي کفار هم لازميږي او بل قول دادی چي نه لازميږي (انوار الايضاح بحواله درمختار)، (او صاحب دشفاء الارواح د مذکوره خبري تشریح داسي کړې ده چي که څوک له خپل طرفه داسي فعل وکړي مثلاً د ښکار کولو لپاره ولاړ سي او هلته ډېر وځغلي چي د هغه په وجه دومره تنده او لوږه ورته پېښه سي، نو په دې صورت کي دروژې ماتولو په وجه کفار هم لازميږي. خو نوکر او مزدور کوم چي پر دا قسم کار مجبوره وي او هغه دې حالت ته ورسېږي او روژه ماته کړي، نو پر هغه کفار نه لازميږي [شفاء الارواح]).

د مسافر لپاره څه حکم دی؟

﴿۱۱۳۱﴾ وَلِلْمَسَاكِينِ الْفِطْرُ او دمسافر لپاره روژه خوړل (روا) دي وَ صَوْمُهُ أَحَبُّ او دده (لپاره) روژه نیول افضل دي إِنْ لَمْ يَضُرَّهُ وَلَمْ تَكُنْ عَامَّةُ رُقَّتِهِ مُفْطِرِينَ وَلَا مُشْتَرِكِينَ فِي
التَّفَقَّةِ (په دې شرط) که روژه نیول ده ته نقصان نه کوي او دده عام (اکثره) ملګري روژه خوړونکي نه وي او نه دوی (دده) سره مشترک وي په نفقه کې فَإِنْ كَانُوا مُشْتَرِكِينَ أَوْ مُفْطِرِينَ بِنَاءِ
كَه دوی (دده) سره مشترک وي یا دوی روژه خوړونکي وي (روژه یې نه وي نیولې) فَالْأَفْضَلُ فِطْرُهُ
نوافل دده (لپاره) روژه خوړل دي مُؤَافَقَةً لِلْجَمَاعَةِ دجماعت (ملګرو) سره دموافقت کولو لپاره.

لغات: ﴿لَمْ يَضْرَهُ﴾ د نصر له بابه د جحد (نفي جحد بلم در فعل مستقبل معروف) صيغه ده: ضرر رسول، تاوان رسول. او دلته له ضرر څخه مراد هغه ضرر دی چي په هغه کي د ځان خطر نه وي، ځکه که د ځان خطر په پکښې وي. نو بیا د مسافر لپاره روژه ماتول واجب دي.

تشریح: مسئله داده چي د مسافر لپاره روژه نه نیول جائز دي، لېکن که هغه ته روژه نیول څه ضرر او نقصان نه کوي يعني د هغه لپاره تکلیف او مشقت نه وي، نو د هغه لپاره روژه نیول مستحب او افضل دي. همدارنگه که څو ملگري یو ځای په سفر روان وي او د اکثر و ملگرو روژه وي او دوی د خوراک او چښاک په خرجه (توبه سفر) کي مشترک نه وي بلکي د هر یوه سره جلا، جلا (توبه) وي، نو هم روژه نیول افضل او غوره دي، لېکن که د اکثر و ملگرو روژه نه وي، یا ټوله د خوراک او چښاک په خرجه (توبه سفر) کي سره شریکان وي، نو د ملگرو په رعایت کي روژه نه نیول افضل دي: ځکه که د دوی سره موافقت نه وسي او روژه ونیول سي، نو د خوراک په انتظام او د خرچ په تقسیم کي به دده ملگرو ته تکلیف وي، نو ځکه د ملگرو په موافقت کي به روژه نه نیول افضل وي. (انوار الايضاح: شفا، ۱۷۱ رواج)

د مريض حکم

وَلَا يَجِبُ الْإِيصَاءُ عَلَى مَنْ مَاتَ قَبْلَ زَوَالِ عُدْرَةِ بَرَضٍ أَوْ سَفَرٍ وَنَحْوِهِ أَوْ وَاجِبٌ لَهُ
دي (دفديه اداء، کولو) وصیت کول پر هغه کس کوم چي مړ سي د خپل مرض یا سفر د عذر او د
داسي بل عذر تر زائلېدلو (ختمېدلو) مخکي كَمَا تَقْدَرُ لکه مخي چي تېر سوه وَقَضَوْا مَا
قَدَرُوا عَلَى قَضَائِهِ بِقَدْرِ الْقَامَةِ وَالصَّحَةِ او قضاء دي راوړي د څومره روژو پر قضاء چي
قدرت لري (مسافر) د اقامت په اندازه او (مريض) دروغتيا په اندازه.

تشریح: مسئله داده چي که مريض د مرض په حالت کي مړ سي او مسافر د سفر په حالت کي مړ سي، نو د مرض او سفر په وجه چي د رمضان کومي روژې قضاء سوي دي، د هغوی د دفديې وصیت کول واجب نه دي چي "تاسي زما د مال له درېمي حصې (ثلث المال) څخه د دې روژو دفديه اداء کړئ!": ځکه د دې مريض او مسافر پر نفعه قضاء لازم سوې نه ده؛ ولي چي پر دوی قضاء هغه وخت لازمېږي کله چي د مرض او سفر تر ختمېدلو وروسته دومره زمانه پيدا کړي چي په هغه کي روژې نیولای سي. حال دا چي دلته دوی ته د قضاء بالکل هيڅ وخت نه دی تر لاسه سوی، نو ځکه قضاء نه باندې لازمېږي.

وَقَضَوْا إِلَيْهِ: يعني که مريض روغ سي او مسافر مقيم سي، بیا دوی مړه سي، نو پر دوی قضاء لازمېږي. اوس که له روغتيا او اقامت (مقيم کېدو) څخه وروسته دومره ژوندی پاته سي د څومره روژو

چې روژې فوت سوي (پاته سوي) وي، نو د ټولو فوت شده روژه قضاء باندې لازمه ده او كه يو څو ورځې ژوندۍ پاته سوي وي، نو دروغتيا او اقامت په اندازه دوژو قضاء باندې لازمېږي. مثلاً د مرض يا سفر په وجه شل روژې ځني فوت سوي وې، بيا له روغېلو يا مقيم كېلو څخه وروسته لس ورځې ژوندۍ پاته سي (او په دې لسو ورځو كې روژه نه ويښي) او مړه سي. نو پر هغه د لسو روژو قضاء واجب ده. لهندا د مرگ په وخت كې به د لسو روژو د فديې وركولو وصيت كوي؛ ځكه له دې څخه بغير د نورو روژو پر قضاء د دوى قدرت ثابت نه سو. (انوار الايضاح، شفاء الارواح)

د قضاء روژې پر لېسې نيول ضروري نه دي

﴿ ۱۱۳۲ ﴾ وَلَا يُشْتَرَطُ التَّابُغُ فِي الْقَضَاءِ اَوْ شَرْطُ نَهْدِیْ پَر لېسې والی (پر لېسې نيول) په قضاء (تضایي روژه) كې فَإِنْ جَاءَ رَمَضَانُ آخِرُ بیا كه بل رمضان راسي (حال دا چې قضایي روژه پرده پاته وي) قَدْ مَرَّ عَلَى الْقَضَاءِ نو مخكې دي يې كړي پر قضاء (قضایي روژې) وَلَا فِدْيَةَ بِالتَّأْخِيرِ إِلَيْهِ او (پرده) فديه نسته د (قضایي روژې) ځنډولو په وجه و دويم رمضان ته.

لغات: ﴿تتابع﴾ د تفاعل د باب مصدر دی: پر لېسې والی. يو كار پر لېسې كول.

تشریح: د عبارت حاصل دادی چې د رمضان په قضایي روژو كې تتابع شرط نه دی چې ټوله قضاء سوي روژې يو د بل سره متصل او پر لېسې به نيسي، بلكې دده خوښه ده كه يې جلا، جلا نيسي او كه يې پريوه ځای پر لېسې نيسي.

فَإِنْ جَاءَ الْخ: يعنې كه تر اوسه يو چا د رمضان د قضاء روژې نه وي نيولي چې په دې دوران كې بل رمضان راسي، نو هغه دي د همدې بل رمضان روژې ونيسي او د تېر رمضان د قضاء روژې دي تر دغه رمضان وروسته اداء كړي، او د دې تأخير په وجه پر هغه هيڅ فديه نه واجبېږي.

د شيخ فاني او فانيه حكم

﴿ ۱۱۳۳ ﴾ وَيَجُوزُ الْفِطْرُ لِشَيْخٍ قَانَ وَعَجُوزٍ قَانِيَةٍ اَوْ جَائِزٍ دِي رُوْزَه خَوِرِل (روژه نه نيول) د زيات بونا لپاره (كوم چې قرب الفناء وي) او د زياتي بودۍ لپاره وَتَلَزَمَتْهُمَا الْفِدْيَةُ لِكُلِّ يَوْمٍ نِصْفُ صَاعٍ مِنْ بُسْرٍ او لازمه ده پر دې دواړو فديه د هري ورځې (د روژې) په بدله كې نيم صاع د غنمو كَمَنْ نَذَرَ صَوْمَ الْاَبَدِ لكه څوك چې د هېشه (ټوله عمر) رڼو نندرومني فَصَغَفَ عَنْهُ

اَسْتَعَانِي بِالْعَيْشَةِ بِيَا دِيْ لَه هغه (نذر پوره کولو) څخه عاجزه سي په روزي د مشغولېدو په
 وجه اوسي دروزي گټلو او د ژوند د مصروفيتونو په وجه خپل نذر پوره نه کړي سي (يُقَصِّرُ وَيَقْدِرُ) هغه دي روژه
 خوري او فديه دي ورکوي (نولکه څرنگه چي هغه د هري روژې په عوض کي فديه ورکوي. همداسي به يې شيخ فاني
 او فانيه مه ورکوي) (فَانْ لَه يَقْدِرُ عَلَى الْفِدْيَةِ لِعُسْرَتِهِ) بيا که پر فديه قدرت نه لري دخپل
 تنگلاسي په وجه يَسْتَغْفِرُ اللهَ تَعَالَى وَيَسْتَغْفِرُ اللهَ تَعَالَى نوله الله تعالى څخه دي استغفار او د معافي
 طلب (غوښته) کوي.

لغات: «شيخ فاني» ډېر بوډا. ډېر ضعیفه سپين بری چي په هغه کي بالکل هيڅ قوت پاته نه وي او
 مرگ ته نژدې سوی وي. د عمر هيڅ تعيين پکښي نسته. پر قوت او عدم قوت باندي دار و مدار دی.
 «عجز» بودی. سپين سرې ښځه. جمع: عُجُزٌ وَعَجَائِزُ. «معيشة» په کوم څه سره چي دانسان ژوند
 وي. دانسان د گزاري (ژوندې تېروني) سامان لکه خوراک، چنباک، آمدن او داسي نور. جمع: مَعَالِشُ.
 «عُسْرَةٌ» تنگلاسي. مالي ستونزه، سختي، «يستقيل» داستعمال د باب مضارع ده. ددې باب له
 معنواو څخه يوه معنی ده: د معافي طلب کول. له يو چا څخه غوښتل چي ده ته معافي وکړي او دده له
 خطاء څخه تېر سي.

تشریح: شيخ فاني او فانيه که په روژه نيولو باندي قدرت نه لري، نو د دوی لپاره روژه نه نيول
 جائز دي او پر دوی د هري روژې په بدله کي فديه ورکول واجب دي. ددې مثال داسي دی لکه يو کس
 چي ټوله عمر د همېشه روژو نيولو نذر ومني، بيا دا کس په کار او کسب د مشغولېدو په وجه ضعیفه
 سي او له روژو نيولو څخه عاجزه سي، نو د هغه لپاره روژه نه نيول جائز دي او فديه ورکول باندي لازم
 دي. او د هري ورځي د روژې فديه د هر فرض لماتڅه د فديې په څېر ده، او د فديې مقدار دادی چي د
 هري روژې په بدله کي دي نيم صاع غنم يا يو صاع اوبړشي يا اخر ماوي (کجوري) يا ددې شيانو قيمت
 مسکينانو ته ورکول سي (يعني قيمت ورکول يې هم جائز دي)، او په فديه ورکولو کي د مسکينانو شمېر
 او د هر مسکين لپاره د صدقه فطر مقدار ورکول شرط نه دي، لهذا که يوه مسکين ته د دوو ورځو فديه
 يو صاع غنم ورکړي، يا يوه مسکين ته د ټولو روژو فديه ورکړي، يا د يوې روژې فديه غنم څو
 مسکينانو ته لږ، لږ ورکړي، نو هم جائز دي.

لېان له يقدر إلخ: يعني پر کوم چا چي دروژې فديه واجب وي. که هغه د تنگلاسي په وجه د هغه پر اداء کولو هم قادر نه وي. نو هغه دي له الله تعالى څخه د بخښني (مغفرت) غوښتنه کوي او د الله تعالى د حق په اداينه کي د قصور واقع کېدو لپاره دي بخښنه او معافي غواړي.

د كفارة يمين او كفارة قتل فديه ورکول جائز نه دي

﴿١١٣٥﴾ وَلَوْ جَبَتْ عَلَيْهِ كَفَّارَةُ يَمِينٍ أَوْ قَتَلَ او که چيري واجب سي پر يو چا د قسم ياد قتل (قتل خطا) كفاره قَلَمْ يَجِدْ مَا يُكَفِّرُ بِهِ مِنْ عَشْقٍ بيا هغه نه و موندې داسي څه چي په هغه سره كفاره اداء كړي يعني غلام آزادول (يعني د كفاره اداء كولو لپاره يو غلام پيدانه كړي) وَهُوَ شَيْخٌ فَإِنْ خَالَ دَاجِي هغه شيخ فاني (زبات بوډا) وي (چي دروژه نيولو هيڅ طاقت پكښي نه وي) أَوْ لَهُ يَصْنَعُ حَقٌّ صَارَ قَانِيًا يا (د كفارې واجبېدلو په وخت كې خود دروژې طاقت لري. لېكن) هغه روژې نه نيسي تر دې چي شيخ فاني وگرځي لَا يَجُوزُ لَهُ الْفِدْيَةُ نو د هغه لپاره فديه ورکول جائز نه دي إِنَّ الصَّوْمَ هُنَا بَدَلٌ عَنْ غَيْرِهِ ځكه چي روژه دلته د بل شي (غلام آزادولو يا صدتې) بدل ده.

تشرېح: صورت د مسئلې دای چي که پر يو کس د قسم كفاره (كفارة يمين) ياد قتل خطا كفاره واجب وي او هغه د غلام پر آزادولو قادر نه وي. نو پر هغه خواوس روژې لازم دي (ځكه د كفارې په اداء كولو كې ترتيب دای چي اول به غلام آزادوي. که د هغه طاقت نه لري. نو بيا به روژې نيسي). لېكن دغه کس چي دى شيخ فاني دى او دروژو نيولو قدرت هم نه لري، يا دا چي د كفارې لازمېدلو په وخت كې شيخ فاني نه وو، لېكن ده روژې نه ونيولې تر دې چي شيخ فاني او معذوره سو، نو د داسي کس لپاره (د كفارة يمين او كفارة قتل) فديه اداء كول جائز نه دي يا په بله وينا د داسي کس لپاره په خپل ژوند كې د فديې وصيت كول جائز نه دي؛ ځكه دروژو پر ځاى فديه ورکول هغه وخت جائز کېدلای سي چي روژه بنات خود اصل وي (يا په بله وينا مستقل فرض وي) او د يو بل شي په بدله كې نه وي، حال دا چي دلته په دغه كفاره كې روژې د غلام په بدله كې دي (يعني كله چي هغه د غلام پر آزادولو قادر نه سو. نو د هغه په بدله كې روژې

واجب سوې)، نو د دې بدل (روژو) پر ځاى فديه ورکول جائز نه دي (او صاحب د شفاء الارواح ليکلي دي چي اوس د داسي کس لپاره له توبې او استغفار كولو څخه بغير بله لاره نسته؛ ځكه اوس دوران كې خود غلام آزادولو وصيت هم نه سي کېدلای ا). (انوار الايضاح، شفاء الارواح)

نقلي روژه بېله عذره ماتول او د مېلمستيا په وجه نقلي روژه مانول

﴿١١٣١﴾ وَيَجُوزُ لِلْمُتَطَوِّعِ الْفِطْرُ بِلا عُدْرَةٍ فِي رِوَايَةٍ او جائز دي دنقلي روژه نيونكي لپاره روژه ماتول بېله عذره، په يوه روايت كي.

﴿١١٣٢﴾ وَالضِّيَافَةُ عُدْرَةٌ عَلَى الظَّهْرِ لِلضَّيْفِ وَالْمُضَيَّفِ او مېلمستيا عذره د ظاهر روايت مطابق د مېلمه او كوربه (دولو) لپاره وَلَهُ الْبُشَارَةُ بِهَذِهِ الْقَائِدَةِ الْجَلِيلَةِ او دده (مېلمه) لپاره زېري دى ددغه لويي فايدي په وجه (يا په بله وينا چاچي: دده لپاره په دې لويه فايده كي زېري هم سته).

لغات: ﴿متطوع﴾ د تفعل د باب فاعل دى: نقلي عبادت كونكى، غير مفروضه عبادت كونكى،

﴿الضيافة﴾ مېلمستيا، ﴿الضيف﴾ مېلمه (څرنگه چي د مصدر دى نو ځكه مفرد، تشبيه، جمع، مذكر او مؤنث

پكې برابر دي)، جمع: ضُيُوفٌ وَأُضْيَافٌ، ﴿البشارة﴾ زېري، خوشخبري، جمع: بَشَائِرٌ. **تشرېح:** د عبارت اوله مسئله داده چي نقلي روژه ماتول څنگه دي؟ نو په دې باره كي د احنافو دوه قوله دي: مشهوره قول دا دى چي بېله عذره نقلي روژه ماتول مكروه (مكروه تحريمي) دي او كه څه معقول عذره وي، نو ماتولاي يې سي، همدا اصح او ظاهر روايت دى، او دويم قول دا دى چي بېله عذره هم نقلي روژه ماتول بلا كراهت جائز دي، او قضاء په دواړو صورتونو كي واجب ده (اوله امام مالك رحمه الله څخه بغير دنورو اهلانو په نيز دهغه قضاء هم واجب نه ده). (انوار الايضاح بحواله تحفة الالعي، شفاء الارواح)

والضيافة إلخ: دويمه مسئله داده چي دنقلي روژې ماتولو لپاره ضيافت (مېلمستيا) هم يو عذره دى، لېكن په دې كي څه تفصيل دى او هغه دا دى چي كه مېلمستيا كونكى (كوربه) داسي كس وي چي كه مېلمه ډوډۍ نه و خوري، نو دى (كوربه) نه ناراضه كيږي او نه په تكليف كيږي، بلكي دى صرف د دې مېلمه په حاضرېدلو راضي وي. نو دا مېلمه دي روژه نه ماتوي، او كه د ډوډۍ نه خوړولو صورت كي كوربه په تكليف كيږي او ناراضه كيږي، نو روژه دي ماته كړي او وروسته دي دهغه قضاء راولوي، همدارنگه د كوربه لپاره هم مېلمستيا عذره دى، يعني كه مېلمه ټينكار كوي چي كوربه دي هم زما سره ډوډۍ و خوري (اوله دې څخه بغير نه راضي كيږي)، نو كوربه دي روژه ماته كړي، او دا حكم هغه وخت دى كله چي هغه ته دروژې د قضاء راولولو اعتماد وي (يعني پر ځان يې بلور وي چي وروسته يې قضاء راولاي سم) او روژه ماتول له نصف النهار شرعي څخه مخكي وي، تر هغه وروسته دي روژه نه ماتوي، لېكن د مور يا پلار د فرمان منلو لپاره د مازيگر تر وخته پوري نقلي روژه ماتول جائز دي، تر هغه وروسته جائز نه دي.

وله البشارة إلخ: يعني كوم څو ک چي دخپل ورور (کوربه) د احترام او رعایت په خاطر نفلي روژه ماتوي. نو د هغه لپاره په حدیث کي زېږی او ډیر فضیلت راغلی دی او هغه د نبی ﷺ د فرمان دی: "چي کوم څو ک دخپل ورور په احترام کي روژه ماته کړي، نو هغه ته د زرو (۱۰۰۰) روژو ثواب حاصلیږي او کله چي د هغه قضاء راوړي، نو د دوو زرو (۲۰۰۰) روژو ثواب ورته حاصلیږي." په متن کي له بشارت څخه همدا مراد دي. (حاشیه نور الايضاح. مراقی الفلاح)

د نفلي روژې د قضاء حکم او د کوچني اختر، لوی اختر او د ایام التشریق د ورځو د نفلي روژې حکم

﴿۱۱۴۸﴾ وَإِذَا أَقْطَرَ عَلَىٰ أَيِّ حَالٍ أَوْ كَلَّةٍ چي (نفلي) روژه ماته کړي پر هر حالت که وي (یعني د نفلي روژې ماتول د غنډ په وجه وي او که بېله غنډه وي) عَلَيْهِ الْقَضَاءُ نو پر هغه قضاء سته (د روژې قضاء راوړل بلدي لازم دي) إِلَّا إِذَا شَرَعَ مُتَطَوِّعًا فِي خَمْسَةِ أَيَّامٍ مگر دا چي کله شروع کړې وي نفلي روژه نیونکی په پنځو ورځو کي (نو قضاء یې نه ورباندې لازمیږي) يَوْمَ الْعِيدَيْنِ وَأَيَّامِ التَّشْرِيقِ دوی ورځي د دوو اخترونو (کوچني اختر لوی اختر) او (درې) ورځي د تشریق فَلَا يَلْزَمُهُ قَضَاءُ بِإِقْسَادِهَا فِي ظَاهِرِ الرِّوَايَةِ نو نه لازمیږي د دې روژو قضاء د هغوی په فاسدولو (ماتولو) سره په ظاهر روایت کي وَاللَّهُ أَعْلَمُ او الله تعالی زیات علم والا دی.

تشریح: د عبارت حاصل دا دی چي څو ک نفلي روژه تر شروع کولو وروسته ماته کړي. نو پر هغه قضاء واجب ده، برابره ده د غنډ په وجه یې ماته کړې وي او که بېله غنډه یې ماته کړې وي او برابره ده په خپل قصد سره یې ماته کړې وي او که بېله قصد ماته سوې وي مثلاً د نفلي روژې په حالت کي: یو پنځي حیض جاري سي، نو پر هغې هم قضاء واجب ده.

إِلَّا إِذَا شَرَعَ إلخ: یعنی دا د قضاء حکم (چي د نفلي روژې قضاء واجب ده) له ممنوعه پنځو ورځو څخه بغير په نورو ورځو کي دي. نو که څو ک په دې پنځه ممنوعه ورځو کي یعنی د کوچني. لوی اختر او د ایام التشریق په ورځو کي روژه شروع کړي (نیسي) بیا یې ماته کړي. نو ظاهر روایت دا دی چي پر هغه قضاء نه لازمیږي. بلکي هغه لره روژه ماتول واجب دي. (نظا الارواح)



بَابُ مَا يَلْزَمُ الْوَفَاءُ بِهِ مِنْ مَنَظَرِ الصَّوْمِ وَالصَّلَاةِ وَنَحْوِهَا
 (دا) باب دهغه عبادتونو (په بيان كي) دی چي دهغوی پوره کول لازم
 دي يعني نذر کړل سوې روژه او نذر کړی سوی لمونځ او داسي نور عبادتونه

د نذر (نذرانه) تعريف او شرائط

﴿۱۱۴۹﴾ إِذَا نَذَرَ شَيْئًا كَلَهُ چي دپوشي نذر ومني (پر ځان يې نذر کړي) لَزِمَهُ الْوَفَاءُ بِهِ إِذَا
اجْتَمَعَ فِيهِ ثَلَاثَةُ شُرُوطٍ نو دهغه شي پوره کول ورباندي لازم دي کله چي په هغه کي درې
 شرطونه جمع سي أَنْ يَكُونَ مِنْ جَنْسِهِ وَاجِبٌ (يو) دا چي دهغه له جنس څخه يو واجب وي و
أَنْ يَكُونَ مَقْصُودًا او (دويم) او دا چي هغه (خپله) مقصود وي وَأَنْ يَكُونَ لَيْسَ وَاجِبًا او
 (درېيم) دا چي هغه (خپله) واجب نه وي.

﴿۱۱۵۰﴾ فَلَا يَلْزَمُ الْوُضُوءُ بِنَذَرٍ نو او دس په نذر منلو سره او دس نه لازميږي.

﴿۱۱۵۱﴾ وَلَا سَجْدَةُ التَّلَاوَةِ او نه سجده تلاوت.

﴿۱۱۵۲﴾ وَلَا عِيَادَةُ الْمَرِيضِ او نه دناروغ پوښتنه کول.

﴿۱۱۵۳﴾ وَالْأَوْاجِبَاتُ او نه واجب عبادتونه بِنَذَرِهَا ددوی په نذر منلو سره (دوی نه لازميږي).

لغات: ﴿نذر﴾ دنصر او ضرب دباب ماضي معلومه ده: نَذَرَ يَنْذُرُ نَذْرًا او نَذَرًا: يوشی پر خپل
 ځان واجبول (لازمول). نذر منل (چي که دا کار مي وسو نو دومره مال به غريبانو ته ورکوم
 مثلاً). ﴿الوفاء﴾ دضرب مصدر دی: وَفَى يَقْضِي وَفَاءً: (وعده، نذر) پوره کول. پوره اداء کول.
 ﴿عيادة﴾ په ناروغه کس باندي پوښتنه کول، دمریض لیدلو او پوښتنې ته ور تلل.

تشریح: پر خپل ځان دپوشي واجبولو ته نذر (نذرانه) ويل کيږي چي بنده پر ځان يوشی لازم
 کړي. صاحب دانوار الايضاح دنذر تعريف داسي نقل کړی دی "دبنده پر خپل ځان داسي شی
 واجب گرځول کوم چي پرده واجب نه وي. ديو (مقصود) کار او شي د موجود بدللو په وخت کي (يعني

چي که دا کار یا شی و سی نو مثلاً پر مایوه روژه ده، ازه به یوه روژه نیسم! ". (یا) مثلاً داسي ووایي چي که زه په امتحان کي کامیابه سوم، نو پر ماد خدای تعالی لپاره یوه روژه لازم ده (یا پنځه سوه افغانی صدقه کول پر مالازم دي او داسي نور)، نو دلته نقلي روژه کوم چي پر بنده واجب نه ده، بنده پر خپل ځان واجب کړې ده په امتحان کي د کامیابی پر موجودېدلو.

اوس صورت د مسئلې ته گورئ! چي که یو څوک پر ځان دیوشي او یو عبادت نذر ومني، نو دهغه پوره کول واجب دي، کله چي په هغه شي او هغه عبادت کي درې شرطونه موجود وي:

①... یو دا چي کوم شی او کوم عبادت چي نذر کول کيږي (یعني د کوم عبادت نذر چي منل کيږي یا په بله وینا کوم عبادت چي پر ځان لازمول کيږي)، په شریعت کي به دهغه د جنس یو واجب عبادت وي، مثلاً روژه، لمونځ، صدقه، اعتکاف، او که نه وي، نو نذر نه صحیح کيږي، یا په بله وینا دا چي یو داسي عبادت پر ځان لازمول صحیح دي چي دهغه له جنس څخه یو واجب عبادت وي لکه روژه، لمونځ او داسي نور. لهذا که څوک د مریض د پوښتني یا مسجد ته د داخلېدنو نذر ومني، یا مثلاً دیو سپر هندواني خورولو نذر ومني (چي که زما دا کار وسو، نویو سپر هندوانه به خورم، یا که دا کار وسو، یا مثلاً که خدای تعالی زما مریض پلار ته شفاء نصیب کړه، نوزه به پر فلانکي مریض پوښته کوم، یا مسجد ته به داخلېږم او داسي نور)، نو دا نذر نه صحیح کيږي او په دې سره پر هغه هیڅ شی نه لازميږي، یعني د دې نذر پوره کول پر هغه لازم نه دي؛ ځکه د دې کارونو له جنس څخه هیڅ یو واجب عبادت نسته.

②... دویم شرط دا دی چي کوم شی او کوم عبادت چي نذر کول کيږي، هغه به خپله مقصود عبادت وي، د عبادت لپاره به وسیله او شرط نه وي، لهذا که څوک د جامو پرېوللو، یا د غسل کولو یا داودس کولو نذر ومني (چي که دا کار مي وسو، نوزه به ټولي جامې پرېولم یا په بله وینا: د ټولو جامو پرېوللو پر مالازم دي، یا به غسل یا اودس کوم او داسي نور)، نو دا نذر صحیح دی؛ ځکه جامې پاکول، غسل یا اودس کول په خپله مقصود نه دي، بلکي د لمانځه لپاره وسیله ده او اصل مقصود لمونځ کول دي.

③... درېیم شرط دا دی چي د کوم شي نذر چي منل کيږي، هغه به فی الحال یا په آینده وخت کي پر هغه واجب او لازم نه وي، مثلاً که د وترو یا د ما پښین د لمانځه نذر ومني (چي که زما دا کار وسو، نو وترياد ما پښین لمونځ پر مالازم دی)، نو دا نذر صحیح نه دی، ځکه وترياد ما پښین لمونځ خو خپله پرده واجب او لازم دي، یا مثلاً سجده تلاوت چي هغه خپله واجب او لازم ده یعني د سجده د آیت تر ولولو ورسته هغه خپله واجب کيږي، نو دهغه نذر منل صحیح نه دي. (انوار الايضاح، شفاء الارواح بتغیر)

فلا يلزم الوضوء إلخ: مخکي درې شرطونه ذکر سوه، اوس له دې ځايه دهغوی تفرعات او مثالونه ذکر کوي خو د شرائطو د ترتیب په اعتبار سره نه دي ذکر سوي او موږ تر هر شرط لاندې په ترتیب سره ذکر کړل، دلته به یې بیا د آسانی لپاره په لنډه توگه ذکر کړو، د دغه عبارت "فلا يلزم الوضوء" تعلق د

دويم (٢) شرط سره دی؛ څرنگه چې اودس کول خپله عبادت مقصوده نه دی، بلکې دلمانځه لپاره صرف ذريعه او وسيله ده، نو داودس نذر منل جائز نه دي.

ولا سجدة التلاوة: ددې تعلق ددرېيم (٣) شرط سره دی، څرنگه چې سجدة تلاوت دآيت په ويلو سره خپله الله تعالى له طرفه واجبېږي، او کوم چې له مخکې څخه واجب وي، د هغه نذر منل جائز نه دي.

ولا عيادة المريض: ددې تعلق داول (١) شرط سره دی؛ ځکه دمریض عیادت واجب نه دی، که څه هم نېک کار دی چې په هغه سره انسان ته زیات ثواب حاصلېږي، او بل فرق یې داهم دی چې نذر داسې عباداتو کېدل پکار دي کوم چې له حقوق الله څخه وي او دمریض عیادت او پوښتنه کول د بندگتو له حقوقو څخه دي.

ولا الواجبات بنذرها: یعني کوم عبادات چې واجب او فرض وي، د هغوی نذر منل هم صحیح نه دي، لکه پنځه فرض لمنځونه، دو ترو لمونځ، درمضان روژې او داسې نور؛ ځکه کوم شیان چې له مخکې څخه لازم وي، هغوی پر خپل ځان بیا لازمول محال او ناشوني دي. (انوار الايضاح بتغیر)

﴿١١٥٢﴾ وَيَصَلِّ بِالْعِتْقِ وَالْإِعْتِكَافِ او صحیح کیږي (نذر منل) د غلام آزادولو او داعتکاف

کولو وَالصَّلَاةَ غَيْرِ الْمَقْرُوضَةِ وَالصَّوْمِ او (نذر منل) دغیر فرضي لمونځ کولو او روژه نیولو.

تشریح: صورت دمسئله ددی چې که څوک داسې نذر ومني چې "که زما فلانکی کار وسي، نو زما غلام آزاد دی"، نو داسې نذر منل (نذرانه کول) صحیح دي (ځکه ددې له جنس څخه واجب عبادت موجود دی، یعني په کفار کې د غلام آزادول کوم چې د کفارې یوه حصه ده او مالي عبادت دی اثار الهدایه ١). همدارنگه د اعتکاف نذر منل هم صحیح دي (ځکه په روژه کې اعتکاف کول سنت مؤکده دي کوم چې دواجب په درجه کې دي، او دابنې عبادت دی اثار الهدایه ١)؛ همدارنگه له فرضي لمنځونو څخه بغیر دنورو لمنځونو مثلاً ددوو رکعتونو نذر منل صحیح دي او صاحب دانوار الايضاح ددې تشریح داسې کړي ده چې له فرض او واجب عبادتونو څخه بغیر کوم ته چې "نفل" وایي، د هغوی نذر منل صحیح دی (ځکه ددې جنس واجب او فرض عبادت ته) او دروژې نذر منل هم صحیح دي (ځکه دروژې له جنس څخه واجب او فرض عبادت ته، لکه درمضان روژه)، او کوم لمونځ یا روژه چې فرض وي مثلاً دماپښین لمونځ وي، یاد رمضان روژه، نو د هغه نذر منل صحیح نه دي (کما مر). ځکه چې داله مخکې څخه فرض دي.

د نذر مطلق او نذر معلق بيان

﴿ ۱۱۵۵ ﴾ فَإِنْ نَذَرَ نَذْرًا مُّصَنَّفًا بِيَاكِهِ خَوْكٍ (له خه قيد او شرط خخه بنغير) مطلق نذر ومني أَوْ مُعَلَّقًا بِشَرْطٍ وَوَجِدَ يَدَاسِي نذر (ومني) كوم چي په يو شرط پوري معلق (ترلي) وي او هغه شرط موجود سي لَزِمَهُ الْوَفَاءُ بِهِ نو پر ده هغه (نذر) پوره كول لازم دي.

تشرېح: اولاً په دې پوهېدل پکار دي چي نذر پر دوه قسمه دی: ① نذر مطلق ② او نذر معلق. نذر مطلق دادی چي له خه شرط لگولو خخه بنغير نذر ومنل سي، مثلاً مطلق داسي وويي چي پر ماد خدای تعالی لپاره يوه روژه لازم ده (يا په بله وينا: زه به دالله تعالی لپاره يوه روژه نيسم)، يا پر ماد خدای تعالی لپاره لازم ده چي دوه رکعت له مونځ به کوم، او نذر معلق دادی چي نذر ديو شرط سره وتړل سي، مثلاً داسي وويي چي که الله تعالی زما رخص ته شفاء ورکړه، نو پر مایوه روژه لازم ده.

مسئله داده چي نذر که مطلق وي او که معلق وي، ددواړو پوره كول لازم دي، خو د نذر معلق پوره كول هغه وخت لازم دي کله چي هغه شرط موجود سي پر کوم شرط چي يې دا نذر معلق کړی دی (مثلاً په پورتي مثال کي مريض ته شفاء حاصله سي)، او که شرط موجود نه سي، نو د نذر پوره كول لازم نه دي. (انوار الايضاح، شفاء الارواح)

فايده: نذر معلق که خه هم جائز دی، خو بڼه نه دی او نذر مطلق بېله کرامته جائز دی. (انوار الايضاح)

د لوی اختر، کوچني اختر په ورځو او په ايام التشریق کي د نذر بيان

﴿ ۱۱۵۶ ﴾ وَصَلَّ نَذْرُ صَوْمِ الْعِيدَيْنِ وَأَيَّامِ التَّشْرِيقِ او صحيح دي داختر ونو (کوچني اختر او لوی اختر) او د تشریق دورځو دروژي نذر منل فِي الْمُخْتَارِ دمختار (خوښ سوي) قول مطابق وَ يَجِبُ فِطْرُهَا وَقَضَاؤُهَا او واجب دي ددې روژې ماتول او (بيا وروسته) ددې قضاء واورل وَإِنْ صَامَهَا (خوبيام) که داروژه ونيسي أَجْزَأُهَا مَعَ الْحُرْمَةِ نو کافي کيږي ده لره (خو) د حرمت سره.

تشرېح: د عبارت حاصل دادی چي کوم څوک په ممنوعه ورځو (ايام منهي) کي يعني د لوی اختر او کوچني اختر په ورځ او د ايام التشریق په دريو ورځو کي دروژي نيولو نذر ونه نسي، مثلاً داسي وويي چي پر ماد کوچني اختر روژه لازم ده، يا پر ماد دواړو اخترونو روژه لازم ده، نو د مختار قول مطابق دا نذر صحيح کيږي لېکن داسي کس لپاره واجب دي چي په هغه ورځو کي روژه نه ونيسي، بلکي

وروسته دي د هغوی قضاء راوړي. لېکن که بيا هم په دې ممنوعه ورځو کې روژه ونيسي. نو نذر خو يې پوره کيږي. لېکن دا کس د حرام مرتکب کيږي. (شفا الارواح)

په نذر کې د زمان او مکان د تعيين حکم

۱۱۵۷ هـ وَأَلْغَيْنَا تَعْيِينَ الزَّمَانِ وَالْمَكَانِ وَالْفَقِيرِ أَوْ مَوْجِبِ بَاطِلٍ كَرِي دى (په نذر کې) متعينول دوخت او ځای او درهم او فقير فَيُجْزِئُهُ صَوْمٌ رَجَبَ عَنْ نَذْرِ صَوْمِ شَعْبَانَ نو د رجب روژه ورلره کافي کيږي د شعبان دروژې له نذر منلو څخه وَيُجْزِئُهُ صَلَاةٌ رَكْعَتَيْنِ بِصُرْتِ نَذَرٍ أَدَاءُهَا بِمَكَّةَ او په مصر کې هغه دوه رکعت له مونځ ورلره کافي کيږي چي د هغوی اداء کول يې په مکه کې نذر کړي وي (چي په مکه کې به يې اداء کوم) وَالْتَصَدَّقُ بِدِرْهَمٍ عَنْ دِرْهَمٍ عَيْنَهُ لَهُ او يو (نامتعينه) درهم صدقه کول (کافي کيږي) دهغه (متعین) درهم په بدله کې کوم چي يې د نذر لپاره متعين کړی وي وَالصَّرْفُ لِزَيْدِ الْفَقِيرِ يَنْذِرُ لِعَمْرٍو او پر زيد فقير خرچ کول (صدقه کول. کافي کيږي) د عمرو فقير لپاره له نذر منلو څخه.

لغات: «الغينا» د افعال له باب جمع متکلم ماضي معلومه ده، إلغاء: لغو کول، باطل گرځول،

ساقطول او ختمول، «تعين» د تفعيل د باب مصدر دی: متعينول، ټاکل.

تشریح: زمور (د احنافو) په نېز په نذر کې تعين الزمان والمكان لغو دی او اعتبار ورلره نسته، لېکن که يو څوک په نذر کې (برابره ده معلق نذروي او که مطلق) يو وخت، يو ځای يا درهم يا فقير متعين کړي. نو بيا هم هغه نه متعين کيږي او دده دا قول لغو کيږي، مثلاً که څوک د شعبان په مياشته کې دروژو نذر ومني، بيا د شعبان پر ځای د رجب په مياشته کې هغه روژې ونيسي، نو هم جائز دي: ځکه چي په نذر کې دوخت تعين لغو دی، همدارنگه که څوک په مکه شريفه کې د دوه رکعت له مونځ کولو نذر ومني، بيا د مکې شريفې پر ځای هغه په مصر يا په يوبل ښار کې ادا کړي، نو دا جائز دي: ځکه په نذر کې د مکان تعين هم لغو دی، همدارنگه که څوک يو درهم د صدقې لپاره متعين کړي چي خاص دغه درهم به صدقه کوم. بيا دهغه پر ځای بل درهم صدقه کړي. نو دا هم

جائز او کافي دي: ځکه په نذر کي د درهم تعيين لغو دی، همدارنگه که څوک يوه فقير ته د صدقې ورکولو نذر ومني چي خاص دغه فقير ته به صدقه ورکوم. بيا د هغه پر ځای ويل فقير ته صدقه ورکړي. نو هم جائز دي: ځکه په نذر کي د فقير او مسکين تعيين هم لغو دی. (شفا، الارواح)

په نذر معلق کي تعجيل جائز نه دی

۱۱۵۹ هـ وَإِنْ عَلَّقَ النَّذَرُ بِشَرْطٍ أَوْ كَهَذَا نَذَرٍ بِرِيْضٍ مَّعْلُوقٍ كَرِهِي لَا يُجْزِيهِ عَنْهُ مَا فَعَلَهُ قَبْلَ وَجُودِ شَرْطِهِ نُونَهُ كَافِي كَيْسَرِي دله ده دې نذر له طرفه هغه کار کوم چي يې (دنذر) د شرط تر موجودېدو مخکي کړی وي.

تشریح: صورت د مسئلې دادی چي که څوک نذر پر يو شرط معلق کړي. نو تر څو چي هغه شرط موجود او واقع نه سي، تر هغه وخته پوري نذر پوره کول هم نه لازميږي. لهدا که د شرط له موجودېدو څخه مخکي يې دا نذر پوره کړی، هغه ور لره کافي او جائز نه دي (يا په بله وينا دا چي په نذر کي تعجيل جائز نه دی)، مثلاً که څوک ووايي چي که زيرد راغلی، نوزه د خدای تعالی لپاره سل روپۍ صدقه کوم (يا پر ماسل روپۍ لازم دي)، بيا د زيرد له راتگ څخه مخکي هغه سل روپۍ صدقه کړي. نو داصحيح نه دي. بلکي کله چي زيرد راسي، نو بيا صحيح کيږي.

يادونه: دا خبره ياد لرئ! چي په نذر معلق کي صرف تعجيل جائز نه دی، باقي د شرط له موجودېدو څخه وروسته تاخير کول او د ځای، روپۍ او فقير تبديل جائز دی لکه څرنگه چي په نذر مطلق کي جائز دی، خلاصه دا چي د نذر معلق او نذر مطلق تر مینځ صرف په يوه خبره کي فرق سته او هغه دا چي په نذر معلق کي تعجيل جائز نه دی او په نذر مطلق (غير معين) کي تعجيل هم جائز دی. (شفا، الارواح)



بَابُ الْإِعْتِكَافِ

(دا) باب داعتكاف (په بيان كي) دی

تشرېح: مصنف رَجَّهَ الله د كتاب الصوم د تكميل لپاره په آخر كي داعتكاف باب قائم كړی: ځكه څرنگه چي دروژې (فرضي روژې) تعلق درمضان د مياشتي سره دی، همداسي داعتكاف تعلق هم د رمضان سره دی چي ددې مياشتي په آخري عشره كي سنت دی. او روژه پر اعتكاف ځكه مخكي كړل سوه چي روژه داعتكاف لپاره شرط ده (او اعتكاف مشروط دی)، او شرط پر مشروط مخكي وي. نو په دې وجه روژه هم مخكي بيان سوه.

د اعتكاف لغوي او اصطلاحي معنی: اعتكاف له عكف څخه مشتق دی او دافتعال دباب مصدر دی، د عكف معنی ده: (په يو ځای كي) پاته كېدل، درنگ كول، او داعتكاف اصطلاحي معنی مختصره داده: هو اللبث في المسجد مع النية، "يعني په مسجد كي ادروژې او عبادت ا په نيت سره پاته كېدل" (تفصيل يې مصنف رَجَّهَ الله ذكر كړی دی).

د اعتكاف اصطلاحي معنی

﴿۱۱۵۹﴾ هُوَ الْإِقَامَةُ بِنِيَّتِهِ فِي مَسْجِدٍ تَقَامُ فِيهِ الْجَمَاعَةُ بِالْفِعْلِ لِلصَّلَاةِ الْخَبِيرِ او هغه پاتېدل (اوسېدل) دي داعتكاف په نيت سره په داسي مسجد كي چي په هغه كي جماعت درول كيږي بالفعل (اوس مهال) د پنځو لمنځونو لپاره (يعني چي په هاغه وخت كي هلته د پنځو لمنځونو جماعت كول كيږي) فَلَا يَصِحُّ فِي مَسْجِدٍ لَا تَقَامُ فِيهِ الْجَمَاعَةُ لِلصَّلَاةِ نو اعتكاف نه صحيح كيږي په داسي مسجد كي چي په هغه كي دلمانځه لپاره جماعت نه درول كيږي عَلَى الْمُخْتَارِ د مختار (اختيار سوي) قول مطابق.

لغات: ﴿الإقامة﴾ ددې باب شو معناوي دي: (په يو ځای كي) پاتېدل، (لمونځ وغيره) قائمول، درول،

(حد وغيره) جاري كول، تَقَامُ له همدې باب څخه مضارع مجهول ده په معنی سره د قائمولو او درولو.

تشرېح: مصنف رَجَّهَ الله فرمايي چي د شريعت په اصطلاح كي داعتكاف معنی داده چي داعتكاف په نيت سره په داسي مسجد كي پاتېدل چي په هغه كي پنځه سره لمنځونه په جماعت سره اداء كول

کيږي، لهذا په داسي مسجد کي اعتکاف صحيح نه دی چي هلته پنځه سره لمنځونه په جماعت سره نه کيږي، همدا مختار قول دی او د صاحبینو رَجَحْنَا الله په نېز په هر مسجد کي اعتکاف کول صحيح دي، برابره ده په هغه کي په جماعت سره لمونځ کيږي او که نه کيږي (شفاء الارواح)، (او صاحب د انوار الايضاح ليکلي چي له امام ابو يوسف رَجَحْنَا الله څخه منقول دي چي د واجب اعتکاف لپاره د جماعت مسجد ضروري دی او د نفلي اعتکاف لپاره مطلق مسجد کافي دی).

د ښځي لپاره په کور کي د اعتکاف کولو حکم

﴿ ۱۱۶۰ 》 وَلِلْمَرْأَةِ الْإِعْتِكَافُ فِي مَسْجِدٍ بَيْتِهَا اَوْ دَنْبُخِي لِبَارِهِ اعْتِكَافُ (روا) دی دخپل کور په مسجد (لمونځ ځای) کي وَهُوَ مَحَلٌّ عَيْنَتْهُ لِلصَّلَاةِ فِيهِ او دا (د کور مسجد) هغه ځای دی کوم چي ښځي د لمونځ کولو لپاره متعین کړی (ټاکلی) وي.

تشریح: مسئله داده چي د ښځي اعتکاف د کور په مسجد کي صحيح دی، يعني ښځي چي په کور دخپل لمانځه لپاره کوم ځای ټاکلی (مقرر کړی) وي، په هغه کي اعتکاف کولای سي. او که په کور کي يې د لمانځه لپاره هيڅ ځای مقرر نه وي، نو يو ځای دي مقرر کړي او په هغه کي دي اعتکاف وکړي، خود اعتکاف لپاره له خپل خاوند څخه اجازه اخيستل ضروري دي، همدارنگه دا هم لازم دي چي ښځه به له حيض او نفاس څخه پاکه وي (شفاء الارواح). او پاته سو د جماعت په مسجد کي د ښځي اعتکاف صحيح دی، که نه؟ په دې باره کي زموږ په نېز د جواز او عدم جواز دواړه قولونه نقل سوي دي. (انوار الايضاح، بحواله الدر المنضود ج: ۴، ص: ۲۶۷)

د اعتکاف د دريو قسمونو بيان

﴿ ۱۱۶۱ 》 وَالْإِعْتِكَافُ عَلَى ثَلَاثَةِ أَقْسَامٍ اَوْ اعْتِكَافُ پَر دَرې قِسْمه دی وَاجِبٌ فِي الْمَسْجِدِ

(۱) واجب (اعتکاف)، په نذر کړل سوي صورت کي (يعني کله چي اعتکاف پر ځان نذر کړل سي. نو واجب دی).

﴿ ۱۱۶۲ 》 وَسُنَّةٌ كِفَايَةٌ مُوَكَّدَةٌ فِي الْعَشْرِ الْآخِرِينَ مِنْ رَمَضَانَ (۲) او سنت مؤکده

کفايه (اعتکاف)، درمضان په آخري لسو ورځو (آخري عشره) کي.

﴿ ۱۱۶۳ 》 وَمُسْتَحَبٌّ فِيمَا سِوَاهُ (۳) او مستحب (اعتکاف)، له دې څخه ما سوا په بل وخت کي.

تشریح: اعتکاف پر درې قسمه دی:

① واجب، دا هغه اعتکاف دی کوم چي په نذر منلو سره واجب سوی وی، برابره ده معلق وي او که غیر معلق وي، د غیر معلق مثال دا دی چي څوک داسي ووايي چي "دا الله لپاره زما پر نعه واجب دي

چي زه به دومره (مثلاً درې) ورځي اعتكاف كوم". او دمعلق مثال دادی چي مثلاً داسي ووايي "كه الله زماځوی ته شفاء وركړي. نوزه به درې ورځي اعتكاف كوم".

(٢)... سنت مؤكده كفایه. دا هغه اعتكاف دی كوم چي صرف درمضان المبارك د میاشتي په آخري عشره كي كيږي (دیو ویشتم له شپې څخه بیا داختر د میاشتي تر لیدو پوري. او درمضان په شلنه ورځ د لمر لوېدو څخه مخكي ایا په بله وینا دیو ویشتم له ماښام څخه څه مخكي مسجد ته داخلېدل لازم دي). دا اعتكاف سنت مؤكده علی الكفایه دی يعني كه په ټوله كلی او محله كي يې يو كس هم وركړي. نو د ټوله كلي او محلي والا له طرفه سنت اداء كيږي. لیكن كه يې ځس يې هم نه وركړي. نو پر ټوله كلي او محلي والا به سنت پرېښوولو (ترك السنة) وبال وي. (شفاء الارواح)

له دې څخه معلومه سوه چي سنت په پرېښوولو باندي هم عذاب سته. په درمختار كي دي چي كه يو څوك په دائمي توگه سنن مؤكده پرېږدي. نو هغه عند الله مأخوذ كيږي. او په دې اعتكاف كي روژه شرط ده. (انوار الايضاح)

﴿١١٦٣﴾ وَالصَّوْمُ شَرْطٌ لِصِحَّةِ الْحَدُّوَرٍ فَقَطْ او روژه صرف د نذر كړل سوي اعتكاف د صحيح كېدو لپاره شرط ده.

﴿١١٦٥﴾ وَأَقْلَهُ نَفْلًا مُدَّةٌ يَسِيرَةٌ او د اعتكاف كم مقدار په داسي حال كي چي هغه نفل وي

(يعني دنفلي اعتكاف كمترين مقدار) لږ غوندي موده ده وَلَوْ كَانَ مَا شِئَا كه څه هم تگ كونكى وي عَلَى الْمُفْتَى بِهِ د مفتي به قول مطابق.

لغات: ﴿أقل﴾ كمتر. كمه درجه. نفلًا د حاليت پر بناء منصوب دی أى أقل الاعتكاف حال كونه نفلًا ﴿يسيرة﴾ لږ غوندي. معمولي.

تشریح: د عبارت حاصل دادی چي روژه صرف د واجب اعتكاف لپاره شرط ده. مثلاً كه څوك د يوې میاشتي يا د يوې ورځي د اعتكاف نذر وني. يا داسي ووايي چي كه زما فلانی كار وسو. نو پر ما دومره اعتكاف لازم دی. نو د هغه لپاره دا نذر كړل سوی واجب اعتكاف دروژي سره واجب دی (برابره ده دروژي منل سوی وي او كه نه وي). له روژي څخه بغير اعتكاف نه كيږي. او كه څوك درمضان په میاشته كي پر ځان اعتكاف نذر كړي. نو په هغه كي درمضان روژه كافي كيږي.

واقعه نفلًا إلخ: يعني دنفلي اعتكاف لپاره هيڅ وخت مقرر نه دی. بلكي د اعتكاف په نيت سره چي يې څومره وخت هم په مسجد كي تېر كړی وي. هغه ته اعتكاف ويل كيږي. كه څه هم لږ گړی وي. تر دې چي كه په مسجد كي كېښي هم نه. بلكي صرف په مسجد كي تېر سي او د اعتكاف نيت

وکړي. نو هم د مفتی به قول مطابق دغه کس ته نفلي اعتکاف کونکی ویل کیږي. همدا وجه ده (یعني کله چي د نفلي اعتکاف لپاره دوخت تحدید نه سته نو په همدې وجه) د نفلي اعتکاف د صحیح کېدو لپاره روژه شرط نه ده.

یادونه: ولو کان ماشياً إلخ: مسجد د تېرېدو لاره جوړول خو ممنوع دي. په دې عبارت کي و دې طرف ته اشاره ده چي که څوک په مسجد کي و بل طرف ته تیر یږي، نو هغه دي د اعتکاف په نیت سره تېر سي، نو په داسي حيله کولو سره ممانعت نه پاتیري. (مراقی الفلاح ص: ۲۸۳)
 فایده: کله چي څوک مسجد ته داخل سي، نو هغه ته پکار دي چي د اعتکاف نیت وکړي. د دې لپاره چي تر څو په مسجد کي وي، هغه ته د اعتکاف ثواب حاصل سي، د اعتکاف د نیت لپاره دي دا الفاظ په زړه کي یا په خوله هم ووايي: "تَوَيْتُ الْإِعْتِكَافَ مَا دُمْتُ فِي هَذَا الْمَسْجِدِ" یا داسي دي ووايي "تَوَيْتُ نِيَّةَ الْإِعْتِكَافِ". (شفاء الارواح بحواله عمدة الفقه)

معتکف په کومو صورت کي له مسجد څخه وتلای سي؟

﴿ ۱۱۶۲ 〉 وَلَا يَخْرُجُ مِنْهُ إِلَّا لِحَاجَةٍ شَرْعِيَّةٍ او نه به وځي له خپل اعتکاف ځای څخه مگر د شرعي

ضرورت لپاره کَالْجُبْعَةِ لکه جمعه (د جمعي لمونځ).

﴿ ۱۱۶۴ 〉 أَوْ طَبْعِيَّةٍ یا د طبعي (فطري) ضرورت لپاره کَالْبَوْلِ لکه بولي (متياز).

﴿ ۱۱۶۸ 〉 أَوْ ضَرُورِيَّةٍ یا د اضطراري (اوناڅاپه پېښېدنکي) ضرورت لپاره کَالْهَذَا الْمَسْجِدِ لکه

مسجد نږدېدل وَإِخْرَاجَ ظَالِمٍ كُرْهَا یا د یو ظالم (جابر) کس له طرفه په زوره ایستل کېدل وَ

تَفَرُّقِ أَهْلِهِ وَخَوْفٍ عَلَى نَفْسِهِ أَوْ مَتَاعِهِ مِنَ الْكَافِرِينَ او (یا) د هغه مسجد خلک

منتشر (تیت پرې) کېدل او پر خپل ځان یا سامان بېرېدل له غلبه کونکو (ظالمانو) څخه فَيَدْخُلُ

مَسْجِدًا غَيْرَهُ مِنْ سَاعَتِهِمْ نو (په دې صورتونو کي) دي بل مسجد ته داخل سي په هغه

گري (سمدستي).

﴿ ۱۱۶۹ 〉 فَإِنْ خَرَجَ سَاعَةً بِلَا عُدْرٍ بیا که یو گري هم بېله عذره ووځي فَسَدَ الْوَاجِبُ نو

واجب (اعتکاف) فاسد یږي وَأَنْتَهَى بِهِ غَيْرُهُ او له واجب څخه بغير (بل اعتکاف) په دې وتلو

سره ختميري (يعني له واجب ٲخه بغير كه په بل اعتكاف كي بېله عذره ووځي. نو هغه ختميري اېوره كيږي او قضاء يې نه لازميږي).

لغات: ﴿انهدام﴾ د انفعال د باب مصدر دی: نړېدل، ﴿کرها﴾ په زوره، جبراً، په ناخوښۍ سره.

﴿متاع﴾ سامان، ”كُلُّ مَا يُنْتَفَعُ بِهِ مِنَ الْحَاجَاتِ كَالطَّعَامِ وَأَثَاثِ الْبَيْتِ وَالْأَدْوَاتِ وَالسِّلَعِ وَغَيْرِهَا

سِوَى الذَّهَبِ وَالْفِضَّةِ“، جمع: أَمْثَلَةٌ، ﴿مکابرین﴾ د مفاعلي له باب ډ جمع مذكر فاعل صيغه ده: عناد او دښمني کونکي، غلبه کونکي.

تشریح: د عبارت حاصل دادي چي د معتکف لپاره له مسجد څخه وتل جائز نه دي، مگر دا چي يو عذروي، نو په وتلو کي څه حرج نسته، له عذرونو څخه يو عذر د شرعي حاجت لپاره وتل دي، مثلاً په کوم مسجد کي چي يې اعتکاف کړی دی، هلته د جمعې لمونځ نه كيږي، نو د هغه لپاره د جمعې د لمونځ اداء کولو لپاره بهر وتل (يعني د جمعې والا مسجد ته تلل) جائز دي، اوس که د اعتکاف ځای له جامع مسجد څخه ليري وي، نو دومره مخکي دي ووځي چي هلته له رسېدو څخه وروسته څلور يا شپږ رکعت وکړل سي.

أو طبيعة إلخ: دويم عذر دادي چي د يو طبعي حاجت لپاره بهر ووځي، مثلاً درم و هلو. قضاء حاجت، اودس او فرض غسل لپاره له مسجد څخه ووځي، نو څه پروا نسته.

أو ضرورة إلخ: درېيم عذر دادي چي معتکف ته نابېره يو داسي سخت ضرورت پېښ سي چي د هغه په وجه له مسجد څخه وتلو ته مجبوره سي، دې ته حاجت ضروريه وايي، مثلاً مسجد نږېږي (يا مثلاً منجره مواد پکښې وي او د هغوی د پټاوبېره وي)، يا يو څوک يې په زوره له مسجد څخه وباسي، يا د مسجد خلک متفرق او منتشر سي يعني ټوله لمونځ گزاران له هغه ځايه ولاړ سي، او اوس هلته پنځه وخته لمونځ په جماعت سره نه كيږي (عمدة الفقه)، يا په هغه مسجد کي د ظالمانو له طرفه د معتکف پر ځان يا مال بېره وي، نو په دې صورتونو کي که معتکف له مسجد څخه ووځي او په هاغه وخت کي د اعتکاف په نيت سره بل مسجد ته داخل سي، نو د هغه اعتکاف نه فاسديږي.

فإن خرج إلخ: که معتکف بېله عذره دلږ گري لپاره هم له مسجد څخه ووځي، نو د هغه واجب اعتکاف فاسديږي، برابره ده قصداً وتلی وي، يا په بهر وتلی وي (نوبير ته دي مسجد ته داخل سي او د يوې ورځي قضاء واجبېږي)، او که له واجب څخه بغير نفل اعتکاف وي، نو هغه په بېله عذره وتلو سره پوره كيږي (او هيڅ قضاء نه واجبېږي)، درمضان په آخري عشره کي د اعتکاف هم دغه حکم دی (لکه د واجب اعتکاف حکم. همدارنگه که په نقلي اعتکاف کي د وخت تعيين وکړي چي مثلاً د يوې ورځي او يوې شپې د اعتکاف نيت وکړي. يا مثلاً د دريو ورځو په نيت نقلي اعتکاف شروع کړي. نو هغه هم

د واجب په حکم گرځي چي که لږ گړی له مسجد څخه ووځي، نو د یوې ورځې قضاء لازميږي، اوس معتکف ته پکار دي چي سمدستي مسجد ته داخل سي او له رمضان څخه وروسته د یوې ورځې قضاء دي راوړي، يعني له یوه ماښامه څخه تر بل ماښامه پوري دي په یو مسجد کي اعتکاف وکړي او د ورځې دي روژه هم ونيسي (او د یوې ورځې قضاء ځکه واجبېږي چي د هرې ورځې اعتکاف مستقل عبادت دی، نو څوک چي مثلاً په درېیمه ورځ اعتکاف مات کړي، نو صرف د هغه ورځې او شپې يعني د څلورو شتو ساعتو قضاء واجبېږي؛ ځکه چي د تیرو ورځو اعتکاف صحیح دی او د آینده اعتکاف تر اوسه شروع سوی نه دی، نو د کومي ورځې اعتکاف چي یې مات کړی دی، صرف د هاغه قضاء واجبېږي، او د اعتکاف په قضاء کي روژه شرط ده او که څوک یې په [بل] رمضان کي قضاء راوړي، نو د رمضان روژه کافي ده، لو که په نفلي اعتکاف کي یې دوخت تعیین نه وي وکړی، نو له مسجد څخه په وتلو سره سمدستي هغه پوره کیږي، لکه اوس چي ذکر سوه او د هغه هیڅ قضاء واجب نه ده). (انوار الايضاح، شفاء الارواح، تحفة الالهي، البحر الرائق، مراقی الفلاح)

د معتکف لپاره په مسجد کي خوراک، چنباک، خوب او بيع کول

﴿۱۱۶۰﴾ وَأَكْلُ الْمُعْتَكِفِ وَشُرْبُهُ وَنَوْمُهُ وَعَقْدُ الْبَيْعِ لِبَايَحْتَا جُهِ لِنَفْسِهِ أَوْ عِيَالِهِ

فِي الْمَسْجِدِ او د معتکف خوراک او چنباک او خوب او د بيع معامله کول (يعني خرڅول او رانيول) د هغه شيانو چي دئ ورته محتاجه وي د خپل ځان او خپل عيال لپاره (دا ټوله) به په مسجد کي کیږي (يعني د معتکف لپاره دا ټوله په مسجد کي کول روا دي) وَ كُرْهٌ إِحْضَارُ الْبَيْعِ فِيهِ او مکروه دي د بيع شی مسجد ته حاضرول (راوړل) وَ كُرْهٌ عَقْدُ مَا كَانَ لِلتَّجَارَةِ او مکروه دي د هغه شيانو معامله (سونا) کول کوم چي د تجارت لپاره وي.

تشریح: د عبارت حاصل دا دی چي د معتکف لپاره په مسجد کي خوراک، چنباک او خوب کول جائز دي، همدارنگه د خپل ځان او د خپل اهل و عيال لپاره چي د کومو شيانو د رانيولو او خرڅولو ضرورت وي، د هغوی خرڅول او رانيول هم ورلره جائز دي، خو هغه شيان او سامان دي مسجد ته نه حاضر وي، داسي کول مکروه تحریمي دي، صرف د خرڅلاو او رانيولو معامله کوم چي ضروري وي، هغه دي په مسجد کي تر سره کړي.



مسئله: که د معتکف لپاره خوراک راوړونکی کس نه وي چي د هغه لپاره ډوډی او خوراک راوړي، یا چا ته نه سي ویلای، نو بیا د خوراک راوړلو لپاره هم بهر وتلای سي، او په دې کي دي ځنډ نه کوي او خوراک دي مسجد ته راوړي او په مسجد کي دي یې خوري. (طحاوي)

به اعتکاف کي د خاموشي (چپتا) حکم

وَكُرْهَ الصَّمْتِ اِنْ اَعْتَقَدَ قُرْبَةً اَوْ مَكْرُوهُ دِي چپ پاتېدل (چپ کښتلی) ی
چیري داسي کول عبادت (د ثواب کار) گڼي وَالْتَّكْلُمُ اِلَّا بِخَيْرٍ او (مکروه دي) خبري کول مکروه
خیر (نېکي خبري).

لغات: ﴿صمت﴾ د نصر د باب مصدر دی: چپ کېدل، خاموشه کېدل، او د "سکوت" پر ځای
یې "صمت" ځکه استعمال کړی دی چي په دواړو کي فرق دی. "سکوت" وایي محض دواړو
شونډانو (یعني دخولې) بندېدلو ته او که دا (دخولې) بند والی اوږد سي، نو صمت دی (شامي ج: ۲
ص: ۱۸۵). ﴿قربة﴾ عبادت او د نېکۍ کار، داسي کار چي په هغه سره د خدای تعالیٰ قربت اورضاء
حاصلیږي. د ثواب کار (ثوابي کار)، جمع: قُرَب و قُرَبَات.

تشریح: په مسجد کي بده خبره کول د ټولو لپاره ناجائز دي او د معتکف لپاره خو په خاصه توګه
ممنوع دي، د اعتکاف له آدابو څخه دا دي چي له بڼې خبري څخه بغير نوري خبري نه وکړي. او پاته
سو چپ چاپ (خاموشه) کښتلی په دې خیال او عقیده سره چي په دې کي ثواب زیات دی دا په
اعتکاف کي مکروه دي، که یې دا خیال او عقیده نه وي، نو بیا هیڅ کراهت نسته. ها! که له بلو خبرو
مثلاً له غیبت یا د بدو اشعارو له ویلو څخه د ځان ساتلو لپاره خاموشي اختیار کړي، نو دا ډېر لوی
عبادت دی. همدارنګه که له بې ځایه (غیر مفیده) خبرو څخه یې د ژبي د ساتلو لپاره خاموشي اختیار
کړې وي، نو دا هم مکروه نه دي، نو ځکه معتکف ته پکار دي چي خپل زیاتره وخت د قرآن په
تلاوت او په ذکر او عبادت کي تېر کړي.

والتکلم الخ: یعنی له نېکو او ښه خبرو څخه بغير نوري خبري کول هم د معتکف لپاره مکروه دي،
په اعتکاف کي داسي خبري کول مباح (روا) دي چي په هغوی کي گناه نه وي. د ضرورت په اندازه
د نیوي خبري کول هم ممنوع نه دي، لېکن خبري کول دي خپله مشغله نه ګرځوي. (انوار الايضاح
شفا، الارواح)

د اعتکاف په حالت کي جماع کول حرام دي

﴿۱۱۴۲﴾ وَحَرَّمَ الزَّوَاجَ وَدَوَائِجَهُ اَوْ حَرَامِ دِي (د اعتکاف کونکي لپاره) وطی او دواعي دوطی (یعني
وطی ته بلونکي شیان اسباب، لکه ښځه مچول، مه کول او داسي نور) وَبَطْلَ بَوَاطِينِهِ وَبِالْإِنْزَالِ

بَدَّوْا عَيْنَهُ او باطليرې د اعتكاف كونكي په وطي سره او (يا) په انزالېدو سره د وطي د دواعيو په سبب.

لغات: ﴿الوطء﴾ د سمع د باب مصدر دی، وَطَأَ يَطْأُ وَطْأً: وطي كول. او ددې باب خپله معنی ده: تر پنبو لاندې كول (پایماله كول). ﴿دواعي﴾ جمع داعية ده: (وطي او جماع ته) بلونكي شيان. يعني هغه كارونه كوم چي سرې پر جماع را پاروي، لكه بنځه په شهوت سره مه كول، ورسره پر بوتل، مچول. **تشرېح:** مسئله داده چي د اعتكاف په حالت كي جماع كول حرام دي. مثلاً كه څوك دخپل طبعي ضرورت لپاره له مسجد څخه ووځي او د بنځي سره جماع هم وكړي، نو د هغه د افعال حرام دی او دواعي د وطي (وطي ته بلونكي شيان) يعني هغه افعال كوم چي زياتره وخت د جماع سبب گرځي. مثلاً بنځه مه كول (په غېږ كي نيول)، مچول او داسي نور دا ټوله هم حرام دي.

ويص، بخ: كه معتكف جماع وكړي برابره ده قصداً وي او كه په هېره وي، انزال سي او كه نه سي، د هغه اعتكاف باطليرې.

وبالانزال بدو اعياه: يعني په دواعي د وطي سره هغه وخت اعتكاف باطليرې كله چي انزال سي، او كه انزال نه سي، نو اعتكاف نه باطليرې، كه څه هم د اعتكاف په حالت كي د افعال حرام دی. (شنا، الارواح)

د ورځو د اعتكاف په نذر كولو سره د شپو اعتكاف هم لازميږي

﴿۱۱۴﴾ وَلَزِمْتَهُ اللَّيَالِي أَيْضًا بِنَذْرِ اعْتِكَافِ أَيَّامٍ او لازميږي پر هغه د شپو اعتكاف هم د ورځو د اعتكاف په نذر كولو سره وَلَزِمْتَهُ الْأَيَّامُ بِنَذْرِ اللَّيَالِي مُتَّبَاعَةً او لازميږي پر هغه ورځي (هم) د شپو په نذر كولو سره پرلپسې (يعني د ورځو اعتكاف يې پرلپسي لازميږي) وَإِنْ لَهُ يَشْتَرِطُ التَّتَابُعَ كه څه هم شرط يې نه وي لكولی د پرلپسې والي فِي ظَاهِرِ الرَّوَايَةِ په ظاهر روايت كي وَلَزِمْتَهُ لَيْلَتَانِ بِنَذْرِ يَوْمَيْنِ او لازميږي پر هغه دواړي شپې (هم) د دوو ورځو (د اعتكاف) په نذر كولو كي.

تشرېح: صورت د مسئلې دادی چي كه څوك د څو ورځو اعتكاف پر خپل ځان لازم كړي (نذريې كړي)، مثلاً داسي ووايي چي دخداي تعالى لپاره پر مالس ورځي اعتكاف لازم دی. نو ددې لږو ورځو اعتكاف د هغوی د شپو سره لازميږي او پرلپسې لازميږي، كه څه هم د پرلپسې والي شرط يې

نه وي لگولی، همدارنگه ددې برعکس که دڅو شپو اعتکاف پر خپل ځان لازم کړي، نو پر هغه دا اعتکاف دورځو سره لازمیږي او پرلپسې لازمیږي.

ولزمته ليلتان إلخ: يعنې که څوک د دوو ورځو د اعتکاف نذر ومني، نو پر هغه د دوو ورځو اعتکاف د هغوی د دواړو شپو سره لازمیږي، او دامام ابو یوسف رَحْمَةُ اللهِ په نیز اوله شپه نه داخليږي، نو ګواکي د هغه په نیز دوی ورځي او یوه شپه اعتکاف لازمیږي. (شفاء الارواح)

﴿۱۱۴﴾ وَصَحَّ نِيَّةُ الشُّهُرِ خَاصَّةً دُونَ اللَّيَالِيِ او صحيح دی خاص (فقط) دورځو (د اعتکاف) نیت کول بغير له شپو څخه.

تشریح: د عبارت حاصل دای چې که څوک د څو ورځو د اعتکاف نذر ومني، خو په ورځو "أیام" سره خاص دورځو نیت وکړي، د شپو د اعتکاف نیت یې نه وي (چې فقط دورځي اعتکاف کوم، نه د شپې)، نو د هغه نیت صحیح دي، مثلاً که داسې وایي چې پر ما الله تعالیٰ لپاره د پنځو شپو اعتکاف لازم دی او په پنځو ورځو سره خاص دورځو نیت وکړي، نه د شپو، نو پر هغه فقط د پنځو ورځو اعتکاف لازمیږي، د هغوی د شپو اعتکاف نه باندي لازمیږي (خلاصه دا چې په نذر کړل سوي اعتکاف کي دورځو سره د شپو اعتکاف هغه وخت لازمیږي کله چې یې د شپو نیت هم کړی وي. یا یې بالکل نیت نه وي کړی. لهندا که فقط دورځو نیت وکړي او شپې په نیت کي جلا او منفي کړي. نو بیا د شپو اعتکاف نه لازمیږي).

د یوې میاشتي د اعتکاف د نذر کولو حکم

﴿۱۱۵﴾ وَإِنْ نَذَرَ اعْتِكَافَ شَهْرٍ وَنَوَى الشُّهُرَ خَاصَّةً أَوْ اللَّيَالِيِ خَاصَّةً او که نذر کړي (نذر ومني) د یوې میاشتي اعتکاف او نیت خاص (فقط) دورځو وکړي یا خاص د شپو لَا تَعْمَلُ نِيَّتَهُ إِلَّا أَنْ يُصَرِّحَ بِإِلْسَانِهِ نَوَى هَذِهِ دَانِيَّتِ کار (اثر) نه کوي مګر دا چې دا استثناء صراحت وکړي (يعني په ښکاره لفظو سره استثناء وکړي).

لغات: ﴿النهر﴾ جمع د نهار ده: ورځ، يعنې له صبح صادق (طلوع الفجر) څخه تر لمر لوېدو پوري

وخت. ﴿يُصَرِّحُ﴾ د تفعیل د باب مضارع ده، مصدر: تصریحاً: په ښکاره لفظو کي ذکر کول،

صراحت کول، ﴿الاستثناء﴾ د استفعال د باب مصدر دی: مستثنیٰ کول، جلا کول، خارج کول.

تشریح: صورت د مسئلې دای چې که څوک د نذر ومني چې یوه میاشته به اعتکاف کوي او هغه صرف دورځو نیت وکړي، یا صرف د شپو نیت وکړي، نو د هغه دې نیت لره اعتبار نسته او صحیح نه دی: ځکه میاشته د یو معین مقدار نوم دی کوم چې په ورځو او شپو دواړو باندي مشتمل دی (ځکه

که میاشته مثلاً دېرش ورځې وي. نو په دې کې شپې هم مراد وي؛ لېکن که هغه صراحتاً د شپو استثناء وکړي مثلاً داسې ووايي چې "زما پر ذمه د الله لپاره د یوې میاشتې دورځو اعتکاف دی بغیر له شپو څخه"، نو په هغه کې صرف دورځو اعتکاف لازمیږي.

او که صرف دورځو استثناء وکړي مثلاً داسې ووايي چې "زما پر ذمه د الله لپاره د یوې میاشتې د شپو اعتکاف دی"، نو بیا د هغه پر ذمه هیڅ نسته؛ ځکه دورځو په استثناء کولو سره محض شپې پاته سوې او په شپو کې د نذر اعتکاف نه سي کېدلای؛ ځکه په نذر سوي (منذور) اعتکاف کې روژه شرط ده او شپې دروژې محل نه دي. (شفاء الارواح. انوار الايضاح)

د اعتکاف مشروعیت

﴿۱۱۷۶﴾ وَالْإِعْتِكَافُ مَشْرُوعٌ بِالْكِتَابِ وَالسُّنَّةِ او اعتکاف په کتاب الله او سنت (حدیث) سره مشروع (په شریعت کې ثبت سوي) دی.

لغات: ﴿مشروع﴾ د فتح له باب اسم مفعول دی؛ په شریعت کې وارد او نافذ. په شریعت کې جائز کړی سوي.

تشریح: فرمایي چې اعتکاف په شریعت کې په قرآن او حدیث دواړو سره ثابت دی، له قرآن څخه

دلیل دا آیت دی: ﴿وَلَا تَبَاسِثُوا هُنَّ وَأَنْتُمْ عَاكِفُونَ فِي الْمَسَاجِدِ﴾ (یعني کله چې تاسي په مسجدونو کې د اعتکاف په حالت کې یئ، نو دخپلو ښځو سره بدن هم مه مه کوی)، او سنت یعني له حدیثو څخه دلیل دا حدیث دی: "عن عائشه زوج النبی ﷺ أَنَّ النَّبِيَّ ﷺ كَانَ يَعْتَكِفُ

الْعَشَاءَ الْآخِرَ مِنْ رَمَضَانَ حَتَّى تَقُولَ اللَّهُ تَعَالَى: اَعْتَكِفْ أَزْوَاجَهُ مِنْ بَعْدِهِ" (بخاري شریف. باب الاعتكاف في الشهر الآخر ص: ۲۷۱. حدیث رقم: ۲۰۲۲. مسلم شریف. کتاب الاعتكاف ص: ۳۷۱. حدیث رقم: ۱۱۷۲، ۲۷۸۴)، یعني له حضرت

عائشې رضي الله عنها څخه روایت دی چې نبی کریم ﷺ به هر کال درمضان المبارک په آخري عشره کې اعتکاف کوی تر دې چې هغوی ﷺ وفات سو. او د وفات په کال نبی کریم ﷺ شل ورځې اعتکاف وکړی. (انوار الايضاح، شفاء الارواح)

د اعتکاف فضیلت او اهمیت

﴿۱۱۷۷﴾ وَهُوَ مِنْ أَشْرَفِ الْأَعْمَالِ إِذَا كَانَ عَنْ إِخْلَاصٍ او اعتکاف له افضله اعمالو څخه دی

کله چې په اخلاص سره وي وَ مِنْ مَحَاسِنِهِ أَنْ فِيهِ تَقَرُّبٌ إِلَى الْقَلْبِ مِنْ أُمُورِ الدُّنْيَا او د اعتکاف له ښېګڼو څخه دا دي چې په اعتکاف کې له دنيوي معلولو څخه د زړه فارغول (خللي کول)

سته وَ تَسْلِيْمِ النَّفْسِ إِلَى الْمَوْتِ او (همدارنگه په اعتکاف کي) ځان خپل مالک (رب تعالی) ته سپارل دي وَ مُلَازِمَةَ عِبَادَتِهِمْ فِي بُيُوتِهِمْ وَ التَّحَصُّنَ بِحُصْنِهِمْ او (همدارنگه په اعتکاف کي) دخپل مالک د عبادت لازم نیول (پر ځان لازمول) دي دهغه په کور (مسجد) کي او دهغه په قلعه (کلا) کي محفوظ کېدل دي.

لغات: «أشرف» د کرم له بابه اسم تفضیل دی: افضل او اعلیٰ. «محاسن» دا جمع د حسن ده (خلاف القیاس): ښېکښي، ښکلاوي، «تحصن» د تفعل د باب مصدر دی. د دې باب په صله کي چي بآء او حصن ذکر سي، نو معنی یې ده: ځان په محفوظه کول (ځان په خوندي کول)، پناه وړول.

تشریح: فرمایي چي که اعتکاف په اخلاص سره وي چي خالص د الله تعالی دضاء لپاره وسي، نو هغه افضل ترین عمل او عظیم الشان عبادت دی؛ ځکه د اعتکاف حاصل دادی چي د خدای در ته راغلم او هلته دېره سوم چي تر څو زما مراد (رضاء الهي) پوره نه سي تر هغه وخته پوري نه ځم.

ومن محاسنهم إلخ: د اعتکاف له ښېکښو څخه یو داده چي دانسان زړه د دنیا له فکرونو څخه خالي کيږي؛ ځکه تر څو چي انسان په خلوت او په تنهایی کي وي، نو په کراره، کراره هغه ټوله شیان ختم کيږي کوم چي دانسان توجه له خدای څخه ليري کوي او زړه په پوره توګه د دنیا له خیالاتو څخه خالي سي او د الله و طرف ته متوجه سي او دهغه خوب، وړښتیا غرض هر وخت په عبادت کي شمېرل کيږي. همدارنگه د الله تعالی په کلا (مسجد) کي له گناهونو څخه محفوظه کيږي چي د خلکو سره د گډون او د کاروبار په مشغولیاتو کي له انسان څخه کوچني، کوچني ډېر گناهونه کيږي.

د معتکف مثال

﴿١١٤٨﴾ وَقَالَ عَطَاءٌ رَجِيَهُ اللَّهُ او عطاء رَجِيَهُ الله فرمایلي دي مَثَلُ الْمُعْتَكِفِ مَثَلُ رَجُلٍ يَخْتَلِفُ عَلَى بَابٍ عَظِيمٍ لِحَاجَةٍ چي د اعتکاف کونکي مثال د هغه سړي په څېر دی کوم چي پر یوه لویه دروازه دیو ضرورت لپاره ځي راځي (تر څو چي یې ضرورت پوره کيږي) قَالَ الْمُعْتَكِفُ يَقُولُ: لَا أَهْرُحُ حَتَّى يَغْفِرَ لِي نو اعتکاف کونکی (کواکي دلسي) وایي: چي زه (له دې ځايه) نه

ليري کيږم تر دې چي الله تعالیٰ ما ته بخښنه وکړي (يا په بله وينا: چي تر څو ما ته بخښنه امنفرتانه وسي، تر هغه وخته د الله تعالیٰ له کور اسجد اخځه نه ځم).

لغات: ﴿يَخْتَلِفُ﴾ د افتعال د باب مضارع ده، اِخْتَلَفَ يَخْتَلِفُ اِخْتِلَافًا: د دې باب په صله کي چي اِلَى السَّكَنِ يا عَلَى او داسي نور ذکر سوي وي، نو معنی يې ده: تلل راتلل (تګ راتګ)، ﴿لَا أَبْرَحُ﴾ د سمع له بابو د واحد متکلم نفی صيغه ده: له خپل ځايه ليري کېدل، جلا کېدل.

تشریح: عطاء بن ابي رباح رَجَّه الله دېر ستر تابعي دی او د حضرت ابن عباس رضی الله عنهما شاګر دی او زموږ د امام اعظم رَجَّه الله اُستاد دی، هغه فرمايي چي معتکف داسي دی لکه يو څوک چي د يو چا په دربار باندې پروت اووسي چي تر هغه وخته نه ځم تر څو چي مي خواست قبول نه سي، نو معتکف (په زبان حال سره) وايي چي تر څو ما ته بخښنه نه وسي، تر هغه وخته نه ځم، که حقيقتاً همدغه حالت وي، نو د انسان د مغفرت او رحمت الهي سبب ګرځي.

﴿۱۱۷۹﴾ (د نور الايضاح مصنف رَجَّه الله فرمايي) وَ هَذَا مَا تيسَّرَ لِلْعَاجِزِ الْحَقِيرِ بِعَنَائَةِ مَوْلَاةِ

الْقَوِي الْقَدِيرِ او دا (څه چي بيان سوه، دا) هغه دي کوم چي آسانه سوه (ما) عاجزه بې حيثيته لره د

خپل قوي او قدرت والا مالک (رب تعالیٰ) په توجه (او مهرباني) سره اَلْحَمْدُ لِلَّهِ الَّذِي هَدَانَا

لِهَذَا ټوله تعريفونه هغه الله ﷺ لره دي چي موږ ته يې هدايت (لارښوونه) وکړه ددې (عنت اټکلفا)

وَمَا كُنَّا لِنَهْتَدِيَ لَوْلَا أَنْ هَدَانَا اللَّهُ او موږ به هيڅکله هدايت (لارښوونه) مونږلې نه وای که

چيري الله تعالیٰ موږ ته هدايت نه وای کړی وَ صَلَّى اللَّهُ عَلَى سَيِّدِنَا وَ مَوْلَانَا مُحَمَّدٍ خَاتِمِ

الْأَنْبِيَاءِ او د الله رحمت (رحمت کلمه) دې نازل وي زموږ پر سردار او زموږ پر مولا محمد ﷺ

باندي چي آخر د نبیانو دی (له نبی کریم ﷺ څخه وروسته بل هيڅ نبی نه راځي، نه تشرمي، نه غیر تشرمي، نه ظلي،

نه برونزي، صرف حضرت عیسیٰ ﷺ به د نبی کریم ﷺ د امتي په حيثيت سره راسي چي هغه ته له نبی ﷺ څخه مخکي نبوت

وړکول سوی دی) وَ عَلَى آلِهِ وَ صَحْبِهِ وَ ذُرِّيَّتِهِ وَ مَنْ وَآلَاةِ او (رحمت کلمه دي، قول وي) دده پر

آل (کوډنی لو قربانو اهل بیتوا) او دده پر اصحابو او دده پر اولاد او پر هغه ټولو چي د نبی کریم ﷺ

مليدي کړی دی (يا په بله ترجمه، چي هغوی د نبی کریم ﷺ سره محبت لرونکي دي) وَ نَسْأَلُ اللَّهَ

سُبْحَانَهُ مُتَوَسِّلِينَ او موږ خواست کوو له الله تعالى څخه په داسي حال کي چي وسيله اختيارونکي يو (يعني د نبي کریم ﷺ په وسيله او واسطه سره دا خواست کوو) أَنْ يَجْعَلَهُ خَالِصًا لِّوَجْهِهِ الْكَرِيمِ چي دا کتاب دخپل کریم ذات لپاره خالص وگرځوي وَأَنْ يَنْفَعَهُ بِهِ النَّفْعَ الْعَبِيمَ او دا چي ددې په ذریعه عامه نفع (علمه فایده) ورسوي وَيُجْزِلَ بِهِ الثَّوَابَ الْجَسِيمَ او چي ددې په ذریعه پرېمانه (ډېر زیات) ثواب راکړي.

لغات: ﴿تَوَسَّلَ﴾ د تفعل د باب ماضي ده: آسانه کېدل، ﴿حَقَّرَ﴾ بې حیثيته معمولي، ﴿عَنَاءَةً﴾ توجه، اهتمام، ﴿وَالَاةُ﴾ د مفاعلي د باب ماضي ده: مدد کول، مرسته کول. محبت او دوستي کول، ﴿مُتَوَسِّلِينَ﴾ د تفعل له باب به د جمع مذکر فاعل صيغه ده: یو شی وسيله او واسطه گرځول، وسيله اختيارول. لکه څرنګه چي ويل کيږي يجوز للإنسان أن يتوسَّلَ إلى الله بعبده الصالح (يعني د انسان لپاره جائز دي چي ادبولیت په امید سره اخیل نېک عمل دا الله تعالى لپاره واسطه وگرځوي). تقرب حاصلول، ﴿يُجْزِلُ﴾ د افعال له باب به د واحد مذکر غائب مضارع معلومي صيغه ده: ډېر زیات ورکول، پرېمانه ورکول، ﴿جَسِيمَ﴾ عظیم، غټ، لوی، لوړ. (معجم الوسيط بتصرف)

تشریح: مصنف رَحِمَهُ اللهُ فرمایي چي د لمانځه، روژې او داسي نورو چي کوم مسائل پېش کړل سوه هغه ټوله د لوی څښتن ﷻ لویه مهرباني وه. ګڼې عاجزه بنده چيري ددې لائق وو.

مصنف رَحِمَهُ اللهُ دغه کتاب (نور الايضاح) اولاً تر "کتاب الاعتكاف" پوري وليکي او تر همدې ځايه يې دليکني اراده وه. نو ځکه په آخر کي يې داسي اختتامی کلمات او دعائيه الفاظ هم وليکل، بيا وروسته يې خيال سو چي د زکاة او حج مسائل هم اضافه کول پکار دي، نو بيا يې کتاب الزکاة او کتاب الحج هم ورسره اضافه کړی.



کتاب الزکوة

(دا) کتاب د "زکاة" (په بیان کې) دی

تشریح: مخکې تر دې مصنف رَحْمَةُ اللهِ كِتَابُ الصَّوْمِ د خپلو متعلقاتو سره بیان کړی او اوس له دې حایه دارکان څخه وو دیواهم رکن یعنی د زکاة مسئلې او تفصیلات بیانوي، او ددوی تر منځ د مناسبت وجه داده چې صلاه او صوم دواړه عبادت بدنيه دي او زکاة عبادت مالیه دی، همدارنګه داصح قول پر بناء د صوم فرضیت مخکې دی پر زکاة، نو ځکه مصنف رَحْمَةُ اللهِ اولا کتاب الصلاة بیا کتاب الصوم او تر هغه وروسته کتاب الزکوة بیان کړی دی.

د زکاة فريضه: هر مسلمان ته خصوصاً په دې حقیقت پوهېدل پکار دي چې کوم څه دولت او سرمایه چې ده ته حاصلېږي، د هغه اصل مالک دې خپله نه دی، بلکې الله جلّ و اعلیٰ یې حقیقي مالک دی او هغه محض په خپل فضل او کرم سره موږ ته په خپل ملکیت کې د نیابت په توګه د تصرف کولو حق را کړی دی، لهندا کله چې الله تعالی د هغه مالک دی او د هغه د قدرت او فضل پر بناء موږ ته دا نعمت حاصل سوی دی، نو که چیرې هغه و خپلو بندګانو ته دا حکم کړي وای چې دوی دي خپل ټوله مال دا الله جلّ و اعلیٰ په لاره کې خرچ کړي، نو موږ لږه به هیڅ دشکایت یا اعتراض موقع نه وای؛ ځکه شی الله تعالی دی، د هغه چې څومره او چیرې خوښه وي، خرچ کولای سي، خو دا هم د هغه لوی فضل دی چې موږ ته یې چیرې د خرچ کولو حکم کړی دی، هلته یې د ټوله مال نه، بلکې د څه حصې د خرچ کولو حکم یې کړی دی.

زکاة او صدقه په مال کې د اضافې سبب دي: په عامه توګه خلګ دا گنې چې د زکاة په اداء کولو او په صدقه و خیرات کولو سره مال کمیږي، لېکن د قرآن او حدیث صراحت دادی چې په صدقه سره مال نه ختمیږي بلکې زیاتېږي، او که سوال وسي چې د زکاة یا صدقې د ایستلو په وخت کې خو په ښکاره مال کمېدونکی لیدل کیږي، نو بیا ولې دا رڼل سوي دي چې په صدقه سره مال نه کمیږي، نو جواب یې دادی چې د صدقې په وجه که څه هم مال په ښکاره کمېدونکی لیدل کیږي، خو د هغه په بله کې چې الله تعالی له طرفه کوم برکت کیږي په کاروبار کې د اضافې په صورت کې، یا له نقصان او مصائبو څخه د حفاظت په صورت کې، هغه د صدقې د مقدار په مقابل کې څو چنده زیات وي (همدا یې نغده فائده ده او په آخرت کې یې جلا عظیم الشان اجر او ثواب دی).

زکاة که فرض سو؟ زکاة داسلام په ابتدائي ټور کي فرض سوی وو، سورة المزمّل کوم چي له ابتدائي سورتونو څخه دی، دهغه په آخري آيت کي د زکاة ذکر دی، دالله تعالی فرمان دی ﴿وَأَقِيمُوا الصَّلَاةَ وَآتُوا الزَّكَاةَ﴾، خو په مکي دور کي د زکاة تفصيلات نازل سوي نه وه، صحابه وو پوښتنه هم کړې وه "يَسْأَلُونَكَ مَاذَا يُنفِقُونَ قُلِ الْغَفْوُ" (خلګ ستا څخه پوښتنه کوي چي څه خرچ کړي؟ هغو ته ووايه چي له خپل ضرورت څخه زائد څه خرچ کړي)، د مال هيڅ مقدار يې متعين نه کړی، کله چي تر هجرت وروسته د هجرت په دويم کال اسلامي نظام په وجود کي راغلی او اسلامي حکومت قائم سو، نو د زکاة تفصيلات نازل سول. (تحفة الاعمى ج: ۲، ص: ۵۰۷)

د زکاة سبب: د زکاة سبب د داسي نصاب مالک کېدل دي چي پر هغه يو کال تېر سوی وي او هغه مال د انسان له قرض (پور) او نور وار تياوو څخه فارغ وي.

د زکاة حکم: د زکاة په فرضيت باندې د ټوله امت اتفاق دی، کوم څوک چي د زکاة د فرضيت انکار کوي، پر هغه به د کفر فتویٰ لګېږي. (انوار الايضاح)

د زکاة لغوي او اصطلاحي معنی: زکاة د خپل اصل او لغوي معنی په اعتبار سره د څو معناگانو لپاره استعمالېږي: ① کله نا کله د پاکوالي په معنی سره وي، لکه: قَدْ أَفْلَحَ مَنْ تَزَكَّى (بې شکه کامياب دی هغه څوک چي پاکي حاصله کړي). ② کله د زياتېدلو، نما او ودې په معنی سره وي، مثلاً کښت چي کله وده وکړي، نو عرب وايي: زَكَا الزُّرْعُ (يعني کښت وده وکړه). ③ او کله د لفظ د صدقې او خيرات کولو په معنی سره وي، لکه: تَزَكَّى الرَّجُلُ، اَي تَصَدَّقَ الرَّجُلُ (يعني سړي صدقه وکړه).

د زکاة اصطلاحي معنی خپله مصنف رَحْمَةُ اللهِ بيا بيان کړي ده.

د زکاة اصطلاحي معنی

﴿ ۱۱۸۰ 》 هِيَ تَبْلِيكَ مَالٍ مَخْصُوصٍ لِشَخْصٍ مَخْصُوصٍ (د زکاة) په ملک کي ورکول دي د مخصوص مال و مخصوص کس ته (يعني فقير يا داسي بل مستحق د مال د يو خاص مقدار ملک جوړول).

لغات: ﴿تبليلک﴾ د تفميل د باب مصدر دی: مالک جوړول (مالک کول)، د يو چا په ملکيت او قبضه کي مال وغيره ورکول.

تشریح: په دې عبارت کي د زکاة اصطلاحي تعريف بيان سوی دی چي د شريعت په اصطلاح کي د زکاة معنی ده: د خپل مال يو خاص مقدار (کوم چي د شريعت له طرفه مقرر دی) خالص دالله تعالی د

رضاء لپاره بېله عوضه يو مخصوص كس (فقير و غريب غير سید) ته په ملكيت كې وركول (مالك يې جوړول).

تفصيل يې دا دی چې پر كوم مال يو كال تېر سي او هغه دنصاب په اندازه وي، له هغه څخه خلو بڼتمه حصه داسي مسلمان كس ته په ملكيت كې وركول (مالك يې جوړول) كوم چې فقير وي او هاشمي يا د هاشمي له طرفه آزاد كړی سوی نه وي دالله د حكم د تعميل په نيت سره.

د زكاة له تعريف څخه معلومه سوه چې د زكاة حقيقت تمليك (مالك جوړول ايا په بله وينا په ملكيت كې وركول) دي، لهذا چيري چې د تمليك معنى موجوده نه سي، هغه به زكوة شرعي نه وي مثلاً په مسجد كې خرچ كول، د مړي په كفن كې وركول، د مېلمنو او مسافرانو لپاره ځای (مسافر خانه) او داسي نور جوړول، همدارنگه كه فقير ته خپل يو ځای په كرايه وركړي او دهغه په كرايه كې د زكاة نيت وكړي، نو په دې هم سره زكاة نه اداء كيږي، همدارنگه كه مستحقو فقيرانو ته په گډه يو ځای خوراك وركول سي، نو په دې هم سره زكاة نه اداء كيږي، بلكي هغوی د خوراك مالكان جوړول ضروري دي (په اكثره مدرسو كې يو ځای په گډه طالبانو ته د خوراك وركولو رواج دی، نو منتظمينو ته پكار دي چې د زكاة مال د تمليك كولو څخه وروسته په خوراك كې خرچ كړي، كښې زكاة نه اداء كيږي) انوار الايضاح ۱. (طحاوي ص: ۳۸۹، در مختار ج: ۳، ص: ۱۶۱، ط: بيروت)

د زكاة د فرضيت شرائط

﴿ ۱۱۸۱ ﴾ فَرَضْتُ عَلَىٰ حُرِّ مُسْلِمٍ مَّا لَكَ لِنَصَابٍ مِنْ تَقْدِيرٍ فرض كړی سوی دی (زكاة) پر آزاد، مسلمان مكلف كس باندي كوم چې د نقد مال دنصاب مالك وي وَلَوْ تَبَرَّأَ كه څه هم (هغه نقد مال) د سرو او سپینو زرو ټوټې وي أَوْ حُلِيِّاً أَوْ آتِنَةً يا زېورات وي يا لوبڼي وي أَوْ مَا يَسَاوِي قِيَمَتَهُ مِنْ عُرُوضٍ تِجَارَةٍ يا له تجارتي څخه وي داسي شی (سلان) وي كوم چې د نصاب د قيمت سره برابر وي فَارِغَ عَنِ الدَّيْنِ وَعَنْ حَاجَتِهِ الْأَصْلِيَّةِ (او) چې (دانصب) له قرض او دده له ضرورت اصلي څخه فارغ (زيت) وي نَامِرًا وَلَوْ تَقْدِيرًا (او) نما كونكى (وده) كونكى) وي كه څه هم (هغه وده كول) تقدیراً (او فرضاً) وي.

لغات: «نصاب» د دې معنى ده: «اصل»، او په شريعت كې نصاب د مال، اسبابو او څارويو هغه مقدار ته وايي چې په هغه كې زكاة فرض كيږي، «نقد» نقد مال، «نقدان» سرو زرو او سپینو

زرو ته وايي، د فقهاؤ په نېز د "نقد" لفظ په دوو معناوو سره مستعمل دی: يو خود سرو زرو او سپينو زرو د سکو لپاره (يعني دراهم او دنانير)، د دې جمع "نُقُود" ده. بيا فقهاؤ د دې په استعمال کي توسع وکړه او په هر ډول سکې او نوټ باندي يې د "نقود" اطلاق وکړی (يعني هر هغه څه چي په هغه بلدي خلک نقده معامله کوي او خلک يې نقد مال گڼي). دويم "نقد" د نقد اداء کولو په معنی سره راځي. د دې په مقابله کي د پُور (قرض) لفظ دی (قاموس الله ج: ۵، ص: ۲۱۹)، ﴿تَبَرُّ﴾ د سرو او سپينو زرو ټوکړه (ټوټه)، هغه سره او سپين زره چي تر اوسه سکه او زبورات ځني جوړ سوي نه وي. ﴿حُلِّيَّ﴾ جمع د حُلِّيَّ ده (د حاء په فتحه او د لام په سکون سره): زبور (لکه غارگي، او داسي نور شيان کوم چي ښځه د ښکلا او سينگار په توگه استعمالوي). دلته د سرو او سپينو زرو زبورات مراد دي؛ ځکه زکاة د هغه سره متعلق دی او کوم زبورات چي له جواهر و څخه جوړ وي، په هغوی کي زکاة نسته. ﴿أَنِيَّة﴾ لوبنۍ جمع أَوَانِي، ﴿عُرُوض﴾ (بضم العين) جمع د عَرْضْ ده، لکه څرنګه چي فُلُوس جمع د فُلُسْ ده: سامان، له سرو او سپينو زرو څخه بغير نور شيان، او بعضو ليکلي دي چي عرض هغه سامان کوم چي مکيلي او موزوني نه وي او نه حيوان وي او نه جائيداد وي (المصباح المنير)، ﴿نَامِر﴾ د نصر له بابيه د فاعل صيفه ده: نما کونکی، وده کونکی، داسي مال چي په هغه کي دوده کولو (زياتېدلو) صلاحيت وي.

تشرېح: د زکاة د فرض کېدو لپاره لاندیني شرطونه لازم دي، يعني زکاة پر هغه چا فرض کېږي چي په هغه کي دا شرطونه موجود سي: ① آزادي، نو پر غلام زکاة فرض نه دی، ② اسلام، نو پر کافر زکاة فرض نه دی، ③ مکلف کېدل، يعني عاقل او بالغ کېدل، لهذا پر مجنون او نابالغه هلک زکاة نه فرض کېږي، ④ د نصاب په اندازه مال لرل، يعني د دومره مال مالک کېدل کوم چي د نصاب په اندازه وي. شريعت د زکاة يو نصاب مقرر کړی دی، د چا سره چي هغه نصاب موجود وي، پر هغه زکاة فرض کېږي او هغه نصاب د سرو زرو په حساب سره اووه نيمې ټولې سرزري دي (کوم چي ۸۷ گرامه و ۷۹ ملي گرامه کېږي)، نو که د چا سره دغه مذکوره نصاب د نغورو پو په شکل کي وي يا د سرو او سپينو زرو په شکل کي وي، برابره ده هغوی جوړ سوي سره زرياسپين زر (يعني زبورات) وي او که ناجوړ نسوي ټوټې وي، يا مذکوره نصاب د تجارت د سامان په شکل کي وي، نو پر هغه زکاة واجبېږي، په دې شرط چي داروپی او مال د هغه له ضروريات اصليه وو څخه زيات (اضافه) وي. يعني له ورځني ضرورياتو مثلاً د اوسېدلو ځای (استوګنځی)، د استعمال لوبنۍ، کالي (جلمې)، يخچال، د کاليو د پرېولو او گڼلو مشين (ماشين)، چپر کټ او الماری (فرنيچر)، موبائل، تليفون، موټر گات او داسي نورو څخه زيات وي، او په دې شرط چي هغه مال پر خپلي ښځي او

بچياتو (کورنی) له خرچ کولو څخه زیات وي، او دا هم شرط دی چي دا کس قرضداره (پور وړی) نه وي، لهذا که په ده قرض باندي وي، نو د قرض تر منها (جلا) کولو وروسته به کتل کيږي چي اوس پاته مال د نصاب په اندازه دی او که تر هغه زیات دی (یا په بله وینا: دې ته به اندازه لگول کيږي چي اوس فی الحال چي دده سره کوم مال او روپی دی، که هغه په قرض اداء کولو کي صرف کړل سي نو څومره مال نور پاتېږي، که چيري د نصاب په اندازه یا تر هغه زیات پاتېږي)، نو زکاة فرض کيږي، او که پاته مال د نصاب له مقدار څخه کمیږي، نو زکاة نه فرض کيږي.

نامړولو تقدیراً: او یو شرط دا دی چي دا مال به وده کونکی (زباتېدونکی) هم وي برابره ده حقیقتاً وده کونکی وي لکه د تجارت مال، څارویان (رنه) چي د بچياتو په زېږولو سره وده وکړي، یا تقدیراً وده کونکی وي لکه سره زړه او سپین زر چي په دوی کي پیدایشي (خلقي) وده سته؛ ځکه سره او سپین زر اسلام د تجارت او کاروبار ذریعه گرځولې ده، برابره ده له دوی څخه یو شی (زېږ) جوړ سوی وي او که نه وي، او برابره ده د تجارت نیت یې پکښي کړی وي او که نه وي هغه نلبي (وده کونکی) دی په دوی کي په هر حال کي زکاة فرض دی، او که مال وده کونکی نه وي، نه حقیقتاً او نه تقدیراً، هغه که څه هم له ضرورت څخه زیات وي، نو هم په هغه کي زکاة نسته، لکه له یوه څخه زیات (داستوگني) ځایونه یا د استعمال موټران او داسي نور. (شفاء الارواح)

د زکاة پر مال د کال تېرېدل شرط دي

او په مینځ کي اضافه سوی مال په نصاب کي شاملېږي

﴿ ۱۱۸۲ ﴾ وَشَرَطُ وُجُوبِ أَدَائِهَا حَوْلَانُ الْحَوْلِ عَلَى النَّصَابِ الْأَصْلِيِّ أَوْ دَرَكَاةِ اِئَاءِ كَوْلُو (ورکولو) دواجبهلو شرط د (پوره) کال تېرېدل دي پر اصلي نصاب.

﴿ ۱۱۸۳ ﴾ وَأَمَّا الْمُسْتَقَادُ فَمِنْ أَثْنَاءِ الْحَوْلِ أَوْ كَوْمِ چي د کال په مینځ کي حاصل سوی (اضافه

سوی) مال دی فَيُضْمُّ إِلَى مُجَانِسِهِ نو هغه به دخپل همجنس مال سره یو ځای کول کيږي (ضمول

کيږي) وَيُزَكَّى بِتَمَامِ الْحَوْلِ الْأَصْلِيِّ او د اصلي کال پر پوره کېدلو (ختمېدلو) به (د ټوله

مال) زکاة ورکول کيږي سَوَاءً أَسْتَفِيدَ بِتَجَارَةٍ أَوْ مِيرَاثٍ أَوْ غَيْرٍ برابره ده هغه (د کال په

مینځ کي حاصل سوی) مال په تجارت سره حاصل سوی وي یا په میراث یا په بله ذریعه سره.

لغات: **﴿مستفاد﴾** داستعمال له بابه مفعول دی: حاصل سوی، ترلاسه کړی سوی مال.

﴿اثناء﴾ مینځ، دوران، لکه څرنګه چې ویل کیږي جاء وافی اثناء الامر: هغوی د کار په مینځ کې

راغلل، **﴿مجانس﴾** د مفاعلي له بابه فاعل دی: هم جنس (همجنس)، دخپل جنس والا.

تشریح: صورت د مسئلې دادی چې د زکاة فرضیت خوله همغه وخت څخه کیږي کله چې انسان د نصاب مالک سي، خو د هغه اداء کول (ورکول) هغه وخت فرض کیږي کله چې کال پوره سي، او د کال شمېرولو اصول دادی چې په کومه ورځ (تاریخ) چې انسان ته د نصاب په اندازه مال په لاس ورسې، له همغه ورځې (تاریخ) څخه د میاشتي (سپوږمۍ) په حساب سره د پوره کال په تېرېدلو بلندي چې څومره مال دده په ملکیت کې وي، د هغه زکاة واجبېږي، مثلاً که څوک د شعبان په اوله ورځ د نصاب خاوند سي، نو د دې نصاب کال د راروان کال د شعبان په اوله پوره کیږي، اوس که د کال په دوران کې د نصاب سره څه نور مال اضافه او یو ځای سي (یا په بله وینا دا چې دا د نصاب خاوند څه نور مال وګټي او ورته حاصل سي)، برابره ده په تجارت سره یې وګټي، یا یو څوک څه مال ورته هبه کړي، یا په میراث کې ورته حاصل سي، نو پر دغه اضافه حاصل سوي مال علیحده پوره کال تېرېدل ضروري نه دي، بلکې کله چې اوله د شعبان راسي، نو پر یوه ځای د اول مال او د دغه اضافه سوي مال ټولو زکاة ورکول لازمیږي، که څه هم دا اضافه سوی مال له شعبان څخه فقط دوي، درې ورځې مخکې ورته حاصل سوی وي.

فیضم الی مجانسه: یعني کوم مال چې د کال په مینځ کې ورته حاصل سي، هغه به دخپل جنس سره یو ځای کول کیږي او په اول مال باندي د کال له تېرېدو څخه وروسته به دانوی حاصل سوی (اضافه سوی) مال او هغه اول مال ټوله سره یو ځای کول کیږي (یعني یو ډبل سره به ګډول کیږي) او زکاة به یې اداء کول کیږي (کا ذکرنا)، مثلاً سره زره، سپین زر او ددوی سګې، روپۍ (افغانۍ یا کلداري)، ډالر، زېورات او د تجارت مال ټوله یو جنس دی (کوم ته چې نقد مال هم ویل کیږي)، نو دا به یو ډبل سره یو ځای کول کیږي، لهندا که د چا سره د کال په شروع کې اووه نیمې ټولې سره زر وي، بیا د کال له تېرېدو (پوره کېدو) څخه مخکې پنځوس ټولې سپین زر ور سره اضافه سي، یا مثلاً د یو چا سره د پنځوس نیمې ټولې سپین زر وي (یعني د سپینو زرو نصاب)، بیا د کال له تېرېدو څخه مخکې پنځوس زره روپۍ نوري ورته حاصلې سي، نو دا وروسته حاصل سوی (اضافه سوی) مال به د اصل مال سره یو ځای کول کیږي، له جلا څخه به نه شمېرل کیږي.

ها! څرېدونکي څارویان (لکه پسونه او داسې نور) جلا جنس دی، هغوی به د نقد مال سره نه یو ځای کول کیږي، همدارنګه په څرېدونکي څارویانو کې هم جلا، جلا جنسونه سته، یعني اوبښ جلا جنس دی، خوا، غوړ او ګامېښه جلا جنس دی، پسه، وزه (بزه) او داسې نور جلا یو جنس دي.

نودابه هم يو جنس د بل جنس سره نه يو ځای کول کيږي، مثلاً که د کال په شروع کي د يو چا سره د نصاب په اندازه نقد مال وي، بيا د کال په مينځ کي هغه ته څو اوښان حاصل سي، نو دا اوښان به د هغه نقد مال سره نه يو ځای کول کيږي، يا مثلاً که د چا سره د نصاب په اندازه غوړيان وي، بيا د کال په مينځ کي څو پسونه ورته حاصل سي، نو هغوی به د پسونو سره نه يو ځای کيږي (بلکي هريوه ته به جلا حساب کول کيږي). (شفاء الارواح)



يادونه: دامسئله ضرور ياده ساتل پکار دي؛ ځکه چي بعضي تاجران د آساني لپاره د انگرېزي (ميلادي) مياشتو په اعتبار سره د زکاة حساب لگوي (مثلاً له يوه مارچ څخه تر بل مارچ پوري) او د قمري (هجري) کال اعتبار نه کوي چي د هغه په وجه شرعي حساب نه پوره کيږي، نو ځکه پر زکاة ايستونکو لازم دي چي د قمري (هجري) مياشتي په کوم تاريخ (ورځ) د نصاب خاوندان سي، په هماغه تاريخ دي هر کال خپل زکاة ته حساب لگوي. (انوار الايضاح بحواله تلخيص المسائل)

مخکي (پيشگي) زکاة اداء کول

﴿ ۱۱۸۳ ﴾ وَلَوْ عَجَّلَ ذُو نِصَابٍ لِّسِنِينَ اَوْ كَهْ مَخْكِي (پيشگي) وركړي د نصاب خاوند د څو كلونو لپاره (يعني د څو كالو زکاة پر يوه ځای مخکي اداء کړي) صَحَّ نو صحيح دي.

لغات: ﴿عَجَّلَ﴾ د تفعيل د باب ماضي ده: تلوار او تېزي کول، مخکيتوب (وراندیتوب) کول، او چي په صله کي يې ثمن او داسي نور ذکر سي، نو معنی يې ده: مخکي وركول (پيشگي وركول). ﴿ذُو﴾ والا، خاوند، لکه ذُو مَالٍ (د مال خاوند، مال والا)، له اسماء سته مکبره وو څخه دی.

تشرېح: مخکي ذکر سوه چي د وجوبُ الاداء (يعني د زکاة اداء کولو د واجبېدو) لپاره حولانِ حول شرط دی يعني د زکاة اداء کول هغه وخت لازميږي کله چي پر نصاب کال تېر سي، اوس دلته دا فرمايي چي که څوک له وجوبُ الاداء څخه مخکي زکاة اداء کړي، نو زکاة اداء کيږي، مثلاً د يو چا سره څلوېښت زره افغانۍ وي او هغه د زرو افغانیو پر ځای دوه زره افغانۍ په زکاة کي وركړي او نيست درا روان کال د زکاة هم وکړي، نو درا روان کال زکاة هم اداء کيږي (همدارنگه که د څو كالو زکاة پيشگي اداء کړي، نو هم صحيح کيږي، خو په راروانو کلونو کي چي څومره مال زيات سي، نو هغه زيات سوي مال ته به حساب لگول کيږي او د هغه زکاة به جلايستل کيږي)، او که څوک د نصاب له پوره کېدو څخه مخکي زکاة اداء کړي، نو نه صحيح کيږي او د دې اداء سوي زکاة حيثيت د نفلي صدقې دی (يعني څواکي هغه دا اداء سوي مال خيرات کړی). (شفاء الارواح، انوار الايضاح)

د زكاة نيت كول شرط دي او د زكاة د نيت كولو وخت

« ۱۱۸۵ » وَشَرَطُ صِحَّةِ أَدَائِهَا نِيَّةً مُقَارَنَةً لِأَدَائِهَا لِلْفَقِيرِ أَوْ وَكِيلِهِ اود زكاة اداء كولو د صحيح كېدو شرط داسي نيت دی كوم چي متصل (يوځای سوی) وي فقير يا خپل وکیل ته د زكاة ور كولو سره أَوْ لِعَزْلِ مَا وَجَبَ (يا دانيت متصل وي) د واجب سوي مقدار د جلا كولو سره (يعني يا د واجب زكاة د مقدار جلا كولو په وخت كي به نيت ورسره متصل وي) وَلَوْ مُقَارَنَةً حُكْمِيَّةً كه څه هم دامتصل والي (اتصال) حكمي وي (په حكمي توگه ورسره متصل وي) كَمَا لَوْ دَفَعَ بِلَا نِيَّةٍ ثُمَّ تَوَلَّى وَالْمَالُ قَائِمٌ بِيَدِ الْفَقِيرِ (د حكمي اتصال مثال) لكه كه (د زكاة مال) بېله نيت وركړي (فقير ته) بيا نيت وركړي په داسي حال كي چي مال د فقير په لاس (قبضه) كي موجود وي.


لغات: «مقارنة» د مفاعلي له باب نه د اسم فاعل مؤنث صيغه ده: متصل، جوخت، يو د بل سره يو

ځای، «وکیل» د بل له طرفه قائم مقام او ذمه وار، جمع: «وكلاء»، «عزل» د ضرب د باب مصدر دی: جلا كول، بر طرفه كول.

تشریح: د عبارت حاصل دادی چي د زكاة اداء كولو لپاره نيت كول شرط دي. كني زكاة نه اداء كيږي، اوس پوښتنه داده چي دنيت وخت يې څه دی؟، نو فرمايي چي نيت دي يا فقير ته د زكاة ور كولو په وخت كي وکړی سي چي زه زكاة ور كوم، يا كله چي د زكاة ور كولو لپاره يو څوك خپل وکیل جوړ كړي او هغه ته مال په لاس وركوي نو په دې وخت كي دي د زكاة نيت وکړي، بيا كه وکیل فقير ته د زكاة ور كولو په وخت كي نيت نه وکړي، نو هم زكاة اداء كيږي: ځكه اصلاً د زكاة وركونكي نيت لره اعتبار دی، يا كله چي د زكاة مال له خپل مال څخه جلا كوي، په هغه وخت كي دي د زكاة نيت وکړي. يعني كله چي د ټوله مال حساب وکړي او د زكاة مقدار معلوم كړي، د هغه د جلا كولو په وخت كي دي دانيت وکړي چي دا د زكاة مال دی، بيا كه فقير ته د زكاة ور كولو په وخت كي د زكاة نيت وکړي او كه نه وکړي، په دواړو صورتونو كي زكاة اداء كيږي.

ولو مقارنة إلخ: يعني د زكاة اداء كولو په وخت كي كه دنيت اتصال حكمي وي (حكماً د اداء سره متصل وي)، نو بيا هم زكاة اداء كيږي، مثلاً كه څوك يو فقير ته بغير له نيت څخه مال وركړي او بيا وروسته په زكاة كي د دې مال وركولو نيت وکړي (چي دا ما په زكاة كي وركړی)، نو هغه مال كه د فقير په ملكيت كي موجود وو، نو نيت يې معتبر دی او زكاة اداء كيږي، دا دنيت د حكماً متصل كېدو مثال

دی، او که د زکاة تر نیت کولو مخکي فقير هغه مال خرچ کړی وي. نو نیت یې نه صحیح کیږي او زکاة نه اداء کیږي. (شفاء الارواح)



له مال ورکولو څخه بغير د زکاة وکیل جوړول

مسئله (۱): که څوک وېل چاته د زکاة اداء کولو حکم وکړي او اوس مال نه ورکړي بلکي ورته ووايي چي زما له طرفه زکاة اداء کړه! نو د هغه په اداء کولو سره هم زکاة اداء کیږي.

مسئله (۲): که د زکاة اداء کولو وکیل د مالک له اجازې څخه بغير بل څوک وکیل جوړ کړي. نو هم جائز دي. (انوار الايضاح)

د زکاة اخيستونکي خبر بدل شرط نه دي او د هېي يا قرض په وينا سره زکاة ورکول صحیح دي

﴿ ۱۱۸۲ ﴾ وَلَا يُشْتَرَطُ عَلُمُ الْفَقِيرِ أَتَهَارَ كَوْنُهُ او شرط نه دي د فقير خبر بدل (په دې) چي دا (مال) د زکاة دی عَلَى الْأَصَحِّ د صحیح ترين قول مطابق حَتَّى لَوْ أَعْطَاهُ شَيْئًا وَسَاءَ هِبَةً أَوْ قَرْضًا وَ نَوَى بِهِ الزَّكَاةَ تر دې چي که فقير ته يوشی ورکړي او هغه ته د هېي (تحفې) يا قرض نوم ورکړي او په هغه سره د زکاة نیت وکړي صَحَّحْتُ نو صحیح کیږي (زکاة اداء کیږي).

لغات: ﴿هبة﴾ په تحفه او هديه کي ورکول، يو چاته داسي شی ورکول کوم چي د هغه لپاره نفع مند وي، برابره ده مال وي او که غير مال وي. (انوار الايضاح)

تشریح: مسئله داده چي د زکاة اخيستونکي کس په دې خبر بدل شرط نه دي چي دا زکاة دی (يعني د زکاة صحیح کېدو لپاره دا شرط نه دي چي زکاة اخيستونکی مستحق افقيرو وغيره ا به په دې خبرول کیږي چي دا د زکاة مال دی)، بلکي فقط د زکاة ورکونکي نیت کافي دی، لهندا که څوک يو مستحق کس ته څه مال يا يوشی په قرض يا هبه ورکړي او په خپل زړه کي د زکاة نیت وکړي، نو زکاة يې اداء کیږي، همدا اصح قول دی. (شفاء الارواح)

که ټوله نصاب صدقه کړي، نو ضمناً زکاة هم اداء کیږي

﴿ ۱۱۸۴ ﴾ وَلَوْ تَصَدَّقَ بِحَبِيبٍ مَالِهِ وَلَمْ يَنْوَ الزَّكَاةَ او که چيري خپل ټوله مال صدقه کړي او د زکاة نیت نه وکړي سَقَطَ عَنْهُ قَرْضُهَا نو د زکاة فرض له هغه څخه ساقطیږي.

تشریح: صورت د مسئلې دادي چي که څوک د نصاب مالک سي، بيا هغه ټوله مال خيرات کړي خو د زکاة نیت نه پکښي وکړي. نو استحساناً د هغه له غاړي څخه زکاة ساقطیږي، يعني د قياس

تقاضا خو همدا ده چي له نيت شخه بغير زكاة اداء نه سي، خو خرننگه چي اوس دده سره هيڅ ماليت باقي پاته نه سو، نو ځكه دده له ذمې شخه ددې نصاب دزكاة فريضه ساقطه سوه. (انوار الايضاح)

د قرض د زكاة بيان او تفصيل

﴿ ۱۱۸۸ ﴾ وَ زَكَاةُ الَّذِينَ عَلَى أَقْسَامٍ او د قرض (پور) زكاة پر څو قسمه دي فَائَةُ قَوِيٍّ وَ وَسْطٍ وَ ضَعِيفٍ ځكه (يو) قوي قرض دي او (درېم) متوسط قرض دي او (درېيم) ضعيف قرض دي فَالْقَوِيُّ وَ هُوَ بَدَلُ الْقَرْضِ وَ مَالُ التِّجَارَةِ إِذَا قَبْضَهُ وَ كَانَ عَلَى مُقِرٍّ نو قوي هغه قرض دي كوم چي د قرض يا د مال تجارت بدل (په بدله كي) وي كله چي پر دې قرض قبضه وكړي (ترلاسه يې كړي) او دا قرض پر اقرار كونكي كس وي (يعني مقروض دهنه اقرار كونكي وي) وَ لَوْ مُفْلَسًا كه څه هم هغه زيات غريب وي أَوْ عَلَى جَاحِدٍ عَلَيْهِ بَيِّنَةٌ يا دا قرض پر انكار كونكي كس وي چي پر هغه (د قرض وركونكي سره) گواهان موجود وي زَكَاةُ لِسَا مَضَى نو ددې زكاة به وركوي د تېر سوي وخت (يعني دداسي قرض د تېر وخت زكاة به هم وركوي) وَ يَتَرَ أَخِي وَ جُوبُ الْأَدَاءِ إِلَى أَنْ يَقْبِضَ أَرْبَعِينَ رُحْمًا او (د زكاة) اداء كولو وجوب ځنډيږي (مؤخر كيږي) تر دې چي څلوېښت درهمه ترلاسه كړي فَفِيهَا رُحْمٌ نو په څلوېښتو درهمو كي يو درهم دي لِأَنَّ مَا دُونَ الْخُمْسِ مِنَ النَّصَابِ عَفْوٌ لَا زَكَاةَ فِيهِ ځكه د نصاب تر پنځمي حصې كمه حصه (يعني تر څلوېښتو كمه) معاف ده وَ كَذَا فِيمَا زَادَ بِحَسَابِهِ او همدارنگه (تر څلوېښتو درهمو) په زيات (مال) كي د هماغه په حساب سره دي (مثلا كه اتيا درهمه وي، نو په هغه كي دوه درهمه دي).

لغات: ﴿قرض﴾ پور، جمع: قُرُوض، ﴿مفلس﴾ د تفعيل له بابه د اسم مفعول صيغه ده: هغه كس چي په هغه كي د قرض اداء كولو طاقت نه وي، ډېر غريب، اصلاً هغه كس ته وايي چي قاضي هغه مفلس گرځولى وي (يعني دا فيصله او اعلان يې كړى وي چي دا كس مفلس او ډېوالى دى، له هغه د قرض مالك دي اوس كار نه په لري)، ﴿جاحد﴾ د فتح له بابه فاعل دى: انكار كونكى، جَحَدَ يَجْحَدُ جَحْدًا جَحْدُورًا: انكار كول (د علم بل وجود انكار كول)، ﴿خمس﴾ پنځمه حصه، جمع: أخماس، د سپينوزرو

نصاب دوه سوه درهمه دی، نو پنځمه حصه يې خلونښت درهمه کيږي (ځکه دوه سوه چي پنځه حصې کړل سي، نو هره حصه يې خلونښت کيږي).

تشریح: صورت د مسئلې دادی چي که دیو سري پر بل چا قرض (پور) باندي وي، نو په هغه قرض کي زکاة کيږي، که نه؟ ددې جواب دادی چي قرض پر درې قسمه دی: ① قوي، ② متوسط، ③ ضعیف، په دې عبارت کي د قوي قرض د زکاة بیان دی، تفصیل يې دادی چي که یو سري وبل چاته قرض ورکړی وي او د قرض د ترلاسه کېدلو امید يې وي، مثلاً قرض اخيستونکی (پور ورې) د قرض اقرار کوي خو فی الحال د هغه سره پیسې نه وي، یا قرض اخيستونکی له قرض څخه انکار کوي او د مالک سره شرعي ثبوت وي (داد قوي قرض خو صورتونه دي)، نو د داسي قرض زکاة د قرض له اخيستلو (ترلاسه کولو) څخه مخکي اداء کول لازم نه دي، بلکي هروخت چي له مقروض (پور ورې) څخه قرض ترلاسه کړي، نو بیا يې زکاة لازميږي او څومره چي يې ځني ترلاسه کړی وي، صرف د هغه حصې زکاة لازميږي او د تېرو کلونو زکاة يې هم لازميږي، همدا د تجارتي قرض حکم دی، يعني که په قرض يې سامان خرڅ کړی وي او د هغه د پیسو ترلاسه کېدلو امید وي، نو د داسي قرض له اخيستلو (ترلاسه کولو) څخه وروسته ددې قرض د تېرو کلونو زکاة هم لازميږي لکه څرنګه چي نن سبا عموماً د تجارت او کاروبار همدغه طريقه رواج ده، (لهناکه څوک خپل قرض مثلاً درې کاله وروسته ترلاسه کړي، یا کوم مال چي يې خرڅ کړی وي د هغه قيمت ايښي تجارتي قرض ادرې کاله وروسته ترلاسه کړي، نو د تېرو درېو کلونو زکاة اداء کول واجبېږي).

تر دې وروسته مصنف رَجَّه الله دامسئله په يو مثال سره واضح کړې ده، مثلاً که څوک د قرض خلونښت درهمه ترلاسه کړي، نو د هغه خلونښتمه حصه يعني يو درهم دي په زکاة کي ورکړي، بيا چي کله نور خلونښت درهمه ترلاسه کړي، نو يو درهم دي بيا په زکاة کي ورکړي، بيا وروسته په هرو خلونښتو درهمو کي يو درهم واجبېږي، لهنا په ۱۲۰ شلو کي درې درهمه، په ۱۶۰ کي څلور درهمه، په ۲۰۰ درهمو کي پنځه درهمه لازميږي او په دوه سوه خلونښت ۲۴۰ درهمو کي شپږ درهمه لازميږي وَهَلُمَّ جَزًا، او پاته سو تر خلونښتو په کمه کي زکاة نسته، ځکه د نصاب تر پنځمي حصې کم (يعني تر خلونښتو کم) معاف دی، لهنا که تر خلونښت درهمه کم ترلاسه کړي، نو په هغه کي زکاة نه واجبېږي.

او د تېرو کلونو د زکاة اداء کولو طريقه علامه شامي رَجَّه الله په يو مثال سره واضح کړې ده او هغه دا چي که یو سري مثلاً خالد وبل چا مثلاً زيد ته درې سوه درهمه په قرض ورکړي او بيا پر هغوی درې کاله تېر سي او درې کاله وروسته د قرض مالک (خالد) دوه سوه درهمه ۲۰۰ ځني ترلاسه کړي، نو اوس د اول کال زکاة پنځه درهمه لازميږي (ځکه په دوه سوه درهمو کي پنځه درهمه لازميږي) او دويم او درېيم کال زکاة څلور، څلور درهمه لازميږي (ځکه کله چي له ۲۰۰ څخه پنځه درهمه

ويستل سوه. ۲۰۰ څخه څه کم سوه چي په هغه کي څلور درهمه زکاة دی. ځکه له ۱۶۰ څخه بيا تر ۱۹۹ پوري څلور درهمه پکښي لازمېږي او په ۲۰۰ کي بيا تر ۲۳۹ پوري پنځمه درهمه... (۱) انوار الايضاح. شفاء الارواح

﴿۱۱۸۹﴾ وَالْوَسْطُ وَهُوَ بَدَلُ مَا لَيْسَ لِلتِّجَارَةِ او متوسط قرض او دا دهغه شي بدل دی کوم چي د تجارت لپاره نه وي (يعني کوم مال چي داسي شي په بله کي وي چي هغه شی د تجارت او کاروبار لپاره نه وي. نو داسي مال ته متوسط قرض وايي) كَثْمَن ثِيَابِ الْبِذْلَةِ وَعَبْدُ الْخِدْمَةِ وَدَارِ السُّكْنَى لَكَ قيمت داستعمالي (کار والا) جامو او (قيمت) دخلمت والا غلام او (قيمت) داستوگني د کور لَا تَجِبُ الزَّكَاةُ فِيهِ مَا لَمْ يَقْبِضْ نَصَابًا په دې قرض کي زکاة نه واجبېږي تر څو چي يو نصاب (د نصاب په اندازه) تر لاسه نه کړي وَيُعْتَبَرُ لِمَا مَطُوعٍ مِنَ الْحَوْلِ مِنْ وَقْتِ لَزْوَمِهِ لِيَزِمَةَ الْمُشْتَرَى او اعتبار به کول کيږي د کال د تيږي سوي حصې د قرض د لازمېدلو له وخت څخه د مشتري پر دغه (يعني له کوم وخته څخه چي مشتري دغه استعمالي جلمې يا دخلمت غلام او داسي نور رانيولي دي او دده پر دغه ددوی قيمت لازم سوی دی. له هغه وخت څخه به کال شمېرل کيږي. يا په بله وينا دا چي له هغه وخت څخه به تېر سوی کال يا د کال تېره سوي حصه په حساب کي راوستل کيږي يعني په هغه کي هم زکاة واجبېږي) فِي صَحِيحِ الرَّوَايَةِ په صحيح روايت کي.

لغات: ﴿ثِيَابِ الْبِذْلَةِ﴾ د کار کالي کوم چي سړی د کار او دخلمت په وخت کي اغوندي، ﴿السُّكْنَى﴾ داستوگنه، اوسېدنه.

تشرېح: په دې عبارت کي د متوسط قرض د زکاة بيان دی او دا هغه قرض دی چي داسي مال په عوض کي واجب سوی وي کوم چي د تجارت لپاره نه وي او نه يې نقد مال (روپۍ) په قرض ورکړي وي. يا په بله وينا داسي شي يې خرڅ کړی وي کوم چي د تجارت لپاره نه وي مثلاً زېد د استعمال (اغوستلو) کالي يا دخلمت غلام يا د اوسېدلو کور پر خالد خرڅ کړی وي او دهغه قيمت پر خالد پاته سي. دا قرض وسط دی، نو که هغه پاته قيمت د نصاب (د سپينوزر د نصاب) په اندازه وي يا تر هغه زيات وي او مثلاً يو کال وروسته يې ځني واخلي (تر لاسه يې کړي)، نو تر اخیستلو وروسته به د تېر کال زکاة اداء کول کيږي، او د کال شروع به د خرڅولو له وخت څخه لگول کيږي يعني کله چي يې د اشيان پر خالد (مشتري) خرڅ کړي وه او دخالد پر دغه قيمت لازم سوی وو، له هغه وخت څخه به حساب لگول کيږي، مثلاً کله چي خالد پر زيد شيان خرڅ کړه، نو له هغه وخت

څخه يو نيم کال وروسته يې له زېد څخه قيمت (پيسې) ترلاسه کړې. نو د قيمت ترلاسه کولو وروسته به خالد د تېر کال زکاة اداء کوي او بيا به شپږ مياشتې وروسته دراروان کال زکاة اداء کوي. همدارنگه که څو کاله وروسته يې ځني واخلي، نو تر اخيستلو وروسته د تېرو ټولو کلونو زکاة پر هغه لازمېږي، او که ټوله قرض په يوه وار نه ځني واخلي، بلکې په لږ، لږ سره يې ځني واخلي، نو تر څو چي د نصاب په اندازه ترلاسه نه کړي، تر هغه وخته زکاة نه پکښي لازمېږي، لېکن دا حکم هلته دی کله چي د قرض له مال څخه بغير دده سره بل مال نه وي، لهذا که د قرض له مال څخه بغير بل مال د نصاب په اندازه ورسره موجود وي، نو اوس په قرض کي اخيستل سوی (ترلاسه سوی) مال به دهغه سره يو ځای کول کيږي او کله چي دهغه اول مال نصاب پوره سي، نو د ټولو زکاة به يو ځای ورکول کيږي (لکه په مال مستفاد کي چي دې وضاحت تېر سو).

فی صحیح الروایة: د متوسط قرض (دين وسط) په باره کي دوه روايتونه دي: ① يو دا چي په متوسط قرض کي هغه وخت زکاة لازمېږي کله چي يې د نصاب په اندازه ترلاسه کړي او مخکي يو کال بلندي تېر سوی وي يعني تر اخيستلو (ترلاسه کولو) وروسته جلا کال باندي تېر بدل شرط نه دي لکه په تشریح کي چي دې وضاحت وسو (چي د مثال په توگه موږ د يونيم کال مثال پېش کړی). همدا صحیح روايت دی، ② دويم روايت دا دی چي کله دا قرض (دين وسط) د نصاب په اندازه ترلاسه کړي او پر هغه يو کال بل تېر سي، نو بيا زکاة لازمېږي، يعني تر اخيستلو وروسته پر هغه له نوي سره جلا کال تېر بدل ضروري دي. (شفاء الارواح، انوار الايضاح)

﴿١١٩٠﴾ وَالضَّعِيفُ وَهُوَ بَدَلُ مَا لَيْسَ بِبَالٍ أَوْ ضَعِيفُ قَرْضٍ أَوْ هَفْهَفٌ دَدَاسِي شَيْءٍ بَدَلُ دِي كَوْمٍ

چي مال نه وي (يعني چي دداسي شي په بدله کي وي چي هغه شی مال نه وي) كَالْمَهْرِ لکه مهر (ځکه مهر د

مال په بدله کي نه دی. بلکې د بنځي ادبغ په بدله کي دی) وَالْوَصِيَّةُ وَبَدَلُ الْخُلْعِ او (نکه) وصيت او

بَدَلُ خُلْعٍ (نام د مال په بدله کي نه دی، د ټولو وضاحت به په تشریح کي وسي) وَالضُّدْحُ عَنْ دَمِ الْعَمْدِ

وَالدِّيَّةِ او (لکه) د قتل عمد په بدله کي د صلح مال او ديت وَبَدَلِ الْكِتَابَةِ وَالسَّعَايَةِ او

(لکه) بدل کتابت او بدل سعایه لَا تَجِبُ فِيهِ الزَّكَاةُ مَا لَمْ يَقْبِضْ نَصَابًا وَيَحُولَ عَلَيْهِ الْحَوْلُ

بَعْدَ الْقَبْضِ په دې قرض کي زکاة نه واجبيږي تر څو چي يو نصاب (د نصاب په اندازه) ترلاسه

نه کړي او د ترلاسه کولو څخه وروسته پر هغه يو کال تېر سي.

۱۱۹۱ هـ. هَذَا عِنْدَ الْإِمَامِ أَوْ دَا (پورتنی تفصیل) دامام صاحب رَحْمَةُ اللَّهِ پهِ نېز دی وَأَوْجَبَا عَنِ

الْمَقْبُوضِ مِنَ الدُّيُونِ الثَّلَاثَةِ بِحَسَابِهِ مُطْلَقًا أَوْ صَاحِبِيْنِو رَحْمَتُ اللَّهِ وَاجِب كَرِي دِي (زکة)
د دریو سره قرضونو د ترلاسه کړل سوي (اخیستل سوي) حصې څخه دهغه په حساب سره مطلقاً
(یعني صاحبینو په دریو سره قرضونو اقوي، متوسط او ضعیف ا کي مطلقاً دهغه په حساب سره زکاة واجب کړی
دی، یعني برابره ده قرض قوي وي او که اوسط یا ضعیف وي، څومره، څومره چي ترلاسه کول کيږي اخیستل
کيږي ا دهغه زکاة واجب کيږي، برابره ده له څلوېښتو درهمو څخه کم ترلاسه کړي یا زیات...).

لغات: ﴿مهر﴾ ولور، هغه روپی، وغیره کوم چي د مسلمانانو د نکاح په وخت کي د خاوند پر ذمه د

بنځي لپاره مقررول کيږي، جمع: مُهُوْرٌ وَ مُهُوْرَةٌ، ﴿دية﴾ خون بها، هغه مالي بدل چي قاتل یې د
مقتول وارثانو ته ورکوي. که یو سړی په خطاء سره یو څوک قتل کړي چي دې ته ”قتل خطاء“
وایي، نو په دې قتل کي د مقتول دیت سل اوښان دي، هغه پر ټوله عاقله وولازمیږي او پر ټولو به
تقسیمول کيږي او په درې کاله کي دننه به د مقتول وارثانو ته ورکول کيږي، ﴿سعاية﴾ دفتح د
باب مصدر دی: سعی او کوشش کول، خواري کښل، یعني کسب او مزدوري کول او د ځان آزادولو
لپاره مال گټل (یا په بله وینا دومره مال گټل چي د غلام پاته حصه په آزاده کړل سي).

تشریح: په دې عبارت کي د قرض ضعیف د زکاة بیان دی، قرض ضعیف هغه قرض دی کوم چي د
یو مال په بدله کي نه وي واجب سوی، یعني نه یې نقد مال (روپی) چا ته په قرض ورکړي وي او نه یې
یو شی (په قرض) خرڅ کړی وي، بلکي په یو بل سبب سره واجب سوی وي، مصنف رَحْمَةُ اللَّهِ د دې
قرض څو مثالونه بیان کړي دي، مثلاً: ① د بنځي مهر د خاوند پر ذمه پاته وي او پر هغه یو کال تېر
سوی وي، (مهر د بنځي د بضع اعضو خاصا په بدله کي دی، د مال په بدله کي نه دی)، ② یا یو چا وصیت کړی
وي چي تاسي زما له مال څخه مثلاً شل زره روپی، خالد ته ورکړئ!، خو وارثانو له ډېره وخته (مثلاً له
یوه کال) څخه هغه د وصیت مال (شل زره) خالد ته نه وي ورکړي، (وصیت هم د مال په بدله کي نه دی، بلکي
د مال وعده ده)، ③ یا د خاوند بدل خلع د بنځي پر ذمه پاته وي، مثلاً بنځي پر دې شرط له خاوند څخه
طلات اخیستی وي چي هغه به و خاوند ته شل زره روپی، ورکوي، لېکن بنځي له ډېره وخته څخه دا
بدل خلع (شل زره) خاوند ته نه وي ورکړي، (بدل خلع هم د بنځي د بضع اعضو خاصا په بدله کي دی، نه د مال)،
④ یا هغه مال کوم چي د قتل عمد په صلح کي حاصل سوی وي، هغه تر اوسه له قاتل څخه نه وي
اخیستل سوی (قبضه کړی سوی)، چي دهغه صورت دا دی چي زید مثلاً حامد قتل کړی، بیازید د
حامد د اولیاؤ (مشرانو) سره په شل زره باندي صلح وکړه، لېکن دا بدل صلح (شل زره) له ډېره وخته
څخه د زید (قاتل) سره وي او د حامد (مقتول) ولیانو ته یې نه وي ورکړی، (بدل صلح د ځان انفسا په بدله

ڪي ڏي، نه دمال، (۵) يا په ديت ڪي حاصل سوي مال تر اوسه نه وي اخيستل سوي، مثلاً زيد په خطاء سره حامد قتل ڪري وي او قاتل (زيد) له ډېره وخته څخه ديت نه وي ور ڪري، (ديت هم دخان انفس) په بدله ڪي ڏي، نه دمال، (۶) يا بديل ڪتابت د غلام سره پاته وي، مثلاً مالڪ (بادار) غلام ته ويلې وي چي ڪله ته شل زره وگهتي او ما ته يې را ڪري، نو ته آزاد يې!، اوس دا بديل ڪتابت (شل زره) تر ډېره وخته پوري غلام نه وي ور ڪري، (بديل ڪتابت هم د غلام دخان انفس) په بدله ڪي ڏي، نه دمال، (۷) يا د سعايه (سمي ڪولو) بديل د غلام سره پاته وي، ددې صورت دادې چي ڪه يو غلام د دوو ڪساتو تر مينځ مشترڪ وي او يوه شريڪ خپله حصه آزاده ڪري، نو غلام به ددې بل شريڪ لپاره ڪوشش (سمي) او گهته ڪوي چي ڪله دهغه د حصي قيمت ور ڪري نوبيا پوره آزاديږي (دغه ڪوشش او گهته ڪولو ته سعايه ووايي او څومره مال او روپي چي وگهتي، هغه ته بديل سعايه وائي)، نو اوس ڪه دا د ڪوشش (سعايه) بديل تر ډېره وخته پوري (مثلاً يو ڪال) د غلام سره پاته وي، تر دې وروسته مالڪ (دويم شريڪ) هغه ځني تر لاسه ڪري (قبضه باندې وکري)، (بديل سعايه هم د غلام د نفس په بدله ڪي ڏي، نه دمال)، دا ٽوله ضعيف قرضونه دي.

نو په دغه ٽولو صورتونو ڪي دامام صاحب رَحْمَةُ اللهِ پهنيز تر هغه وخته پوري زڪاة نه لازم ڏيږي، تر څو چي هغه له دې مالونو څخه د نصاب پر اندازه قبضه نه ڪري (تر لاسه نه ڪري) او بيا له قبضي (تر لاسه ڪولو) څخه وروسته يو ڪال باندې تېر نه سي، لهندا ڪله چي د نصاب په اندازه د مال له قبضه ڪولو څخه وروسته يو ڪال باندې تېر سي، نو بيا زڪاة پکښي واجب ڏيږي. دا حڪم هم هغه وخت ڏي ڪله چي دهغه سره له قرض څخه بغير بل مال نه وي، لپکن ڪه له مخڪي څخه د نصاب په اندازه نور مال موجود وي، نو دا قبضه ڪړل سوي (تر لاسه ڪري) مال چي هر څومره وي، هغه به داوول مال سره يو ځای ڪول کيږي او ڪله چي داوول مال ڪال پوره سي، نو د دواړو زڪاة به اداء ڪول کيږي، او د صاحبينو رَحْمَتُ اللهِ پهنيز ٽوله قرضونه سره برابر دي، چي ددوي د زڪاة اداء ڪول تر قبضي (تر لاسه ڪولو) وروسته لازم ڏيږي، يعني څومره قدر چي قبضه ڪوي (تر لاسه ڪوي)، برابر ده لږ وي او ڪه ډېر وي. دهغه زڪاة به اداء ڪوي، مثلاً ڪله چي شل درهمه تر لاسه ڪري، نو نيم درهم زڪاة به اداء ڪوي، خوديت بديل ڪتابت او بديل سعايه دادري سره د صاحبينو رَحْمَتُ اللهِ پهنيز هم له دې حڪم څخه مستثنې دي يعني د صاحبينو رَحْمَتُ اللهِ پهنيز هم په دغه دريو سره مالونو ڪي هغه وخت زڪاة واجب ڏيږي، ڪله چي دوي د نصاب په اندازه تر لاسه ڪړل سي (قبضه باندې وسي) او بيا يو ڪال باندې تېر سي. (شفا، الارواح)

د ڪوم مال د ترلاسه ڪڊلو ڄي هيڻ ٺميد نه وي، به هغه ڪي زڪاة نسته

﴿١١٩٢﴾ وَإِذَا قَبَضَ مَالَ الضَّامِرِ او ڪله ڄي مالِ ضمّار (غائب سؤى مال) ترلاسه ڪري لَا تَجِبُ زَكَاةُ السَّنَيْنِ الْمَاضِيَةِ نو د تپرو ڪلونو زڪاة نه (پڪڻي) واجبي ٿي وَهُوَ كَأَيْقٍ وَمَقْشُودٍ او هغه (مالِ ضمّار) لڪه تنهڻڊلي غلام او (لڪه) ورڪ سؤى مال وَمَقْشُودٍ لَيْسَ عَلَيْهِ بَيِّنَةٌ او (لڪه) غصب ڪري سؤى مال ڄي پر هغه هيڻ گواه (شاهد) نه وي وَمَالٍ سَاقِطٍ فِي الْبَحْرِ او (لڪه) په درباب ڪي لوڊلي مال وَمَدْفُونٍ فِي مَقَارِئٍ أَوْ دَارٍ عَظِيمَةٍ وَقَدْ نَسِيَ مَكَانَهُ او (لڪه) په دڻت يالوى سراى ڪي ڀڻڄ ڪرم سؤى مال ڄي دهغه ڄاى ڄني هر سؤى وي وَمَأْخُودٍ مُصَادَرَةٍ او (لڪه) د تاوان (اوسزا) په توگه اخيستل سؤى مال (يا په ظلم او غلبه سره اخيستل سؤى مال) وَمُودِعٍ عِنْدَ مَنْ لَا يَعْرِفُهُ او (لڪه) هغه مال ڪوم ڄي په امانت اينوول سؤى وي داسي ڄا ته ڄي دئ يي نه پڙني وَدَيْنٍ لَا بَيِّنَةٌ عَلَيْهِ او (لڪه) هغه قرض ڄي پر هغه هيڻ گواه نه وي.

لغات: ﴿مال الضمار﴾ د ضمّار لغوي معنيٰ ده: غائبول، پٽول او په اصطلاح ڪي "مال ضمّار" دانسان هغه مال ته وايي ڪوم ڄي غائب وي او دهغه د پيدا ڪڊلو او ترلاسه ڪڊلو هيڻ ٺميد نه وي، يا په بله وينا ڄي د هغه ترلاسه ڪول ناممڪن وي، او د ڪوم مال د پيدا ڪڊلو ٺميد ڄي وي، نو هغه ته مالِ ضمّار نه ويل ڪيري. ﴿آبق﴾ د واحد مذڪر اسم فاعل صيغه ده، له سمع، نصر او ضرب ٽولو بابونو ڄڻه راڄي: تنهڻڊلي غلام، تنهڻڊونڪي غلام، ڪوم ڄي د خپل شرارت په وجه يعني بغير له ڄڻه ظلم و زياتوب ڄڻه تنهڻي، او ڪه د مالڪ (بادار) د ظلم و زياتوب په وجه تنهڻي، نو هغه ته هارِب ويل ڪيري، ﴿مفقود﴾ د ضرب له بابيه د اسم مفعول صيغه ده: ورڪ سؤى (نادرڪه)، غائب سؤى، ﴿مقصوب﴾ داهم د ضرب له بابيه اسم مفعول دي: په زوره (جبرا) اخيستل سؤى شي وغيره، ﴿مفازة﴾ دڻت، بيبان، جمع: مفاوز، ﴿مصادرة﴾ د مفاعلي دباب مصدر دي: ضبطول، د تاوان او سزا په توگه ڄني اخيستل، په ٽينگار سره مطالبه ڪول، ﴿مودع﴾ (بفتح اللال): هغه ڪس ڄي امانت ورته اينوول سؤى وي، يا په بله وينا ڄي يوشى او مال امانت و رکول سؤى وي.

تشریح: د مالِ ضمّار تعريف په لغاتو ڪي ذڪر سو ڄي دانسان هغه مال ڄي دهغه د پيدا ڪڊلو او ترلاسه ڪڊلو ٺميد نه وي.

مسئله داده چي په مالِ ضمار کي زکاة نه واجبيږي، مصنف رَحْمَةُ اللهِ د مالِ ضمار څو

صورتونه بيان کړي دي.

کالبي: مثلاً د تجارت غلام دی او هغه وتښتېدی، بیا له کال تېرېدو څخه وروسته پيدا سو. یا څو کاله وروسته پيدا سو، نو په دې غلام کي د تېر کال یاد تېرو کلونو زکاة نه واجبيږي.

ومفقود: يعني که د يو چا مال ورک (نادرکه) سي، نو هغه هم مالِ ضمار دی، لهندا که څو کاله وروسته پيدا سي، نو په هغه کي هم د تېرو کلونو زکاة نه واجبيږي.

ومغصوب: يعني کوم مال چي غصب کړل سوی وي او د مالک سره د غاصب په خلاف گواهان نه وي، نو هغه هم مالِ ضمار دی، بیا که څو کاله وروسته مالک هغه مال له غاصب څخه واپس واخلي، نو په هغه کي هم د تېرو کلونو زکاة نه واجبيږي.

ومال ساقط: کوم مال چي په سمندر او درياب کي لوېدلی وي، هغه هم مالِ ضمار دی، لهندا که هغه څو کاله وروسته پيدا سي او راويستل سي، نو د تېرو کلونو زکاة نه پکښي واجبيږي.

ومدفون: هغه مال کوم چي په دښت او بيابان کي یا په يولوی سرای کي ښخ کړل سوی وي او ځای يې هېر وي، نو هغه هم مالِ ضمار دی، لهندا که هغه څو کاله وروسته ور په یاد سي، نو د تېرو کلونو زکاة پکښي واجب نه دی.

وماخوذ: هغه مال کوم چي باچا یا يوبل چا د تاوان او سزا په توگه اخيستی وي، یا يو ظالم په ظلم (په زوره) اخيستی وي، هغه هم مالِ ضمار دی او زکاة پکښي واجب نه دی.

ومودع: هغه مال کوم چي نامعلومه (پردي) کس ته امانتاً ايښوول سوي وي، بیا يې هغه هېر سي، نو داهم مالِ ضمار دی او زکاة پکښي واجب نه دی.

ودين: همدارنگه هغه قرض چي مقروض (پور وړی) انکار ځني کړی وي او د قرض د مالک سره گواهان نه وي، نو داهم مالِ ضمار دی، لهندا که دا مال څو کاله وروسته د قرض مالک ته رپس ورکول سي، نو په هغه کي د تېرو کلونو زکاة نسته. (شفاء الارواح)

د قرض په معاف کولو سره زکاة نه اداء کیږي

﴿ ۱۱۹۳ 》 وَلَا يُجْزَىٰ عَنِ الزَّكَاةِ دَيْنٌ أُبْرِيَ عَنْهُ فَقِيرٌ بِنَيْتِهَا اَوْ نَه كَافِي كِیږي د زکاة له طرفه هغه قرض چي فقیر (مقروض) د زکاة په نیت له هغه څخه بری کړی سی (یعني چي د زکاة په نیت فقیر مقروض ته ور وښخېل سي).

لغات: ﴿دین﴾ قرض کوم چي د متعین مودت (معلوم وخت) لپاره ورکول سوی وي، او د کوم قرض (پور) لپاره چي متعین مودت نه وي، هغه ته په عربي کي قرض ویل کیږي، نه دین، ﴿أُبرئ﴾ د افعال له بابو د واحد مذکر غائب ماضي مجهولي صیغه ده، مصدر: إبراء: بري کول، حق ور معاف کول (ورښخېل).

تشریح: صورت د مسئلې دادي چي که یو څوک و فقیر ته مثلاً سل روپۍ په قرض ورکړي، بیا دا فقیر له قرض اداء کولو څخه عاجزه سي، نو هغه کس خپل قرض د زکاة په نیت سره ودي فقیر ته ور معاف کړي، نو زکاة نه اداء کیږي، ددې صحیح طریقه داده چي فقیر ته د زکاة په نیت سره سل روپۍ ورکړي او ورته ووايي چي اوس زما قرض را اداء کړه!.

د سرو زرو او سپینو زرو په زکاة کي بل شی ورکول

﴿ ۱۱۹۴ 》 وَصَاحٌ دَفْعُ عَرْضٍ وَمَكِيلٌ وَمَوْزُونٌ عَنْ زَكَاةِ الثَّقَدَيْنِ بِالْقِيَمَةِ اَوْ صَحیح دي ورکول دیو سامان یا (ورکول) دیو پیمانه کېدونکي یا ټول کېدونکي شي د سرو زرو او سپینو زرو د زکاة له طرفه د قیمت په حساب سره.


﴿ ۱۱۹۵ 》 وَإِنْ أَدَّى مِنْ عَيْنِ الثَّقَدَيْنِ اَوْ که (زکاة) اداء کړي له خاص سرو زرو او سپینو زرو

څخه (یعني د سرو زرو په زکاة کي سره زر ورکوي او د سپینو زرو په زکاة کي سپین زر ورکوي) فَالْمُعْتَبَرُ وَزْنُهُمَا أَدَاءٌ نُو مُعْتَبَرٌ پدې دواړو کي وزن (تول) دی په اداء کېدلو کي (یعني معتبر داده چي د وزن په اعتبار سره یې زکاة اداء کړل سي) كَمَا اُعْتَبِرُوا جُوبًا لَكُمُ خَرْنِكُمُ چي (د زکاة) په واجبهېدلو کي د وزن اعتبار سوی دی.

لغات: ﴿عرض﴾ سامان، جمع: عُرُوض، ﴿مکیل﴾ کیلي شی، پیمانه کېدونکی شی (هغه شـ چي په معلوم لوبني پیمانه سره خرڅول کیږي)، ﴿موزون﴾ وزن کېدونکی شی (تلل کېدونکی شی، کوم چي په وزن او تول سره خرڅول کیږي)، ﴿لقدین﴾ دوه نغد مالونه، مراد ځني سره زر او سپین زر دي (کما ذکرنا).

تشرېح: صورت د مسئلې دادی چې که مثلاً د زید سره سپین زر او سره زرو وي چې په هغه کې زکاة واجب وي او زید وغواړي چې زکاة د بل جنس په شي سره اداء کړي، مثلاً د موجوده سرو زرو یا سپینو زرو زکاة د قیمت په حساب سره پنځه سوه روپۍ کیږي او زید وغواړي چې د دغومره قیمت لوښي یا کالي یا مکيلي یا یو موزني شی (مثلاً غنم، وریجی یا اوسپنه او داسې نور) په بازار کې رانیسي او په زکاة کې یې ورکړي، نو دا صحیح او جائز دي.

وإن أذى من عين إلخ: د دې حاصل دادی چې که د سرو زرو په زکاة کې همدلته سره زرو ورکول غواړي، یا د سپینو زرو په زکاة کې سپین زر ورکول غواړي، نو څرنگه چې د سرو زرو او سپینو زرو د زکاة په واجبېدلو کې د وزن اعتبار سوی دی (چې مثلاً شل مثقاله، یا اووه نیمې ټولې سره زره وي)، نو همداسې د زکاة په اداء کولو کې به د وزن اعتبار کول کیږي، لهذا که سره زرو وي، نو څومره سره زره چې ور سره وي، د هغوی څلوېښتمه حصه به په زکاة کې ورکوي، او که سپین زر وي، نو د هغوی څلوېښتمه حصه به په زکاة کې ورکوي (مثلاً که شل مثقاله سره زره ور سره وي اکوم چې د سرو زرو نصب هم دی نو د هغه څلوېښتمه حصه نیم مثقال دی، چې هغه به په زکاة کې ورکوي...).



مسئله: په سرو زرو او سپینو زرو کې زکاة اصلاً د وزن په اعتبار سره واجبېږي مثلاً په ۴۰ گرامه سرو زرو کې یو گرام سره زره واجبېږي، اوس که څوک درو پیو په نریمه هغه اداء کوي (لکه عموماً چې همداسې کیږي)، نو څومره وزن سره زره چې په زکاة کې واجب سوي وي، د هغه بازاری نرخ به په زکاة کې ایستل کیږي.

که د چا سره تجارتي سامان، سره زره یا سپین زر وي او دواړه له نصاب څخه کم وي؟

﴿ ۱۱۹۶ ﴾ وَتُضْمُّ قِيَمَةُ الْعُرُوضِ إِلَى السَّنَنِ أَوْ يُوْحَى كَوْلُ كَيْبَرِي بِهِ دَسَامَانُونُو قِيَمَتِ دَسَرُو زَرُو او سپینو زرو سره وَالذَّهَبِ إِلَى الْفِضَّةِ قِيَمَةً او (یو ځای کول کیږي به قیمت) د سرو زرو د سپینو زرو سره د قیمت په اعتبار سره.

تشرېح: په دې عبارت کې دوي مسئلې بیان سوي دي: ① که دیو چا سره تجارتي سامان وي کوم چې د نصاب په اندازه نه وي (یعني د سپینو زرو نصاب ته نه رسیږي)، خو څه سره زره یا سپین زر هم ور سره وي او دومره وي چې که هغه او د سامان قیمت سره یو ځای کړل سي، نصاب ته رسیږي، نو زکاة پکښې واجبېږي، مثلاً د تجارتي سامان قیمت یې لس زره دی او دده سره یوه ټوله سپین زره هم سته، نو څرنگه چې د ټولو قیمت د زکاة نصاب (یعني د سپینو زرو نصاب) ته رسیږي، نو ځکه زکاة پکښې واجبېږي. (یا په بله وینا چې مثلاً دیو چا سره د ویش ۲۲ ټولې سپین زر دي، لږ بل تجارتي سامان هم لاسره دی چې د هغه قیمت د سپینو زرو په حساب سره دېرش نیمې ۳۰.۵ ټولې کیږي، نو څرنگه چې دواړه دو

کتاب الزکوة

پنځوس نيمي (۵۲.۵) ٲولې سپين زر کيږي. نو ځکه زکاة پکښي واجبيږي. ځکه د سپينو زرو نصاب دو پنځوس نيمي ٲولې دی).

والذهب إلى الفضة: يعني که د چا سره نه د سپينو زرو نصاب پوره کيږي او نه د سرو زرو نصاب ورسره پوره کيږي، بلکه دا هريو تر نصاب کم ورسره وي، خو دواړه چي سره يو ځای کړل سي نو يو نصاب کيږي يا تر نصاب زياتيږي، نو زکاة پکښي واجبيږي، مثلاً نن سباد سرو زرو او سپينو زرو په قيمت کي ډېر فرق دی، نو که ديو چا سره مثلاً يو نيمه ٲوله سره زر او پنځه ٲولې سپين زروي او د دواړو قيمت چي اندازه کړل سي، نو د سپينو زرو په اعتبار سره نصاب ته رسيږي (يعني: پنځوس نيمي ٲولې کيږي)، نو زکاة پکښي واجبيږي. (انوار الايضاح، شفاء الارواح)

که د کال په مينځ کي نصاب کم سي؟

﴿۱۱۹۷﴾ وَنُقْصَانُ النَّصَابِ فِي الْحَوْلِ لَا يَضُرُّ او د نصاب کمېدل په (مينځ د) کال کي ضرر نه کوي اِنْ كُنَّ فِي طَرَفَيْهِ (په دې شرط) که د کال په دواړو طرفونو (اول او آخر) کي نصاب کامل وي.

لغات: ﴿حَوْل﴾ کال، جمع: اَحْوَال، ﴿كُنَّ﴾ د کرم له بابه ماضي معلومه ده: کامل کېدل. پوره کېدل. **تشریح:** مسئله داده چي که د کال په شروع او د کال په آخر کي نصاب پوره وي، خود کال په مينځ کي د هغه مقدار کم سوی وي، نو بيا هم د ٲوله (پوره) نصاب زکاة واجبيږي.

﴿۱۱۹۸﴾ فَإِنْ تَمَلَّكَ عَرَضًا بَيْنِيَّةَ التِّجَارَةِ بَيَّا كَهْ خَوْكُ ديو سامان مالک سي د تجارت په نيت سره وَهُوَ لَا يُسَاوِي نَصَابًا او هغه سامان د نصاب برابر نه وي وَلَيْسَ لَهُ غَيْرُهُ او له هغه سامان څخه بغير دده سره بل مال نه وي ثُمَّ بَلَغَتْ قِيَمَتُهُ نَصَابًا فِي آخِرِ الْحَوْلِ بيا د هغه قيمت د کال په آخر کي نصاب ته ورسېږي لَا تَجِبُ زَكَاةُ لِدَلِكِ الْحَوْلِ نو زکاة يې نه واجبيږي د هغه کال.

لغات: ﴿تَمَلَّكَ﴾ د تَمَلَّ د باب ماضي معلومه ده. تَمَلَّكَ: مالک کېدل. مالک جوړېدل. ﴿يُسَاوِي﴾ د مفاعلي د باب مضارع ده: برابر کېدل (برابرېدل). **تشریح:** دا پر مخکيني مسئلې باندې تفریع ده، صورت د مسئلې دادی چي که ديو چا سره صرف تجارتي سامان وي (يعني سره زر، سپين زر، نقد مال او داسي نور نه وي) او په هغه سامان سره تجارت و

کاروبار و کړي، خو هغه سامان په شروع کي له نصاب څخه کم وي. بیا په تجارت کولو سره سامان گټه وکړي او د کال په آخر کي د دې تجارتی سامان قیمت د نصاب سره برابر سي، نو پر دې سامان د هغه کال زکاة نه واجبېږي، بلکي څه وخت چي د نصاب اندازې ته رسېدلی دی، له هاغه وخت څخه چي یو کال باندي تېر سي، بیا زکاة پکښي واجبېږي.

د سرو زرو او سپینو زرو د نصاب اندازه

﴿ ۱۱۹۹ ﴾ وَنِصَابُ الذَّهَبِ عِشْرُونَ مِثْقَالًا اَوْ دَسْرُو زُرُو نِصَابُ شَلِّ مِثْقَالَهُ دِي وَنِصَابُ الْفِضَّةِ مِائَتًا دِرْهَمًا اَوْ دَسْپِينُو زُرُو نِصَابُ دُوهُ سُوهُ دِرْهَمُهُ دِي مِّنَ الدَّرَاهِمِ الَّتِي كُلُّ عَشْرَةٍ مِنْهَا وَزْنُ سَبْعَةِ مِثْقَالٍ لَّهُ هُفَةُ دِرَاهِمُو څخه چي په هغوی کي هر لس درهمه د اوو مثقالو په وزن سره وي (یا په بله وینا دا چي: هغه دراهم به د "وزن سبعة والا" دراهمو څخه وي).

لغات: ﴿مثقال﴾ یو وزن (مقدار) دی کوم چي څلور "ماشي" او څلور "رتی" کیږي او د گرام په حساب سره تقریباً څلور (۴) گرامه کیږي، ﴿درهم﴾ د سپینو زرو سکه، یو درهم څه د پاسه درې (۳) گرامه کیږي، یعني ۳ گرامه او ۶۲ ملي گرامه او د بعضو په نېز ۳ گرامه او ۴۰۲ ملي گرامه. ﴿وزن سبعة﴾ دې ته وایي چي لس درهمه د اوو (۷) مثقالو سره (په وزن کي) برابر وي، په دې صورت کي یو درهم د یوه مثقال اووه حصې (۰.۷) کیږي یعني له یوه مثقال څخه څه کمیږي. د "وزن سبعة والا" د یوه درهم وزن تقریباً درې (۳) گرامه کیږي، د حضرت عمر رضی الله عنه په زمانه کي همدا وزن سبعة والا دراهم په بازار کي رائج کړل سوه. (أثمار الهدایه)

تشریح: شل مثقاله د تولې په حساب سره اووه نیمې (۷.۵) تولې کیږي، او دوه سوه درهمه د تولې په حساب سره دو پنځوس نیمې (۵۲.۵) تولې کیږي، او په اوس وخت کي دانگرېزي وزن په حساب سره اووه نیمې تولې ۸۷ گرامه، ۴۷۹ ملي گرامه (یا په بله وینا څه د پاسه اووه اتیا گرامه) کیږي. او دو پنځوس نیمې تولې ۶۱۲ گرامه، ۳۵ ملي گرامه کیږي (کما مر).

نو که د چا سره دو پنځوس نیمې تولې (یا د گرام په حساب سره څه د پاسه ۶۱۲ گرامه) سپین زر وي او پر هغه کال هم تېر سي، نو د هغه زکاة ایستل ضروري دي (او د زکاة په باب کي د سپینو زرو نصاب معتبر دی یعني دو پنځوس نیمې تولې یا دوه سوه درهمه).

من الدراهم التي إلخ: د نبي کریم صلی الله علیه و آله مبارک په زمانه کي درې قسمه درهمه رواج ول: ① یو هغه درهم وو چي د هغه وزن یو مثقال وو، نو د هغه لس درهمه لس مثقاله کېدل (یا په بله وینا لس درهمه یې د

لسو مثقالو سره برابر وه). ② دویم هغه درهم وو چي وزن يې نصف مثقال (نیم مثقال) وو، نو د هغه لس درهمه پنځه مثقاله کېدل، ③ او درېیم قسم لس درهمه شپږ مثقاله کېدل (یا په بله وینا لس درهمه يې د شپږو مثقالو سره برابر وه)، بیا دامیر المؤمنین حضرت عمر رضی الله عنه د خلافت زمانه کي دا سوال را پورته سو چي د زکاة د نصاب لپاره به کوم قسم درهم معیار گرځول کيږي، نو بیا د دې دريو سره درهمونو تناسب را وپستل سو، يعني د دې دريو سره قسمونو لس، لس درهمه چي د ټولو مجموعتاً وزن یو ویشټ (۲۱) مثقاله کېدی، دا (۲۱ مثقاله) پر دريو تقسیم کړل سوه، نو اوس یو داسي قسم را ووتلی چي د هغه لس درهمه داوؤو مثقالو سره برابر سول، همدې ته د فقهاؤ په اصطلاح کي "وزن سبعة" وایي (چي لس درهمه داوؤو مثقالو په وزن سره وي)، داوسني وزن په اعتبار سره وزن سبعة والا یو درهم تقریباً درې گرامه کيږي او لس درهمه يې شخه د پاسه دېرش (۳۰) گرامه کيږي (يعني ۳۰ گرامه او ۶۱۸ ملي گرامه)، نو د حضرت عمر رضی الله عنه په زمانه کي همدا وزن سبعة والا درهم د نصاب معیار وټاکل سوه او نور ټوله وزنونه حضرت عمر رضی الله عنه ختم کړل او د وزن سبعة حکم يې وکړی او هم په دې وزن سره يې د عشر، خراج، د زکاة، سرسايې او داسي نورو دااء کولو حکم جاري کړی.

پر نصاب د زیاتوب کولو حکم

﴿ ۱۲۰۰ ﴾ وَمَا زَادَ عَلَىٰ نِصَابٍ وَبَلَغَ خُمْسًا أَوْ كُومَ شَخْه مَالٍ چي پر نصاب زیات سي او (د نصاب)

پنځمي حصې ته ورسيږي زَكَاةً بِحَسَابِهِ نو د هغه زکاة دي دهغه په خپل حساب سره ورکړي.

تشریح: مخکي دا مسئله ذکر سوه چي د سپینو زرو نصاب دوه سوه درهمه (دو پنځوس نیمي ټولې) دی او د سرو زرو نصاب شل مثقاله دی، اوس دلته دا بیانوي چي که تر دوه سوه درهمه زیات سپین زر ور سره وي، نو په زیاتوب (زائده حصه) کي زکاة هغه وخت واجبيږي کله چي هغه زیاتوب د نصاب پنځمي حصې ته يعني څلوېښتو درهمو ته ورسيږي، لهندا که دوه سوه څلوېښت درهمه وي، نو په هغوی کي شپږ درهمه واجبيږي، او که دوه سوه نهه دېرش درهمه وي، نو په دې نهه دېرشو کي زکاة نسته، صرف په هغه دوه سوه درهمو کي پنځه درهمه واجبيږي؛ ځکه دانهه دېرش (۳۹) د نصاب پنځمه حصه نه ده، گواکي تر دوه سوه نهه دېرشو پوري صرف پنځه درهمه واجبيږي، بیا په هرو څلوېښتو کي یو درهم واجبيږي (مثلاً که دوه سوه اتیا درهمه وه، نو دوه نور درهمه يعني اووه درهمه پکښي واجبيږي... إلخ). (شفاء الارواح)

د هغه سرو يا سپينو زرو حکم چي بل شی (کوټ) په گډ سوی وي

﴿۱۲۰۱﴾ وَمَا غَلَبَ عَلَى الْغَشِّشِ او (له سرو او سپينو زرو څخه) چي کوم پر کوټ غالب وي فَكَالْخَالِصِ مِنَ الثَّقَدَيْنِ نو هغه د خالص سرو او سپينو زرو په څېر دی.

لغات: «غش» کوټ، امیزش (ملاوټ)، يعني په سرو زرو يا سپينو زرو د بل فلز [عنصر] گډون. لکه ژر، گيلټ، اوسپنه او داسي نور، «نقدين» دوه نغد مالونه، مراد ځني سره زر او سپين زر دي (کا ذکرنا).

تشریح: د عبارت حاصل دادي چي که په سرو زرو او سپينو زرو يو بل شی گډ سوی وي (لکه عموماً چي د زرو د جوړولو په وخت کي د جوړښت او تياروالي لپاره بل شی په گډول کيږي) چي هغه ته کوټ وايي، نو په دې صورت کي به د زيات (غالب) يوه اعتبار کول کيږي، که چيري سره زرياً سپين زر باتلي زيات وي، نو هغه د سرو زرو او سپينو زرو په حکم کي دی، او که کوټ زيات (غالب) وي او سره يا سپين زر کم (مغلوب) وي، نو هغه د سامان په حکم کي دی (يا په بله وينا کوم شی چي په گډ سوی وي، د هغه شي په حکم کي دی)، نو اوس به د هغه قيمت اندازه کول کيږي، که چيري هغه د نصاب مقدار ته رسيږي، نو زکاة پکښي واجبېږي، کنې نه واجبېږي. (شفاء الارواح، انوار الايضاح)

د استعمال په جواهراتو او ملغرو کي زکاة واجب نه دی

﴿۱۲۰۲﴾ وَلَا زَكَاةَ فِي الْجَوَاهِرِ وَاللَّائِي اَوْ زَكَاةَ نَسْتَه په قېمتي کاهو او ملغرو کي اِلَّا اَنْ يَتَمَلَّكَهَا بِنَيْتِ التِّجَارَةِ مګر دا چي د تجارت په نيت سره د هغوی مالک سي كَسَائِرِ الْعُرُوضِ لکه نور ټوله سامانونه (چي که د تجارت په نيت سره رانيول سي، نو زکاة پکښي سته، کنې نسته).

لغات: «جواهر» جمع د جَوْهَر: قېمتی کانی (ډبره) چي له هغه څخه نفع مند شيان (مثلاً غميان او داسي نور) جوړېږي، «لای» جمع د لَوْلُؤة: ملغلره (مرغلره)، «سائر» د دې لفظ دوي معناوي نقل سوي دي: ① ټوله (تمام)، ② نور (پاته، باقي).

تشریح: جواهرات، هيره او ملغلري کوم چي د استعمال (اغوستلو...) په غرض سره رانيول سوي وي، په هغوی کي زکاة نسته، که هر څومره قېمتي وي، لېکن که په جواهراتو او ملغرو سره تجارت

کوي، نو د تجارتي مال کېدلو په اعتبار سره د هغوی په قیمت کي زکاة واجبېږي کله چي کال باندي تېر سي، همدا حکم د عام سامان دی. (انوار الايضاح، شفاء الارواح)

﴿۱۲۰۳﴾ وَلَوْ تَمَّ الْحَوْلُ عَلَى مَكِيلٍ أَوْ مَوْزُونٍ فَعَلَّا سِعْرُهُ أَوْ رَخَصَ أَوْ كَالِ پوره (تېر) سي پر پېمانه کېدونکي يا ټول کېدونکي شي بيا د هغه نرخ گران سي يا ارزانه سي (پورته يا کښت سي) فَأَذَى مِنْ عَيْنِهِ رُبْعَ عَشْرَةَ بِيَا اداء کړي (ورکړي) خاص له هغه شي څخه د هغه دلسمي څلورمه حصه (يعني د هغه څلوېښتمه حصه په زکاة کي ورکړي) أَجْزَأَهُ نُو كافي کيږي ده لره وَإِنْ أَذَى مِنْ قِيَمَتِهِ أَوْ كَه يې د هغه له قیمت څخه اداء کړي تُعْتَبَرُ قِيَمَتُهُ يَوْمَ الْوُجُوبِ نو د هغه (د زکاة) واجبېدلو دورځي د قیمت اعتبار به کول کيږي وَهُوَ تَسَامُ الْحَوْلِ عِنْدَ الْإِمَامِ او هغه (د زکاة واجبېدلو ورځ) د کال پوره کېدلو ورځ ده، دامام صاحب رَحِمَهُ اللهُ په نېز وَقَالَا: يَوْمَ الْأَدَاءِ لِيَضْرِفَهَا أَوْ صَاحِبِينَ رَحِمَهُمَا اللهُ فرمايي: چي (اعتبار به کول کيږي) مصرف (مستحق کس) ته د زکاة اداء کولو دورځي (د قیمت، يعني دوی په نېز د زکاة واجبېدلو دورځي قیمت معتبر نه دی، بلکي د هغه ورځي قیمت معتبر دی په کومه ورځ چي مستحق کس اذير لولسي نوروا ته زکاة ورکول کيږي).

نکات: ﴿غلا﴾ د نصر له بابې ماضي معلومه ده، مصدر: غَلَاءَ: گرانېدل، نرخ پورته لوړېدل، ﴿رخص﴾ د کرم له بابې ماضي معلومه ده، مصدر رُخَصَا: ارزانه کېدل، ﴿ربع عشر﴾ دلسمي څلورمه حصه، يعني څلوېښتمه حصه، ﴿مصرف﴾ د ضرب له بابې اسم ظرف دی: د صرف کولو يا مصرفولو (خرچ کولو) ځای، مراد ځني مستحق کس دی يعني هغه کس چي پر هغه به د زکاة وغيره مال خرچول کيږي (ورکول کيږي).

تشریح: صورت د مسئلې دادي چي که چا يو مکيلي شي (لکه غنم، وربجي) يا موزوني شي (لکه اوسپنه يا بل شي) د تجارت په غرض سره رانيوی، بيا چي کله پر هغه شي يو کال تېر سو، نو د هغه شي نرخ پورته سوی وو، گران سوی وو، يا ارزانه سوی وو، نو د داسي شي او سامان د زکاة ورکولو دوه صورتونه دي: ① که مالک بعينه له هغه شي څخه زکاة ورکول غواړي، نو د هغه څلوېښتمه حصه دي اداء کړي (مثلا چي څومره غنم يا اوسپنه ور سره ده، د هغه څلوېښتمه حصه دي راوبلي او په زکاة کي دي يې ورکړي). ② او که قیمت ورکول غواړي، نو دې ته به کتل کيږي چي کال يې په کومه ورځ پوره سوی دی، په هاغه ورځ د دې سامان بازاری قیمت (نرخ) څو وو؟ نو د هغه په اعتبار سره به زکاة

باسي (مثلاً يو سړي د کال په شروع کي د پنځوسو زرو غنم رانيول او چي کله يو کال باندې تېر سو. نو په هغه وخت کي يې قيمت اتيا زرو (۸۰۰۰) ته رسېدلی وو. او بيا يو څو ورځي وروسته هغه وغوښتل چي ددې غنمو زکاة ادا، کړي. نو په کومه ورځ چي يې زکاة ادا، کوي. په هغه ورځ د غنمو قيمت نيوې زرو (۹۰۰۰) ته رسېدلی وو. نو په دې صورت کي دامام صاحب رَحْمَةُ اللهِ پهِ نېز پر دغه کس د اتيا زرو (۸۰۰۰) زکاة لازميږي. نه د نيوې زرو؛ ځکه د کال پوره کېدلو په وخت کي يې قيمت اتيا زره وو). او صاحبين رَحْمَتُ اللهِ فرمايي چي په کومه ورځ زکاة ادا، کوي، د هغه ورځي د قيمت په اعتبار سره به زکاة ورکوي (مثلاً په پورتنی مثال کي د صاحبينو رَحْمَتُ اللهِ په نېز پر دغه کس د نيوې زرو (۹۰۰۰) زکاة واجبېږي. ځکه چي دا داء په ورځ يې همدا قيمت دی). (انوار الايضاح، ثناء الارواح)



د تجارت په مال کي د خرڅلاو قيمت معتبر دی

مسئله: د تجارتي سامان په زکاة کي به دې ته کتل کيږي چي د زکاة واجبېدلو په وخت کي د هغه بازاری قيمت څو دی؟، د هغه قيمت په حساب سره به زکاة ادا، کول کيږي. د تاجر درانيولو د وخت قيمت لره اعتبار نسته، مثلاً که يو تاجر په لک روپۍ سامان رانيسي او بيا چي يې دوکان ته راوړي، نو هغه په گټه سره په دوه لکه روپۍ خرڅوي، نو هغه به د خرڅلاو د قيمت په اعتبار سره زکاة باسي. (انوار الايضاح بحواله تلخيص المسائل بتغير)

په زکاة کي د تاخير کولو او د مال هلاکېدلو حکم

﴿۱۲۰۴﴾ وَلَا يَضَعُ الزَّكَاةَ مُفَرِّطًا غَيْرَ مُتْلِفٍ اونه ضامن کيږي د زکاة (يعني د زکاة ضمان اتلوانا نه ورباندې لازميږي پر) افراط کونکی (ستي کونکی) کس کوم چي د مال تلفونکی (ضایع کونکی) نه وي (يعني هغه کس کوم چي د زکاة په ادا، کولو کي ستي او غفلت کوي او بيا مال خپله تلف او ملای سي او دئ يې هلاک کونکی نه وي) فَهَلَاكُ الْمَالِ بَعْدَ الْحَوْلِ يُسْقِطُ الْوَجِبَ نو د مال هلاکېدل (ضایع کېدل) له کال تېرېدلو څخه وروسته واجب زکاة ساقطوي وَهَلَاكُ الْبَعْضِ حِصَّتُهُ او د بعضي مال هلاکېدل د هغه د حصې مطابق (واجب زکاة ساقطوي).

لغات: ﴿مُفَرِّطٌ﴾ په دې لفظ کي دوه لغته دي: يو دا چي دا د تفصيل له بابې فاعل سي يعني دراء په

تشديد سره مُفَرِّطٌ، نو معنی يې ده: سستي (کهالي) کونکی، دويم دا چي د افعال له بابې فاعل سي

يعني دراء ٻه تخفيف سره مُفْرِط، نو معنيٰ ٻي ده: زياتوب ڪونڪي، دلته ددوارو لغاتو گنجائش سته (انوار الايضاح)، ﴿مُتْلَف﴾ دافعال له بابہ فاعل دي: تلفونڪي، ضايع ڪونڪي، بربادونڪي.

تشریح: صورت دمسئلي دادی چي که په مال کي زڪاة واجب سي يعني پوره ڪال باتندي تهر سي خوبيا ٻي هم دستي او غفلت په وجه اداء نه ڪري او تأخير (خند) پڪڻي وکري، تردې چي ٽوله مال هلاک سي، مثلاً غلا سي، نو دهنه زڪاة ساقطيري که څه هم د تأخير ڪولو په وجه گنهگار ڪيري، او که خپل مال قصداً هلاک ڪري، مثلاً په درباب کي ٻي وغورځوي، نو په دې صورت کي زڪاة نه ساقطيري. او که څه حصه مال هلاک سي (يعني دهنه له قصد څخه بغير هلاک سي)، نو په حساب سره دهنه هلاک سوي مال په اندازہ زڪاة ساقطيري، مثلاً که ديو چا سره يونيم لک روپي وي، يو ڪال وروسته پنځوس زره ځني غلا سي، نو اوس به صرف دلکورو پوزڪاة ورکوي.

د هلاک سوي زڪاة تعلق د نصاب سره دي او که د عفو د مقدار سره

﴿١٣٥٥﴾ وَيُضَرَفُ الْهَالِكُ إِلَى الْعَفْوِ او گرځول ڪيري به هلاک سوي مال (اول) د عفو (معاف مقرر) و طرف ته (يعني هلاک شدہ مال به اول له عفو مقدار څخه شميرل ڪيري) فَإِنْ لَمْ يُجَاوِزْهُ بِيَاكِهِ هغه (هلاک سوي مال) له عفو څخه تهر (زيات) نه سي قَالَوَاجِبُ عَلَى حَالِهِ نو واجب زڪاة پر خپل حال پاتي ٻري (او نه ساقطيري).

تشریح: په مال کي يو نصاب وي او بل عفو، مثلاً (دنصاب له پوره ڪېدو څخه وروسته) په څلوېښتو (٤٠) درهمو کي يو درهم واجبي ٻري او له هغه څخه کم يعني نهه درهمش (٣٩) درهمه عفو دي. يا مثلاً په څلوېښتو پسونو کي يو پسه واجب دي او بيا تر يو سل و شلو (١٢٠) پوري همدا يو پسه دي او ڪله چي يو سل ويويشت (١٢١) سي، نو دوه پسونه دي، لهندا څلوېښت پسونه خو نصاب دي لېکن په مينځ کي له يو څلوېښت (٤١) څخه تر يو سل و شلو (١٢٠) پوري عفو مقدار دي، لنده دا چي تر نصاب کم مقدار ته عفو ويل ڪيري.

اوس د عبارت مسئلہ داده چي که څه مال هلاک سي، نو که هغه د عفو له مقدار څخه زيات وي، نو هغه به تر عفو وروسته له نصاب څخه شميرل ڪيري، او که هلاک سوي مال د عفو له مقدار څخه کم وي، نو له عفو څخه به شميرل ڪيري او داسي به نه ڪول ڪيري چي له زڪاة څخه دځان خلاصولو لپاره هغه (هلاک سوي مقدار) له نصاب څخه و شميرل سي، مثلاً که ديو چا سره دوه سوه نهه درهمش (٢٣٩) درهمه وه، بيا نهه درهمش (٣٩) درهمه هلاک سوه مثلاً غلا سوه، نو دا هلاک سوي

مال (۳۹ درهمه) به له عفو څخه شمېرل کيږي يعنې همدا به گڼل کيږي چي عفو ضايع سو، نو دوه سوه درهمه پوره پاته سو، چي په هغه کي زکاة واجبيږي، او داسي به نه کول کيږي چي هلاک سوی مال له نصاب (۲۰۰ درهمو) څخه هلاک وشمېرل سي او زکاة نه ورکول سي. خو که مثلاً يو څلوېښت (۴۱) درهمه هلاک سو، نو بيا به څلوېښت (۴۰) درهمه له عفو څخه او يو درهم له اصل نصاب څخه هلاک شمېرل کيږي او زکاة به ساقطیږي (ځکه کله چي له اصل نصاب څخه يو عدد هم کم سي. نو زکاة ساقطیږي او کله چي د يو عدد پکښي پوره سي. نو بيرته زکاة واجبيږي). (انوار الايضاح، شفاء الارواح بحواله ايضاح الصباح)

جبراً زکاة اخيستل، تر مرگ وروسته له ميراث څخه زکاة اخيستل

﴿۱۲۰۶﴾ وَلَا تَأْخُذْ الزَّكَاةَ جَبْرًا اونه به اخيستل کيږي زکاة په زوره (په جبر سره).

﴿۱۲۰۷﴾ وَلَا مِنْ تَرَكَتِهِ اونه (به اخيستل کيږي) د مري له ميراث څخه إِلَّا أَنْ يُوصِيَ بِهَا

مگر دا چي مري د هغه وصيت وکړي فَتَكُونُ مِنْ ثُلُثِهِ نو بيا به د هغه له ثلث (درېيمې حصې) څخه وي (يعنې بيا به د ميراث د مال له درېيمې حصې څخه زکاة اخيستل کيږي).

لغات: ﴿جبراً﴾ په زوره، بېله رضاء، مجبوراً، ﴿ترکه﴾ په دې لفظ کي دوه لغته دي يو بکسر الراء او

بل بسکون الراء يعنې ترکه او ترکه، همدارنگه بکسر التاء يعنې ترکه ويل هم جائز دی. د ترکه معنی ده: پرېښوول سوی مال، په اصطلاح کي هغه مال ته ويل کيږي کوم چي مري خپل تر شا پرې ايښی وي او د هغه سره د بل چا حق ترلی نه وي، برابره ده هغه کثيرو وي او که قليل، منقول وي او که غير منقول (جائيلد).

تشریح: صورت د مسئلې دادي چي که پر يو چا زکاة واجب وي، خو هغه زکاة نه اداء کوي. نو له هغه څخه په زوره (جبراً) زکاة اخيستل جائز نه دي. همدارنگه که د زکاة له اداء کولو څخه بغير مړ سي، نو د هغه له ميراث (ترکې) څخه به هم نه اخيستل کيږي، ها! که هغه تر مرگ مخکي د زکاة وصيت کړی وي (چي زما له طرفه زما زکاة اداء کړئ!)، نو بيا د هغه د مال له درېيمې حصې (ثلث) څخه زکاة اداء کول پروا راتلو لازميږي. (شفاء الارواح)

له زکاة واجبدلو څخه مخکې دهغه د ساقطېدلو حيله

﴿۱۲۰۸﴾ وَيُجِزُ أَبُو يُوسُفَ رَحْمَةُ اللَّهِ الْحِيلَةَ لِدَفْعِ وَجُوبِ الزُّكُوتِ او امام ابو يوسف رَحْمَةُ اللَّهِ حيله جائز گرځوي (روابولي) د زکاة واجبدلو د ليري کولو لپاره (يعني له ځان څخه د زکاة د وجوب دفع کولو لپاره يو حيله اختيارول د امام ابو يوسف رَحْمَةُ اللَّهِ په نېز جائز ده) وَكَرِهَهَا مُحَمَّدٌ رَحْمَةُ اللَّهِ او امام محمد رَحْمَةُ اللَّهِ دا حيله مکروه گرځولي ده.

لغات: ﴿يجيز﴾ د افعال له بابه مضارع معلومه ده، مصدر: إجازة: جائز گرځول، ﴿الحيلة﴾ تدبير، چل، ترکیب، داسي ماهرانه طريقه او کر نلاره کوم چي له ظاهر څخه ليري تر مقصده در سېدلو پر

حکمت مبني وي، جمع: حِيلٌ وَحِيلٌ.

تشریح: مسئله داده چي که څوک له زکاة څخه د ځان خلاصولو لپاره يوه حيله وکړي مثلاً د کال تر پوره کېدلو مخکې خپل ټوله مال (د نصاب په اندازه مال) بل چاته ورکړي (مثلاً د هديې او تحفې په توگه يې ورکړي) بيا د کال تر پوره کېدلو وروسته هغه واپس ځني واخلي (برابره ده په قانوني کاروايي سره يې ځني واخلي و که بغير له قانوني کاروايي څخه)، نو په دې صورت کي پر هغه زکاة نه واجبيږي او د امام ابو يوسف رَحْمَةُ اللَّهِ په نېز د داسي حيله کولو اجازه سته؛ ځکه په دې صورت کي يې دهیچا حق نه دی ضایع کړی، او په محیط کي دي چي همدا ملک صحيح دی، لېکن امام محمد رَحْمَةُ اللَّهِ دې ته مکروه ويلي دي او ناخوښه يې گڼلي دي، او شيخ حميد الدين فرسري رَحْمَةُ اللَّهِ هم دې کراهت ته مختار مذهب ويلي دی؛ ځکه په داسي حيله کولو کي د فقيرانو او غريبانو نقصان دی، پر همدې فتوی ده. او په طحطاوي کي دي چي د فرض ساقطولو په غرض سره حيله کول يا د بخل پر بناء داسي صورت اختيارول چي زکاة باندي واجب نه سي، دا بالا جماع مکروه تحریمي دي. (شفاء الارواح بحواله ايضاح الاصباح)



بَابُ الْمَصْرُفِ

(دا) فصل د زکاة د مستحق کس (په بیان کي) دی

تشریح: مصرف اسم ظرف دی. لغوي معنی یې ده: د صرف کولو (خرچ کولو) ځای، او په اصطلاح کي هغه مسلمان ته ورل کيږي چي هغه ته زکاة ورکول په شریعت کي صحیح وي، یا به په بله وینا هغه کس کوم چي شرعاً د زکاة مستحق وي، نو په دې باب کي د هغو مستحقو خلکو تفصیل ذکر کوي چي هغو ته زکاة ورکول (زکاة باندي مصرفول) صحیح دي، د مصرف جمع مصارف ده، د زکاة د مصارفو په باره کي اصل د الله تعالیٰ دا فرمان دی ﴿إِنَّمَا الصَّدَقَتُ لِلْفُقَرَاءِ وَالْمَسْكِينِ وَالْعَلِيلِينَ عَلَيْهَا وَالْمَوْلَافَةُ قُلُوبُهُمْ وَفِي الرِّقَابِ وَالْغَارِمِينَ وَفِي سَبِيلِ اللَّهِ وَابْنِ السَّبِيلِ فَرِيضَةٌ مِّنَ اللَّهِ، وَاللَّهُ عَلِيمٌ حَكِيمٌ﴾ [التوبة: ۶۰]، (پیشکه زکاة حق دی د فقیرانو، مسکینانو... إلخ) د دغه آیت په رڼا کي د زکاة او صدقاتو (۱) اول مصرف فقیران دي، (۲) دویم مسکینان دي، (۳) دریم محصلین او اخیستونکي د زکاة دي، (۴) څلورم مؤلفه القلوب دي (یعني هغه کفار چي اسلام ته د هغوی تألیف قلوب او راجلبول مطلوب وي، کوم چي اوس بالاتفاق ساقط دي)، (۵) پنځم رِقَاب یعني د غلامانو بدل کتابت اداء کول او د هغو آزادول دي، (۶) شپږم غارمین یعني مقروضین (پور وړي) او نور دي، (۷) اووم مجاهدین دي. (۸) او اتم مسافرین دي، د اسلام په شروع کي دغه اته قسمه مصارف وه کوم چي په آیت کي ذکر سوي دي، او فقهاؤ اووه (۷) قسمه مصارف ذکر کړي دي: ځکه یو مصرف "مؤنفة القلوب" د صحابه وو په اجماع سره ساقط سو، له مؤلفه القلوب څخه هغه خلک مراد وه چي هغو ته به نبی ﷺ د اسلام راوړلو په هیله څه مال ورکوی، یا له دې څخه هغه کمزوري عقیدې والا مسلمانان مراد وه. چي هغوی به په اسلام کي محکم او مضبوطه نه پاته کېدله، نو هغو ته به په اسلام کي د ثبات او محکمیتیا لپاره څه مال ورکول کېدی، لېکن کله چي الله تعالیٰ اسلام ته تقویه ورکړه او هر طرف ته اسلامي بهرغ رپانده سو، نو بیا د ابو بکر رضی الله عنه د خلافت په زمانه کي د حضرت عمر رضی الله عنه په مشوره له دغو اتمو

قسمو څخه يو مصرف او يو صنف يعني مؤلفه القلوب ساقط کړی سو، په دې باب کي مصنف رَجْعُ

الله د دوی ټولو تفصيل بيانوي. (ثناء الارواح، فتح الهدايه)

د زکاة مصارف

﴿۱۲۰۹﴾ هُوَ الْفَقِيرُ (۱) هغه (د زکاة اول مصرف) فقير دی وَهُوَ مَنْ يَتْلِكُ مَا لَا يَبْدُلُ نَصَابًا وَلَا قِيَمَةً مِنْ أَيْ مَالٍ كَانَ او فقير هغه دی کوم چي (له زياتو څخه زيات) د دومره مال مالک وي کوم چي نه رسيږي نصاب ته او نه دنصاب قيمت ته، هغه که هر مال وي وَلَوْ صَحِيحًا مُكْتَسَبًا که څه هم هغه (فقير) روغ (سحت مند) او گټونکی وي (يعني کسب ورته کولای سي).

﴿۱۲۱۰﴾ وَالْمُسْكِينُ (۲) او (بل مصرف) مسکين دی وَهُوَ مَنْ لَا شَيْءَ عَلَيْهِ او مسکين هغه کس دی چي هغه لږه هېڅ شی نه وي.

لغات: ﴿مکتسب﴾ د ضرب له باب د فاعل صيغه ده: کسب کونکی، په چا کي چي د گټي او کسب کولو طاقت وي.

تشریح: په دې عبارت کي د زکاة له مصارفو څخه د اول کس بيان دی او هغه فقير دی، فقير هغه کس دی کوم چي دنصاب خاوند نه وي يعني دنصاب په اندازه مال نه لري، يا دنصاب په اندازه خو مال ورسره وي، لېکن دهغه له ضرورت اصلیه څخه زيات نه وي بلکي مال دهغه په ضرورتونو کي راگير وي مثلاً د اوسېدلو کور، استعمال جامې او دخپل کسب او پېشې آلات، داهم فقير دی. نو که څه هم هغه فقير روغ رمت او د کسب کولو لائق وي، بيا هم دهغه لپاره زکاة او صدقات واجبه حلال او جائز دي، خو داسي روغ رمت کس لپاره د زکاة سوال کول او زکاة اخيستل جائز خودي لېکن اولی او مناسب نه دي چي صحيح الاعضاء او د گټي کولو قابل کس د زکاة په خیر و باندې گزاره وکړي.

والمسکين إلخ: د زکاة دویم مصرف مسکين دی او مسکين هغه کس دی چي دهغه سره هېڅ څه نه وي چي گزاره په وکړي (يا په بله وينا چي شپارو زيات لږ وروست ساعته اکراره په وکړل سي)، گواکي مسکين له فقير څخه زيات تنگ حال دی، داسي کس د زکاة سوال کولای سي.



فایده: د فقير او مسکين دغه معنوي فرق صرف د زکاة په باب کي سته. کني نور په هر ځای کي د فقير او مسکين په مصلحت کي فرق نسته لکه څرنگه چي ابن قلمه رَحْمَةُ اللهِ ويلي دي، خو څرنگه چي په زکاة کي دغه دوه مصرف قرآن

كرېم په جلا مستقلة توگه ذكر كړي دي، نو ځكه اهل علم حضراتو ويلي دي چي په دې دوو لفظو كي له يوه څخه لږ حاجت مند او له بل څخه زيات حاجت مند مراد دی، بيا په دې كي اختلاف دی چي زيات احتياج په فقير كي دی او كه په مسكين كي؟ په عامه توگه داخفافو رجحان ودې طرف ته دی چي مسكين زيات حاجت مند دی (كما ذكر). يعنې فقير هغه دی چي د هغه سره د كفايت په اندازه څه مال او سامان وي، او مسكين هغه دی چي د هغه سره هيڅ نه وي "الفقر من له أدنى شيء والمسكين من لا شيء له". بعضو د دې برعكس فقير زيات محتاجه او مسكين كم محتاجه گرځولي دي، او همدا خبره زياته صحيح معلومېږي: اول خو ځكه چي په قرآن كرم كي اول د فقير او بيا د مسكين ذكر كېدل په ظاهره د دې خبري قرينه ده چي فقير د مسكين په مقابله كي زيات حاجت مند دی، او دويم خپله د قرآن كرم په يوه واقعه كي ذكر سوي دي ﴿أما السفينة فكانت لمسكين يعملون في البحر﴾ (الكهف: ۷۹)، د قرآن كرم له دې بيان څخه معلومېږي چي كومو خلگو ته الله تعالى "مساكين" ويلي دي، هغوی د كبتی مالكان وه او هغو په همدې كبتی سره روزي حاصلوله، له دې څخه د دې خبري تصديق كيږي چي مسكين د څه غوندي مال مالک وي، خو دومره مال نه چي د هغه د ضرورتو لپاره كافي وي. ښكاره دي وي چي د اهل لغت او مفسرينو په دې اختلاف سره د زكاة پر احكامو هيڅ اثر نه لوريږي. (قاموس اللغة، عنوان زكاة و فقير)

﴿۱۲۱۱﴾ وَالْمُكَاتَبُ (۳) او مكاتب دی.

تشرېح: د زكاة درېيم مصرف مكاتب دی، په مذكوره آيت كي له "ففي الرقاب" څخه مراد داكثره علماؤ په نېز مكاتب غلام دي، همدا قول مصنف رَحْمَةُ اللهِ عَلَيْهِ اختيار كړی دی، مكاتب هغه غلام دی چي خپل مالک (بدار) ورته ويلي وه چي كله ته دومره مال مثلاً زر درهمه ماته راكړې!، نو ته آزادي يې!، نو داسي مكاتب مرسته كول او زكاة ور كول جائز دي چي هغه خپل مالک ته د مال (بدل كتابت) وړ اداء كړي او خپله غاړه د غلامۍ له طوق څخه خلاصه كړي.

﴿۱۲۱۲﴾ وَالْمُدْيُونُ الَّذِي لَا يَمْلِكُ نَصَابًا وَلَا قِيَمَتَهُ فَاضْلًا عَنْ دَيْنِهِ (۴) او هغه مقروض (پور وړی) دی كوم چي داسي نصاب يا د نصاب د قيمت مالک نه وي كوم چي دده له قرض څخه زائد (اضافه) وي.

تشرېح: د زكاة څلورم مصرف مقروض (پور وړی) دی چي هغه ته په قرآن كي "غارم" ويل سوي دي، له "غارم" څخه مراد هغه مقروض كس دی چي د هغه سره خو مال وي ليكن ټوله مال يا بعضي مال په قرض كي راگير وي او له قرض اداء كولو څخه وروسته د نصاب په اندازه نه وړ سره پاتېږي، داسي كس كه څه هم په ښكاره مالدار دی خو په حقيقت كي فقير دی، نو ځكه هغه ته زكاة ور كول او د هغه لپاره اخيستل جائز دي.



مسئله (۱): که یو څوک زیات مقروضه وي او دا خطر ه وي چي که هغه ته زکاة ورکول سي، نو خپله به یې وځوري او قرض به په اداء نه کړي، نو زکاة ورکونکی دي له هغه څخه اجازة واخلې او د خپل زکاة په مال سره دي هغه قرض اداء کړي، نو په دې توگه به د فقیر قرض او د مالداره زکاة دواړه اداء سي. (احسن الفتاوی ج: ۴، ص: ۲۵۰)

مسئله (۲): که یو څوک زیات مقروضه وي (کوم چي له نصاب څخه هم زیات قرض وي)، نو د قرض اداء کولو لپاره هغه ته له نصاب څخه زیات مال ورکول پروانه لري، خو بعضي کاروباريان له دغه مسئلې څخه غلطه فايده اخلي چي ځيني وخت پر دوی د کاروبار یا حکومت قرض دومره زیات سي چي د دوی له اصل سرمایې څخه زیات وي، نو دوی خلکو ته ورسي او وایي چي موږ زیات مقروضه یو او د زکاة مستحقه یو، لهذا زموږ سره مرسته وکړئ! او د زکاة په مال سره زموږ قرضونه را اداء کړئ!، نو په دې توگه هغوی د لکاوو روپیو مطالبه لري، نو داسي خلکو ته پکار دي چي اول د خپل ذاتي مالیت جائیداد، موټران او داسي نور خرڅ کړي او خپل قرض په اداء کړي، خو که اوس هم د دوی قرض اداء نه سي، نو بیا دي د مرستي مطالبه وکړي، تر دې مخکي خپل ځان ته د زکاة مستحقین وبل د غربتانو سخت حق تلفي ده. (انوار الايضاح بتصرف)

﴿ ۱۲۱۲ ﴾ وَفِي سَبِيلِ اللَّهِ (۵) او دالله په لاره کي (یعني بل مصرف دالله دلاري والا) دى وَهُوَ مُنْقَطِعُ الْغُرَاةِ أَوْ الْحَاةِ او هغه له غازیاتو یا له حاجیاتو څخه جلا کېدونکى (شاته پاتېدونکى) کس دى.

لغات: ﴿منقطع﴾ د انفعال له باب ه فاعل دى: قطع کېدونکى، جلا کېدونکى، ﴿غُرَاة﴾ جمع د غازی ده: حمله کونکى، مجاهد، ﴿حَاة﴾ حاجي، د حج دار کاتو اداء کونکى، جمع: حُجَّاج.

تشریح: د زکاة پنځم مصرف "فی سبیل الله" دى، د "فی سبیل الله" تفسیر د جمهورو په نېز په مجاهدینو سره سوى دى د فقر او ضرورت له قید څخه بغیر، او په احتافو کي د امام ابو یوسف رَحْمَةُ اللهِ رايه هم دغه ده خو د ضرورت او فقر په قید سره، یعني هغه مجاهدین ځني مراد دي کوم چي جهاد ته تلل غواړي لېکن هغوی د جهاد په سلمان برابرولو باندي د قدرت نه لرولو په وجه د مجاهدینو له جماعت څخه منقطع کیږي، نو داسي مجاهد مرسته کول او زکاة ورکول او د هغه لپاره زکاة اخیستل صحیح او حلال دي، همدا په منقطع الغُرَاة سره تعبیر سوى دى، یا په بله وینا هغه مجاهدین او غازیان کوم چي د مال او سلمان د نشتوالي په وجه له اسلامي لښکر څخه پاته سوي وي، گواکي د جهاد کولو لپاره د زکاة په مال سره د مجاهدینو ملد کول کېلای سي.

او دامام محمد رَحْمَةُ اللهِ په نېز له نې سبيل الله څخه مراد منة لمع الحاج دی، يعنې هغه کس چي پر هغه حج فرض سوی وي، لېکن فی الحاله فقير وي (يا په بله وينا: هغه کس کوم چي د فقيرۍ او غربت په وجه د حاجيانو له قافلې څخه پاته سوی وي)، داسي کس ته د فرض حج اداء کولو لپاره زکاة ورکول کېدای سي. (انوار الايضاح، شفاء الارواح)

﴿۱۲۱۳﴾ وَابْنُ السَّبِيلِ (۶) او (بل مصرف) دلاري والادي وَهُوَ مَنْ لَهُ مَالٌ فِيْ وَطَنِهِ وَلَيْسَ مَعَهُ مَالٌ او دا هغه کس دی چي د هغه لپاره په خپل وطن کي مال وي او (فی الحاله) دده سره مال نه وي.

تشرېح: د زکاة شپږم مصرف "ابن السبيل" دی، له ابن السبيل څخه مراد هغه مسافر دی چي په خپل وطن کي د هغه سره ډېر مال موجود وي، خو اوس وخت (په لاره يابل وطن کي) د هغه سره هېڅ نه وي، مثلاً ټوله مال يې خرچ کړی وي يا غلا سوي وي، نو ځواکي فی الحاله دا کس فقير دی او فقير ته زکاة ورکول او د هغه لپاره زکاة اخيستل جائز دي، خو له ضرورت څخه زيات اخيستل ورته حلال نه دي. علماؤ ليکلي دي چي غوره داده چي دا کس قرض واخلي او چي کور ته ولاړ سي، هغه دي اداء کړي، لېکن کوم کس چي په خپل وطن کي هم فقير وي، نو له ضرورت څخه زيات اخيستل هغه ته صحيح دي. (شفاء الارواح بحواله عمدة الفقه)

﴿۱۲۱۵﴾ وَالْعَامِلُ عَلَيْهَا (۷) او کار کونکی پر زکاة (د زکاتونو ټولونکی) يُعْطَى قَدْرَ مَا يَسَعُهُ وَأَعْوَانُهُ هغه ته به دومره ورکول کيږي چي مناسب او کافي وي د هغه او د هغه د معاونونو لپاره.

لغات: ﴿يسع﴾ د سمع د باب مضارع ده، مصدر: سَعَةً: گنجائش کېدل، وس کېدل. ﴿أعوان﴾ جمع دَعَوْنُ ده: معاون، مرستيال او ملدگار، هر معاون شی. عليها د ضمير مرجع زکوة دی. يسعه و أعوانه د دواړو ضميرونو مرجع عامل دی.

تشرېح: د زکاة اووم (آخري) مصرف عامل دی، عامل هغه کس دی کوم چي د اسلامي حکومت له طرفه د زکاة اخيستلو او راټولولو لپاره ټاکل سوی وي (چي له خلکو څخه زکاة لوصدقات راټول کړي)، نو اسلامي حکومت به داسي عامل او د هغه سره کار کونکو (مرستيالانو) ته د زکاة له مال څخه د دوی د عمل په اندازه مال ورکوي، لېکن د دې خيال دي ساتي چي دومره به ورکوي کوم چي د عامل او د هغه

د مرستیالانو لپاره کافي وي (يعني د کفایت په اندازه)، لېکن که د زکاة مال صرف دومره وي چي که عاملینو ته د کفایت په اندازه مال ورکول سي نو ټوله زکاة به په همدې کي صرف سي، نو په داسي صورت کي به دوی ته نصف (نیمه حصه) ورکول کیږي، او کوم زکاة چي عامل ته ورکول کیږي، هغه د زکاة په حیثیت سره نه، بلکي د عمل د عوض او حق الزحمه په توګه ورکول کیږي، نو ځکه عامل ته به په هر حال کي ورکول کیږي، برابره ده هغه مالداره وي او که فقیر وي.

د زکاة په ټولو مصارفو کي صرف همدا یو مصرف داسي دی چي هغه ته د معاوضه عمل او حق الزحمه په توګه زکاة ورکول کیږي، کنې زکاة خو وایي هغه ورکړي ته کوم چي فقراؤ ته بغیر له څه معاوضه عمل څخه ورکول سي. (انوار الايضاح بحواله الدر المنضود ج: ٣، ص: ٩٨)

﴿١٢١٢﴾ وَلِلْمُزَكَّاتِ الدَّفْعُ إِلَى كُلِّ الْأَصْنَافِ او زکاة ورکونکي لره (مذکوره) ټولو قسمونو ته ورکول جائز دي وَلَهُ الْاِقْتِصَارُ عَلَى وَاحِدٍ مَّعَ وَجُودِ بَاقِ الْأَصْنَافِ او دنورو قسمونو د موجودوالي سره صرف پر یوه قسم اکتفاء کول (هم) ور لره جائز دي.

لغات: ﴿مزکی﴾ د تفعیل له بابه فاعل دی: زکاة ورکونکی، ﴿أصناف﴾ جمع د صنف ده: قسم، نوع. **تشریح:** مذکوره اووه سره قسمه خلک د زکاة مصرف دي، د مال مالک ته اختیار دی چي په دغه اوو قسمونو کي هر یوه ته یې ورکوي، یا ټوله زکاة صرف یو قسم خلکو ته ورکوي، یا صرف یوه کس ته یې ورکوي، که څه هم بل قسم خلک موجود وي، مثلاً مسافر یا مکاتب موجود وي خو د مال مالک صرف فقیر ته زکاة ورکړي، نو دا جائز دي، خو یوه کس ته په یوه وار دومره مال ورکول چي هغه د نصاب خاوند سي مکروه تحریمي دي، خو که هغه مقروض وي او د قرض اداء کولو لپاره ډېر مال ورکړي، نو څه حرج نسته (لکه مخکي چي ذکر سوه). (شفاء الارواح، انوار الايضاح)

﴿١٢١٤﴾ وَلَا يَصَحُّ دَفْعُهَا لِكَافِرٍ او صحیح نه دي زکاة ورکول و کافر ته.

﴿١٢١٨﴾ وَغَنِيَّ يَبْلِكُ نَصَابًا او داسي مالدار ته کوم چي د نصاب مالک وي أَوْ مَا يُسَاوِي قِيَمَتَهُ مِنْ أَيْ مَالٍ كَانَ یاد دومره مال (مالک وي) چي هغه د نصاب د قیمت سره برابر وي، هغه

که هر مال وي فَاضِلٌ عَنْ حَوَائِجِهِ الْأَصْلِيَّةِ (په دې شرط چي د نصاب يا قيمت د نصاب) زائد وي دده له اصلي ضرورتاتو څخه.

﴿۱۲۱۹﴾ وَ طِفْلٌ غَنِيٌّ او (صحيح نه دي زکاة ورکول) د مالداره کس وبچي ته.

لغات: ﴿فاضل﴾ زائد، له ضرورت څخه زيات، اضافي، فَضْلٌ يَفْضُلُ فَضْلًا (باب نصر): له ضرورت

څخه زياتېدل، باقي پاتېدل، عربي مقوله ده: أَنْفَقَ مِنْ مَالِكَ مَا فَضَلَ (ستاله مال څخه چي کوم تر ضرورت زيات وي، هغه نفقه کړه!)، ﴿الطفل﴾ بچي، له ولادت څخه تر بلوغ پوري بچي ته "طفل" وايي، پر مذکر او مؤنث دواړو يې اطلاق کيږي. (معجم)

تشرېح: د زکاة مصرف فقط مسلمان فقير او غريب دی، کافر فقير ته زکاة ورکول جائز نه دي، خو هغه ته نفلي خيرات ورکولای سي، او که څوک کافر فقير ته زکاة ورکړي، نو د هغه زکاة نه اداء کيږي او هغومره زکاة دوباره مسلمان غريب ته ورکول لازم دي.

وغني يملك نصاباً إلخ: يعني کوم څوک چي د نصاب خاوند وي، يعني د هغه سره دو پنځوس نيمي (۵۲.۵) ټولې سپين زرو وي، يا د هغومره قيمت والا مال ور سره وي، برابره ده د تجارت لپاره وي او که نه وي، په دې شرط چي د هغه له حاجت اصليه څخه زيات وي (حاجت اصليه لکه داوسپيلو کور، د کور ضروري سلمان، داغوستلو جامې، سپارلي او داسي نور، له دې څخه د مال زائد وي)، نو داسي کس مالدار (غني) دی او هغه ته زکاة ورکول جائز نه دي (لهذا لوی، لوی دېگونه او فرشونه او داسي نور شيان چي په ډيرو کلونو کي کله نا کله ضرورت ورته پيښيږي، هغه په حاجت اصليه کي داخل نه دي، داسي سلمان والا ته زکاة ورکول جائز نه دي). (شفا الارواح بحواله عمدة الفقه)

وطفل غني إلخ: يعني د مالداره کس ونا بالغه بچي ته زکاة ورکول جائز نه دي، برابره ده هغه عاقل وي او که نه؛ ځکه نابالغه اولاد د خپل پلار په مالدار والي سره مالداره شمېرل کيږي. ها! که د مالداره کس ځوی بالغ او فقير وي، نو هغه ته زکاة ورکول جائز دي.




مسئله: همدارنگه د غريب كس وغير عاقل بچي ته كه څوك زكاه وركړي، نو زكاه نه اداء كيږي. خو كه دبچي ولي دبچي له طرفه قبضه باندې و كړي، نو زكاه صحيح كيږي، او كه د غريب كس عاقل بچي ته زكاه وركړي، نو زكاه اداء كيږي. (انوار الايضاح بحواله در مختار مع الشامى)

بنو هاشم (سیدانو) ته زکاه وړ کول جائز نه دي

﴿۱۱۲۰﴾ وَبَنِي هَاشِمٍ وَمَوَالِيهِمْ او (همدارنگه صحيح نه دي د زکاه وړ کول) بنو هاشمو او دهغو آزاد کړل سوو غلامانو ته وَاخْتَارَ الطَّحَاوِيَّ جَوَّازَ دَفْعِهَا لِبَنِي هَاشِمٍ او امام طحاوي رَحِمَهُ اللهُ بنو هاشمو ته د زکاه وړ کولو جائز والی اختیار کړی دی.

تشریح: بنو هاشم سیدانو ته زکاه وړ کول جائز نه دي، ځکه نبي کریم ﷺ خپل خاندان والا د زکاه او صدقات واجبه له استعمال څخه منع کړي دي، نو ځکه سیدانو او دهغوی آزاد کړل سوو غلامانو ته زکاه وړ کول جائز نه دي.

ددغه مسئلې په باره کي د ابو عصمه رَحِمَهُ اللهُ په حواله سره د امام ابو حنيفه رَحِمَهُ اللهُ يو قول دا نقل سوی دی چي په کوم ځای کي د اسلامي حکومت له طرفه د بنو هاشمو لپاره وظيفه مقرر نه وي، هلته دوی ته زکاه وړ کول صحيح دي، همدا قول امام طحاوي رَحِمَهُ اللهُ خوښ کړی دی او بنو هاشمو ته يې د زکاه وړ کولو د جائز کېدو فتوی وړ کړې ده، خو د فقهاؤ په نېز دا قول مرجوح او غير معتبر دی او صحيح او مفتی به قول همدا دی چي بنو هاشمو سیدانو ته زکاه وړ کول صحيح نه دي، خو دوی ته له زکاه او صدقات واجبه څخه بغير نور نفلي صدقات وړ کول کېدلای سي، بلکي د پېغمبر ﷺ سره د نسي نسبت پر بناء د دوی مالي خدمت کول د ډېر لوی ثواب کار دی. (انوار الايضاح)



له بنو هاشمو څخه څوک مراد دي؟

له بنو هاشمو څخه د پنځو (۵) خاندانو افراد مراد دي: ① د حضرت علي ؑ تمام اولاد، ② د حضرت عباس ؑ تمام اولاد، ③ د حضرت جعفر ؑ تمام اولاد، ④ د حضرت عقیل ؑ تمام اولاد، ⑤ د حضرت حارث بن عبدالمطلب ؑ تمام اولاد. همدارنگه د دې ټولو موالې (يعني کوم غلامان چي دوی آزاد کړي وي)؛ دغه حضرات او د دوی اولاد په دې وجه بنو هاشم دي چي دا ټوله د نبي کریم ﷺ د لوړ نيکه هاشم بن عبد مناف و طرف ته منسوب دي، او د بنو هاشم قبيله هم د هاشم بن عبد مناف و طرف ته منسوبه ده، نو په دې حواله سره دوی ته هاشميان ويل كيږي، او د دوی آزاد سوي غلامان ځکه له دوی څخه شمېرل كيږي چي د نبي ﷺ غلام ابو رافع يو وار له نبي کریم ﷺ

څخه پوښتنه وکړه: أَتَحِلُّ لِي الصَّدَقَةُ، (یعني آیا زما لپاره صدقه حلاله ده)، نو نبی کریم ﷺ هغه ته وفرمایل: لا أنت مولانا، (یعني ستا لپاره صدقه حلاله نه ده؛ ځکه ته زموږ آزاد سوی غلام یې)، نو کله چي زموږ لپاره صدقه حلاله نه ده، نو ستا لپاره به څنگه حلاله وي؟!، ځکه چي ته (خو) هم زموږ په څېر په بنو هاشمو کي داخل او شامل یې.

کومو خپلوانو او قربانو ته زکاة ورکول جائز نه دي؟

﴿۱۲۲۱﴾ وَأَصْلُ الْمَرْكَبِ وَزَوْجَتِهِ او (همدارنگه زکاة ورکول جائز نه دي) د زکاة ورکونکي خپل اصولو (یعني پلار، مور، نیکه، انا او ناسي نورو) ته او د زکاة ورکونکي خپل فروعو (ځوی، لور، لمسی او ناسي نورو) ته او خپلي ښځي ته وَمَمْلُوكِهِمْ وَمُكَاتِبِهِمْ وَمُعْتَقِ بَعْضِهِمْ او (نه زکاة ورکول جائز دي) خپل غلام او خپل مکاتب او خپل هغه غلام ته چي دهغه بعضي حصه آزاده کړل سوې وي.

تشریح: مسئله داده چي دوه قسمه خپلوانو ته زکاة ورکول جائز نه دي: ① یو خپل اصولو او فروعو ته، اصول یعنی د کومو کسانو سره چي دده د ولادت تعلق وي، یا په بله ویناله کومو کسانو څخه چي دئ پیدا سوی وي لکه مور و پلار، انا او نیکه، ورنیکه.... او فروع یعنی کوم کسان چي له ده څخه پیدا سوي وي لکه زوی، لور، لمسی، لمسی....، ② دویم هغه خپلوان دي چي دهغوی سره دده د نکاح تعلق وي، یعنی خاوند خپلو ښځو ته او ښځي خپل خاوند ته زکاة نه سي ورکولای، او له دغه دوه قسمه خپلوانو څخه بغیر ټولو قربانو ته که هغوی غریبان وي زکاة ورکول جائز دي، لهندا سړی د خپل مور ښي (مهرې)، مېرور، یا زوم (دلور خاوند) ته زکاة ورکولای سي کله چي دوی د زکاة مستحق وي، همدارنگه ورور خپلي خور ته او دهغې اولاد ته او همدارنگه خپل اکا، امه، ملما، خاله او ناسي نورو ټولو ته زکاة ورکولای سي، او دوی ته زکاة ورکول نه صرف دا چي جائز دي بلکي اولی او غوره دي او دوچنده ثواب پکښي سته: یو د زکاة ورکولو او بل د صله رحمی (یعني د خپلوانو سره د ښه چلند کولو او تعلق ساتلو، لهندا مالداره کس ته پکار دي چي نورو پرديو او دليري ځایو خلکو ته د زکاة ورکولو پر ځای اول باید په خپلو قربانو کي فقیران او غریبان ولټوي او هغو ته دي زکاة ورکړي او که غریب قریب د شرم په وجه زکاة نه ځني اخلي، نو په پټه توگه دي یې د بل چا په ذریعه ورکړي، بیا به زکاة ورکونکی په خپلو سترگو د زکاة برکات وويني، ځکه ددوی حق مقدم دی، همدارنگه د خپل کلي د مسجد او مدرسي والا حق مقدم دی د بلي علاقې له مسجد او مدرسي څخه، لهندا په مرسته کولو او چنده ورکولو کي هغوی مخکي کول پکار دي، او دا ډېر خراب مزاج او بد خصلت دی چي نور ليري خلک له خپلو مستحقو قربانو یا له خپل نژدې مسجد او مدرسي څخه مخکي کړل سي، په دې هکله پوره احتیاط کول پکار دي).

و مېلوکه و مکاتبه: فرمايي چي خپل غلام او خپل مکاتب ته هم زکاة ورکول جائز نه دي؛ ځکه غلام او د غلام هر څه د مالک دي او د هغه ټوله مال او گټه د مالک ده، همدارنگه د مکاتب غلام په مال او گټه کي د مالک حق دی، نو دوی ته زکاة ورکول گواکي خپل ځان ته زکاة ورکول دي، او خپل ځان ته په زکاة ورکولو سره زکاة نه اداء کيږي.

و معتق بعضهم: همدارنگه هغه غلام چي بعضي حصه يې آزاده سوې وي او بعضي يې نه وي آزاده سوې، هغه ته هم زکاة ورکول جائز نه دي. صورت د مسئلې دا دی چي يو غلام د دوو کسانو په مینځ کي مشترک دی، په دوی کي يوه شريک خپله حصه آزاده کړه، نو شريک آخر (بل شريک) ته اختيار دی چي که دئ هم خپله حصه آزادوي او که په غلام کسب او کار کوي او دخپلي حصې قيمت ځني اخلي، اوس که شريک آخر دخپلي حصې قيمت اخيستل اختيار کړي، نو دا غلام د شريک آخر په حق کي د مکاتب په درجه کي دی او خپل مکاتب ته زکاة ورکول جائز نه دي، نو ځکه د شريک آخر لپاره هم خپل دغه غلام (معتق البعض) ته زکاة ورکول جائز نه دي. (انوار الايضاح، شفاء الارواح)

د زکاة مال د مري په کفن او قرض کي خرچول

﴿۱۲۲۲﴾ وَكَفَّنَ مَيِّتٍ وَقَضَاءُ دَيْنِهِ او (همدارنگه د زکاة صرفول جائز نه دي) د مري په کفن کي او د مري په قرض اداء کولو کي وَثْنٍ قَبْلَ يُعْتَقُ او د داسي غلام په قيمت کي کوم چي آزادول کيږي.

لغات: ﴿قَبْلَ﴾ خالص غلام (کوم چي مکاتب او مدبر نه وي)، جمع: أقنان.

تشریح: مسئله داده چي د زکاة په مال سره مري ته کفن ورکول جائز نه دي او د زکاة په مال سره د مري قرض اداء کول جائز دي؛ ځکه د زکاة رکن تمليک (مالک جوړول) دي او مري مالک نه سي جوړول کېدای؛ ځکه چي په هغه کي د مالک جوړېدلو صلاحيت نسته.

وثن قن: يعني د زکاة په مال سره د آزادولو لپاره غلام يا مينځه رانيول جائز نه دي (چي غلام يا مينځه رانيسي د زکاة په مال سره او آزاديې کړي)، په دې سره زکاة نه اداء کيږي.



دلته صاحب البحر الرائق د زکاة صحيح کېدلو لپاره يوه حيله ليکلې ده او هغه دا چي په داسي صورت کي دي يو فقير ته زکاة ورکول سي او هغه ته دي وويل سي چي ته په دې مال سره د مري لپاره د کفن او دفن انتظام وکړه! يا په دې سره غلام رانيسه! او آزاديې کړه!، نو په دې توگه به د

مالك زكاة هم اداء سي او فقير ته به په مذكوره شيانو باتدي د مال خرچ كولو ثواب هم حاصل سي. (البحر الرائق ج: ۲، ص: ۲۶۱)

مالدار كس ته د فقير په گومان د ور كول سوي زكاة حكم

﴿ ۱۲۲۲ ﴾ وَلَوْ دَفَعَ بِتَحَرُّ لِمَنْ ظَنَّهُ مَصْرِفًا او كه ور كړي (زكاة) په غور و فكر سره (يعني تر طلب او تلاش وروسته) داسي كس ته چي پر هغه يې د مستحق گومان كړي وي فَظَهَرَ بَخْلًا فِيهِ بيا هغه د دې په خلاف ښكاره سي (مثلا مالدار يا سيد ثابت سي) أَجْزَأُكَ نوده لره كافي دي (زكاة يې اداء كيږي) إِلَّا أَنْ يَكُونَ عَبْدًا وَ مُكَاتَبَةً مگر دا چي هغه دده غلام او مكاتب وي.

لغات: ﴿تَحَرُّ﴾ د تفعل د باب مصدر دی، ددې خپله معنی ده: غور و فکر کول، طلب کول، او صاحب د شفاء الارواح دلته د تحری مطلب دا بیان کړی دی چي په اټکل سره د یو شي په باره کي غالب گومان حاصلول.

تشریح: صورت د مسئلې دادی چي که زكاة ورکونکی له ښه غور و فکر کولو څخه وروسته پریو کس د فقیر گومان وکړي مثلاً هغه کس خپل شکل د فقیرانو په څېر جوړ کړی وي، یا د فقیرانو په صف کي ولاړ وي او هغه ته زكاة ورکړي، له تحقیق څخه وروسته معلومه سي چي هغه کس خود زكاة مستحق نه وو، مثلاً مالداره وو، یا هاشمي (سید) وو، یا کافرو وو، یا هغه د زكاة ورکونکي خپل پلار یا خوی او داسي نور وو، نو په داسي صورتونو کي د زكاة ورکونکي زكاة اداء کیږي، لېکن که هغه کس دده غلام یا مکاتب وو، نو بیا يې زكاة نه اداء کیږي؛ ځکه خپل غلام او مکاتب د خپل مال مالکان نه سي جوړول کېدلای، حال دا چي د زكاة اداء کېدلور کڼ تمليک (مالک جوړول) دي. (انوار الايضاح، شفاء الارواح)

له نصاب څخه د زیات زكاة ور كولو حكم

﴿ ۱۲۲۳ ﴾ وَ كُرْهٌ الْإِغْنَاءُ او مکروه دي (فقير) مالداره کول (د نصاب ملک جوړول) وَهُوَ أَنْ يَفْضُلَ

لِلْفَقِيرِ نَصَابٌ بَعْدَ قَضَاءِ دَيْنِهِ وَ بَعْدَ اعْطَاءِ كُلِّ فَرْدٍ مِنْ عِيَالِهِ دُونَ نَصَابٍ مِنْ

الْبَدَنُوعِ إِلَيْهِ او هغه دادی چي زائد پاته سي د فقير سره يو نصاب دده د قرض تر اداء کولو وروسته او دده له عيال څخه وهر فرد ته تر نصاب د کم ورکول کېدلو څخه وروسته له هغه مال څخه کوم چي ده ته ورکول سوی دی (يعني د مالداره کولو صورت دادی چي د فقير د قرض تر اداء کېدلو وروسته او

دهغه له عيال څخه وهر فرد ته تر نصاب د كم مال رسېدلو څخه وروسته بيا هم د فقير سره د نصاب مقدار پاته سي) وَإِلَّا فَلَا يُجْزَىٰ كُنْهِ مَكْرُوهُ نَه دى.

لغات: ﴿الإغناء﴾ د افعال د باب مصدر دى: مالداره كول (مالداره جوړول), بې پروا كول (مستغني كول).

تشرېح: مسئله داده چي فقير كس مالداره كول يعنې له نصاب (دوه سوه درهمو) څخه زيات مال د زكاة په توگه وركول مكروه دي. په دې شرط چي پر هغه هيڅ قرض نه وي او دهغه عيال نه وي, نو كه پر هغه قرض وي (مقروضه وي), نو هغه ته دومره د زكاة مال وركول چي تر قرض اداء كولو وروسته له نصاب (دوه سوه درهمو) څخه كم ورسره پاتېږي, بېله كراهته جائز دي او كه پوره نصاب ورسره پاتېږي, نو مكروه دي.

همدارنگه كه هغه د عيال خاوند وي, نو دومره د زكاة مال وركول چي كه دهغه پر عيال تقسيم كړل سي, نو هريوه ته له نصاب (دوه سوه درهمو) څخه كمه حصه رسيږي, بېله كراهته جائز دي, او كه په اهل و عيال كي خوهر كس ته له نصاب څخه كمه حصه ورسېږي, لېكن خپله فقير ته پوره نصاب پاتېږي, نو داهم مكروه دي. (شافه الارواح)

خومره زكاة وركول بكار دي؟

﴿١٢٢٥﴾ وَتَدْبِ اغْنَاءُ عَنِ السُّؤَالِ او مستحب دي فقير له سوال څخه بې پروا كول (مستغني كول).

تشرېح: مستحق كس او فقير ته دومره مال وركول مستحب دي چي په هغه ورځ دى سوال او خواست محتاجه نه سي, او افضل او غوره داده چي دده د قرض او دده د اهل و عيال د ضرورت په لحاظ كولو سره زكاة وركول سي, او له ضرورت څخه مراد صرف خوراك نه دى, بلكي كپړه (جمله), تېل, د كور كرايه او داسي نور ټول هغه شيان چي دى دخپل ځان او دخپل اهل و عيال لپاره په هغه ورځ ورته محتاج وي. په متفرقه توگه وڅو كسانو ته د لږ, لږ وركولو پر ځاى د يوه كس ضرورتونه پوره كول افضل دي. (شافه الارواح بحواله ايضاح الاصباح)

بل ښار ته د زكاة وړولو حكم

﴿١٢٢٦﴾ وَكُرْهٌ نَّقْلُهَا بَعْدَ تَمَامِ الْحَوْلِ لِئَلَّا يَخْرُ او مكروه دي د زكاة نقلول (وړل) د كال

تر پوره كېدو وروسته وبل ښار ته لغير قريب و اخو و واورم و انفع للمسلمين بتعليم

داسي کس ته (وړل) کوم چي نه وي قريب يا (نه وي) زيات محتاجه يا زيات تقوی داره يا د تعليم په سلسله کي د مسلمانانو لپاره زيات نفع مند.

لغات: ﴿أحوج﴾ اسم تفضيل دی: زيات محتاج، ﴿أورع﴾ داو أنفع هم اسم تفضيل دی: زيات پرېزگاره، زيات تقوی داره، ﴿أنفع﴾ زيات نفع مند (مختور).

تشرېح: مسئله داده چي د زکاة مال له يوه ښار څخه وبل ښار ته وړل مکروه دي، ها! که په بل ښار کي دده غريب قريب وي، يا د بل ښار خلک له دې ښار والا څخه زيات محتاجه وي، يا مثلاً بعضي مدرسي په داسي پسمانده علاقو کي واقع وي چي هلته تعاون ورسره کول د ديني تعليم د بقاء لپاره ضروري وي، يا د بل ښار فقير زيات پرېزگاره وي، يا هغه داسي کس وي چي مسلمانانو ته له هغه څخه زياته نفع رسيږي، نو په دې صورتونو کي بل ښار او علاقې ته د زکاة په وړولو کي هيڅ کراهت نسته، بلکي د زيات ثواب باعث دي. (شفاء الارواح، انوار الايضاح)

کومو کسانو ته زکاة ورکول افضل او غوره دي؟ (غريب قريبان، بيا همسايه گان...)

﴿۱۲۷﴾ وَالْأَفْضَلُ صَرْفُهَا لِلْقُرْبِ فَإِلَّا قُرْبَ مِنْ كُلِّ ذِي رَحِمٍ مَخْرَجٌ مِنْهُ أَوْ أَفْضَلُ دِي د زکاة خرچ کول (ورکول) تر ټولو نژدې قريب ته بيا (تر هغه وروسته) نژدې قريب په خپل ذی رحم محرم قريبانو کي (يعني په خپل ذی رحم محرم قريبانو کي تر ټولو نژدې قريب ته زکاتور کول افضل دي بيا تر هغه وروسته نژدې قريب ته...) ثُمَّ لِجِيرَانِهِ بيا خپلو همسايه گانو ته ثُمَّ لِأَهْلِ مَحَلَّتِهِ بيا خپلي محلي (کلي) والا ته ثُمَّ لِأَهْلِ حِرَافَتِهِ بيا خپل هم کسب (هم پېشه) والا ته ثُمَّ لِأَهْلِ بَلَدَتِهِ بيا خپل ښار والا ته وَقَالَ الشَّيْخُ أَبُو حَفْصٍ الْكَبِيرُ رَحِمَهُ اللَّهُ أَوْ شَيْخُ أَبُو حَفْصٍ كَبِيرٌ رَحِمَهُ اللَّهُ فَرَمَائِلِي دِي لَا تُقْبَلُ صَدَقَةُ الرَّجُلِ وَقَرَابَتُهُ مَحَاوِيْجُ چي نه قبلول کيږي صدقه دسري په داسي حال کي چي د هغه خپل قريبان محتاجه وي حَتَّى يَبْدَأَ بِهِمْ فَيَسُدُّ حَاجَتَهُمْ تر دې چي په هغوی شروع وکړي او د هغوی ضرورت ور پوره کړي.

لغات: ﴿جيران﴾ جمع د جَار ده: همسايه، ﴿أهل حرفة﴾ پېشه ور، کسب و پېشې والا، ﴿ذی رحم محرم﴾ هغه قريب چي نکاح ورسره کول د همېشه لپاره حرام وي، ډېر نژدې قريب، لکه ورور،

خور، ددوى اولاد، اكا، امه، ماما، خاله او داسي نور، كله چي دا خلك د زكاة مستحق وي،

﴿محاويج﴾ جمع د محوَجْ ده: (احتياج مند)، ضرورت مند. (انوار الايضاح)

تشرېح: د زكاة وركولو په وخت كي افضل داده چي اول و خپلو قربانو ته وركول سي، دوى ته په زكاة وركولو كي نوچنده ثواب دى: يو د زكاة او بل د صله رحمى او قرابت، ښكاره دي وي چي له اصولو او فروعو (لكه مخكي چي ذكر سړه) څخه بغير بل هر غريب احتياج مند قرب مثلاً ورور او خور، د دوى اولاد، اكا، امه، ماما، خاله، خوربى او داسي نور ټولو ته زكاة وركول شرعاً صحيح دي بلكي افضل دي، بيا تر دې وروسته د همسايه گانو حق دى، بيا د كلي او محله والا حق دى، بيا د خپل هم پېشه خلكو حق دى (كوم چي دده سره په پېشه او كسب كي شريكان وي)، بيا د خپل ښار والا حق دى. **كه غريب قريب موجود وي او زكاة بل چاته وركول سي، نو زكاة يي نه قبليري**

وقال الشيخ لا تُقبل إلخ: مصنف رَحْمَةُ الله په عبارت كي د شيخ ابو حفص كبير رَحْمَةُ الله قول نقل كړى دى، په دې باره كي علامه شامي رَحْمَةُ الله له حضرت ابو هريره رَضِيَ الله عَنْهُ څخه يو مرفوع روايت هم په وضاحت سره نقل كړى دى چي نبي كريم ﷺ وفرمايل: اَي خلكو! په هغه ذات دي مي قسم وي چا چي زه په حق سره رالېږلى يم چي الله تعالى د هغه كس صدقه و خيرات نه قبلوي (يعني هغه ته يې ثواب نه حاصليري، كه څه هم فريضه د هغه له غاري څخه ساقطيري) چي د هغه قريبان احتياج مند وي او هغه يې پر نورو خرچ كړي او په هغه ذات دي مي قسم وي د چا په قبضه كي چي زما روح دى، الله تعالى به د قيامت په ورځ د داسي كس و طرف ته د نظر په رحمت سره نه وگوري. (الله تعالى دي مو وساتي او الله تعالى دي موږ ته د غريب قريب سره د تعاون او ښه سلوك توفيق راكړي، آمين). (انوار الايضاح بحواله شامي ج: ٢، ص: ٩٣، او طبع بيروت ج: ٣، ص: ٢٧٤)



بَابُ صَدَقَةِ الْفِطْرِ

(دا) باب د صدقة الفطر (سرسايې، په بيان کي) دی

تشریح: څرنگه چې زکاة او صدقة الفطر (سرسايه) دواړه مالي عبادتونه دي، نو ځکه يې يو تربل وروسته بيان کړي دي، خو څرنگه چې زکاة فرض دی او صدقة فطر واجب ده، او ښکاره ده چې د فرضو درجه له واجبو څخه مخکي وي، نو ځکه يې مخکي د فرضو يعني د زکاة احکام او مسائل بيان کړل، او اوس د واجب يعني د صدقة فطر مسائل بيانوي.

د صدقه لغوي او اصطلاحي معنی: د صدقه معنی ده: ورکړه (عطيه)، او دلته ځني مراد هغه

ورکړه او عطيه ده چې هغه د الله ﷻ د تقرب (نژدېکت حاصلولو) په خاطر ورکړل سي. د صدقة الفطر شرعي او اصطلاحي تعريف دا دی: هغه مال چې د عبادت او صلې په توگه د تر څم په خاطر ورکړل سي، او صدقه ته په دې وجه صدقه وايي چې په دې سره په ثواب حاصلولو کي دانسان غوښتنه او رغبت صادق (رښتونی) وي.

د حديثو په کتابو کي د صدقة الفطر لپاره څو نومان ذکر سوي دي: (۱) صدقة الفطر،

(۲) زکوة الفطر، (۳) زکوة رمضان، (۴) زکوة صوم، (۵) صدقة الصوم، (۶) صدقة رمضان، (۷)

صدقة الرؤوس، (۸) زکوة الأبدان.

د روژې زکاة (صدقة فطر): روژتي که هر څومره هم پرېز او پابندي وکړي، خوبيا هم دروژي په دروان کي څه ناڅه کمي او کوتاهي پېښيږي، له خوراک، چښاک او داسي نورو څخه پرېز او بېج کېدل خواسانه وي، لېکن دلغو کلام، بې ځايه مصروفیاتو او نامناسبه خبرو څخه پوره پرېز نه سي کېدلای، نو ځکه د داسي کميو او کوتاهيو د تلافی او جبران لپاره شريعت د رمضان المبارک په آخر کي د صدقة الفطر په نامه سره (گواکي دروژي زکاة) جلا واجب کړې ده، له حضرت عبدالله ابن عباس رضی الله عنهما څخه روايت دی چې نبی کریم ﷺ صدقة الفطر ضروري وگرځوله کوم چې د روژتي دلغو او فحش خبرو څخه د پاکۍ ذريعه ده او د مسکینانو لپاره د خوراک انتظام دی، کوم څوک چې هغه داختر تر لمانځه مخکي اداء کړي، نو دا مقبول زکاة دی او کوم څوک چې هغه تر لمانځه وروسته اداء کړي، نو دا له علمو صدقاتو څخه يو صدقه ده. (انوار الايضاح بحواله ابو داؤد شريف حديث شمېره: ۱۶۰۹)

له دغه روايت څخه معلومه سوه چي د صدقة فطر دواجبېدلو دوه مقصده ده: (۱) په روژه کي د واقع سوي کمي او کوتاهي تلافی، (۲) د اُمت د مسکینانو لپاره داختر په ورځ درزق انتظام، د دې لپاره چي هغوی هم په دې ورځ د خلکو سره په خوشحاليو کي شریک سي، په همدې وجه نبي کریم ﷺ فرمایلي دي چي "أَغْنُوْهُ هَذَا عَنْ الشُّؤْلِ فِي هَذَا الْيَوْمِ" (منهاج المسلم ص: ۲۳۲)، يعني په دې ورځ مسکینانو ته د ويره مال او خرچه ورکړئ! چي هغوی هم له سوال کولو څخه مستغني سي، نو ځکه په مال لرونکو مسلمانانو باندې لازمه ده چي پر خپل وخت د صدقة فطر اداء کولو پابندي وکړي، لکه څرنګه چي په پورتني حديث کي ذکر سوه چي داختر تر لمانځه مخکي د صدقة فطر اداء کولو ثواب زیات دی، پر همدې بنياد عبدالله بن عمر رضی الله عنهما به له اختر څخه دوي، درې ورځي مخکي صدقة الفطر اداء کوله (ابوداؤد شریف، حديث شمېره: ۱۶۱۰)، او دا مناسب هم ده، د دې لپاره چي مستحق غریبان له مخکي څخه اختر ته تیارۍ وکړل سي.

د صدقة فطر مشروعیت: صدقة فطر له زکاة څخه مخکي د هجرت په دویم کال تر اختر دوي ورځي مخکي مشروع سوه. (شفاء الارواح، فتح الهادي، و انوار الايضاح بحواله اوجز المالک)

صدقة الفطر پر چا واجب ده؟

﴿ ۱۳۲۸ ﴾ تَجِبُ عَلَى خَيْرِ مُسْلِمٍ مَّا لَكَ لِنِصَابٍ أَوْ قِيَمَتِهِ صدقة فطر واجب ده پر (هر) آزاد مسلمان کوم چي دنصاب یا د هغه د قیمت مالک وي وَإِنْ لَمْ يَحُلْ عَلَيْهِ الْخَوْلُ که څه هم پر نصاب کال نه وي تېر سوی عِنْدَ طُلُوعِ فَجْرِ يَوْمِ الْفِطْرِ د کوچني اختر د صبح صادق راختلو (سپېد چلود) په وخت کي وَلَمْ يَكُنْ لِلتِّجَارَةِ او (که څه هم منه نصاب یا دنصاب قیمت) د تجارت لپاره نه وي فَارِغَ عَنِ الدَّيْنِ وَحَاجَتِهِ الْأَصْلِيَّةِ وَحَوَائِجِ عِيَالِهِ (خو) فارغ (لوزاند) وي له قرض او دده له اصلي حاجت او د عيال له حاجاتو (ضرورتو) څخه.

﴿ ۱۳۲۹ ﴾ وَالْمُعْتَبَرُ فِيهَا الْكِفَايَةُ لَا التَّقْدِيرُ او معتبر په حاجت (ضرورت) کي کافي کېدل دي، نه (له خپل څخه) فرض کول (يعني صرف د کافي کېدلو امکان او اټکل معتبر نه دی) وَهِيَ مَسْكَنُهُ وَأَثَابُهُ وَثِيَابُهُ او حاجت دده کور (استوګنځی) او د کور سلمان او دده جامې دي وَقَرَسُهُ وَسِلَاحُهُ وَعَوِيْدُهُ نَدْمَةٌ او (همدرازګه) دده آسونه او دده وسله او دده دخلمت غلامان دي.

لفات: ﴿مسكن﴾ استوگنځی (داوسپدلو ځای)، ﴿أشاک﴾ د کور سامان، د زينت او ښکلا سامان.
﴿عبید﴾ جمع د عبيد ده: غلام.

تشریح: د عبارت حاصل نادی چي صدقة فطر پر هغه کس واجب ده چي په هغه کي درې شرطونه موجود سي: ① آزاد به وي، پر غلام صدقة فطر واجب نه ده، ② مسلمان به وي، پر کافر صدقة فطر واجب نه ده، ③ دنصاب دمقدار به مالک وي، برابره ده هغه نصاب نامي وي، که نه وي او کال باندي تېر سوی وي، که نه وي، خو هغه به دده او دده داهل و عيال له اصلي حاجت و ضرورت او قرض څخه به زائد (اضافه) وي، حاجت مثلاً له دې څخه شيانو څخه به زائد وي: داوسپدلو کور، داغوستلو جامې، د کورني استعمال سامان، د سپر تيا آسونه، د خدمت غلامان. لهندا د کوم چا سره چي له حاجت اصليه څخه زائد سامان وي او دهغوی قیمت دنصاب برابر وي، نو پر هغه صدقة فطر واجبېږي، مثلاً که د چادوه کورونه وي: په يوه کي اوسيږي او په بل کي نه اوسيږي. نو برابره ده هغه يې په کرایه ورکړی وي او که نه، په دواړو صورتونو کي که هغه دنصاب (دوه سوه درهمو) برابر وي، نو پر هغه صدقة فطر واجبېږي.

عند طلوع الفجر: صدقة فطر د کوچني اختر په ورځ تر صبح صادق (طلوع الفجر) وروسته واجبېږي. لهندا کوم څوک چي تر صبح صادق مخکي مړ سوی وي، پر هغه صدقة فطر واجب نه ده او کوم څوک چي په دې ورځ تر صبح صادق وروسته مړ سوی وي، پر هغه صدقة فطر واجب ده.

والمعتبر الخ: يعني پورته چي کوم درېيم شرط بيان سو چي دنصاب په اندازه مال به دده او اهل و عيال له ضرورت څخه زائد وي، نو په دې باره کي فرمايي چي دده سره به دومره مال وي چي خپله د ده او د بچيانو د ضرورت لپاره فی الواقع کافي کيږي، صرف د کافي کېدلو امکان او اندازه (اتکل). کافي نه دی، لکه څرنګه چي په بعضي عبادتونو کي صرف امکان شرط وي او دا پکښي ضروري نه وي چي په حقيقت کي به وي، مثلاً په سفر کي صرف د تکليف د امکان په وجه قصر کيږي يعني په سفر کي د فرض کرل سوې (اتکل سوې) ده چي په سفر کي تکليف دی او دا ضروري نه ده چي په حقيقت کي تکليف دی، همدا وجه ده چي په راحت او آرام سره سفر کونکی به همدا سي قصر کوي لکه څرنګه چي په تکليف سره سفر کونکی قصر کوي. (شفاء الارواح بتصرف)

صدقة فطر به سړي د خپل ځان، بچيانو او غلامانو له طرفه اداء کوي

﴿۱۲۲۰﴾ **فَيُخْرِجُهَا عَنْ نَفْسِهِ وَأُولَادِهِ الصِّغَارِ الْفُقَرَاءِ** نو صدقة فطر (سرسايه) به باسي له

خپل طرفه او د خپل کوچنيو (تابلنه) غريبو بچيانو له طرفه **وَإِنْ كَانُوا أَغْنِيَاءَ** او که دده بچيان

مالداره وي يُخْرِجُهَا مِنْ مَالِهِمْ نو (بيا) به يې ددوی له مال څخه باسي.

تشریح: صدقة فطر دخپل ځان له طرفه او دخپل نابالغه اولاد له طرفه اداء کول واجب دي؛ ځکه د صدقة فطر دواجدلو سبب داسي ذات دی چي سړی د هغه خرچ زغمي (نفقه ورکوي) او چي هغه د سړي تر سر پرستی لاندې وي، خو په دې شرط چي نابالغه بچيان خپله ديو نصاب مالکان نه وي، لېکن که بچيان خپله د نصاب خاوندان وي، نو بيا پر پلار نه واجبيږي، بلکي خپله ددوی له مال څخه به صدقة فطر ایستل کيږي.

﴿۱۲۲۱﴾ وَلَا تَجِبُ عَلَى الْجَدِّ فِي ظَاهِرِ الرِّوَايَةِ او (دلستو صدقة فطر) پر نيکه واجب نه ده په

ظاهر روايت کي وَاخْتِيَرَ أَنَّ الْجَدَّ كَالْأَبِ عِنْدَ فَقْدِهِ أَوْ فَقْرِهِ او غوره کړل سوې ده (يعني مختار قول دای) چي نيکه د پلار په څېر دی، د پلار دنشتوالي (ناموجوديت) يا فقير والي په وخت کي.

لغات: ﴿اخْتِيَرَ﴾ دافعال له بابه ماضي مجهول ده، مصدر: اخْتِيَرَ: خوښول، اختيارول (غوره کول)، په اصل کي اخْتِيَرُوو، له ضمي څخه وروسته کسره پرياء ثقيله وه، نو کسره يې ماقبل ته نقل کړه او د تاء ضمه يې ليري کړه اخْتِيَرَسُو.

تشریح: د عبارت حاصل دای چي پر نيکه دلستو صدقة فطر اداء کول واجب نه دي، که څه هم ددوی پلار (دنيکه زوی) موجود نه وي، دا ظاهر روايت دی؛ ځکه د نيکه ولايت مطلق نه وي، خو غوره او مختار مذهب دای چي نيکه د پلار په څېر دی که چيري پلار موجود نه وي يا موجود خو وي، لېکن محتاج او مفلسه وي، نو په دواړو صورتونو کي پر نيکه د نابالغه لمسيانو او لمسيو صدقة فطر واجبيږي. (انوار الايضاح)

﴿۱۲۲۲﴾ وَعَنْ مَبَالِيكِهِمْ لِلْخِدْمَةِ وَمُدْبِرَةٍ وَأُمِّ وَلَدٍ او (مدلرنگه صدقة فطر به باسي) د

خپل هغه غلامانو له طرفه کوم چي خدمت لپاره دي او دخپل مدبر غلام او أم ولد مينځي له طرفه وَلَوْ كُفَّارًا که څه هم هغوی کافران وي لَا عَنْ مُكَاتِبِهِمْ وَلَا عَنْ وَلَدِ الْكَبِيرِ وَزَوْجَتِهِ و

قَبْلَ مُشْتَرِكٍ نه دخپل مکاتب له طرفه او نه دخپل لوی (بالغ) ځوی او خپلي بنځي او مشترک

غلام له طرفه وَآبَتِي إِلَّا بَعْدَ عَوْدِهِ او (نه) د تنبېلې غلام له طرفه مگر د هغه تر واپس راتللو

وروسته وَكَذَا الْبَغْضُوبُ وَالْمَأْسُورُ او همدارنگه (حكم دي د) غصب كړی سوي او قيد كړی سوي (بندي) غلام (چي ددوی له طرفه به هم صدقة فطر نه باسي. خو كه دوی واپس تر لاسه سي. نو د تېرو كلونو صدقة فطريې واجبيږي انوار الايضاح، عون المفتاح).

لغات: ﴿مَالِيكَ﴾ جمع د مَلِكُ ده: هغه كس كوم چي د بل چا تر ملكيت لاندې وي (يا په بله رڼا: كوم چي د بل چا په غلامتوب كي وي)، د مذكر او مؤنث يعني د غلام او مينځي دواړو لپاره استعمالېږي. ﴿مَدْبُر﴾ هغه غلام چي مالك ورته ويلي وي: چي زما تر مرگ وروسته ته آزاديې (يعني دهغه آزادي يې پر خپل مرگ معلقه كړې وي)، ﴿مَكَاتِبُ﴾ هغه غلام چي خپل مالك ورته ويلي وي: چي ته ما ته دومره پيسې راوړه! (مثلاً پنځه سوه درهمه راوړه!) نو ته آزاديې! او غلام دا معامله منظور كړي، نو دې غلام ته مكاتب وايي او دغه معاملې ته كتابت وايي، ﴿مَأْسُور﴾ د ضرب له بابه مفعول دی: قيد كړی سي (بندي). أَسْرَ يَأْسُرُ أَسْرًا او إِسَارًا: قيدول (بندي كول).

تشرېح: د عبارت حاصل دا دی چي څرنگه چي د نابالغه بچيانو له طرفه سړی صدقة فطر اداء كوي، همداسي به يې د خپلو غلامانو له طرفه هم اداء كوي؛ ځكه مخكي ذكر سوه چي د صدقة فطر د واجبيدلو سبب هغه ذات دی كوم چي سړی دهغه خرچ زغمي (نفقه وركوي) او چي هغه د سړي تر ولايت او سرپرستي لاندې وي، او غلام همداسي دی، او په دې خبره كي غلام او مينځه ټوله سره برابر دي، همداسي برابره ده هغوی مسلمانان وي او كه كافران وي. نو د هر غلام او مينځي صدقة فطر پر مالك واجب ده. په مسلمان او نامسلمان كي توپير كول صحيح نه دي او دا مسئله اوس مهمه نه ده؛ ځكه اوس غلامان نسته.

ولاغن ولدة الكبير إلخ: د بالغ اولاد خرچ پر پلار واجب نه دی؛ نو ځكه ددوی صدقة فطر هم پر پلار واجب نه ده، لېكن كه دوی د پلار په پالنه كي اوسېږي او پلار ددوی له طرفه صدقة فطر اداء كړي، نو صحيح كيږي. او كه يوزوی مجنون (لېونی) وي يا د عقل په اعتبار سره كمزوری وي، نو د هغه له طرفه به هم پلار صدقة فطر اداء كوي، كه څه هم بالغ اولوی وي.

وړوخته: همدارنگه د بنځي صدقة فطر پر خاوند واجب نه ده. كه چيري بنځه د نسب مالكة وي، نو صدقة فطر خپله پر هغې واجب ده، لېكن كه خاوند يې دهغې له طرفه اداء كړي، نو اداء كيږي برابره ده له بنځي څخه يې اجازه اخيستي وي او كه نه وي.

وقن مشترك: يعني که يو غلام ددوو کسانو تر مينځ مشترک وي. نو د هغه صدقة فطر له دوی څخه پريوه شريک هم نه واجبېږي؛ ځکه له دوی څخه يوه ته هم پر هغه ولايت تامه نسته او نه پريوه د هغه کامله نفقه لازم ده. حال دا چې دا دواړه شيان د صدقة الفطر د وجوب سبب دي.


و آبق الخ: يعني که د يو چا غلام تبتهېدلی وي يا غلام يو چا غصب کړی وي يا قيد کړی سوی وي. نو پر مالک د دوی صدقة طرف واجب نه ده تر هغه وخته پوري چې دوی واپس د مالک په قبضه کي راسي. (انوار الايضاح، شفاء الارواح)

د صدقة فطر شرعي مقدار

﴿ ۱۳۳۳ ﴾ وَهِيَ نِصْفُ صَاعٍ مِنْ بُرٍّ أَوْ دَقِيقَةٍ أَوْ سَوِيْقَةٍ أَوْ صَدَقَةِ فِطْرِ (سرسايه) له غنمو څخه يا د غنمو له اوږو يا د غنمو له نينو څخه نيم صاع ده أَوْ صَاعُ تَمْرٍ أَوْ زَبِيبٍ أَوْ شَعِيرٍ يَادِ خَرْمَاوٍ يَا كَشْمَشٍ يَا أَوْرَبِشٍ يَوْ صَاعُ دِي وَهُوَ ثَمَانِيَةُ أَرْطَالٍ بِالْعِرَاقِ يَ أَوْ صَاعُ اتِه رطله دی په عراقی رطل سره (يعني يو صاع اته عراقی رطله کيږي).

لغات: ﴿دقيق﴾ وچ اوږه، ﴿سويق﴾ نينې، ﴿تمر﴾ خرما، کجوري، ﴿زبيب﴾ کشمش، وڅکي (وچ کرل سوي انگور)، ﴿شعير﴾ اوربشي.

تشریح: د صدقة فطر مقدار له غنمو يا د غنمو له اوږو څخه دا حنافو په نېز نيم صاع دی، او له خرماوو يا له کشمشو يا اوربشو څخه يو صاع دی، او دراجح قول مطابق له کشمشو څخه هم نيم صاع دی د غنمو په څېر (او د ائمه ثلاثه وو په نېز له هري غلې څخه يو صاع دی). نو اوس که څوک د غنمو يا اوږو يا د نينو په ذريعه صدقة فطر ورکول غواړي، نو هغه به د هر نفر او هر فرد له طرفه نيم صاع ورکوي، همدا د کشمشو حکم دی دراجح قول مطابق چې نيم صاع به ورکوي، او که د کجورو او خرماوو په ذريعه صدقة فطر ورکول غواړي، نو بيا به يو صاع ورکوي.



د صاع مقدار

يو صاع اته (۸) عراقی رطله کيږي، کوم چې تقريباً زموږ د وزن په اعتبار سره درې نيم کيلو کيږي (په پاکستاني کيلو سره)، ځکه رطل په اوسني حساب سره (۴۴۲.۵۲) گرامه کيږي، يعني څلور سوه دوڅلو پنځست گرامه کيږي او لږ څه زيات، نو دې ته چې په اته (۸) کي ضرب ورکول سي،

مجموعتاً درې زره پنځه سوه اته دېرش (۳۵۳۸) گرامه کيږي يعنې تقريباً درې نيم کيلو (ځکه زر گرامه يو کيلو دی).

د صاع وزن د اوسني او پخواني وزن په اعتبار سره

صاع	رطل	کيلو	گرام	لېتر
يو صاع	۸ رطله	۳.۵۳۸ (يعنې ۳ کيلو او ۵۳۸ گرامه کيږي) تقريباً درې نيم کيلو	۳۵۳۸	۵.۸۸
نيم صاع	۴ رطله	۱.۷۶۹ (يعنې يو کيلو او ۷۶۹ گرامه کيږي) تقريباً پاؤ کم دوه کيلو	۱۷۶۹	۲.۹۴

د مالداره کسانو لپاره مشوره

نن سبا د نيم صاع قيمت ډېر کم پرېوځي (تقريباً ۱۲۰ يا ۱۳۰ کلداري) کوم چي د مالداره کسانو لپاره هيڅ وقعت او حيثيت نه لري، نو ځکه سرمايه داره خلکو ته مشوره ورکول کيږي چي د زيات ثواب حاصلولو لپاره د نيم صاع غنمو پر ځای د يو صاع خرماو ويا کشمشو د قيمت صدقة فطر ورکړي، په دې کي به ثواب هم زيات حاصل سي او فقراؤ ته به نفع هم زياته حاصله سي (او بعضي بزرگانو ته په تجربه سره دا خبره ثابته سوې ده چي که دارزانه صدقة فطر نيم صاع غنمو پر ځای لوړ قيمت والا صدقة فطر ورکول سي، نو ټوله کال به تنگي باندي رانه سي او په پراخي کي به وي ان شاء الله تعالی)، په يوروايت کي دي چي کله حضرت علي عليه السلام د بصري ښار ته راغلی او هغه وليدل چي د غنمو بازاری نرخ ارازنه دی، نو ويې فرمايل: چي الله تعالی په تاسو باندي پراخي راوستې ده (يعنې مالداره ياست)، لهنا که تاسي صدقة فطر له هر شي څخه د يوه صاع په حساب سره وباسئ!، نو زياته ښه ده (ابوداؤد، حديث: ۱۶۲۲)، له دې څخه معلومه چي وس لرونکو کسانو ته په زياتوب او اضافه سره صدقة فطر ايستل پکار دي. (انوار الايضاح)

په صدقة فطر کي قيمت ورکول جائز نه، بلکي افضل دي

﴿ ۱۳۲۳ ﴾ وَيَجُوزُ دَفْعُ الْقِيَمَةِ او د قيمت ورکول (م) جائز دي وَ هِيَ أَفْضَلُ عِنْدَ وَجْدَانِ مَا يَخْتَا جُهُ او همدا (قيمت ورکول) افضله دي د هغه شي د پيدا کېدو (تر لاسه کېدو) په وخت کي کوم ته چي فقير محتاج (مجبوره) وي لَيْسَ لَهَا أَسْرَعُ لِقَضَاءِ حَاجَةِ الْفَقِيرِ ځکه دا (قيمت) د فقير حاجت لره ژر پوره کونکی دی (يعنې د فقير ضرورت په قيمت او پيسو سره ژر پوره کيږي) وَإِنْ كَانَ زَمَنَ شِدَّةٍ او که د سختی (وچکالی) زمانه وي فَالْحِنْطَةُ وَالشَّعِيرَةُ وَمَا يُؤْكَلُ أَفْضَلُ مِنْ

الدَّرَاهِمِ نو غنم، اُوربشي او کوم څه چي خوړل کيږي (يعني خوراكي شيان) افضل دي له دراهمو څخه.

تشرېح: فرمايي چي په صدقة فطر کي د مذکوره شيانو قيمت ورکول هم جائز دي، بلکي په اوس وخت کي قيمت ورکول افضل دي، کله چي فقير يو خاص شي ته محتاجه وي او هغه په بازار کي پيدا کيږي؛ او افضل ځکه دي چي فقير به خپل د خوښۍ شي په رانيسي او د غنمو او داسي نورو په ورکولو کي د فايده نه حاصل کيږي، ها! که وچکالي وي او خلک غلې او داسي نورو ته زيات محتاجه وي، نو بيا همداغه ورکول افضل دي. (انوار الايضاح)

د صدقة فطر د اداء کولو وخت

﴿۱۲۲۵﴾ وَوَقْتُ الْوُجُوبِ عِنْدَ طُلُوعِ فَجْرِ يَوْمِ الْفِطْرِ او (د صدقة فطر) د واجبهېدلو وخت د کوچني اختر په ورځ د صبح صادق (سپېږ) راختلو وخت دی فَمَنْ مَاتَ أَوْ افْتَقَرَ قَبْلَهُ نو څوک چي تر دې وخت (صبح صادق) مخکي مړ سي يا فقير (غريب) سي أَوْ أَسْلَمَ أَوْ اغْتَنَى أَوْ وَلِدَ بَعْدَهُ يا تر دې وخت وروسته مسلمان سي يا مالداره سي يا پيدا سي لَا تَلْزَمُهُ نو پر هغه صدقة فطر (سرسايه) نه لازم کيږي.

لغات: ﴿افتقر﴾ د افتعال له بابه ماضي معلومه ده، مصدر: اِفْتَقَرَا: محتاجه کېدل، ناداره کېدل، مفلس کېدل، ﴿اغتنى﴾ د افتعال د باب ماضي معلومه ده، مصدر: اِغْتَنَى: مالداره کېدل.

تشرېح: صدقة فطر د کوچني اختر (عيد الفطر) په ورځ د صبح صادق (طلوع الفجر) په وخت کي واجبه کيږي، لهذا کوم کس چي له صبح صادق څخه مخکي مړ سي يا فقير سي، نو پر هغه صدقة فطر نه واجبه کيږي، همدارنگه که د دې وخت له تېرېدو څخه وروسته يو کافر مسلمان سي، يا فقير مالدار سي، يا يو کوچنی پيدا سي، نو پر هغه صدقة فطر نه واجبه کيږي.

﴿۱۲۲۶﴾ وَلَيْسَتْ حِبُّ إِخْرَاجُهَا قَبْلَ الْخُرُوجِ إِلَى الْمَصَلِّ او مستحب دي ايستل يې عيدگاه ته تر تللو مخکي وَصَحَّ لَوْ قَدَّمَ أَوْ أَخَّرَ او صحيح ده که يې مخکي کړي يا يې وځنډوي (يعني که يې تر دې مخکي يا وروسته وبلي، نو هم صحيح ده) وَالْتَأْخِيرُ مَكْرُوهٌ او ځنډول (خپل وخت ردوت کول) مکروه دي.

تشرېح: مستحب او افضل داده چي صدقة فطر داختر په ورځ عيدگاه ته له تللو څخه مخکي اداء کړي، او که څوک يې داختر له ورځي څخه مخکي په رمضان کي اداء کړي، نو هم جائز او صحيح دي، او که له رمضان څخه يې هم مخکي اداء کړي، نو هم جائز دي لېکن خلاف احتياط دي. او که داختر ورځ تېره سي او صدقة فطر اداء نه کړي، نو د هغه غاړه نه خلاصېږي، بلکي صدقة فطر د مخکي په څېر واجب پاتېږي، هغه که هر څومره تأخير وسي، خو داختر له ورځي څخه تأخير کول مکروه دي.

صدقة فطر به يوه کس ته ورکول کيږي او که څو کسانو ته؟

﴿۱۲۲۷﴾ وَيَذْفُقُ كُلُّ شَخْصٍ فِطْرَتَهُ لِفَقِيرٍ وَاحِدٍ او هر کس دي خپله سرسايه يوه فقير (غريب) ته ورکړي وَ اخْتَلَفَ فِي جَوَازِ تَفْرِيقِ فِطْرَةٍ وَاحِدَةٍ عَلَى أَكْثَرِ مِنْ فَقِيرٍ او اختلاف سوی دی له يوه څخه پر زیاتو فقيرانو دیوې سرسايې د تقسيمولو په جائز کېدو کي وَيَجُوزُ دَفْعُ مَا عَلَى جَمَاعَةٍ لِوَاحِدٍ عَلَى الصَّحِيحِ او جائز دي ورکول د هغه سرسايې کوم چي پر يوه جماعت (پرو کتو) وي يوه کس ته، د صحيح قول مطابق (يعني د صحيح قول مطابق د څو کفو سرسايه يوه فقيره ته ورکول هم جائز دي) وَاللَّهُ الْمَوْفِقُ لِلصَّوَابِ او هم الله د حق (او صحيح) خبرو توفيق ورکونکی دی.

لغات: ﴿يذفق﴾ د فتح له بابو مضارع ده، مصدر: دَفَعًا: د دې باب څو معناوي دي چي له هغوی څخه يوه معنی ده: ورکول، اداء کول، ﴿تفریق﴾ د تفعیل د باب مصدر دی: د دې لفظ له معناوو څخه يوه معنی ده: تقسیمول (وېشل) (سجم الوسيط)، ﴿فطرة﴾ صدقة فطر، سرسايه، جمع: فِطْرٌ، ﴿الضواب﴾ صحيح والی (درست والی او سوالی)، حق.

تشرېح: غوره داده چي د يوه کس صدقة فطر ويوه مسکين او غريب ته ورکول سي، او که د يوه کس صدقه فطر دوو، يا زیاتو مسکينانو ته ورکول سي، نو د بعضو په نهز جائز نه دي. لېکن زیاته صحيح داده چي د يوه کس صدقة فطر څو کسانو ته ورکول جائز دي.

ويجوز إلخ: همدارنگه د څو کسانو صدقة فطر صرف يوه مسکين او غريب ته ورکول هم د صحيح قول مطابق جائز دي. (شفاء الارواح، انوار الايضاح)

۲۸ ذی القعدة / يوم الجمعة / ۱۴۴۲ هـ

اللهم احفظنا من الفتن وأمتنا على الإيمان واحفظنا من تبس وبنوده

واذنرقتنا العافية والعافاة في الدنيا والآخرة

آمين برحمتك يا ارحم الراحمين

کتاب الحج

(دا کتاب د "حج" په بیان کې دی)

تشریح: مصنف رَجَّه الله تر کتاب الزکاة وروسته اوس حج او دهغه احکام بیانوي، وجه دمناسبت یې دداه چي عبادات پر درې قسمه دي: ① صرف بدني عبادات (لکه لمونځ، روژه)، ② صرف مالي عبادات (لکه زکاة وغیره)، ③ بدني او مالي مشترک عبادات (لکه حج)، نو په همدې ترتیب سره مصنف رَجَّه الله هغوی ذکر کړي کړي.

ښکاره دي وي چي د "حج" لفظ د حاء په کسره او فتحه دواړو سره مستعمل دی، په قرآن کریم کې د دواړو مثال سته، د کسري مثال دا آیت دی: ﴿وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا﴾ آل عمران: ۹۷، او د فتحي مثال دا آیت دی: ﴿الْحَجُّ اشْهُرٌ مَّغْلُوْمًا﴾ البقرة: ۱۹۷، وگورئ! په اول آیت کې د لفظ په کسره د حاء حِجَّ دی او په دویم آیت کې په فتحه د حاء حَجَّ دی، بعضو ویلي دي چي بالکسر مصدر او بالفتح اسم مصدر دی، وقيل بعسکه.

د حج لغوي او اصطلاحي معنی: د حج لغوي معنی ده: قصد کول، اراده کول، او د حج اصطلاحي معنی ده: القصد إلى مکان مخصوص فی أوان مخصوص مع فعل مخصوص علی وجه التعظیم، (يعني د ځانگړي ځای [مکې شریفې] او طرف ته اراده کول په ځانگړي وخت کې د ځانگړو فعلونو سره د تعظیم په توگه). لکه خپله چي مصنف رَجَّه الله هم د حج همداسي تعریف ذکر کړی دی.

د حج د فرضیت دلائل: د حج فرضیت په کتاب، سنت او اجماع ټولو سره ثابت دی، په کتاب الله کې خو د حج فرضیت په دې آیت سره ثابت دی: ﴿وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا﴾ آل عمران: ۹۷؛ او په سنت کې په ډیرو حدیثونو سره د حج فرضیت ثابت دی چي له هغوی څخه دوه حدیثونه دا دي: (۱) بُنِيَ الْإِسْلَامُ عَلَى الْخَمْسِ... الْحَدِيثُ، په دې حدیث کې د اسلام له پنځو بناگانو څخه یوه بناء حج هم شمېرل سوی دی، (۲) مَنْ مَاتَ وَلَمْ يَحْجْ فَلَيْسَتْ إِنْ شَاءَ يَهُودِيًّا أَوْ

نصرانیاً؛ او اجماع خوښکاره ده چي د نبي کریم ﷺ له زمانې څخه واخله تر نن پوري پر حج د ټولو مسلمانانو اتفاق او اجماع را روانه ده.

د فرضیت سنه: د حج د فرضیت په زمانه کي ډېر قولونه دي، خو د جمهورو په نېز راجح قول دادی چي د هجرت په شپږم (۶) کال حج فرض سوی دی، او علامه شامي رَحِمَهُ اللهُ د نهم (۹) هجري په آخر کي د حج د فرضیت والا قول ته ترجیح ورکوي او فرمايي چي په هغه کال (۹ هجري کي) نبي کریم ﷺ په دې وجه حج نه وکړی چي د حج د فرضیت حکم د حج د وخت له تېرېدو څخه وروسته سوی وو. (فتح الهدایه، انوار الايضاح)

د حکم په اعتبار سره د حج قسمونه

د حکم او صفت په اعتبار سره د حج لاندیني پنځه قسمونه دي:

- ①... فرض عین: یعنی دوس لرونکي کس لپاره په ټوله عمر کي یو وار حج کول فرض دي.
- ②... واجب: مثلاً له میقات څخه بېله احرامه تېر سي او دهغه د تلافی لپاره د بل حج اراده وکړي، نو دې ته واجب حج ویل کیږي.
- ③... نفل: له یوه وار څخه زیات حجونه چي په ژوند کي وکړل سي او هغوی د واجب وغیره له قسم څخه نه وي، نو پر هغه د نفل اطلاق کیږي.
- ④... حرام: د نوم او شهرت په غرض سره یا په حرام مال سره حج کول حرام دي.
- ⑤... مکروه تحریمي: مثلاً د ضعیف پلار او مور (کوم چي د ځوی خلعت ته محتاجه وي) له اجازې څخه بغیر تلل یا د اهل و عیال د نفقي له انتظام کولو څخه بغیر تلل. (غنیة الناسک ص: ۱۰۰)

د حج اصطلاحي تعریف

﴿۱۲۴:۱﴾ خُذْ يَا رَدُّ بَقَاعٍ مَخْشُورَةٍ بِإِخْلَالِ مَخْصُوصٍ فِي أَشْهُرِهِ هَـ (حج) زیارت کول

دي د څو مخصوصو ځایونو په مخصوص فعل سره دهغه (حج) په خپلو میاشتو کي.

لغات: ﴿بَقَاعٍ﴾ جمع د بُقْعَةٍ ده: د ځمکي یوه حصه (ټوټه)، دلته ځني مراد کعبه او عرفات

دي. (انوار الايضاح)

تشریح: حج هغه خاصو (ځانگړو) افعالو او مناسکو (وقوف عرفه، طواف زیارت او داسي نورو) ته وایي

کوم چي د حج په نیت سره د احرام تړولو په حالت کي په خپل خاص وخت (د حج په میاشتو) کي

اداء کول کیږي. (غنیة الناسک ص: ۱۰۰)

د حج وخت

﴿۱۲۳۹﴾ وَهِيَ شَوَّالٌ وَذُو الْقَعْدَةِ وَعَشْرُ ذِي الْحِجَّةِ او هغوی (د حج میاشتي) شوال، ذو القعدة او ذو الحجې (اولي) لس ورځي دي.

لغات: ﴿شوال﴾ د قمري کال لسمه میاشته، د کوچني اختر میاشته، پر شوال ځيني وخت الف لام هم داخلېږي، جمع: شَوَائِلٌ وَشَوَائِلٌ، ﴿ذو القعدة﴾ د قمري کال یوولسمه میاشته، دې ته ذو القعدة (دنستي میاشت) ځکه ویل کیږي چي په دې میاشته کي به عرب پر کور کښېستل، نه به یې سفر کوی او نه به یې جنگ وغیره کول جمع: ذَوَاتُ الْقَعْدَةِ، ﴿ذو الحجة﴾ د قمري کال آخري میاشته، د حج میاشته، جمع: ذَوَاتُ الْحِجَّةِ.

تشریح: د حج اداء کولو لپاره په شریعت کي معلوم وخت ټاکل سوی دی چي هغه ته میقات زماني ویل کیږي، او هغه د شوال او ذو القعدة دوی میاشتي او ذو الحجې د میاشتي اولي لس ورځي دي، له دغه وخت څخه مخکي د حج یو عمل مثلاً طواف زیارت یا سعی او داسي نور اداء کول معتبر نه دي او د حج احرام ترل هم له دغو میاشتو څخه مخکي مکروه تحریمي دي، نو ځکه د شوال د میاشتي له شروع کېدو څخه وروسته به د حج اعمال شروع کول کیږي. (انوار الايضاح)

حج علی الفور واجب دی

﴿۱۲۴۰﴾ فَرِضٌ مَرَّةً عَلَى الْفَوْرِ فرض کړی سوی دی (په ټوله عمر کي) یو وار په سمدستي توګه (اداء کول) فِي الْأَصَحِّ په صحیح ترین قول کي.

لغات: ﴿علی الفور﴾ فوراً، سمدستي، لاس په لاس.

تشریح: حج په ژوند کي یو وار فرض دی، هر کال فرض نه دی او له یوه وار څخه وروسته نور حجونه نفلي شمېرل کیږي، او بله خبره داده چي کله په یو کس د حج د فرض کېدو ټوله شرطونه جمع سي، نو حج په هاغه کال کي علی الفور (سمدستي) واجبېږي، که بېله عذره یې وځنډوي، نو ګنګاره کیږي، دا دامام ابو یوسف رَحِمَهُ اللهُ مسلک دی يعني دامام ابو یوسف رَحِمَهُ اللهُ په نېز په هاغه اول کال د حج اداء کول ضروري دي، د دې لپاره چي د حج د فوتېدلو امکان باقي پاته نه سي، پر مصنف رَحِمَهُ اللهُ همدې ته اصح ویلي دي او دامام محمد رَحِمَهُ اللهُ په نېز حج علی التراخي واجب دی (په دې شرط چي د فوتېدلو امکان یې نه وي)، لهندا که څوک په هاغه اول کال حج نه وکړي بلکي ورې وځنډوي

او په راروانو كلونو كي يې وكړي، نو دامام محمد رَحْمَةُ اللهِ په نېر نه گنهگار كېږي، او مصنف رَحْمَةُ اللهِ د "فى الأصح" په وينا سره دامام ابو يوسف رَحْمَةُ اللهِ مسلک راجع گرځولى دى. (شفاء الارواح)



مسئله (۱): د بنځي (ماينې) د مرض په وجه حج ځنډول: كه پريو چا حج فرض سوى وي لېكن د هغه بنځه مريضه وي، نو دا د هغه لپاره په حج كي د تاخير عذر نه سي كېدلای (لهذا د بنځي د علاج او پوښتني لپاره دي معقول انتظام وكړي او خپله دي حج ته ولاړ سي).

مسئله (۲): د مور وپلار د مرض په وجه حج ځنډول: كه پريو كس حج فرض سوى وي او د هغه مور يا پلار داسي مريض وي چي دده خدمت ته محتاجه وي، نوده ته پكار دي چي د حج اراده وځنډوي او د مور وپلار خدمت پر ځاى كړي.

مسئله (۳): د كوچني بچي په وجه حج ځنډول: كه پريو بنځي حج فرض سوى وي لېكن د هغه په غېږ كي كوچنى بچى وي چي د هغه د پالنې او ساتنې پر بناء بنځه فوراً له حج كولو څخه عاجزه وي، نو د بچي په رعايت كي د هغه لپاره په حج كي تاخير جائز دى.

مسئله (۴): د ساه لنډۍ يا د نزلې او زكام د مرض په وجه حج ځنډول: كه څوك د ساه لنډۍ په مرض مبتلا وي چي په لږ تللو سره يې ساه بنديږي، يا د نزلې او زكام مسلسل مريض وي چي لږ ريځ هم نه سي زغملای، نو د هغه لپاره په حج كي د تاخير كولو گنجائش نسته، بلكي پر هغه هم په اول وخت كي حج اداء كول لازم دي او مذكوره امراض د هغه لپاره عذر نه سي جوړېدلای (گواكي مناسب سفري انتظامات دي وكړي، مثلاً د ضرورت كپړې، دواگانې، اسباب او داسي نور، او بيا دي د حج فريضه اداء كړي، همدا حكم د فشار ابلد پرېشاد مريض هم دى). (انوار الايضاح بحواله غنية الناسك)

د حج د فرضيت شرطونه

﴿ ۱۲۲۱ ﴾ وَ شُرُوطُ فَرَضِيَّتِهِ ثَمَانِيَةٌ عَلَى الْأَصَحِّ او د حج د فرض كېدو شرطونه اته (۸) دي. د

صحيح ترين قول مطابق الْإِسْلَامُ (۱) مسلمان كېدل.

﴿ ۱۲۲۲ ﴾ وَالْعَقْلُ (۲) او عاقل كېدل.

﴿ ۱۲۲۳ ﴾ وَالْبُلُوغُ (۳) او بالغ كېدل.

﴿ ۱۲۲۴ ﴾ وَالْحُرِّيَّةُ (۴) او آزاد كېدل.

﴿۱۲۳۵﴾ وَالْوَقْتُ (۵) او (د حج) وخت کېدل.

لغات: ﴿شروط﴾ جمع د شرط ده: شرطونه او قیود، شرط هغه قید ته وایي چي له هغه څخه بغير شی نه پوره کيږي ټکن د هغه شي له حقیقت څخه خارج وي.

تشریح: د حج د فرض کېدو لپاره اته (۸) شرطونه دی، کله چي په یو کس کي دغه ټوله شرطونه موجود سي، نو پر هغه حج فرض کيږي، او که دا ټوله شرطونه، یا له دوی څخه یو هم پکښي موجود نه سي، نو پر هغه حج نه فرض کيږي، شرطونه دادي:

①... الإسلام (مسلمان کېدل)، نو پر کافر حج فرض نه دی او نه دیو کافر لپاره د حرم په حدودو کي داخلېدل جائز دي.

②... العقل (عقل کېدل)، نو پر مجنون (ټوټی) حج فرض نه دی. او که د مجنون ولي (سرپرست يعني پلار وغیره) د هغه له طرفه احرام وټري او بیا په هغه سره د حج ارکان اداء کړي، نو دا د مجنون له طرفه نفلي حج کيږي او ولي ته هم ثواب حاصلیږي.

③... البلوغ (بالغ کېدل)، نو پر نابالغه هلک حج فرض نه دی، لهذا کوم څوک چي له بلوغ څخه مخکي حج وکړي، نو په دې سره د هغه فرضي حج نه اداء کيږي، بلکي دانفلي حج کيږي.

④... الحرية (آزاد کېدل)، نو پر غلام حج فرض نه دی، او نه د هغه په حج کولو سره د هغه فرضي حج اداء کيږي، بلکي تر آزادېدو وروسته که استطاعت وي، نو دوباره به حج کوي.

⑤... الوقت (د حج وخت کېدل)، يعني د حج استطاعت (وسر لرل) د حج په زمانه کي کېدل، ضروري دي، او د حج زمانه هغه د حج میاشتي دي: شوال، ذو القعدة او ذو الحجة د شروع لس ورځي، لهذا له وخت څخه مخکي به څوک صاحب استطاعت نه شمېرل کيږي. (شفاء الارواح)

﴿۱۲۳۶﴾ وَالْقُدْرَةُ عَلَى الزَّادِ (۶) او قدرت لرل (دلاري اوسفر) پرتوبه وَلَوْ بِمَكَّةَ که څه هم په

مکه کي وي بِنَفْقَةٍ وَسَبْطٍ په متوسط (ميانه) خرچ سره (پرتوبه قدرت لرل) وَالْقُدْرَةُ عَلَى

رَاحِلَةٍ مُخْتَصَّةٍ بِهِ (۷) او قدرت لرل پر داسي سپارلی کوم چي دده سره خاص وي أَوْ عَلَى

شَيْءٍ مَخْبَلٍ یا (قدرت لرل) د کجاوې پر یوه حصه بِالْمِلْكِ وَالْإِجَارَةِ په ملکیت او (یا) په کرایه سره (يعني پر سپارلی یا شق محمل باندي دده قدرت لرل به په دې توگه وي چي دې به یې یا خپله مالک وي یا په

کرایه به یې نیولی وي) لَا الْبَاحَةَ وَالْإِعَارَةَ نه په مباح کولو او خواست کولو سره (یعني پر سپارلی یا شق محمل باندي دده قدرت لرل به په دې توګه نه وي چي یو چا د احسان په توګه ورکړی اورتې مباح کړی اوي. یاده له یو چا څخه خواست کړی وي او هغه ورکړی وي) لَغَيْرِ أَهْلِ مَكَّةَ دمکې له خلګو څخه بغیر د نورو لپاره (یعني دا شرط او حکم د بهرني خلګو لپاره دی. نه د هغه خلګو لپاره کوم چي په مکه یا دمکې شاوخوا ته اوسېږي) وَمَنْ حَوْلَهُمْ إِذَا أُمِّكَنَهُمُ الْمَشُّ بِالْقَدَمِ وَالْقُوَّةُ بِلَا مَشَقَّةٍ او څوک چي (په مکه مکرمه یا) د دوی (اهل مکه) په شاوخوا کې دي (پر منو حج هغه وخت فرض کیږي) کله چي هغوی لره په خپل طاقت سره بېله مشقته په پښو (پیاده) تلل ممکن وي وَإِلَّا فَلَا بُدَّ مِنَ الرَّاحِلَةِ مُطْلَقًا بِنَه چاره نسته له سپارلی څخه مطلقاً (یعني که بېله مشقته پیاده تلل ور لره ممکن نه وي. نوبیا طلقاً سپارلي ضروري ده) وَتِلْكَ الْقُدْرَةُ قَاضِلَةٌ عَنْ نَفَقَتِهِمْ وَنَفَقَةِ عِيَالِهِ إِلَى حِينِ عَوْدِهِ او دا قدرت به (یعني د سفر پر توبه او خرچ چي کوم قدرت لري. هغه) به زائد (اضافه) وي دده او دده د بچو له نفقې (خرچې) څخه دده تر واپس راتلو پوري وَعَمَّا لَا بُدَّ مِنْهُ كَالْمَنْزِلِ وَأَثَائِهِ وَآلَاتِ الْمُحْتَزِفِينَ وَقَضَاءِ الدَّيْنِ او (همدارنګه زائد به وي) له هغه شیانو څخه چي چاره ځني نسته (یعني ضروري شيان) لکه کور، د کور سامان او د کسبګرو (پشه ګرو) آلې او د قرض اداينه.

لغات: ﴿زاد﴾ د سفر توبه او خرچه. هغه خوراکه کوم چي یې انسان په سفر کي د ځان سره وړي (د لاري خوراکه او خرچه). جمع: أَزْوَادٌ وَأَزْوَادٌ، ﴿نفقة﴾ د خوراک و چنباک او داسي نورو ضروریاتو خرچه (خرڅه)، ﴿راحلة﴾ سپارلي، د سپر تیا لائق اوبښ. د سفر او بار وړلو لپاره طاقتور اوبښ یا اوبښه (د مذکر او مؤنث دواړو لپاره مستعمل دی). جمع: رَوَاجِلُ، ﴿مَحْمِلٌ﴾ کجاوه (هودج). د لښتو او لرګیو څخه جوړ سوی هغه ځای کوم چي به پر اوبښ د سپرېدو او کښېنستلو لپاره ایښوول کېدی. همدارنګه هغه خورجین او لویه خلته (د خورجین په څېر) کوم چي د چارپای دواړو طرفونو ته څړول سوې وي چي په هغه کي بار او سامان ایښوول کیږي. جمع: مَحَامِلُ، ﴿شق محمل﴾ یوه حصه د کجاوې، پر اوبښ چي کومه کجاوه پرته وي دهغې دوې حصې وي او په هره حصه کي یو یو سړی کښني. یوې حصې ته "شق محمل" وایي. همدارنګه پر اوبښ یا داسي بل سپارلي چي کومه خورجین او خلته ایښوول سوي وي. دهغه هم دوې حصې وي کوم چي دواړو طرفونو ته را څرېږي. هري حصې ته یې "شق محمل" وایي. ﴿مِلک﴾ د ضرب د باب مصدر دی: مالک کېدل (مالک جوړېدل)، ملکیت.

﴿إِجَارَة﴾ د افعال د باب مصدر دی: په کرایه ورکول، په اجرت (مزدوري) نیول، ﴿إِبَاحَة﴾ د افعال د باب مصدر دی: مباح کول، روا کړول، له یو شي څخه مفتنه نفع اخیستل، ﴿إِعَارَة﴾ د افعال د باب مصدر دی: بېله عوضه یو شي ورکول چي بیرته به یې واپس کوي، خواست کونکي ته شي ورکول، مثلاً زید خالد ته خواست وکړي چي فلانکې شي ماته د یو څو وخت لپاره راکړه! چي زما ضرورت پوره سي بیرته یې درکوم، او خالد هغه شي ورکړي، نو دې ته عاریتاً ورکول وایي، یا په بېله وینا د مفت استعمال لپاره د ضرورت تر وخته پوري شي ورکول او وروسته ځني اخیستل، ﴿حَوْل﴾ شاوخوا، اطراف، ﴿قَدَم﴾ قدم، د پښې خپره، يعني د پښې هغه حصه کوم چي پر ځمکه ایښوول کيږي، ﴿مَشَقَّة﴾ تکلیف، مشقت، جمع: مَشَاقٌّ وَمَشَقَّاتٌ، ﴿مَنْزَل﴾ استوګنځی، ځای، جمع: مَنَازِل،

﴿أَثَاث﴾ کورنی سامان، ﴿مُحْتَرَفِينَ﴾ واحد د مُحْتَرَفٍ دی: کسب او پېشې والا، پېشه گر.

تشریح: ⑥... شپږم شرط "زاد" يعني د حج دلاري په توبه باندې قدرت لرل دي، ⑦... اووم شرط "راحله" يعني د سپر تيا په شي (سپارلي) باندې قدرت لرل دي.

په زاد او راحله باندې د قدرت لرلو مطلب دادی چي دده سره به له اصلي او بنيادي ضرورتاتو (کور، کاليو، کورني سامان وغيره) څخه بغير نور زائد دومره مال وي چي په هغه سره مکې شريفي ته د تگ راتگ او هلته داستوګني او خوراک خرچ اداء کولای سي او د واپس کېدلو تر وخته پوري د خپل هغه اهل و عيال د خرچ انتظام هم کولای سي چي د هغوی نفقه دده پر ذمه واجب ده.

مختصة به إلخ: يعني کوم څوک چي په مکه شريفه کي نه اوسيږي، د هغه لپاره داهم شرط دي چي په راحله باندې دده قدرت لرل خو به ياد ملکيت په توګه وي (يعني راحله به دده خپل ملکيت وي، يا په بله وينا: دئ به يې مالک وي) يا به د اجارې په توګه وي، يعني ياد دده سره به دومره مال وي چي د کجاوې يو طرف (يا په اوسر کي وخت کي د طيارې يا موټر يو سيټ) تر مکې شريفي پوري په کرایه نيولای سي (مخکي چي پر اوبښ وغيره به کومه کجاوه يا د سپر تياشي پروت وو، په هغه کي به راسته او چپه طرف ته دوه ځايه وه چي په هر طرف کي به يو مسافر کښېستی).

لا الإباحة إلخ: يعني په راحله باندې دده قدرت لرل به د اباحت يا عاریت په توګه نه وي، يعني که بل چا خپله سپارلي ورکړي وي، يا د سفر د خرچ او اخراجاتو لپاره يې مال ورکړی وي چي په دې باندې حج وکړه!، نو په دې سره په زاد او راحله باندې قدرت نه ثابتيږي نو پر داسي کس حج نه فرض کيږي او دامال او سپارلي قبولول پر هغه نه لازميږي. (شفاء الارواح، انوار الايضاح)

ومن حولهم إلخ: څه مخکي ذکر سوه چي د حج د فرضيت له شرطونو څخه يو شرط په راحله باندي قدرت لرل دي، لېکن د مکې شريفې او ۰ مکې شريفې د شا وخوا (اطرافو) پر اوسېدونکو د حج فرض کېدو لپاره راحله شرط نه ده، لهندا که د هغه ځای له اوسېدونکو څخه يو څوک په راحله باندي قدرت نه لري، نو هم پر هغه حج فرض کېږي، په دې شرط چي هغه بېله مشقته په خپل طاقت سره په پنبو (پياده) تللو باندي قادر وي او که هغه بېله مشقته په پياده تللو باندي قادر نه وي، نو د هغه په حق کي به هم د حج د فرضيت لپاره راحله شرط وي.

له "حوالی مکة" (د مکې له اطرافو) څخه څه مراد دي؟، نو په دې باره کي دوه قوله دي: ① يو قول دادی چي کوم خلک د مکې شريفې او ميقات تر مينځ آباد دي، هغوی ټولو ته د "حوالی مکة" اوسېدونکي ويل کېږي، ② دويم دا چي د هغوی او مکې شريفې تر مينځ له دريو ورځو (مودت سفر) څخه کمه مسافه وي، نو هغوی ټوله د اهل مکة په حکم کي دی. (شفاء الارواح بحواله عمدة الفقه)

وتلك القدرة إلخ: د دې تشریح په شروع کي وسوه.



د حج لپاره به حوائج اصليه نه خرڅول کېږي؟

مسئله (۱): د کور ضروري سامان مثلاً ینځپال، کولر او داسي نور که څه هم قېمتي وي، د هغوی په وجه به د حج د وجوب حکم نه کول کېږي، لهندا د هغوی خرڅول او حج تلل ضروري نه دي، بلکي د حج د وجوب لپاره له حوائج اصليه وو څخه زائد مال موجودېدل ضروري دي. (غنية الناسک ص: ۲۰)

که د حج لپاره مال وي خود يوشي رانيولوته ضرورت وي؟

مسئله (۲): که د يو چا سره د حج په انداز مال موجود وي، لېکن هغه ته د کور لپاره د يوشي رانيولو ته ضرورت وي، مثلاً د کور د برق لپاره څو شمسياتو او بهتريو ته ضرورت وي، نو که د حج وخت راغلی وي، د اشيان دي نه رانيسي بلکي اول دي حج وکړي او که د حج وخت ليري وي، نو د ضرورت لپاره هغوی رانيولای سي او پر هغه حج نه فرض کېږي. (غنية الناسک ص: ۲۰ بتصرف)

اول به حج کول کېږي او که واده؟

مسئله (۳): که واده ته ضرورت وي او د حج وخت راسي، نو اول دي حج وکړي، او که حج ته ډېر وخت پاته وي، نو واده کولو لره ترجيح ده، همدا حکم د خپل بچي د واده وغيره دی چي د بچي د واده په وجه حج مؤخر کول جائز نه دي. (غنية الناسک ص: ۲۰)

﴿ ۱۲۴ ﴾ وَيُسْتَرْطُ الْعِلْمُ بِفَرْضِيَّةِ الْحَجِّ لِمَنْ أَسْلَمَ بِدَارِ الْحَرْبِ أَوْ شَرَطَ دِي عِلْمِ (خبر بدل)

د حج په فرضيت د هغه کس لپاره کوم چي اسلام راوړی وي په دار الحرب کي أَوِ الْكُفَرُ بَدَارِ

الإِسْلَامُ يا (شرط دي) په دار الاسلام کي کېدل (لهذا که څوک په دار الاسلام او مسلمان ملک کي وي. نو د هغه لپاره د حج د فرضيت علم هم شرط نه دی).

تشریح: (۸)... اتم او آخري شرط دادی چي د حج په فرضيت به عالم (خبر) وي (چي اوس په ماباندي حج فرض دی). برابره ده علم حقيقي وي او که علم حکمي وي، د حکمي مطلب دادی چي سړی په دار الاسلام کي يا په اسلامي چاپېريال کي اوسيږي چي هلته اوسېدونکی به حکماً په فرضيت عالم شمېرل کيږي او د هغه لپاره به دا خبره عذر نه شمېرل کيږي چي ماته د فرضيت علم نه وو، او د کوم چا استوگنه او پالنه چي په دار الحرب کي په غير اسلامي چاپېريال کي سوې وي او هغه ته له مخکي څخه د حج د فرضيت علم نه وي سوی، نو پر هغه حج فرض نه دی، لېکن که هغه يې وکړي، نو بيا هم د هغه حج اداء کيږي. (انوار الايضاح)

د حج اداء کولو د وجوب شرطونه

﴿ ۱۳۳۸ ﴾ وَشُرُوطُ الْجُوبِ الْاَدَاءِ خَمْسَةٌ اَوْ د (حج د) اداء کولو د واجبېدلو شرطونه پنځه دي

عَلَى الْأَصَحِّ دصحيح ترين قول مطابق صِحَّةُ الْبَدَنِ (۱) د بدن روغتيا وَرَوَالُ الْمَالِ

الْحَيِّ عَنِ الذَّهَابِ لِلْحَجِّ (۲) او حسي مانع ژائېدل حج ته له تللو څخه (يعني کوم څه چي له

حج څخه مانع او خنډ وي، د هغه ختمېدل) وَأَمْنُ الطَّرِيقِ (۳) او لاره په امن کېدل.

﴿ ۱۳۳۹ ﴾ وَعَدَمُ قِيَامِ الْعِدَّةِ (۴) او (دنبخي) عده نه پاتېدل (چي ښځه به په عده کي نه وي).

﴿ ۱۳۴۰ ﴾ وَخُرُوجُ مُحَرَّمٍ (۴) او (دنبخي سره) محرم سړی وتل (يعني داسي سړی ورسره تلل چي د هغه سره

دنبخي نکاح د مېشت لپاره حرامه وي) وَلَوْ مِنْ رِضَائِهِ أَوْ مُصَاهَرَةٍ که څه هم (منه محرم ادنکاح مړت) له

رضاع يا له خسرگني قربت څخه وي (يا په بله وينا دا چي که څه هم ددوی تر مينځ نکاح د رضاع يا د ځېني توب د

قربت په وجه حرامه وي) مُسْلِمٍ مَأْمُونٍ عَاقِلٍ بَالِغٍ أَوْ زَوْجٍ لِمَرْأَةٍ (داسي محرم) چي هغه

مسلمان، په امن، عاقل، بالغ وي يا دنبخي خاوند وي فِي سَفَرٍ په سفر کي (يعني دا دنبخي سره مذکوره محرم يا خاوند کېدل په هر سفر کي شرط دي).

﴿ ۱۳۴۱ ﴾ وَالْعِبْرَةُ بِغَلَبَةِ السَّلَامَةِ بَرًّا وَبَحْرًا او اعتبار د سلامتيا غالب والي لره دی په وچه او

سمندر کي (يعني دفتي به قول مطابق د زميني لاري او دريايي لاري په امن کېدو کي معتبر داده چي اکثره

لارويان به صحيح سالم را واپس کيږي. يا معنی داچي دلاري د سلامتیا او په امن کېدو به غالب گومان وي (عَلَى الْبُفْتَى بِهِ) پر هغه قول چي فتوی باندي ورکول سوې ده.

لغات: ﴿زوال﴾ دنصر دباب مصدر دی، کله چي ددې په صله کي عَنْ راسي، نو معنی یې ده: ختمېدل، ليري کېدل، ﴿مَحْرَم﴾ هغه قریب ته وایي چي نکاح ورسره حرامه وي (یا په بله وینا چي د قرابت په وجه نکاح ورسره ناجائز وي)، جمع: مَحَارِم، ﴿مُصَاهَرَة﴾ د مفاعلي له باب اسم مصدر دی: د خسر توب او خواښي توب قرابت، یا په بله وینا د خېښی او زومتوب قرابت، ﴿بَرَّ﴾ وچه، ځمکنی (زمیني) لاره، جمع: بُرُور، ﴿البحر﴾ سمندر، دریاب، جمع: أَبْحَرٌ وَبُحُورٌ.

تشریح: مخکي چي کوم شرطونه تېر سوه، هغه حج د فرضیت شرطونه وه، یعني دهغوی تر موجودېدو وروسته حج فرض کيږي او لازميږي، اوس له دې ځایه د حج د اداء د وجوب شرطونه بیانوي، یعني د حج اداء کول بیا هغه وخت لازميږي او واجبېږي کله چي دا ټوله شرطونه موجود سي، لهندا په کوم کس کي چي د حج د فرضیت شرطونه موجود وي، لېکن د وجوب الاداء نه شرطونو څخه یو پکښي نه وي، نو بیا خپله پر هغه حج اداء کول نه فرض کيږي، بلکي دخپل ځان له طرفه بل څوک استول، یا له خپل مال څخه د حج اداء کولو وصیت کول باندي فرض کيږي، دلته مصنف رَجَّه الله "على الأصح" ځکه ويلي دي چي د بعضو په وینا همدا حج د فرضیت شرطونه دي، نو مصنف رَجَّه الله د "أصح" په قید سره دهغو له قول څخه احتراز وکړی.

صحة البدن: ①... اول شرط د بدن روغتیا او سلامتیا ده، لهندا شل او ګوډ، فالج وهلې پروند او داسي پخوانی مریض چي دهغه دروغتیا (جوړېدلو) امید نه وي او هغه کس چي دواړي پښې یا یوه پښه یې پرې سوې وي، یا دواړه لاسونه یا یو لاس یې پرې سوی وي او داسي بودا کوم چي خپله پر سپارلي نه سي کښېنستلای او بغیر له سخت تکلیف او مشقت څخه پر سپارلي نه سي ټینګېدلای، نو پر دغه ټولو د حج اداء کول واجب نه دي، لېکن څرنگه چي د حج د فرضیت شرائط پکښي موجود دي، نو ځکه حج خو فرض سو، لېکن اداء کول یې باندي واجب نه دي، بلکي فی الحال له خپل مال څخه بل څوک دخپل ځان له طرفه استول او حج په کول واجب او لازم دي، او که داسي نه وکړي، نو د مرګ په وخت کي ددې وصیت کول واجب او لازم دي.

وزوال المانع: ②... مانع حتی، مثلاً هغه په بنديخانه او محبس کي بندي وي، یا د حکومت له طرفه حج ته پر تللو معانعت او بنديز وي، (لکه اوس چي د اټکلي کړونا په وجه پر سفر او حج بنديز دی، بلای دی، یا

مثلاً يو وخت حکومت په وېزه او ټکټ باندې بنديز لگولی وي، نو پر داسي کس د حج اداء کول واجب نه دي بلکې هغه دي خپل پر ځای بل څوک واستوي، يا دې د مرگ په وخت کي د حج وصيت وکړي، او دا حکم هغه وخت دی کله چې دا غلږ يعني قيدي کېدل يا د حکومت له طرفه ممانعت او بنديز د هغه د مرگ تر وخته پوري وي، لهذا که د مرگ تر وخته پوري نه وي او بيرته زائل سي، نو د غلږ تر زائلېدلو وروسته خپله د هغه لپاره حج کول واجب دي.

وأمن الطريق: (۳)... يعني د ځان او مال له هلاکت او ډاکه ماری څخه دلاري په امن کېدل، او د دې معيار دای چې اکثره خلک به صحیح سالم ځي راځي، لهذا که صرف بعضي وخت نابېره په لاره کي غلا او ډاکه ماري کيږي، يا کبستی کله نا کله ډوبیږي، نو بیا هم داسي لاره په امن شمېرل کيږي او د حج اداء کول واجب کيږي.

وعدم قيام العدة: (۴)... دا شرط صرف د بنځي سره خاص دی چې بنځه به په عده کي نه وي، يعني که د هغې خاوند وفات سوی وي، يا يې طلاق ورکړی وي، نو تر څو چې هغه په عده (عدت) کي وي، تر هغه وخته پوري د حج اداء کول باندې واجب نه دي.

ودخروج محرم الخ: (۵)... يعني پر بنځي د حج اداء کول هغه وخت واجبېږي کله چې د هغې سره محرم وي يا خاوند وي، محرم هغه قرب ته وايي چې د همېشه لپاره نکاح ور سره حرامه وي، برابره ده د نکاح دا حرمت د قرابت په وجه وي لکه ورور، ځوی او داسي نور، يا درضاعت په وجه وي لکه رضاعي ورور، مثلاً دواړو په کوچنيوالي کي د يوې بنځي تېلې رولې وي، نو دا دواړه په خپل مينځ کي رضاعي ورور او خور سوه، يا د نکاح حرمت دمصاهرت يعني دخېنې د تعلق په وجه وي، مثلاً دخوانې سره د هغې زوم وي، چې د دوی تر مينځ هم حرمت ابدې دی.

مسلم: له دې ځايه د محرم قرب شرطونه بيانوي چې د محرم لپاره دا شرط دي چې هغه به مسلمان وي؛ ځکه که کافر وي، نو دا خطرته سته چې هسي نه له اسلام څخه د بنځي دارولو کوښښ وکړي.

مأمون: يعني محرم به داسي کس وي چې د هغه له طرفه به اطمینان وي، يعني حقیقتاً به دینداره وي؛ ځکه که هغه بدمعاشه، بې شرمه او فاسق وي، نو بنځه خپله له هغه څخه نه سي په امن کېدلای؛ حال دا چې د محرم له ملګرتيا څخه مقصود همدا دی چې د بنځي عزت او ناموس محفوظ وي او هغه په فاسق کي مفقود دي.

عاقل بالغ: يعني محرم به عاقل او بالغ هم وي؛ ځکه له پوني او بچی دواړه خپل حفاظت ته محتاجه دي، نو د بل چا به څه حفاظت وکړی سي!.

والعبرة بغلبة السلامة: مخکي یو شرط دا ذکر سو چي لاره به په امن وي، اوس د هغه وضاحت کوي چي دلاري په امن کېدو کي اعتبار دې خبري لره دی چي غالبه (اکثره) لارویان به صحیح سالم را واپس کيږي (کما ذکرنا)، علامه ابن نجیم رَحْمَةُ اللهِ دَفْتَحَ الْقَدِيرَ په حواله سره لیکلي دي چي د سلامتیا د غالبوالي مطلب دادی چي بهر به نه وي (د حُان او مال پر هلاکت)، لهندا که د ډاکوگانو بهر وي او هغوی شو واره غالب سوي وي او مسافران بذات خود کمزوري وي، یا مثلاً په سمندر کي د کبتي د ډوبېدلو یا د ډاکوگانو د حملې غالبه بهر وي، نو په داسي صورت کي د حج اداء کول نه واجبېږي. (شفاء الارواح، انوار الايضاح بتغییر)

د حج شرائط او فرائض

﴿ ۱۲۵۲ ﴾ وَيَصِحُّ أَدَاءُ فَرَضِ الْحَجِّ بِأَرْبَعَةِ أَشْيَاءَ لِلْحَجَرِ أَوْ صَحِيحٍ كَيْبَرِي دَفَرَضِ حَجِّ اداء کول په شلورو شيانو سره د آزاد کس لپاره الإِحْرَامُ وَالْإِسْلَامُ وَهَبَاشَرُ طَانَ (۱) احرام (محرم کېدل چي احرام به يې ترلی وي) (۲) اسلام (مسلمان کېدل)، او دا دواړه شرط دي ثُمَّ الْإِتْيَانُ بِرُكْنَيْهِ (۳، ۴) او بیا د حج دوه رکنونه اداء کول وَهَبَاشَرُ طَانَ مَخْرَجَاتٍ لِحَطَّةٍ مِنْ زَوَالِ يَوْمِ التَّاسِعِ إِلَى فَجْرِ يَوْمِ النَّحْرِ او هغه دوه رکنونه (یو دا چي) په عرفات کي د احرام په حالت کي دیوې گڼي لپاره درېدل دي (د ذوالحجې) د نهمي ورځي له زوال څخه د لوی اختر د ورځي تر سهاره پوري (يعني په دې دوران کي هلته په عرفات کي یو گڼی درېدل د حج رکن دی) بِشَرْطِ عَدَمِ الْجَبَاعِ قَبْلَهُ مُخْرَجًا د جَمَاعٍ (کورډي) نه کولو په شرط سره تر هغه مخکي د احرام په حالت کي وَالرُّكْنُ الثَّانِي هُوَ أَكْثَرُ طَوَافٍ الْإِقَاضَةِ فِي وَقْتِهِ او دویم رکن د طواف افاضه (طواف زیارت) اکثره حصه اداء کول دي د هغه په خپل وخت کي وَهُوَ مَا بَعْدَ طُلُوعِ فَجْرِ النَّحْرِ او د هغه وخت د لوی اختر له صبح صادق راختلو څخه دی (يعني چي د لوی اختر په ورځ کله د سهار سپېڅې وچلوي او صبح صادق سي، نو د طواف زیارت وخت شروع سو).

لغات: ﴿لِحَطَّةٍ﴾ لږ گڼی، مختصره وقفه، جمع: لِحَطَّاتٌ، ﴿طَوَافٍ إِقَاضَةٍ﴾ د افاضه معنی ده: روانېدل، او له طواف افاضه څخه مراد "طواف زیارت" دی، همدارنگه د طواف زیارت بل نوم طواف یوم نحر دی، په حج کي طواف زیارت رکن او فرض دی او د هغه اداء کول ضروري دي، د طواف زیارت

لپاره نور نومونه هم سته چي شپږ نومونه يې مشهوره دي: ① طواف زیارت، ② طواف فرض، ③ طواف افاضه، ④ طواف رکن، ⑤ طواف يوم النحر، ⑥ طواف مفروض، او د طواف زیارت د صحيح کېدلو د هر شرطونه دي چي له هغوی څخه مصنف رَجَّه الله صرف یو شرط بیان کړی دی او هغه دا چي د طواف زیارت اکثره حصه يعني لږ تر لږه څلور شوطه (څلور چکره) پوره کول په طواف کي فرض او شرط دي، کنه طواف نه کیږي.

تشریح: له دې ځایه د حج هغه شرائط او ارکان بیانوي چي د هغوی په پوره کولو سره د حج اداء صحيح کیږي:

① ... الإحرام: اول شرط د حج د صحيح کېدلو لپاره احرام دی، نو له احرام څخه بغیر نه صحيح کیږي.

② ... الإسلام: دویم شرط مسلمان کېدل دي، نو د کافر حج نه صحيح کیږي.

③ ... الوقوف: دا درېیم شی (يعني وقوف) او څلورم شی درکن له قبیل څخه دي، نو درېیم شرط په عرفات کي د احرام په حالت کي وقوف کول دي، که څه هم دیوه گړې لپاره وي، په دې شرط چي له وقوف عرفه څخه مخکي يې د احرام په حالت کي جماع نه وي کړې؛ ځکه که له وقوف عرفه څخه مخکي يې جماع کړې وي، نو د هغه وقوف نه صحيح کیږي، او د وقوف وخت د عرفات په ورځ يعني په نهمه د ذی الحجې د لمر له زوال څخه شروع کیږي او دلسمي (۱۰) ذی الحجې له صبح صادق (سپېد چلود) څخه تر لږ مخکي پوري پاتیږي، لهندا که څوک له احرام څخه بغیر وقوف وکړي، یا د وقوف په وخت کي دیوه گړې لپاره هم عرفات ته داخل نه سي، نو د هغه د حج رکن وقوف اداء نه سو.

④ ... والركن الثاني: دویم رکن د طواف زیارت اکثره حصه (څلور شوطه) اداء کول دي، نو درکن اداء کېدلو لپاره اکثره (يعني څلور) شوطونه کافي دي، او پاته درې شوطه واجب دي چي د هغوی په پرېښوولو باندي دم (د څاروي نېغ کول) واجب کیږي، د هغه وخت د ذی الحجې دلسمي له صبح صادق څخه شروع کیږي او په ټوله عمر کي په یو وخت کي اداء کول فرض دي، لېکن د قرباتۍ په ورځو کي د هغه اداء کول واجب دي. (ثناء الارواح بحواله عمدة الفقه)

د حج واجبات (له میقات څخه احرام تړل)

﴿ ۱۲۵۲ ﴾ وَاجِبَاتُ الْحَجِّ اَوْ حَجٌّ وَاجِبَاتُ (۸) دي. (د ویش ۱۲۲) واجبات يې ذکر کړي دي.

﴿ ۱۲۵۳ ﴾ اِنْشَاءُ الْاِحْرَامِ مِنَ الْمِيَقَاتِ (۱) احرام له میقات څخه شروع کول.

تشرېح: له دې ځايه د حج واجبات بيانوي، د واجباتو حكم داى چې كه هغوى پاته سي، برابره ده په هېره وي يا قصداوي يا په مسئلې دنه خبر بدللو په وجه وي، په هر صورت كي حج اداء كيږي لېكن په دېرو صورتونو كي دم يعني د څاروي ذبح كول واجبيږي او د قصدا پرېښوولو په صورت كي گنهگاره كيږي هم، صرف په دم سره نه معاف كيږي ترڅو چې يې توبه نه وي كړې: (١)... له ميقات څخه احرام تړل، يعني بغير له احرامه به تر ميقات نه تېرېږي، كنې د واجب كار پرېښوونكي گرځي.

ميقات په اصل كي ټاكل سوي وقت ته ويل كيږي، بيا وروسته د دې په استعمال كي نور وسعت راغلي او (مجازاً) ټاكل سوي ځاي ته هم ميقات وويل سوه، له ميقات څخه دلته هغه ټاكلي ځايونه مراد دي چي بغير له احرامه له هغوى څخه تېرېدل جائز نه دي، نو هلته به احرام تړل كيږي، دا دمكې شريفې څلور سره طرفونو ته معين ځايونه دي، او د هري علاقې لپاره جلا ميقات دي، مثلاً د اهل آفاق (آفاقي) يعني كوم خلك چي له ميقات څخه بهر اوسيږي يعني دنورو ملكو خلك (مثلاً افغانستان، پاكستان والا) د هغو لپاره جلا ميقات دي، همدارنگه د اهل حل يعني كوم خلك چي په ميقات كي دننه او د حرم له حدودو څخه بهر اوسيږي، د هغو ميقات جلا دي، همدارنگه د اهل حرم يعني د اهل مكه او د حرم په حدودو كي د اوسېدونكو لپاره جلا ميقات دي (د حرم حدود له مكې شريفې څخه د مدينې شريفې پر طرف درې ميله دي او د عراق او طائف پر طرف اووه، اووه ميله دي او د يمن پر طرف هم اووه ميله دي، د له هر طرف څخه د حرم حدود دي، د ميقاتو نومونه او ځايونه په لويو كتبو كي په تفصيل سره بيان سوي دي)

يادونه: د حج واجبات په بنيادي توگه شپږ دي: ① وقوف مزدلفه، ② د صفا و مروه تر مينځ سعي كول، ③ جمار (شيطان) وېشتل، ④ قارن او متمتع لړه دم شكر وړ كول، ⑤ حلق يا قصر كول، ⑥ آفاقي حاجي لړه طواف وداع (طواف صدر) كول، خو مصنف رَجَّه الله دوو وېشت (٢٢) واجبات بيان كړي او بعضو تر پنځه دير شو (٣٥) پوري رسولي دي، هغه په حقيقت كي بلا واسطه د حج واجبات نه دي، بلكي د حج د افعالو واجبات دي (يا په بله وينا د حج د واجباتو ملحقات دي) مثلاً بعضي د احرام واجبات دي او بعضي د طواف دي او په هغوى كي د حج د شرائطو واجبات هم شمېرل سوي دي، بلا واسطه د حج واجبات صرف شپږ دي.

(مصنف رَجَّه الله خو دلته دوو وېشت واجبات او ملحقات د واجباتو ذكر كړي دي، كه هغوى ته په غور سره وكتل سي او سره جلا كړل سي، نو تقريباً پنځه دير شو (٣٥) ته رسيږي).

تر لمر لوڀدو پوري په عرفات کي وقوف ڪول

﴿۱۲۵۵﴾ وَمَدُّ الْوُقُوفِ بِعَرَفَاتٍ إِلَى الْغُرُوبِ (۲) او په عرفات کي وقوف (درېده) تر لمر لوڀدو پوري اوږدول.

تشریح: (۲)... مخکي ذکر سوه چي دو وقوف عرفه وخت د ذو الحجې په نهمه ورځ د لمر له زوال څخه وروسته شروع کيږي او تر هغه مخکي وقوف نه صحيح کيږي، پر دې موقع په دعاگانو مشغولېدل او ذکر و تلبیه وبل مسنون دي، اوس دلته فرمايي چي د حج له واجباتو څخه بل واجب نا دی چي په عرفات کي به تر لمر لوڀدو پوري پاتېږي، لهذا که تر لمر لوڀدو مخکي له عرفات څخه ووځي، نو د واجب پرېښوولو په وجه دم لازمېږي. (انوار الايضاح بتغير)

په مزدلفه کي وقوف ڪول

﴿۱۲۵۶﴾ وَالْوُقُوفُ بِالْزُدْلَفَةِ فِيمَا بَعْدَ فَجْرِ يَوْمِ النَّحْرِ وَقَبْلَ طُلُوعِ الشَّمْسِ (۳) او په مزدلفه کي درېدل (پاتېدل) دلوی اختر د ورځي له سهار (صبح صادق) څخه وروسته او تر لمر لوڀدو مخکي.

لغات: ﴿مزدلفه﴾ داد منی او عرفات تر مینځ یو لوی میدان دی چي د هغه درې سره طرفونو ته غږ دی، د مزدلفې حدود متعین دي چي هلته وقوف کول لازم دي.

تشریح: (۳)... د ذی الحجې په لسمه (یعني دلوی اختر په ورځ) له صبح صادق (سپېد چلود) څخه وروسته تر لمر راختلو پوري د څه وخت لپاره په مزدلفه کي پاتېدلو ته وقوف مزدلفه وايي، د اهم واجب دي، لهذا که څوک له صبح صادق څخه مخکي یا تر لمر لوڀدو وروسته په مزدلفه کي وقوف وکړي، نو د هغه وقوف دامام صاحب رَحْمَهُ اللهُ په نېز نه صحيح کيږي. (ډېر خلک د مزدلفې له حدودو څخه مخکي قیام کوي او شپه تېروي او بیا تر لمر راختلو وروسته له مزدلفې څخه تېرېږي، څرنگه چي له داسي خلکو څخه وقوف مزدلفه فوتېږي، نو ځکه پر هغوم واجبېږي).

شیطانان ویشتل (رمی الجمار)

﴿۱۲۵۷﴾ وَرَمَى الْجِمَارِ او د جمر و رمی کول (یا په بله وینا: شیطانان ویشتل).

لغات: ﴿جمار﴾ دا په منی کي هغه درې مشهوره سټني (پايې) دي، یا په بله وینا درې تمبې (میلان) دي کوم چي په کوچنیو کانو ویشتل کيږي (چي په اصطلاح کي هغوی ته شیطانان ویل کيږي).

تشریح: (۴)... د جمراتو رمی کول (یا په بله وینا: شیطانان ویشتل) هم واجب دي، په منی کي درې سټني دي چي هغوی به په شگو ویشتل کيږي، که دیوې ورځي رمی (ویشتل) پرېږدي، یا د درېو سره ورځو رمی پرېږدي، نو صرف یو دم واجب دی.

د قارن او متمتع ذبح كول

﴿۱۳۵۸﴾ وَ ذَبَحَ الْقَارِنَ وَالْمُتَمَتِّعَ (۵) او د حج قارن او حج متمتع كونكي (لپاره) ذبح كول.

لغات: ﴿قارن﴾ حج قارن كونكى (يا په بله وينا: هغه حاجي كوم چي حج قارن كوي). ﴿متمتع﴾ حج متمتع كونكى. حج پر درې قسمه دى: ① حَجَّ اِفْرَاد، حج افراد دې ته وايي چي حاجي له ميقات څخه يوازي د حج احرام وتړي (يعني فقط د حج لپاره احرام وتړي، نه د عمرې لپاره) او چي كله د حج اركان اداء كړي او حج ختم كړي، نو احرام خلاص كړي، داسي حاجي ته مُفْرَد وايي، ② حَجَّ قَرَان، دې ته وايي چي له ميقات څخه د حج او عمرې دواړو احرام يو ځاى وتړي، داسي حاجي ته قارن وايي. ③ حَجَّ تَمَتُّع، دې ته وايي چي د حج په مياشتو كي صرف د عمرې احرام وتړي او چي كله عمره ختمه كړي، نو احرام خلاص كړي، بيا د ذوالحجې په اتمه ورځ (يوم الترويه) باندي د حج احرام وتړي، داسي حاجي ته مُتَمَتِّع وايي.

تشرېح: (۵)... د قارن او متمتع لپاره قرباني كول واجب دي، لهدا كه له قرباني كولو څخه بغير احرام خلاص كړي، نو په جرمانه كي يوه بله قرباني باندي لازميږي.

سر خرپيل (حلق)

﴿۱۳۵۹﴾ وَالْحَلْقُ (۶) او سر خرپيل.

تشرېح: (۶)... د احرام خلاصولو لپاره سر خرپيل (يا د سرورېښتان كوچنى كول په غچي يا شين سره) واجب دي، يعني له رمى الجمار (د شيطانانو له وېشتلو) څخه وروسته دي سر و خړسي، يا ورېښتان دي كوچني كړي (غچي كړي)، دا هم واجب دي، او په دې كي دوه شرطونه دي چي په راروان عبارت كي به ذكر سي.

﴿۱۳۶۰﴾ وَ تَخَصُّصُهُ بِالْحَرَمِ وَأَيَّامِ النَّحْرِ (۷) او د سر خرپيل خاص په حرم كي او د قرباني په ورځو (يعني د ذوالحجې په لسمه، يوولسمه يا دوولسمه) كي كول.

لغات: ﴿الحرم﴾ د مكې شريفې چار طرفه متعينه ځمكه ده او دهغې پر حدودو نښي لگول سوي دي، كوم چي تقريباً په ۵۵۰ مربع كيلو متره باندي مشتمله ده، ددغه نښوونكى حصې ته حرم وويل كيږي (انوار الايضاح)، ﴿أيام النحر﴾ د ذوالحجې د لسمي څخه د ذوالحجې تر دوولسمي پوري (يا په بله

وینا دلوی اختر دلوی شخه تر دریمی پوری) دغه ورځو ته ایام النحر هم وایي، تخصیصه: د دې ضمیر حلق ته راجع دی.

تشریح: (۷) د حرم په حدودو کې او د قربانی په ورځو (لسمه، یوولسمه او دوولسمه د ذوالحجې) کې د سر ورېښتان صفا کول او احرام خلاصول واجب دي، لهندا که څوک د حرم له حدودو شخه بهر یا تر دوولسمې ذوالحجې وروسته حلق یا قصر وکړي، نو په جرمانه کې یو دم لازمېږي. (انوار الايضاح)

رمی پر حلق مخکي کول

﴿۱۳۶۱﴾ وَتَقْدِيمُ الرَّمْيِ عَلَى الْخُلُقِ (۸) او رمی (وشتل د جمرې) تر سر خړپیلو مخکي کول.

تشریح: (۸) ... د جمره عقبه رمی له حلق شخه مخکي کول واجب دي. (په منی کې چې د حرم شریف و طرف ته بلکل په آخر کې کومه ستنه اتمه ده، یا په بهر وینا د حرم شریف و طرف ته آخرني شیطان، هغه ته جمره عقبه وایي)، او ترتیب به داسې وي چې په یوم النحر (دلوی اختر په ورځ) دي اولاً د جمره عقبه رمی وکړي، تر هغه وروسته دي قرباني وکړي (که قرباني باندي لازم وي)، تر هغه وروسته دي حلق یا قصر وکړي، دا ترتیب واجب دی، لهندا که له رمی شخه مخکي قرباني یا حلق وکړي، یا له قربانی شخه مخکي حلق وکړي، نو په جرمانه کې یو دم لازمېږي (خود صاحبینو رَحِمَهُمَا اللهُ په تیز دا ترتیب ست دی؛ نو دې په خلاف کولو کې دم نه لازمېږي، او نن سبا د پېر رش په وجه علماء کرام پر همدې فتوی وړکوي). (انوار الايضاح)

قرباني پر حلق مخکي کول

﴿۱۳۶۲﴾ وَنَحْرُ الْقَارِنِ وَالْبُتَيْتِ بَيْنَهُمَا (۹) او د حج قران کونکي او حج تمتع کونکي (لپاره) درمی او حلق په مینځ کې قرباني کول.

لغات: ﴿نحر﴾ قرباني کول، د نحر اصل معنی ده: سینې ته نژدې رگونه په تېره شي باندي داسې پرېکول چې په یوه واری کې کار خلاص سي، ﴿قارن، متمتع﴾ د دې دواړو وضاحت څه مخکي د مسئله نمبر ﴿۱۲۵۸﴾ په لغاتو کې وسو.

تشریح: (۹) ... د متمتع او قارن لپاره قرباني پر حلق مخکي کول واجب دي، لهندا که حلق مخکي کړي، نو دم لازمېږي. (انوار الايضاح)

طواف زیارت د قربانی په ورځو (ایام النحر) کې کول

﴿۱۳۳﴾ وَإِيقَاطُ طَوَافِ الزِّيَارَةِ فِي أَيَّامِ النَّحْرِ (۱۰) او طواف زیارت (طواف ائمه) د قربانی په ورځو کې واقع کول.

تشریح: (۱۰)... طواف زیارت د قربانی په ورځو یعنې د ذوالحجې په لسمه یا یوولسمه یا دوولسمه کې اداء کول واجب دي، یعنې که په دغه دریو ورځو کې یو ورځ هغه اداء کړي، نو جرمانه نه واجبېږي. (انوار الايضاح)

د صفا و مروه تر مینځ سعی کول

﴿۱۳۴﴾ وَالسَّعْيُ بَيْنَ الصَّفَا وَالْمَرْوَةِ فِي أَشْهُرِ الْحَجِّ (۱۱) او د حج په میاشتو کې د صفا او مروه تر مینځ سعی کول.

لغات: ﴿السعی﴾ د فتح له باب اسم مصدر دی، د دې باب له معناوو څخه یوه معنی ده: تګ کول، مراد ځنې د صفا و مروه تر مینځ په مخصوصه طریقه سره تلل دي، ﴿صفا﴾ دا د کعبې شریفې مشرقې جنوبې طرف ته یو کوچنی غردی او له همدې څخه د سعی ابتداء کول کیږي، ﴿مروة﴾ صفا غره ته مځمخ بل کوچنی غردی، دلته سعی ختمیږي.

تشریح: (۱۱)... د صفا و مروه تر مینځ سعی واجب ده، د سعی د پرېښوولو په صورت کې جرمانه لازمیږي، دائمه ثلاثه وو په نېز هغه رکن ده.

﴿۱۳۵﴾ وَحُصُولُهُ بَعْدَ طَوَافِ مُعْتَدٍ بِهِ (۱۲) او د سعی تر معتبر طواف وروسته واقع کېدل (یعنې له طواف کولو څخه وروسته سعی کول).

لغات: ﴿حصول﴾ د نصر د باب مصدر دی: حاصلېدل، واقع کېدل، ثابتېدل، د ضمیر مرجع السعی ده، ﴿معتد﴾ د افتعال له باب مفعول دی، اَعْتَدْتُ يَعْتَدُ اِعْتِدَادًا: د دې باب له معناوو څخه یوه معنی ده: اعتبار کول (قاموس)، همدارنګه بله معنی یې ده شمېرل او داسې نور.

تشریح: (۱۲)... یعنې د سعی بین الصفا و المروه به تر داسې طواف وروسته وي کوم چي له جنابت، حیض او نفاس څخه د پاکوالي په حالت کې سوی وي، نو د سعی تر معتد به (معتبر) طواف وروسته واقع سوه، لنډه دا چي له هرې سعی څخه مخکې یو طواف کېدل واجب دي، برابره ده طواف قدم وي، طواف زیارت وي او که طواف نفل وي، لهذا که څوک بغیر له طواف څخه سعی وکړي، نو په جرمانه کې دم لازمیږي. (انوار الايضاح)

په پښو (پياده) سعی کول

﴿۱۳۶۶﴾ وَالْمَشْيُ فِيهِ لَسَنَ لَا عُذْرَ لَهُ (۱۳) او (ممدارنگه واجب دي) په سعی کي پیاده تلل د هغه کس لپاره چي هيڅ عذر ور لره نه وي.

تشریح: (۱۳) دنا معذوره کس لپاره په سعی کي په پښو تلل واجب دي، لهذا که بېله عذره پر سپارلي سعی وکړي، نو دم لازمیري.

له صفا غره څخه سعی شروع کول

﴿۱۳۶۷﴾ وَبِدْءِ أَهْلِ (بِدْءِ أَهْلِ) السَّعْيِ مِنَ الصَّفَا (۱۴) او سعی له صفا څخه شروع کول.

لغات: ﴿بداءة﴾ دفتح دباب مصدر دی: شروع کول، پېلول.

تشریح: (۱۴) ... د سعی کولو په وخت کي له صفا غره څخه شروع کول د بعضي علماؤ په نېز واجب دي او د بعضو په نېز سنت، خو له صفا څخه د شروع نه کولو په صورت کي د هیچا په نېز دم نه واجبیري، فقط له صفا څخه به د سعی اعاده وکړي، نور هيڅ جرمانه نسته. او که اعاده نه وکړي، نو یوه صدقه فطر لازمیري. (انوار الايضاح)

طواف وداع (طواف صدر) کول

﴿۱۳۶۸﴾ وَطَوَّافُ الْوَدَاعِ (۱۵) او طواف وداع کول (دا واجب د آفاقي لپاره خاص دی).

تشریح: (۱۵) ... پر آفاقي کس وطن ته درواښدلو په وخت کي طواف وداع کول واجب دي. دې ته طواف صدر هم وايي.

يادونه: آفاقي هغه حاجي يا عمره کونکي ته وايي کوم چي له ميقات څخه بهر اوسیدري (که څه هم له اهل مکه څخه وي). يا په بله وينا چي له ميقات څخه بهر له بل وطن او بل ملک څخه حرم شریف ته راغلی وي لکه افغانی، پاکستانی، یمنی، مصری او داسي نور.

له حجر اسود څخه د طواف شروع کول

﴿۱۳۶۹﴾ وَبِدْءِ أَهْلِ كُلِّ طَوَّافٍ بِالْبَيْتِ مِنَ الْحَجَرِ الْأَسْوَدِ (۱۶) او دبیت الله (کعبې شریفې) هر طواف له حجر اسود څخه شروع کول.

تشریح: (۱۶) ... د کعبې شریفې هر طواف له حجر اسود څخه شروع کول واجب دي. همداسي صاحب د "درمختار" ويلي دي، او زیاتره علماؤ سنت ورته ويلي دي. ددې د پرېښوولو په صورت کي دراجع قول مطابق دم نه واجبیري.

﴿۱۲۷۰﴾ وَالَّتِيَامُنُ فِيهِ (۱۷) او په طواف کي له راسته طرف څخه شروع کول.

لغات: ﴿التيامن﴾ د تفاعل د باب مصدر دی: له راسته طرفه کار کول، له راسته طرفه شروع کول. (معجم لغة الفقهاء).

تشریح: (۱۷)... طواف چي څرنګه له حجر اسود څخه شروع کول واجب دي، همداسي له راسته طرفه شروع کول واجب دي. يعني کعبې شريفې ته چي ورسيږي، نو اول دي د حجر اسود استلام وکړي (يعني هغه دي مه کړي)، بيا دي راسته طرف ته روان سي او اووه واره دي په کعبې شريفې باندې راوګرځي (يعني اووه شوطه دي پوره کړي)، دا يو طواف سو.

طواف پياده کول

﴿۱۲۷۱﴾ وَالشَّيْءُ فِيهِ لَنْ لَا عُدْرَ لَهُ (۱۸) او په طواف کي پياده تلل د هغه کس لپاره چي هيڅ عذر ور لره نه وي.

تشریح: (۱۸)... په طواف کي پياده (په پښو) تلل واجب دي که قدرت لري او څه عذر نه وي، لهذا که د قدرت باوجود بېله عذره پر سپارلي طواف وکړي، نو په جرمانه کي هم لازميږي.

طواف د پاکی په حالت کي کول

﴿۱۲۷۲﴾ وَالطَّهَارَةُ مِنَ الْحَدَثَيْنِ (۱۹) اوله دواړو بې اودسيو (کوچنۍ او لويه بې اودسي) څخه پاکېدل.

تشریح: (۱۹)... له بې اودسي او جنابت څخه د پاکوالي په حالت کي طواف کول واجب دي.

په طواف کي عورت پتول

﴿۱۲۷۳﴾ وَسَتْرُ الْعَوْرَةِ (۲۰) او عورت پتول.

تشریح: (۲۰)... د طواف په حالت کي عورت (د عورت استرا اندامونه) پتول. د طواف کولو په صورت کي دم واجبېږي.

﴿۱۲۷۴﴾ وَأَقْلُ الْأَشْوَاطِ بَعْدَ فِعْلِ الْأَكْثَرِ مِنْ طَوَافِ الزِّيَارَةِ طَوَافُ الْكَبْرِ (۲۱) طواف زیارت د اکثره (يعني د خلور) شوطنو تر اداء کولو وروسته کم.

لغات: ﴿أَشْوَاطُ﴾ جمع د شَوْطَ ده: پر کمبې شرفي يو ځل راگر ځېدلو ته يو "شوط" ويل کيږي. کوم ته چي "دور" هم وايي. په طواف کي اووه شوطه (اووه دوره) کول کيږي، نو اکثر يې څلور شوطه کيږي او تر څلورو کم اقل دي.

تشرېح: (۲۱)... د طواف زیارت د اکثره حصې (څلور شوطو) له پوره کولو څخه وروسته کم (يعني درې شوطه) اداء کول واجب دي. مطلب دا چي په طواف زیارت کي د شوط اکثره حصه يعني لږ تر لږ څلور شوطه پوره کول خو فرض دي، کنې طواف نه صحيح کيږي او تر هغه وروسته پاته درې شوطه واجب دي، فرض نه دي. او دا طواف به د قرباني په ورځو (ايام النحر) کي کول کيږي.

د احرام ممنوعات

﴿۱۲۵﴾ وَ تَرَكَ الْمَحْظُورَاتِ (۲۲) او ممنوعه شيان پرېښوول (ناهم واجب دي) كَلْبَسِ الرَّجُلِ الْمَخِيطَ (منوعه شيان) لکه د سري (پدره) گنډل سوي جامې اغوستل وَسَتَّرَ رَأْسَهُ وَوَجْهَهُ او خپل سر او خپل مخ پټول وَسَتَّرَ الزَّوْجَةَ وَجْهَهَا او د ښځي (لپاره) خپل مخ پټول وَالرَّقِيشَ او گنده (فحش) خبري کول وَالْفُسُوقَ او نافرمانی (او د گناه کار) کول وَالْجِدَالَ او جگړه (او جنجال) کول وَقَتْلَ الصَّيْدِ او ښکار وژل وَالْإِسَارَةَ إِلَيْهِ او (يا) د ښکار و طرف ته اشاره کول وَالدَّلَالَهَ عَلَيْهِ او (يا) د ښکار پر طرف ښوونه کول.

لغات: ﴿محظورات﴾ جمع د مَحْظُور ده: ممنوع شی (ناروا)، هر هغه شی چي له هغه څخه به ځان ساتل کيږي، ﴿رفث﴾ گنده او چټي بدي خبري، لکه د ښځو په موجودیت کي د جماع او داسي نوري بدي خبري کول. د نکاح، جماع وغيره کومي خبري چي کنایتاً کول کيږي هغه صراحۃً کول، د احرام په حالت کي د دې گنجائش هم نسته، رَفَثٌ يَزْفُتُ رَفَثًا: گنده او بدي خبري کول، ځيني وخت له رفث څخه جماع هم مراد يږي، لکه په دې آيت کي: ﴿أَجَلٌ لَكُمْ لَيْلَةُ الصِّيَامِ الرَّفَثُ إِلَى نِسَائِكُمْ﴾. ﴿فسوق﴾ بد کاري، گناه او معصيت (نافرماني)، د حق او صلاح له لاري څخه اوښتل. د گناه کار خو په هر حال کي حرام او ناجائز دی، لېکن د احرام په حالت کي نور هم سنگين جرم دی، لهدا په حج کي له گناه او معصيت څخه بچ کېدل ضروري دي، کنې حج به يې مقبول نه وي، ﴿جدال﴾ جگړه، نښته، زیات بحث او تکرار کول، د حج د ملگرو سره جگړې او جنجالونه کول، له دې څخه هم بچ

کېدل ضروري دي، ﴿صيد﴾ ښکار ﴿إشارة﴾ وښکار ته اشاره کول، يعني چي ښکار مخ ته موجود وي او محرم دهغه و طرف ته اشاره وکړي، دا ناجائز دي، ﴿دلالة﴾ د ښکار لارښوونه، يعني ښکار خو مخته موجود نه وي لېکن د ښکار په باره کي محرم ته معلومات وي او هغه بل چا ته وښيي، دا هم ناجائز دي.

تشرېح: (۲۲)... د احرام په حالت کي د احرام له ممنوعاتو څخه ځان ساتل واجب دي، مثلاً د سرې لپاره له گندل سوو جامو څخه ځان ساتل، سر او مخ له پتولو څخه ساتل او داسي نور، همدارنگه د ښځي لپاره هم د احرام په حالت کي مخ پتول ممنوع دي، لېکن که له پرديو خلکو (اجنبیتو) څخه د پرده کولو په نيت پر مخ کپړه داسي واچوي چي کپړه مخ مه نه کړي (يعني کپړه له مخ څخه ليري وي او نه ورسره لگيږي)، نو جائز دي او د دې خيال ساتل ضروري دي چي کپړه به د مخ سره نه لگيږي.

همدارنگه د احرام په حالت کي به له هغه خبرو څخه ځان ساتي کوم چي الله تعالی منع کړي دي، يعني مثلاً د ښځي په موجوديت کي د جماع خبري او داسي نوري سپکي او گنده (فحش) خبري کول، جماع او دواعي د جماع خو هلته پرېږده!، خو که ښځه ورسره نه وي او د احرام په حالت کي عشقيه خبره يا عشقيه شعر ووايي، نو د احنافو په نيز دارفت نه دي، همدارنگه له ملگرو سره جنگ و جنجال کول د حج په دوران کي له دې څخه هم ځان ساتل ضروري دي، د حج په سفر کي پر معمولي خبرو جنگ و جنجال پېښيږي، نو له دې څخه پوره بچ کېدل پکار دي، همدارنگه د احرام په حالت کي به د حرم شريف په ښکار کار نه لري او نه به يې وژني او نه به وبل چا ته د دې ښکار اشاره او لارښوونه کوي. (انوار الايضاح)

د حج سنتونه (له احرام څخه مخکي غسل يا اوډس کول)

﴿۱۲۷﴾ وَسَنَنْ الْحَجَّ او د حج سنتونه (تقريباً ټول يې دوه څلور بڼې [۲۲] سنتونه ذکر کړي دي) مِنْهَا

الْإِغْتِسَالُ (۱) له هغوی (د حج له سترو څخه يې) غسل کول دي وَلَوْلِحَائِضٌ وَنَفَسَاءٌ که څه هم د حیض والا یا نفاس والا ښځه وي (يعني که څه هم ښځه په حیض یا نفاس کي وي، د هغې لپاره هم غسل کول سنت دي)

أَوِ الْوُضُوءُ (۲) یا اوډس کول إِذَا أَرَادَ الْإِحْرَامَ کله چي هغه د احرام تر لور اراده وکړي.

تشرېح: د حج د سنتونو حکم دا دی چي د هغوی په کولو سره زيات اجر او ثواب حاصلیږي، قصداً پرېښوول يې مکروه دي، خو حج اداء کيږي او څه جرمانه يعني دم يا صدقه نه لازميږي (مصنف رحمه الله هلته تقريباً دو څلور بڼې [۲۲] سنن ذکر کړي دي او بعضو څلور څلور بڼې [۴۴] ليکلي دي او چي سره جلا کړل سي او

مکرر افعال جلا و شمېرل سي. نو تقریباً شپېتو (۶۰) ته رسیږي لکه څرنګه چې صاحب د ثمرۃ النجاح په آخر کي همدغه سنتونه ټوله ۶۰ سنه لیکلي دي).

ښکاره دي چې د سنن په ذکر کولو سره فقهاء کله سنن او مستحبات دواړه مرادوي او کله بیا دې برعکس کوي، دلته هم د سننو په ضمن کي بعضي مستحبات ذکر سوي دي، او بله خبره دا ده چې بعضي شيان د حج سنتونه دي او بعضي د احرام سنتونه دي، دلته دواړه یو ځای (ګډ) بیان سوي دي، حتی الامکان به د دواړو و طرف ته اشاره وکړو (ان شاء الله تعالی).

الاعتسال إلخ: فرمایي کله چې یو کس د احرام تر لور اړاده وکړي، نو اول دي غسل وکړي یا دي اودس وکړي، خو غسل کول افضل دي او غسل یا اودس کول د حج او احرام دواړو لپاره سنت دي؛ ځکه احرام له شعائر الله څخه دی، نو په غسل یا اوداسه سره د احرام تر لور د هغه لپاره تعظیم او احترام دی لکه څرنګه چې قرآن کریم په اوداسه سره مه کول د هغه تعظیم دی.

او که د لمبېدو موقع نه وي، نو بغیر د لمبېدو څخه هم د احرام په ترلو کي هیڅ حرج نسته لکه نن سبا چې د طیارو (جهازونو) د لاري سفر کیږي او پر هیڅ هوایي ډګر د لمبېدو انتظام نه وي، نو له کور څخه دروانېدو په وخت کي لمبېدل کافي دي.

همدارنګه د حیض و نفاس په حالت کي احرام تر لور له طواف څخه بغیر نور امور ترسره کول بېله کراهته جائز دي، یعنی حیض و نفاس له احرام و غیره څخه مانع نه دي. (انوار الایضاح)

د احرام کپړې

﴿۱۲۷﴾ وَلَبَسُ إِزَارٍ وَرِدَاءٍ جَدِيدَيْنِ أَبْيَضَيْنِ (۳) اولنگ او څادر اغوستل کوم چې دواړه

نوي (او) سپين وي (يعني نوي سپين لنگ او څادر اغوستل).

لغات: ﴿لَبَسُ﴾ د سمع د باب مصدر دی: اغوستل، ﴿إِزَارٌ﴾ لنگ، جمع: أَزْرٌ، ﴿رِدَاءٌ﴾ څادر (پټو)، جمع: أَزْدِيَّةٌ.

تشریح: فرمایي چې د احرام لپاره تر غسل یا اودس کولو وروسته د احرام دوې کپړې یعنی یو څادر او یو لنگ اغوستل د سړیو لپاره سنت دي، او دواړه کپړې به نوي وي یا به پرې لول سوي وي، دا د احرام له مستحباتو څخه دي او په احرام کي د سپینو کپړو استعمال افضل دی، خو بیا هم که څوک له سپین رنگ څخه بغیر بل رنگ مثلاً تور، سور، ژړ یا زرغون رنگ استعمال کړي، نو هم صحیح دي، یا رنگین دوړیو څادر و غیره واغوندي، نو هم څه حرج پکښي نسته. (انوار الایضاح)

پر بدن د خوشبويي لگولو حکم

﴿ ۱۲۴۸ ﴾ وَالَّتَّطِيبُ (۴) او خوشبويي لگول.

تشریح: د احرام تر لړ لپاره تر غسل کولو وروسته په بدن باندې عطر و غیره لگول سنت دي. کله چې عطر او خوشبويي په آساني سره تر لاسه کېدلای سي، او د احرام پر کپړو داسې ګاټه (خند) عطر لگول مثلاً کلک مشک چې د هغه اثر او نښه تر ډېره وخته پورې نه ځي، صحیح نه دي. (انوار الايضاح)

دوه رکعتي صلاة احرام

﴿ ۱۲۴۹ ﴾ وَصَلَاةً رَّكَعَتَيْنِ (۵) او دوه رکعتي نفل کول.

تشریح: دوه رکعتي لمونځ کول د احرام سنت دي. په اول رکعت کې دي "قُلْ يَا أَيُّهَا الْكَافِرُونَ" او په دویم رکعت کې دي "قُلْ هُوَ اللَّهُ أَحَدٌ" وويي. او که یو څوک په مکروه وخت کې احرام وتړي. نو په هغه وخت کې دي لمونځ نه کوي. (انوار الايضاح)

تلبیه زیاته ویل، په لوړ آواز سره ویل او په هر حالت کې ویل او مکروه ویل

﴿ ۱۲۸۰ ﴾ وَالْإِكْثَارُ مِنَ التَّلْبِيَةِ بَعْدَ الْإِحْرَامِ (۶) او له احرام تر لړ څخه وروسته تلبیه زیاته (په کثرت سره) ویل.

﴿ ۱۲۸۱ ﴾ رَافِعًا بِهَا صَوْتَهُ (۷) په داسې حال کې چې لوړونکی وي په تلبیه سره دخپل آواز (یعنې تلبیه په لوړ آواز سره ویل هم سنت دي).

﴿ ۱۲۸۲ ﴾ مَتًى صَلَّى أَوْ عَلَا شَرْفًا (تلبیه په هر حالت کې زیاته او په زوږه ویل سنت دي یعنې) کله چې لمونځ

کوي یا یو لوړ ځای ته خپري أَوْ هَبَطَ وَادِيًا یا یو کښته (لاندي) ځای ته شوه کيږي أَوْ لَقِيَ رَكْبًا یا د قافلې (کاروان والا) سره یو ځای کيږي وَبِالْأَسْحَارِ او د سهار (لوېشلمې) په وختونو کې.

﴿ ۱۲۸۳ ﴾ وَتَكَرَّرُهَا كُلَّمَا أَخَذَ فِيهَا (۸) او تلبیه بار، بار (څو واره) ویل هر کله چې هم تلبیه ویل شروع کړي. (کم از کم درې واره پرلپسې ویل)

لغات: ﴿اِكْثَار﴾ د افعال د باب مصدر دی: زیات کول، شمېر ور زیاتول، ﴿عَلَا﴾ د نصر د باب ماضي

ده، مصدر: عَلُوًّا: لوړېدل، پورته کېدل، ﴿شَرْفًا﴾ د سَمِعَ له باب اسم مصدر دی الشَّرْفُ: د دې لفظ

ڄو معنوي دي ڇي له هغوی څخه يوه معنی ده: لوړ ځای (کوم ڇي له خپل شاوخوا ځمکي څخه پورته وي)، ﴿هبط﴾ د ضرب د باب ماضي ده: کښته کېدل، لاندي راتلل، ﴿واديًا﴾ شله (شېله)، د غرونو يا غونډيو په مينځ کي کښته د باراني اوبو د بهېدلو لاره، دلته ځني مراد کښته (لاندي) ځای دی، ﴿رکبا﴾ جمع د راکب ده: د لسو يا زياتو سپرو (سپارليو) قافله، ﴿اسحار﴾ جمع د سحر ده: د شپې آخر له صبح صادق (طلع الفجر) څخه لږ څه مخکي وخت، د سهار (صبح کاذب او صبح صادق) وخت ته هم ويل کيږي، لکه څرنګه ڇي وايي: لقينته في اعلی التحرين (يعني د فلانکي سره په پېشلمي او سهار کي ملاو سم)، لکه څرنګه ڇي فجران فجر کاذب او فجر صادق ته ويل کيږي، ﴿تکوير﴾ د تفصيل د باب مصدر دی: بار، بار کول، راګرځول، ﴿أخذ﴾ د

نصر د باب ماضي ده، کله ڇي د دې باب په صله کي في راسي، نو معنی يې ده: شروع کول. تشرېح: د احرام په شروع کي يو وار تلبیه ويل شرط دي او له يوه وار څخه زياته تلبیه ويل سنت دي او په هر حالت کي زياته تلبیه ويل مستحب دي، يعنې دناستي، ولاړي، تللو، راتللو، پاكي، ناپاكي لنډه دا ڇي په هر حالت کي له زياتو څخه زياته تلبیه ويل مطلوب دي. (انوار الايضاح)

رافعا بها إلخ: د احرام يو سنت دا دی ڇي سړی به تلبیه په څه لوړ آواز سره وايي، خو دومره په زوره به يې نه وايي ڇي د تکليف او ستري يا باعث وګرځي، او بڼه به تلبیه په کراره وايي ڇي پردي خلګ يې نه واورې.

مق صلی أو علا إلخ: يعنې په هر حالت کي تلبیه له زياتو څخه زياته ويل مستحب او مطلوب دي، خو د حالت او وقت د بدلون په وخت کي د تلبیې په استحباب کي نور زيات تاکيد راځي، مثلاً د لاندي څخه د لوړ ځای و طرف ته د ختلو په وخت کي، يا لاندي ځای ته د شوه کېدلو په وخت کي، سهار، ماښام او له فرضي لمنځونو څخه وروسته په دغه اوقاتو کي په خصوصي توګه تلبیه ويل پکار دي.

وتکریرها إلخ: او کله ڇي هم په تلبیه شروع وکړي، نو په هغه وخت کي لږ تر لږه درې واره پرلپسې تلبیه ويل مستحب دي. او د تلبیه په دوران کي دي بله هيڅ خبره نه کوي.

دروود شریف ویل او دعاګاني کول

﴿۱۲۸﴾ وَالصَّلَاةَ عَلَى النَّبِيِّ ﷺ (۹) او پر نبي کریم ﷺ درود (زیت) ویل (پر "التلبیه"

بلندي عطف دی "ای الکفار من الصلوة علی...") وَسُؤَالَ الْجَنَّةِ وَصُورَاتِهَا (۱۰) (په "سؤال الجنه"

نېکانونو د ملګرتيا سوال (خواست) کول وَالِاسْتِعَاذَةَ مِنَ النَّارِ اوله اور څخه پناه غوښتل.

لغات: «صحابه» ملګرتيا، يو ځای والی، «ابرار» جمع د برّ ده: نېک، رښتونی او د خیر کس. نېکي کونکی، «استعاذه» داستعمال د باب مصدر دی: پناه غوښتل، په حفاظت کې راتلل، «نار» اور، سوځونکې گرمي او لمبه، د ورځ، جمع: نیران.

تشریح: فرمایي چي په کثرت سره دي درود او سلام وایي او تر څو چي ممکنه وي په همدې کي دي مستغرق اووسي، او دې تر څنګ دي د جنت او هلته د نېکو خلکو د ملګرتيا سوال په کثرت سره کوي او د ورځ له اوره څخه دي پناه غواړي.

مکې شریفې ته د داخلېدلو پر مهال غسل کول، او د باب المعلاة د لاري دورځي داخلېدل

﴿۱۲۸۵﴾ وَالْغُسْلُ لِدُخُولِ مَكَّةَ (۱۱) او مکې مکرمې ته د داخلېدلو لپاره غسل کول وَدُخُولِهَا

مِنْ بَابِ الْمُعَلَّةِ نَهَارًا (۱۲) او مکې مکرمې ته له "باب معلاة" (معله دروازې) څخه دورځي داخلېدل.

تشریح: فرمایي چي مکې شریفې ته د داخلېدلو په وخت کي غسل کول سنت دي. څرنگه چي پخوا به له مدينې منورې څخه خلګ و مکې مکرمې ته تقريباً په لسو ورځو کي رسېدله او په ټوله لاره کي به دورې او ګرزونه وه او دسري حالت به ډېر خراب وو، نو ځکه داسنت سوه چي مکې ته د داخلېدلو په وخت غسل وکړي او د احرام کپرې واغونډي بيا مکې ته داخل سي، په دې کي د کعبې شریفې تعظيم دی، لېکن اوس وخت حالت مختلف دی، خلګ په بساتو او موټرانو کي سفر کوي، لهذا که موقع وي، نو په جده کي دي غسل وکړي، کنې مکې ته درسېدلو په وخت کي دي هلته غسل وکړي، هلته د غسل او لمېدلو لپاره معقول انتظام سته. (انوار الايضاح)

و دخولها من باب الخ: مکې شریفې (بيت الله) ته د داخلېدلو لپاره دوي لاري دي: ① يوه دلوري خوا څخه ورته راځي، ② دويمه د لاندې خوا څخه ورته راځي، نو د لوري خوا (معله څخه) ورته راتلل دا

سنت دي؛ ځکه نبي کریم ﷺ د مکې شریفې له پاسني حصې څخه و مکي ته داخلېدی "عن ابن عمر (رض) قال: کان رسول الله ﷺ یدخل مکه من الثنية العليا ويخرج من الثنية السفلى" (بخاري شريف، باب من اين یدخل مکه، ص ۲۵۶، حديث رقم ۱۵۷۵)، صاحب دنور الايضاح رحمه الله همدا په "من باب المعلاة" سره بيان کړي دي (او ځينو ليکلي دي چي باب المعلاة د يو خاص دروازه، نوم دی). نن

سبا خلک د بساتو او موټرانو د لاري سفر کوي، نو ځکه پر کومه لاره چي بس او موټر ځي، له هماغه طرف څخه مکې ته دخول کيږي، ها! که څوک په خپل شخصي موټر کي سفر کوي، نو دلوري خوا څخه مکې ته داخلېدل افضل دي.

نهاراً: درېيمه خبره داده چي نبي کریم ﷺ مکې مکرمې ته دورځي داخل سوی وو، او ددې څو وجهي وي، روايت دادی "عن ابن عمر (رض) قال بات النبي ﷺ يذی طوی حتی أصبح ثم دخل مكة وكان ابن عمر (رض) يفعلہ" (بخاري شريف، باب دخول مكة نهاراً اولیاً، ص: ۲۵۵، حديث رقم: ۱۵۲۴)، نو ځکه دورځي داخلېدل سنت دي. خو نن سبا صورت حال مختلف دی. (انوار الايضاح، ثمرة النجاح)

د کعبې شريف د ليدلو په وخت کي کلمه ويل او دعاء کول

﴿۱۲۸۲﴾ وَالْتَّكْبِيرُ وَالتَّهْلِيلُ تِلْقَاءَ الْبَيْتِ الشَّرِيفِ (۱۳) او "الله أكبر" او "لا إله إلا

الله" ويل د کعبې شريفې د زيارت کولو په وخت کي (ياد "تلقاء" معنی ده: د کعبې شريفې ومنځ ته، چي د زيارت کولو په وخت کي کعبې ته مخامخ تکبير او تهليل ويل) وَالدُّعَاءُ بِمَا أَحَبَّ عِنْدَ رُؤْيَتِهِ (۱۴) او دعاء کول د هغه څه کوم چي دده خوښ وي د کعبې شريفې د ليدلو په وخت کي وَهُوَ مُسْتَجَابٌ (ځکه) دا دعاء قبلېدونکې ده (يعني د کعبې شريفې د ليدلو په وخت کي دعاء قبلېږي).

لغات: ﴿تِلْقَاءُ﴾ د سمع د باب مصدر دی: ملاقات کول (د يو چا سره يو ځای کېدل)، د طرف او جهت په معنی سره هم راځي (مجم الوسيط)، ﴿مُسْتَجَابٌ﴾ د استفعال له بابې مفعول: قبلېدونکی، قبول کېږي سوی.

تشرېح: کله چي مسجد حرام ته داخل سي او پر کعبه شريفه يې نظر پرېوځي، نو درې واړه دي "الله اکبر" او درې واړه دي "لا إله إلا الله" ووايي او بغير د لاس پورته کولو څخه دخپل زړه د مرادونو او دخپل خوښ شي دعاء حتماً وکړي؛ غوره داده چي دا آخرت لپاره دعاء وکړي؛ ځکه په دې وخت کي دعاء قبلېږي. (انوار الايضاح، ثمرة النجاح)

طواف قدوم كول

﴿ ۱۲۸۷ ﴾ وَطَوَّافُ الْقُدُومِ وَلَوْ فِي غَيْرِ أَشْهُرِ الْحَجِّ (۱۵) او طواف قدوم كول که څه هم د حج له مياشتو څخه په غير (بل وخت) کي وي.

تشرېح: له بهر څخه دراتللو په وخت کي چي کوم طواف کول کيږي، هغه ته طواف قدوم (دراتي طواف) ويل کيږي، د آفاقي کس (کوم چي له بهر ملک څخه مکې شريفې ته راغلی وي) د هغه لپاره طواف قدوم کول سنت دي د تحية المسجد په څېر، برابره ده د حج په مياشتو کي مکې شريفې ته راغلی وي، يا له هغه څخه بغير په بل وخت کي (او دا د هغه آفاقي لپاره سنت دي کوم چي مفرد بالحج يا قارن وي. د تمتع آفاقي يا عمره کونکي او اهل مکه لپاره دا طواف سنت دی انوار الايضاح ۱)، او ددې صورت دادی چي کله حرم شريف ته داخل سي، نو فوراً دي يو طواف د نفل په توگه وکړي، همدې ته طواف قدوم وايي. (ثمره النجاح. انوار الايضاح)

د اضطباع حکم

﴿ ۱۲۸۸ ﴾ وَالْإِضْطِبَاعُ فِيهِ وَالرَّمْلُ (۱۶) او (مدارنگه سنت دي) په طواف کي اضطباع او رمل کول اِنْ سَعَى بَعْدَهُ فَمِنْ أَشْهُرِ الْحَجِّ (په دې شرط) که تر طواف وروسته سعی (بين الصفا والمروة) کوي د حج په مياشتو کي.

لغات: «اضطباع» د افتعال د باب مصدر دی: له راسته بغل څخه څادر وغيره ایستل او پر چپه اوږه اچول، مصنف رَجَّه الله وروسته په "فصل في كيفية تركيب افعال الحج" کي د اضطباع معنی داسي بيان کړې ده: وَهُوَ أَنْ تَجْعَلَ الرِّدَاءَ تَحْتَ الْإِطِيطِ الْأَيْمَنِ وَتُلْقِيَ طَرَفَيْهِ عَلَى الْأَيْسَرِ، ﴿رَمَلَ﴾ د نصر د باب مصدر دی: په خيال او فخر سره تگ کول، د تگ او رفتار په وخت کي د مېړني جنگيالي کس په څېر خپل دواړه لاسونه ليري ساتل او سينه را کښل او خپل اوږې بنورول، دې ته رَمَلَ وايي، مصنف رَجَّه الله وروسته په "فصل في كيفية تركيب افعال الحج" کي ددې معنی داسي بيان کړې ده: وَهُوَ الشَّيْ بِسُرْعَةٍ مَعَ هَزِّ الْكَتِفَيْنِ.

تشرېح: په طواف کي اضطباع کول هم سنت دي، اضطباع داده چي محرم به خپل څادر له راسته بغل څخه لاندې راوباسي او پر چپه اوږه به يې واچوي؛ ځکه چي همداسي نبي کریم ﷺ کړي وه.

هر داسي طواف چي تر هغه وروسته سعی بين الصفا والمروة کول کيږي، په هغه طواف کي اضطباع او رمل کول سنت دی د سړيو لپاره، نه د ښځو لپاره، او اضطباع د رمل د آسانتيا لپاره ده، رمل دادی چي د طواف کولو په دوران کي سينه را ایستل او مضبوطه کول او دواړه لاسونه ليري کول، اوږې بنورول او څه تېز تلل، لکه جنگيالي مېړنی کس چي کله ميدان ته راشو کيږي، او کوم څوک چي

قصداً رمل پرېږدي يا درش او گڼه گوني په وجه رمل نه وکړي، نو پر هغه هيڅ نه واجبيږي؛ ځکه چې رمل سنت دی.

دا حنافو په نېز قاعده داده چې تر کوم طواف وروسته سمی وي، په هغه کې رمل سته، او تر کوم و طواف وروسته چې سمی نه وي، په هغه کې رمل نسته، او دا قاعده دمکي او آفاقي ټولو لپاره ده، څرنګه چې د عمرې تر طواف وروسته سمی سته، نو ځکه د عمرې په طواف کې به هم رمل کول کېږي، نو پر دې بناء د مصنف رَحْمَةُ اللهِ د "فی أشهر الحج" جمله زائده ده؛ ځکه د حج له میاشتو څخه بهر چې کله بل وخت هم عمره کوي، نو په هره عمره کې یو وار سمی کوي.

ښکاره دي وي چې رمل د طواف په دریو ډورو (شوطونو) کې سنت دی او اضطباع په اووه سره ډورو کې سنت ده (او بعضو لیکلي دي چې اضطباع په اولو دریو ډورو کې سنت ده، والله اعلم). (ثمره النجاة، انوار الايضاح بحواله تحفة الأئمة وایضاح المناک)



فایده: درمل د مشروعیت سبب دا وو چې کله مسلمانان د صلح حدیبیه په دویم کال مکې ته داخل سول او مشرکینو تر دریو ورځو پوري مکه مبارکه خالي پرېښووله، غروته ولاړل، نونې کرم ﷺ د صحابه وو سره د کعبې طواف وکړی، د طواف په دوران کې مشرکینو په بعضو مسلمانانو

ملنډې ووهلې او دایې وویل چې: أَضْنَاهُمْ حُثًى يَثْرَبُ، (یعني د مدینې تبي دوی ناتوانه او کمزوري کړي دي). کله چې دا خبره نبي کرم ﷺ ته ورسېدله، نونې کرم ﷺ د ایماني قوت د څرګندولو په غرض رمل شروع کړی، د نبي کرم ﷺ د دې عمل په لیدلو سره نورو صحابه وو هم رمل شروع کړی. او د دې فایده دا سوه چې د مشرکینو له زړونو څخه د مسلمانانو د کمزورۍ او ضعف احساس ختم سو. تر فتح مکه وروسته که څه هم درمل سبب ختم سو، لېکن بیانې کرم ﷺ د حجة الوداع پر موقع هم رمل وکړی او تر نبي کرم ﷺ وروسته د صحابه وو په زمانه کې هم دا حکم او عمل جاري وو. لهذا تر قیامته پوري د طواف کونکو په حق کې داسنت عمل وګرځول سو.

د سعی په هر ډور (شوط) کې د میلین اخضرین تر مینځ تېز تلل

﴿۱۳۸﴾ وَالْهَرُوكَةُ فِيمَا بَيْنَ الْبَيْلَيْنِ الْأَخْضَرَيْنِ لِلرَّجَالِ (۱۷) او تېز تلل د دوو زرغونو میلونو په مینځ کې (کوم چې د صفا او مروه په مینځ کې درول سوي دي) د خلکو لپاره (داسنت دي) وَالْمَشْيُ عَلَى هَيْئَةٍ فِي بَاقِي السَّعْيِ (۱۸) او په آرامه (په کراره اړخېل طبعي حالت) تلل په پاته سعی کې.

نکات: ﴿هرولة﴾ د فَعْلَلَة د باب مصدر دی: تېز تلل (د خفاستي او عادي تګ تر مینځ تګ). ﴿میلین﴾ تشبیه د میل ده: هغه نښه او علامه چې په لاره کې درول سوې وي. د مسافې د ښوونې او مسافرو ته د لار ښوونې لپاره په لاره کې درول سوې مناره (پایه). ﴿مشی﴾ د ضرب د باب مصدر دی: تلل. تګ کول. ﴿هینة﴾ له هَوْن څخه دی: په نرمۍ سره. په کراره.

تشریح: مِیلَینُ أَخْضَرِین دوه زرغونه میله (پایې) دي کوم چې د صفا او مروه (دو غرونو) د لاري په مینځ کې درول سوي دي، سړی چې کله د صفا او مروه په مینځ کې سمي کوي او میلین اخضرین ته ورسېږي نو څه دي تېز سي، علیحده خفستل پکار نه دي، بلکې خفاستي ته نژدې تېر تلل سنت دي. او د سمي په هر دور (شوط) کې د میلین اخضرین سره تېر تلل سنت دي.



فایده: د میلین اخضرین تر مینځ تېز تلل د حضرت هاجرې دیادگار په توګه دي کوم چې د حج په مناسکو کې شامل کړل سوي دي، دغه ځای کوم چې د دوو زرغونو میلونو تر مینځ دی (چې یو طرف ته یې د صفا غردی او بل طرف ته د مروه غردی)، دلته مخکې شله (شپله) وه چې د باران اوبه پکښې راتلې، حضرت هاجرې چې کله داوبو په تلاش کې له صفا غره څخه مروه ته او له مروه غره څخه صفا ته تلله او راتلله، نو په دې لاندیني ځای کې به هغه په منډه (په تېزي سره) تېرېدله، دهغې دا منډه او خفاسته الله ﷻ ته دومره خوښه سوه چې د حج په مناسکو کې یې شامله کړه.

زیات طوافونه کول (او نفلي طواف له نفلي لمانځه څخه افضل دی)

﴿۱۲۹۰﴾ وَالْإِكْثَارُ مِنَ الطَّوَافِ (۱۹) او طواف زیات (په کثرت سره) کول وَهُوَ أَفْضَلُ مِنْ

صَلَاةِ النَّفْلِ لِلْأَفَاقِي او طواف افضل دی له نفلي لمانځه څخه د آفاقي لپاره.

تشریح: له حج او عمرې څخه وروسته تر څو چې په مکه شریفه کې وي، طواف دي کوي. د آفاقي لپاره دا طواف له نفلي لمانځه څخه افضل دی: ځکه کور ته چې ولاړ سي، نو بیا د طواف موقع نه ورته

حاصلېږي. په یو حدیث کې دي "عن ابن عباس (رض) قال: قال رسول الله ﷺ: مَنْ طَافَ بِالْبَيْتِ خَمْسِينَ مَرَّةً خَرَجَ مِنْ ذَنْبِهِ كَيَوْمِ وَلَدَتْهُ أُمُّهُ" (یعني څوک چې پر کعبه شریفه پنځوس طوافه وکړي. منه له گناهونو څخه داسې صفا کېږي لکه په کومه ورځ چې د مور زېږولی وي)، او صاسب د تحفة الألعی لیکلي دي چې په دې شمېر کې نفل، فرض او واجب ټوله طوافونه شامل دي، همدارنګه دا پنځوس

طوافونه په يوه سفر كې كول ضروري نه دي، بلكې د ټوله ژوند د طوافونو مجموعه كه پنځوسو ته ورسېږي، نو هم د دې فضيلت مستحق كېږي. (ثمرة النجاح ج: ۲، ص: ۳۲۳، تحفة الألفى ج: ۳، ص: ۲۶۶)

امام به درې ځايه خطبه وايي

﴿ ۱۲۹۱ ﴾ وَالْخُطْبَةُ بَعْدَ صَلَاةِ الظُّهْرِ يَوْمَ سَابِعِ الْحَجَّةِ بِبَكَّةَ (۲۰) او (مستدرک سنت دي)

خطبه ويل (امام لپاره) د ما پېښين تر لمانځه وروسته د ذوالحجې په اوومه په مکه مکرمه کې وېسې
خُطْبَةٌ وَاحِدَةٌ بِلَا جُلُوسٍ يُعَلِّمُ الْمَنَاسِكَ فِيهَا او دا يوه خطبه ده بغير له کښېنستلو څخه (د
منې په مېنځ کې) او په هغې کې به وروښيي (خلکو ته) د حج افعال (د حج عبادات او طريقې).

لغات: ﴿مناسك﴾ جمع د منسك ده: د حج عبادات (افعال و ارکان).

تشرېح: په حج کې درې خطبې سنت دي چې امام به درې ځايه خطبه وايي: ① د ذوالحجې په اوومه (۷) په مکه مکرمه کې، ② د ذوالحجې په نهمه په عرفات کې، ③ د ذوالحجې په يوولسمه (۱۱) په منی کې، په دې عبارت کې دا ولې خطبې بيان دی، فرمايي چې د ذوالحجې په اوومه به د ما پېښين تر لمانځه وروسته يوه خطبه ووايي چې په هغه کې به خلکو ته د حج د افعالو تعليم ورکړي. (انوار الايضاح)

د ذوالحجې د اتمې افعال

﴿ ۱۲۹۲ ﴾ وَالْخُرُوجُ بَعْدَ طُلُوعِ الشَّمْسِ يَوْمَ التَّرْوِيَةِ مِنْ مَكَّةَ لِمَنَى (۲۱) او په يومُ

الترويه (يعني د ذوالحجې په اتمه) تر لمر لوېدو وروسته له مکې شريفې څخه ومني ته وتل (روانېدل)

وَالْمَبِيتُ بِهَا (۲۲) او په منی کې شپه تېرول ثُمَّ الْخُرُوجُ مِنْهَا بَعْدَ طُلُوعِ الشَّمْسِ يَوْمَ عَرَفَةَ إِلَى

عَرَفَاتٍ (۲۳) بيا د عرفات په ورځ (په نهمه) تر لمر لوېدو وروسته و عرفات ته وتل (روانېدل).

لغات: ﴿يوم التروية﴾ د ذوالحجې اتمه ورځ، ﴿منی﴾ منی له مسجد حرام څخه د دريو ميلو پر فاصل واقع ده، کوم چې له وادې محسر څخه تر جمره عقبه پورې يو پراخ ميدان دی چې دواړو طرفونو ته يې غرونه دي، ﴿مبيت﴾ د ضرب له بابې مصدر ميمي دی: شپه تېرول.

تشرېح: د ذوالحجې په اتمه ورځ (يوم الترويه) کې تر لمر راختلو وروسته د منی او طرف ته روانېدل سنت دي او هلته شپه تېرول هم سنت دي، د دې لپاره چې په نهمه (يوم العرفه) کې عرفات ته تلل آسانه سي، ځکه د ذوالحجې په نهمه ورځ تر لمر راختلو وروسته له منی څخه عرفات ته وتل سنت دي.

يادونه: لېکن په اوس وخت کي د شپې لخوا مني ته روانېدل شروع کيږي. د عامو خلکو لپاره دهغه ځای له ټاکلو بسانو او موټرانو څخه بغير په مني کي خپل خېمو ته رسېدل ډېر مشکل دي. نو ځکه عوامو ته همدا مشوره ورکول کيږي چي کوم وخت هم هغه بسانو او موټرانو والا ددوی د بېولو لپاره ټاکلی وي. دهغه پابندي دي وکړي او تر لمر راختلو پوري دي انتظار نه کوي. (انوار الايضاح)

په عرفات کي تر زوال وروسته خطبه ويل او د ماپنين او مازيگر لمنځونه يو ځای اداء کول

﴿ ۱۲۹۳ ﴾ **فَيَخْطُبُ الْإِمَامُ بَعْدَ الزَّوَالِ (۲۴)** بيا دي امام خطبه ووايي تر زوال وروسته قَبْلَ

صَلَاةِ الظُّهْرِ وَالْعَصْرِ مَجْمُوعَةً جَمَعَ تَقْدِيمَ مَعَ الظُّهْرِ د ماپنين او (مدارنګه د) مازيگر تر لمانځه مخکي په داسي حال کي چي (اداره لمنځونه) جمع کړل سوي وي د جمع تقديم په توګه (يعني چي د مازيگر لمنځ دي له خپل وخت څخه را مقدم کړل سي) د ماپنين د لمانځه سره (دي يو ځای اداء کړل سي) **خُطْبَتَيْنِ يَجْلِسُ بَيْنَهُمَا** دوي خطبې چي دهغوی دواړو په مينځ کي دي کښني. (په لنډه وينا دا چي: بيا دي امام په عرفات کي تر زوال وروسته دوي خطبې ووايي د مازيگر او ماپنين د لمنځونو له جمع تقديم څخه مخکي او د دواړو خطبو په مينځ کي دي ناسته وکړي).

لغات: ﴿مَجْمُوعَةً﴾ د فتح له بابۀ مفعول دی: جمع کړی سوی (يو ځای کړی سوی)، دا له "العصر" څخه د حال کېدو پر بناء منصوب دی، ﴿تَقْدِيمَ﴾ د تفعيل د باب مصدر دی: مقدم کول، مخکي کول، جمع تقديم: د مازيگر لمنځ د ماپنين وخت ته را مخکي کول او د ماپنين د لمانځه سره يو ځای اداء کولو ته جمع تقديم وايي.

تشریح: د ذو الحجې په نهمه (د عرفات په ورځ) تر زوال وروسته به فوراً د ماپنين اذان کيږي او تر اذان وروسته به امام د جمعې د ورځې په څېر تر لمانځه مخکي دوي خطبې وايي چي په هغوی کي به د حج احکام بيانوي او تکبير تشرېق به وايي او له خطبې څخه تر فراغت وروسته به د ماپنين لمنځ او د مازيگر لمنځ دواړه يو ځای د ماپنين په وخت کي په دوو جلا، جلا اقامتونو سره اداء کوي، دا جمع بين الصلاتين ده او دې ته جمع تقديم وايي (ځکه په دې کي د مازيگر لمنځ له خپل وخت څخه را مقدم کول کيږي)، او تر لمنځ کولو وروسته به وقوف کول کيږي. (انوار الايضاح، ثمره النجاح)

د وقوف عرفه سنت طريقه

﴿ ۱۲۹۴ ﴾ **وَالْإِجْتِهَادُ فِي التَّفَرُّعِ وَالْخُشُوعِ وَالْبُكَاءِ بِالذُّمُوعِ (۲۵)** او کوشش کول د

عاجزی (مجز) او د ځان د بې وسۍ (اوبيري) په ښکاره کولو (او توجه رسول) او په اوبښکو سره ژړلو کي

وَالدُّعَاءُ لِلنَّفْسِ وَالْوَالِدَيْنِ وَالْإِخْوَانِ الْمُؤْمِنِينَ بِشَاءٍ مِنْ أَمْرِ الدَّارَيْنِ (۲۶) او دعاء کول
 دخپل ځان، مور و پلار او مؤمنانو وروڼو لپاره د دين او دنيا له کارونو څخه چي د کوم څه (دعاء)
 يې خوښه وي فِي الْجَمْعَيْنِ په دارو جمعو (مجموعو) کي.

لغات: ﴿الاجتهاد﴾ دافتعال دباب مصدر دی: پوره کوشش کول، محنت کول، ﴿تضرع﴾ دتفعل د
 باب مصدر دی: د عاجزی اظهار کول، دخپل بې وسۍ او لاچارۍ اظهار کول، ﴿خشوع﴾ دفتح دباب
 مصدر دی، ددې باب څو معنوي دي: ځان ټيټ ښکاره کول (ځان ټيټول)، د عاجزی اظهار کول (لکه
 د تضرع چي همدا معنی ده)، بېرېدل او داسي نور، په لمانځه او داسي نورو عباداتو کي دخشوع او تضرع
 مطلب دادی چي د عبادت په دوران کي دالله جل جلاله په ستر دربار کي ځان حاضر گڼل او د ځان د عاجزی
 او ټيټوالي اظهار کول او په زړه او دماغ ټولو سره دالله و طرف ته پوره متوجه کېدل، همدارنگه
 کلمات وغيره په توجه سره ويل، ﴿في الجمعین﴾ دا جار و مجرور د "الاجتهاد" مصدر سره متعلق
 دي، او صاحب د ثمره النجاح ليکلي دي چي له دواړو جمعو څخه د عرفات جمع بين الصلاتين او د
 مزدلفې جمع بين الصلاتين مراد ده (په مزدلفه کي هم د ماښام او ماخوستن لمنځونه د ماخوستن په وخت کي
 سره جمع کول کيږي) (والله اعلم).

تشریح: په عرفات کي د وقوف کولو په دوران کي دي مخ پر قبله ودرېږي، دواړه لاسونه دي د
 آسمان و طرف ته پورته کړي، تکبير، تهليل، تسبيح، حمد و ثناء، استغفار او درود شريف دي وايي
 او د زړه په حضور سره دي دخپل مور و پلار، قريبانو، عزيزانو، دوستانو او ټولو مؤمنانو (نارینه او
 ښځينه) لپاره په ژړا، ژړا سره دعاء وکړي او په همدې طريقه سره دي بار، بار دعاگانې وغواړي (داست
 دي). (انوار الايضاح)

يادونه: صاحب د ثمره النجاح (مولانا ثمير الدين قاسمي مدظله العالی) ليکلي دي چي له "جمعين" څخه
 مراد د عرفات او مزدلفې دواړو جمع بين الصلاتين ده او مطلب د عبارت دادی چي په عرفات او مزدلفه
 کي دي په خشوع و خضوع او ژړا سره دعاگانې کوي. (ثمره النجاح ج: ۲، ص: ۲۲۵)، خو دنور الايضاح په
 نورو شروحو کي مي دا صراحت نه وميندی.

﴿۱۲۹۵﴾ وَالذَّفْعُ بِالسَّكِينَةِ وَالْوَقَارِ بَعْدَ الْغُرُوبِ مِنْ عَرَفَاتٍ (۲۷) او روانېدل په
 سکون (آرام) او په حلم (زغمه او نرمتوب) سره تر لمر لوېدو وروسته له عرفات څخه.

لغات: ﴿وقار﴾ په عربي کي ددې لفظ څو معنوي دي: حلم (تکليف زغم، تحمل)، نرمتوب، لويي،
 عزت او درنښت. (معجم الوسيط بتفصيل)

تشرېح: د عرفات په ورځ تر لمر لوېدو وروسته دي په سکون او وقار سره له میدان عرفات څخه ووځي په داسي حال کي چي د تلبیه، تکبیر او تهلیل ویونکي او ذکر کونکي وي، دا هم سنت دي، او د عرفات په ورځ د حاجیانو لپاره تر لمر لوېدو مخکي د عرفات له حدودو څخه وتل جائز نه دي. (ثمره النجاح، انوار الايضاح)

وقوف مزدلفه

﴿۱۲۹۲﴾ وَالسُّؤْلُ بِمُزْدَلِفَةَ مُزْتَفِعًا عَنْ بَطْنِ الْوَادِي بِقُرْبِ جَبَلِ قُزَحٍ (۲۸) او کښته کېدل (تمېدل) په مزدلفه کي له بطن وادي څخه لوړ (لوړي خواته) جبل قزح ته نژدې.

لغات: ﴿جبل قزح﴾ دا د مزدلفې په میدان کي یو کوچنی غردی چي دهغه په لمنه کي "مسجد مشعر حرام" جوړ سوی دی، او ددې غره لږ آثار پاته دي، کله چي له عرفات څخه مزدلفې ته روانیږي، نوراسته او چپه طرف ته دوه غرونه دي کله چي د دواړو غرونو تر مینځ تېر سي او د غره حصه ختمه سي، نو د مزدلفې حصه شروع کیږي او مخامخ جبل قزح او "مسجد مشعر حرام" لیدل کیږي (ایضاح المناسک). قزح پر وزن د غردی، غیر منصرف دی د علمیت او عدل پر بناء، له قازح څخه معدول دی په معنی سره د لوړ والي. (طحطاوي)

تشرېح: د وقوف مزدلفه وخت د ذوالحجې لسمه (یعني دلوی اختر په ورځ) له صبح صادق څخه تر طلوع الشمس پوري (دالروخت) دی، لهذا که څوک له صبح صادق (طلوع الفجر) څخه مخکي یا له طلوع الشمس (لمر راځتلو) څخه وروسته وقوف وکړي، نو دهغه وقوف نه صحیح کیږي، او په مزدلفه کي یو ځای "بطن وادي" دی، هلته دي نه درېږي، بلکي د قزح غره سره دي نژدې درېږي، دا سنت دي (او صاحب د "انوار الايضاح" لیکلي دي چي مستحب دي).

﴿۱۲۹۳﴾ وَالْمَيْتُ بِهَا أَيْلَةَ النَّحْرِ (۲۹) او شپه تېرول په مزدلفه کي د قربانۍ (لوی اختر) شپه.

تشرېح: د عبارت مطلب دا دی چي کله د ذوالحجې په نهمه تر لمر لوېدو وروسته له عرفات څخه و مزدلفې ته ولاړ سي، نوراروانه شپه کوم چي د ذوالحجې لسمه شپه ده یعني دلوی اختر شپه هلته په مزدلفه کي تېرول سنت دي او وقوف مزدلفه (چي په تېر عبارت کي یې بیان سو) واجب دی.

د منی ورځي او شپي

﴿۱۲۹۸﴾ وَبَيْنِي أَيْامٌ مِنْي بِحَبِيبِ أُمْتِعْتِهِ (۳۰) او (شپه تېرول اپتهېدا) په منی کي د منی په ورځو کي دخپل ټوله سامان سره.

﴿۱۲۹۹﴾ وَ كُرَّةً تَقْدِيمُ ثِقْلِهِ إِلَى مَكَّةَ إِذْ ذَاكَ أَوْ مَكْرُوهُ دِي خَيْلِ سَامَانَ مَخْكِ اسْتَوْلَ وَمَكِّي مَكْرَمِي تَه پَه دَغُو وَرْخُو كِي.

لغات: ﴿جَمِيع﴾ ټوله، کُل، د تَاکيد لفظي لپاره دی، ﴿أَمْتَعَة﴾ جمع د مَتَاع ده: سامان، هرد

استفادي قابل شی، ﴿ثِقْل﴾ وزن، بوج، دروند والی (دروندشی)، جمع: أَثْقَال.

تشریح: د ذُو الْحِجَّې په لسمه (د لوی اختر په ورځ) چي طواف زیارت وکړی، نو واپس دي منی ته

راسي او د منی په ورځو (يعني ذُو الْحِجَّې په لسمه، يوولسمه او دوولسمه) کي دي هلته رمی جمار کوي (يعني په دې دريو ورځو کي دي شيطانان ولي) او دا درې شپې دي هلته (په منی) کي پاتېږي، داسنت دي. (لهذا که له منی څخه بغير بل ځای شپې تېروي قصداً: نو پر هغه هيڅ شی واجب نه دي)

فايده: په حقيقت کي د حج ټوله پنځه ورځي دي: د ذُو الْحِجَّې اتمه، نهمه، لسمه، يوولسمه او دوولسمه، د ذُو الْحِجَّې له دغو پنځو ورځو څخه درې ورځي ايام منی دي، يعني ۱۰/۱۱/۱۲ د ذُو الْحِجَّې، يعني نهمه د ذُو الْحِجَّې له ايام منی څخه نه ده، بلکي هغه د عرفات ورځ ده.

و کُرَّةً تَقْدِيمُ إلخ: او په دې د منی (رمی) په ورځو کي خپل ټوله سامان يعني د پروتي، ناستي پاستي او داسي نور سامان و مکي مکرمي ته نقل کول مکروه دي؛ ځکه په سامان د مشغولېدو په وجه زړه د حج له افعالو څخه غافله کيږي. خونن سبا په مکه مکرمه کي په خپل استوگنځي کي سامان په حفاظت سره پروت وي او حاجيان د ضرورت په اندازه خپلي بستري د ځان سره وړي. په دې کي څه حرج نسته.

﴿۱۳۰۰﴾ وَيَجْعَلُ مِنْى عَنْ يَمِينِهِ وَمَكَّةَ عَنْ يَسَارِهِ حَالَةَ الْوُقُوفِ لِرَمَى الْجَبَارِ (۳۱) او (نامم

سنت دي چي) منی دي و خپل راسته طرف ته او مکه دي و خپل چپه طرف ته کړي د جمراتود رمی (شيطانو رشتلو) لپاره د درېدلو په حالت کي.

تشریح: درمي کولو لپاره د میدان په مینځ کي داسي درېدل چي کعبه شریفه وچپه طرف ته راسي او منی وراسته طرف ته راسي، داسنت دي، هسي خوله څلورو سره طرفونو څخه رمی کول صحیح دي، خو سنت پورتنی طریقه ده؛ ځکه نبي کریم ﷺ د میدان له مینځ (بطن وادي) څخه رمی کړې وه او درمي لپاره همداسي درېدلی وو چي کعبه يې شریف يې چپه طرف ته وه او منی وراسته طرف ته وه. خونن سبا هلته نه وادي سته او نه د هغه مینځ سته، خو د سنت په لحاظ کولو سره درمي لاره جوړه سوې ده. (انوار الايضاح، ثمره النجاج)

درمي (شیطان ویشتلو) په وخت کي د درېدلو طريقه

﴿۱۳۰۱﴾ وَكَوْنُهُ رَاكِبًا حَالَةً رَمَى جَمْرَةَ الْعَقَبَةِ فِي كُلِّ الْأَيَّامِ (۳۲) او دده سپور کېدل (چې دئ به سپور وي) د جمره عقبه درمی (ویشتلو) په حالت کي په ټولو ورځو کي مَا شِيَا فِي الْجَمْرَةِ الْأُولَى الَّتِي تَلَى الْمَسْجِدَ وَالْوُسْطَى (اودده) پیاده کېدل په (حالت دریشتلو) د جمره اولی کي کوم چې د مسجد (مسجد خیف) سره متصل ده او په جمره وسطی کي.

﴿۱۳۰۲﴾ وَالْقِيَامُ فِي بَطْنِ الْوَادِي حَالَةً الرَّمَى (۳۳) او درېدل په "بطن وادي" کي درمی په حالت کي.

لغات: ﴿جمره عقبه﴾ په منی کي چې کوم مشهوره درې ستنې (پایې) دي کوم چې په کاهو ویشتل کیږي (چې عوام ورته شیطانان وایي)، له هغوی څخه د حرم شریف و طرف ته چې تر ټولو آخره کومه ستنه (پایه) ده، هغه ته جمره عقبه وایي، همدارنگه جمره کبری او جمره اخی هم ورته ویل کیږي، او کومه ستنه (پایه) چې د "مسجد خیف" سره نژدې ده، هغه ته "جمره اولی" وایي (مسجد خیف په منی کي یو لوی مسجد دی، هغه ته نژدې چې کوم شیطان دی، هغه ته جمره اولی وایي)، او د "جمره اولی" څنګ ته چې کومه ستنه (پایه) ده، هغه ته "جمره اولی" وایي.

تشریح: مسئله داده چې د ذوالحجې په لسمه (یعني د لوی اختر په ورځ) به صرف جمره عقبه ویشتل کیږي او په یوولسمه او دوولسمه کي د دریو سره جمراتو ویشتل (رمی) واجب دي، اوس دلته مصنف رَحِمَهُ اللهُ فرمایي چې د جمره عقبه (جمره آخره) ویشتل به په ټولو ورځو کي د سپر تیا په حالت کي کول کیږي او پاته سوه جمره وسطی او جمره اولی، هغه په پښو (پیاده) ویشتل افضل دي. د همدې په رڼا کي احنافو دلته دا قاعده بیان کړې ده چې تر کومي رمي (ویشتلو) وروسته بله رمی وي، نو هغه رمی په پښو کول افضل دي او چې تر کومي رمی وروسته رمی نه وي (لکه د جمره عقبه رمی)، هغه په سپر تیا سره کول افضل دي. خو نن سبا ټوله خلګ په پښو (پیاده) رمی کوي؛ ځکه پر سپارلي درمی کولو اوس هیڅ صورت نسته. (انوار الايضاح بتمرق)

والقيام في إلخ: يعنى كله چې رمي (ویشتل) کوي، نو د میدان له مینځ څخه دي یې کوي، ددې تفصیل څه منځکي په ﴿۱۳۰۰﴾ نمبر مسئله کي تېر سو.

﴿ ۱۳۰۳ 》 وَكَوْنُ الرَّمْيِ فِي الْيَوْمِ الْأَوَّلِ فِيمَا بَيْنَ طُلُوعِ الشَّمْسِ وَزَوَالِهَا (۳۴) او په اوله ورځ د لمر راختلو او زوال تر مینځ درمی کېدل وَفِيمَا بَيْنَ الزَّوَالِ وَغُرُوبِ الشَّمْسِ فِي بَاقِي الْأَيَّامِ او په پاته (دو) ورځو کې د زوال او لمر لوېدلو تر مینځ (درمی کېدل) وَكُرَّةُ الرَّمْيِ فِي الْيَوْمِ الْأَوَّلِ وَالرَّابِعِ فِيمَا بَيْنَ طُلُوعِ الْفَجْرِ وَالشَّمْسِ او په اوله او څلورمه ورځ د صبح صادق او لمر راختلو په مینځ (دوران) کې رمی کول مکروه دي.

تشریح: له اولي ورځې څخه مراد د ذی الحجې ۱۰ (یعنې دلوی اختر ورځ) ده چي په دې ورځ تر لمر راختلو وروسته درمی وخت شروع کیږي او تر زواله پوري درمی سنت وخت دی، لېکن که تر ماښامه پوري یې په یو وخت کې وکړي، نو هم څه حرج نسته، او د صاحبینو رَحْمَهُمُ اللهُ په نېز که د شپې هم رمی وکړي، نو جائز دي، نن سبا د خلکو ډېر رش په وجه د صاحبینو پر قول فتویٰ ده (ځکه د ورځي ډېر رش په وجه جمراتو ته رسېدل مشکل وي).

له باقي ورځو څخه مراد د ذی الحجې ۱۱ او ۱۲ ده، په دې دوو ورځو کې تر زوال وروسته د رمی وخت شروع کیږي او تر ماښامه پوري رمی کول سنت دي، لېکن که څوک یې د شپې وکړي، نو ادا کیږي، نن سبا د ډېر رش په وجه پر همدې فتویٰ ده.

و کُرَّةُ الرَّمْيِ الْخ: په اوله ورځ یعنې د ذی الحجې په لسمه، همدارنگه په څلورمه ورځ یعنې د ذی الحجې په دیارلسمه له صبح څخه تر لمر راختلو پوري رمی کول مکروه دي. (شفا الارواح، ثمره النجاح)

﴿ ۱۳۰۴ 》 وَكُرَّةُ فِي اللَّيَالِي الثَّلَاثِ او په دریو سره شپو کې (رمی کول) مکروه ده وَصَحَّ او صحیح ده (یعنې که د مکروه والي باوجود په شپو کې رمی وکړل سي، نو صحیح ده) لِأَنَّ اللَّيَالِي كُلَّهَا تَابِعَةٌ لِمَا بَعْدَهَا مِنَ الْأَيَّامِ ځکه چي ټوله شپې تابع دي د هغه ورځو کوم چي تر شپو وروسته دي (مثلاً اول د جمعې شپه راځي بیا تر شپې وروسته یې د جمعې ورځ راځي، خو څلور شپې له دغه قاعدې څخه مستثنیٰ دي چي هغه مادي) إِلَّا اللَّيْلَةُ الَّتِي تَلِي عَرَفَةَ مگر (یو) هغه شپه کوم چي د عرفات (د ورځي) سره متصل ده (یعنې د عرفات د ورځي څخه وروسته ارارونه) اشپه کوم چي دلوی اختر شپه ده، هغه د عرفات د ورځي تابع ده یعنې هغه د عرفات شپه کیږي) حَتَّىٰ صَحَّ فِيهَا الْوُقُوفُ بِعَرَفَاتٍ تر دې چي

په دې شپه کې په عرفات کې وقوف کول صحيح دي وَهِيَ لَيْلَةُ الْعِيدِ او همدا شپه داختر شپه ده (خو تابع د عرفات دورځي ده يعني د عرفات شپه کيږي) وَلَيَالِي رَمَى الثَّلَاثِ او (بل) د دريو جمر ودرمي شپې (يعني د شيطانانو د ورستلو درې شپې، يعني د ذوالحجې يوولسمه، دوولسمه او ديارلسمه شپه) فَإِنَّهَا تَابِعَةٌ لِمَا قَبْلَهَا نو دا شپې دخپل مخکښو ورځو تابع دي.

تشرېح: په اسلامي تاريخ کې شپه هميشه درارواني ورځې تابع وي يعني اول شپه راځي او تر هغه وروسته يې ورځ راځي (يا په بله وينا شپه هميشه دمابعد تابع وي، نه دما قبل). مثلاً اول د جمعې شپه راځي بيا تر شپې وروسته د جمعې ورځ راځي، خو څلور شپې دمابعد تابع نه دي بلکې دما قبل تابع دي. يعني د ذوالحجې ۹، ۱۰، ۱۱، ۱۲ له دغه قاعدې څخه مستثنی دي. مثلاً د ذوالحجې په نهمه د عرفات ورځ ده او د عرفات شپه راروانه شپه کيږي کوم چي دلوی اختر شپه ده. د قاعدې په لحاظ سره خو تېره شپه د عرفات شپه کېدل پکار دي خو دلته د ذوالحجې دلسمې يعني دلوی اختر شپه د عرفات شپه کيږي (همدا وجه ده که د ذوالحجې په نهمه ورځ وقوف عرفه وکړي او په دې راروانه شپه هم وقوف عرفه وکړي، نو هم اداء کيږي)، همداغه ډول رارواني درې ورځې يعني ۱۰، ۱۱ او ۱۲ کوم چي درمي ورځې دي، هغوی مخکي دي او بيا د دوی شپه راځي.

اوس مسئلې ته گورئ! صورت د مسئلې دادی چي د ذوالحجې دلسمې يعني دلوی اختر د

ورځې رَمَى تر لمر راختلو وروسته کول افضل او اولی دي او تر لمر راختلو مخکي په شپه کې رَمَى کول جائز نه دي (ځکه دا شپه دما قبل تابع ده، نو دا دلوی اختر شپه د نهمې ورځې اعرافات شپه کيږي. او تاسي ته معلومه ده چي د عرفات ورځ درمي ورځ نه ده)، او که دا د ذوالحجې دلسمې ورځې رَمَى په راروانه شپه وکړي (کوم چي د يوولسمې شپه ده)، نو هم رَمَى اداء کيږي (ځکه هغه دلسمې شپه کيږي)، خو داسي کول مکروه دي، همدارنگه د يوولسمې او دوولسمې ورځې درمي وخت خوله زوال څخه شروع کيږي بيا تر لمر لوېدو پوري، خو که يې په راروانه شپه وکړي، نو هم رَمَى اداء کيږي، خو داسي کول مکروه دي، لنډه دا چي د دې ورځو شپه يعني تر لمر لوېدو وروسته تر صبح صادق پوري د مکروه وخت دی او تر هغه مخکي (يعني له زوال څخه تر لمر لوېدو پوري) مسنون وخت دی، له دغه تفصيل څخه معلومه سوه چي رَمَى په ورځ کې کول پکار دي، که د شپې رَمَى وکړل سي، نو مکروه دي، لېکن که د ورځې

د زيات رش په وجه جمراتو (شیطانانو) ته رسېدل مشکل وي. نو بيا د شپې رمی کول بېله کراهته صحيح دي.

۱۳۰۵ هـ وَالسَّابْحُ مِنْ أَوْقَاتِ الرَّمْيِ مَا بَعْدَ الزَّوَالِ إِلَى غُرُوبِ الشَّمْسِ مِنَ الْيَوْمِ الْأَوَّلِ او درمی له وختونو څخه مباح وخت په اوله ورځ (يعني ذوالحجې په لسمه) له زوال څخه وروسته تر لمر لوېدو پوري دی.

تشرېح: درمی په اوله ورځ يعني د ذوالحجې په لسمه (کوم چي دلوی اختر ورځ ده) له زوال څخه تر لمر لوېدو پوري درمی لپاره مباح (روا) وخت دی (لهذا په اوله ورځ که څوک د طلوع الشمس او زوال په مینځ کي رمی نه وکړي کوم چي درمی منون وخت دی، نو بيا د زوال او غروب الشمس په مینځ کي هم د هغه لپاره رمی کول روا دي). خو بېله عذره تر زواله پوري تأخير خلاف سنت دی.

۱۳۰۶ هـ وَبِهَذَا عُلِمَتْ أَوْقَاتُ الرَّمْيِ كُلِّهَا جَوَازًا وَكَرَاهَةً وَاسْتِحْبَابًا او په همدې (بيان) سره معلوم سول درمی ټوله وختونه د جائز والي، مکروه والي او مستحب والي په اعتبار سره (يعني له مخکيني بيان څخه درمی اشیطان رشتلو جائز وختونه او مکروه او متحب وختونه ټوله معلوم سول).

تشرېح: له مسئله نمبر ۱۳۰۳ څخه تر دې ځايه پوري چي کوم عبارت دی، له دې ټوله عبارت څخه درمی د جواز، کراهت او استحباب وختونه معلوم سول، يعني چي کله رمی کول جائز ده، کله مکروه ده او کله مستحب ده، ستاسي د آسانتيا لپاره به ټوله صراحتاً را نقل کړو:

داولي يعني د ذوالحجې دلسمي ورځي رمی له طلوع الشمس څخه تر زواله پوري کول مستحب او افضل دي، او له طلوع الشمس څخه مخکي او تر صبح صادق (سپېد چاود) وروسته کول مکروه دي او له صبح صادق څخه مخکي د شپې کول بالکل ناجائز دي (ځکه ناشپه د ما قبل يعني د عرفات دورځي تابع ده کوم چي درمی ورځ نه ده)، او په همدې لسمه ورځ له زواله څخه تر غروب الشمس پوري هم رمی کول بېله کراهته مباح او جائز دي، خو بېله عذره تر دې وخته پوري تأخير کول خلاف سنت دي او له غروب الشمس څخه وروسته رمی کول مکروه دي.

او د ذوالحجې د يوولسمي او دوولسمي درمی وخت له زواله څخه شروع کيږي او درارواني ورځي تر صبح صادق پوري پاتېږي، خو له زواله څخه تر غروب الشمس پوري دا يې سنت وخت دی او له غروب الشمس څخه تر صبح صادق پوري دا يې مکروه وخت دی او تر صبح صادق وروسته د قضاء وخت شروع کيږي او درمی د قضاء وخت د ذوالحجې د ديارلسمي ورځي تر غروب الشمس پوري پاتېږي، تر دې وروسته درمی وخت ختميږي، او که د ذوالحجې په ديارلسمه هم په مني کي پاته سي، نو تر زواله پوري د دريو سره جمراتو رمی کول واجب دي (لکه څه وروسته په ۱۳۰۹ نمبر مسئله کي به هم دا جزئيه ذکر سي)، او د صاحبينو رَجَمُهَا الله په نېز تر زوال مخکي رمی جائز نه ده، که تر

زوال مخکې رمی وکړي، نو اعاده یې لازم ده یعنې تر زوال وروسته به دوباره رمی کوي. او که اعاده نه وکړي، نو په جرمانه کې یوه قرباني واجبېږي. او دامام صاحب رحمه الله په نېز په دې صورت کې یعنې په دیارلسمه ورځ تر زوال مخکې درمی کولو په صورت کې اعاده نسته. (انوار الايضاح بحواله الجوهرة النيرة ج: ۱، ص: ۱۹۷. وحاشیه نور الايضاح)

قرباني د کوم حاجي لپاره سنت او د کوم یوه لپاره واجب ده؟

﴿۱۳۰۷﴾ وَمِنَ السَّنَةِ هَذِي الْمُفْرِدِ بِالْحَجِّ (۳۵) او (مدارنگه) له سنت څخه دي هدی کول (یو څاروی قرباني اذبح کول) د حج افراد کونکي حاجي (لپاره) وَالْأَكْلُ مِنْهُ او له دې هدي (قرباني) څخه خوړل (ورلره جائز دي) وَمِنْ هَذِي السَّطْوَةِ وَالْبُشْعَةِ وَالْقِرَانِ فَقَطْ او له نفلي هدي (نفلي قرباني) او د تمتع او قران له هدي څخه (هم خوړل جائز دي) فقط (یعنې ذبح کونکي املاک لره فقط له دغه هدیو اقریبو څخه خوړل جائز دي او پاته سوله دې څخه بغیر د جنایاتو له قربانیو څخه خوړل وړلره جائز نه دي).

لغات: ﴿مُفْرِدٍ بِالْحَجِّ﴾ حج افراد کونکی (یعنې کوم چې یوازي حج کوي. نه عمره). مخکې ذکر سوه چې حج پر درې قسمه دي: ① حَجَّ اِفْرَاد، حج افراد دې ته وايي چې حاجي له میقات څخه یوازي د حج احرام وتړي (یعنې فقط د حج لپاره احرام وتړي. نه د عمرې لپاره) او چې کله د حج ارکان اداء کړي او حج ختم کړي. نو احرام خلاص کړي. داسې حاجي ته مُفْرِدٍ وايي. ② حَجَّ قِرَان، دې ته وايي چې له میقات څخه د حج او عمرې دواړو احرام یو ځای وتړي. داسې حاجي ته قَارِنٍ وايي. ③ حَجَّ تَمَتُّع، دې ته وايي چې د حج په میاشتو کې صرف د عمرې احرام وتړي او چې کله عمره ختمه کړي، نو احرام خلاص کړي، بیا د فو الخجې په اتمه ورځ (یوم الترویة) باتدي د حج احرام وتړي. داسې حاجي ته مُتَمَتِّعٍ وايي.

تشریح: مسئله داده چې کوم څوک حج تمتع یا حج قران کوي، نو پر هغه قرباني کول واجب دي (لکه مخکې چې هم ذکر سوه)، لېکن کوم څوک چې حج افراد کوي، نو پر هغه قرباني لازمه نه ده. خو سنت داده چې هغه هم قرباني وکړي. او هغه د خپلې قرباني غوښي خوړلای هم سي. همدارنگه د حج تمتع او حج قران د قرباني غوښي هم خپله خوړلای سي، خو کومه قرباني چې د یو جرم (جنایت) پر بناء کول کیږي، نو د هغې مستحق صرف فقراء او غریبان دي، خپله خوړل یا مالدارانو ته ورکول صحیح نه دي، (په لنډه توګه دا چې د جنایاتو قرباني صرف د غریبانو لپاره جائز ده. او د حج قران قرباني نفلي قرباني، د تمتع او افراد قرباني خپله د قرباني کونکي لپاره هم جائز ده).

د حج درېمه خطبه

﴿ ۱۳۰۸ ﴾ وَمِنْ السُّنَّةِ الْخُطْبَةُ يَوْمَ النَّحْرِ مِثْلَ الْأُولَى (۳۶) او (مدارنگه) له سنت څخه دي خطبه وړيل په يوم النحر کي داوولي خطبې په څېر يُعَلِّمُ فِيهَا بَقِيَّةَ الْمَنَاسِكَ په دې کي به د حج پاته افعال (او ارکان) ورښيي وَهِيَ ثَالِثَةُ خُطْبِ الْحَجِّ او دارېمه خطبه ده د حج په خطبو کي.

لغات: ﴿يوم النحر﴾ د قرباني ورځ کوم چي لسمه د ذوالحجې ده يعني دلوی اختر ورځ، خو دلته له يوم النحر څخه مراد يوولسمه د ذوالحجې ده (يعني دلوی اختر دويمه ورځ). (انوار الايضاح)

تشرېح: مخکي ذکر سوه چي په حج کي درې خطبې سنت دي چي امام به يې وايي: ① د ذوالحجې په اوومه (۷) په مکه مکرمه کي، ② د ذوالحجې په نهمه په عرفات کي، ③ د ذوالحجې په يوولسمه (۱۱) په مني کي، په دې عبارت کي داخري درېمي خطبې بيان دی چي د ذوالحجې په يوولسمه به يوه خطبه ووايي چي په هغه کي به خلکو ته د حج هغه احکام بيان کړي کوم چي باقي پاته سوي وي چي په مخکينو خطبو کي يې نه وي بيان کړي.

فايده: د حج د خطبو په شمېر کي د فقهاؤ اختلاف دی، د احنافو او مالکياتو په نېز درې خطبي دي کوم چي به د ذوالحجې په ۱۱ / ۹ / ۷ کي وړيل کيږي، د شوافعو او حنبله وو په نېز څلور خطبي دي کوم چي به د ذوالحجې په ۱۲ / ۱۰ / ۹ / ۷ کي وړيل کيږي، او دامام زفر رَجَّةُ الله په نېز هم درې خطبي دي، خو هغه به د ذوالحجې په ۱۰ / ۹ / ۸ کي وړيل کيږي. (انوار الايضاح بحواله الدر المنضود ج: ۳، ص: ۲۶۵)

د ذوالحجې په دوولسمه له مني څخه روانېدل

﴿ ۱۳۰۹ ﴾ وَتَعْجِيلُ الثَّفَرِ إِذَا أَرَادَهُ مِنْ مَنَى قَبْلَ غُرُوبِ الشَّمْسِ مِنَ الْيَوْمِ الثَّانِي عَشَرَ (۳۷) او (مدارنگه سنت دي) ژر واپس کېدل (بېرته تلل) کله چي دهغه اراده وکړي له مني څخه (د ذوالحجې) د دولسمي ورځي تر لمر لوېدو مخکي وَإِنْ أَقَامَ بِهَا حَتَّى غَرَبَتِ الشَّمْسُ مِنَ الْيَوْمِ الثَّانِي عَشَرَ او که په مني کي پاته سي تر دې چي د دولسمي ورځي لمر ولوېږي فَلَا شَيْءَ عَلَيْهِ نو پرده هيڅ شې نه ستې (هيڅ جرمانه باندي واجب نه ده) وَقَدْ أَسَاءَ خو ده بد وکړه (د ايې بد کار وکړي) وَإِنْ أَقَامَ بِمَنَى إِلَى طُلُوعِ فَجْرِ الْيَوْمِ الرَّابِعِ او که د څلورمي

ورځي (يعني د ذوالحجې د ديارلسمې) تر صبح صادق راختلو (سپېد، چارو) پوري په مني کي پاته سي
لَزِمَهُ رَمِيَهُ نُو پَر دِه د هغه ورځي رمي (هم) لازم سوه.

لغات: ﴿تعجيل﴾ د تفميل د باب مصدر دی: تهزي او تلوار کول، ژر کول. ﴿نفر﴾ د ضرب د باب مصدر دی: يوځای پرېښوول بل ځای ته تلل (واپس کېدل)، کوچ کول، دلته مراد ځني د حاجيانو له مني څخه و مکې ته واپس راتلل دي. ﴿أساء﴾ د افعال د باب ماضي ده: بد يا غلط کار کول.
تشریح: د عبارت حاصل دادی چي کله د ذوالحجې په دوولسمه (کوم چي دلوی اختر درېيمه ده) له رمي څخه فارغ سي او له مني څخه د وتلو اراده وکړي، نو تر لمر لوېدو مخکي وتل سنت دي. لېکن که لمر ولوېږي، نو بيا هم وتل جائز دي خود کراهت سره، او د دې کراهت په وجه پر هغه هيڅ شی (جرمانه) نه واجبيږي.

خو که هغه د ذوالحجې د ديارلسمې (کوم چي داختر څلورمه ده) تر صبح صادق (طلوع الفجر) پوري هلته په مني کي پاته سي، نو د دريو سره جمراتو (شيطانونو) رمي کول پر هغه لازم سوه چي تر زواله پوري به يې په يو وخت کي کوي. لهذا که له رمي کولو څخه بغير روان سي، نو په جرمانه کي يوه قرباني باندي واجبيږي. (انوار الايضاح)

په محصب کي د پراؤ کولو بيان

﴿۱۳۱۰﴾ وَمِنْ الشَّئِ الْمَرْزُوقِ بِالسُّبْحِ سَاعَةً بَعْدَ ارْتِحَالِهِ مِنْ مَنِي (۳۸) او له سنت څخه په "محصب" کي لږ گړی کښته کېدل (تمېدل) دي له مني څخه تر روانېدلو وروسته.

لغات: ﴿محصب﴾ دې ځای ته په رواياتو کي ابطح او خيف بني کنانه هم ويل سوي دي (يعني دا ټوله د يو ځای نومونه دي) او دا هغه ميدان دی چي هلته قرشو پر خپل شرک او کفر باندي قسمونه اخيستي وه او له بنو هاشمو او بنو عبد المطلب څخه يې د تعلق پر قطع کولو قسمونه اخيستي وه او عهد يې کړی وو چي تر څو دوی موږ ته نبي کریم ﷺ نه وسپاري. موږ به د دوی سره هيڅ قسم تعلق نه ساتو. نه به نکاح ورسره کوو. او نه به بيع او سودا ورسره کوو. دا د اسلام د شروع زمانه وه (نو په بله وينا دا چي کفارو په دې ځای کي د اسلام ختمولو فيصله او قسمونه کړي وه)، درې کاله په همدې حالت کي د نبي کریم ﷺ پر خاندان په مشقت سره تېر سول. بيا اطلاع ورکول سوه چي قرشو کومه عهد نامه په کعبه شريفه کي ځړولې وه. هغه وینه وو (کوم چي مشهوره خزنه ده) ځړولې ده ما سوا د الله له نامه څخه، صرف د الله نوم پاته دی، نو په دې وخت کي د قرشو د قطع التعلق عهد ختم سو او نبي کریم ﷺ او د هغه خاندان له دې قيد څخه خلاصون ومومي (کواکي اسلام وژغورل سو). نو په همدې خاطر چي کله نبي ﷺ تر رمي کولو وروسته له مني څخه را و پس سو، نو په محصب نومي ميدان کي يې پراؤ وکړی او له مازيگر څخه تر ماخوستنه پوري يې څلور لمنځونه همدلته په محصب کي اداء کړل او د

ماخوستن تر لمانځه وروسته يې طواف وداع وکړی او د شپې ناوخته خپل ښار مدينې منورې ته روان سو (نو په محصب کې په شوه کېدلو او پاتېدلو سره د نبی کریم ﷺ مقصد دا وو چې کفارو ته وښوول سي چې تاسي خودلته د اسلام ختمولو قسمونه کړي وه. حال دا چې د الله تعالیٰ په رحم او کرم سره اسلام بېرته دخپل قوت سره دلته مکې ته واپس راغلی او په مسلمانانو باندې الله رحم وکړی. قوت او طاقت يې ور په برخه کړی. نو د همدې په شکرانه کې نبی کریم ﷺ او صحابه وو په مـ محصب مقام کې پراؤ وکړی). نو په دې وجه په محصب کې د څه وخت لپاره پاتېدل سنت سوه. ﴿اَرْتَحَال﴾ د افتعال د باب مصدر دی: سفر کول او روانېدل، کوچېدل.

تشرېح: محصب نومي ځای د منی او مکې شریف په مینځ کې دی، لهندا کله چې آخري رمی وکړي اوله منی څخه د مکې و طرف ته روان سي، نو اول دي په محصب کې د څه وخت لپاره شوه او پاته سي، بيا دي مکې شریفې ته ولاړ سي، داسنت دي؛ دليل او تفصيل په لغاتو کې ذکر سو، خو څرنگه چې نن سبا هلته ځايونه جوړ سوي دي، نو ځکه اوس هلته د پراؤ کولو څه صورت نسته. (تحفة الاعمى ج: ۳، ص: ۳۲۵)

د زمزم اوبه چينل

﴿۱۳۱۱﴾ وَ شُرْبُ مَاءِ زَمْزَمَ (۳۹) او د زمزم اوبه چينل وَالتَّضَلُّعُ مِنْهُ او تر دک نه پوري د هغوی چينل (يعني نه زياتي چينل او ځان پوره په اوبول).

﴿۱۳۱۲﴾ وَ اسْتِقْبَالُ الْبَيْتِ وَ النَّظَرُ إِلَيْهِ قَائِمًا (۴۰) او (د چينلو په وخت کې) کعبې شریفې ته مخ کول (۴۱) او هغې ته کتل، په داسې حال کې چې ولاړ وي (يعني د زمزم اوبه مخ پر قبله کعبې شریفې ته په کتلو سره په ولاړي چينل) وَ الصَّبُّ مِنْهُ عَلَى رَأْسِهِ وَ سَائِرِ جَسَدِهِ او د زمزم له اوبو څخه اوبه په خپل سر او په ټوله بدن باندې اچول (تويېول).

﴿۱۳۱۳﴾ وَ هُوَ لَمَّا شَرِبَ لَهُ مِنْ أُمُورِ الدُّنْيَا وَ الْآخِرَةِ او دا اوبه د (هر) هغه څه (مقصد) لپاره دي د کوم څه لپاره چې وچينل سي د دنيا او آخرت له کارونو (مقاصدو) څخه (يعني له دنيوي او اخروي مقاصدو څخه چې د کوم مقصد لپاره هم وچينل سي، د هغه لپاره مؤثره دي چې هغه مقصد به يې ان شاء الله پوره سي).

لغات: ﴿زمزم﴾ (غير منصرف دی): د کعبې شریفې سره متصل مبارک څاه چې د هغه مبارکي اوبه حاجيان وغيره چينې او د تبرک په توگه يې خپل وطن ته وړي، ﴿التضلع﴾ د تفعل د باب مصدر دی: تر دک (ماره) نه خورل يا چينل، دومره خورل يا چينل چې نس دک سي، ځان پوره اوبول، ﴿صب﴾ د نصر د باب مصدر دی: اوبه وغيره اچول، تويېول.

تشریح: د زمزم په اوبو کي الله تعالی داسي برکت ايښی دی چي د هغه هيڅ انتها نسته، دغه اوبه الله تعالی د هر مرض لپاره شفاء گرځولې ده، نو ځکه دا اوبه دي د برکت حاصلولو لپاره ښه زياتي وچيښي.

واستقبال البيت إلخ: د زمزم داوبو چيښلو سنت طريقه داده چي مخ پر قبله ودربري او په ولاړه يې وچيښي، له نبي کرم ﷺ څخه په ولاړه دا چيښل ثابت دي، او د چيښلو په وخت کي دي خپل مراونه په زړه کي راولي او لږ د زمزم اوبه دي پر خپل سر او بدن هم واچوي.

وهو ليا شرب له إلخ: فرمايي چي د زمزم په اوبو کي پروردگار داسي برکت او تاثير ايښی دی چي د هغوی د چيښلو او استعمالولو په وخت کي کوم نيت هم وکړل سي، ان شاء الله هغه به ضرور پوره کيږي (خو يقين شرط دی)، لکه څرنگه چي په حديث کي هم داسي نقل سوي دي: "سمعتُ جابر بن عبد الله يقول سمعتُ رسول الله ﷺ يقول: ماء زمزم ليا شرب له". (ابن ماجه شريف، ص: ۴۳، حديث رقم: ۴۰۶۲)، همدارنگه نقل سوي دي چي سترو علماؤ د غتو کارو لپاره ماء زمزم استعمال کړي دي او د دوی مطلب حل سوی دی.

د ملتزم سره التزام او دعاء کول

﴿ ۱۳۱۳ ﴾ وَمِنَ السُّنَّةِ التَّزَامُ الْمُلتَزِم (۴۳) او (همدارنگه) له سنت څخه دي د "ملتزم" سره ځان نيول (ځان ور سره لگول) وَهُوَ أَنْ يَضَعَ صَدْرَهُ وَوَجْهَهُ عَلَيْهِ او هغه (التزام) دادي چي خپله سينه او مخ پر ملتزم کښېږدي (ور سره ولگوي).

﴿ ۱۳۱۵ ﴾ وَالتَّشَبُّهُ بِأَلْسِنَةِ سَاعَةٍ (۴۴) او (همدارنگه) له سنت څخه دي. د کمبې شريفي پر دې نيول لږ گړي لپاره دَاعِيَا بِنَا أَحَبَّ (۴۵) په داسي حال کي چي (په دې وخت کي) دعاء کونکی وي د هغه څه کوم چي ور ته خوښ وي وَتَقْبِيلُ عَتَبَةِ الْبَيْتِ (۴۶) او د کمبې شريفي چوکلت (درشل) مچول وَدُخُولُهُ بِالْأَدَبِ وَالتَّعْظِيمِ (۴۷) او (بيا) کمبې شريفي ته په ادب او احترام سره داخلېدل.

لغات: ﴿التزام﴾ د افتعال د باب مصدر دی، د دې باب څو معناوي دي: د يوشې سره مېستل، لازم نيول، يوشې پر ځان لازمول، ﴿ملتزم﴾ له حجر اسود څخه د کمبې شريفي تر دروازي پوري چي د

کعبې شریفې کومه حصه ده، هغه ته ملتزم وایي، ﴿صدر﴾ سینه (له غاړې څخه لاندې تر نښه پورې)، جمع: صُدُور، ﴿تشبث﴾ د تمغې د باب مصدر دی: یو شی نیول (په لاسو سره نیول)، تمسک، ﴿أستار﴾ جمع د سِتْر ده: پرده، ﴿عتبة﴾ د دروازې چوکاټ، یعنې د دروازې لاندینۍ حصه کوم چې تر پښو لاندې راځي، چې هغه ته درشل هم ویل کیږي.

تشریح: د عبارت حاصل دادی چې کله حاجي و خپل وطن ته واپس ځي او رخصتېږي، نو ملتزم ته دي راسي او پر هغه دي خپل سینه او مخ کېږدي او دواړه لاسونه دي وغځوي، ددې حصې سره دي پې ولگوي او د کعبې شریفې کومه پرده چې باندې راځې بدلې ده، دهغه سره دي لږ گړی ځان ولگوي (پسې ودي مېنلې) او په ژړا، ژړا دي دعاگاني وکړي او دخپل مراد او دخپل خوښ شي دعاء دي وغواړي. په "تذکرۃ الخلیل" کې لیکلي دي چې حضرت سهارنپوري رَحْمَةُ اللهِ بِهِ فرمایله: چې پر ملتزم ما له الله تعالیٰ څخه درې دعاوي غوښتي دي او درې سره قبول سوي دي. (ثمرة النجاح، انوار الايضاح بحواله الدر المنضود ج: ۳، ص: ۲۴۲)

یادونه: "والتشبث بالآستار" دا په هغه صورت کې دي کله چې د کعبې شریفې د پردو نیول ممکن وي او که نیول یې ممکن نه وي، نو خپل لاسونه دي وغځوي او خپل سر دي پر دېوال کېږدي او له الله تعالیٰ څخه دي دنیا او آخرت مرادونه وغواړي.

و تقبيل عتبة البيت: د حج د مناسکو په کتابو کې امام نووي رَحْمَةُ اللهِ اَوْ ملا علي قاري رَحْمَةُ اللهِ لیکلي دي چې له طواف وداغ څخه تر فراغت وروسته د حاجي لپاره مستحب ده چې د کعبې شریفې د دروازې چوکاټ مچ کړي، او که وکعبې شریفې ته د داخلېدلو موقع چاته نصیب سي. نو په ډېر زیات ادب او تعظیم سره داخلېدل پکار دي او هلته دعاگاني کول پکار دي، او که موقع وي، نو لمونځ کول هم مستحب دي، ښکاره دي وي چې کعبې شریفې ته داخلېدل د حج له مناسکو څخه نه دي. (انوار الايضاح)

د نبي کریم ﷺ د روضې زیارت کول

﴿۱۳۱﴾ ثُمَّ لَمْ يَبْقَ عَلَيْهِ إِلَّا الْأَعْظَمُ الْقُرْبَاتِ بَيَا (تردې وروسته) په ده باندې څه

سوه مگر تر ټولو لوی عبادت وَ هِيَ زِيَارَةُ النَّبِيِّ ﷺ وَأَجْمَلُهَا

دهغه د اصحابو رَضِيَ اللهُ عَنْهُمْ زیارت دی فَيَنْتَوِيهَا عِنْدَ

سَبِيكَةَ مِنَ الثَّنِيَةِ السُّفْلَى نُونِيت دِي وکړي (د نبي ﷺ او د اصحابو) د زیارت له مکې شریفې څخه دو تلو په وخت کي (چي وځي به) له باب سبیکه څخه د ثنیه السفلی (لاندې خوا) څخه وَ سَنَذْكُرُ لِيَا رَقَةً فَضْلًا عَلٰی حَدِّتِهِ اِنْ شَاءَ اللّٰهُ تَعَالٰی او ژر به موږ ذکر کړو د زیارت لپاره خپل یو جلا (عليه) فصل، ان شاء الله تعالی (که الله تعالی وغوښتل).

لغات: ﴿قُرْبَات﴾ جمع د قُرْبَةٍ ده: د نېکۍ او ثواب کار (داسي کار چي په هغه سره د الله تعالی نژدېکت حاصلېږي)، عبادت.

تشریح: د حج له ختمولو څخه وروسته دې له مکې شریفې څخه د سید المرسلین، خاتم النبیین، رحمة للعالمین حضرت محمد مصطفی ﷺ دروضې مبارکې د زیارت په نیت و مدینې ته ولاړ سي، او مخکي ذکر سوه چي مکې ته داخلېدل به دلوري خوا (لوړ طرف) څخه کیږي او اوس چي له مکې څخه وځي، نو د لاندې خوا به د "باب سبیکه" د لاري (له مَسْفَلَه) څخه تیرېږي، او کله چي له مکې شریفې څخه ووځي، نو دروضې مبارکې نیت دې وکړي، څرنگه چي نن سبا په بساتو او موټرانو کي سفر کیږي، نو د کومي لاري چي یې بسانو والا بیایي، حاجیان مجبوراً په هغه لاره ځي، انسان یې وسه وي، ها! که په خپل شخصي موټر کي سفر کوي، نو بیادي د لاندې خوا (یعني له مَسْفَلَى) څخه تېر سي، (د ثنیه السفلی نوم گډی هم دی).



فصل فی کیفیت ترکیب افعال الحج

(دا) فصل دی په (بیان د) طریقه کي د ترکیب (او ترتیب) د افعالو د حج

تشریح: په دې فصل کي د بیانول کيږي چي حج به څنگه کوي او کوم، کوم اعمال به چيري او څنگه کوي او کله به يې کوي او حيثيت يې څه دی؟ (لنډه دا چي مخکي د حج کوم افعال او اعمال بيان سول، لوس په دې فصل کي د هغوی د ترکیب او ترتیب وضاحت کوي او د حج پوره کیفیت او طریقه بیانوي).

له میقات څخه د احرام تړلو حکم

﴿۱۳۱﴾ إِذَا أَرَادَ الدُّخُولَ فِي الْحَجِّ كَلَهُ چي (يو څوک) په حج کي د داخلېدلو اراده وکړي
أَحْرَمَ مِنَ الْمَيْقَاتِ نو احرام دي له میقات څخه وتړي کَرَابِغَمَ لکه له رابغ (نومي ځای)
څخه (کوم چي له جحفه میقات څخه مخکي یو میقات دی).

تشریح: کله چي د حج اراده وکړي، نو له میقات څخه دي احرام وتړي، بېله احرامه له میقات څخه تېرېدل جائز نه دي.

کوم خلک چي له مصر او شام څخه د تبوک د لاري ومکې شريفي ته راځي، د هغو لپاره میقات جحفه دی (لکه په لاندي جدول کي چي ذکر سوی دی)، خو اوس دا ځای ویران سوی دی او متعین نه دی، نو ځکه هغه ته نژدې له "رابغ" نومي ځای څخه به احرام تړل کيږي کوم چي د بلر په لاره بلندي واقع دی، له دې ځايه مکه شريفه ۱۸۷ کیلومتره ليري ده.

ټوله میقاتونه په یوه جدول کي

ذو الحلیفه	د ادملینې د خلکو میقات دی	د شمال پر طرف له مکې مکرمې څخه ۴۱۰ کیلومتره ليري دی (یو کیلومتر ۱۰۰۰ متره کيږي).
ذات عرق	د ادعراق د خلکو میقات دی	د مشرق پر طرف له مکې مکرمې څخه ۹۰ کیلومتره ليري دی
جحفه	د ادشام د خلکو میقات دی	د شمال، مغرب پر طرف له مکې مکرمې څخه ۱۸۲ کیلومتره ليري دی
قرن	د اد نجد د خلکو میقات دی	د مشرق پر طرف له مکې مکرمې څخه ۸۰ کیلومتره ليري دی
یللم	د ادیمین د خلکو میقات دی	د مشرق پر طرف له مکې مکرمې څخه ۱۳۰ کیلومتره ليري دی
تنعیم	د اد مکې د خلکو میقات دی	د شمال، مغرب پر طرف له مکې مکرمې څخه ۷.۵ (یعني لویه نیم) کیلومتره ليري دی

له احرام ترولو څخه مخکې د غسل يا اودس کولو حکم

﴿۱۳۱۸﴾ فَيَغْتَسِلُ أَوْ يَتَوَضَّأُ نو غسل دي وکړي يا اودس دي وکړي وَالْغُسْلُ وَهُوَ أَحَبُّ

لِلتَّنْظِيفِ او غسل چي دی هغه (د اوداسه په مقبله کي) ډېر ښه دی د صفایي لپاره (نو دا غسل هم د صفایي او د بدن د پاکېدو لپاره دی. نه د جنبت وغیره لپاره) فَتَغْتَسِلُ الْمَرْأَةُ الْحَائِضُ وَالنَّفْسَاءُ إِذَا لَمْ يَضُرَّهَا نَوَ حَيْضٌ وَالْأَوْ نَفَاسٌ وَالْأَبْنَحُ دي (هم) غسل وکړي کله چي هغې ته ضرر نه کوي.

لغات: ﴿تنظيف﴾ د تفعیل د باب مصدر دی: صفا کول، پاکول، التنظيف: صفایي، صفا

والی (پاکوالی)، ﴿لم يضُر﴾ د نصر له باب د نفي جحد بلم صیغه ده: ضرر رسول، تکلیف رسول.

تشریح: مصنف رَحْمَةُ اللهِ فرمایي چي کله یو کس د احرام تر لور اوده وکړي، نو هغه دي اول غسل يا اودس وکړي، خو غسل کول افضل دي، دا غسل د پاکوالي لپاره دی چي بدن ښه پاک صفا سي، د ناپاکۍ (جنبت وغیره) دليري کولو لپاره نه دی، همدا وجه ده چي په حیض مبتلا ښځه به هم دا غسل کوي، همدارنگه که نفاس والا ښځي ته غسل تاوان نه کوي، نو هغه به یې هم کوي، او که د غسل او لمېدلو موقع نه وي، نو بغیر له غسله په احرام ترولو کي هیڅ حرج نسته. (انوار الايضاح)

د احرام بعضي مستحبات

﴿۱۳۱۹﴾ وَيَسْتَحِبُّ كَمَالُ النَّظَافَةِ او مستحب دي پوره (کلمه) صفایي حاصلول بِقَصِّ

الظُّفَرِ وَالشَّارِبِ دنو کاتو او برېټو په پرېکولو (کوچني کولو) سره وَنَتْفِ الْإِيطِ وَحَلْقِ الْعَانَةِ

او د بڼلو (تخرګود ورېښتو) په کېښلو او د سپوڅخي (تر نمله لاتلي ورېښتو) په خرېښلو سره وَجَمَاعِ

الْأَهْلِ او د خپلي ښځي سره په جماع کولو سره وَالذَّهْنِ وَلَوُ مُطَيَّبًا او د تېلو (روغو) په

لګولو سره که څه هم خوشبوداره وي.

لغات: ﴿نظافة﴾ د کرم د باب مصدر دی: صفا کول، النظافة: صفایي، ﴿قص﴾ د نصر د باب ماضي

ده: پرېکول، کاتول، ﴿ظفر﴾ نوک، جمع: أظفار، ﴿شارب﴾ برېټ، تشنيه: شاربین، جمع:

شوارب، ﴿إيط﴾ بڼل، تخرګ، جمع: آباط، ﴿عانة﴾ سپوڅخه (سپوخته)، ﴿مطيب﴾ د تفعیل له بابه

اسم مفعول دی: خوشبوداره، خوشبویه.

تشریح: له دې ځایه دا حرام بعضي مستحبات بیاتوي، حاصل د عبارت دادی چي له احرام تر لږ څخه وروسته بیا پیري ورځي د بدن د پاکوالي او صفایۍ موقع نه تر لاسه کیږي، نو ځکه مخکي د بدن د پاکوالي او صفایۍ ټوله صورتونه اختیارول پکار دي، مثلاً نوکان پرېکول، برېتونه کوچني کول، د بغل ورېښتان صفا کول، تر نامه لاندې ورېښتان صفا کول، او که ښځه ورسره وي او څه مانع نه وي. نو د هغې سره کور والی (جماع) کول، د دې لپاره چي دا حرام په دوران کي یې زړه او فکر فارغه وي او په دې دوران کي چي په رش کي کومي ښځي مخ ته راځي پر هغه به یې د شهوت نظر نه پرېوځي، همدارنگه دا حرام لپاره تر غسل کولو وروسته سر پرېمنځول او په سر او ږیره باندې روغن لگول (غورول) هم مستحب دي، برابره ده هغه روغن خوشبو ناره وي او که نه وي. (انوار الايضاح بحواله غنیۃ الناسک ص: ۶۷، ۷۰)

دا حرام کېږي

﴿۱۳۲۰﴾ وَيَلْبَسُ الرَّجُلُ إِذَا رَأَىٰ وَرَدَاءَ جَدِيدَيْنِ أَوْ غَسِيلَيْنِ أَوْ سَرِيًّا يُولَنُكَ أَوْ شَاخِرًا
اغوندي چي هغه دواړه به نوي يا پرېولل سوي وي وَالْجَدِيدُ الْأَبْيَضُ أَفْضَلُ او نوی سپين رنگ والا افضله دی.

تشریح: تر غسل يا اودس کولو وروسته دا حرام دوې کېږي يعني يو شادر او يو لنگ اغوستل دسړيو لپاره دا حرام سنت دي او شادر به دومره اوږد وي کوم چي له راسته اوږې څخه لاندې تر را باسلو وروسته په آسانی سره پر چپه اوږه راسي او د بدن هيڅ حصه ښکاره پاته نسته، او لنگ (إزار) به داسي وي چي عورت په ښه توگه پټ کړي او پکار داده چي دا دوې کېږي (شادر او لنگ) دواړه نوي يا پرېولل سوي وي. دا دا حرام له مستحباتو څخه دي او په احرام کي د سپين رنگه کېږي و اغوستل افضل دی.



مسئله: بچي ته به هم احرام يعني شادر او لنگ وراغوستل کیږي، تر دې چي کوم بچی د پوهي او شعور وخت ته نه وي رسېدلی، د هغه له طرفه دا حرام تر لږو په وخت کي به د هغه له بدن څخه کالي ایستل کیږي او شادر او لنگ به وراغوستل کیږي. (غنیۃ الناسک ص: ۸۴)

دا حرام کېږي به څنگه وي؟

﴿۱۳۲۱﴾ وَلَا يَزُورُ (او) (دا حرام) په شادر کي دي نه تنی. (بټني) اږدي وَلَا يَعْقِدُ (او نه دي يې خوټه کوي) (تري) وَلَا يَخْلِلُ (او نه دي چاک پکښي جوړوي) (چي په غاړه يې کړي. او يو عالم دې معنی دا کړې ده: چي نه دي قلبي سټني پکښي لگوي. يعني لنگ او شادر دي په قلبي سترو سره هم نه تري) فَإِنْ فَعَلَ (او که

داسي وکړي (يعني له مذکوره کارونو څخه يو کار وکړي) کُرَّةً نو مکروه دي وَالْأَشْيَاءَ عَلَيْهِ (خو) پر ده څه شی نسته.

لغات: ﴿يُزَرُّ﴾ دنصر دباب مضارع ده: زَرَّ الْقَبِيضَ زَرًّا: تنهي پکښي ايښوول، پکښي ورکول، الزر: تنهي، بتن، ﴿يَعْقُدُ﴾ دضرب دباب مضارع ده، عَقْدًا: غوټه ورکول (غوټه کول، تړل، ﴿يُخْلِلُ﴾ دنصر دباب مضارع معلومه ده، ددې باب ډيري معناوي نقل سوي دي چي له هغوی څخه يوه معنی ده: خيږل او چاک پکښي جوړول، ددوو شيانو په مينځ کي چاک او سوري جوړول، صاحب دانوار الايضاح او نورو شارحينو دلته ددې معنی ليکلې ده: دقميص په څېر دغاري پر طرف چاک پکښي جوړول او اغوستل.

تشریح: داحرام په څادر کي دي نه پکښي لکوي او نه دي يې په تار، يا قلفي ستن او داسي نورو سره تړي (يعني داسي دي نه کوي چي دڅادر په دوو سرونو کي تنهي يا داسي نور ولکوي او دهنه په نریمه يې پر ځان ټينگ کړي) او نه دي داحرام کپړه څيري چي په غاړه کي يې واچوي (دکميس په څېر)، او که داسي وکړي نو مکروه دي، لېکن څرنگه چي دا دگنډل سوي (جوړي سوي) جامې په درجه کي نه دي، نو ځکه هيڅ جرمانه او جزاء نه باندي واجبېږي.

يادونه: که څوک دعورت لڅېدو له بيري څخه دلنگ يو کونج دبل کونج سره وتړي، لکه څرنگه چي بعضي خلکو ته دلنگ خلاصېدلو احساس او بېره وي بلکي د خوب په وخت کي خلاصېږي هم، نو د عورت لڅېدو له مجبوري څخه غوټه ورکړي، نو په دې کي څه پروا نسته او هيڅ جزاء نه باندي لازميږي.

خوشبويي لگول، دوه رکعت له مونځ او دعاء کول

﴿١٣٢٢﴾ وَتَطَيَّبُ (بيا) خوشبويي ولکوه!.

﴿١٣٢٢﴾ وَصَلِّ رَكَعَتَيْنِ او دوه رکعت له مونځ وکړه!.

﴿١٣٢٢﴾ وَقُلْ: اَللّٰهُمَّ اِنِّىْ اُرِيْدُ الْحَاجَّ فَيَسِّرْهُ لِيْ وَتَقَبَّلْهُ مِنِّىْ او (تر هغه وروسته دا

دعاء) ووايه: اَللّٰهُمَّ اِنِّىْ اِلٰه (اې الله! زه د حج اراده کوم، نو هغه زما لپاره آسانه کړه! او زما څخه يې قبول کړه!).

لغات: ﴿تَطَيَّبُ﴾ دتفعل له باب ده دواحد مذکر امر حاضر صيغه ده: خوشبويي لگول (خوشبوداره شی استعمالول)، ﴿اَللّٰهُمَّ﴾ په معنی 'سره د "يا الله" (اې الله) دى ﴿يَسِّرْ﴾ دتفعيل له باب ده امر حاضر صيغه ده: آسانه کول، ﴿تَقَبَّلْ﴾ دتفعل له بابه مخکنی صيغه ده: قبولول.

تشرېح: له احرام تر لو څخه وروسته عطر وغيره لگول سنت دي کله چي په آساني سره تر لاسه کېدلای سي، همدارنگه دوه رکعت له مونځ اداء کول د احرام سنت دي، لېکن که څوک په مکروه وخت کي احرام وکړي، نو په هغه وخت کي دي له مونځ نه کوي، او تر له مونځ کولو وروسته دي په مذکوره الفاظو سره دعاء وکړي (کوم چي په متن کي ذکر سو).

اوله تلبیه به څه وخت ویل کیږي؟ او د تلبیه الفاظ

﴿۱۳۲۵﴾ وَلَبَّ دُبُرَ صَلَوَاتِكَ تَنْوِي بِهَا الْحَجَّ او تلبیه ووايه! تر خپل لمانځه وروسته په داسي حال کي چي نيت به وکړې په دې تلبیه سره د حج!.

﴿۱۳۲۶﴾ وَهِيَ او تلبیه داده لَبَّيْكَ اللَّهُمَّ لَبَّيْكَ حاضریم اي الله! (ستا په حضور کي) زه حاضریم لَا شَرِيكَ لَكَ لَبَّيْكَ تالره هيڅ شريک نسته زه حاضریم إِنَّ الْحَمْدَ وَالنِّعْمَةَ وَالْمُلْكَ لَكَ بېشکه ټوله حمد (تعریفونه) او نعمت او باچاهي تالره دي (د بخاري او مسلم په روايت کي "وَالْمُلْكَ" دى يعنې هلته "لک" پر "وَالْمُلْكَ" منځکي دى) لَا شَرِيكَ لَكَ تالره هيڅ شريک نسته.

لغات: ﴿لَبَّ﴾ د تفهيم له بابو د واحد مذکر امر حاضر صيغه ده: تلبیه ويل، ﴿دُبُرَ﴾ د هر شي شاتنۍ حصه، جمع: اَدْبَار.

تشرېح: له دوه رکعت له مونځ (صلاة الاحرام) کولو څخه وروسته د سلام گرځولو سره متصلاً دي په هاغه مجلس کي د احرام په نيت سره تلبیه وويل سي، لهندا د احرام د لمانځه او د احرام د نيت او تلبیه په مينځ کي فاصله نه راتلل پکار دي، که زياته فاصله راسي، نو په سنت طریقه سره چي کوم د احرام تر لو حکم دى، پر هغه به عمل نه وسي او د سنت طریقه له ثواب څخه به هم محرومه سي.

وهى لَبَّيْكَ اللَّهُمَّ إلخ: د تلبیه چي کوم الفاظ له نبی کریم ﷺ څخه نقل سوي دي (يعني مذکوره الفاظ)، د هغه ويل کافي دي، او که بعضي د تعظيم الفاظ نور پکښي اضافه کړي (لکه په راروان عبارت کي)، نو جائز دي (بلکي د ابن عمر ^(رض) الفاظ خوشنت دي)، خو له مذکوره الفاظو څخه يو لفظ کمول مکروه دي.



د تلبیه پر ځای بل ذکر کول

مسئله (۱): د احنافو په نېز هر يو ذکر د تلبیه قائم مقام کیږي، يعنې د حج يا عمرې تر نيت کولو وروسته چي هر د الله ذکر وکړي مثلاً الحمد لله ووايي يا سبحان الله ووايي، نو احرام شروع سو، نا

ذكر د تلبیه قائم مقام کيږي. يعني گواکي هغه تلبیه وويله. اوله عربي څخه بغير په بله ژبه د تلبیه ترجمه هم ويلای سي. خو عربي افضله ده. (شامي ج: ۲، ص: ۲۱۷)

تلبیه په ژبه سره ويل شرط دي

مسئله (۲): تلبیه په ژبه سره (په خوله) داسي ويل شرط دي چي حروف صحيح اداء سي او کم از کم خپله يې واورې، که چيري په زړه. زړه کي تلبیه ووايي. يا يې په ژبه سره داسي ووايي چي حروف خو صحيح اداء سي. لېکن خپله يې نه اورې. يعني ډېر په کراره يې ووايي. نو دا تلبیه معتبره نه ده.

مسئله (۲): د گونگي کس لپاره د تلبیه ويلو په وخت کي صرف ژبه ښورول کافي دي. (انوار الايضاح)

د تلبیه په الفاظو کي کمي وزياتوب کول

﴿۱۳۴﴾ وَلَا تَنْقُصْ مِنْ هَذِهِ الْأَلْفَاظِ شَيْئًا اومه کموه! له دغو الفاظو څخه هېڅ څه (هم) و زِدْ فِيهَا اوزيات کره! په دې کي (دغه راروان الفاظ) لَبَّيْكَ وَ سَعْدَيْكَ حاضریم اوستا عبادت نېک بختي گنهم (اوبعضود "سعديك" معنی کړې ده: اوستاموافقت کوم) وَالْخَيْرُ كُلُّهُ بِيَدَيْكَ او تمام خيرونه ستا په قبضه کي دي لَبَّيْكَ وَالرَّغْبَىٰ إِلَيْكَ حاضریم او ټوله رغبت (مي) ستا و طرف ته دی وَالزِّيَادَةُ سُنَّةٌ اوزياتوب (يعني دغه مذکور الفاظو سره زياتول) سنت دي.

لغات: ﴿تنقص﴾ د نصر له بابه مضارع معلومه ده: کم کول (کمول). ﴿زد﴾ د ضرب له بابه د واحد

مذکر امر حاضر صيغه ده: زياتول. اضافه کول. ﴿سعديك﴾ د سعد تثنیه ده او د کاف ضمير د مخاطب دی. جمع: اسعدو وسعود: نېکبختي (د الله له طرفه د نېکۍ او ښکني. حاصل لولو توفيق او اعانت). ﴿يد﴾ لاس. مراد ځني ملکيت او قبضه ده. ﴿رغبي﴾ د سماع د باب مصر دی: په عجزۍ سره غوښتل، التجا کول.

تشریح: د تلبیه په آخر کي زياتوب کول خوستحب دي. لېکن په مينځ کي يې زياتوب کول يا تلبیه له خپل منقوله الفاظو څخه کمول مکروه تنزيهي دي نه عبدالله بن عمر (رض) څخه روايت دی

چي نبي کریم ﷺ داسي وويل "لَبَّيْكَ اللَّهُمَّ لَبَّيْكَ، لَبَّيْكَ لَا شَرَّ يَكُ لَكَ لَبَّيْكَ إِنَّ الْخَيْرَ وَالْبَغْيَةَ لَكَ وَالْمُلْكَ، لَا شَرَّ يَكُ لَكَ". عبدالله بن عمر (رض) به فرمايل چي دا رسول الله ﷺ تلبیه ده. او عبدالله بن

عمر (رض) به د دې سره (په آخر کي) دا الفاظ هم زياتول: "لَبَّيْكَ لَبَّيْكَ، سَعْدَيْكَ وَالْخَيْرُ بِيَدَيْكَ لَبَّيْكَ"

وَالرَّغْبَى الْيَلْبُكَ" (ملم شريف باب التلبيه و مفتها و وقتها ص: ۴۸۹، حديث رقم: ۱۱۸۴، ۲۸۱۲)، معلومه سوه چي كه څوك دغه جملې د تلبيه سره اضافه كړي كوم چي ابن عمر (رض) اضافه كړي دي، يا داسي نوري جملې ورسره اضافه كړي چي په هغه كي دالله تعالى تعظيم وي، نو جائز دي (ثمرة النجاح، تحفة الأملی)
به تلبیه وبلو سره حاجي محرم گرځي او په حالت د احرام كي د پرېز كولو حكم

۱۳۲۸ هـ فَإِذَا تَبَيَّنَتْ نَوِيًّا بيا كله چي ته تلبيه ووايې په داسي حال كي چي د حج نيت كونكي يې (يعني چي په تلبيه سره د حج نيت وكړې) فَقَدْ أَصْرَمْتَ نو (بس) ته محرم سوي فأتَقِ الرَّفَثَ وَهُوَ الْجَبَاءُ نو (تر دې وروسته) ځان ساته! له رفث څخه او هغه جماع ده وَقِيلَ: ذِكْرُ بِحَضْرَةِ النِّسَاءِ وَالْكَلَامُ الْفَاحِشُ او ويل سوي دي (يعني بل قول دادي): چي (رفث) د جماع ذكر د بنحو په حضور كي كول دي (يعني د بنحو مخ ته جماع يادول) او بدې (فحش) خبري كول دي وَالْفُسُوقُ وَالْمَعْصِي او (ځان ساته!) له نافرمانۍ او گناهونو څخه وَالْجِدَالُ مَعَ الرُّفَقَاءِ وَالْخَدَمِ او (ځان ساته!) له جنگ (و جنجال) څخه د خپلو ملگرو او خدمتگارانو سره وَقَتْلُ صَيْدِ الْبَرِّ وَالْإِشَارَةُ إِلَيْهِ وَالِدَّلَالَةُ عَلَيْهِ او (ځان ساته) د وچي (د بښت) د بښكار له وژلو او دهغه و طرف ته له اشاره كولو او دهغه د لارښوولو (ځای ورنښوولو) څخه.

لغات: ﴿أتق﴾ دافتعال له بابه د واحد مذكر امر حاضر صيغه ده: ځان ساتل، پرېز كول، دالله جلّ له بيري څخه له ممنوعه شيانو ځان ساتل، ﴿الفاحش﴾ د نصر له بابه اسم فاعل دی: دېرېد، دمذمت قابل. ﴿معاصي﴾ جمع د معصية ده: گناه، خطا، ﴿رفقاء﴾ جمع د رفيق ده: ملگري، ﴿الخدم﴾ جمع د خادم ده: خدمتگار.

تشریح: كله چي د احرام په نيت سره تلبيه وويل سي، نو بس احرام شروع كيږي يعني انسان محرم (احرام تړونكي) گرځي (ځكه په اصل كي همدغه اوله تلبيه وبلو ته احرام تړل وايي).

نو له احرام تړلو څخه وروسته به دهغه ټولو شيانو څخه پرېز كوي چي له هغوی څخه الله

تعالى منع كړې ده يعني گنده او بندي خبري كول، معصيت او گناه كول، جماع يا دواعي د جماع كول. له خپلو ملگرو او خدمتگارانو سره جنگ و جنجال كول، د احرام په دوران كي دي له دې ټولو شيانو څخه په كلكه ځان ساتي، همدارنگه د احرام په حالت كي به د وچي په بښكار كار نه لري او نه به

يې وژني، همداسې نه د محرم لپاره د ښکار و طرف ته اشاره کول جائز دي او نه د ښکاره په هکله لارښوونه ور ته جائز ده، يعني نه دا جائز دي چې محرم د بل چا لپاره ښکار ته اشاره وکړي او ځای يې ور وښيي چې هغه يې ونيسي او يا ښکار خو مخ ته حاضر نه وي لېکن محرم ته د هغه معلومات وي او دئ بل چا ته ووايي چې ښکار په فلانکي ځای کي دی، نو دا لارښوونه هم جائز نه ده.

فایده: "والفسوق والمعاصي" د دغه عبارت په باره کي علامه طحطاوي رَجَّه الله فرمایي چې دلته عطف تفسيري دی يعني د فسوق تفسیر په معاصي سره سوی دی (يعني له فوق څخه مراد گناهونه دي)، او محشي حضرت مولانا اعزاز علي رَجَّه الله ليکلي دي چې د معاصي په شروع کي حرف واو د ناسخينو اضافه ده، اصل عبارت "الفسوق والمعاصي" يعني بغير له واو څخه دی، کما عليه عامة الكتب الفقهية. (حاشية نور الايضاح)



محرم بچی به هم د احرام له ممنوعاتو څخه منع کول کیږي

مسئله: ولي (سرپرست) ته پکار دي چې (محرم) بچی هم د احرام له ممنوعاتو څخه وساتي، خوبیا هم که بچی د یو ممنوع شي ارتکاب وکړي، نو په دواړو کي پریوه هم هیڅ شی نه لازمیږي. (غنية الناسک ص: ۸۴)

﴿ ۱۳۲۹ ﴾ وَلُبَسُ الْمَخِيطِ وَالْعِمَامَةِ وَالْخُفَّيْنِ او (ځان وساته) د گنډل سوي جامې او لنگوټې او موزو له اغوستلو څخه وَتَغْطِيَةَ الرَّأْسِ وَالْوُجْهِ وَمَسَّ الطَّيِّبِ او (ځان وساته!) د سر او مخ له پټولو او له خوشبوري لگولو څخه وَحَلَقَ الرَّأْسِ وَالشَّعْرِ او (ځان وساته!) د سر او ور پښتانو له خړپيلو څخه.

تشریح: د احرام په حالت کي د سري لپاره داسي گنډل سوې جامه اغوستل ممنوع او ناجائز دي کوم چې د بدن د هیئت او جوړ مطابق گنډل سوې او جوړه کرل سوې وي لکه کمیس، پرتوگ، بنین (کنجی)، پتلون، لنگوټه او داسي نور.

همدارنگه احرام د پښو لپاره هم دی، يعني د احرام په حالت کي د سريو لپاره داسي موزی او بوتونه په پښو کول ممنوع دي چې په هغه سره د پښې بجلکي او پاسنی هلوکي پټ سي، لهذا که محرم داسي بوتونه او څپلۍ په پښو کړي چې په هغه سره بجلکي نه پټیږي (بلکي تر دې لاندې وي)، نو څه حرج نسته (او که څپلۍ نه وي، نو موزه دي تر بجلکو لاندې پرېکړي چې د څپليو په څېر سي، بیا هغه په

پنبو کولای سي، همدارنگه محرم دي خپل سر او مخ نه پټوي او د احرام په حالت کي دي خوشبويي نه استعمالوي، همدارنگه د خپل سر او بدن ور پښتان دي هم نه خړي.



غورونه او څټه پټول، په غیر معتاد شي سره مخ پټول، پر مخ ماسک لگول

مسئله (۱): د محرم لپاره خپل غورونه، څټه او تر زني لاندې ډیر پټول گنجایش لري، څه خرج پکښي نسته.

مسئله (۲): محرم که خپل سر یا مخ په داسي شي سره پټ کړي چي له هغه څخه عموماً د سر او مخ د پټولو کار نه اخیستل کیږي مثلاً تخته، بنیښه، اوسپنه یا سایوان او داسي نور، نو په دې کي هم څه خرج نسته، که څه هم په دې پټولو سره له یخ یا گرمۍ څخه ځان ساتل مقصود وي، خو که په سر باتدي څادر یا دسمال وغیره وتړي، نو دامکروه دي، او که دیوې ورځي یا یوې شپې په اندازه یې همداسي تړلی پرېږدي، نو دم لازمیږي.

مسئله (۳): نن سبا له جراثیمو څخه د بچ کولو لپاره د احرام په حالت کي پر مخ او خوله ماسک لگول عام سوي دي (خصوصاً دې فرضي کرونا په مرض کي)، نو په دې باره کي شرعي حکم ښه یاد ساتئ! چي په احرام کي داسي ماسک اغوستل بلا شبه ممنوع دي. (غنیۃ الناسک ص: ۲۵۴، ۲۵۵)

د احرام په حالت کي د غسل کولو، یا د سایه حاصلولو حکم

﴿۱۳۲۰﴾ وَيَجُوزُ الْإِغْتِسَالُ أَوْ جَائِزٌ دِي غَسْلِ كَوَّلٍ وَالْإِسْتِظْلَالُ بِالْخَيْمَةِ وَالْمَحْجَلِ وَغَيْرِهِمَا أَوْ (جائز دي) سایه حاصلول په خیمه او کجاء او نورو شیانو سره (یعني ددوی په سایه کي کښېستل او پاتېدل جائز دي).

لغات: ﴿استظلال﴾ د استعمال د باب مصدر دی: سایه حاصلول، سایه اخیستل.

تشریح: د احرام په حالت کي محرم غسل کولای سي، د ټولو په نېز جائز دي، دامام مالک رحمه الله پکښي اختلاف دی، دهغه په نېز مکروه دی، همدارنگه تریو چت یا داسي بل شي لاندې یا په خیمه کي کښېستل او سایه حاصلول د محرم لپاره جائز دي.

د همیانی او ټپوه تړلو حکم

﴿۱۳۲۱﴾ وَشَدُّ الْهَيْئَانِ فِي الْوَسْطِ أَوْ (جائز دي) همیانی (د پیسو ټپوه) په ملا باتدي تړل.

لغات: ﴿همیان﴾ (دهاء په کسره سره): هغه ټپلی او پسته کوم چي په ملا باتدي تړل کیږي او په هغه کي پیسې او داسي نور ایښوول کیږي، جمع: هَمَائِنٌ وَهَمَائِرٌ.

تشرېح: د محرم لپاره هميانې، بتوه، يا خلته پر ملا تړل او په هغه کي دخپلي خرچې لپاره پيسې ايښوول (يا مثلاً ټکټ او داسي نور اسناد پکښي خوندي کول) بېله کراهته جائز دي.

د تلبیه د زیات ویلو حکم

﴿ ۱۳۲۲ ﴾ وَأَكْثِرِ التَّلْبِيَةَ مَتَى صَلَّيْتَ أَوْ عَلَوْتَ شَرْفًا أَوْ هَبَطْتَ وَادِيًا أَوْ تَلْبِيَهُ زِيَاةً (په کثرت سره) وایه! (په هر حالت کي یعني) کله چي ته لمونځ کوي یا یو لور ځای ته خپري یا یو کښته ځای ته شوه کيږي أَوْ لَقِيتَ رَكْبًا وَبِالْأَسْحَارِ یا چي ته دیو قافلې (کارون والا) سره یو ځای کيږي، او د سهار په وختونو کي رَافِعًا صَوْتَكَ بِلَا جُهِدٍ مُضِرٍّ په داسي حال کي چي ته لوړونکی (پورته کونکی) یې دخپل آواز بېله ضررناکه کوبښ (او تکلیف) څخه (یعني دومره په زوره او په داسي انداز سره به یې وایي چي نه دي خپل ځان ته ضرر او ستړیا ورسپړي او نه بل چاته ضرر ورسوي).

تشرېح: د احرام په حالت کي له زیاتو څخه زیاته تلبیه ویل پکار دي، د محرم په اعمالو کي الله تعالی ته تر ټولو خوښ تلبیه او قرباني ده، نو هغه دي تلبیه په کثرت سره وایي، خصوصاً د احوالو او اوقاتو د بدلون په وخت کي، مثلاً کله چي لوړ ځای، غره او داسي نورو ته خپري یا لاندي راشوه کيږي او داسي نور (لکه منځي چي دې تفصیل تېرو،) ښځه به تلبیه سراً (په کراهه) وایي او له سر څخه مراد په زړه کي ویل نه دي، بلکي دومره کرار دي یې وایي چي حروف صحیح اداء کيږي او دهغې خپل غوږونه یې اوري او سړی به یې جهراً (په زوره) وایي، خو دومره په زوره نه چي د چينغو کیفیت ته ورسپړي او نور ځني په تکلیف سي او خپل ځان او نورو ته ضرر او نقصان ورسوي.



مسئله: که څو خلک (حاجیان) سره یو ځای وي، نو په اجتماعي توګه دي تلبیه نه وایي (مثلاً یو کس یې وایي، بیا نور خلک په ګډه دهغه الفاظ تکرار کړي)، بلکي هر کس دي بذات خود تلبیه ووايي. (غنیۃ الناسک ص: ۷۵)

یادونه: نن سبا په دې باره کي لا پروایي کيږي او د سفر په دوران کي په ګډ آواز سره تلبیه ویل کيږي کوم چي مناسب نه دي.

﴿ ۱۳۲۳ ﴾ وَإِذَا وَصَلْتَ إِلَى مَكَّةَ أَوْ كَلَّهَ چي ته مکې مکرمې ته ورسپړي يَسْتَحِبُّ أَنْ تَغْتَسِلَ نو مستحب دي دا چي ته غسل وکړي وَتَدْخُلَهَا مِنْ بَابِ الْبُعْلَى او مکې مکرمې ته له "باب معلی" څخه داخل سي لِتَكُونَ مُسْتَقْبِلًا فِي دُخُولِكَ بَابَ الْبَيْتِ الشَّرِيفِ تَغْضِيماً ددې

لپاره چي ته مخامخ سې! په خپل داخلېدلو کي وکعبې شريفې ته د تعظيم په خاطر.

لغات: (باب المعلى) بنکاره دي وي چي ومکې شريفې ته د داخلېدلو له آدابو څخه دا هم دي چي له

ثنية العلىا څخه ور داخل سي او له ثنية السفلى څخه ووځي، د ثنية العلىا نوم گداء او جحون هم دی، او دالاره پر جنت المعلى راشوه کيږي کوم چي دمکې دخلگو هديره ده، او نن سبا دا ځای د "معاهده" په نوم سره مشهور دی، پر همدې ځای قصر الملك هم دی. (انوار الايضاح)

تشریح: کله چي محرم (احرام تړونکي) ومکې شريفې ته ورسېږي، نو غسل دي وکړي، دامستحب

دي، او له نبي کریم ﷺ څخه غسل کول ثابت دي؛ "عن ابن عمر قال: اغتسل النبي ﷺ لدخول

مكة بفتح". (ترمذی شریف)

يادونه: نن سبا چي حاجيان له جدې څخه روان سي، نو مکې شريفې ته له داخلېدو څخه مخکي د غسل موقع نه تر لاسه کيږي، نو ځکه غوره داده چي که څه عذر او مشکل نه وي، نو له جدې څخه تر روانېدو مخکي دي (په حج ترمينل کي) په همدې نيت سره غسل وکړل سي، هلته د غسل وغيره معقول انتظامات سته.

وتدخلها إلخ: د باب معلى دلاري چي ور داخل سي، نود کعبې شريفې استقبال راځي او په دې کي د کعبې شريفې تعظيم دی.



مکې شريفې ته له رسېدو څخه وروسته به مسجد حرام ته کله حاضرېږي؟

که څه هم افضل داده چي مکې شريفې ته له رسېدلو څخه وروسته حاجي تر ټولو مخکي مسجد حرام او کعبې شريفې ته حاضر سي، لېکن دنن سبا حالت ته په کتلو سره په دې باره کي د لاتينييو خبرو خيال ساتل ضروري دي: ① نن سبا هلته عموماً د بسانو دلاري سفر کيږي چي په هغه کي د ټولو حاجيانو سامان مخلوط ورخېږول کيږي او د حاجيانو پر استوگنځي يا د معلم پر دفتر باندي شوه کول کيږي، نو ځکه مکې شريفې ته له رسېدلو څخه وروسته نن سبا تر ټولو مخکي پکار داده چي خپل سلمان سره يو ځای کړل سي او خپلي کمږې ته ورسول سي، که سلمان پرېښوول سي او سمدستي حرم ته تگ وسي، نو وروسته لويه ستونزه کېدلای سي، ② عموماً اوس د حاجيانو استوگنځي له حرم څخه پر ډېره فاصله وي، نو ځکه د استوگنځي ادرس او د شاوخوا علامات پېژندل ضروري دي، که د هغوی د پېژندلو څخه بغير حرم ته ولاړ سي، نو واپسي به ډېره سخته وي، ③ نن سبا د حکومتي نظام او د سفر د سختو او سترو پړاوونو په وجه عموماً حاجيان مکې ته په

رسېدلو سره ډېر ستړي سوي وي او سمدستي د آرام کولو تقاضا وي، نو په داسې کیفیت کې سمدستي د مسجد حرام زیارت کولو ته ښه کار نه سي ویل کېدای. نو ځکه په داسې صورت کې له آرام کولو او ځان هوسا کولو څخه وروسته ښه په اطمینان سره حرم ته تلل پکار دي. خو که څوک مکې شریفې ته په داسې حالت کې ورسیري چې واقعتاً هیڅ ستړیا باندې نه وي او استوگنځی هم آسانه او معلوم وي او د سامان هم هیڅ فکر نه وي، نو هغه ته پکار دي چې مسجد حرام ته حاضر سي او بېله عذره تأخیر نه وکړي، کڼې خلاف اولی به وي.

مسجد حرام ته د داخلېدلو ادب

﴿۱۳۲۲﴾ وَيَسْتَحِبُّ أَنْ تَكُونَ مُلَبِّيًا فِى دُخُولِكَ أَوْ مُسْتَحَبِّ دِى دَاجِي تَه تَلْبِيَه وَيُونَكِي

يې! په خپل داخلېدلو کې (يعني چې داخلېدلو په وخت کې تلبیه وايې!) حَتَّى تَأْتِيَ بَابَ السَّلَامِ تر

دې چې باب السلام ته راسې (ورسیرې!) فَتَدْخُلَ الْمَسْجِدَ الْحَرَامَ مِنْهُ مُتَوَاضِعًا خَاشِعًا مُلَبِّيًا نو مسجد حرام ته به له همدې (باب السلام) څخه ته داخل سي! په داسې حال کې چې تواضع

کونکى، خشوع کونکى (د عاجزۍ ښکاره کونکى) او تلبیه ويونکى يې! مُلَاحِظًا جَلَالَةَ

الْبُكَانِ (او په داسې حال کې چې ته په خپل زړه کې) لحاظ ساتونکى يې! ددې (مقدس) ځای د

عظمت (ستروالي) مُكَبَّرًا مُهَلَّلًا مُضَلِّيًا عَلَى النَّبِيِّ ﷺ (او) الله اکبر ويونکى. لا إِلَهَ إِلَّا

الله ويونکى (او) پر نبی کریم ﷺ درود ويونکى يې! مُتَلَطِّفًا بِالْمُرَاحِمِ (او په داسې حال کې چې

ته) نرمي کونکى يې! د خنده جوړېدونکي (مزاحمت کونکي) کس سره دَاعِيًا بِمَا أَحْبَبْتَ (او) دعاء

کونکي يې! د هغه څه کوم څه چې درته خوښ وي فَإِنَّهُ مُسْتَجَابٌ عِنْدَ رُؤْيَةِ الْبَيْتِ

الْبُكَرَمِ ځکه د کعبې شریفې د لیدلو په وخت کې دعاء قبلېدونکى ده.

لغات: ﴿بَابُ السَّلَامِ﴾ د مقام ابراهيم پر طرف چې کومه دروازه مخامخ پر کعبې شریفې

راخلاصیږي، د هغه نوم "باب السلام" دی، نبی کریم ﷺ به په همدې دروازه باندې حرم ته

داخلېدی، ددې دروازې څو نومونه ده: لکه باب بنی شيبه، باب الجنائز، باب النبی ﷺ او داسې

نور، د لارښوونې لپاره په حرم شریف کې د "باب السلام" په نامه سره نبی لگول. ی دی، ﴿مسجد

حرام ﴿ناهمدا كعبي شرفي چار طرفه جوړ سوي مسجد دی، په دې کي ديوه لمانځه ثواب ديوه لک لمونځونو سره برابر دی.﴾ ﴿ملاحظا﴾ د مفاعلي له بابۀ د فاعل صيغه ده: کتونکی. لحاظ کونکی. ﴿جلالة﴾ عظمت. ﴿متلطفاً﴾ د تفعیل له بابۀ د فاعل دی: نرمي او مهرباني کونکی. ﴿مُزاحم﴾ د مفاعلي له بابۀ د فاعل دی: خنډ جوړېدونکی، مقابل.

تشریح: فرمايي کله چي محرم و مسجد حرام ته داخليدلو اراده وکړي، نو افضل داده چي د "بابُ السلام" د لاري ور داخل سي (لېکن نن سبا حرم ماشاء الله دومره پراخه سوي دی چي دنوي کس لپاره د دروازو پېژندلو دغه رسېدل او بيرته په صحيح لاره واپس راتلل ډېر مشکل وي. نو ځکه اوس همدا مشوره ورکول کيږي چي ددغه مستحب حاصلولو په کوشش کي خپل ځان په نور مشکل کي نه واچوي. بلکي له خپل استوگنځي څخه د راتللو په وخت کي چي کوم گېټ (دروازه) مخ ته راسي. د هغه نمبر دي ياد کړي او له هماغه گېټ څخه دي ور داخل او را واپس سي)، او په ډېره تواضع او عاجزي سره او په زړه کي د دې مبارک او عظيم الشان ځای عظمت ته په پام کولو سره چي هيڅ ډول بې ادبي يې ونه سي او د تکبير و تهليل او درود شريف په ويلو سره دي ور داخل سي او که رش او گنه گونه وي. نو په اطمینان سره دي روان سي او که له چا څخه تکليف ورته ورسېږي (مثلاً څوک دیکه وکړي). نو نرمي دي کوي او هغه ته دي معافي وکړي او پر يست الله (کعبي شرفي) د نظر لگېدلو سره سمدستي دي درې واړه الله اکبر او درې واړه لا اله الا الله ووايي او لاس دي پورته کړي او په پوره توجه او اهتمام سره دي دعاء وکړي: ځکه په دې وخت کي دعاء قبلېږي (لکه مخکي چي ذکر سوه).

له طواف کولو څخه مخکي د حجر اسود استقبال کول

﴿۳۸۵﴾ ثُمَّ اسْتَقْبَلَ الْحَجَرَ الْأَسْوَدَ مُكَبِّرًا مُهَيَّلًا بِيَا حَجْرٍ اسود ته مخ کړه! په داسي

حال کي چي الله اکبر ويونکی (او لا اله الا الله ويونکی يې! رَافِعًا يَدَيْكَ كَمَا فِي الصَّلَاةِ) (او په داسي حال کي چي) پورته کونکي يې! د خپلو لاسونو لکه په لمانځه کي (چي د تکبير تحریمه لپاره پورته

کون کيږي) وَضَعَهُمَا عَلَى الْحَجَرِ وَقَبْلَهُ بِلَا صَوْتٍ او دواړه لاسونه پر حجر اسود کښېږده!

او هغه بغير له آواز څخه مچ کړه! فَمَنْ عَجَزَ عَنْ ذَلِكَ إِلَّا بِإِذَاءٍ او که څوک له دې څخه عاجز سي مگر (نور و ته) په تکليف رسولو سره (يعني بغير له اِذَاء څخه پر حجر اسود لاسونه ايښوول او

حجر اسود په خوله مچول مشکل وي) تَرَكَهُ وَمَسَّ الْحَجَرَ بِشَيْءٍ وَقَبْلَهُ نو دادي پرېږدي او

حجر اسود دي په يوشي سره مه کړي او هغه شي دي مچ کړي أَوْ أَشَارَ إِلَيْهِ مِنْ بَعِيدٍ يادي له

ليري شخه د حجر اسود و طرف ته (په لاس) اشاره وکړي مُكَبِّرًا مُهَلِّلاً حَامِدًا مُصَلِّيًا عَلَيَّ
السَّيِّدِ مُحَمَّدٍ وَآلِهِ په داسي حال کي چي الله اکبر ويونکی، لا اله الا الله ويونکی، حمد ويونکی (او)
 پر نبي کریم ﷺ درود ويونکی وي.

تشریح: له دعاء شخه تر فارغه کېدو وروسته دي د طواف کولو لپاره د حجر اسود و طرف ته راسي،
 يعني اول دي د کعبې شريفې په کوم طرف کي چي حجر اسود ده، هلته دي مخامخ کعبې ته داسي
 ودرېږي چي ټوله حجر اسود دده وراسته طرف ته راسي او د طواف نيت دي وکړي، په زړه سره نيت
 کول ضروري دي او په ژبي هم ويل افضل دي، په ژبه (په خوله) دي داسي ووايي "اللَّهُمَّ إِنِّي أُرِيدُ
 طَوَافَ بَيْتِكَ الْحَرَامِ، فَيَسِّرْ لِي وَتَقَبَّلْهُ مِنِّي".

د طواف تر نيت کولو وروسته دي د حجر اسود استقبال وکړي يعني حجر اسود ته دي
 مخامخ ودرېږي او څرنگه چي په لمانځه کي د تکبير تحریمه لپاره لاسونه پورته کوي، هغسي دي
 دواړه لاسونه تر غوږو يا اوبو پوري پورته کړي او تکبير او لا اله الا الله دي ووايي، صاحب د شفاء
 الارواح د دعاء را نقل کړې ده چي دادي ووايي "بِسْمِ اللَّهِ أَكْبَرُ لَا إِلَهَ إِلَّا اللَّهُ وَبِاللَّهِ الْحَمْدُ وَالصَّلَاةُ
 وَالسَّلَامُ عَلَى رَسُولِ اللَّهِ"، بيادي دواړه لاسونه ايله کړي او پر حجر اسود دي يې کښېږدي او د دواړو
 لاسونو په مينځ کي دي خپل سر او خوله پر حجر اسود کښېږدي او په ډېر ادا سره دي يې داسي مچ
 کړي چي آواز نه وکړي يعني چي دمچي آواز پکښي نه وي (همدې ته استلام وايي چي دواړه لاسونه پر
 حجر اسود کښېږدي او مخ او خوله پر حجر اسود کښېږدي او مچ يې کړي)، بيادي طواف شروع کړي.

﴿د حجر اسود د استلام او مجولو پنځه طريقې﴾

- ① که موقع وي اورش نه وي، نو حجر اسود دي مچ کړي (په پورتنۍ طريقه سره). ② که يې مچ
 نه کړل سي، نو په لاس سره دي يې مه کړي او بيادي خپل لاس مچ کړي. ③ که داهم نه سي
 کېدلای سي، نو که په لاس کي يې لکړه يا داسي بل شی وي، نو په هغه سره دي حجر اسود مه کړي
 او بيادي هغه لکړه مچ کړي، ④ او که په لکړه، لرگي وغيره سره هم حجر اسود نه سي مه کولای.
 نو په لکړه وغيره سره د حجر اسود و طرف ته اشاره وکړي او بيادي هغه مچ کړي، ⑤ او که په لاس
 کي لکړه، لرگي وغيره نه وي، نو بيادي په لاس سره د حجر اسود و طرف ته دليري شخه اشاره وکړي
 لولاس دي مچ کړي.

فمن عجز الخ: يعني که رش وي او د حجر اسود په مه کولو کي چا ته تکليف رسيږي او په لاس کي يې لکړه يا بل شی وي، نو په هغه سره، او که شی ورسره نه وي، نو په لاس سره دي دليري څخه د حجر اسود و طرف ته اشاره وکړي او هغه شی يا خپل لاس دي مچ کړي، داهم کافي دي (کما ذکرنا).

مکبرا مصليا الخ: يعني د حجر اسود له استلام يا اشاره کولو څخه مخکي ذي الله اکبر، لا اله الا الله، د الله حمد او په نبي ﷺ باندې درود شريف ووايي، يا پورتنۍ کليمه دي ووايي، يعني "بسم الله الله اکبر... الخ"، او په کوم وخت کي چي يې مچوي يا اشاره ورته کوي، نو په هغه وخت کي دي خاموشي اختيار کړي. (ماخوذ از شفاء الاربواح، انوار الايضاح، ممره النجاة بنصرت).

د طواف کولو طريقه

﴿۱۳۶﴾ ثُمَّ طُفَّ آخِذًا عَنِ يَمِينِكَ بِيَا طَوَافٍ وَكِرَةً! په داسي حال کي چي شروع کونکی يې! له خپل راسته طرفه مِثْلَيْ الْبَابِ يعني له هغه حصې څخه کوم چي (د کمې شريفي) د دروازي سره متصل ده (ځکه د کمې شريفي دروازه له حجر اسود څخه راسته طرف ته ده) مُضْطَبِعًا (او) په داسي حال کي چي اضطباع کونکی يې! (په طواف کي) وَهُوَ أَنْ تَجْعَلَ الرِّدَاءَ تَحْتَ الْإِبْطِ الْأَيْمَنِ وَتُلْقَى طَرْفَيْهِ عَلَى الْأَيْسَرِ او اضطباع داده چي ته (د احرام) څادر تر راسته بغل لاندې کړې! او دهغه دواړه طرفونه (سرونه) پر چپه اوږه واچوې! سَبْعَةَ أَشْوَاطٍ (طواف وکړه!) اووه ډوره (يعني اووه واره پر کمې شريفي راوگرځه!) دَاعِيَا فِيهَا بِبَاشِشَتٍ په داسي حال کي چي دعاء کونکی يې! په دې (اووه ډوره طواف) کي دهغه څه کوم چي ته وغواړې وَطُفَّ وَرَاءَ الْحِطِيمِ او طواف وکړه! له حطيم څخه شا ته (ځکه حطيم خپله د کمې شريفي ايت الله احصه ده، لهذا د حطيم له احاطې څخه شا ته ابراهه طواف کول کيږي!)، چي پر حطيم باندې هم طواف راسي).

لغات: ﴿طُفَّ﴾ دنصر له بابو د واحد مذکر امر حاضر صيغه ده، طَوَافًا و طَوَافًا: (په يوشي باندې) شا وخواراگر ځېدل، ډور لگول، د شريعت په اصطلاح کي د طواف اطلاق لږ تر لږه له ۴ ډورونو څخه تر ۷ ډورونو باندې کيږي (يعني چي له ۴ څخه تر ۷ وارو پوري په کمې شريفي باندې راوگرځيږي)، لهذا له ۴ څخه کم

دورونه طواف كول شرعاً معتبر نه دي، ﴿مضطرباً﴾ د افعال له بابۀ فاعل دى: اضطباع كونكى. د اضطباع معنى ده: له راسته بغل څخه څاډر ايستل او پر چپۀ اوبړۀ اچول، څرنګه چي په اضطباع كي د سړي دواړه مټان او يوه اوبړۀ ښكاره وي، نو ځكه ورته اضطباع وايي، ﴿تَلْسِقُ﴾ د افعال له بابۀ د واحد

مذكر مخاطب صيغه ده، إلقاء: اچول، يوشى په بل شي باندي ايښوول، ﴿حطيم﴾ دا د كعبې شرفي سره متصل هغه حصه ده كوم چي كوچنى غوندي دېوال باندي راګرځېدلى دى او بله ښاني يې دا ده چي په دې طرف كي د كعبې شرفي ناوه (بىزاب رحمت) واقع ده چي په هغه كي د كعبې شرفي د بام اوبه راتويږي (نو دا د كعبې شرفي د شمال طرف دى)، كله چي دنبي كرم ﷺ عمر مبارك ۳۵ كاله وو، په هغه وخت كي قريشو د كعبې د تعميرولو اراده وكړه؛ ځكه كعبه شريفه زړه او خرابه سوې وه، نو د كعبې د تعمير لپاره چنده وسوه او شرط دا ولګول سو چي فقط حلال او پاڪ مال به په چنده كي وركول كيږي، نو چنده او مال لږ سره جمع سو، نو ځكه قريشو كعبه كوچنۍ جوړه كړه او څه حصه يې له كعبې شرفي څخه بهر پرېښووله كوم ته چي اوس حطيم ويل كيږي، لنډه چي حطيم د كعبې شرفي جزء دى، او دې ته ځكه حطيم ويل كيږي چي د حطم معنى ده: ماتېدل، او اوس ذكر سوه چي قريشو د مال او خرڅ د كمښت په خاطر دا حصه له كعبې څخه راماته او جلا كړه، نو ځكه ورته حطيم وايي، او د حطيم دويم نوم ججر هم دى، ججر ځكه ورته وايي چي د ججر معنى ده: منع كړى سوى، ليري كړى سوى، او حطيم هم له كعبې شرفي څخه د خرڅ د كمښت په وجه ليري

كړى سو او په كعبه شريفه كي داخل نه سو، او درېيم نوم يې جدر هم دى: يعنې كوچنى دېوال.

تشرېح: د حجر اسود تر استقبال او استلام وروسته دي طواف له راسته طرف څخه شروع كړي، يعنې له حجر اسود څخه راسته طرف ته چي د كعبې شرفي دروازه ورسره متصل ده، له هغه طرف څخه دي طواف شروع كړي، او كه تر طواف وروسته سعى بين الصفا والمروه هم كوي، نو بيا دي له طواف شروع كولو څخه مخكي اضطباع هم وكړي (كما ذكر) يعنې څاډر دي تر راسته بغل لاندې را وباسي او پر چپۀ اوبړۀ دي يې واچوي او راسته اوبړۀ دي لڅه (ښكله) پرېږدي، او د طواف له اول څخه تر آخره پوري اضطباع كول سنت دي، خو كله چي د طواف دوه ركعتۀ لمونځ كوي، په هغه وخت كي دي دواړي اوبړي پټي كړي، او د طواف په دوران كي دي دعاء غواړي؛ ځكه د طواف په حالت كي دعاء قبلېږي او د دې لپاره څه خاص دعاء منقوله نه ده، بلكي كومه دعاء چي دده زړه وغواړي او كومه دعاء چي ضروري وګڼي، هغه دي وكړي (ځيني عوامو په لاس كي كتاب اخيستی وي، نو د طواف په حالت كي هغه الفاظ په مشكل سره اداء كوي، نو ځكه غوره دا ده چي كوم څه دده په زړه او پوهه كي رسي او كوم شي ته چي ضرورت وي، په خپله ژبه دي دهغه دعاء وكړي)، خو دلته دوي دعاوي منقوله دي: يوه له ركن يمني څخه د حجر اسود په مينځ كي او هغه دا ده "رَبَّنَا آتِنَا الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ"،

دويمه دعاء د حجر اسود او حطيم په مينځ کي منقوله ده او هغه داده "اللهم قنّ عني بما رزقني وبارك لي فيه واخلف على كل غائبة لي بخير، لا اله الا الله وحده لا شريك له، له الملك وله الحمد وهو على كل شيء قدير".

وطف وراء الحطيم: يعني طواف دي له حطيم څخه بهر (ببدي) کول کيږي، د حطيم وضاحت په لغاتو کي وسو.

د طواف سره متعلق څو نوري مسئلې

﴿۱۳۷﴾ وَإِنْ أَرَدْتَ أَنْ تَسْعَى بَيْنَ الصَّفَا وَالْمَرْوَةِ عَقَبَ الطَّوْفِ او که ته اراده وکړې چې تر طواف وروسته د صفا او مروه په مينځ کي سمی وکړې فَارْمِلْ فِي السَّلَاةِ الْأَشْوَاطِ الْأُولَى نورمل وکړه! په اولو دريو دورونو کي وَهُوَ الْمَشْيُ بِسُرْعَةٍ مَعَ هَذَا الْكَتْفَيْنِ اورمل په تېزي سره تلل دي سره د نبورولو د اوږو كَالْمُبَارِزِ يَتَبَخَّرُ بَيْنَ الصَّفَيْنِ لکه دمقابلې لپاره را وتونکی کس چې د دواړو صفونو په مينځ کي په فخر (او خيال کولو) سره حَيَّ فَإِنْ رَحِمَهُ النَّاسُ بيا که څنډه جوړ سي دده لپاره خلک (يعني ده مخ ته دخلکو ځه ځونه سي) وَقَفَ نو ودي درېږي فَإِذَا وَجَدَ فُرْجَةً رَمَلَ بيا چې کله درمل (لپاره) پراخوالی (خلي ځای) وموندي لَا بُدَّ لَهُ مِنْهُ نو چاره نسته ده ته له رمل څخه (يعني بيا دده لپاره رمل کول ضروري دي) فَيَقِفُ حَتَّى يُقِيمَهُ عَلَى الْوَجْهِ الْمُسْنُونِ نو دومره گړی دی ودرېږي چې پر سنت طريقه رمل وکړي سي بِخِلَافِ اسْتِلَامِ الْحَجَرِ الْأَسْوَدِ په خلاف د حجر اسود دمسه کولو (او مچولو) لِأَنَّ لَهُ بَدَلًا ځکه چې هغه لره بدل سته وَهُوَ اسْتِقْبَالُهُ او هغه (بدل) حجر اسود ته مخ کول دي (حجر اسود ته مخامخ کېدې) وَيَسْتَلِمُ الْحَجَرَ كُلَّمَا مَرَّ بِهِ او حجر اسود دي مه کوي هر کله چې هم دهنې سره تېرېږي وَيَخْتِمُ الطَّوْفَ بِهِ وَبِرُكْعَتَيْنِ فِي مَقَامِ إِبْرَاهِيمَ عَلَيْهِ السَّلَامُ او ختم دي کړي طواف په همدې مه کولو (استلام) سره او په دوه رکعتو لمونځ سره په مقام ابراهيم کي أَوْ حَيْثُ تَيَسَّرَ

مِنَ الْمَسْجِدِ يَاجِيرِي چي هم (ورته) آسانه وي په مسجد حرام كي ثُمَّ دَعَا فَاسْتَلَمَ الْحَجَرَ
بيا دي دعاء وكړي، بيا دي حجر اسود مه كړي وَهَذَا طَوَافُ الْقُدُومِ او دا طوافِ قديم دي وَ
هُوَ سُنَّةٌ لِلْآفَاقِي او دا طوافِ آفاقي لپاره سنت دی.

لغات: ﴿هَزَّ﴾ دنصر دباب مصدر دی: هَزَّ يَهْزُهُزًا: ښورول، ﴿كَتِفَ﴾ اُوبږه، جمع: أَكْتَاف.

﴿مُبَارَزَ﴾ جنگيالی مېړنی، بَارَزَ يُبَارِزُ مُبَارَزَةً: د جنگ (مقابلې) لپاره ورسره مخامخ کېدل.

مخامخ جنگ کول، د دې ماده بَرَزَ ده چي دهغه معنی ده: راښکاره کېدل، څرنګه چي هغه کس کوم
چي د جنگ په میدان کي دخپل مقابل ومخ ته راځي او له صفونو څخه بهر راوځي، نو ځکه هغه ته
مُبَارَزَ وايي، ﴿يَتَبَخَّرُ﴾ د تفعلل دباب مضارع ده: په ناز او نخره سره تلل، ﴿يَسْتَلِمُ﴾ داستفعال د
باب مضارع ده، مصدر: اسْتَلَمَ، دا ياله سَلَامَ څخه مأخوذ دی چي دهغه معنی ده تحية: سلام کول.

ګواکي حجر اسود مه کول دهغه تعظيم او سلام کول دي، ياله سَلَامَ (بکر العين) څخه مأخوذ دی

چي دهغه معنی الحجاره يعني مس الحجاره ده، ﴿مَقَامُ اِبْرَاهِيمَ﴾ له دې څخه مراد هغه ډبره ده چي
حضرت ابراهيم عليه السلام د کعبې شريفې د جوړولو په وخت کي پر هغې درېدلی وو. دغه ډبره نن هم پر خپل
حالت پاته ده او په هغې کي دوه قلمه جوړ سوي دي، کوم چي د حضرت ابراهيم عليه السلام د قلمونو نښي دي. د
کعبې شريفې د دروازې ومخ ته دغه ډبره په نښه کي ايښوول سوې ده او بيا پر دې نښه د ژرو او مسو
جالي راګرځول سوې ده او دا د جنت له ډبرو څخه ده، الله تعالی دهغې رڼا ور ختمه کړې ده. که الله تعالی د
هغې رڼا ور ختمه کړې نه وای، نو د مشروق او مغرب تر مينځ هر شې به يې روښانه کړي
وای، ﴿آفَاقِي﴾ (اطرافي) هغه کس کوم چي په مکه کي نه اوسي پرې بلکي له مکې او ميقات څخه بهر په اطرافو
کي اوسي پرې (که څه هم له اهل مکه څخه وي)، يا په بله وينا آفاقي هغه حاجي يا عمره کونکي ته وايي کوم چي له
ميقات څخه بهر له نورو ملکواو ښارونو څخه حرم شريف ته راغلی وي لکه افغاني، پاکستاني، يمني،
مصري او داسي نور.

تشرېح: مسئله داده چي له کوم طواف څخه وروسته سعی بين الصفا والمروه کول کيږي، نو په
هغه طواف کي دسړيو لپاره دوه زائد کارونه کول هت دي: يو اضطباع او بل رمل، درمل طريقه داده
چي د طواف په دوران کي دواړه اُوبږې دي په تېزي سره ښوروي لکه څرنګه چي جنگيالی، پهلوان
کس د جنگ ډګر ته ځي (لکه مخکي چي هم دې تفصيلي معنی ذکر سوه) او رمل دي صرف په دريو
دورونو (شوطونو) کي وکړي، په پاته څلورو دورونو کي دي په سکون او اطمینان سره ځي.

فإن زحبه الخ: او كه دخلكو درش په وجه رمل كول مشكل وي، نو په ولاړه دي انتظار وكړي او بغير له رمل څخه دي طواف نه كوي، كله چي څه پراخي وويني، نورمل دي وكړي، ددې لپاره چي د سنت مطابق طواف اداء سي، په خلاف د حجر اسود داستلام، چي كه د حجر اسود استلام مشكل وي، نو انتظار دي نه كوي، بلكي د حجر اسود استقبال دي وكړي او طواف دي شروع كړي؛ ځكه د حجر اسود استقبال د حجر اسود داستلام بدل دي او درمل هيڅ بدل نسته. (خوبيا هم كوم څو چي قصد رمل پرېږدي، يا يې درش او گهي گوني په وجه نه وكړي، نو پر هغه هيڅ شي نه واجبيږي؛ ځكه چي رمل سنت دي).

ويستلم الخ: يعني طواف كونكي چي كله هم د حجر اسود سره نژدې تېرېږي، نو قدرت په صورت كي دي د حجر اسود استلام كوي، يعني هغه دي مچوي او كه داستلام قدرت يې نه وي، نو د حجر استقبال دي كوي او د طواف په آخر كي دي هم د حجر اسود استلام وكړي چي طواف د حجر اسود پر استلام ختم سي (نو په يوه طواف كي به اته واره استلام راسي).

وبركعتين في مقام الخ: فرمايي چي له طواف څخه تر فراغت وروسته دي د مقام ابراهيم سره دوه ركعته لمونځ وكړي، د مقام ابراهيم وضاحت په لغاتو كي وسو، او كه هلته ځاي پيدانه سي، نو په حطيم كي دي تر ميزاب رحمت لاندې يا د حطيم هسي يو حصه كي دي يې وكړي او كه هلته ځاي تر لاسه نه كړي، نو په ټوله مسجد حرام كي چي هر ځاي تر لاسه كړي، هلته دي دوه ركعته لمونځ وكړي. له هر طواف څخه وروسته دا دوه ركعته كول واجب دي او دې پرېښوول لويه گناه ده، برابره ده طواف فرض وي، واجب وي او كه نفل وي، په ټولو كي ددغه لمونځ حكم برابر دي.

ثم دعا الخ: (په بعضي نسخو كي دلته "ثم عاد" ليكل سوي دي): له دوه ركعته لمونځ كولو څخه وروسته دي كعبې شريفې ته واپس راسي، د كعبې چوكاټ دي مچ كړي، د ملتزم او د كعبې شريفې د دېوال سره دي ځان او خپل رخسار ولگوي، خپل مرادونه او دعاگاني دي وغواړي، تر دې وروسته دي د زمزم اوبه وچيښي، بيا دي په آخر كي د حجر اسود استلام وكړي (نو په دې توگه به په يوه طواف كي اته واره استلام وسي).

وروسته مصنف رجه الله فرمايي چي ودغه طواف ته طواف قدوم ويل كيږي (او بل نوم يې

طواف لقاء او طواف ورود هم دي)، او دا طواف قدوم د هغه آفاقي لپاره سنت دي كوم چي مفرد يا قارين وي (يعني چي حج افراد يا حج قرآن كوي)، او پاته سواهل مكه او هغه كس كوم حج تمتع يا عمره كوي، د هغه لپاره دا طواف سنت نه دي. (ثقا، الارواح، انوار الايضاح)

د سعى بين الصفا والمروه كولو طريقه او وضاحت

﴿۱۳۲۸﴾ ثُمَّ تَخْرُجُ إِلَى الصَّفَا بِيَابَهُ تَهْ د صفا (غره) و طرف ته ووځې! (ولاړ سې!) فَتَصْعَدُ وَ تَقُومُ عَلَيْهَا حَتَّى تَرَى الْبَيْتَ نو پر هغه به وځېږې او ودرېږې! تردې چې كعبه شريفه ووينې فَتَسْتَقْبِلُهُ مُكَبِّرًا مُهَلِّلاً مُلَبِّيًا دَاعِيًا نو د كعبې شريفې و طرف ته به مخ كړې! په داسې حال كې چې الله اكبر ويونكى، لا اله الا الله ويونكى، تلبیه ويونكى (او) دعاء كونكى يې وَ تَرْفَعُ يَدَيْكَ مَبْسُوطَتَيْنِ او پورته به كړې! خپل دواړه لاسونه په داسې حال كې چې دواړه دي غوړولي وي ثُمَّ تَهْبِطُ نَحْوَ الْبُرُوقَةِ عَلَى هَيْئَةٍ بِيَابَهُ راشوه سې! د مروه (غره) و طرف ته په سكون سره (په آرامه) فَإِذَا وَصَلَ بَطْنَ الْوَادِي بيا چې كله دئ "بطن وادي" (د وادي نس) ته ورسېږي سَعَى بَيْنَ الْبَيْتَيْنِ الْأَخْضَرَيْنِ سَعْيًا حَثِيثًا نو د دوو زرغونه ميلونو تر مينځ دي په تېزي سره ولاړ سې فَإِذَا تَجَاوَزَ بَطْنَ الْوَادِي بيا چې كله له "بطن وادي" څخه تېر سې مَشَى عَلَى هَيْئَةٍ حَتَّى يَأْتِيَ الْبُرُوقَةَ نو په سكون (په آرامه) دي روان سې تردې چې مروه ته راسې فَيَصْعَدُ عَلَيْهَا نو پر هغه (مروه) دي وځېږي وَيَفْعَلُ كَمَا فَعَلَ عَلَى الصَّفَا او (پر مروه دي) داسې وكړي څرنگه چې يې پر صفا كړي وه يَسْتَقْبِلُ الْبَيْتَ مُكَبِّرًا مُهَلِّلاً مُلَبِّيًا مُصَلِّيًا (يعني) كعبې شريفې ته دي مخ كړي په داسې حال كې چې الله اكبر ويونكى، لا اله الا الله ويونكى، تلبیه (او) درود ويونكى وي دَاعِيًا بَاسِطًا يَدَيْهِ نَحْوَ السَّمَاءِ (او) دعاء كونكى وي په داسې حال كې چې خپل دواړه لاسونه يې د آسمان و طرف ته غوړولي (او پورته كړي) وَي وَهَذَا شَوْطٌ او دا يو ډور دى (يعني چې صفا ته وځېږي او بيا له هغه څخه و مروه ته سعى وكړي د مذكوره افعالو سره. نو دا په سعى كې يو شوط انډراسو) ثُمَّ يَعُودُ قَاصِدًا الصَّفَا بيا دي راوگرځي په داسې حال كې چې د صفا قصد كونكى وي (يعني بيا دي له مروه څخه و صفا ته د تللو په اراده له مروه څخه واپس روان سې)

فَإِذَا وَصَلَ إِلَى الْمِيلَيْنِ الْأَخْضَرَيْنِ بيا چى كله دوو زرغونه ميلونو ته ورسيرى سَعَى نو په
 تېزه دى ولاړ سى ثُمَّ مَشَى عَلَى هَيْئَةٍ حَتَّى يَأْتِيَ الصَّفا بيا دى په سكون (په آرامه) روان سى تر
 دې چى صفا ته راسى فَيَصْعَدُ عَلَيْهَا وَيَفْعَلُ كَمَا فَعَلَ أَوَّلًا نو پر صفادى وخېرى او داسى دى
 وکړى څرنکه چى اول وار کړى وه وَهَذَا شَوْطَانٌ اودا دويم دور دى فَيَطُوفُ سَبْعَةَ أَشْوَاطٍ
 نو طواف دى وکړى (مداسى) اووه دوره يَبْدَأُ بِالصَّافَا وَيَخْتِمُ بِالْمَرْوَةِ له صفا څخه دى شروع
 کوي او پر مروه دى ختموي وَيَسْعَى فِي بَطْنِ الْوَادِي فِي كُلِّ شَوْطٍ مِنْهَا او تېز تگ دى
 کوي (تېز دى غي) په نس د وادى (شېلې) کي د دغو اوو دورونو په هر دور کي.

لغات: ﴿مَكْبَرًا﴾ د تفعل له بابه فاعل دى: الله اکبر ويونکى، د الله تعالى لويى بيانونکى،
 ﴿مَهْلًا﴾ مخکينى صيغه ده: لا إِلَهَ إِلَّا اللَّهُ ويونکى، ﴿مَلَبِيًّا﴾ د تفعل له بابه اسم فاعل دى: تلبيه
 ويونکى، تلبيه مصدر دى، په حج کي لَبَيْكَ اللَّهُمَّ ويل، ﴿مَبْسُوطَتَيْنِ﴾ د نصر له بابه تشبيه اسم
 مفعول دى، مصدر: بَسَطًا: غورول، هوارول، ﴿هَيْئَةً﴾ په دې کي څو لغات نقل سوي دي، غوره يې
 بکسر الهاء دى يعنى هَيْئَةً کوم چى له هَوْنٍ بفتح الهاء څخه ماخوځدى: په سكون او وقار سره تلل،
 هَيْئَةً په اصل کي هَوْنَةٌ وو، واو ساکن ماقبل يې مکسور وو، نو ځکه واو يې په ياء سره بدل کړى،
 هَيْئَةً سو، ﴿بَطْنِ وادى﴾ د بَطْنٍ معنى ده: نس يعنى مينځ، مينځوى حصه، وادى شلې (شېلې) ته
 وايي چى په هغه کي له غرونو وغيره څخه د باران اوبه راځي، نو د بَطْنِ وادى معنى ده: د شلې مينځ،
 دلته ځني مراد د دوو غرونو (صفا او مروه) تر مينځ هغه حصه ده کوم چى هواره ده چى پورته او
 کښته پکښي نسته، خونن سبا تقريباً ټوله حصه هواره کړل سوي ده، نو ځکه په بَطْنِ وادى کي يې
 دوې زرغوني نښي لگولي دي چى هغه ته ميلين اخضرين وايي، له بَطْنِ وادى څخه همدغه ځاى مراد
 دى، ﴿حَثِيثًا﴾ تېز، وَلَى حَثِيثًا: هغه په تېزي سره واپس ولاړى، ﴿شَوْطٍ﴾ پر کعبې شريفې يو ځل
 راگر ځېللو ته يو شَوْط او دور ويل کيږي (يا په بله وينا: د کعبې شريفې د طواف هر دور ته شَوْط وايي).
 همدارنگه د صفا او مروه تر مينځ يو ځل تللو ته هم شَوْط ويل کيږي، دلته په عبارت کي همدا دويمه
 معنى مرا ده.

تشریح: صفا او مروه دوه غرونه دي کوم چي مسجد حرام ته نژدې دي، د سمي لغوي معنی ده: خفتل او د شریعت په اصطلاح کي د صفا او مروه تر مینځ په مخصوصه توګه (تېز) تللو راتللو (ډور لګولو) ته وایي، دا د حضرت اسماعیل عليه السلام د مور بي بي هاجرې د یو خاص عمل یادگار دی (چي حضرت هاجرې دلته د اوبو په تلاش کي خفتلي وه، لکه مخکي چي یې هم یادونه وسوه، واقعہ مشهوره ده)، او په حج او عمره دواړو کي دا سمي کول واجب دي.

د عبارت حاصل دا دی چي له طواف قديم څخه تر فارغېدلو وروسته به د سمي لپاره اول صفا ته راسي او پر صفا به دومره وخېږي چي کعبه شریفه (بيت الله) په نظر ورسې، بیا دي هلته مخ پر قبله ودرېږي او الله اکبر، لا اله الا الله دي ووايي، تلبیه او درود شریف دي ووايي او د دعاء لپاره دي لاس پورته کړي، دا د دعاء قبلېدلو ځای دی، بیا دي له صفا څخه د مروه و طرف ته په خپل تګ سره روان سي او کله چي هغه ځای ته رانژدې سي چیري چي میلین اخضرین یعنی په دېواله کي زرغونه رنگ والا دوې سټني (تمبې) لګېدلي دي (او لوس هلته زرغونه بېلېان د نبتی په توګه لګول سوي دي، نو دې ځای ته چي راوړسېږي) یعنی چي دده او میلین اخضرین تر مینځ شپږ لاسه (شپږ شرعي ګزه) فاصله پاته سي، نو هغه دي ځفاسته (تېز تګ) شروع کړي او تر دویمي زرغوني سټني (تمبې) وروسته دي شپږ لاسه قدر خپله ځفاسته جاري وساتي (یعني تر دویم زرغونه میل وروسته دي هم تر شپږو ګزو پوري تېز ولاړ سي)، ښکاره دي وي چي په تېزه خفتل پکار نه دي، بلکي ځفاستي ته نژدې تېز تلل سنت دي، او کله چي له دواړو ستنو (میلونو) څخه ووځي، نو بیرته دي د خپل تګ مطابق روان سي تر دې چي مروه ته ورسېږي، بیا دي پر مروه وخېږي او د کعبې شریفې پر طرف مخامخ دي ودرېږي او څرنګه چي یې پر صفا غره د دعاء لپاره لاس پورته کړی وو، تکبیر او تهلیل او دعاء یې کړې وه، هغسي عمل به دلته هم وکړي، دلته هم دعاء قبلېږي، دایو ډور (شوط اچکرا) سو، بیا دي همداسي له مروه څخه صفا ته راسي، نو دویم ډور (دویم شوط) به پوره سي، او په دې توګه به اووم ډور پر مروه پوره سي، او په آخر کي دي مخ پر قبله سي او له الله تعالی څخه دي خپل مرادونه وغواړي او تکبیر او تهلیل دي ووايي.

فایده: علامه طحطاوي رَجَّه الله فرمایي چي په عبارت کي چي کوم دا ذکر سوي دي چي پر مروه به مخ پر قبله ودرېږي (تر دې چي کعبه شریفه په نظر ورسې)، دا د هغه زمانې خبره ده کله چي د مروه او کعبې شریفې (بيت الله) تر مینځ هېڅ پرده او تعمیر نه وو، او له مروه غره څخه کعبه شریفه صفا لیدل کېده، خو په اوس وخت کي صورت حال مختلف دی، په مینځ کي عمارتونه راغلي دي، خو اوس هم حکم دا دی چي د کعبې شریفې و طرف ته به مخ کوي، که څه هم هغه په نظر نه ورځي. (طحطاوي

یادونه: په اوس وخت کې د سعودي حکومت له طرفه دا د صفا او مرو د سعی خای د مخکې په مقابل کې شو چنده پراخه کړل سوی دی او هغه شو چته (شو منزله) جوړ کړل سوی دی او د تګ راتګ لارې سره جلا کړل سوي دي، نو د حکومت د تحقیق مطابق دا ټوله خای د صفا او مرو غرونو په مینځ کې واقع دی، نو ځکه هلته پر هر چت (منزل) کې سعی بلا تر دده صحیح ده.

له طواف او سعی کولو څخه وروسته په مکه کې د پاتېدلو حکم

﴿۱۳۳۹﴾ ثُمَّ يُقِيمُ بِنَكَّةٍ مُّحَرِّمًا بَيَادِي په مکه کې پاته سي د محرم والي په حالت کې (چې

احرام یې ترلی وي) وَيَطُوفُ بِالْبَيْتِ كُلَّمَا بَدَأَ لَهُ او طواف دي کوي پر کعبې شریفې هر کله چې هم دده خیال سي (یا په بله وینا: هر کله چې هم دده طبیعت ازړه او غواړي).

﴿۱۳۴۰﴾ وَهُوَ أَفْضَلُ مِنَ الصَّلَاةِ نَفْلًا لِأَفَاقِي او طواف افضل دی له نفلي لمانځه څخه د آفاقي (اطرافي اېږني) کس لپاره.

لغات: ﴿يقيم﴾ د افعال د باب مضارع معلومه ده: په یو خای کې پاتېدل، استوګنه اختیارول.

﴿بدا﴾ یو بَدْأَ دی (په مزه سره) کوم چې د فتح د باب ماضي ده چې دهغه معنی ده: شروع کول، او

بل بَدْأَ (بغیر له مزې) دی کوم چې د نصر د باب ماضي ده چې دهغه معنی ده: ښکاره کېدل، یو شي ته

خیال کېدل، چې دانسان یو شي ته خیال او طبیعت سي (مصباح اللغات، معجم الوسيط)، دلته بَدْأَ (بغیر له

همزې) منقول دی، ﴿آفاقي﴾ مخکې یې تعریف ذکر سو چې هغه کس کوم چې په مکه کې نه اوسېږي بلکې له مکې او میقات څخه بهر په اطرافو کې اوسېږي، یا په بله وینا کوم چې له بل ملک او بل ښار څخه حرم شریف ته راغلی وي لکه افغانی، پاکستانی او داسې نور.

تشریح: له طواف قدوم او سعی څخه تر فراغت وروسته دي د احرام په حالت کې په مکه مکرمه کې پاته سي؛ ځکه چې هغه د حج کولو په اراده سره احرام ترلی دی، نو د حج د افعالو له پوره کولو څخه بغیر دي له احرامه څخه نه وځي یعنې داسې څه کار دي نه کوي چې په هغه سره له احرامه څخه ووځي، او په دې دوران کې دي د مسجد حرام حاضري او زیات نفلي طوافونه کول لوی سعادت وګڼي، په بازارونو او مجلسونو کې دي بېله ضرورته دا قېمتي وخت نه ضایع کوي.

﴿ نفلي طواف له نفلي لمانځه څخه افضل دی ﴾

په حرم شریف کې تر ټولو افضل عبادت طواف دی، نوافل، اذکار، د قرآن تلاوت او داسې نور پر دویم نمبر دي، اوله بهر څخه دراتلونکو مسافرانو (آفاقیانو) لپاره په هر وخت کې نفلي طواف له نفلي لمانځه څخه افضل دی (یعنې برابره ده د حج موسم وي او که بل وخت وي)، او پاته سو مکې کس یعنې کوم چي په مکه کې اوسیدلې، د هغه لپاره د حج په موسم کې نفلي لمونځ له نفلي طواف څخه افضل دی، او د مکې او غیر مکې تر مینځ دافرق په دې وجه دی چي د مکې اوسېدونکو ته ټوله کال د نفلي طواف لپاره موقع حاصله ده او دلیری څخه راتلونکو مسافرانو ته صرف د حج په موسم کې دا موقع حاصلیږي، اوس که د حج په موسم کې د مکې اوسېدونکي هم د نفلي طواف لپاره راسي، نو درش او گڼي گوني په وجه به دغو ستر و مسافرانو ته پوره د حج موقع حاصله نه سي، نو په دې وجه د دوی تر مینځ دافرق وکړی سو.

د ذو الحجې په اتمه (یوم الترويه) باندې د حج افعال

﴿ ۱۲۲۱ ﴾ فَإِذَا صَلَّى الْفَجْرَ بَكَّةَ ثَامِنَ ذِي الْحِجَّةِ بيا کله چي د ذو الحجې په اتمه د سهار لمونځ په مکه مکرّمه کې وکړي تَأْتِبَ لِلْخُرُوجِ إِلَى مِنًى نومنی ته دي د وتلو تیاري وکړي فَيَخْرُجُ مِنْهَا بَعْدَ طُلُوعِ الشَّمْسِ نوله مکې څخه دي تر لمر لوېدو وروسته ووځي وَيَسْتَحِبُّ أَنْ يُصَلِّيَ الظُّهْرَ بِمِنًى او مستحب داده چي د ما پښین لمونځ په منی کې وکړي وَلَا يَتْرُكُ التَّلْبِيَةَ فِي أَحْوَالِهِ كُلِّهَا او تلبیه دي په خپل ټولو حالاتو کې نه پرېږدي إِلَّا فِي الطَّوَافِ مگر په طواف کې وَيَنْكُثُ بِمِنًى إِلَى أَنْ يُصَلِّيَ الْفَجْرَ بِهَا بِغَلَسِ او په منی کې به پاته سي تر دې چي د سهار لمونځ په تیاره (تاریکه) کې وکړي وَيَنْزِلُ بِقُرْبِ مَسْجِدِ الْخَيْفِ او مسجد خیف ته به نژدې کښته سي (یعنې د هغه سره دي نژدې قیام او پراو وکړي).

لغات: ﴿تَأْتِبَ﴾ د تفعل د باب ماضي ده، مصدر: تَأْتَبًا: تیاریدل، چمتو کېدل. ﴿يَمَكُثُ﴾ د نصر له باب ماضی معلومه ده، مصدر: مَكَثًا و مَكُوثًا: پاتېدل، قیام کول، درنگ کول، ﴿عَلَسَ﴾ (بفتحین) د شپې د آخر تاریکي کله چي د سهار څه رڼا ورسره گډه وي، ظلمة آخر الليل إذا اختلطت بضوء الصباح وفسی

الحديث "أَنَّ النَّبِيَّ ﷺ كَانَ يُصَلِّي الصُّبْحَ بِفَلَس"، ﴿مسجد خيف﴾ نا په منىٰ كى جمراتو ته نژدې يو لوى مسجد دى.

تشرېح: د ذو الحجه په اتمه د سهار د لمونځ كولو څخه وروسته دى منىٰ ته د تللو تيارى وكړي، كله چى لمر را وڅېږي، نو منىٰ ته دى روان سى (منىٰ شريفه له مكې مكرمې څخه د دريو ميلو پر فاصله واقع ده. منىٰ د غرونو په مينځ كى يو ډېر لوى ميدان دى)، په منىٰ كى د اتمى ورځى له ما پښين څخه د نهمى ورځى (يعنى د عرفات دورځى) تر سهاره پورى پنځه لمنځونه كول او داشپه په منىٰ كى پاتېدل سنت دى، او منىٰ ته د تللو او هلته د پاتېدلو په وخت كى دى تلبيه وايي. په منىٰ كى د "مسجد خيف" سره نژدې پاتېدل (پراو كول) مستحب دى، دا ډېر لوى مسجد دى او د منىٰ په جنوبي حصه كى د غره سره متصل واقع دى. (شفاء الارواح)

ولا يترك التلبية إلخ: د تلبيه ويلو حكم تر كومه وخته پورى دى؟ د دې جواب دادى چى د احرام تر لولو له وخت څخه د تلبيه سلسله شروع كيږي او په عمره كى د طواف شروع كولو تر وخته او په حج كى د ذو الحجه تر لسمى د جمره عقبه تر وېشتلو (رمى) پورى جاري پاتېږي، له دغه اوقاتو څخه وروسته د تلبيه ويلو حكم نسته. (انوار الايضاح)

يادونه: بعضى خلگ هر وخت سلسله تلبيه وايي، برابره ده په احرام كى وي او كه نه وي، همدارنگه بعضى خلگ د عمرې د طواف او د طواف زيارت په دوران كى د تلبيه ورد كوي، دا طريقه خلاف سنت ده. (انوار الايضاح)

عرفات ته د روانېدلو بيان او د عرفات د افعالو تفصيل

﴿١٢٢٢﴾ ثُمَّ بَعْدَ طُلُوعِ الشَّمْسِ يَذْهَبُ إِلَى عَرَفَاتٍ بيا تر لمر راځتلو وروسته به عرفات ته ولاړ سى فَيَقِيمُ بِهَا نو په عرفات كى به قيام وكړي (يعنى هلته دى پاته سى) فَإِذَا زَالَتِ الشَّمْسُ بيا كله چى لمر زائل سى (د آسمان له مينځ څخه واوړي، زوال سى) يَأْتِي مَسْجِدَ نَبْرَةَ نو مسجد نمره ته به راسى فَيُصَلِّي مَعَ الْإِمَامِ الْأَعْظَمِ أَوْ نَائِبِهِ الظُّهْرَ وَالْعَصْرَ نو د لوى امام (امام الحج) ياد هغه د نائب سره به د ما پښين او مازيگر لمنځونه (دواړه يو ځلى) وكړي (چى دې ته جمع تقديم وايي) بَعْدَ مَا يَخْطُبُ خُطْبَتَانِ يَجْلِسُ بَيْنَهُمَا وروسته تر دې چى امام دوى خطبې ووايي چى د هغوى دواړو په مينځ كى به كښېني.

﴿ ۱۳۲۲ ﴾ وَيُصَلِّي الْقَرَضَيْنِ بِأَذَانٍ وَإِقَامَتَيْنِ او دواړه فرضونه (د ماښين او مازيگر) به په يوه اذان او دوو اقامتونو سره وکړي وَلَا يَجْمَعُ بَيْنَهُمَا إِلَّا بِشَرْطَيْنِ او ددې دواړو (ماښين او مازيگر) تر مينځ به جمع نه کوي مگر په دوو شرطونو سره الإِحْرَامُ وَالْإِمَامُ الْأَعْظَمُ ① احرام (چې په احرام کې به وي) ② او لوی امام (چې د حج په امام پسي به لمونځ کوي) وَلَا يَفْصَلُ بَيْنَ الصَّلَوَتَيْنِ بِنَافِلَةٍ او ددې دواړو لمنځونو تر مينځ دي په نفلي لمانځه سره فصل (جلاوالی) نه راوالي وَإِنْ لَمْ يُذْرِكْ الْإِمَامَ الْأَعْظَمَ او که چيري لوی امام (امام الحج) نه ونيسي (نه وموندي) صَلَّى كُلٌّ وَاحِدًا فَنِي وَقْتَهَا الْمُعْتَادِ نو د هر لمونځ دي په خپل مقرر (ټاکلي) وخت کې وکړي.

لغات: ﴿مسجدة نمرة﴾ دايو ډېر پراخ لوی مسجد دی کوم چې د عرفات بالکل پر څنډه دی، نبي کریم ﷺ په عرفات کې د ماښين او مازيگر لمونځ يو ځای اداء کړی وو، چيري چې نبي کریم ﷺ لمونځ اداء کړی وو، پر هغه ځای دا مسجد نمره جوړ دی، ددې مسجد د مغربي دېوال لاندینی حصه له عرفات څخه خارج ده، هغه حصې ته بطن غرنه ويل کيږي کوم چې په عرفات کې داخله نه ده، دلته وقوف معتبر نه دی، ﴿يخطب﴾ د نصر له باب مضايع معلومه ده، مصدر: خُطِبَ: تقرير کول، خطبه ويل، ﴿يفصل﴾ د ضرب د باب مضايع ده، مصدر: فَصَّلَ وَفُصِّلَ: دوه شيان سره جلا کول، پيلتون پکښي راوستل، ﴿لم يدرک﴾ د افعال له باب د جحد صيغه ده، مصدر: إدْرَاكَ: نيول، موندل، ﴿معتاد﴾ د افعال د باب اسم مفعول دی، او اسم فاعل يې هم پر دغه وزن راځي، دلته مراد مفعولي معنی ده: عادت کړی سوی شی، د عادت مطابق، د معمول مطابق، هغه څه چې عرفاً مقرر وي. (انوار الايضاح)

تشریح: د ذوالحجې په نهمه (يعني د عرفات په ورځ) د سهار د لمونځ کولو څخه وروسته چې کله لمر راوخيږي او رڼا څخه وغوړيږي، نو له مني څخه دي د عرفات لپاره روان سي (عرفات له مکې څخه دنه ميلو پر فاصله د حرم له حدودو څخه بهر ډېر پراخ، عظيم الشان ميدان دی، په دې ټوله ميدان کې هر ځای وقوف کېدلای سي)، د عرفات حدود شلور سره طروفونو ته متعين دي، اوس د سعودي حکومت پر هغه حدودونسي لگولي دي، ددې لپاره چې وقوف عرفه کوم چې د حج رکن اعظم دی د عرفات له حدودو څخه بهر واقع نه سي، عرفات ته چې ورسيږي، نو هلته دي پاته سي، بيا چې کله لمر زوال

سي، نو مسجد نمره ته دي راسي (د مسجد نمره وضاحت په لغاتو كې وسو). په مسجد كې دي امام المسلمين (امام الحج) يا د هغه نائب خلگو ته د ماپښين او مازيگر دواړو لمنځونه د ماپښين په وخت كې وركړي، ترتيب به يې دا وي چي كله امام په منبر باندي كښېني، نو په دې وخت كې دي مؤذن اذان وکړي، تر دې وروسته دي امام د جمعې په څېر دوې خطبي ووايي چي په هغه كې به خلگو ته د حج افعال وښيي او د دواړو خطبو په مينځ كې دي په ناسته سره فصل وکړي (لكه څرنگه چي د جمعې په خطبو كې كيږي)، له خطبو څخه تر فراغت وروسته چي كله امام له منبر څخه راشوه سي، نو مؤذن دي اقامت وکړي او امام دي د ماپښين لمونځ وركړي، تر دې وروسته دي مؤذن دويم وار اقامت وکړي او امام دي د مازيگر لمونځ وركړي (يعني د ماپښين تر لمونځه وروسته دي په همدې د ماپښين په وخت كې سمدستي بيا د مازيگر لمونځ وركړي. همدې ته "جمع تقديم" وايي)، او د ماپښين تر فرض وروسته دي امام او مقتديان دواړه د ماپښين سنت مؤكده يا نقل نه كوي او د مازيگر تر لمونځه وروسته دي هم د ماپښين سنت يا نقل نه كوي. او د دغې جمع بين الصلاتين لپاره شرط داده چي د حج احرام به يې ترلی وي او د امام المسلمين (امام الحج) يا د هغه د نائب په اقتداء كې به يې اداء كوي. (شفاء الارواح)

ولا يجمع بينهما إلخ: د دې څه وضاحت پورته وسو، دلته به يې نور وضاحت كړو: د "جمع تقديم" لپاره يعني په عرفات كې د ماپښين په وخت كې د ماپښين او مازيگر د لمونځه جمع كولو (جمع بين الصلاتين) لپاره بالاتفاق احرام شرط دی، او د امام الحج (امير الموسم) په اقتداء كې لمونځ كول شرط دي، كه نه؟ په دې كې اختلاف دی، دا حنافو په نېز دا هم شرط دي، لهذا كوم كس چي په مسجد نمره كې په امام پسي لمونځ اداء كوي، صرف هاغه دا جمع بين الصلاتين كولاى سي، او كوم سړى او ښځه چي په خپل خېمه كې لمونځ كوي، برابره ده په جماعت سره يې كوي او كه تنهائي كوي، د هغو لپاره جمع بين الصلاتين كول جائز نه دي؛ ځكه د هغو لپاره دا هر لمونځ په خپل وخت كې كول مشكل نه دی، حال دا چي په مسجد نمره كې د جمع بين الصلاتين حكم په همدې وجه دی چي هلته مجبوري ده؛ ځكه كه چيري خلگ د ماپښين د لمونځ كولو څخه وروسته يو وار د وقوف لپاره جبل رحمت ته ځي (چي د هغه سره وقوف كول افضل دي)، بيا د مازيگر په وخت كې بيرته مسجد ته راځي او د مازيگر لمونځ كوي او بيرته جبل رحمت ته ځي او وقوف كوي، نو ټوله وخت به په تگ راتگ كې خرچ سي، نو ځكه شريعت په مسجد نمره كې د جمع بين الصلاتين اجازه وركړې ده او كوم كسان چي په خپله خېمه كې لمونځ كوي (او په امام الحج پسي يې په مسجد كې نه كوي)، د هغو لپاره څه مجبوري ده!، نو ځكه د هغو لپاره د جمع كولو اجازه نسته. (انوار الايضاح بحواله تحفة الأئمة ج: ۳، ص: ۲۸۹)

په عرفات كي د وقوف (دربدلو) خای، طریقه او تفصیل

﴿ ۱۳۲۲ ﴾ فَإِذَا صَلَّيْتَ مَعَ الْإِمَامِ بِمَا كَلَّمَكَ فِي دَامِمْ سِرَّهُ لِمَوْنَعٍ وَكِرِي يَتَوَجَّهْ إِلَى الْمَوْقِفِ

نو موقف (خای دربدلو) ته دي متوجه سي (روان سي) وَ عَرَفَاتُ كُلُّهَا مَوْقِفٌ إِلَّا بَطْنَ عَرْنَةَ او عرفات ټوله موقف (خای دربدلو) دی، مگر "بطن عرنه" (د "عرنه" شېلې مينځ).

﴿ ۱۳۲۵ ﴾ وَيَغْتَسِلُ بَعْدَ الزَّوَالِ فِي عَرَفَاتٍ لِلْوُقُوفِ او غسل دي وکړي تر زوال وروسته په عرفات كي د وقوف (دربدلو) لپاره.

﴿ ۱۳۲۶ ﴾ وَيَقِفُ بِقُرْبِ جَبَلِ الرَّحْمَةِ مُسْتَقْبِلًا مُكَبِّرًا مُهَلِّلًا مُلَبِّيًا او د "جبل رحمت"

سره دي نژدې ودرېږي په داسي حال كي چي مخ پر قبله وي (او) الله أكبر ويونکی، لا إله إلا الله

ويونکی او تلبیه ويونکی وي دَاعِيًا مَاذَا يَدَّيْهِ كَالْمُسْتَطْعِمِ (او په داسي حال كي چي) دعاء کونکی

(او) دخپل دواړو لاسو غوږونکی (غځونکی) وي لکه ډوډۍ غوښتونکي کس وَيَجْتَهِدُ فِي

الدُّعَاءِ لِنَفْسِهِ وَالدِّيَةِ وَإِخْوَانِهِ او (پوره) کوشش دي وکړي په دعاء كي دخپل ځان او د

خپل مور وپلار او دخپل (تمام) وروڼو لپاره وَيَجْتَهِدُ عَلَى أَنْ يَخْرُجَ مِنْ عَيْنَيْهِ قَطْرَاتٌ

مِنْ الدَّمْعِ او کوشش دي وکړي پر دې خبره (هم) چي دده له سترگو څخه يو څو قطرې د

اوبسکو وويي فَإِنَّهُ دَلِيلُ الْقَبُولِ ځکه دا د قبلېدو (قبوليت) نښه ده وَيُلْبِخُ فِي الدُّعَاءِ مَعَ

قُوَّةٍ رَجَاءٍ الْإِجَابَةِ او په دعاء كي دي پوره ټينگار (اوزاري) وکړي، د (دعاء) قبلېدو د پوره اميد

سره (يعني) د اوبه يې قوي اميد وي چي دعاء مي قبلېدونکې ده او په همدې اميد سره دي په دعاء كي ښه ټينگار اوزاري وکړي

وَلَا يَقْصِرُ فِي هَذَا الْيَوْمِ او په دې ورځ كي دي کوتاهي (لو غفلت) نه کوي إِذْ لَا يُنْكِنُهُ

تَدَارُكُهُ ځکه چي دده لپاره ددې ورځي تدارک (بیرته موندل) ممکن نه دي سَيِّئًا إِذَا كَانَ

مِنْ الْأَفَاقِ خصوصاً کله چي هغه له اطرافو (بهرني وطنو) څخه وي.

﴿ ۱۳۲۷ ﴾ وَالْوُقُوفُ عَلَى الرَّاحِلَةِ أَفْضَلُ او (په عرفات كي) په سپارلي باندې وقوف کول افضل

دي وَالْقَائِمُ عَلَى الْأَرْضِ أَفْضَلُ مِنَ الْقَاعِدِ او پر ځمکه درېدونکی (ولار) کس له کښېستونکي څخه افضل دی.

لغات: ﴿الوقوف﴾ د ضرب له بابه د اسم ظرف صيغه ده: د درېدلو ځای، د وقوف کولو ځای. ﴿جبل الرحمة﴾ د عرفات میدان په مینځ کې واقع یو مشهوره غوره دی، هلته تلل او دوه رکعت له مونځ کول او دعاګانې کول قبولیت ته نژدې دي، د عرفات په ورځ پر دغه غره ډېر رش وي، نو ځکه کمزور و خلکو ته پکار دي چې پر هغه د ختلو کوښښ نه وکړي، هسې نه چې درش په وجه ځاني تاوان ورته پېښ نه سي، ﴿مأذاً﴾ د نصر له بابه فاعل دی، مصدر: مَذّاً: اوږدول، کښول. ﴿مستطعم﴾ د استفعال له بابه فاعل دی، مصدر: اسْتَطْعَمَا: د خوراک طلب کول، ډوډۍ غوښتل. ﴿يُلَاحَظُ﴾ د افعال د باب مضارع معلومه ده، مصدر: اِلْحَاح: په خواست او غوښتنه کې ټینګار کول، ﴿لَا يُقْصِرُ﴾ د تفعیل له بابه د نفي معلوم صيغه ده، مصدر: تَقْصِرَا: په یو کار کې سټي کول، لا پروایي او کمي کول، ﴿تدارك﴾ د تفعیل د باب مصدر دی: تېر سوی شی بیرته موندل، نیول، د واقع سوي نقصان تلافی کول، واقع سوې کمي پوره کول، ﴿سیتما﴾ خصوصاً (په خصوصي توګه)، په ځانګړې توګه، ﴿راحلة﴾ سپارلي، د سپر تیا قابل اوبښ یا اوبښه، د مذكر او مؤنث دواړو لپاره راځي، تاء د مباني ده، جمع: رَوَاحِل.

تشریح: په عرفات کې له جمع بین الصلاتین څخه تر فارغېدو وروسته دې امام او خلک ټوله وقوف وکړي، له زوال څخه تر لمر لوېدو پورې په ټوله عرفات میدان کې چې چیرې وغواړي وقوف کولای سي (درېدلای سي)، د وقوف لپاره څه خاص ځای لازم نه دی (خو د جبل رحمت سره وقوف کول افضل دی)، او پاته سو په بطنِ عرنه کې وقوف جائز نه دی، دا د مزدلفې له طرف څخه چې کله د عرفات میدان ته را داخلېږي، نو اول یوه باراني شله (شېله) راځي، همدې ته بطنِ عرنه ویل کیږي او دا حصه په عرفات کې داخله نه ده، تر دې وروسته د عرفات میدان شروع کیږي (او مخکې موږ ذکر کړه چې د مسجد نمره د مغربې دېوال لاندینی حصه په همدې بطنِ عرنه کې واقع ده کوم چې له عرفات څخه خلرج ده). په بطنِ عرنه کې وقوف کول معتبر نه دی، که څوک هلته وقوف وکړي، نو حج یې نه کیږي.

ويغتسل إلخ: د حج له سنتونو څخه دا هم ده چې په عرفات کې تر زوال وروسته غسل وکړي، بیا وقوف وکړي.

ويقف بقرب جبل إلخ: د عرفات ميدان ډېر پراخ دی او ټوله ميدان د درېدلو ځای دی، خو افضل داده چې د جبل رحمت سره نژدې پر کوم ځای چې رسول الله ﷺ وقوف کړی وو، هلته دي وقوف وکړي (د جبل رحمت سره نژدې څه پر لور ځای چې د غټو تورو ډبرو فرش دی، همدا رسول الله ﷺ د وقوف ځای وو، که په آسانی سره ممکنه وي، نو دلته درېدل افضل دي)، لېکن که جبل رحمت ته رسېدل مشکل وي، ياد واپسې په وخت کې خپله خېمه پيدا کول مشکل وي، لکه نن سبا چې عموماً همدا سي کېږي، نو بيا دي په خېمه کې وقوف وکړي.

او افضل او اعلى 'خو داده چې مخ پر قبله ودرېږي او تر ماښامه پوري وقوف عرفه وکړي او که په دې ټوله وخت کې نه سي درېدلای، نو څومره چې يې وس وي او تر کومه وخته چې يې پښې وچې سوي نه وي، هغومره دي ولاړ اووسي، بيا دي کښېني او کله چې قوت پکښې راسي، نو بيا دي ودرېږي، او په دې ټوله وخت کې دي په خشوع و خضوع سره بار، بار، تلبيه وايي، په ژړا او زاری سره دي د الله په ذکر، تلاوت، درود شريف او استغفار کې مشغول اووسي، د ديني او دنياوي مقاصدو لپاره او دخپل مور وپلار، ملګرو او دوستانو او ټولو مسلمانانو لپاره دي دعاګانې غواړي، دا دعاء قبلېدلو خاص وقت دی، دا خصوصاً آفاقي ته بار، بار نه نصيب کېږي، په دې وخت کې دي بېله ضرورت په خپل مينځ کې له جائزو خبرو څخه هم پرېز وکړي، ټوله وخت دي په دعاء او ذکر الله کې صرف کړي، او پر سپارلي (يعني د سرتيا په حالت کې) وقوف کول افضل دي؛ ځکه د نبي کریم ﷺ سنت همدا وو. (انوار الايضاح، شفاء الارواح، هدايه)

فایده: د عرفات په ميدان کې تر ټولو افضله او غوره دعاء "دعاء توحيد" يعني څلورمه کلمه ده، په روايت کې راځي چې نبي کریم ﷺ وفرمايل: چې ما او زما څخه مخکې نبیانو چې د عرفات په ميدان کې کومي دعاګانې کړي دي، په هغوی کې تر ټولو افضله دعاء "دعاء توحيد" يعني څلورمه کلمه ده، د دغه کلمې تر ويلو وروسته چې کوم مرادونه او دعاګانې وغوښتل سي، ان شاء الله قبولي به سي، او که ممکنه وي، نو څلورمه کلمه دي سل (۱۰۰) واره ووايي.

له عرفات څخه مزدلفې ته د روانېدلو بيان او د مزدلفې د افعالو تفصيل

﴿۱۳۴۸﴾ فَإِذَا غَرَبَتِ الشَّمْسُ بَيَّأْجِي كَلَامَ لَمْرُولٍ يَرْبِي أَفَاضَ الْإِمَامُ وَالنَّاسَ مَعَهُ عَلَى

هَيْئَتِهِمْ نورا واپس دي سي امام او د هغه سره ټوله خلګ په سکون (اطمينان) سره (پا خپل طبي

تک) وَإِذَا وَجَدَ فُرْجَةً او کله چې پراخوالی (د ځای ځای والی) وموندي يُسْرِعُ مِنْ غَيْرِ أَنْ

يُؤْذِيَ أَحَدًا نو تېز دي روان سي بغير له دې چې يو چاته تکليف ورسوي وَيَتَخَرَّزُ عَنَّا يَفْعَلُهُ

الْجَهْلَةُ مِنَ الْإِشْتِدَادِ فِي السَّيْرِ وَالْإِزْدِحَامِ وَالْإِيْذَاءِ او ځان دي بچ ساتي له هغه شيانو څخه کوم چي يې ناپوه (ناخبره) کسان کوي يعني په تگ کي تېزي کول (خښتل) او يو بل ديکه کول او (نور و ته) تکليف رسول فِيَّاهُ حَرَامٌ ځکه دا حرام دي حَتَّى يَأْتِيَ مُزْدَلِفَةَ تردې چي مزدلفې شريفې ته راسي فَيَنْزِلُ بِقُرْبِ جَبَلِ قُزَحٍ نو (ملته) دي د "جبل قزح" سره نژدې کښته سي (قيم دي وکړي) وَيَرْتَفِعُ عَنْ بَطْنِ الْوَادِي اوله "بطن وادي" (مينځ د شېلې) څخه دي څه پورته سي (يعني جبل قزح نژدې له بطن وادي څخه دي څه لوړي خواته پورته سي) تَوْسَعَةً لِلْمَارِّينَ دپراخي را وستلو په خاطر د تېرېدونکو کسانو لپاره (يعني چي د تېرېدونکو لپاره د بطن وادي اشلې لاره پراخه او ايله سي).

﴿١٣٢٩﴾ وَيُصَلِّي بِهَا الْمَغْرِبَ وَالْعِشَاءَ بِأَذَانٍ وَاحِدٍ وَإِقَامَةٍ وَاحِدَةٍ او په مزدلفه کي دي د ماښام او ماخوستن لمنځونه (دواړه يو ځای) وکړي په يوه اذان او يوه اقامت سره (چي دې ته "جمع تأخير" وايي).

﴿١٣٥٠﴾ وَلَوْ تَطَوَّعَ بَيْنَهُمَا أَوْ تَشَاغَلَ او که نفل وکړي ددې دواړو (ماښام او ماخوستن د جمع) په مينځ کي يا (په يو کار) مشغوله سي أَعَادَ الْإِقَامَةَ نو اقامت دي راوگرځوي.

﴿١٣٥١﴾ وَلَمْ تَجْزِ الْمَغْرِبُ فِي طَرِيقِ الْمُزْدَلِفَةِ او جائز نه دی د ماښام لمنځ د مزدلفې په لاره کي وَعَلَيْهِ إِعَادَتُهَا مَا لَمْ يَطْلُعِ الْفَجْرُ او پر ده يې راگرځول واجب دي (که يې وکړي) ترڅو چي صبح صادق (سپېدې) راختلي نه وي.

لغات: ﴿افاض﴾ د افعال د باب مصدر دی، مصدر: إفاضة: ددې لغوي معنی ده: واپس کېدل، راگرځېدل، او اصطلاحي معنی يې ده: له عرفات څخه واپس کېدل (بیرته تلل)، ﴿يَتَحَوَّزُ﴾ د تَفَعَّل د باب مضارع ده: بچ کېدل، ځان ساتل، ﴿جهلة﴾ جمع د جاهل ده: ناخبره، ناپوه، ﴿سُورُ﴾ تگ، رفتار، چال، ﴿ازدحام﴾ د افعال له باب اسم مصدر دی: د زیات شمېر (رش) په وجه یو بل ته دیکه وړکول (په رش کي یو د بل سره دیکه کول)، د زیات شمېر په وجه ځای تنګېدل، يعني زیات ګڼه ګڼه (رش) جوړېدل، ﴿مازین﴾ د نصر له باب د جمع مذكر فاعل صیغه ده: تېرېدونکي، ﴿تطوع﴾ د

تشریح: د ذوالحجې په نهمه (یعني د عرفات په ورځ) چي کله لمر ولوېږي، نو د ماښام لمونځ دي نه کوي. بلکي امام او خلک دي په ډېر سکون او اطمینان سره له عرفات څخه ووځي او مزدلفې ته دي روان سي (تر لمر لوېدو مخکي د عرفات له حدودو څخه وتل جائز نه دي، لهندا که څوک ووځي، نو عرفات ته واپس کېدل واجب دي)، کله چي مزدلفې ته روان سي، نو که په لاره کي رش نه وي او پراخه وي، نو څه تېز دي روان سي، کنې په احتیاط سره دي ځي، چا ته تکلیف رسول حرام دي. کله چي مزدلفې ته ورسېږي، نو د جبل قزح په لمن کي دي وقوف وکړي، دامستحب دي، خو په لاره کي دي نه درېږي، بلکي دلاري راسته یا چپه طرف ته دي ودرېږي؛ ځکه په لاره کي دووقوف کولو په صورت کي خلک په تکلیف کېږي، او په مزدلفه کي به د ماښام او ماخوستن دواړه لمنځونه د ماخوستن په وخت کي په یوه اذان او یوه اقامت سره وکړي، یعنی اول دي اذان او اقامت وکړي او د ماښام لمونځ دي وکړي، بیا تر هغه وروسته دي بغیر له اذان او اقامت څخه د ماخوستن لمونځ وکړي. او دغه جمع بین الصلاتین واجب ده، په خلاف د عرفات د جمع بین الصلاتین، هغه سنت ده، (چي ملت د ماښام او مزگر لمونځ د ماښام په وخت کي سره جمع کول کېږي)، او په مزدلفه کي د جمع بین الصلاتین لپاره امام المسلمین (امام الحج) یا د هغه نائب شرط نه دی او جماعت هم شرط نه دی او تر لمانځه مخکي خطبه ویل هم سنت نه دي، لنډه دا چي د هر حاجي (کوم چي حج احرام ترلی وي) لپاره په مزدلفه کي د ماښام او ماخوستن لمونځ سره جمع کول (جمع بین الصلاتین) جائز ده، برابره ده هغه دامام المسلمین په اقتداء کي لمونځ کوي، یا دخپل پړاو په ځای کي په جماعت سره لمونځ کوي، یا یوازي لمونځ کوي.

ولو تطوع إلخ: یعنی په مزدلفه کي دي هم د ماښام د لمانځه او د ماخوستن د لمانځه تر مینځ سنت یا نفل نه کوي، او که په مینځ کي نفل وکړي، یا یو بل کار وکړي، نو اقامت به راڅرځول کېږي (یعني د ماخوستن د لمانځه لپاره به دوباره اقامت کول کېږي)، او د ماښام او د ماخوستن سنتونه او وتر دي د ماخوستن تر لمانځه وروسته وکړي.

ولم تجز إلخ: یعنی د عرفات په ورځ د ماښام لمونځ په عرفات کي یا د مزدلفې په لاره کي کول جائز نه دي، او که څوک د ماښام لمونځ په عرفات کي یا په لاره کي وکړي، نو مزدلفې ته له رسېدو څخه وروسته تر صبح صادق (طلوع الفجر) مخکي د هغه راڅرځول واجب دي (که څه هم هغه په دې وجه د ماښام لمونځ کړی وي چي د جمع بین الصلاتین په مسئله خبر نه وي، نو د ماښام دوخت وتلو له بهیري څخه یې لمونځ په عرفات یا لاره کي کړی وي)، خوبیا هم که لمونځ نه راوڅرځوي تر دې چي صبح صادق سي (د سهار

سپېډې وچاودې). نو هغه مخكېنى لمونځ يې معتبر او كافى دى، تر صبح صادق وروسته يې نه سي راگر ځولاى، يعنې تر دې وروسته يې قضاء نه واجبيږي. (انوار الايضاح، شفاء الارواح، معلم الحجاج بنصرف)

په مزدلفه كې شپه تېرول، د وقوف مزدلفه بيان او تفصيل

﴿۱۳۵۲﴾ وَيُسَنُّ الْمَبِيتُ بِالْمُزْدَلِفَةِ او سنت دي شپه تېرول په مزدلفه كې.

﴿۱۳۵۳﴾ فَإِذَا طَلَعَ الْفَجْرُ بَيَا كَلَه چي صبح صادق سي (يعنې د سهار سپېډې وچاودې) صَلَّى

إِلَّا مَا مَرَّ بِالنَّاسِ الْفَجْرُ بَغْلَسٍ نو امام دي وځلگو ته د سهار لمونځ په تياره (تاريكه) كې وركړي

ثُمَّ يَقِفُ وَالنَّاسُ مَعَهُ بَيَا دي ودرېږي (يعنې په مزدلفه كې دي وقوف وكړي) امام او (ټوله) څلگ د هغه

سره.

﴿۱۳۵۴﴾ وَالْمُزْدَلِفَةُ كُلُّهَا مَوْقِفٌ إِلَّا بَطْنَ مُحَسِّرٍ او مزدلفه ټوله د وقوف (درېدلو) ځاى دى،

مگر بطن محسر (واډى محسر).

﴿۱۳۵۵﴾ وَيَقِفُ مُجْتَهِدًا فِي دُعَائِهِ او دي درېږي (د تږنې دي وركړي) په داسي حال كې چي په خپل

دعاء كې (پوره) كوشش كونكى وي وَيَدْعُو اللَّهَ أَنْ يُتِمَّ مُرَادَهُ وَسُؤَالُهُ فِي هَذَا الْمَوْقِفِ كَمَا

أَتَتْهُ لِسَيِّدِنَا مُحَمَّدٍ ﷺ او دعاء دي وغواړي له الله تعالى څخه چي دده مراد او دده

سوال (داسي) پوره كړي لكه څرنگه چي يې زموږ د سردار حضرت محمد ﷺ لپاره پوره كړى وو.

لغات: ﴿مبيت﴾ د ضرب له باب مصدريميمي دى، بَاتَ يَبِيتُ يَبِيتُوتَةً وَيَبِيتًا وَيَبِيتًا: شپه

تېرول، ﴿محسر﴾ (دميم په ضمه، دعاء په فتحه او د مشدسين په كسره سره): له مزدلفې څخه دو منى و طرف

ته دراتللو په لاره كې يو ميدان دى، د هغه نوم واډى محسر دى، په هغه كې وقوف كول جائز نه دي او

دلته په تېزي سره تېرېدل پكار دي.

تشرېح: په مزدلفه كې شپه تېرول سنت دي، د دې شپې فضيلت له شب قدر څخه كم نه دى، په دې

شپه كې رېښېدل، په تلاوت، نوافلو او دعاگانو مشغولېدل مستحب او لويه نېكېختي ده، بيا چي

كله صبح صادق سي (يعنې دلوى اختر دورځي ايوم النحر د سهار سپېډې وچاودې)، نو امام دي وځلگو ته د

سهار لمونځ په تياره كې وركړي (دلته په تياره كې يعنې په خپل اول وخت كې لمونځ كول سنت دي)، او كه د امام

سره يو ځاى لمونځ كول ممكن نه وي، نو خپله دي جماعت وكړي او يوازي (تنها) لمونځ كول هم

جائز دي، خو جماعت افضله دى، بيا دي امام او نور حاجيان وقوف وكړي (د وقوف مزدلفه وخت له

صح صادق څخه تر لمر راختلو پوري دی. لهندا له هغه څخه يا وروسته وقوف نه صحيح کيږي، او د مزدلفې په ټوله ميدان کي چي چيري هم وغواړي، وقوف کولای سي ماسواله وادي محضر څخه، دادمنی و طرف ته له مزدلفې څخه بهر هغه مقام دی چيري چي پر اصحاب فيل عذاب راغلی وو، هغه ته اوس وادي النار هم وايي (د سمودي حکومت د هغه په شروع کي تختې لگولي دي چي څوک په غلطي سره په وادي محسر کي وقوف نه وکړي (رفيق حج ۱)، او د مزدلفې په وقوف کي دي هم په دعاء کي ډېر کوشش وکړي؛ ځکه دادعاگانو د قبلېدلو مقام دی، د الله رسول ﷺ په دې ځای کي څو دعاگاني کړي وې او دابن عباس رَضِيَ اللهُ عَنْهُمَادروايت مطابق ټولي دعاگاني قبولي سوې تر دې چي د ناحقه قتل کونکو او ظلم کونکو د معاف کولو په حق کي هم. (شفاء الارواح، هدايه، انوار الايضاح)

له مزدلفې څخه ومنی ته دروانېدلو بيان او تفصيل

﴿۱۲۵۶﴾ فَإِذَا أَشْفَرَ جِدًّا بِيَا چي کله ښه رناسي أَفَاضَ الْإِمَامُ وَالنَّاسُ قَبْلَ طُلُوعِ

السُّنَنِ نو واپس دي سي (روان دي سي) امام او خلک تر لمر لوېدو مخکي.

﴿۱۲۵۷﴾ فَيَأْتِي إِلَى مِنًى وَيَنْزِلُ بِهَا نومنی ته دي راسي او هلته دي کښته سي (پاته سي) ثُمَّ

يَأْتِي جَمْرَةَ الْعَقَبَةِ. بيا دي جمره عقبه ته راسي فَيَسْرُمُهَا مِنْ بَطْنِ الْوَادِي بِسَبْعِ

حَصِيَّاتٍ نو هغه دي وويلي له بطن وادي (د شلې له مينځ) څخه په اوو (کوچني) کانو سره مِثْلَ حَصَى

النَّخْفِ لکه د وېشتلو (کوچني) کاني (يعني په دومره کوچني کانو سره چي په دوو ګوتو سره وېشتل اغوزغول کېدای سي لکه مردکه).

﴿۱۲۵۸﴾ وَيَسْتَحِبُّ أَخْذَ الْجِمَارِ مِنَ الْمُزْدَلِفَةِ أَوْ مِنَ الطَّرِيقِ او مستحب دي د کاهورا

اخيستل له مزدلفې څخه يا له لاري څخه.

﴿۱۲۵۹﴾ وَيُكْرَهُ مِنَ الَّذِي عِنْدَ الْجَمْرَةِ او مکروه دي را اخيستل له هغه (کانو) څخه کوم

چي دخلي (شيطان) سره (پراته) وي.

﴿۱۲۶۰﴾ وَيُكْرَهُ الرَّفْقُ مِنْ أَعْلَى الْعَقَبَةِ او مکروه دي رمی کول (کاني وېشتل) د جمره عقبې د

لوړي خوا څخه لِإِيْدَائِهِ النَّاسَ د تکليف رسولو په وجه د دې رمي واخلکو ته (يعني داد لوړي خوا

ځخه ویشتل ځلگو ته ضرر رسوي).

﴿۱۳۶۱﴾ وَيَلْتَقِطُهَا التَّقَاطَا او هغه کاني دي (له يو ځای څخه) راواخلي (يعني د جمرې اښتل او ویشتل

کاني دي مې له يو ځايه راپورته کړي. که څه هم له لاري څخه وي) وَلَا يَحْكُسِرُ حَجَرًا حِمَارًا او نه دي ماتوي يو

ډبره د جمرې د کانو لپاره وَيَغْسِلُهَا لِيَتَيَقَّنَ طَهَارَتَهَا او هغوی دي پرېولي، ددې لپاره چي د

هغوی د پاکوالي (په مکله) يې يقين سي فَإِنَّهَا يُقَامُ بِهَا قُرْبَةً ځکه په دې کانسره يو

عبادت (د ثواب کار) اداء کول کيږي وَلَوْ رَمَى بِنَجَسَةٍ او که په مردار کاني سره ویشتل وکړي

أَجْزَاكَ وَكُرَّةَ نو (مم) ورلره کافي دی، خو مکروه دي.

﴿۱۳۶۲﴾ وَيَقْطَعُ التَّلْبِيَةَ مَعَ أَوَّلِ حَصَاةٍ يَرْمِيهَا او تلبیه دي ختمه کړي (پرېږدي) داوول کاني

سره چي (کله) هغه وړيلي (يعني کله چي اول کاني وغورځوي، نو تلبیه ويل دي پرېږدي).

لغات: ﴿أَسْفَر﴾ د افعال د باب ماضي ده: رڼا کېدل، روښانه کېدل، څرگندېدل، ﴿جَدَا﴾ ډېر ښه، د

مصدر ٲه وجه منصوب دی، ﴿حَصَايَا﴾ جمع د حصاة ده: کاني، کوچنۍ ډبره، شکه،

﴿حَصَى﴾ اسم جنس دی: پريوه او ډېرو ٲولو يې اطلاق کيږي، ﴿الْخَذْفُ﴾ دا په اصل کي د ضرب د

باب مصدر دی: مراد ځني په دوو گوتو سره د کاني غورځول (ویشتل) دي، د شهادت والا گوتي او

بتي گوته په واسطه سره کاني ویشتل، او له حصى الخذف څخه مراد د ویشتلو (غورځولو) کاني دي،

يعني هغه کوچنۍ کاني او کوچنۍ ډبري ځني مراد دي چي په دوو گوتو سره نيول کېدای او غورځول

کېدای سي ايعني چي نه ډېر لوی کاني وي او نه ډېر کوچني وي بلکي د مردکي په څير يا تر دې څه غټ کاني

وي (القاموس القهي. فتح الهدايه)، او خذف په "زاء" سره کودي ته وايي يعني د مات خاورين لوبي توتې، واحد:

خَزْفَةٌ، ﴿الْحِمَارُ﴾ جمع د جَنْرَةٌ ده: ددې لفظ له معناو څخه يوه معنى ده: کوچني کاني، خصوصاً د

جمرې کاني يعني هغه کاني چي په منۍ کي جمرات (شيطانان) په ویشتل کيږي. (معجم

الوسيط)، ﴿يَلْتَقِطُ﴾ د افعال له باب مضرع معلومه ده، مصدر: التَّقَاطَا: له ځمکي څخه راپورته کول،

رااخيستل، ﴿يَحْكُسِرُ﴾ د ضرب له باب مضرع ده، مصدر: كَسَرًا: ماتول.

تشریح: د ذوالحجې په لسمه (یعني د لوی اختر په ورځ) تر لمر لوېدلو مخکې کله چې رڼا نښه وغوړېږي امام او حاجیان دي له مزدلفې څخه و منی ته روان سي، کله چې منی ته ورسېږي، نو تر ټولو اول کار د جمره عقبه رمی (ویشل دي)، په منی کې درې ځایونه دي چې هلته د ډبرو درې ستنې (تمبې) جوړې سوي دي چې هغوی ته جمرات (یا په بله وينا: شیطانون ورته) ویل کیږي او هغوی هر یو اووه، اووه کاني ویشل کیږي، اوله جمره (اول شیطان) د منی د لوی مسجد یعنی مسجد خیف سره نژدې دی چې هغه ته "جره اولی" وایي، دویمه جمره تر هغه وروسته ده چې هغه ته "جره وسطی" وایي، درېیمه جمره بالکل په آخر کې ده چې هغه ته "جره عقبه" وایي، نو د ذوالحجې په لسمه (یعني د لوی اختر په ورځ) به صرف جمره عقبه اووه کاني ویشل کیږي، د "رَمَى" معنی د کاني ویشل (چې شیطانون به ویشل سي)، د رمی د حضرت ابراهیم عليه السلام د هغه مقبول عمل یادگار دی چې کله هغه د الهي حکم په عملي کولو کې خپل گران ځوی حضرت اسماعیل عليه السلام د ذبح لپاره روان کړی وو، او په دې دوران کې شیطانون ملعون درې واړه هغه ته رابنکاره سو چې هغه د الهي حکم له عملي کولو څخه منع کړي، خو هر وار حضرت ابراهیم عليه السلام د کاني په ویشلو سره هغه ملعون و تر ټی (نو الله تعالی ته د هغه دا عمل دومره محبوب سو چې د قیامت تر ورځې پورې یې دا عمل پر بندگانو لازم وگرځوی).

ويستحب إلخ: په اوله (د لوی اختر په) ورځ اووه کاني له مزدلفې څخه راوړل مستحب دي، که له لاري یا له یو بل ځای څخه یې راواخلي، نو هم جائز دي، خود جمره (شیطان) سره پراته کاني دي نه راخلي؛ ځکه د جمراتو سره چې کوم کاني پراته وي، د هغوی په هکله په حدیث شریف کې راغلي دي چې "دا کاني د الله تعالی په نېز مردود دي، د کومو کسانو حج چې قبول سي، د هغوی کاني پورته کول کیږي او د کومو حج چې قبول نه سي، د هغوی کاني پرېښوول کیږي"، او پاته سو د نورو ورځو د رمی لپاره له مزدلفې څخه کاني راوړل مستحب نه دي، د هر ځای کاني سره برابر دي، خو له جمراتو څخه دي یې نه راخلي.

ويكر الرمي من أعلى إلخ: فرمایي چې د جمره عقبه رمی د لوړې خوا څخه کول (د لوړ طرف څخه په کاني ویشل) مکروه دي؛ ځکه په دې کې خلکو ته تکلیف رسېدلای سي.

صاحب د ثمره النجاح د دې تشریح داسې کړې ده چې: یو تر جمره عقبه وروسته چې کومه ځمکه ده، هغه څه لاندې ده کوم ته چې "بطن وادي" وایي، رمی له هغه ځایه کول پکار دي چې خلکو ته تکلیف نه ورسېږي، لېکن که د زیات رش (کني کوني) په وجه یا په بله وجه د جمره عقبه سره چې کومه لوړه (پورته) ځمکه ده، له هغه څخه رمی وکړي، نو هم جائز دي (خو بېله عنده داسې کول مکروه دي).

خونن سبا صورت حال مختلف دی، پر جمراتو څو منزله عمارت جوړه سوي دی او دهر منزل والا لپاره د تگ راتگ لاره جلاده، پريوه منزل درمی کولو په صورت کي بل منزل والا ته هيڅ دقت او ستونزه نه وي.

ويلتقها ولايكس، الخ: يعني درمی لپاره خو مستحب او افضل همدا ده چي له مزدلفه څخه کاني راوړي، لېکن که يې له لاري څخه را پورته کړي، نو هم څه حرج نسته، خو د جمراتو د وريستلو لپاره لويه ډبره ماتول او کوچني، کوچني کاني ځني جوړول مکروه دي.

ويغسلها، الخ: کوم کاني چي يې د وريستلو (رمي) لپاره را اخيستي وي، د هغوی پر ټول او پاکول مستحب دي، که څه هم له پاک ځای څخه يې را اخيستي وي، او کوم کاني چي يقيناً ناپاکه وي، په هغوی سره رمي کول مکروه دي.

ويقطع التلبية، الخ: د حج تلبيه به حاجي د جمره عقبه تر رمي پوري مسلسل وايي، خود جمره عقبه درمی د شروع کولو سره به سمدستي تلبيه ويل پرېږدي، بيا تر دې وروسته به هم تلبيه نه ويل کيږي. (شفاء الارواح، انوار الايضاح)

درمي کولو طريقه

﴿١٣٣﴾ وَ كَيْفِيَّةُ الرَّمْيِ أَنْ يَأْخُذَ الْحَصَاَ بِطَرَفِ إِبْهَامِهِ وَ سَبَّابَتِهِ اود وريستلو (کاني

غورځولو) طريقه داده چي کاني دی ونيسي په سر د خپل بتي گوتي او د شهادت گوتي في الأصح په صحيح ترين قول کي لَئِنَّهُ أَيْسَرُ وَأَكْثَرُ إِهَانَةً لِلشَّيْطَانِ ځکه چي دا ډبره

آسانه او ډېر زيات سپکونکي (دزيات توهين باعث) دي د شيطان لپاره وَالسُّنُونُ الرَّمْيُ بِالْيَدِ الْيُمْنَى او سنت په خپل راسته لاس سره وريستل دي (چي کاني په راسته لاس وغورځوي) وَيَضَعُ

الْحَصَاَ عَلَى ظَهْرِ إِبْهَامِهِ وَيُسْتَعِينُ بِالسَّبَّاحَةِ او کاني دي د خپلي بتي گوتي پر بنا

کېږدي او د شهادت په گوته سره دي ملدواخلي (يعني په هغه سره دي يې ونيسي) وَيَكُونُ بَيْنَ

الرَّامِي وَ مَوْضِعِ السَّقُوطِ خَمْسَةُ أَذْرُعٍ اود وريستونکي او د (کاني) لوېدلو په مينځ کي دي

پنځه (شرمي) گزه فاصله وي وَلَوْ وَقَعَتْ عَلَى رَجُلٍ أَوْ مَحْمَلٍ وَثَبَّتَتْ او که کاني پريو

سړي يا پريو كجاوه باندي ولوپړي او (ملته، بند) پاته سي (ودرېږي) أَعَادَهَا نو دهغه رمی دي را وگرځوي (يعني دهغه پر ځای دي بل کانی وغورځوي) وَإِنْ سَقَطَتْ عَلَى سُنَنِهَا ذَلِكَ او که هغه کانی دخپل رفتار مطابق روان ولوپړي (يعني که هغه کانی ملته بند پاته نه سي، بلکي له هغه ځايه دخپل رفتار مطابق ولاړ سي او پر جمره ولگيږي) أَجْزَأَهُ نو ورلره کافي دي (للايعيدها).

﴿١٣٦٣﴾ وَكَبَّرَ بِكُلِّ حَصَاةٍ او دهر کانی (وشتلو) سره دي الله اکبر وايي.

لغات: ﴿إِبْهَامَ، سَبَابَةَ﴾ بټي گوتي ته په عربي کي "إِبْهَامَ" وايي او دهغې څنګ والايعني د شهادت گوتي ته "سَبَابَةَ" وايي او "مُسْبَحَةٌ" هم ورته وايي او دهغې څنګ والايعني مينځوی گوتي ته "دُسْطَى" او دهغې څنګ والايعني د گوتمی گوتي ته "بُنْصَر" وايي او تر ټولو کوچنی، يعني خچی گوتي ته "خِنْصَر" وايي، نو د شهادت والا گوتي دوه نومان دي: سَبَابَةُ او مُسْبَحَةٌ، صاحب د معجم يې وجه تسميه داسي نقل کړې ده: قيل سميت بالسبابة لانهم كانوا يشيرون بها بالسب والعاصمة، وسميت بالمسبحة لانه يتم بها تحريك حبات المسبحة حين التسبيح، ﴿أَهَانَةً﴾ د افعال د باب مصدر دی: سپکاوی، ذلالت، تحقير و تذليل، ﴿شَيْطَانٌ﴾ گمراه کونکی شرير او خبيث روح، له پېرياتو څخه هر سرکښه او کافر پېری، ﴿مَحْمِلٌ﴾ کجاوه، يعني دلېنتو او لرگيو څخه جوړ سوی هغه ځای کوم چي به پر اوښ د سپرېدلو او کښېنستلو لپاره ايښوول کېدی، همدارنگه هغه خورجين يا د خورجين غوندي لويه خلته کوم چي د چارپای دواړو طرفونو ته را ځرول سوې وي چي په هغه کي سامان ايښوول کيږي، جمع: مَحَامِل.

تشریح: درمي طريقه داده چي کانی دي دراسته لاس په بټه گوته او د شهادت (کلمې) په گوته سره ونيسي يعني د دې دواړو گوتو په سر دي يې ونيسي او د بِسْمِ اللَّهِ اللَّهُ أَكْبَرُ په ويلو سره دي يو، کانی پر جمره (شیطان) ور غورځوي، او که دادعاء يادولای سي نو دا دي هم وايي "رَغَبًا لِلشَّيْطَانِ وَ رِضًا لِلرَّحْمَنِ اللَّهُمَّ اجْعَلْهُ حُجًّا مَبْرُورًا وَسَعْيًا مَشْكُورًا وَ ذَنْبًا مَغْفُورًا"، همدا طريقه اصح ده؛ ځکه چي په دې کي آساني ده او په دې کي د شیطان زيات توهين دی (ګواکي وشتونکی دا هم نه خوښوي چي د دې کار لپاره خپل پوره لاس استعمال کړي).

ويضاح الحَصَاة عَلَى ظَهْرِ الْخ: دا (په اصل کي) درمي کولو دويمه طريقه ده چي کانی دي دخپل راسته بټي گوتي پر شا (يعني دنوک پر طرف) کښېږدي او د شهادت والا گوتي په مرسته سره دي يې وغورځوي،

خو اصح اوله طريقه ده؛ ځكه عادتاً هغه آسانه ده، او دا طريقه څه مشكله ده او بل دا چي په دې سره كانه تر ليري پوري نه ځي. اوله جمره (شيطان) څخه دي كم از كم د پنځو لاسو (شرعي گزو) پر فاصله ودرېږي. كه زياته فاصله وي نو حرج نسته، خو تر دې كمه فاصله مكروه ده. (ثمره النجاح، عون الفتاح)

ولو وقعت الخ: په هري جمرې (هر شيطان) باندې چاپېره د دېوال گردۍ دائره (احاطه) جوړه سوې ده او كانه په هغه كي لوېدل پكار دي، كه په دائره (احاطه) كي كانه ولوېږي، نورمى اداء كيږي او كوم كانه چي په دائره كي (يا په بله وينا په جمره باندې) نه ولوېږي، نو د هغه پر ځاى به بل كانه وېشل كيږي، اوس دلته دا فرمايي چي كه كانه پريو انسان يا كجاوه وغيره باندې ولگيږي او د څه گري لپاره هلته ودرېږي (يعني په سري يا كجاوله باندې بند پاته سي) بيا د سري او كجاوې يا د بل شي د حركت په وجه هغه كانه په جمره كي ولوېږي، نو د دې كانه پر ځاى به بل كانه وېشل كيږي، ځكه چي دا كانه د وېستونكي په فعل (وېستلو) سره په جمره كي نه دي لوېدلي (بلكي د بل څه د حركت په وجه وړ لوېدلى دي)، او كه پر سري يا كجاوه باندې د كانه تر لوېدلو وروسته هغه كانه هلته نه ودرېږي بلكي د خپل رفتار مطابق روان وي او په جمره كي ولوېږي، نو دارمى شمېرل كيږي او دراگر څولو ضرورت يې نسته؛ ځكه چي دا د هغه په فعل (وېستلو) سره په جمره باندې لگېدلى دي. (شفاء الارواح، ثمره النجاح)

و كبر بكل حصاة: يعني د هر كانه وېستلو (غورځولو) په وخت كي دي الله اكبر وايي، تكبير ويل سنت دي، او كه څوك په رش (گنه گونه) كي سرگردانه سي او تكبير ځني هر سي، نو څه حرج نسته. (انوار الايضاح)

قرباني به كله كول كيږي؟

﴿ ۱۳۶۵ ﴾ ثُمَّ يَذْبَحُ الْمُفْرِدُ بِالْحَجِّ إِنْ أَحَبَّهُ بِيَادِي ذَبْحٍ (قرباني) وکړي حج افراد کونکی، که يې خوښه وه ثُمَّ يَخْلُقُ أَوْ يَقْصِرُ بِيَادِي سِرْخَسِي يَادِي وَرَبْنَتَانِ كُوجَنِي كُري (لنډي کړي) وَالْخَلْقُ أَفْضَلُ او سر خړپيل افضل دي وَيَكْفِي فِيهِ رُبْعُ الرَّأْسِ او کافي دي په دې (سر خړپيل) كي څلورمه حصه وَالتَّقْصِيرُ أَنْ يَأْخُذَ مِنْ رُؤُوسِ شَعْرَةٍ مَقْدَارَ الْأُنْبَلَةِ او قصر کول (ورېښتان کوچني کول) دادي چي دخپل ورېښتانوله سرو څخه د گوتي دسر په اندازه واخلي

وَقَدْ حَلَّ لَهُ كُلُّ شَيْءٍ إِلَّا النِّسَاءَ او (وس) دده لپاره هر شی حلال (روا) سو (كوم چي داحرام په وجه ورته حرام وه)، مگر بنحی (یعني دخپل بنځو سره جماع اوس هم ورته روانه ده).

لغات: ﴿يَحْلُقُ﴾ د ضرب دباب مضارع معلومه ده: سر خرپیل، ورپښتان لیري کول، ﴿يَقْصُرُ﴾ د تفعیل دباب مضارع معلومه ده: ورپښتان کوچني کول، لنډول، ﴿الْأُنْمَلَةُ﴾ په دې لفظ کي څو لغات دي: الْأُنْمَلَةُ، الْأُنْمَلَةُ، الْأُنْمَلَةُ، الْأُنْمَلَةُ: د ګوتي سر، جمع: أَنْمَلَات.

تشریح: د جمره عقبه تر رمی وروسته دي مُفَرِّد بِالْحَجِّ (حج افراد کونکي) د حج دشکرانې په توګه قرباني وکړي، دا قرباني د مُفَرِّد لپاره مستحب ده او د قارن او متمتع لپاره واجب ده. څرنګه چي دلته کلام د مُفَرِّد بِالْحَجِّ په باره کي دی، نو ځکه یې **إِنْ أَحْبَبَهُ** فرمایلي دي (د قرباني لپاره په منی کي د سعودي حکومت د حاجیانو د آساي لپاره یو ډېر لوی ځای مقرر کړی دی، چي هلته څارویان، قصابان او غوښه وړونکي حضرات په آساي سره تر لاسه کيږي)، له ذبح څخه تر فارغېدو وروسته دي د سر ورپښتان وڅړي یا کوچني کړي، لېکن حلق افضل دی او د سر د څلورمي حصې ورپښتان خرپیل یا کوچني کول واجب دي، او که تر دې کم مقدار وڅړي، یا یې کوچني کړي، نو محرم نه حلال کيږي.

والتقصير الخ: د ورپښتانو د کوچني کولو مطلب دادی چي د سر ورپښتان د ګوتي د سر په اندازه پرېکړي (غچي کړي).

او د احرام په وجه چي کوم شيان د حاجي لپاره حرام او ممنوع وه، اوس په حلق یا قصر کولو سره هغه حلال ګرځي، مثلاً خوشبوبي لګول، ګنډل سوې جامه اغوستل او داسي نور، خود بنحی سره جماع او دواعي د جماع تر هغه وخته پوري حرام پاتېږي، تر څو چي له طواف زیارت څخه فارغ نه سي.

مکې شریفې ته دراتګ او د طواف زیارت بیان

﴿١٣٢٦﴾ ثُمَّ يَأْتِي مَكَّةَ مِنْ يَوْمِهِ ذَلِكَ أَوْ مِنَ الْغَدِ أَوْ بَعْدَهُ بِيَاذِ رَاسِي وَمَكِّي مَكْرَمٍ ته له هاغه ورځي څخه (یعني دنو العجې په لسه کوم چي دلوی اختروړغ ده) یا له سبا څخه یا تر هغه وروسته (بل سبا) **فَيُطَوِّفُ بِالْبَيْتِ طَوَافَ الزِّيَارَةِ سَبْعَةَ أَشْوَاطٍ** نو پر کعبې شریفې دي طواف زیارت وکړي اووه ډوړه **وَحَلَّتْ لَهُ النِّسَاءُ** او (اوس) دده لپاره بنحی حلالې سوې.

﴿١٣٧٤﴾ وَأَفْضَلُ هَذِهِ الْأَيَّامِ أَوَّلُهَا أَوْ أَفْضَلُ دَعْوُورِ خَوَاوَلِهِ وَرِخْ دَدُوْیْ دِهْ وَإِنْ أَخَّرَ عَنْهَا

او که وځنډوي (وروسته کړي) طواف زیارت له دې ورځو څخه لَزِمَهُ شَاءَ نو پرده یو پسه لازمېږي لِتَأْخِیْرِ الْوَاجِبِ د واجب (طواف زیارت) د ځنډولو په وجه.

تشریح: فرمایي چي په مني کي له رمی اوله ذبح او حلق څخه وروسته دي په هاغه ورځ یعنی د ذو الحجې په لسمه (د لوی اختر په ورځ) که وخت وو، نو مکې مکرمې ته دي راسي، کنې په یوولسمه یا دوولسمه دي راسي او طواف زیارت دي (کوم چي د حج رکن دی) وکړي.

وَأَفْضَلُ الْخ: د طواف زیارت لپاره تر ټولو افضل وخت لسمه د ذو الحجې ده، لېکن که تاخیر پکښي وکړي او د ذو الحجې په دوولسمه (کوم چي د لوی اختر درېیمه ده) یې تر لمر لوېدو مخکي وکړي، نو هم جائز دي، او که دوولسمه هم تېره سي او طواف زیارت نه وکړي، نو پر هغه په جرمانه کي یو دم (قربتي) لازمېږي، خو بیا هم طواف زیارت واجب پاتېږي چي هغه به وروسته اداء کوي، اوله طواف زیارت څخه وروسته د بنځي سره جماع وغیره حلالېږي.

د ذو الحجې په دوولسمه او یوولسمه درمي کولو وخت او طریقه

﴿١٣٧٨﴾ ثُمَّ يَعُودُ إِلَى مَنْى فَيَقِيمُ بِهَا بَيَادِي مَنْى تَهْ وَاپس (ولار) سي نو هلته دي پاته سي

فَإِذَا زَالَتِ الشَّمْسُ مِنَ الْيَوْمِ الثَّانِي مِنْ أَيَّامِ النَّحْرِ بيا کله چي لمر زائل سي په دویمه ورځ

د قرباني (لوی اختر) له ورځو څخه رَمَى الْجَبَارِ الثَّلَاثَ نودې سره جمرې (شیطانان) دي وويلي

يَبْدَأُ بِالْجَمْرَةِ الَّتِي تَلَى مَسْجِدَ الْخَيْفِ شروع دي په هغه جمره سره وکړي کوم چي د مسجد

خيف سره متصل ده (چي هغه ته "جره اولی" وايي) فَيَذَرُ مِنْهَا بِسَبْعِ حَصَيَاتٍ مَا شِئَا نو هغه دي

أَوْوَه کاني وويلي په داسي حال کي چي پياده (په پښو) وي (نه د سپر تيا په حالت کي) يَكْتَبِرُ بِكُلِّ

حَصَاةٍ دهر کاني (ويشتلو) سره دي الله اکبر وايي ثُمَّ يَقِفُ عِنْدَهَا ذَاعِيًا بِهَا أَحَبَّ حَامِدًا لِلَّهِ

تَعَالَى مُصَلِّيًا عَلَى النَّبِيِّ ﷺ بيا دي دهغې (جره اولی) سره ودرېږي په داسي حال کي

چي دعاء کونکی وي دهغه څه کوم چي ده ته خوښ وي (او) الله تعالی لره حمد ويونکی (او) او پر

نبي كرم ﷺ درود وړونكى وي وَيَرْفَعُ يَدَيْهِ فِي الدُّعَاءِ وَيَسْتَغْفِرُ لَوَالِدَيْهِ وَإِخْوَانِهِ
الْمُؤْمِنِينَ او په دعاء كي دي خپل دواړه لاسونه پورته كړي او مغفرت (بخښنه) دي وغواړي د
 خپل مور وپلار او د خپل مؤمنانو وروڼو لپاره ثُمَّ يَرْمِي الثَّانِيَةَ الَّتِي تَلِيهَا مِثْلَ ذَلِكَ بيا دي
 دويمه جمره وويلي كوم چي دهغي (جره اولي) سره متصل ده، دهغي په خبر (يعني څرنگه چي يې
 اوله جمره وشتلې وه، هغسي دي دويمې جمرې سره هم وكړي) وَيَقِفُ عِنْدَهَا دَاعِيًا او ددې (دويمي
 جمرې) سره دي (هم) ودرېږي په داسي حال كي چي دعاء كونكى وي ثُمَّ يَرْمِي جَمْرَةَ الْعَقَبَةِ
رَاكِبًا بيا دي (په آخر كي) جمره عقبه وويلي دسپرتيا په حالت كي وَلَا يَقِفُ عِنْدَهَا او د جمره
 عقبه سره دي نه درېږي فَإِذَا كَانَ الْيَوْمُ الثَّالِثُ مِنْ أَيَّامِ النَّحْرِ بيا چي كله درېيمه ورځ سي
 د قرباني (لوی اختر) له ورځو څخه رَمَى الْجِمَارَ الثَّلَاثَ بَعْدَ الزَّوَالِ كَذَلِكَ نو درې سره
 جمرې دي تر زوال وروسته هغسي وويلي.

تشرېح: د ذوالحجې په لسمه له طواف زيات كولو څخه وروسته دي حاجي ومنى ته واپس راسي او
 د شپې په منى كي پاتېدل سنت دي، بيا دي ذوالحجې په يوولسمه دما پښين دلمونځ كولو څخه
 وروسته د دريو سره جمراتو رمى وكړي (يعني درې سره شيطان دي وويلي)؛ ځكه ذوالحجې په
 يوولسمه او دوولسمه د دريو سره جمراتو رمى واجب ده او ددې دواړو رمي وخت له زوال څخه شروع
 كيږي او تر صبح صادق پوري پاتېږي (خو بېله عنده تر لمر لوېدو وروسته رمى كول مكروه دي)، كه تر زوال
 مخكي رمى وكړي، نو دراجح قول مطابق هغه رمى نه صحيح كيږي، او تر ټولو مخكي به هغه
 جمره (شيطان) په اوو كانو سره وويلي كوم چي د مسجد خيف سره نژدې ده چي هغه ته "جره
 اولي" وايي، د هر كانې وېشتولو سره دي الله اكبر وايي، له رمى څخه تر فلر غېږدلو وروسته دي له
 مجمعي څخه څه گوښه مخ پر قبله ودرېږي او د دعاء لپاره دي لاس پورته كړي، د الله تعالى حمد او
 ثناء او درود شريف دي ووايي او د خپل مور وپلار، همدارنگه د ټولو مسلماتو لپاره د مغفرت دعاء
 وكړي، تر دې وروسته دي "جره وسطى" ته راسي كوم چي د "جره اولي" څنگ ته ده او د "جره
 اولي" په څېر دي دلته هم هغسي رمى وكړي، تر رمى وروسته دي له مجمعي څخه څه گوښه مخ پر

قبله سي، دعاء او استغفار دي وکړي، بيادي "جمرة عقبه" ته راسي او پر هغې دي هم په اوو کاهو سره رمی وکړي او تر دې وروسته دي د دعاء لپاره نه درېږي، بلکي له رمی څخه تر فارغېدو وروسته دي خپل استوگنځي ته واپس ولاړ سي او د شپې دي په منی کي پاته سي، بيادي راروانه ورځ يعني د ذوالحجې په دوولسمه بالکل په هغه طريقه درې سره جمرات وويلي څرنگه چي يې په يوولسمه وړستلي وه.

د ذوالحجې په دوولسمه له منی څخه دروانېدلو يا د تاخير کولو بيان

﴿۱۳۶﴾ وَإِذَا أَرَادَ أَنْ يَتَعَجَّلَ أَوْ كَلَهُ چي اراده وکړي چي ژر روان سي (له منی څخه ومکې ته) نَفَرَ إِلَى مَكَّةَ قَبْلَ غُرُوبِ الشَّمْسِ نو تر لمر لوېدو مخکي دي ومکې ته واپس سي وَإِنْ أَقَامَ إِلَى الْغُرُوبِ او که تر لمر لوېدو پوري (په منی کي) پاته سي كُرَّةً نو مکروه دي وَلَيْسَ عَلَيْهِ شَيْءٌ او پر ده هېڅ شی واجب نه دی.

﴿۱۳۷﴾ وَإِنْ طَلَعَ الْقَجْرُ وَهُوَ بِبَيْتِي فِي الرَّابِعِ او که سهار (صبح صادق) راوخېږي (يعني د سهار سپېڅلي) حال دا چي دئ (تر لومړۍ) په څلورمه ورځ (هم) په منی کي وي لَزِمَهُ الرَّمِيُّ نو پر ده (د درې ورځي هم) رمی لازم سوه وَجَازَ قَبْلَ الزَّوَالِ او جائز دي (دارمي) تر زوال مخکي وَالْأَفْضَلُ بَعْدَهُ او افضل تر زوال وروسته دي.

﴿۱۳۸﴾ وَكُرَّةً قَبْلَ طُلُوعِ الشَّمْسِ او تر لمر راختلو مخکي مکروه دي.

لغات: ﴿يَتَعَجَّلُ﴾ د تفعل د باب مضارع ده، مصدر: تَعَجَّلًا: تلوار کول، تېزي کول، ﴿نَفَرَ﴾ د ضرب له باب ماضي ده: يو ځای پرېښوول او بل ځای ته تلل، کوچ کول (کوچېدل)، مراد ځني له منی څخه ومکې شريفي ته واپس راتلل دي.

تشرېح: د ذوالحجې په دوولسمه له رمی څخه تر فارغېدو وروسته که د حاجي تلوار وي چي مکې شريفي ته ژر ولاړ سي، نو تر لمر لوېدو مخکي دي له منی څخه ووځي، که چيري لمر ولوېږي، نو بيا له منی څخه وتل مکروه دي، په داسي صورت کي پکار ده چي نن شبه هم په منی کي پاته سي او د ذوالحجې په ديارلسمه له رمی کولو څخه وروسته ومکې شريفي ته ولاړ سي، او که

بغير له رمی څخه تر صبح صادق مخکي ولاړ سي، نو د کراهت سره جائز دي او ددې کراهت په وجه هيڅ جرمانه نه باندې واجبيږي، او که پر هغه صبح صادق سي يعني هغه په مني کي وي او هلته باندې سهار سي (د سهار سپېدي وچاودي)، نو اوس پر هغه ددې ورځي رمي واجب سوه. بغير له رمی څخه تلل جائز نه دي، که بغير له رمی څخه ولاړ سي، نو دم واجبيږي، خوددې ورځي په رمی کي دا آساني هم سته چي هغه تر زوال مخکي هم جائز ده دامام صاحب رَحْمَةُ اللهِ ديوه روايت مطابق او افضل داده چي تر زوال وروسته رمی وکړي، خو تر لمر راختلو مخکي مکروه ده، او صاحب دنور الايضاح ليکلي دي چي مفتی به قول دادي چي په دې ورځ هم تر زوال مخکي جائز نه ده، که يې وکړي، نو اعاده يې لازم ده. (شفاء الارواح، انوار الايضاح)

کومه رمی به پياده (په پښو) کول کيږي او شپې به په مني کي تېرول کيږي

﴿۱۳۴﴾ وَ كُلُّ رَمِيٍّ بَعْدَ رَمِيٍّ اَوْ مَرَّةٍ هَمَّ رَمِيٍّ چي تر هغه وروسته رمي دي (يعني تر هغه وروسته بيارمي کول کيږي) تَرْمِيهِ مَا شِئَا نو هغه رمی به ته پياده کوي لِتَدْعُو بَعْدَهُ ددې لپاره چي تر هغه وروسته ته (پياده) دعاء وکړل سي (څکه تر هغه وروسته دعاء کول کيږي او پياده دعاء کول افضل دي چي تضرع ته اقرب دي) وَالْاَرَاكِبَا کني (يعني تر کومي رمی وروسته چي بيارمي نه کول کيږي نو) په سپر تيا به يې کوي لِتَدْهَبَ عَقِبَهُ بِلَا دُعَاءٍ ددې لپاره چي تر هغه وروسته ته بېله دعاء کولو ولاړ سي (څکه تر هغه وروسته دعاء نه کول کيږي، نو تر رمی وروسته به پر سپارلي روان سي).

﴿۱۳۵﴾ وَ كُرَّةَ الْمَبِيتِ بِغَيْرِ مَنَى لَيَالِي الرَّمْيِ او مکروه دي شپه تېرول له مني څخه په غير (بل ځای) کي درمی په شپو کي.

لغات: ﴿عقب﴾ پسي شاته، وروسته.

تشریح: احنافو دا قاعده بيان کړې ده چي تر کومي رمی وروسته رمی وي، هغه پياده کول افضل دي او چي تر کومي رمی وروسته رمی نه وي، هغه د سپر تيا په حالت کي کول افضل دي (مثلاً له درېمي جمرې اجراء عقبه څخه وروسته رمی نته، نو هغه يې د سپر تيا په حالت کي کوي).

فليده: دا صرف بيان د افضليت دی، نور جائز هر ډول دي که يې پياده (په پښو) کوي او که يې په سپر تيا کوي، دا مسئله له امام ابو يوسف رَحْمَةُ اللهِ څخه دهغه د زکندن په وخت کي روايت سوي ده (سبحان الله!)، هغه دا چي ابن جراح (کوم چي د عطاء بن ابي رباح رَحْمَةُ اللهِ ستر شاگردو عالم وو، هغه) وايي چي زه امام ابو يوسف رَحْمَةُ اللهِ ته راغلم، او هغه په هوبن کي نه وو، کله چي هغه را بيلاره سر، نو ما

ته يې وويل: اي ابراهيمه! په "رمى الجمار" كې ستاڅه رايه ده چې هغه به حاجي په سپر تيا كوي او كه پياده؟ ما ورته وويل: چې پياده به يې كوي، نو هغه وويل: خطا وتلې!، بيا ما ورته وويل: چې په سپر تيا به يې كوي، نو هغه بيا وويل: خطا وتلې!، نو ما وويل: چې دامام څه رايه ده؟، نو ده راته وويل: چې تر كومي رمى وروسته رمى وي، نو هغه به پياده كوي او تر كومي رمى وروسته چې رمى نه وي، هغه به په سپر تيا كوي، ابن جراح رَجَّه الله وايي چې تر دې وروسته زه له امام ابو يوسف رَجَّه الله څخه رخصت سوم، كله چې ووتلم، نو دده په كور كې مې د خلكو ژاړوي واورېدلې، يو چاراته وويل چې امام ابو يوسف رَجَّه الله وفات سو، نو زه حيران سوم دامام ابو يوسف رَجَّه الله پر دومره علمي حرص په داسې پېښه كې (چې په دې آخري حالت كې يې هم فكر اوزه په ديني مسئله كې وو، سبحان الله!)، (حاشية نور الايضاح بتصرف)

وجه: تر كومي رمى وروسته چې بله رمى وي، نو هغه به ځكه پياده (په پښو) كول كيږي ځكه چې تر هغه رمى وروسته دعاء كول كيږي، نو كه د سپر تيا په حالت كې دعاء كوي، نو په توجه سره دعاء كول او تر ډېره وخته (اوږده) دعاء كول به ورته مشكله وي چې سپارلي (څاروي) به زور وهي او د تللو كوشش به كوي (ځكه كله چې پر سپارلي اڅلوي اڅوك سپور سي، نو هغه تگ ته زورونه وهي او د تگ لپاره آماده كيږي، نو دعاء به مختصره او بېله توجه سي) حال دا چې پر دې موقع ښه په توجه، تضرع او اطمينان سره دعاء كول پكار دي، او هغه پياده كېدلای سي، او تر كومي رمى وروسته چې بله رمى نه وي يعني آخري رمى وي، نو تر هغه وروسته خو حاجي ځي او دعاء نه كول كيږي، نو ځكه هغه كه په سپر تيا وكړي، نو څه حرج نسته. (ثمرة النجاح و شفاء الارواح بتصرف)

خونن سبا ټوله پياده رمى كوي؛ ځكه پر څاروي د سپر تيا په حالت كې اوس درمى كولو هيڅ صورت نسته. (دا ټوله تفصيل مو صرف د عبارت د حل لپاره پېش كړی).

و كره المبيت إلخ: يعني درمى په شپو كې له مني څخه بغير بل ځای بېله عنزه شپه تېرول مكروه دي.

فليده: مخكې ذكر سوه چې د مني درې ورځي دي چې په هغه كې به رمى كول كيږي لوهغه دادي: ۱۰، ۱۱، ۱۲ يعني د ذوالحجې لسمه، يوولسمه او دوولسمه، او مخكې دا قاعده هم ذكر سوه چې په اسلامي تاريخ كې شپه همېشه د مابعد يعني درارواني ورځي تابع وي، خو څلور شپې د مابعد تابع نه دي بلكې د ماقبل تابع دي، يعني د ذوالحجې ۹، ۱۰، ۱۱، ۱۲ له دغه قاعدې څخه جلا دي، مثلاً ذوالحجې په نهمه د عرفات ورځ ده، نو د قاعدې په لحاظ سره خو تېره شپه د عرفات شپه كېدل پكار دي، خو دلته د ذوالحجې دلسمي يعني راروانه د لوی اختر شپه د عرفات شپه كيږي، همدغه ډول رارواني درې ورځي يعني ۱۰، ۱۱ او ۱۲ كوم چې درمى ورځي دي، هغوی مخكې دي او بيا د دوی شپه راځي.

په محصب كې پړاو كول او د طواف وداع كولو بيان

﴿۱۳۷۴﴾ ثُمَّ إِذَا رَحَلَ إِلَى مَكَّةَ بِيَا حِي كَلَهْ وَمَكِّي تَه رَوَان سِي نَزَلَ بِالنَّحْصَبِ سَاعَةً نُو دَخَه كِرِي لپاره دي په محصب كې كښته سي (پاته سي).

﴿۱۳۷۵﴾ ثُمَّ يَدْخُلُ مَكَّةَ بِيَا دِي مَكِّي تَه دَاخِل سِي وَيَطُوفُ بِالْبَيْتِ سَبْعَةَ أَشْوَاطٍ اَوْ طَوَافِ

دي وکړي پر کعبې شریفې اووه دوره بِلَا رَمَلٍ وَ سَتِي اِنْ قَدَّ مَهْمَا بغير له رمل کولو او سمي کولو څخه (يعني په دې طواف کي دي نه رمل کوي لونه دي تر طواف وروسته سمی کوي) که چيري يې دواړه مخکي (اټاء)

کړي وي وَ هَذَا طَوَافُ الْوَدَاعِ اَوْ دَا طَوَافِ وداع دی وَيُسْتَى اَيْضًا طَوَافُ الصَّدْرِ اَوْ دَا په طوافِ

صدر سره هم نومول کيږي وَ هَذَا وَاجِبٌ اِلَّا عَلَى اَهْلِ مَكَّةَ وَ مَنْ اَقَامَ بِهَا اَوْ دَا وَاجِبُ دِي مگر (نه) پر مکه والا وو او پر هغه کسانو چي په مکه کي پاته سوي (استوگن) وي.

﴿۱۳۷۶﴾ وَيُصَلِّي بَعْدَهُ رَكَعَتَيْنِ اَوْ تَر طَوَافِ وروسته دي دوه رکعتي لمونځ وکړي.

لغات: ﴿رحل﴾ دفتح دباب ماضي ده، مصدر: رَحَلَ وَ رَجَلَ وَ رَحَلَةً: سفر کول او روانېدل، کوچېدل.

تشرېح: له مني څخه و مکې ته د تللو پر مهال په لاره کي مُحَصَّبَ نومي ځای راځي کوم چي د مني او مکې شريف په مينځ کي دی، په دې ځای کي دڅه وخت لپاره پاتېدل سنت دي (مخکي په ۱۳۱۰) نمبر مسئله کي ددې تفصيل تېر سو، خو اوس هلته ځايونه جوړ سوي دي او هلته د پاتېدلو څه صورت او ځای نسته او نه يې اوس رواج سته (همدارنگه نن سبا په بسانو او موټرانو کي سفر کيږي کوم چي د حاجيانو په اختيار کي نه دي. نو ځکه هلته درېدل مشکل دي که څه هم څه ځای پيداسي، نو ځکه اوس ددې په پرېښوولو کي څه حرج نسته).

ثُمَّ يَدْخُلُ مَكَّةَ إلخ: اوس د حج له کارو څخه صرف طواف وداع (درختی طواف) پاته سو کوم چي پر آفاقي حاجيانو د واپسۍ په وخت کي واجب دی (آفاقي يعني هغه حاجيان کوم چي له ميقات څخه بهر اوسيږي يا په بله رڼا: هغه حاجيان کوم چي له بل وطن او بهر ملک څخه راغلي وي)، هغوی چي کله خپل وطن ته واپس کيږي، نو مسجد حرام ته دي ولاړ سي او يو طواف دي وکړي چي په هغه کي به نه رمل کوي او نه به تر هغه وروسته د صفا او مروه سمی کوي، او دې طواف ته طواف صدر هم وايي. د "صدر" معنی ده "صدرېدل" (روانېدل)، څرنگه چي په دې طواف سره حاجيان له مکې شريفې څخه روانيږي او خپل وطن ته واپس کيږي، نو ځکه ورته "طواف صدر" وايي، او "طواف آخر عهد" ځکه ورته وايي چي همدا د حاجيانو آخري عهد او کار دی او تر دې وروسته له کعبې څخه روانيږي، او "طواف وداع"

څکه ورته وايي چي تر دې طواف وروسته حاجيان له کعبې څخه رخصتيري او کعبې ته خدای په امان وايي. (شفاء الارواح، فتح الهدايه)

ويصل بعدة إلخ: له هر طواف څخه وروسته دوه رکعته شکرانه نفل کول واجب دي، دهغه پرېښوول گناه ده، طواف برابره ده فرض وي او که واجب وي او که نفلي طواف وي، په ټولو کي ددې لماتځه حکم برابري (کما ذکر). (انوار الايضاح)

له طواف څخه وروسته د ماء زمزم چينلو بيان او تفصيل

﴿ ۱۳۷۷ ﴾ ثُمَّ يَأْتِي زَمْزَمَ فَيَشْرَبُ مِنْ مَائِهَا بَيَادِي د زَمْزَم (څاه) ته راسي او دهغه اوبه دي وچيني وَيَسْتَخْرِجُ الْمَاءَ مِنْهَا بِنَفْسِهِ إِنْ قَدَّرَ او له هغه څخه دي خپله اوبه راوباسي، که يې قدرت وو (يعني که پر اوبو را ايستلو قادرو) وَيَسْتَقْبِلُ الْبَيْتَ او مخ دي د کعبې و طرف ته کړي (يعني کعبې شريفي ته دي مخامخ سي) وَيَتَضَلَّعُ مِنْهُ او هغه دي تر ډک (ماره نر) پوري وچيني (يعني ښه ډېري اوبه دي ور څخه وچيني او ځان دي پوره په اوبه کړي) وَيَتَنَقَّسُ فِيهِ مِرَارًا او په هغه کي (يعني د زمزم چينلو په دوران) کي دي څو واره ساه واخلي وَيَرْفَعُ بَصْرَهُ كُلَّ مَرَّةٍ يَنْظُرُ إِلَى الْبَيْتِ او هر وار دي خپل نظر (سترگي) پورته کوي، کعبې شريفي ته دي گوري وَيَصُبُّ عَلَى جَسَدِهِ إِنْ تَيْسَّرَ او پر خپل بدن دي يې واچوي، که آسانه (مکنه) وي وَالْأَيْسَحُ بِهِ وَجْهَهُ وَرَأْسَهُ کڼي په هغوی سره دي خپل مخ او سر مسح کړي (يعني که يې پر بدن نه واچوي، نو پر مخ دي يې تيري کړي) وَ يَنْوِي بِشُرْبِهِ مَا شَاءَ او نيت دي وکړي د زمزم د چينلو په وخت کي دهغه څه (مقصد) کوم څه چي يې خوښه وي وَكَانَ عَبْدُ اللَّهِ بْنُ عَبَّاسٍ رَضِيَ اللَّهُ عَنْهُمَا إِذَا شَرِبَ يَقُولُ او عبد الله ابن عباس (رض) چي به کله (د زمزم اوبه) چينلې نو ويل به يې (يعني د دعاء به يې کول) اللَّهُمَّ إِنِّي أَسْأَلُكَ عَلَيْنَا نَافِعًا أَيُّ اللَّهِ! زه سوال (خواست) کوم ستا څخه د نفع رسونکي (نفع مند) علم وَ رِثْقًا وَاسِعًا او د پراخه روزی وَ شِفَاءً مِنْ كُلِّ دَاءٍ او له هري ناروغۍ څخه د شفاء وَ

قَالَ اللَّهُ تَعَالَى: مَاءُ زَمْزَمَ لِبَاسٍ شَرِبَ لَهُ أَوْ بَنِي كَرِيمٍ ﷺ فرمایلی دی: چي دز زمزم اوبه د (هر) هغه څه (مقصد) لپاره دي، د کوم څه (مقصد) لپاره چي وچینل سي.

لغات: ﴿يَتَضَلَّعُ﴾ د تفعل د باب مضارع ده: تر ماره نسه خوړل يا چينل، دومره خوړل يا چينل چي نس ډک سي، ځان پوره په اوبول، ﴿يَتَنَفَّسُ﴾ دا د تفعل د باب مضارع ده: ساه کښل، ساه اخيستل، ﴿مَرَّازًا﴾ جمع د مَرَّةً ده: څو واره، ﴿بَصْرًا﴾ نظر، نگاه، جمع: اَنْصَارٌ، ﴿تَيْسَرًا﴾ د تفعل د باب ماضي ده، د دې باب دوي معناوي نقل سوي دي: ① آسانه کېدل (قدرت باندې راتلل، ترلاسه کېدل)، ② يو کار ته تيارېدل (چمتو کېدل)،

تشرېح: له طواف وداع او صلاة طواف څخه وروسته دي د زمزم اوبه وچينسي او ښه دي ځان په اوبه کړي، او د چينلو طريقه يې داده چي مخ پر قبله دي هغه په ولاړي وچينسي، په دريو ساه گانو دي يې وچينسي او هر وار دي له لوبښې څخه خوله جلا کوي او هر وار دي کعبې شريفې ته گوري، فرمايي چي د زمزم اوبه دي پر خپل بدن، مخ او سر باندې هم واچوي (توی کړي)، دا د خير او برکت باعث دي، او د چينلو په وخت کي دي خپل مرادونه په زړه کي لري او په دغه اوبو کي الله تعالیٰ غذايت ايښی دی او د هر مرض او ناروغۍ لپاره يې شفاء گرځولې ده. (انوار الايضاح)

﴿۱۳۷۸﴾ وَيَسْتَحِبُّ بَعْدَ شُرْبِهِ أَنْ يَأْتِيَ بَابَ الْكَعْبَةِ او د زمزم له چينلو څخه وروسته مستحب دي چي د کعبې شريفې دروازې ته راسي وَيُقْبِلُ الْعَتَبَةَ او (د دروازې) چوکاټ مچ کړي ثُمَّ يَأْتِي إِلَى الْمُلْتَزِمِ بيا دي ملتزم ته راسي وَهُوَ مَا بَيْنَ الْحَجَرِ الْأَسْوَدِ وَالْبَابِ او ملتزم هغه دی کوم چي د حجر اسود او (د کعبې شريفې) د دروازې تر مينځ دی فَيَضَعُ صَدْرَهُ وَوَجْهَهُ عَلَيْهِ نو پر هغه دي خپله سينه او مخ کښېږدي وَيَتَشَبَّثُ بِأَسْتَارِ الْكَعْبَةِ سَاعَةً او د څه گري لپاره دي د کعبې شريفې پردې ونيسي يَتَضَرَّعُ إِلَى اللَّهِ تَعَالَى بِالدُّعَاءِ بِمَا أَحَبَّ مِنْ أُمُورِ الدَّارَيْنِ عاجزي دي وکړي (د خپل بهرني او لاچارۍ اظهار دي وکړي) د الله تعالیٰ مخ نه په (وخت د) دعاء کولو کي د هغه څه کوم چي يې خوښه وي دنيا او آخرت له کارونو (مقاصدو) څخه وَيَقُولُ او ودي وايي (يعني دا دعاء دي هم وکړي) اَللّٰهُمَّ إِنَّ هَذَا بَيْتُكَ الَّذِي جَعَلْتَهُ مُبَارَكًا وَهُدًى

لِّلْعَالَمِينَ اٰي الله! داستا هغه ڪور ڏي ڪوم چي تاملارڪ (برڪت والا) او د ٲوله جهان والا لپاره (ذريعه
 د) هدايت مگر حولى ڏي اَللّٰهُمَّ كَمَا هَدَيْتَنِيْ لَهٗ اٰي الله! څرنگه چي تاملاته دڊي ڪور (د
 حج) هدايت و ڪري (د حج توفيق ڏي ماته راڪري) فَتَقَبَّلْ مِنِّيْ نو (همداسي يي اوس) زماله طرفه
 قبول (هم) ڪريه! وَلَا تَجْعَلْ هٰذَا آخِرَ الْعَهْدِ مِنْ بَيْتِكَ اومه مگر ڇوه ڏا (زما) آخري
 ملاقات (آخري سفر) ستاد ڪور (ڪمبي شريفي) وَارْزُقْنِي الْعَوْدَ اِلَيْهِ اورا روزي ڪريه! (توفيق راڪريه
 د) بيرته راتگ وڊي ڪور (ڪمبي) تَه حَتّٰى تَرْضٰى عَنِّيْ بِرَحْمَتِكَ يَا اَرْحَمَ الرَّاحِمِينَ تردې چي
 ته زما څخه راضي سي، ستا په خپل رحمت سره اڍي د ٲولو رحم ڪونكو څخه زيات رحم
 ڪونكي!.

لغات: ﴿العتبة﴾ د دروازي چوڪاٲ (ڪوم چي تر پټنولاندي راځي)، درشل، ﴿يتشبت﴾ د تفعل دباب
 مضارع ده: يوشى نيول (په لاسو سره نيول)، ﴿يتضق﴾ د تفعل دباب مضارع ده: د خپل عاجزي او بي
 وسۍ اظهار ڪول، ځان تيٲ بنڪاره ڪول، په عاجزي او سر ٲيٲي سره يو څه غوټل.
تفريح: فرمايي چي د زمزم تر چينبلو وروسته ڏي ڪمبي شريفي ته راسي او د ڪمبي شريفي
 چوڪاٲ ڏي مچ ڪري او د ملتزم سره ڏي مخ او سينه و منبلوي (ولگوي) او د ڪمبي شريفي پر دېوال ڏي
 خپل رخسار ولگوي، دعاء ڏي و ڪري او خپل مرادونه ڏي وغواږي (لکه مخڪي چي دڊي پوره تفصيل ٲر
 سو).

يادونه: مصنف رَحِمَهُ اللهُ لَهُ طواف وداع او صلاة طواف څخه تر فراغت سره ڏا طريقه ليکلي ده چي تر
 هغه وروسته ڏي د زمزم اوبه وچيني او بيادي راسي، دعاء ڏي و ڪري او دسي نور (لکه اوس چي ذڪر
 سره)، اصل طريقه خو هملا ده، لپکن نن سبا هلته پر داسي موقع ڊپر رش او گنه گونه وي، لهندا که
 داسي و ڪري چي له صلاة طواف څخه تر فراغت وروسته اولاد ڪمبي شريفي چوڪاٲ مچ ڪري او د
 ملتزم سره ځان ولگوي او دعاء و ڪري او د ڪمبي پر دېوال خپل مخ ولگوي او مرادونه ڏي وغواږي، تر
 ڊي وروسته په آخر کي د زمزم اوبه وچيني، نو هم څه حرج نسته، او د ضعيفه خلگو او سپين ڀيرو
 لپاره په ڊي کي آساني ده، لکه څرنگه چي په بعضي ڪتابو کي هملا ترتيب ليکل سوي ڏي.

د دعاء قبلدلو ځايونه

﴿۱۳۹﴾ وَالْمُلْتَزِمُ مِنَ الْأَمَاكِينِ الَّتِي يُسْتَجَابُ فِيهَا الدُّعَاءُ بِبَكَّةَ الْمُشْرِفَةِ أَوْ مُلْتَزِمُ بِهِ مَكَهَ شَرِيفَهُ كَيْ لَه هُنَا ځايو څخه دى چى په هغوى كې دعاء قبلېږي وَهِيَ خَمْسَةُ عَشَرَ مَوْضِعًا أَوْ هُنَا پنځلس ځايونه دي نَقْلَهَا الْكَمَالُ بْنُ الْهَمَامِ عَنْ رِسَالَةِ الْحَسَنِ الْبَصْرِيِّ رَحِمَهُ اللَّهُ كوم چي نقل كړي دي كمال بن الهمام د حضرت حسن بصري رَجَمَهُ اللَّهُ له رسالې څخه بِقَوْلِهِمْ: فِي الطَّوَافِ وَعِنْدَ الْمُلْتَزِمِ وَتَحْتَ الْمِيزَابِ په خپل دې قول سره چي (دعاء قبلېږي): (۱) په طواف كې (۲) او د ملتزم سره (۳) او تر ميزاب رحمت لاندي وَفِي الْبَيْتِ وَعِنْدَ رَمَزَمَوْ خَلْفَ الْمَقَامِ (۴) او په كعبه شريفه كې (دنه) (۵) او د زمزم سره (۶) او د مقام ابراهيم وشاته وَعَلَى الصَّفَا وَعَلَى الْمَرْوَةِ وَفِي السَّعْيِ (۷) او پر صفا (۸) او پر مروه (۹) او په سعي كې وَفِي عَرَفَاتٍ وَفِي مَنًى (۱۰) او په عرفات كې (۱۱) او په منى كې وَعِنْدَ الْجَمَرَاتِ (۱۲). ۱۳، ۱۴) او د (دريو سره وړ) جمراتو سره. (او پنځلسم (۱۵) د څلورمې ورځې درمى په وخت كې. كه په منى كې پاته سوي وو).

لغات: ﴿المشرفة﴾ د تفهيم له بابو اسم مفعول دى: شرف وركول سوي، شرافت او عزت والا. **تشرېح:** په مكه شريفه كې څو ځايونه داسي دي چي په هغوى كې د دعاگانو قبلدلو له سلفو او له فقهي كتابونو څخه ثابت دي، دلته مصنف رَجَمَهُ اللَّهُ پنځلس (۱۵) ځايونه ذكر كړي دي (او بعضو يو ورست [۲۱] مقامات ذكر كړي دي): ① د طواف په حالت كې، ② د ملتزم سره (ملتزم د كعبې شريفې د دروازي او د حجر اسود تر مينځ حصه ده)، ③ تر ميزاب رحمت يعني د كعبې شريفې تر ناوې لاندي هم دعاء زياته قبلېږي، ④ په كعبه شريفه كې دننه، ⑤ د زمزم د اوبو سره د زمزم د چينلو په وخت كې، ⑥ د مقام ابراهيم وشاته، ⑦ پر صفا غره، ⑧ همدارنگه پر مروه غره، ⑨ د سعي په حالت كې، ⑩ د عرفات په ميدان كې، ⑪ په منى كې، ⑫ د جمره اولې، ⑬ جمره ثانيه، ⑭ جمره ثالثة، د هري جمرې له رمى څخه لدوسته دعاء غوښتل ډېره قبلېږي، ⑮ د څلورمې ورځې درمى په وخت كې (يعني كه د ذوالحجې په ديارلسمه هم په منى كې پاته سي. نو بيا څو په هاغه ورځ هم د دريو سره جمراتو رمى كول پر هغه لازميږي لكه مخكې ذكر سوه. نو په دې ورځ هم له رمى كولو څخه وروسته دعاء مقبول ده. د هري جمرې له رمى څخه وروسته دي دعاء وغولې).

﴿ ۱۲۸۰ ﴾ وَالْجَمَرَاتُ تُزْمَىٰ فِي أَرْبَعَةِ أَيَّامٍ أَوْ جَمَرَاتٍ (دشيطانو خلی) خلور ورخی ویشتل کیری یَوْمِ النَّحْرِ وَثَلَاثَةَ بَعْدَهُ دَ قَرَانِي (لوی اختر) په ورځ او درې ورځې تر هغه وروسته کَمَا تَقَدَّمَ لَكَ مَخَكِي چي تېر سوه.

﴿ ۱۳۸۱ ﴾ وَذَكَرْنَا اسْتِجَابَتَهُ أَيْضًا عِنْدَ رُؤْيَا الْبَيْتِ الْمُكَرَّمِ أَوْ مَوْجِدٍ (مخکي) د کعبې شریفې د لیدلو په وخت کي د دعاء قبلېدلو یادونه هم وکړه (چي په دې وخت کي دعاء قبلېږي).

لغات: ﴿استجابة﴾ داستعمال دباب مصدر دی، کله چي ددې باب په صله کي دعاء ذکر سي، نو معنی یې ده: دعاء قبلېدل، دعاء او حاجت ور پوره کول.

تشریح: (شیطانان) به خلور ورخی ویشتل کیری: ① یعنی دذو الحجې په لسمه (کوم چي د لوی اختر ورځ ده)، ② او په یوولسمه، ③ دوولسمه، ④ او دیارلسمه، یعنی کله چي په دیارلسمه ورځ هم په منی کي پاته سوی وي، داسئله مخکي په تفصیل سره تېره سوه، وگورئ! له مسئله نمبر ﴿۱۳۶۸﴾ څخه تر مسئله نمبر ﴿۱۳۷۰﴾ پوري.

و ذکرنا استجابه إلخ: کله چي مسجد حرام ته داخل سي او پر کعبه شریفه یې اول نظر پرېوځي، نو په دې وخت کي هم دعاء قبلېږي، لکه مخکي چي ذکر سوه، لهذا په دې وخت کي هم په پوره توجه سره دعاء غوښتل پکار دي.

کعبې شریفې ته د داخلېدلو بیان

﴿ ۱۲۸۲ ﴾ وَيَسْتَحِبُّ دُخُولُ الْبَيْتِ الشَّرِيفِ الْبَارِكِ إِنْ لَمْ يُؤْذِ أَحَدًا أَوْ مُسْتَحَبٌّ دِي كَعْبِي شَرِيفِي مَبَارَكِي تَه دَاخِلْدِل، که چيري چاته یې تکلیف نه رسوی.

﴿ ۱۱۳۸۲ ﴾ وَيَنْبَغِي أَنْ يَقْصِدَ مُصَلَّى النَّبِيِّ ﷺ فِيهِ أَوْ پکاره ده چي قصد وکړي د نبی کریم ﷺ د لمونځ کولو د ځای په کعبه شریفه کي (یعني په کعبه کي دننه چي نبی ﷺ پر کوم ځای لمونځ کړی دی، پر هغه ځای لمونځ کول پکار دي) وَهُوَ قَبْلَ وَجْهِهِ وَقَدْ جَعَلَ الْبَابَ قِبَلَ ظَهْرِهِ

حَتَّى يَكُونَ بَيْنَهُ وَبَيْنَ الْجِدَارِ الَّذِي قَبْلَ وَجْهِهِ قُرْبُ ثَلَاثَةِ أَذْرُعٍ أَوْ هغه ځای د ده (یعني د داخلېدونکي کس) دمخ و طرف ته دی په داسي حال کي چي کله ده (د کعبې شریفې) دروازه خپل شاته ګرځولې وي (یعني منې ته یې شاوي او مخ ته ولاړوي) تر دې چي دده او د هغه دېوال تر مینځ کوم چي دده

ومخ ته دی درې (شرعي) گزه فاصله پاته وي (يعني دروازې ته مخامخ چي کوم دېوال دی. له هغه څخه تقريبا درې گزه شاته هغه دېوال دی چيري چي رسول الله ﷺ لمونځ کړی وو) ثُمَّ يُصَلِّيْ بِيَا دِي (هله) لمونځ وکړي فَإِذَا صَلَّى إِلَى الْجِدَارِ بِيَا چي کله د دېوال و طرف ته (دېوال ته بمخامخ) لمونځ وکړي يَضَعُ خَدَّهُ عَلَيْهِ وَيَسْتَغْفِرُ اللَّهَ وَيَحْمَدُهُ نو (تر منځ وروسته) دي خپل رخسار (بارخو) پر هغه دېوال کښېږدي او له الله تعالى څخه دي مغفرت (بخښنه) وغواړي او دهغه حمد (او ثناء) دي ووايي.

لغات: ﴿لَمْ يُوْذَ﴾ د افعال له باب ډنفي جحد بلم صيفه ده: تكليف رسول، ضرر رسول، ﴿الجدار﴾

دېوال، جمع: جُدُر، ﴿خَدَّ﴾ رخسار، بارخو، جمع: أَخْدَادٌ وَخَدَاةٌ. **تشرېح:** د مذاهب اربعه ووله كتابو څخه دا ثابت دي چي كعبې شريفي (بيت الله) ته داخلېدل او لمونځ پكښي كول مستحب دي، خو دا د حج په مناسكو كي داخل نه دي.

كه يو خوش نصيبه كس ته دانېكېختي حاصله سي، نو هغه ته پكار دي چي په زياته خشوع و خضوع او انتهايي ادب سره په ټيټ نظر كعبې شريفي ته داخل سي په داسي حال كي چي د الله تبارك و تعالى لويي او جلال يې په زړه كي حاضره وي او هله دي په كامله توجه سره په لماتځه او دعاء كي مشغوله سي او دغه څه گړي دي غنيمت و گڼي. (بنكاره دي وي چي اوس مهال په بعضي مخصوصه ورځو كي كعبې شريفي ته د غل وركولو پر موقع د هغې دروازه خلاصېږي او د حكومت يا د هغه خاندان چي هغو ته د كعبې شريفي د مباركي چابې داخيستلو شرف حاصل دی، د هغو له طرفه چي په انتظام كي د شركت لپاره كومو خلگو ته دعوت وركول كيږي، صرف هغوی كعبې شريفي ته د داخلېدلو نېكېختيا حاصلولای سي).

وينبغ أن يقصد إلخ: يعني په كعبه شريفه كي چي پر كوم ځای نبي كريم ﷺ لمونځ كړی دی، پر هغه ځای لمونځ كول پكار دي، كه يې بل ځای وکړي، نو هم صحيح دي، د كعبې شريفي په دروازه كي چي کله ور داخل سي، نو د مخامخ دېوال و طرف ته دي ولاړ سي او له دېوال څخه دي درې شرعي گزه (کوم چي څلورنيم فته كيږي) شاته ودرېږي، پر دې ځای نبي كريم ﷺ لمونځ کړی دی. (په حقيقت كي دا خبره د مشاهدې سره تعلق لري، په زياتره رواياتو كي دا خبره راغلې ده چي نبي كريم ﷺ په كعبه شريفه كي داسي ځای لمونځ وکړی چي د كعبې شريفي يو ستن (پايه) د نبي كريم ﷺ چه طرف ته وه او دوي ستي يې راسته طرف ته وې کماي رواية البخاري و ان داؤد، او درې ستي يې شاته وې، په هغه وخت كي په كعبه شريفه كي شپږ ستي (پايې) وې، ملا علي قاري رحمه الله فرمايي چي اوس په كعبه شريفه كي صرف درې ستي دي. او حضرت بلال رضي الله عنه به په تعيين سره دا بنسوله چي نبي كريم ﷺ د فلانې او فلانې ستي تر مينځ دوه ركعت له لمونځ وکړی). (انوار الايضاح. ثمره النجاح)

له ارکان کعبه ڇخه ڇه مراد دي؟

﴿۱۲۸۴﴾ ثُمَّ يَأْتِي الْأَرْكَانَ بِيَادِيهِ ارْكَانُوهُ رَاسِي فَيَحْمَدُ وَيُهَلِّلُ وَيُسَبِّحُ وَيُكَبِّرُ نَحْمَدُ
 دي وويي اوله الله اوله سبحان الله اوله الله اڪبر دي وويي وَيَسْأَلُ اللَّهَ تَعَالَى مَا شَاءَ اوله الله
 تعالى ڇخه دي سوال (اودعاء) وڪري دڇه چي يي خوبه وي وَيَنْزِمُ الْأَدَبَ مَا اسْتَطَاعَ
 بَظَاهِرِهِ وَبَاطِنِهِ اودب دي لازم ونيسي ڇومره چي دده وس وي په خپل ظاهر او باطن (دوار) سره.

تشریح: له ارکان ڇخه مراد ارکان اربعه يعني د کعبې شريفي څلور کونجان دي، په يوه کونج کي يي
 حجر اسود لگېدلي ده، له هماغه څخه د طواف شروع کيږي، د کعبې شريفي په شمالي مشرقي کونج
 کي رکن عراقي دی او په شمالي مغربي کونج کي يي رکن شامي دی او د کعبې شريفي چي کوم
 جنوبي مغربي کونج دی، هلته رکن یماني دی او د کعبې شريفي دروازه مشرقي طرف ته ده، فرمايي
 چي په مذکوره څلور سره مبارکو ځايو کي په پوره توجه سره د دنيا او آخرت مرادونه غوښتل پکار
 دي، په دې ټولو ځايو کي دعاگاني قبلېږي (صاحب د شفاء الارواح ليکلي دي چي له ارکان څخه د کعبې
 شريفي سني مراد دي، يعني د هري سني سره دي لا اله الا الله، سبحان الله او الله اڪبر وويي او دعاء دي وڪري). (انوار
 الايضاح، شفاء الارواح)

﴿۱۲۸۵﴾ وَلَيْسَتِ الْبَلَا طَةُ الْخَضِرَاءُ الَّتِي بَيْنَ الْعُسُودَيْنِ مُصَلَّى النَّبِيِّ ﷺ او هغه
 زرغون ټبرين فرش کوم چي ددو ستنو (پايو) په مينځ کي دی (هغه) د نبي کريم ﷺ د لمونځ
 ځای نه دی و مَا تَقُولُهُ الْعَامَّةُ مِنْ أَنَّهُ الْعُرْوَةُ الْوُثْقَى وَهُوَ مَوْضِعٌ عَالٍ فِي جِدَارِ الْبَيْتِ
 او کوم چي عام خلک (عوام) دا وويي چي د عروۃ وثقی "ده کوم چي د کعبې شريفي په دېوال کي
 يولور ځای دی بِدْعَةٌ بَاطِلَةٌ لَا أَصْلَ لَهَا (داوينا) بدعت باطله ده (يعني دا خبره له ځانه جوړه سوي ده کوم چي بالکل
 غلط ده) چي هغه لره هيڅ اصل نسته وَالْبِسْطَارُ الذِّي فِي وَسْطِ الْبَيْتِ يُسْتَوْنُهُ سُرَّةُ
 الدُّنْيَا او هغه مينځ کوم چي د کعبې شريفي په مينځ کي دی چي خلک هغه ته د دنيا نو (مينځ)
 وايي يَكْشِفُ أَحَدُهُمْ عَوْرَتَهُ وَسُرَّتَهُ وَيَضَعُهَا عَلَيْهِ چي يو ددوی خپل عورت او ټول ځوي او
 پر هغه يي اړدي فِعْلٌ مِّنْ لَا عَقْلَ لَهُ فَعَلًا عَنْ عِلْمٍ دا د هغه چا کار دی چي هيڅ عقل نه لري،

زیات تر دې چې علم ولري (یعني علم خو هلته پرېږده!، یوه ذره عقل لاهم نه لري) كَمَا قَالَهُ
الْكَمَالُ لکه څرنگه چې ويلي دي علامه کمال (ابن الهمام صاحب دفتح القدير رحمه الله).

لغات: ﴿بلاطة﴾ هغه ډبري (ټائل) کوم چې په فرش کې استعمال کړل سي (انوار الايضاح)، ﴿العروة

الوثق﴾ مضبوطه حلقه، ﴿مسما﴾ مېخ، جمع: مَسَامِيرُ.

تشریح: په کعبه شریفه کې د دوو ستونو (پایو اتبوا) تر مینځ د زرغونو ډبرو فرش دی، خلک وایي چې نبی کریم ﷺ دلته لمونځ کړی دی، دا غلطه ویناده.

وما تقوله إلخ: په کعبه شریفه کې د مخ په دېوال کې را پورته سوی (حلقه غوندي) ځای دی، عام خلک هغه ته عروۃ الوثقی وایي، ددې هم په شریعت کې هیڅ اصل نسته او د عوامو له خپل ځانه جوړه سوې خبره ده (او په قرآن کریم کې چې کوم د العروۃ الوثقی ذکر سوی دی، هغه اسلام ته ددې سره تشبیه ورکول سوې ده یعني چا چې اسلام قبول کړی، ګواکي هغه مضبوطه حلقه ونيوله).

والمسما إلخ: د کعبې شریفې په مینځ کې یو مېخ دی، عوام خلک وایي چې دا دنیا نو (ناف) دی او د دنیا بالکل د مینځ حصه ده، پر دې به د پخوانۍ زمانې بعضي خلکو خپلي شرمګاوي او خپل نوګان (نافونه) ایښووله (صاحب د انوار الايضاح لیکلي دي چې داسې به د جاهلیت په زمانه کې کفر او مشرکینو کوله)، دا جاهلانه رسم دی او د هغه چا کار دی چې ذره غوندي عقل هم نه لري، شریعت د داسې بې عقلۍ او بې حیاتي اجازه نه ورکوي. (شفاء الارواح، انوار الايضاح، ثمرۃ النجاح)

له مکې شریفې څخه د واپس تللو بیان

﴿۱۳۸۶﴾ وَإِذَا أَرَادَ الْعُودَ إِلَىٰ أَهْلِهِ او کله چې خپل کورنۍ (او وطن) ته د واپس تللو اراده وکړي

يَنْبَغِي أَنْ يَنْصَرِفَ بَعْدَ طَوَافِهِ لِلْوَدَاعِ وَهُوَ يَمْشِي إِلَىٰ وَرَائِهِ وَوَجْهُهُ إِلَىٰ الْبَيْتِ نو پکار ده (مناسب ده) چې له خپل طواف وداع کولو څخه وروسته په داسې حال کې وګرځي (ولارسي)

چې د دې د شا پر طرف روان وي او دده مخ د کعبې شریفې و طرف ته وي بَاكِيًا أَوْ مُتَبَاكِيًا

مُتَحَسِّرًا عَلَىٰ فِرَاقِ الْبَيْتِ حَتَّىٰ يُخْرِجَ مِنَ الْمَسْجِدِ (او) په داسې حال کې چې د دې ژړېدونکي یا د ژړا غوندي شکل جوړونکي وي، افسوس (او غم) کونکي وي د کعبې شریفې پر

جلایې باندې تر دې چې له مسجد حرام څخه ورځي وَيُخْرِجُ مِنْ مَكَّةَ مِنْ بَابِ بَنِي شَيْبَةَ

مِنَ الثَّنِيَةِ السُّفْلَى او له مکې مکرمې مخخه دي په "باب بنی شیبه" باندي د ثنیة السفلی له طرف څخه ووځي.

لغات: ﴿أهل﴾ کورنۍ، بنځه او داسې نور، ﴿ینصرف﴾ دانفعال دباب مضارع ده: واپس کېدل راگرځېدل، ﴿متباکياً﴾ د تفاعل له باب فاعل دی: په تکلف سره ژړېدونکی، دژړاغوندي شکل جوړونکی، ﴿متحسراً﴾ د تفعّل له باب فاعل دی: افسوس (افوز) کونکی.

تشریح: له طواف وداع او صلاة طواف څخه وروسته چي کله حاجي رخصتېږي او خپل ځای ته واپس کیږي، نو کعبه شریفه دي مچ کړي او له کعبې څخه دي په داسي حال کي روان سي چي مخ یې د کعبې شریفې طرف ته وي يعني دشا پر طرف دي روان سي، او د کعبې شریفې پر فراق چي یې څومره وس وي، هغومره دي وژاري او که ژرانه ورځي، نو دژړا په څېر صورت دي جوړ کړي او د همدې حسرت او افسوس په حالت کي دي د کعبې شریفې و طرف ته کتونکی، ژړېدونکي له مسجد حرام څخه ووځي.

ويخرج من الخ: "باب بنی شیبه" د "ثنیة السفلی" و طرف ته ده، او مخکي ذکر سوه چي له مکې شریفې څخه وتل به د ثنیة السفلی له طرفه (یعني دلاتي خواڅخه) کیږي (او داخلېدل به د ثنیة العلیا له طرفه کیږي)، نو ځکه اوس به په باب بنی شیبه باندي د ثنیة السفلی د لاري له مکې شریفې څخه ووځي. (ثمرة التاج، انوار الايضاح)

بنځه د حج په کومو احکامو کي له سري څخه جلا ده؟

﴿۱۳۸۷﴾ وَالْمَرْأَةُ فِي جَبِيعِ أَفْعَالِ الْحَجِّ كَالرَّجُلِ او بنځه د حج په ټولو افعالو کي دسري په څېر ده غَيْرَ أَنَّهَا لَا تَكْشِفُ رَأْسَهَا مِثْلَ مَا سَوَّاهُ دې چي بنځه به نه لڅوي (نه بنکاره کوي) خپل سر.

﴿۱۳۸۸﴾ وَتَسْدُلُ عَلَى وَجْهِهَا شَيْئًا تَحْتَهُ عِيْدَانٌ او څروي به بنځه پر خپل مخ یو شی (پرده) چي تر هغه به (یې) لرگیان لاندې (کړي) وي (یعني چي دسریا تندي پر طرف نري لرگیان تر هغه لاندې درول سوي دي چي پرده دمخ سره نه ولگیږي) كَالْقُبَّةِ د گومبتي په څېر تَمْنَعُ مَسَّهُ بِالْهَنْغَةِ (لرگیان) منع کړي دمخ مسه کېدل د پردې (نقاب) سره (یعني چي)

لغات: ﴿تسدل﴾ دنسر له بابه مضارع معلومه ده: راځړول، ﴿عيدان﴾ جمع دعؤد ده: لرگی، پرېکړی سوی بناخ، ﴿قبة﴾ گومبته، گردی، وداني، همدارنگه هغه کوچنۍ خېمه چي سري يې (د گومبتي په څېر) گردی وي، جمع: قباب، ﴿غطاء﴾ پرده، نقاب، جمع: أغطية.

تشریح: مصنف رَحْمَةُ اللَّهِ فرمايي چي بنځه د حج په ټولو افعالو کي دسري په څېر ده، لېکن په يوڅو مسئلو کي د بنځي حکم جلادی چي د هغوی تفصيل دلته بيانوي، مصنف رَحْمَةُ اللَّهِ اووه مسئلې ذکر کړي دي: ①... د احرام په حالت کي سري خپل سر نه سي پټولای، لېکن بنځه به يې پټوي، د بنځي لپاره خپل سر لڅول جائز نه دي؛ ځکه دا دستر خلاف دي.

وتسدل إلخ: ها! بنځه به خپل مخ لڅ ساتي، خود پردې لپاره پر مخ کپړه (نقاب وغيره) داسي اچوي چي دمخ سره نه ولگيږي، مثلاً تر هغه لاندي دي يوڅو لرگي داسي وتړي چي کپړه له مخ څخه ليري سي او پرده هم راسي (او بله طريقه يې داده چي بنځه دي پر خپل سر داسي خولی اړخچينه ا کښېږدي کوم چي چار طرفه څو کي او څنډي لري اکوم ته چي ميت خولی هم ويل کيږي او پر هغه د پسه دي کپړه واچوي، نو د خولی د څوکو اړاغوا په وجه به کپړه له مخ څخه ليري سي او په دې توگه به د سر د وړښتياو حفاظت هم وسي او دمخ سره د کپړې دنه لگېدلو تر څنگ به له پرديو خلکو څخه پرده هم وسي (ايضاح امتاک ص: ۷۳، ۷۴).

﴿۱۳۸۹﴾ وَلَا تَرَفُ صَوْتَهَا بِالتَّلْبِيَةِ او نه به پورته کوي بنځه خپل آواز په تلبيه کي.

﴿۱۳۹۰﴾ وَلَا تَرْمَلُ او نه به بنځه (دسري په څېر) رمل کوي (يعني په طواف کي به تېز تگ او خپلي اوږي نه بنوروي لکه مخکي چي درمل وضعت تېر سړا).

﴿۱۳۹۱﴾ وَلَا تَهْرُولُ فِي السَّعْيِ بَيْنَ الْمِيلَيْنِ الْأَخْضَرَيْنِ او (همدارنگه) نه به تېزه ځي

بنځه (دسري په څېر) د سعی کولو پر مهال د ميلين اخضرين (دوه زرغونه ميلونو) په مينځ کي بَلْ تَشْسِي عَلَى هَيْئَتِهَا فِي جَبِينِ السَّعْيِ بَيْنَ الصَّفَا وَالْمَرْوَةِ بلکي ځي به په سکون (په آرامه، دخپل عادي رفتار مطابق) په ټوله سعی کي د صفا او مروه تر مينځ.

تشریح: په دې عبارت کي د دويمې، درېيمې او څلورمې مسئلې بيان دی:

⑦... دويمه مسئله داده چي بنځه به تلبيه په زوره (جهراً) نه وايي، بلکي په کراره (سراً) به وايي، او له دې څخه په زړه کي ويل مراد نه دي، بلکي دومره کرار ويل مقصود دي چي حروف صحيح اداء کيږي او بنځه يې خپله اوږي او نور پردی خلک يې نه سي اورېدلای.

- ③... درېيمه مسئله داده چې بنځه به په طواف کي رمل نه کوي، لکه څرنگه چې سړی د طواف په اولو دریو ټورنو (شوطونو) کي رمل کوي، رمل صرف د سړیو لپاره سنت دی.
- ④... څلورمه مسئله داده چې بنځه به د سعی بین الصفا والمروه په دوران کي د میلین اخضرین تر مینځ تېزه نه ځي، دلته تگ تېزول صرف د سړیو لپاره سنت دي او بنځي له دې حکم څخه مستثنی دي.

﴿۱۳۹۲﴾ وَلَا تَخْلِقُ وَتَقْصِرُ او (همدارنگه) بنځه به سر نه خړسي او قصر به کوي (یعني صرف

ورېستان به کوچني کوي انهي کوي ادگوتي د سر په اندازه).

﴿۱۳۹۳﴾ وَتَلْبِسُ الْمَخِيطَ او بنځه به گنډل سوې (جوړه) جامه اغوندي.

﴿۱۳۹۴﴾ وَلَا تُزَاحِمُ الرِّجَالَ فِي اسْتِلَامِ الْحَجَرِ او (همدارنگه) بنځه به په سړیو نه ننوځي د

سړیو لپاره به خنډ نه جوړیږي، نه به یې دیکه کوي د حجر اسود په مسه کولو کي.

لغات: ﴿مَخِيط﴾ د ضرب له باب مفعول دی: گنډل سوې جامه، ﴿لَا تُزَاحِمُ﴾ د مفاعلي له باب د نفي

معلوم صیغه ده، مصدر: مُزَاحَمَةٌ وَرِجَالًا: د زیات شمېر (رش) په وجه یو بل دیکه کول (په رش کي یو د بل سره دیکه کول)، خنډ جوړېدل، مقابل کېدل، د زیات شمېر په وجه ځای تنگېدل.

تشریح: ⑤... پنځمه مسئله داده چې بنځه به سر نه خړسي؛ ځکه دا د بنځي د زینت خلاف دي (چې په دې سره هغه پکه گرځي)، نو ځکه صرف قصر به کوي.

⑥... شپږمه مسئله داده چې بنځه به د احرام په حالت کي گنډل سوې او جوړه سوې کپړه اغوندي؛ ځکه که هغه هم د سړیو په څېر ناکنډل سوې کپړه په تن کړي، نو د هغې دعورت ښکاره کېدلو خطر هڅه.

⑦... اوومه مسئله داده چې که په حجر اسود باندې د خلکو ورش او گڼه گڼه وي، نو بنځه به د حجر اسود د مسه کولو او مچولو په کوښښ کي په سړیو نه ننوځي، ځکه په پرديو سړو کي تلل او د هغو سره خپل بدن مسه کول ممنوع او حرام دي، حال دا چې حجر اسود مچول صرف سنت دي، ها! که ځای خالي وي، نو بنځي لره د حجر اسود د مچولو اجازه هڅه.

د حج کوم قسم افضل دی

﴿۱۳۹۵﴾ وَ هَذَا إِتِمَامُ حَجِّ الْمُفْرِدِ او دا د حج افراد کونکي (د بیان) بشپړ تیا ده (یعني په دې سره د حج افراد بیان پوره او پای ته ورسېدی، یا په بله وینا: دا پوره اتوله بیان د حج مفرد دی) وَ هُوَ دُونَ الْمُتَمَتِّعِ فِي الْفَضْلِ او هغه په فضیلت کې له (حج) تمتع کونکي څخه کم دی وَالْقِرَانُ أَفْضَلُ مِنَ التَّمَتُّعِ او (حج) قران بیا له (حج) تمتع څخه افضل دی.

لغات: ﴿المُفْرِد﴾ حج افراد کونکی، مخکې ذکر سوه چې حج پر درې قسمه دی: ① حَجِّ اِفْرَاد، دې ته وایي چې حاجي له میقات څخه یوازې د حج احرام وتړي (یعني فقط د حج لپاره احرام وتړي، نه د عمرې لپاره) او چې کله د حج ارکان اداء کړي او حج ختم کړي، نو احرام خلاص کړي، داسې حاجي ته مُفْرِد وایي، ② حَجِّ قِرَان، دې ته وایي چې له میقات څخه د حج او عمرې دواړو احرام یو ځای وتړي، داسې حاجي ته قَارِن وایي، ③ حَجِّ تَمَتُّع، دې ته وایي چې د حج په میاشتو کې صرف د عمرې احرام وتړي او چې کله عمره ختمه کړي، نو احرام خلاص کړي، بیا د فو الحجې په اتمه ورځ بلنډي د حج احرام وتړي، داسې حاجي ته مُتَمَتِّع وایي.

تشریح: دا مخکیني مسائل د حج افراد ول، لېکن د هغوی زیاتره مسائل په حج تمتع او حج قران کې هم دي (یعني په تمتع او قران کې هم زیاتره داغه مسئلې دي). په راروان فصل کې مصنف رَجَّه الله حج قران او حج تمتع بیان کړي دي. بیا فرمایي چې حج قران تر ټولو افضل دی؛ ځکه په هغه کې حج او عمره دواړه یو ځای کول کیږي، تر هغه وروسته حج تمتع افضل دی؛ ځکه په هغه کې حج او عمره په یوه سفر کې اداء کیږي، که څه هم یو ځای نه کول کیږي، تر هغه وروسته حج افراد دی؛ ځکه په هغه کې یوازې حج اداء کیږي (او صاحب د انوار الايضاح لیکلي دي چې متاخرینو فقهانو حج تمتع افضل گرځولی دی. ځکه په حج قران کې د احرام موده د حج تمتع په مقبله کې لوړېده وي، چې په دې لوړېده موده کې د احرام د ممنوعاتو لوړ پالنډیو رعایت کولو د علمو خلکو لپاره مشکل دي، نو ځکه متاخرینو تمتع افضل گڼلی دی. د دې لپاره چې حج او حاجي له کوتاهیو او نیمگرتیو څخه په آسانه محفوظ پاته سي). (ثمره النجاح، انوار الايضاح بتصرف)



فصل

حج قرآن او د هغه طريقه

﴿۱۲۹۱﴾ الْقِرَانُ هُوَ أَنْ يَجْمَعَ بَيْنَ إِحْرَامِ الْحَجِّ وَالْعُمْرَةِ قِرَانًا دَادِي چي (حج کونکي) د حج او عمرې د احرام تر مینځ جمع راوړي (يعني چي د حج او عمرې دواړو احرام يو ځای وټري).
 ﴿۱۲۹۲﴾ فَيَقُولُ بَعْدَ صَلَاةِ رَكْعَتَيِ الْإِحْرَامِ نَوْفَهُ دِي د احرام له دوه رکعتو لمونځ کولو څخه وروسته (داسي) وایي اَللّٰهُمَّ اِنِّیْ اُرِیدُ الْعُمْرَةَ وَالْحَجَّ اې الله! زه د حج او عمرې (دواړو) اراده کوم فَيَسْتَرْهُمَالِي وَتَقَبَّلْهُمَا مِنِّیْ نو هغوی دواړه زما لپاره آسانه کړه! او زما څخه یې قبول کړه! ثُمَّ يَلْبِسِي بِيَادِي تَلْبِيه ووايي.

لغات: ﴿قرآن﴾ په یوه احرام کي حج او عمره دواړه اداء کول.

تشریح: قرآن (د قاف په کسر سره) د ضرب د باب قَرَنَ یَقْرِنُ مصدر دی، لغوي معنی یې ده: یو ځای کول (متصل کول)، جمع کول، او د شریعت په اصطلاح کي قرآن دادی چي د حج او عمرې دواړو احرام یو ځای وټري، یا په بله وینا چي په یوه احرام سره حج او عمره دواړه اداء کړي (څرنګه چي دلته احرام تړونکي حج او عمره سره یو ځای کړل، نو ځکه دې حج ته حج قرآن وایي).
 د حج قرآن طريقه داده چي د حج په میاشتو کي دي میقات ته ورسېږي، له غسل یا اوډمس کولو څخه وروسته دي احرام وټري او دوه رکعتو لمونځ دي په پټ سر وکړي، تر سلام وروسته دي سر خلاص کړي او مخ پر قبله دي کښني او په زړه کي دي د حج او عمرې دواړو د احرام نیت وکړي او په ژبه سره دي داسي ووايي "اللهم انی اريد... إلخ"، یا په پښتو دي یې ووايي: "اې الله! زه د حج او عمرې اراده لرم، ته زما لپاره دواړه آسانه کړه! او زما څخه یې قبول کړه!"، بیا دي تلبیه ووايي، نو په تلبیه ویلو سره هغه محرم ګرځي.

﴿۱۳۹۸﴾ فَإِذَا دَخَلَ مَكَّةَ بِيا چي كله مكې مكرمې ته داخل سي بَدَأَ بِطَوَافِ الْعُمْرَةِ سَبْعَةَ
أَشْوَاطٍ نو شروع دي د عمرې په طواف سره وكړي، اووه دوره (دي ولغوي) يَزْمُلُ فِي الثَّلَاثَةِ
الْأُولَى فَقَطْ رمل به فقط په اولو دريو دورونو (شرطونو) كي كوي ثُمَّ يُصَلِّي رُكْعَتَي الطَّوَافِ بيا
دي د طواف دوه ركعت له مونځ وكړي ثُمَّ يَخْرُجُ إِلَى الصَّفَا بيا دي د صفا (غره) و طرف ته
ووځي (روان سي) وَيَقُومُ عَلَيْهِ دَاعِيَا مُكَبِّرًا مُهَلِّلاً مُلَبِّيًا مُصَلِّيًا عَلَى النَّبِيِّ ﷺ او پر
صفا دي ودرېږي په داسي حال كي چي دى دعاء كونكى (او) الله اكبر ويونكى، لا اله الا الله
ويونكى، تلبيه ويونكى (او) پر نبى كريم ﷺ درود ويونكى وي ثُمَّ يَهْبِطُ نَحْوَ الْمَرْوَةِ بيا دي د
مروه (غره) و طرف ته شوه سي وَيَسْتَقْبِلُ بَيْنَ الْبَيْتَيْنِ او د ميلين اخضرين تر مينځ دي سمى
وكړي فَيَتِمُّ سَبْعَةَ أَشْوَاطٍ نو اووه دوره دي پوره كړي وَهَذِهِ أَفْعَالُ الْعُمْرَةِ او دغه د عمرې
افعال دي وَالْعُمْرَةُ سُنَّةٌ او عمره سنت ده ثُمَّ يَطُوفُ طَوَافَ الْقُدُومِ لِلْحَجِّ بيا دي د حج لپاره
طواف قدوم وكړي ثُمَّ يُتِمُّ أَفْعَالَ الْحَجِّ بيا دي د حج افعال پوره كړي كَمَا تَقَدَّمَ لكه مخكي
چي تېره سوه فَإِذَا رَمَى يَوْمَ النَّحْرِ جُمْرَةَ الْعَقَبَةِ بيا چي كله د قرباني (لوى اختر) په ورځ
جمره عقبه وويلي وَجَبَ عَلَيْهِ ذَبْحُ شَاةٍ أَوْ سَهْمٍ بَدَنَةٍ نو پر هغه ديوه پسه يا ديوي بلنې (لوى
ياغوي) دا وومي حصي ذبح (قرباني) واجبيږي فَإِذَا لَمْ يَجِدْ (لېكن) كله چي (د قرباني قدرت) نه
وموندي (يعني كه د پسه يا د بلنې دا وومي حصي قرباني نه سي كولاى) فَصِيَامُ ثَلَاثَةِ أَيَّامٍ قَبْلَ مَجِئِ يَوْمِ
النَّحْرِ مِنْ أَشْهُرِ الْحَجِّ نو د دريو ورځو روژې (پر هغه لازم) دي د يوم النحر له راتگ څخه مخكي د حج په
مياشتو كي دننه وَسَبْعَةِ أَيَّامٍ بَعْدَ الْفَرَاغِ مِنَ الْحَجِّ وَلَوْ بَنَكَّةَ بَعْدَ مُضِيِّ أَيَّامِ التَّشْرِيقِ او د
اوو ورځو روژې له حج څخه تر فارغېدو وروسته (پر هغه لازم) دي، كه څه هم په مكه كي (پاته) وي. دا يام
تشرېق له تېرېدو څخه وروسته وَلَوْ فَرَّقَهَا لو كه جلا، جلا ونيسي هغه (اووه روژې) جَازَ نو (همه)
جائز دي.

لغات: ﴿يَهْبِطُ﴾ د ضرب د باب مضارع معلومه ده: راکښته کېدل، راشوه کېدل، لاندي راتلل،

﴿شَاةٌ﴾ اسم جنس دی پُسه، مېړه، وزگري، وزه (بزه) ټولو لره شامل دی، جمع: شِيَاه، همدارنگه

الْقَتْمِ يَمْ جمع من غير لفظه ده، موبه د آسانۍ لپاره د دې معنی په "پسه" سره کوو، ﴿سُبُعٌ﴾ او سُبُع: اُوومه حصه، لکه ثُلُث او ثُلُث: درېيمه حصه.

تشرېح: اوس له دې ځايه د حج قرآن مکمل تفصيل بيانوي، فرمايي چې کله قارن ومکې شريفې ته داخل سي نو اول دي طواف قلموم نه کوي، بلکې د عمرې افعال دي شروع کړي، نو اول دي د عمرې طواف وکړي او دا طواف عمره فرض او رکن دی، او په دې طواف کي اضطباع او مل هم سنت دي او تر دې طواف وروسته د صفا و مروه په مينځ کي سعی کول هم واجب دي، بيادي د حج افعال شروع کړي، نو اول دي طواف قلموم وکړي او تر هغه وروسته دي سعی وکړي، بيا قارن چې کله د ذوالحجې په لسمه (د لوی اختر په ورځ) د جمره عقبه رمی وکړي، نو يوه قرباني دي وکړي؛ ځکه چې هغه ته په يوه سفر کي د حج او عمرې دواړو د کولو موقع تر لاسه سوه، نو ځکه په شکرانه کي يوه قرباني کول پر هغه واجبېږي، او په قرباني کي ورته دا اختيار دی چې يو پُسه يا داسي نور ذبح کوي (يعني يو وزگري، يا يوه مېړه، يا يوه بزه)، او که يو پوره غویي يا اوبښ ذبح کوي، او که د غويي يا اوبښ اُوومه حصه قرباني کوي، تر دې وروسته دي سر و خړي او احرام دي خلاص کړي.

وروسته فرمايي چې که قارن پر قرباني کولو قدرت نه لري، نو پر هغه لس روژې واجبېږي، په دې طريقه سره چې درې روژې دي د ذوالحجې دلسمي (يوم النحر) څخه مخکې د حج په مياشتو (يعني شوال، ذو القعدة او لس ورځي د ذوالحجې، په دې دوران) کي ونيسي او اُووه روژې چې کله کور ته واپس راسي بيادي يې ونيسي، افضل او مستحب داده چې هغه درې روژې له يوم النحر څخه درې ورځي مخکې يعني د ذوالحجې په ۷، ۸ او ۹ ونيسي، که قارن هغه درې روژې نه ونيسي تر دې چې يوم النحر يعني د ذوالحجې لسمه راسي، نو بيا دم باندې واجبېږي.

او که پاته اُووه روژې له حج څخه تر فراغت وروسته په مکه شريفه کي نيول غواړي، نو شرط دادی چې دا يام تشریق له تېرېدلو څخه وروسته به يې نيسي (ايام تشریق يعني د ذوالحجې له ۱۱ څخه تر ۱۳ پوري)، او دا اُووه روژې پر لپسې نيول هم ضروري نه دي، بلکې که يې جلا، جلا ونيسي، نو هم جائز دي. (انوار الايضاح، شفاء الارواح)



فصل

حج تمتع او د هغه طريقه او د حج تمتع اقسام

﴿ ۱۲۹۹ ﴾ التَّمَتُّعُ هُوَ أَنْ يُحْرِمَ بِالْعُمْرَةِ فَقَطْ مِنَ الْبَيْقَاتِ (حج) تمتع دادي چي له ميقات څخه فقط (يوازي) د عمرې احرام وټري.

﴿ ۱۳۰۰ ﴾ فَيَقُولُ بَعْدَ صَلَاةِ رَكْعَتَيِ الْإِحْرَامِ نُوْهُغُهُ دِي داحرام له دوه ركعت له مونځ كولو څخه وروسته (داسي) وايي اَللّٰهُمَّ اِنِّىْ اُرِيْدُ الْعُمْرَةَ اي الله! زه د عمرې اراده كوم فَيَسْرِهَا لِيْ وَتَقْبِلَهَا مِنِّيْ نو هغه زما لپاره آسانه كړه! او زما څخه يې قبوله كړه! ثُمَّ يَلْبِيْ بيا دې تلبيه ووايي.

﴿ ۱۳۰۱ ﴾ حَتَّى يَدْخُلَ مَكَّةَ تر دې چي مكې ته داخل سي (يعني مكې ته تر داخلېدلو پوري دې تلبيه وايي) فَيَطُوفُ لَهَا بيا دې د عمرې لپاره طواف وكړي وَيَقْطَعُ التَّلْبِيَةَ بِأَوَّلِ طَوَافِهِ او تلبيه دې په خپل اول (شروع) د طواف كي ختمه كړي (پرېږدي) وَيَرْمُلُ فِيْهِ او په دې طواف كي دې رمل وكړي ثُمَّ يُصَلِّيْ رَكْعَتَيِ الطَّوَافِ بيا دې د طواف دوه ركعت له مونځ وكړي ثُمَّ يَسْأَلُ بَيْنَ الصَّفَا وَالْمَرْوَةِ بَعْدَ الْوُقُوفِ عَلَى الصَّفَا بيا دې د صفا او مروه تر مينځ سمې وكړي، پر صفا له درېدلو څخه وروسته كَهَاتَقَدَّمَ لكه مخكې چي تېر سوه (يعني لكه مخكې چي دې بيان تېر سو) سَبْعَةَ أَشْوَاطٍ اووه ټوره (يعني اووه شوطه دي د صفا او مروه تر مينځ سمې وكړي) ثُمَّ يَخْلُقُ رَأْسَهُ أَوْ يُقَصِّرُ إِذَا لَمْ يَسِقِ الْهَدْيَ بيا دې سر و خړي يا دې يې كوچنى كړي (په دې شرط) كله چي ده هدى نه وي بېولي (يعني كه چيري ده د هدى څاروى د ځان سره راوستلى نه وي) وَحَلَّ لَهُ كُلُّ شَيْءٍ مِّنْ

الْجَمَاعِ وَغَيْرِهِ او دده لپاره هر شی (کوم چي داسم په وجه حرام سوی وړ) يعني جماع او نور شيان حلال سوه وَلَيْسَ تَمَرٌ حَلَالًا او حلال کېدونکی (بیر له احرامه) دي پاته سي (يعني تر دې وروسته دي د حلالو کسانو په خبر بغير له احرام تر لږ څخه هلته پاته سي).

لغات: ﴿تَمَتَّعَ﴾ په لنډه وړندا چي په يوه احرام کي عمره کول او تر هغه وروسته په حرم کي پاتېدل او بيا د حج په موسم کي په بل احرام کي حج کول، ﴿لَمْ يَسُقْ﴾ دنصر له بابه د جحد صيفه ده. سَأَقُ يَسُوقُ سَوْقًا سِيَّاقًا: بېول (هډه کول)، روانول، چلول، ﴿يَسْتَمِرُّ﴾ داستفعال دباب مضارع ده. اِسْتَمَرَ يَسْتَمِرُّ اسْتِمْرَارًا: پريوه حالت باقي پاتېدل، برابر جاري پاتېدل.

تشرېح: د تمتع لغوي معنی ده: نفع اخيستل، او د شريعت په اصطلاح کي تمتع دادی چي د حج په مياشتو کي له ميقات څخه يوازي د عمرې احرام وټري او د عمرې له پوره کولو څخه وروسته احرام خلاص کړي او په ميقات کي پاته سي (يعني خپل وطن ته واپس ولاړ نه سي بلکي په هاغه سفر کي) بيا د حج په مياشتو کي د حج احرام وټري او حج پوره کړي، دې ته حج تمتع وايي، (تمتع ځکه ورته وايي چي هغه له عمرې څخه وروسته د احرام خلاصولو نفع واخيسته؛ ځکه کوم شيان چي د احرام په وجه ورته ممنوع وه، هغه د حج لو عمرې په مينځ کي ورته حلال سوه اوس دې په پوره توگه نفع ځني اخيستلای سي، همدارنگه په يوه سفر کي يې د عمرې او حج دواړو عبادتونو د اداء کولو نفع واخيسته، نو ځکه دې حج ته حج تمتع وايي. په خلاف د قرن چي هغه له عمرې څخه تر فراغت وروسته هم محرم پاتېږي او له ممنوعه شیانو څخه نفع نه سي اخيستلای).

د حج تمتع طريقه داده چي له ميقات څخه دي اول د عمرې احرام وټري او د صلاة الإحرام (دوه رکعت لمونځ کولو) څخه وروسته دي هغه دعاء ووايي کوم چي په متن کي ذکر سوه، يا په خپله ژبه دي يې ووايي چي "اې الله! زه د عمرې اراده لرم، هغه زما لپاره آسانه کړه!..."، بيا دي تلبيه ويل شروع کړي، په تلبيه ويلو سره هغه محرم گرځي، پاته طريقه به په راروان عبارت کي ذکر سي.


حَقُّ يَدْخُلُ مَكَّةَ إلخ: د حج تمتع دوه صورتونه دي: ① يو دا چي حج تمتع کونکی د همدې څاروی د ځان سره نه بوځي (حرم ته)، ② او دويم صورت دا چي د همدې څاروی د ځان سره بوځي (په لول صورت کي تر عمره کولو وروسته حلالېږي، بيا دي د ذوالحجې پر اتمه د حج احرام ټري، او په دويم صورت کي تر عمره کولو وروسته نه حلالېږي بلکي د حج تر پوره کولو وروسته له دواړو احرامونو څخه يو ځای حلالېږي)، د هر يوه حکم جلا دی. مصنف رَجَّه الله اولاً د اول صورت بيان کوي، نو فرمايي چي حج تمتع کونکی چي کله ومکې شريفې ته داخل سي، نو اول دي طواف قديم نه کوي، بلکي د عمرې افعال دي وکړي، يعني اول دي د عمرې طواف وکړي، او تلبيه کوم چي يې تر اوسه ويله، هغه دي پرېږدي. په دې

طواف کي دي اضطباع او رمل هم وکړي، بيا دي دوه رکعته صلاه طواف وکړي او د صفا او مروه تر مينځ دي سمی هم وکړي او بيا دي سر و خړسي يا دي ورېښتان کوچني کړي او احرام دي خلاص کړي، تر دې وروسته دي دمکې داوسېدونکو په څېر بغير له احرام تر لږو څخه هلته پاته سي، او دويم صورت يعني که چيري يې د هدی څاروی (د قرباني څاروی) د ځان سره بېولي وي، نو د هغه بيان به په را روان عبارت کي وسي.

﴿۱۲۰۲﴾ وَإِنْ سَاقَ الْهَدْيِ أَوْ كِهْدَى يَمِي (د ځان سره) بېولي وي لَا يَتَحَلَّلُ مِنْ عُمْرَتِهِ نوله عمرې څخه نه حلالیږي (يعني په دې صورت کي په عمره کولو سره نه حلالیږي، بلکي محرم پاتېږي) فَإِذَا جَاءَ يَوْمُ التَّرْوِيَةِ بيا چي کله چي يوم الترويه (د فوالحجې اتمه ورځ) راسي يُخْرِجُ بِالْحَجِّ مِنَ الْحَرَمِ نو د حج احرام دي وتړي له (ممدې) حرم شريف څخه وَيَخْرُجُ إِلَى مِنًى اومنی شرفي ته دي ووځي فَإِذَا رَمَى جَمْرَةَ الْعَقَبَةِ يَوْمَ النَّحْرِ بيا چي کله په يوم النحر (دلوی اختر په ورځ) جمره عقبه وويلي (د جمره عقبه له رمی څخه فارغ سي) لَزِمَهُ ذَبْحُ شَاةٍ أَوْ سُبْعُ بَدَنَةِ نو پر هغه د يوه پسه يا د بلنې (اوبن يا غويي) د اوومي حصې ذبح (تړنې) لازميږي فَإِنْ لَمْ يَجِدْ بيا که د تړنې قدرت نه وموندي فَصِيَامُ ثَلَاثَةِ أَيَّامٍ قَبْلَ مَجِيءِ يَوْمِ النَّحْرِ نو د دريو ورځو روژې (پر هغه لازم) دي ديوم النحر له راتگ څخه مخکي وَ سَبْعَةٌ إِذَا رَجَعَ كَالْقَارِنِ او اووه روژې (تر هغه وروسته بلنې لازم) دي کله چي را واپس سي (يعني له حج څخه فارغ سي) د قارن په څېر فَإِنْ لَمْ يَصُمْ الثَّلَاثَةَ حَتَّى جَاءَ يَوْمُ النَّحْرِ بيا که (مخکينی) درې روژې نه ونيسي تر دې چي يوم النحر د لوی اختر ورځ) راسي تَعَيَّنَ عَلَيْهِ ذَبْحُ شَاةٍ نو پر هغه د پسه ذبح کول متعين کيږي وَلَا يُجْزِئُهُ صَوْمٌ وَلَا صَدَقَةٌ او (اوس) نه کافي کيږي د هغه لپاره روژه او نه صدقه.

تشرېح: فرمايي چي که حج تمتع کونکي د هدی څاروی د ځان سره بېولي وي، نو بيا هغه په عمره کولو سره حلال نه گرځي، بلکي محرم پاتېږي، نو ځکه تر عمره کولو وروسته دي سر نه خړسي، همداسي دي په احرام کي پاته سي (او که تر عمرې وروسته يو جنايت وکړي، نو هم واجبيږي)، بيا چي کله د فوالحجې اتمه ورځ راسي، نو په دې ورځ دي سهار د حرم په حدودو کي له خپل ځای

څخه د حج احرام وتړي او مني ته دي روان سي او مستحب داده چي مسجد حرام ته راسي. طواف او صلاة طواف (دوه ركعته) وكړي بيا احرام وتړي او مني ته ولاړ سي، بيا دي د ذوالحجې په لسمه د جمره عقبه تر رمي وروسته د تمتع قرباني وكړي (ځكه ده په يوه سفر كي عمره او حج دواړه اداء كړل. نو ځكه د شكرانې په توگه به قرباني كوي چي منه يو شاة دي يا بدنې اوومه حصه ده) او بيا دي حلق يا قصر وكړي او احرام دي خلاص كړي، اوس هغه د حج او عمرې دواړو له احرام څخه حلال سو. د پاته عبارت تفصيل د حج قران په فصل كي د (۱۳۹۸) نمبر مسئلې د تشرېح په آخر كي تېر سو.



د عمرې حكم او وخت

﴿ ۱۳۰۳ ﴾ الْعُمْرَةُ سُنَّةٌ عمره سنت ده.

﴿ ۱۳۰۴ ﴾ وَتَصَحُّ فِي جَبِيْعِ السَّنَةِ او عمره په ټوله كال كي صحيح كيږي وَتُكْرَهُ أَيَوْمَ

عَرَفَةَ وَيَوْمَ النَّحْرِ وَأَيَّامِ التَّشْرِيقِ او د عرفات په ورځ او د قرباني (لوی اختر) په ورځ او د تشریق په ورځو كي مكروه ده.

تشرېح: عمره كول فرض يا واجب نه ده، بلكي د صحيح قول مطابق دامام صاحب رَجَه الله په ټېز سنت مؤكده ده.

و تصح في جبيع الخ: عمره د كال په هره مياشته كي كول صحيح دي، خو څرنكه چي درژوي مباركي په مياشته كي د اعمالو ثواب څو چنده زياتيږي، دبخاري شريف په حديث كي دي چي نبي كريم ﷺ وفرمايل چي درمضان عمره د پوره حج برابره ده، لهذا كه موقع وي، نو دروژي په مياشته كي د عمرې كوشش كول پكار دي، او د حج په ورځو (يعني له نهمي ذوالحجې څخه تر وياړلسمي ذوالحجې پوري په دې ورځو) كي د عمرې احرام تړل او عمره كول ښه نه دي او مكروه دي.

او صاحب د انوار الايضاح د "ايضاح المسالك" په حواله سره ليكلي دي چي په دې ورځو كي د عمرې احرام تړل ناجائز او ممنوع دي؛ ځكه چي دغه ورځي الله تعالى د حج داركانو لپاره خاص

کړي دي، لهندا که په دې ورځو کې عمره وکړل سي، نو د حج مناسک به په صحيح طريقه سره اداء نه سي، نو ځکه په دې ورځو کې عمره کول ممنوع او گناه ده (ما حکم به د حاجي لپاره وي). (انوار الايضاح)

د عمرې کولو طريقه

﴿۱۲۰۵﴾ وَكَيْفِيَّتُهَا أَنْ يُخْرِجَ لَهَا مِنْ مَكَّةَ مِنَ الْحِلِّ او د عمرې طريقه داده چې احرام وتړي د عمرې لپاره له مکې څخه (يعني څو چې په مک کې وي) له حل څخه بِخِلَافِ إِحْرَامِهِ لِلْحَجِّ په خلاف دده د احرام تر لږو د حج لپاره فَائِدَةُ مِنَ الْحَرَمِ ځکه چې هغه له حرم څخه دی (يعني له حرم شريف څخه تر ل کيږي، نه له حل څخه).

لغات: ﴿حِلٌّ﴾ د حرم او ميقات په مينځ کې واقع حصې ته او دننه ميقات ته حل ويل کيږي، يعني کومه سيمه او علاقه چې د ميقات او حرم شريف تر مينځ واقع ده، هغه ته حل وايي، همدارنگه ميقات هم په حل کې راځي، ﴿حَرَمٌ﴾ د کمبي شريفي څلور سره طرفونو ته مخصوص علاقه ده او هغه د حکومت له طرفه نښاني کړل سوې ده.

تشرېح: د عبارت حاصل دادی چې کوم خلک په مکه شريفه کې اوسيږي، د هغو لپاره د عمرې د احرام تر لږو ميقات حل دی، يعني دوی به له حرم يا له مسجد حرام څخه د عمرې احرام نه تړي، بلکې حل ته به ځي او هلته چې له کومه ځايه وغواړي، احرام دي وتړي، لېکن افضل داده چې له تنعيم څخه احرام وتړي کوم چې تر ټولو نژدې حل دی. او آفاقي (بهرنی کس) که د عمرې په نيت سره مکې شريفي ته راځي، نو له خپل ميقات څخه به د عمرې احرام وتړي، او تر دې وروسته به مکې ته راسي، طواف او سعی بين صفا والمروه به وکړي، بيا به حلق وکړي او احرام به خلاص کړي. نو عمره وسوه. او پاته سو حج، نو په هغه کې چې کوم څوک د مکې شريفي وي، هغه به له حرم يا مسجد حرم څخه احرام تړي، او کوم کس چې له بهر څخه راځي (يعني آفاقي)، هغه به له خپل ميقات څخه احرام تړي. (انوار الايضاح، ثمره النجاح)

د عمرې افعال

﴿۱۲۰۶﴾ وَأَمَّا الْآفَاقِيُّ الَّذِي لَمْ يَدْخُلْ مَكَّةَ او کوم چې هغه اطرافي (بهرنی) کس دی کوم چې مکې ته نه وي داخل سوی فَيُخْرِجُهُ إِذَا قَصَدَهَا مِنَ الْبَيْتَاتِ نو هغه دي (د عمرې) احرام له ميقات څخه وتړي کله چې د مکې قصد وکړي ثُمَّ يَطُوفُ وَيَسْأَلُ لَهَا بيادي طواف وکړي او

سعی دي وکړي د عمرې لپاره ثُمَّ يَخْلُقُ بِيَادِي سِرْوَ خَرِي وَقَدْ حَلَّ مِنْهَا او (اوس) هغه له عمرې څخه حلال سو كَمَا بَيَّنَّا لَهُ بِحَمْدِ اللَّهِ لکه (مخکې چي) موبه الحمد لله دابیان کړه.

لغات: ﴿آفاق﴾ مخکې يې څو ځله تعريف تېر سوی دی چي هغه حاجي يا عمره کونکي ته وايي کوم چي له ميقات څخه بهر له بل وطن او بل ملک څخه حرم شريف ته راغلی وي، مثلاً افغانی، پاکستانی، یعنی، مصري او داسي نور، له آفاق څخه مراد دلته دنيا هر هغه ملک او علاقه ده کوم چي له ميقات څخه بهر وي، د هغه اوسېدونکي ته آفاقي ويل کيږي او د هغه لپاره له احرام څخه بنير له ميقات څخه تېرېدل ممنوع دي، کله چي يې حرم ته د تللو اراده وي.

تشریح: عمره کونکی که آفاقي وي، نو هغه دي له خپل ميقات څخه د عمرې په نيت احرام وتړي او تر احرام تړلو وروسته دي راسي، طواف دي وکړي يعني اووه ډوره (اووه شوطه) دي پر کعبې شريفي راوگرځي، بيا دي همداسي سعی بين الصفا والمروه وکړي، بيا دي سر و خري، يا دي ورېښتان کوچني کړي او له عمرې څخه دي حلال سي، دا د عمرې افعال دي.

خلاصه دا چي د عمرې دا پنځه (۵) اعمال دي: ① احرام تړل، ② تر هغه وروسته د احرام دوه رکعت لمونځ کول، ③ بيا په کعبه شريفه باندې اووه ډوره طواف کول (په طواف کي رمل او اضطباع کول)، ④ تر هغه وروسته د طواف دوه رکعت لمونځ کول، ⑤ بيا د صفا او مروه تر مينځ اووه ډوره سعی کول، ⑥ بيا حلق يا قصر کول.

په حج کي د عرفات او جمعي ورځ سره يو ځای کېدل
(کوم نه چي د عوامو په اصطلاح حج اکبر ويل کيږي)

﴿۱۳۰﴾ وَأَفْضَلُ الْأَيَّامِ يَوْمُ عَرَفَةَ إِذَا وَافَقَ يَوْمَ الْجُمُعَةِ أَوْ أَفْضَلُ دُورِ حُدُودِ عَرَفَاتٍ وَرِخْ ده، کله چي موافقه (برابره) سي د جمعي دورځي سره (يعني کله چي په حج کي عرفات د جمعي په ورځ وي) وَهُوَ أَفْضَلُ مِنْ سَبْعِينَ حَجَّةً فِي غَيْرِ جُمُعَةٍ او دا افضل دي له اوريا (۷۰) هغه حجونو څخه کوم چي په جمعه کي نه وي (يعني چي په مغه کي عرفات د جمعي په ورځ نه وي) رَوَاهُ صَاحِبُ مَعْرَاجِ الدِّرَازِيَةِ بِقَوْلِهِ: دا (خبره) صاحب د معراج الدريزه رحمه الله نقل کړې ده په خپل دې قول سره: (قدمه...) وَقَدْ صَحَّ عَنْ رَسُولِ اللَّهِ ﷺ أَنَّهُ قَالَ: چي له رسول الله ﷺ څخه په صحيح توگه (په صحيح روايت سره) ثابت دي چي هغوی ﷺ وفرمايل: أَفْضَلُ الْأَيَّامِ يَوْمُ عَرَفَةَ

إِذَا وَافَقَ جُمُعَةً وَهُوَ أَفْضَلُ مِنْ سَبْعِينَ حَجَّةً ۖ ۱۳۰۸ ۝ چې افضله دورځو د عرفات ورځ ده كله چې موافقه (برابره) سي د جمعې دورځي سره او دا له اويا (۷۰) حجونو څخه افضل دي ذَكَرَ لِي تَجْرِيدُ الصَّاحِبِ بِعَلَامَةِ الْمُؤَطَّأِ دا يې په "تجريد الصحاح" كې دمؤطا په علامت (په حواله) سره ذكر كړي دي وَكَذَا قَالَ الزُّيْلَعِيُّ شَارِحُ الْكُنُزِ او همداسي د كنز الدقائق شارح علامه زيلعي رَجَه الله فرمايلي دي.

تشرېح: د عبارت حاصل دا دی چې كه عرفات د جمعې په ورځ وي، نو ددې حج فضيلت ډېر زيات دی چې دا حج د نورو ورځو له اويا (۷۰) حجونو څخه افضل دی؛ ځكه د عرفات ورځ هم افضله ده او د جمعې ورځ هم افضله ده، نو د دواړو د يو ځای كېدلو په صورت كې فضيلت ډېر زياتيږي، لكه څرنگه چې په حديث كې دي چې "افضلہ دورځو ورځ د عرفات ده او كله چې عرفات او د جمعې ورځ سره يو ځای سي نو هغه حج له اويا حجونو څخه افضل دی"، همدارنگه كله چې عرفات د جمعې په ورځ سي، نو د عرفات په ميدان كې وقوف كونكو ټولو حاجيانو ته مغفرت كول كيږي. (زيلعي ج: ۲، ص: ۲۶، طحطاوی علی مراقی الفلاح ص: ۴۰۳، ايضاح العناصک ص: ۵۲)

فائده: په عوامو كې مشهوره ده چې كوم حج د جمعې په ورځ واقع سي، هغه حج اكبر دی، د حديثو په كتابو كې ددې ثبوت نه تر لاسه كيږي او نه د فقهې په كتابو او د مجتهدينو په اقوالو كې ددې ثبوت سته، خو په حديث او فقه كې ددې صراحت سته چې حج اصغر عمره ته وايي او حج اكبر خپله حج ته وايي "الحج الاكبر يوم النحر والحج الاصغر العمرة" (ترمذی شریف ج: ۱، ص: ۱۸۶) قال الزهري

والشعبي وعطاء: الاكبر الحج والأصغر العمرة. (شامي ج: ۲، ص: ۶۲۲، ط: كراچي)

په مکه شریفه كې استوگنه اختيارول

﴿۱۳۰۸﴾ وَالْحُجَّاءُ بِبَكَّةَ مَكْرُوهَةٌ عِنْدَ أَبِي حَنِيفَةَ رَحِمَهُ اللَّهُ تَعَالَى ۖ او په مکه كې

اوسېدل (اړول) مكروه دي د امام صاحب رَجَه الله په نېز لِعَدَمِ الْقِيَامِ بِحُقُوقِ الْبَيْتِ وَالْحَرَمِ د بېت الله (كمې شريفي) او حرم شريف د حقوقو دنه اداء كېدلو په وجه (يعني دا توان نه لري چې د كمې او حرم شريف حقوق همېشه اداء او ترسره كړل سي) وَنَفَى الْكَرَاهَةَ صَاحِبًا لِرَجْمَتِ اللَّهِ تَعَالَى او نفې

کړې يې دی (دا) کراحت د امام صاحب رَجْتَهُ الله دوو ملگرو (يارانو) الله تعالى دي پر دوی رحم وکړي (يعني امام محمد او امام ابو يوسف رَجْتَهُ الله ددې نفې کړي دي).

لغات: «مجاورة» د مفاعلي د باب مصدر دی، جَاوَرَهُ مُجَاوَرَةً وَجَوَّارًا: نژدې اوسېدل، په څنګ کې جوخت ورسره اوسېدل، که په صله کې يې مسجد ذکر سي، نو معنی يې ده: اعتکاف پکښې کول.

تشرېح: امام صاحب رَجْتَهُ الله فرمايي چې مګه يو معزز او محترم ځای دی، چې دهغه فضائل په قرآن

او حديث کې بې شمېره دي، په قرآن شريف کې د "بلد أمين" په نوم سره قسم په اخيستل سوی دی، نو که څوک هلته زيات وخت پاته سي، نو ممکنه ده چې دهغې کما حقۀ احترام او دهغې د حقوقو رعايت نه وکړل سي او په زړه کې ددې مقدس ځای د عظمت او لوړې مرتبې کمي راسي، لکه څرنګه چې ښکاره همدا ده چې تر ډېره وخته د يو ځای يا يو کس د حقوقو رعايت کول او کما حقۀ

احترام يې کول مشکل دي (خصوصاً د عوامو لپاره)، نو پر دې بنياد هلته د بهرني خلکو لپاره مستقل پاتېدل او استوګنه اختيارول مکروه دي (او په عمدة الفقه کې دي چې امام صاحب رَجْتَهُ الله ددې کراحت حکم د خپلې زماني په اعتبار سره ورکړی دی، که چيرې هغه زموږ د زماني مجاورين ليدلي وای، نو بېله شکه به يې هلته مستقل قیام حرام ګرځولی وای)، لېکن بيا هم که يو څوک هلته د استېدلو په صورت کې ددې مقدس ځای پوره ادب او احترام کولای سي او هلته د زړه په زيات رغبت سره د حقوقو رعايت کولای سي (او له ګناهونو او منوعاتو څخه په کلکه ځان ساتلای سي، کوم چې ډېر مشکل دي)، نو دهغه لپاره په مکه مکرمه کې مستقل پاتېدل بلا نزاع افضل دي.

او صاحبينو رَجْتَهُ الله د کراحت نفې په دې وجه کړې دي چې په دې مقدس او مبارک ځای کې وخت تېرول او د عبادت موقع تر لاسه کېدل يو غنیمت دی، په دې کې چې څومره وخت هم تېر سي او د عبادت موقع تر لاسه سي، نو هم کم دی. او صاحب د ثمرۃ النجاح ددې وجه دا هم ليکلې ده چې حضرت ابراهيم عليه السلام د مکې مکرمې د استوګنې لپاره دعاء کړې ده لکه څرنګه چې په دې آيت

کې دي: ﴿رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي ذَرْعٍ عِنْدَ بَيْتِكَ الْمُحَرَّمِ رَبَّنَا لِيُقِيمُوا الصَّلَاةَ

فَاجْعَلْ أَفْئِدَةً مِنَ النَّاسِ تَهْوِي إِلَيْهِمْ وَارْزُقْهُمْ مِنَ الشَّجَرَاتِ لَعَلَّهُمْ يَشْكُرُونَ﴾ (سورة ابراهيم: ۳۷)، په دې آيت کې حضرت ابراهيم عليه السلام کعبې شريفې ته د نژدې اوسېدلو دعاء کړې ده، همدارنګه په حديث شريف کې له حضرت عائشې رضي الله عنها څخه روايت دی فرمايي: کله چې موږ مديني شريفې ته راغلو، نو حضرت ابو بکر رضي الله عنه او داسې نورو صحابه وو نبي کریم ﷺ ته شکايت وکړی، نبي کریم ﷺ چې د دوی شکايت (او ديفت) وليدی، نو دا دعاء يې وکړه "اللَّهُمَّ حَبِّبْ إِلَيْنَا الْمَدِينَةَ كَمَا حَبَّبْتَ مَكَّةَ أَوْ

أَشَدَّ . . . " (مسلم شريف، باب الترغيب في سكن المدينة... ص: ۵۷۶، حديث رقم: ۱۳۷۶، ۲۳۴۲)، له دې حديث څخه دا هم معلومېږي چې د مكې مكرمه سره محبت ساتل پكار دي، چې په دې سره (د صاحبينو د تائيد لپاره) استدلال كېدلای سي چې په مكه مكرمه كې قيام كول مكروه نه دي (خو د هغه كس لپاره چې په ځان يې پوره باور وي). (انوار الايضاح، ثمرة النجاح)



فایده: د حج د دریو سره قسمونو او د عمرې هغه ټوله افعال کوم چې فرض یا واجب او داسې نور دي، هغوی ټوله د آسانۍ لپاره په جلا، جلا نقشه کې پېشول کېږي، چې په ټولو افعالو باندې یو ځای معلومات راسي.

د حج افراد افعال او د هغوی حکم

شرط	د حج احرام	۱
سنت	طواف قدوم	۲
سنت	د منی قیام (یعني په منی کې پاتېدل او شپه تېرول) د اتم (۸) ذوالحجې له ما پېښنځ څخه د نهم (۹) ذوالحجې تر سهاره	۳
رکن	وقوف عرفات پر (۹) ذوالحجې	۴
واجب	وقوف مزدلفه پر (۱۰) ذوالحجې	۵
واجب	د جمره عقبه (آخري شیطان) ویشتل پر (۱۰) ذوالحجې	۶
واجب	د سرو پښتان خر پیل یا کوچني کول (لنډول)	۷
رکن	طواف زیارت د (۱۰) ذوالحجې څخه بیا تر (۱۲) ذوالحجې پوري	۸
سنت	رمل او اضطباع	۹
واجب	سعی	۱۰
واجب	د دریو سره جمراتو رمی (درې سره شیطان ویشتل) پر ۱۱، ۱۲ ذوالحجې	۱۱
سنت	په منی کې درمی شپې تېرول	۱۲
واجب	طواف وداع (خپل وطن ته د واپسۍ په وخت کې)	۱۳

د حج قران افعال او د هغوی حکم

شرط	د حج او عمرې احرام	۱
رکن	طواف عمره (۴ شوطه)	۲
سنت	رمل او اضطباع	۳
واجب	د عمرې سعی	۴
سنت	طواف قدوم سره درمل او اضطباع	۵
واجب	د حج سعی	۶
سنت	د منی قیام د اتم (۸) ذوالحجې له ما پېښین څخه د نهم (۹) ذوالحجې تر سهاره	۷
رکن	وقوف عرفات (۹ ذوالحجة)	۸
واجب	وقوف مزدلفه (۱۰ ذوالحجة)	۹
واجب	د جمره عقبه (آخري شيطان) ویشتل (۱۰ ذوالحجة)	۱۰
واجب	قرباني ۱۰ ذوالحجې څخه بیا تر ۱۲ ذوالحجې پوري	۱۱
واجب	د سرور پښتان کوچني کول	۱۲
رکن	طواف زیارت کول	۱۳
واجب	د دریو سره جمراتو رمی (درې سره شیطانون ویشتل) پر ۱۱، ۱۲ ذوالحجې	۱۴
سنت	په منی کي درمی شپې تېرول	۱۵
واجب	طواف وداع (د واپسۍ په وخت کي)	۱۶

د حج تمتع افعال او د هغوی حکم

شرط	د حج او عمرې احرام	۱
رکن	طواف عمره	۲
سنت	رمل او اضطباع	۳
واجب	د عمرې سعی	۴
واجب	د سرور پښتان خرپیل یا کوچني کول	۵

۶	د حج احرام ترل	شرط
۷	د منی قیام د اتم (۸) ذوالحجې له ما پېښین څخه د نهم (۹) ذوالحجې تر سهاره	سنت
۸	وقوف عرفات (۹ ذوالحجة)	رکن
۹	وقوف مزدلفه (۱۰ ذوالحجة)	واجب
۱۰	د جمره عقبه (آخري شيطان) ویشتل (۱۰ ذوالحجة)	واجب
۱۱	قرباني	واجب
۱۲	طواف زیارت کول	رکن
۱۳	د حج سعی	واجب
۱۴	د دريو سره جمراتو رمی (درې سره شيطان ویشتل) پر ۱۱، ۱۲ ذوالحجې	واجب
۱۵	په منی کي درمی شپې تېرول	سنت
۱۶	طواف وداع	واجب

د عمرې افعال او د هغوی حکم

۱	احرام ترل	شرط
۲	طواف	رکن
۳	رمل	سنت
۴	اضطباع	سنت
۵	سعی	واجب
۶	د سرو پښتان خرپیل یا کوچني کول (لنډول)	واجب



بَابُ الْجَنَایَاتِ

(دا) باب د جنایتونو (په بیان کي) دی

د حج او احرام له بیان څخه تر فراغت وروسته اوس هغه عوارض ذکر کوي کوم چي احرام ته عارضیږي، او معلومه خبره ده چي عوارض وروسته پېښیږي، نو ځکه یې بَابُ الْجَنَایَاتِ وروسته ذکر کړی؛ جنایات جمع د جنایه ده، لغوي معنی یې ده: جرم، او اصطلاحي معنی یې ده: هغه کار چي په حالت د احرام کي یا په بله وینا د حج او عمرې په دوران کي شرعاً ممنوع وي او په جنایاتو کي د بعضو تعلق د احرام سره دی او د بعضو تعلق د حرم د حدودو سره دی، پر دغه جنایاتو په شریعت کي څه جزاگانې مقررې دي کوم چي پر جنایت کونکي (جنایتکاره) باندي لازمیږي، برابره ده هغه قصداً جنایت کړی وي او که په غلطی سره، په مسئله خبر وي او که نه وي، مالدار وي او که فقیر وي، د ټولو حکم برابر دی. (عمدة الفقه)

د بعضي اصطلاحاتو وضاحت: د جنایاتو په باب کي څه خاص اصطلاحات مستعمل دي، د هغوی وضاحت په لاندي ډول دی:

دَم: له دې څخه مراد یو پُسه، وزگری او داسي نور (یعني مېړه او بزړه) دي، یادلولی څاروي (یعني داوین، غويي او داسي نورو) اوومه حصه ده، **بَدَنَة:** له دې څخه مراد اوبڼه، غوی، گامپڼه او داسي نور څارویان دي، **صَدَقَة:** عموماً له دې څخه مراد دیوه صدقه فطر (سرسایې) مقدار وي، یعني یو صاع اوبښي، یا یو صاع خرماوي یا کشمش او داسي نور یا نیم صاع غنم یا د هغه قیمت، خو بعضي وخت د صدقه مقدار له دې څخه کم یا زیات هم کیږي چي د هغه تفصیل به د مسئلو په ضمن کي درج سي، **جزاء، کفارة، فدية:** د دې الفاظو اطلاق د موقع مطابق پر دم او صدقه دواړه باندي کیږي، لهندا چیري چي دا الفاظ استعمال وي، هلته د نورو شرائطو په خیال ساتلو سره به حکم متعینول کیږي.

د جنایت قسمونه

﴿۱۳۰۹﴾ هِيَ عَلَى قِسْمَيْنِ جنایات پر دوه قسمه دي جِنَايَةٌ عَلَى الْإِحْرَامِ (۱) (یو)

جنایت (جرم) پر احرام دی (یعني داسي فعل کول کوم چي د احرام په حالت کي ممنوع وي) وَجِنَايَةٌ عَلَى

الْحَرَمُ (۲) او (دویم) جنایت پر حرم دی (یعني داسي فعل کول کوم چي په حرم کي منع وي) **وَالثَّانِيَةُ لَا تَخْتَصُّ بِالْمُحَرَّمِ** او دویم (قسم) جنایت د محرم سره خاص نه دی (بلکي هر څوک چي هم دا جنایت وکړي، برابره ده محرم وي او که غیر محرم، نو هغه جنایتکار او مجرم دی).

لغات: ﴿مُحَرَّم﴾ د افعال د باب فاعل دی: احرام تړونکی، احرام والا.

تشریح: جنایت پر دوه قسمه دی: ① یو جنایت دادی چي د حلال والي په حالت کي (یعني چي انسان احرام نه وي تړلی) د هغه کول جائز وي، لېکن د احرام په حالت کي د هغه کار کول ناجائز او جرم سي، لکه گنډل سوي (جوړه، تیاره) کپړه اغوستل جائز دي، لېکن کله چي احرام وتړي (نو محرم سو)، نو تر دې وروسته د گنډل سوي جامې اغوستل ناجائز سوه، دا د احرام جنایت (جنایت علی الاحرام) سو، دا جنایت برابره ده محرم یې په حرم کي وکړي او که یې له حرم څخه دباندې (بهر) وکړي، په هر وخت کي جنایت دی، په دې شرط چي په احرام کي وي یعني محرم وي، ② دویم قسم د حرم جنایت دی، مثلاً ښکار کول جائز دي، لېکن په حرم کي ښکار کول جنایت دي، دا قسم جنایت (جنایت علی الحرم) برابره ده احرام والا (محرم) یې وکړي او که بغیر له احرام والا (غیر محرم) وکړي، په هر صورت کي جنایت دی، په دې شرط چي په حرم کي وي. (ثمرة النجاح)

﴿۱۳۱۰﴾ **وَجِنَايَةُ الْمُحَرَّمِ عَلَى أَقْسَامٍ** او د محرم جنایت پر څو قسمه دی **مِنْهَا مَا يُوجِبُ**

دَمًا له هغوی څخه بعضي خو هغه دي کوم چي دم (په وغیره) واجبوي **وَمِنْهَا مَا يُوجِبُ**

صَدَقَةً او بعضي هغه دي کوم چي صدقه واجبوي **وَهِيَ نِصْفُ صَاعٍ مِنْ بُرٍّ** او هغه (د صدقې

مقدار) نیم صاع دی له غنمو څخه **وَمِنْهَا مَا يُوجِبُ دُونَ ذَلِكَ** او بعضي هغه دي کوم چي له دې

څخه هم کم (مقدار) واجبوي **وَمِنْهَا مَا يُوجِبُ الْقَبِيضَةَ** او بعضي هغه دي کوم چي قیمت

واجبوي (یعني چي د هغه په وجه قیمت واجبېږي) **وَهِيَ جَزَاءُ الصَّيْدِ** او هغه د ښکار جزاء ده (یعني که څوی

په حرم کي ښکار وکړي، نو ددې جنیت په جزاء ابله اکي د ښکار قیمت واجبېږي) **وَيَتَعَدَّدُ الْجَزَاءُ بِتَعَدُّدِ**

الْقَاتِلِينَ الْمُجْرِمِينَ او جزاء (بله) متعلقه (مکرره) کیږي د (احرام تړونکو) قاتلانو (ښکار کونکو) په

تعدد (تکرر) سره (یعني که احرام تړونکي قاتلان څو علده وي، نو جزاء هم د هغه مطابق څو علده لازمیږي).

لغات: ﴿جنائية﴾ جرم (دسزا قبل جرم)، د گناه کار، ﴿دمر، صدقة﴾ د باب په شروع کي د دې وضاحت وسو، ﴿صيد﴾ ښکار، ښکار کړی سوی څاروی، ﴿یتعدد﴾ د تفعل د باب مضارع ده، مصدر: تَعَدَّدَا: څو دانې کېدل (یعني له یوه څخه زیات کېدل)، څو واره کېدل (له یوه څخه زیات واره یو کار یا یو شی کېدل)، شمېر والا کېدل (عدد والا کېدل).

تشریح: د محرم جنایت پر څلور قسمه دی (یعني که څوک د احرام په حالت کي جنایت او جرم وکړي. نو د هغه څلور قسمه دي)، د هر یوه تفصیل خپله مصنف رَحْمَةُ اللهِ په راروانو عباراتو کي بیان کړی دی، خود آسانی په خاطر به یې موږ دلته هم مختصراً ذکر کړو: ① یو قسم جنایت دادی چي د هغه په جزاء (بلله) کي دَم لازمیږي، مثلاً که رمی (د شیطقتو وشتل) پرېږدي، نو دَم لازمیږي (دَم وضاحت مخکي وسو چي مراد څني پُـه لو داسي نور دي)، ② او بل قسم جنایت دادی چي د هغه په جزاء کي صدقه لازمیږي، مثلاً د احرام په حالت کي که تر یوه اندام (عضو) کم خوشبويي ولگوي، نو صدقه لازمیږي، دلته له صدقه څخه مراد نیم صاع غنم دي، ③ درېیم قسم جنایت دادی چي د هغه په وجه له نیم صاع غنمو څخه کمه صدقه لازمیږي، مثلاً د احرام په حالت کي که سپره مړه کړي، نو له نیم صاع غنمو څخه کم لازمیږي، ④ څلورم قسم جنایت دادی چي قیمت لازمیږي، مثلاً که د حرم شریف ښکار قتل کړي، نو د هغه په جزاء (بلله) کي د ښکار قیمت لازمیږي. د احرام په حالت کي د جنایت کولو دغه څلور قسمونه دي.

ويتعدد الجزاء إلخ: په دې سره یو قاعده بیانوي، هغه داده چي د جنایتکاره په متعدد کېدلو (مکرر کېدلو) سره جزاء هم متعدده کیږي (مکرره کیږي) یعني چي څومره مجرمان وي، هغومره جزاګانې (بللې) هم واجبیږي، مثلاً دوه محرم (احرام تړونکي) کسان په ګډه یو ښکار قتل کړي، نو څرنګه چي د دې جنایت (ښکار کولو) تعلق د دوو محرمو (یا په بله وینا د دوو احرامونو) سره دی، نو ځکه جزاء هم دوی کیږي یعني دوی بللې لازمیږي (چي هر یو به خپله جزاء ورکوي)، او که دوه غیر محرم کسان یعني چي هغو احرام نه وي تړلي، د حرم شریف یو ښکار په ګډه قتل کړي، نو څرنګه چي دلته د جنایت تعلق د حرم شریف سره دی (ځکه چي ښکار کونکي محرم نه دي، بلکي غیر محرم دي)، او حرم شریف یو دی او ښکار هم هغو یو کړی دی (نو ګواکي جنایت متعده نه سو)، لهذا په یوه جنایت کي د دواړو شرکت راغلی، نو ځکه یوه جزاء واجبیږي.


د کومو جناياتو په وجه دم واجبېږي؟ (د احرام په حالت کې خوشبويي لگول)

﴿۱۳۱۱﴾ فَالَّتِي تُوجِبُ دَمًا نو هغه جنايت کوم چې دم واجبوي هې مَالُو طَيِّبٌ مُخْرِجٌ بَالِغٌ عَضُوًّا هغه (دا) دی چې يو بالغ محرم (احرام تر ټوکنې) پر يو اندام خوشبويي ولگوي.

لغات: ﴿طَيِّبٌ﴾ د تفصيل د باب ماضي ده: خوشبوداره کول، خوشبويي باندې لگول.

تشرېح: اوس له دې ځايه هغه جنايات (جرمونه) بيانوي چې د هغوی په کولو سره دم واجبېږي، موږ د آسانۍ لپاره هريو پر نمبر جلا، جلا بيانوو (مصنف رحمه الله تقريباً دوولس (۱۲) جنايات ذکر کړي دي):

①... که محرم د خپل جسم پر يوه پوره غړي (اتلام) هسي يو ډول خوشبويي ولگوي، نو پر هغه دم واجبېږي، د پوره غړي مثال لکه سريامخ يا پرېره او داسې نور، او د خوشبويي مثال لکه مشک، عنبر، د گلاب عطر، د چنبېلي او داسې نور عطرونه.



قاعده کليه

کوم شيان چې پر بدن لگول کيږي، هغه پر درې قسمه دي: ① خالص خوشبويي لکه مشک او عنبر، د گلاب او داسې نورو عطرونه، دا قسم خوشبويي د احرام په حالت کې استعمالول هر ډول موجب جزاء ده، تر دې چې که دا شيان د دواء په توگه استعمال کړي، نو بيا هم جزاء لازمېږي، ② کوم قسم هغه شيان دي کوم چې خپله خو خوشبويي نه وي، لېکن له هغوی څخه خوشبويي جوړول کيږي، لکه د زیتون تېل (روغن) او د کونجوتو تېل او داسې نور تېل، په دا قسم شيانو کې نيت لره اعتبار دی، که د خوشبويي په نيت سره يې دا استعمال کړي وي، نو جزاء لازمېږي، او که محض د غذا يا دواء په توگه يې استعمال کړي وي، نو جزاء نه لازمېږي، ③ درېيم قسم هغه شيان دي کوم چې نه خو خپله خوشبويي وي او نه له هغوی څخه خوشبويي جوړول کيږي، لکه وازگه، غوړزگي، واسلين، نا خوشبويه کریم او داسې نور، نو د هغوی په استعمال سره هيڅ جزاء نه لازمېږي. (انوار الايضاح بحواله زبدة العناصير ص: ۲۴۷-۲۴۹)

د احرام په حالت کې نکريزي يا خوشبوداره روغن لگول، يا گندل سوي جامه اغوستل

﴿۱۳۱۲﴾ أَوْ خَضَبَ رَأْسَهُ بِحِثَاءٍ يا خپل سر په نکريزو ورنکوي (سور کړي).

﴿۱۳۱۳﴾ أَوْ أَذْهَنَ بِزَيْتٍ وَنَحْوِهِ يا د زیتون تېل او (يا) داسې نور تېل (روغن) ولگوي.

﴿۱۳۱۴﴾ أَوْ لَبَسَ مَخِيطًا يا گندل سوي جامه واغوندي (يوه پوره ورغ).

﴿۱۴۱۵﴾ اَوْ سَتَرَ رَأْسَهُ يَوْمًا كَامِلًا يايوه پوره ورځ خپل سر پټ كړي.

لغات: ﴿غضب﴾ د ضرب د باب ماضي ده: رنگول، د يوشې رنگ وربدلول، ﴿جناء﴾ نكړيزي، ﴿زيت﴾ په اصل كې د زيتون تېل ته وايي، همدارنگه په مطلق تېلو او روغوباندي يې هم اطلاق كېږي.

تشرېح: ②... نكړيزي هم په خوشبويي كې شمېرل كېږي، لهذا كه په ټوله سر باندي يا په ټوله ږيره باندي يا د سر يا ږيري په څلورمه حصه باندي يا په ورغوي باندي نكړيزي ولگوي، نو دم واجبيږي، ځكه نكړيزي هم د خوشبويي شى دى، او بله خبره داده چې په سر باندي د نكړيزو د اېښوولو په صورت كې سر هم پټيږي، نو په دې وجه هم دم لازمېږي.

سريابيره تورول

مسئله: دا حرام په حالت كې په تور رنگ (خضاب) باندي د سريابيري په تورولو سره هيڅ كفاره نه واجبيږي، لېكن كه هغه گاټه (خند) وي او د هغه د اېښوولو په وجه سر ۱۲ ساعته يا تر دې زيات وخت پټ وي، نو پر محرم يودم واجبيږي، كنى صدقه ضروري ده. (غنية الناسك ص: ۲۵۰)

او اذهن بږيت إلخ: ③... كه د زيتونو روغن (تېل) يا د كونجتو روغن يا يوبل خوشبوداره روغن پر پوره عضو باندي د خوشبويي په نيت سره ولگوي، نو يودم واجبيږي، او كه د دواء په غرض سره يې ولگوي، نو هيڅ هم نه واجبيږي. (عمدة الفقه)

او ليس إلخ: ④... كه محرم گنډل سوې جامه يوه پوره ورځ، يا يوه پوره شپه واغوندي، يا يې څو ورځي مسلسل واغوندي، يا يوه ورځ يا يوه شپه خپل سر پټ وساتي، يا يې څو ورځي مسلسل پټ وساتي، نو په دواړو صورتونو كې يودم لازمېږي.

يادونه: كه محرم كس سدرې يا كرتې د څانډر (پټو) په ډول پر ځان وپېچي، يا پر توگ د څانډر په ډول پر بدن وپېچي، نو هيڅ نه واجبيږي؛ ځكه په گنډل سوې جامه باندي جزاء هغه وخت واجبيږي، كله چې د عادت مطابق واغوستل سي، يعنې د هغې داغوستلو چې كومه طريقه عادت او رواج وي، په هغه طريقه سره محرم گنډل سوې جامه واغوندي، برابره ده قصداوي او كه په هېره، يا يې بل څوك په زوره (جبرا) وراغوندي، په هر صورت كې جزاء واجبيږي. (غنية الناسك، ص: ۲۵۰ - ۲۵۳)

او ستر رأسه كاملاً: ⑤... كه محرم كس يوه پوره ورځ يا شپه خپل سر يا مخ پټ كړي، نو دم لازمېږي، او دا حرام په حالت كې د ښځې لپاره خپل سر پټول بېله كراهته جائز دي (لكه ښځې چې ذكر سو)، بلكې لازم دي، او د سري لپاره نه سر پټول جائز دي او نه مخ پټول جائز دي. ښكاره دي وي چې دم هغه وخت واجبيږي، كله چې، بې خيال، سر يه داسې شى سره پټ كړى وي چې په هغه سره عموماً

سر پټول کيږي مثلاً خولی، یا لنگوټه او داسي نور، برابره ده خپله يې پټ کړی وي، یا بل چا ورپټ کړی وي او برابره ده په هره وي او که قصداً وي، د ټولو حکم برابر دی.

همدارنگه پر مخ او پر خوله ماسک لگول ممنوع دي، دامسئله مخکي هم تېره سوه، او د جزاء په باره کي يې تفصيل دادی چي که ماسک دومره پراخ وي چي په هغه سره د مخ څلورمه حصه پټه سي (لکه داوس وخت ماسکونه چي تر دې هم پراخ دي) او داماسک مسلسل دوولس ساعته ولگوي، نو دم واجبېږي، کنې صدقه فطر واجبېږي. (انوار الايضاح بحواله غنية الناسک ص: ۱۳۶ و ص: ۲۵۴)

د احرام په حالت کي سر خړبيل، يا د ښکر لگولو ځای يا يو بغل يا سپوڅه خړبيل

﴿۱۳۱۲﴾ أَوْ حَلَقَ رُبْعَ رَأْسِهِ يا و خړبي څلورمه حصه دخپل سر.

﴿۱۳۱۷﴾ أَوْ مَحَجَّهُ يا (و خړبي) د ښکر لگولو ځای.

﴿۱۳۱۸﴾ أَوْ أَحَدَ إِبْطَيْهِ يا (و خړبي) له خپل دواړو بغلو څخه يو بغل (تخړی).

﴿۱۳۱۹﴾ أَوْ عَانَتَهُ يا (و خړبي) خپله سپوڅه (تر نامه لاندي ورېښتان).

﴿۱۳۲۰﴾ أَوْ رَقَبَتَهُ يا (و خړبي) خپله غاړه (يعني د خټي ورېښتان و خړبي).

لغات: ﴿محجم﴾ موضع الحجامه، د ښکر لگولو ځای، ﴿إبط﴾ بغل، تخړی، جمع: آباط.

﴿عانة﴾ سپوڅه (مراد: تر نامه لاندي ورېښتان)، ﴿الرقبة﴾ غاړه، خټ، ورمېر.

تشریح: ⑥... که محرم دخپل سر څلورمه حصه ورېښتان يا تر دې زيات و خړبي، يا يې کوچني کړي، نو په جرمانه کي دم لازميږي، برابره ده خپله يې و خړسي، يا يې بل څوک دده په اجازه سره يا بېله اجازه و خړبي.

⑦... که محرم په سر کي د ښکر لگولو ځای و خړبي، نو هم دم لازميږي، لېکن که ښکر لگولو ته سخت ضرورت وي مثلاً پر سر يې سخت درد وي، يا داسي بله وجه وي چي له ښکر لگولو څخه چاره نه وي، نو جائز دي، او کوم ورېښتان چي و خړبي، د هغه فديه به ورکوي او فديه داده: درې روژې نيول، يا شپږو غريبانو ته خوراک ورکول، يا يوه قرباني کول.

⑧... او که محرم خپل يو ټوله بغل (تخړی) و خړبي، نو په دې صورت کي هم دم لازميږي.

⑨... همدارنه که محرم تر نامه لاندي ورېښتان (د سپوڅي ورېښتان) و خړبي، نو هم دم لازميږي.

⑩... همدارنگه که محرم د ټولي غاړي ورېښتان و خړبي، نو هم پر هغه دم لازميږي. (انوار الايضاح)



ٲه ٲوٲر يا داسي بل شي سره ورٲښتان ليري كول

مسئله: كه ٲه ٲوٲر يا كرم او داسي نورو سره ورٲښتان صفا كوي، يا يې ٲه نوسي وكارې، نو ددې حكم هم د خرٲيلو ٲه خير دى، نو كومه جزاء چي د خرٲيلو ٲه صورت كي يا ٲه غچي سره د كوچني كولو ٲه صورت كي ده، هاغه جزاء دلته هم د تفصيل مطابق واجبيبري. (غنية الناسك ص: ٢٥٧، فتاوى هنديه ج: ١، ص: ٢٢٢)

د احرام ٲه حالت كي نوكان ٲر ٲكول يا واجب كار ٲر ٲښوول

﴿١٣٢١﴾ اَوْ قَصَّ اُظْفَارَ يَدَيْهِ وَ رَجَلَيْهِ بِجُلُوسٍ يَ ا ٲر ٲكري (واخلي) نوكان د خٲل دواړو لاسونو او دواړو ٲښو ٲه يوه مجلس كي اَوْ يَدًا اَوْ رَجُلًا يا (ٲر ٲكري نوكان) د يوه لاس يا د يوې ٲښې.

﴿١٣٢٢﴾ اَوْ تَرَكَ وَاجِبًا مِّمَّا تَقَدَّمَ بَيَانُهُ يَ ا يو واجب ٲر ٲردي له هغه واجباتو څخه چي بيان يې مخكي تېر سو.

تشرېح: ١١) ... كه محرم د دواړو ٲښو او دواړو لاسو نوكان ٲه يوه مجلس كي ٲر ٲكري، يعنې ٲه يوه وخت كي ٲر يو ځاى يې ٲر ٲكري، نو يو دم واجبيبري؛ يو مجلس يې ځكه ويلي دي چي كه د ٲښو او لاسو نوكان ٲه څلورو مجلس كي ٲر ٲكري، ٲه دې توگه چي د يوه لاس نوكان ٲر يوه ځاى ٲر ٲكري بيا وروسته د دويم لاس نوكان ٲر بل ځاى ٲر ٲكري او همداسي د دواړو ٲښو نوكان ٲه جلا، جلا مجلسو كي ٲر ٲكري، نو څلور دم لازميبري. همدارنگه كه فقط د يوه لاس يا د يوې ٲښې نوكان ٲر ٲكري، نو هم ٲر هغه دم لازميبري. (انوار الايضاح، شفاء الارواح)

اوترك واجبا إلخ: ١٢) ... يعنې د حج له واجباتو څخه د يو واجب ٲه ٲر ٲښوولو سره هم دم لازميبري، د حج واجبات مخكي بيان سول (كوم چي څه مخكي هم ٲه نقشو كي بيان سول)، خو اووه افعال داسي دي چي كه هغوى د يو معقول عذر ٲه وجه ٲر ٲردي، نو دم نه واجبيبري: ① يو دا چي د سخت رش (مغي گوني) يا د كمزورى ٲه وجه وقوف نه وكړل سي، ② د حيض، نفاس، قيد يا مرض ٲه وجه طواف زيارت له ايام النحر (يعنې له ١٠، ١١، ١٢ ذوالحجه) څخه وځنډول سي، ③ د حيض يا نفاس ٲه وجه طواف وداع ٲر ٲښوول سي، ④ د يو مرض يا د بونا والي ٲه وجه طواف يا سمى پياده نه وكړل سي، بلكي د سپر تيا ٲه حالت كي (ٲر چلېدونكې كرسى يا داسي بل شي باندي) طواف او سمى وكړي. ⑤ سمى ځني هېره سي، ⑥ د سفر له ملكرو څخه دور كېدلو (نادره كېدلو) ٲه وجه سمى نه وكړل سي. ⑦ ٲه سر كي د زخم او دانې ٲه وجه حلق نه وكړل سي. (انوار الايضاح والتفصيل فى غنية الناسك ص: ٢٢٩، زبدة العنايك ص: ٢٢٦)

د احرام په حالت کي برېتونه خرېيل يا کوچني کول

﴿۱۳۲۲﴾ وَفِي أَخْذِ شَارِبِهِ حُكُومَةً او دخپل برېت په اخيستلو (کوچني کولو) کي د يوه عادل کس فيصله ده (يعني د هغه د جزاء په هکله چي يو عاد کس کومه فيصله وکړي، د هاغه مطابق پر محرم جزاء واجبېږي).

لغات: ﴿حُكُومَةً عَدْلٍ﴾: د عادل کس فيصله، دا يو اصطلاح ده چي که عادل کس څنگه فيصله وکړي، نو د هغه مطابق به حکم کول کېږي.

تشرېح: که محرم کس خپل برېتونه کوچني کړي يا يې وڅري، نو يو عادل کس چي کومه فيصله وکړي، د هاغه مطابق پر محرم جزاء واجبېږي. او عادل کس به د برېري څلورمه حصه (رُبْع اللّٰحِيَةِ) معيار جوړوي، يعني دا کوچني کړل سوي يا خرېيل سوي برېتونه به د برېري د څلورمې حصې (رُبْع اللّٰحِيَةِ) سره اندازه کوي، نو که چيري يې د برېتو ورېښتان دومره پرېکړي وي کوم چي د برېري د څلورمې سره برابر وي، نو يو دم يعني يو پسه (يا يوه بزه يا داسي نور) لازميږي، او که چيري پرېکړل سوي ورېښتان د برېري د څلورمې څلورمه وي، نو د يوه پسه د قيمت څلورمه لازميږي. (شفاء الارواح، ثمرۃ النجاح)

د کومو جناياتو په وجه صرف صدقه لازميږي؟ (پر کم د عضو خوشبويي لگول،

له يوې ورځي څخه کم وخت جامه اغوستل يا سر پټول)

﴿۱۳۲۳﴾ وَالَّتِي تُوجِبُ الصَّدَقَةَ بِنِصْفِ صَاعٍ مِنْ بُرٍّ أَوْ قَيْتَمَةٍ او هغه جنايت کوم چي دنيم

صاع غنم يا د هغه د قيمت صدقه واجبوي هِيَ مَا لَوْ طَيَّبَ أَقْلٌ مِنْ عَضْوٍ هغه دادی چي که خوشبويي ولگوي پر کم تريوه اندام (يعني تريوه اندام پر کم حصه خوشبويي ولگوي).

﴿۱۳۲۵﴾ أَوْ لَيْسَ مَخِيطًا يا گنډل سوې جامه واغوندي (کم تريوې ورځي).

﴿۱۳۲۶﴾ أَوْ غَطَى رَأْسَهُ أَقْلٌ مِنْ يَوْمٍ يا خپل سر پټ کړي کم تريوې ورځي.

تشرېح: اوس له دې ځايه هغه جنايات بيانوي چي د هغوی په جزاء کي فقط صدقه فطر واجبېږي (مصنف رحمه الله تقريباً يوولس (۱۱) داسي جنايات بيان کړي دي چي د هغوی په وجه صدقه واجبېږي):

①... مخکي ذکر سوه چي په يوه پوره عضو باندي يو دم لازميږي، لېکن که محرم له يوه عضو څخه پر کم حصه خوشبويي ولگوي، نو يوه صدقه فطر يعني نيم صاع غنم يا د هغه قيمت لازميږي.

او صاحب دانوار الايضاح د غنيۃ الناسک په حواله سره ليکلي دي چي که محرم پر خپل کوچني عضو مثلاً پر پزه، غوږ، سترگه، گوته او داسي نورو باندې خوشبويي ولگوي، نويوه صدقه فطر لازميږي. (غنيۃ الناسک ص: ۲۴۲)

يادونه: که محرم پر يوه گوته خوشبويي ولگوي، خو هغه دومره (ډېره) وي کوم چي په يوه کامل عضو باندې د خوشبويي لگولو دمقدار سره برابر وي، نو دم واجبېږي. (غنيۃ الناسک ص: ۲۴۴)

اوليس مخيځا: (۷) ... که محرم له يوې ورځي څخه کم او له يوه ساعت (مېټې) څخه زيات گڼډل سوي جامه واغوندي، نويوه صدقه فطر لازميږي، او که له يوه ساعت څخه يې کم واغوندي، نو دوه موبه غنم يا د هغه قيمت صدقه کول کافي دي. (غنيۃ الناسک ص: ۱۳۴)

او غلطي رأسه إلخ: (۳) ... همدارنگه که محرم سړی له يوې ورځي يا له يوې شپې څخه کم وخت سر پټ کړي، نو صدقه فطر لازميږي.

که څه هم دلېر گري لپاره وي، قصداً وي او که په هېره وي، جرمانه په هره صورت کي لازميږي، يعني که له يوه ساعت (مېټې) څخه کم وي، نو يو موب غنم يا د هغه قيمت دي صدقه کړي، همدارنگه که د خوب په حالت کي يو بل چا سر ور پټ کړي وي، يا يې په بې فکري کي پټ کړي وي، په هر صورت کي د مذکوره تفصيل مطابق صدقه يا دم لازميږي. (انوار الايضاح)

يادونه: په دې مسئله کي له حاجيانو څخه ډېرې غلطۍ کيږي چي په مني کي اکثره حاجيان د خوب په حالت کي په سريامخ باندې کپړه اچوونکي ليدل کيږي، نو ځکه د دې خيال ساتل ضروري دي. (انوار الايضاح)

له څلورمي حصي څخه کم سر خر بېل، په متفرقه توگه (جلا، جلا) نوکان پرېکول

﴿۱۳۲۷﴾ أَوْ حَلَقَ أَقْلَ مِنْ رُبْعِ رَأْسِهِ يا و خريي کم تر څلورمي حصي دخپل سر.

﴿۱۳۲۸﴾ أَوْ قَصَّ ظَفْرًا يَافِي نَوَكٍ پرېکړي وَكَذَلِكَ ظَفْرُ نِصْفِ صَاعٍ او همدارنگه دهر

نوک لپاره نيم صاع دی إِلَّا أَنْ يَبْلُغَ الْمَجْمُوعُ دَمًا مگر دا چي مجموعه (ټوله پرېکړل سوي

نوکان د) يوه دم (مقدار) ته ورسېږي فَيَنْقُصُ مَا شَاءَ مِنْهُ نو کم دي کړي له هغه څخه څومره

چي وغواړي كَخُمْسَةِ مُتَفَرِّقَةٍ لکه پنځه جلا، جلا (پرېکړل سوي) نوکان.

لغات: ﴿قص﴾ د نصر د باب ماضي ده: نوکان وغيره پرېکول، کاټول، ﴿المجموع﴾ د فتح له باب اسم مفعول دی: ټوله يوځای، ټوتل.

تشریح: (۴) ... که محرم د خپل سر له څلورمې حصې څخه کم ورېښتان وڅړي، یا یې کوچني کړي، نویوه صدقه فطريعي نیم صاع غنم په جرمانه کې لازميږي.

أَوْ قَصَّ ظَفَرًا: (۵) ... همدانګه که محرم یو نوک پرېکړي، نویوه صدقه فطريعي نیم صاع غنم لازميږي.

و کذا الكل إلخ: یعني د هر نوک په پرېکولو باندې یوه صدقه فطريعي نیم صاع غنم لازميږي، هغه که هر څومره نوکان پرېکول سي، د هر یوه په جرمانه کې یوه صدقه فطر لازميږي، خو شرط دای چي په متفرقه توګه به وي، یعني دیوه لاس یا یوې پښې ټوله (پنځه سره) نوکان به نه وي؛ ځکه که د یوه لاس یا یوې پښې ټوله نوکان پرېکړي، نویو دم لازميږي (لکه مخکې چي ذکر سو)، لهندا که لس نوکان په متفرقه (جلا) توګه پرېکړي (مثلاً هر لاس او پښې څخه دوه، دوه نوکان پرېکړي)، نو لس صدقه فطر لازميږي، یا مثلاً که شپاړس نوکان په متفرقه توګه پرېکړي (یعني له هر لاس څخه څلور نوکان پرېکړي)، نو شپاړس صدقه فطر لازميږي، إلا أن يبذل إلخ: یعني کوم نوکان چي په متفرقه توګه (جلا، جلا) پرېکړل سوي دي، که د هغوی قیمت یوه دم ته ورسیږي، مثلاً پنځه نوکان په متفرقه توګه پرېکړي لکه دوه نوکان دیوه لاس او درې نوکان دبل لاس څخه پرېکړي، چي د هغه په وجه پنځه صدقه فطر لازميږي، یا مثلاً په متفرقه توګه شپږ، یا اووه یا داسي نور مثلاً لس یا پنځلس یا شپاړس نوکان پرېکړي، چي د هغه په وجه شپږ صدقې یا اووه صدقې یا لس یا پنځلس یا شپاړس صدقې لازميږي، نو اوس که د دغه پنځو صدقو، یا شپږو صدقو یا د اوه، یا لسو یا پنځلسو یا شپاړسو صدقو قیمت یوه دم ته ورسیږي، نو دیوه دم له قیمت څخه به څه کمول کیږي، یعني د پنځو صدقو قیمت که مثلاً دوه زره کلداري وي او یو پسه هم په دوه زره کلداري پيدا کیږي، نو له دوه زره کلدارو څخه به څه کم صدقه کول کیږي، یا مثلاً د شپاړسو صدقو قیمت پنځه زره کلداري وي او د پسه قیمت هم پنځه زره کلداري وي، نو په دې صورت کې به له پنځو زرو څخه څه کمه صدقه ورکول کیږي، د دې لپاره چي یو دم (کوم چي دلته له مفروض مقدار څخه خارج دی) لازم نه سي (دلته مصنف رَجَّه الله د پنځو متفرقو نوکانو مثال بیان کړی دی، او موږ ستاسي د آسانۍ لپاره د هغه تر څنګ نور مثالونه هم بیان کړل، نور مثالونه تاسي هم پېښولای سئ!).

د بې اودسیا په حالت کې طواف کول

﴿ ۱۲۲۹ ﴾ أَوْ طَافَ لِقُدُومِهِ أَوْ لِلصَّدْرِ مُحْدَثًا يَ طَافَ قِدُومَ يَ طَافَ صَدْرَ وَكُفْرِي دَبِي اودسیا

په حالت کې (نو صدقه اییم صاع غنم... لازميږي).

﴿ ۱۲۳۰ ﴾ وَتَجِبُ شَأْنًا وَلَوْ طَافَ جُنُبًا أَوْ أَجْبِیْرِي یو پسه که چیري د جنابت په حالت کې

طواف وڪري (يعني دٲي اودسيا په حالت کي خو صدقه لازميري. لٲکن د جنابت په حالت کي دم اٲسه لازميري).

﴿١٣١﴾ اَوْ تَرَكَ شَوْطًا مِّنْ طَوَافِ الصَّدْرِ يَٰٓا پُرْبَدِي دطوافِ صدرِ يو ٲور (نو هم يوه صدقه يعني نيم

صاع غنم لازميري) وَ كَذَٰلِكَ كُلِّ شَوْطٍ مِّنْ اَقْلِهِ او همدارنگه دهر ٲور ٲاره دطواف له ڪمو (دريو) ٲورونو څخه (دطواف اقل يعني ڪمه حصه دري ٲورونه اشوٲونه ادي. نو فرمايي چي دطواف له دريو ٲورونو څخه دهر ٲور د پربڼوولو په عوض کي نيم صاع غنم لازميري. او ڪه اڪثر يعني څلورو ته ورسپري. يعني څلور ٲوره پربڼدي. نو بيا يو دم لازميري. په تشریح کي به يٲ هم پوره وضاحت وسي).

لغات: ﴿طوافِ قدوم، طوافِ صدر﴾ ددې تعريف مخکي ذکر سو چي آفاقي کس (کوم چي له بهر وطن څخه مکې شريفي ته راغلی وي) دهغه ٲاره طواف کول سنت دي، دغه طواف ته طواف قدوم وايي، نو طواف قدوم سنت دی، همدارنگه پر آفاقي کس وطن ته دروانډلو په وخت کي طواف کول واجب دي، کوم ته چي طوافِ صدر او طوافِ وداع وايي، نو طوافِ صدر واجب دی، ﴿اقله﴾ دهاء ضمير طوافِ صدر ته راجع دی، يعني اقل الطواف (دطواف ڪمه حصه. يا په بله وينا دطواف ڪم شوٲونه). په يوه طواف کي اووه شوٲه (ٲوره) وي: له هغوی څخه دري يٲ اقل دي او څلور يا تر هغه زيات اڪثر دي، ﴿محدث﴾ دافعال له باب اسم فاعل دی: يٲ اودسه، هغه کس چي اودس يٲ نه وي.

تشریح: ⑥... که طواف قدوم يا طواف صدر (طواف وداع) دٲي اودسيا په حالت کي وڪري، نو دا طواف خو معتبر دی، لٲکن پر هغه صدقه لازميري، دهر شوٲ په عوض کي يوه صدقه فطر لازميري. (انوار الايضاح بحواله غنية الناسک ص: ١٢٧)

وتجب شاة إلخ: ⑦... او که طوافِ صدر د جنابت په حالت کي وڪري، نو په جرمانه کي يو دم (يو ٲسه) لازميري، ځکه طوافِ صدر واجب دی (ثمرة النجاح)، او که طوافِ بير ته د پاکی په حالت کي راوگرځوي، نو جرمانه معاف کيږي. (غنية الناسک ص: ١٢٧، ايضاح الفناسک ص: ١٠٩)

أوترک شوطًا إلخ: ⑧... که دطوافِ صدر يو شوٲ (يو ٲور) پربڼدي کوم چي واجب طواف دی، نو يوه صدقه فطر (نيم صاع غنم) لازميري.

و كذا لكل شوط من اقله: يعني له اقل طوافِ صدر (دريو شوٲونو) څخه دهر شوٲ په عوض کي يوه صدقه فطر لازميري، اقل طواف يعني دطواف ڪمه حصه دري شوٲه ده او اڪثر طواف څلور شوٲه ده. لهنا که دري شوٲونه يا تر دې کم پربڼدي، نو دهر يوه په عوض کي يوه صدقه فطر (نيم صاع غنم) لازميري، او که له دري څخه زيات شوٲونه پربڼدي، نو اوس پر هغه يو دم (يو ٲسه) لازميري؛ ځکه "اکثر طواف" يعني دطوافِ صدر اڪثره حصه يٲ پربڼووله، نو ګواکي طوافِ صدر (واجب) يٲ

پرېښووی. او که درې شوطه پرېږدي خو د درېو صدقو قیمت یوه دم ته رسیږي، نو له هغه څخه به څه کمول کیږي، د دې لپاره چې دم لازم نه سي (لکه په تېر عبارت کې چې دا قاعده ذکر سوه). (ثمره النجاح).
(انوار الايضاح)

له رمی څخه یو کانی یا ډېر کانی پرېښوول

﴿۱۳۲۲﴾ أَوْ حَصَاةً مِنْ إِحْدَى الْجِمَارِ يَآ (پرېږدي) یو کانی له یوې جمرې (یوه شیطان) څخه وَ كَذَلِكَ حَصَاةً فِيمَا لَمْ يَبْدُغْ رَمَى يَوْمَ اَوْ همداسې د هر کانی لپاره. په هغه مقدار کې چې دیوې ورځې رمی ته نه رسیږي إِلَّا أَنْ يَبْدُغَ دَمًا مګر دا چې ورسیږي (د) یوه دم (مقدار) ته فَيَنْقُصَ مَا شَاءَ نو کم دي کړي څومره چې وغواړي.

تشریح: ⑨... که یو څوک درمی له کانیو څخه یو کانی پرېږدي، نو هم یوه صدقه فطر لازمیږي، پوره تفصیل یې دادی چې هره جمره (هر شیطان) اووه گانی ویشتل کیږي او درې سره جمرات یو ویشتل (۲۱) کانی ویشتل کیږي، او اصول دادی چې که دیوې ورځې رمی یعنې ټوله جمرات (ټوله شیطانان) پرېږدي، نو یو دم لازمیږي، او که تر هغه کم پرېږدي، نو د هر کانی په عوض کې یوه صدقه لازمیږي، اوس د ذوالحجې په لسمه (یعنې دلوی اختر په ورځ) صرف جمره عقبه ویشتل کیږي، لهندا که څوک جمره عقبه یو کانی هم نه وړلي، نو دم لازمیږي، او که یو کانی یې وړلي او پاته شپږ کانی پرېږدي، نو شپږ (۶) صدقې لازمیږي، او که د دغه صدقو قیمت یوه دم ته ورسیږي، نو له هغه څخه به څه کمول کیږي، د دې لپاره چې دم لازم نه سي. د ذوالحجې په یوولسمه (یعنې دلوی اختر په دویمه) ټوله جمرات اووه، اووه کانی ویشتل کیږي کوم چې ټوله یو ویشتل کانی کیږي. لهندا که ټوله پرېږدي. نو یو دم لازمیږي، او که یو کانی وړلي او شل کانی پرېږدي، نو شل (۲۰) صدقې لازمیږي. او که د دې شلو صدقو قیمت یوه دم ته رسیږي، نو له هغه څخه به څه کمول کیږي. او که څوک د درېو سره ورځو رمی پرېږدي، نو د اصول مطابق درې دم لازمه پکار دي، لېکن په داسې صورت کې تداخل کیږي او صرف یو دم لازمیږي. (ثمره النجاح)

كذا لكل حصاة... فيما لم يبدغ رمى يوم: وضاحت یې وسو چې د هر کانی په عوض کې یوه صدقه لازمیږي تر څو چې دیوې ورځې رمی ته نه ورسیږي، لهندا که دیوې ورځې رمی پرېږدي مثلاً یو ویشتل کانی ټوله پرېږي، نو دم لازمیږي. او که د صدقو قیمت یوه دم ته رسیږي، نو له هغه څخه به څه کمول کیږي لکه څرنګه چې مخکې د دې پوره وضاحت تېر سو.

د بل چا سر ور څر بیل، یا نوکان ور پرېکول

﴿۱۳۳۲﴾ اَوْ حَلَقَ رَأْسَ غَيْرِهِ يَدْبِلُ چا سر وڅري.

﴿۱۳۳۳﴾ اَوْ قَصَّ أَظْفَارَهُ يَدْبِلُ چا نوکان ور پرېکري.

تشریح: ①... که محرم د احرام په حالت کې د بل چا سر ور څري، نو پر دې سر څړونکي محرم صدقه واجبېږي (برابره ده هغه بل څوک [محلوق] حلال وي او که محرم وي، او که محلوق هم محرم وي، نو پر هغه [محلوق] یو دم لازميږي [زبدۃ العاتک ص: ۱۱۷۶])

②... همدارنگه که محرم د بل چا نوکان ور پرېکري، نو پر هغه صدقه لازميږي (برابره ده هغه بل څوک محرم وي او که حلال وي).

﴿۱۳۳۵﴾ وَإِنْ تَطَيَّبَ أَوْ لَبَسَ أَوْ حَلَقَ بَعْدُ اَوْ كَهِ يَدْبِلُ او که چيري د يو عذر په وجه خوشبويي ولگوي

یا اغوستل وکړي یا څر بیل وکړي (يعني یا د عذر په وجه گنډل سوې جامه واغوندي یا سر وڅري) تَخَيَّرَ بَيْنَ الدَّبْحِ أَوْ التَّصَدُّقِ بِثَلَاثَةِ أَصْوَعٍ عَلَى سِتَّةِ مَسَاكِينٍ أَوْ صِيَامِ ثَلَاثَةِ أَيَّامٍ نو اختيار من کيږي (اختيار ورته حاصلېږي) په مينځ کې د ذبح کولو یا پر شپږو مسکینانو د دريو صاعو د صدقه کولو یا د دريو ورځو دروژو نیولو (يعني په دې صورت کې ده ته درې اختياره سته: ① که یوه پسه ذبح کوي ② یا که شپږو مسکینانو ته درې صاعه غنم ورکوي ③ یا که درې روژې نیسي).

لغات: ﴿تَطَيَّبَ﴾ د تفعل د باب ماضي ده: خوشبوداره کېدل، خوشبويي مېرل او لگول، ﴿تَخَيَّرَ﴾ د تفعل د باب ماضي ده: اختيار من کېدل، (د خوشيانو تر مينځ) اختيار ورته حاصلېدل.

تشریح: او که محرم د يو عذر په وجه خوشبويي ولگوي، یا گنډل سوې جامه واغوندي، یا سر وڅري، نو هغه ته د دريو شیانو اختيار دی: ① که خوښه یې وي، نو یو پسه دي ذبح کړي، ② کني پر شپږو مسکینانو دي درې صاعه غنم صدقه کړي، ③ یا دي درې روژې ونیسي. (شافع الارواح)



عذر کوم معتبر دی؟

عذر صرف هغه عذر معتبر او مانع جزاء دی، کوم چي من جانب الله وي، مثلاً مرض، حیض او نفاس او داسي نور، او که هغه عذر د بند گانو له طرفه وي مثلاً یو څوک محرم کس پر جنایت کولو مجبوره کړي (جبر جنایت په وکړي)، نو داسي عذر معتبر نه شمېرل کيږي، د مثال په توګه یو څوک محرم پر خوشبويي لگولو یا د گنډل سوې جامې په اغوستلو باندي مجبوره کړي، نو په داسي صورت

کي محرم ته هيڅ قسم اختيار نه حاصلیږي، بلکي د قاعدې مطابق جزاء باندې واجبېږي. (غنية الناسک ص: ۲۳۹)

د کومو جناياتو په جه له صدقه (نیم صاع) څخه کم مقدار واجبېږي؟ (سپړه يا ملخ وژل)

﴿۱۳۲۶﴾ وَالَّتِي تُوجِبُ أَقْلًا مِنْ نَصْفِ صَاعٍ او هغه جنايت کوم چي تر نیم صاع کم (مقدار) واجبوي فَهِيَ مَا لَوْ قُتِلَ قُتْلَةً أَوْ جَرَادَةً نو هغه (ډا) دی چي یوه سپړه (شپړه) یا یو ملخ ووژني فَيَتَصَدَّقُ بِمَا شَاءَ نو صدقه (خیرات) دي کړي څه چي دده خوښه وي (يعني کوم څه او څومره مقدار چي دئ وغواړي، هغه دي خیرات کړي، نو غاړه یې خلاصیږي).

لغات: «قُتِلَ» سپړه، شپړه، جمع: قُتِلَ، «جرادة» ملخ، جمع: جَرَادٌ. (انوار الايضاح)
تشریح: که محرم دا حرام په حالت کي یوه سپړه مړه کړي، یا یو ملخ مړ کړي، نو له نیم صاع څخه کم صدقه لازمیږي، لهذا کوم مقدار چي دده خوښه وي، هغه دي صدقه کړي، مثلاً یو څو خرماوي، یا یو موټ غله، یا صرف یوه خرما او داسي نور (او که محرم د بل چا سپړه وړ مړه کړي، نو پر محرم هيڅ جزاء نه واجبېږي). (شفاء الارواح، انوار الايضاح)



د حرم شریف ملخان تر پښو لاندې کېدل

مسئله: ډېر ځله داسي کیږي چي په حرم شریف کي ملخان دومره زیات وي چي ټوله لاري له هغوی څخه ډکي وي، نو په داسي حالت کي که ملخان تر پښو لاندې سي او مړه سي، نو که څه هم ډېر وي، په هغوی کي هيڅ جزاء نه لازمیږي، خوبیا هم احتیاط لازم دی. (غنية الناسک ص: ۲۹۰)

د کومو جناياتو په وجه قیمت واجبېږي؟

﴿۱۳۲۷﴾ وَالَّتِي تُوجِبُ الْقَيْمَةَ او هغه جنايت کوم چي قیمت واجبوي فَهِيَ مَا لَوْ قُتِلَ صَيِّدًا نو هغه (ډا) دی چي یو ښکار ووژني فَيُقِيمُ لَهُ عَدْلًا فِي مَقْتَلِهِ أَوْ قَرِيبٍ مِنْهُ نو دوه عادل سړي به د هغه قیمت ټاکي (لکوي) د هغه دوژل کېدو په ځای کي یا هغه ته په نژدې ځای کي فَإِنْ بَلَغَتْ هَذَيْنِ نو که ورسپړي د هغه قیمت یوه هډي (د تریس ټبل غاړوي) ته فَلَهُ الْخِيَارُ نو ده ته اختیار دی (يعني په دې صورت کي ده ته درې اختیاره حاصلیږي) إِنْ شَاءَ اشْتَرَاهُ وَذَبَحَهُ ① که وغواړي، هغه (غاړوي) دي رانیسي او ذبح دي یې کړي أَوْ اشْتَرَى طَعَامًا وَتَصَدَّقَ بِهِ لِكُلِّ

فَقِيرٌ نِّصْفُ صَاعٍ يادي غله رانیسي او هغه دي پر هر فقیر نیم صاع صدقه کړي أَوْ صَامَ عَنْ
طَعَامٍ كُلِّ مَسْكِينٍ يَوْمًا یا دي د هر مسکین د غلې (صدقې) په عوض کي یوه روژه ونیسي وَ
إِنْ فَضَلَ أَقْلُ مِنْ نِصْفِ صَاعٍ او (تر دې تقیم وروسته) که له نیم صاع څخه کم پاته سي
تَصَدَّقَ بِهِ أَوْ صَامَ يَوْمًا نو هغه دي صدقه کړي يادي یوه ورځ روژه ونیسي.

لغات: ﴿يُقَوْم﴾ د تفعل له باب مضارع معلومه ده: قیمت ټاکل (قیمت لکول)، قیمت اندازه کول،
﴿عادلان﴾ تشبیه د عَدْلُ ده په معنی سره د عَادِلُ دی: عادل او انصاف کونکی (انصاف داره)،
﴿مقتل﴾ د نصر له باب اسم ظرف دی: د قتل کېدلو ځای، ﴿هډی﴾ د قربانی څاروی، هغه څاروی (یعني
پسه یا غوړی یا اوښ، یادوی مؤنث) کوم چي حرم ته د قربانی لپاره را وستل کیږي، "مَا يَهْدِي إِلَى الْحَرَمِ
من النعم"، ﴿تصدق﴾ د تفعل د باب ماضي ده: صدقه کول، خیراتول، ﴿طعام﴾ کله چي د لفظ
مطلق ذکر سي نو معنی یې ده: غله، لکه غنم، اوبشي، وربجي او داسي نور، او اهل حجاز او عراق
خاص پر غنمو د دې اطلاق کوي. (معجم الوسيط)

تشریح: د عبارت حاصل دادی چي که محرم د بنکار څاروی قتل کړي، نو پر هغه جزاء واجبېږي،
او جزاء داده چي په کوم ځای کي هغه بنکار قتل سوی وی، د هغه ځای قیمت ته به کټل
کیږي. مثلاً که په دښت کي یې بنکار قتل کړی وي، نو دوه عادل کسان به په هاغه ځای کي د هغه
قیمت اندازه کړي، او که په دښت کي یې قیمت نه معلومېږي، نو هغه ته چي کومه آبادي نژدې وي،
هلته دي یې قیمت اندازه کړي، بیا چي کله قیمت متعین سي، نو که په هغه قیمت څاروی مثلاً
پسه یا غوړی یا داسي بل څاروی رانیول کېدلای سي، نو بیا قاتل (بنکار کونکي) ته د درې اختیاره دي:
① اول دا چي په هغه قیمت سره هغه څاروی (پسه یا غوړی...) رانیسي او په حرم کي یې ذبح کړي او هلته یې پر
مسکینانو تقسیم کړي، ② دویم دا چي په هغه قیمت سره غنم رانیسي او هر مسکین ته نیم، نیم صاع غنم
ورکړي. ③ درېیم اختیار دادی چي په هغه قیمت سره چي څومره غنم رانیول کېدای سي. له هغوی څخه د
هر نیم صاع غنمو په بدله کي یوه روژه ونیسي، مثلاً شل نیم صاعه په رانیول کېدای سي (یا په بله وینا هغه قیمت
دلس صاعه غنمو سره برابر وي)، نو شل روژې دي ونیسي.

وإن فضل الخ: یعنی د نیم، نیم صاع غنمو تر تقسیمولو وروسته که په آخر کي تر نیم صاع کم غنم
پاته سي، نو دده خوښه ده، که هغه خیراتوي او که د هغه په بدله کي یوه روژه ونیسي (ځکه غنم که څه

هم له نیم صاع خخه کم دي خو روژه نه نیمایي کیږي، نو ځکه که روژه نیول اختیار کړي. نویوه پوره روژه به نیسي). (شفاء الارواح، ثمره النجاح)

﴿ ۱۳۲۸ ﴾ وَتَجِبُ قِيَمَةُ مَا نَقَصَ بِنَتْفِ رِيْشِهِ الَّذِي لَا يَطْيُرُ بِهِ وَشَعْرَةٍ أَوْ وَاجِبِيْرِي

هغه قیمت (یعني منومره قیمت خومره) چي کم سوی وی د مرغه دهغه وزر (بني) په کښلو سره چي په

هغه سره مرغه نه الوزي او دهغه (د بدن) د ښو (په کښلو سره) وَقَطْعِ عَضْوٍ لَا يَنْتَعُهُ إِلَّا مِتْنَاعٍ بِهِ

او (د مرغه یا بل حیوان) د داسي اندام په پرېکولو سره چي هغه (مرغه یا حیوان) منع نه کړي له امتناع (د ځان

د دفاع کولو) په هغه سره (یا په بله وینا: د داسي اندام په پرېکولو سره چي هغه د ځان له حفاظت کولو څخه محرومه نه کړي.

یعني چي دهغه تر پرېکېدلو وروسته بیا هم هغه د ځان حفاظت کولای سي او الوتلاي یا خفتلای سي).

﴿ ۱۳۲۹ ﴾ وَتَجِبُ الْقِيَمَةُ بِقَطْعِ بَعْضِ قَوَائِمِهِ أَوْ قِيَمَتِ وَاجِبِيْرِي دَهْغَه (خاروي) له پښو

خخه دیوې پښې په پرېکولو سره وَنَتْفِ رِيْشِهِ أَوْ دَهْغَه (مرغه) دوزر په کښلو سره وَكَسْرِ

بَيْضِهِ أَوْ دَهْغَه دهگي په ماتولو سره.

لغات: ﴿نَتَف﴾ د ضرب د باب مصدر دی: (ورېښته، ښه او داسي نور) کښل، کاږل، ﴿رِيش﴾ د مرغه

وزر، دوزر ښکي، واحد: رِيْشَةٌ، جمع: رِيَاشٌ، ﴿امتناع﴾ د افتعال د باب مصدر دی، د دې باب په

صله کي چي باء ذکر سي لکه دلته "به"، نو معنی يې ده: په یوشي سره ځان ساتل (د ځان حفاظت په

کول، له ځانه دفاع کول)، په نوي کېدل، د لاينعه الامتناع به مطلب دادی چي په کوم عضو سره دهغه

حفاظت کیږي، له هغه څخه محروم نه سي، ﴿قوائمه﴾ جمع د قائمة ده: د سپارلي پښې او لاسونه.

چي اصطلاحاً ټولو ته پښې وايي.

تشریح: که محرم د ښکار والا مرغه دوزر هغه ښي وکاري چي په هغوی سره مرغه الوتل نه کوي (یا

بله وینا: دوزر هغه ښي يې وکاري کوم چي مرغه ته تاوان نه کوي)، یا د مرغه د بدن ښي (ورېښته) وکاري، یا د مرغه

داسي اندام مات کړي چي تردې وروسته هم هغه الوتلاي او ځان خلاصولای سي، نو په دې

صورتونو کي چي د مرغه په قیمت (مالیت) کي کوم نقصان او کمي راغلې ده، صرف دهغه

ضمان (توان) پر محرم لازميږي، مثلاً که د داډول صحيح سالم مرغه قیمت زر (۱۰۰۰) افغانی وي،

او اوس دوزر یا ښو د کښلو، یا د اندام ماتولو څخه وروسته دهغه قیمت پنځه سوه روپۍ سو، نو پر

محرم پنځه سوه (۵۰۰) افغانی ضمان لازميږي.

وتجب القیة إلخ: ددې حاصل دادی چې که محرم د ښکار له پښو څخه یوه پښه پرېکړي چې تر دې وروسته ښکار خپل حفاظت نه سي کولای او له خلکو څخه نه سي تښتېدلای. یا د مرغه هغه وزري وکاري چې په هغوی سره مرغه الوتل کوي چې تر دې وروسته هغه نه سي الوتلای او ځان نه سي خلاصولای. نو اوس د هغه پوره قیمت لازميږي؛ ځکه چې محرم د هغه د حفاظت آله ور ضایع کړه. نو ګواکي د هغه امن يې ور ختم کړی او امن ور ختمونکی د قاتل په درجه کي دی، نو ځکه پر هغه د مقتول پوره قیمت واجبېږي.

وکسر إلخ: او که محرم د ښکار د مرغه هګۍ ماته کړي، حال دا چې هغه صحيح سالمه وي، نو په تاوان کي د هګۍ قیمت واجبېږي. (شفاء الارواح، ثمرة النجاح)

﴿۱۳۰﴾ وَلَا يُجَاوَزُ عَنْ شَاةٍ بِقَتْلِ السَّبُعِ او تېری به نه کول کيږي تريوه پسه ديو درنده د وژلو په عوض کي (يعني ديو څيرونکي حيوان د وژلو په بدله کي به ديوه پسه له قیمت څخه تجاوز نه کول کيږي).

﴿۱۳۱﴾ وَإِنْ صَالَ او که درنده (خپله) حمله کړې وي لَا شَيْءَ بِقَتْلِهِ نو (بيا) د هغه پر وژلو هيڅ شی نته.

لغات: ﴿لَا يُجَاوَزُ﴾ د مفاعلي له بابه مضارع مجهول ده، مجاوزة: تېرېدل (تېری کول)، مخ ته تلل.

﴿سَبُعٌ﴾ درنده، څيرونکی حيوان، ﴿صَالَ﴾ دنصر د باب ماضي ده، صَوْلًا: حمله کول.

تشریح: که محرم یو درنده (څيرونکي حيوان) وژلی وي، مثلاً زمری، پرانګ یا داسي بل درنده يې وژلی وي، نو پر هغه هم جزاء واجبېږي، خو دومره قدر جزاء به واجبول کيږي چې هغه ديوه پسه له قیمت څخه تجاوز نه وکړي، مثلاً که د زمري قیمت لس زره افغانۍ وي او د پسه قیمت صرف درې زره افغانۍ وي، نو لس زره جزاء به نه واجبېږي، بلکي صرف درې زره به واجبېږي.

وإن صال إلخ: او که درنده خپله پر محرم حمله وکړي، نو د هغه له حملې څخه د ځان ساتلو په خاطر محرم پر هغه وار وکړي او قتل يې کړي، نو پیه دې صورت کي پر هغه هيڅ شی نه واجبېږي.

د غیر محرم (حلال کس) ښکار کول، د حرم د حدودو وانه او بوټي پرېکول

﴿۱۳۲﴾ وَلَا يُجْزَى الصَّوْمُ بِقَتْلِ الْحَلَالِ صَيْدِ الْحَرَمِ او روژه نه کافي کيږي د حلال کس (له طرفه) د حرم د ښکار په وژلو سره (يعني که حلال کس کوم چې احرام نه وي ترلی د حرم ښکار قتل کړي. نو روژه نیول ور لره کافي نه دي، بلکي قیمت به يې ورکوي) وَلَا يَقْطَعُ حَشِيشَ الْحَرَمِ وَشَجَرَةً

الثَّابِتُ بِنَفْسِهِمْ وَلَيْسَ مِمَّا يُنْبِتُهُ النَّاسُ او نه (روژه کافي کيږي د هغه لپاره) د وښو په پرېکولو سره او دخپله شنه کېدونکي درختي په پرېکولو سره (يعني) چي له هغه درختو څخه نه وي کوم چي يې خلک شنه کوي بَلِ الْقِيَمَةِ بلکي قيمت (واجب) دی.

﴿۱۳۳﴾ وَحَرَّمَ رَعَى حَشِيشِ الْحَرَمِ او حرام دي د حرم وابنه څرول (يعني د حرم پر وښو څارويان مړغول او پوول) وَقَطْعُهُ او (حرام دي) د حرم وابنه پرېکول إِلَّا الذُّخْرَ وَالْكَثَاةَ نه اذخر وابنه او پوڅکی.

لغات: ﴿حشيش﴾ وابنه، ﴿رعى﴾ پوول، څرول (رمة د څر لپاره څر ځای اچرايمه اته بېول). څرول.

﴿اذخر﴾ يو قسم شين خوشبوداره وابنه دی، واحد: اذخيرة، ﴿کثاة﴾ پوڅکی، مشهوره بوتۍ دی کوم چي د باران په موسم کي خپله پر ځمکه راپورته کيږي، په شکل گردۍ (د توبۍ په څېر) او په رنگ څر وزمه دی.

تشریح: که غیر محرم (حلال) کس د حرم ښکار قتل کړي، نو پر هغه د ښکار قيمت واجبېږي، او که هغه وغواړي چي د ښکار د قيمت په عوض کي روژې ونيسي، نو نه ورلره کافي کيږي لکه څرنگه چي د محرم کس د ښکار قتل کولو په صورت کي هغه لره روژې کافي کيږي.

ولا بقطع إلخ: يعني که څوک د حرم وابنه پرېکړي، يا يې داسي درخته (ونه) پرېکړي کوم چي په خپله راشنه سوې وي، يعني داسي درخته کوم چي يې خلک نه راشنه کوي، بلکي خپله راشنه کيږي. لکه د کيکر درخته، نو د دې د پرېکولو په صورت کي پر هغه قيمت واجبېږي، روژه نيول نه کافي کيږي.

د حرم رعى إلخ: يعني په حرم کي څارويان پوول (څرول) او د حرم وابنه پرېکول دواړه حرام دي. په خلاف د اذخر وښو او په خلاف د پوڅکی چي په حرم کي دننه د هغوی پرېکول جائز دي. (شفا،

الأرواح بتصرف)



فصل

د احرام په حالت ياد حرم په حدودو کې د کومو حيواناتو قتلول جائز دي؟

﴿۱۳۳۳﴾ وَلَا شَيْءٌ يَبْقَىٰ عُرَابٌ وَحِدَاةٌ وَعَقْرَبٌ او څه شی نسته (يعني ميځ نه واجبيږي) په وژلو سره د کارگه او تپوس او لږم وِفَارَةٌ وَحَيَّةٌ وَكَلْبٌ عَقُورٌ او (په وژلو سره) دمورک او مار او د خروږي (ډارونکي) سږي وَبَعُوضٌ وَنَمْلٌ وَبُرْغُوثٌ او (په وژلو سره) د غوماشي او مېږي او کيکي وَقُرَادٌ وَسُذْحَفَاةٌ او (په وژلو سره) د منگور او کيشپ وَمَالِيسٌ بِصَيْدٍ او (په وژلو سره) د هغه څه (حيوان) کوم چي ښکار نه وي.

لغات: ﴿عُرَابٌ﴾ کارگه، کارغه. جمع: عَرَابِيْبٌ، ﴿حِدَاةٌ﴾ تپوس. جمع: حِدَاءٌ. ﴿عَقْرَبٌ﴾ لږم. جمع:

عَقَارِبٌ. ﴿كَلْبٌ عَقُورٌ﴾ خروږي (خوږونکي ډارونکي) سږي کوم چي هر چاته خوله اچوي. ﴿بَعُوضٌ﴾ غوماشه (مچر). ﴿بُرْغُوثٌ﴾ کيکه، مشهوره خزنده ده. جمع: بَرَائِثٌ، ﴿قُرَادٌ﴾ منگور، مشهوره خزنده ده کوم چي د

سږو په شېر د خاږوي په بدن کې پيدا کيږي. جمع: قُرْدَانٌ. ﴿سُذْحَفَاةٌ﴾ کيشپ (کيشو). جمع: سَلَاخِفٌ.

تشرېح: د احرام په حالت کې د محرم لپاره او د حرم په حدودو کې د حلال کس لپاره دلاندیني

حيواناتو وژل جائز دي او په دې سلسله کې امام صاحب رَحْمَةُ اللهِ د مودې (ضرر رسونکو) او د ځمکې د

خزندو قاعده پېش کړې ده، نو کوم حيوانات او خزندې چي ضرر رسوي، همداسې د ځمکې خزندې

دي. هغوی وژلای سي: ① گندگي (مرداري) خوږونکي کارگه وژلای سي، ② تپوس (ځکه هغه هم

مودې حيوان دی چي د چرگي په چچيو او داسي نورو باتدي حمله کوي او وري يې، نو ځکه د هغه وژل هم جائز دي)، ③ لږم،

④ ډارونکي سږي، ⑤ مورک (د هغه اذيت ښکاره دی چي د کور غله خوري، شيدې چيني او کپړې څېري)،

⑥ مار، ⑦ غوماشه، ⑧ چيچونکي (مودې) مېږي، ⑨ کيکه، ⑩ منگور، ⑪ کيشپ (کيشو)، هر

هغه مودې حيوان کوم چي د انسان له بدن څخه نه پيدا کيږي، هغه هم د احرام په حالت کې وژل جائز

دي. لکه غوماشه (مچر) او داسي نور.

و مالمیس بصید: او کوم چي د ښکار حیوان نه وي، دهغه په وژلو سره هم شی نه لازمیږي. ښکار (صید) هغه حیوان ته وایي کوم چي له انسانانو څخه متوختش او ترهېلونکی وي، لهذا کوم حیوان چي له انسانانو څخه متوختش نه وي یعني دانسان په لیدلو سره نه ترهېږي او له هغه څخه ځان نه پټوي، بلکي عموماً اموخته او د انسان و طرف ته راغې وي لکه پسه، غوا، اوښ، چرگه او داسي نور، دهغوی په وژلو سره هم هیڅ جزاء نه واجبېږي، لېکن ددوی وژل جائز نه دي، او د قاعدې مطابق دهغوی په ذبح کولو کي څه حرج نسته.



دهدی تعریف، اقسام او وضاحت

﴿۱۳۲۵﴾ الْهَدْيُ أَدْنَاهُ شَاةٌ هدی (د حرم قرباني) دهغه کمه درجه (کمترین مقدار) یو پسه دی وَهُوَ مِنَ الْإِبِلِ وَالْبَقَرِ وَالْغَنَمِ او هدی به له اوښانو، غواگانو او پسونو څخه وي.

﴿۱۳۲۶﴾ وَمَا جَازَ فِي الضَّحَايَا او کوم څاروی چي په قربانیو کي جائز دی جَازَ فِي الْهَدَايَا هغه په هدیو کي (هم) جائز دی.

لغات: ﴿هَدْيٌ﴾ او هَدِي (دواړه لغات منقول دي): د قربانی څاروی کوم چي حرم ته استول کیږي. هغه څاروی (یعني پسه یا غوی یا اوښ، یا ددوی مؤنث) کوم چي حرم ته د قربانی لپاره را وستل کیږي. "مَا يَهْدِي إِلَى الْحَرَمِ مِنَ النِّعَمِ"، ﴿الْإِبِلُ﴾ اسم جنس دی، پر واحد او جمع ټولويې اطلاق کیږي، واحد له خپل لفظ څخه نه لري، او کله چي د جمع په صیغه سره "أَبَالٌ" ذکر سي، نو مراد ځني څو رمې وي (مباح)، ﴿الْبَقَرُ﴾ دا هم اسم جنس دی، همدارنگه پر مؤنث او مذکر (غوا، غوی) دواړو باندې یې اطلاق کیږي، واحد یې بَقَرَةٌ رَاْحِي (مباح)، ﴿الْغَنَمُ﴾ دا هم اسم جنس دی: پسه، بز، سهرلي او میږي ټولو ته وایي، واحد له خپل لفظ څخه نه لري، واحد ته یې "شَاةٌ" وایي (مباح، معجم لغة الفقهاء)، ﴿ضَحَايَا﴾ جمع د ضَحِيَّة: د قربانی څاروی.

تشریح: هدی هغه څاروي ته وايي کوم چي يې حاجي د قربانۍ په نيت د ذبح کولو لپاره حرم ته (د هديه په توگه) بوځي د الله تعالیٰ د قرب حاصلولو لپاره، هدی صرف درې قسمه څارويان کېدلای سي: اوبښ، غوړی، پسه. په دې کي نور او ماده دواړه مراد دي، اوبښ يې اعلیٰ درجه ده، غوړی اوسط دی او پسه ادنیٰ درجه ده، په دوی کي تر ټولو افضل اوبښ دی، بیا غوړی، بیا پسه، له دغه دریو قسمونو څخه بغیر بل قسم څاروی هدی نه سي کېدلای.

وما جاز فی الضحایا إلخ: د کوم څاروي چي قرباني جائزه ده، د هغه هدی هم جائزه ده، یعني د قربانۍ د جواز چي کوم شرطونه دي، هاغه شرطونه په هدی کي هم دي، مثلاً په قربانۍ کي ① د عیبداره څاروي قرباني جائزه نه ده، لکه غوړ پرېکړل سوی (یعني چي د غوړ دریمه حصه يې یا تر هغه زیاته پرې سوې وي، یا لکۍ يې همداسي پرې سوې وي)، یا يې لاس یا پښه پرې سوې وي، یا يې سترگه ختلې وي (یا يې دریمه حصه یا تر هغه زیاته رڼا ایداختم سوې وي) نو داسي څاروی هدی جوړول هم جائزه نه دي، ② کوم څاروی چي ډېر ښکړوي (چي په مېوکو کي يې ماغزه پاته نه وي)، یا گود وي یعني څلورمه پښه نه سي ایښوولای صرف پر دریو پښو ځي. د هغه قرباني جائزه نه ده، نو هغه هدی گرځول هم صحیح نه دي، ③ همدارنگه بل شرط دادی چي د قربانۍ څاروی به ټني وي ټني دادی چي د څاروي د ځوانۍ دوه غاښه راغلي وي (تر دې وروسته هغه ته ټني ربل کیږي)، نو همداسي به د هدی څاروی هم ټني وي. (انوار الايضاح، ثمره النجاح)

په جرمانه کي بدنه کله لازميږي؟

﴿۱۳۲۶﴾ وَالشَّاءُ تَجُوزُ فِي كُلِّ شَيْءٍ إِلَّا فِي طَوَافِ الرُّكْنِ جُنُبًا أَوْ پَسِه جَائِزْدِي پِه هَر ځای کي، مگر (یو) د جنابت په حالت کي د طواف رکن (طواف زیارت) په کولو کي وَوَطْءَ بَعْدَ الْوُقُوفِ قَبْلَ الْحَلْقِ او (بل، پر عرقات) له وقوف کولو څخه وروسته تر سر خرڅیلو مخکي په وطی کولو کي فِی كُلِّ مِنْهُمَا بَدَنَةً نو د دې دواړو په هر یوه کي یوه بدنه (لازم) ده (یعني لوی څاروی "اوبښ یا غوړی" به ذبح کول کیږي).

اللغات: «بدنه» دلفظ بَدَنَةٌ دی، لوی څاروي یعني اوبښ او غوړی ته ویل کیږي (کوم چي په مکه کي د حج پر موقع قربانول کیږي)، پر مذکر او مؤنث دواړو يې اطلاق کیږي، یا په بله وینا: بدنه هر هغه لوی څاروي ته وايي کوم چي اووه حصې کول کیږي، لکه غوړی، غوا، اوبښ، او بعضو ویلي دي چي خاص پر اوبښ د دې اطلاق کيږي.

تشریح: پسه (او مېړه، وزگري، بزه) په ټولو ځايو کې جائز دي، خو په دې دوو صورتونو کې جائز نه دي: ① که څوک د جنابت په حالت کې طواف رکن (طواف زیارت) وکړي، نو پسه نه کافي کیږي، بلنه یې غویی یا اوبښ به ذبح کول کیږي، ② او دویم صورت دا چې که تر وقوف عرفه وروسته له سر څر پیلو څخه مخکې جماع وکړي، نو هم به بلنه ذبح کول کیږي. (شفاء الارواح، انوار الايضاح)

د قرباني وخت

﴿۱۳۳۸﴾ وَخُصَّ هَذِي الْمُسْتَعَةِ وَالْقِرَانِ بِيَوْمِ النَّحْرِ فَقَطَّ او خاص کرل سوي دي د (حج) تمتع او قران هدی صرف د قرباني دورځي سره (یعني د حج تمتع او حج قران هدی اړیني ایوازي په ایام النحر پوري مخصوص ده).

تشریح: په حج قران او حج تمتع کې پر حاجي د شکرانې په توګه یو دم یعني قرباني کول واجب دي، د هغه لپاره وخت هم متعین وخت دی او هغه د قرباني ورځې دي (یعني دنو الحجې د لسمې څخه تر دولسمې پوري، یا په بله وینا د لوی اختر له اولي څخه تر درېیمې پوري، په دې ورځو کې ذبح کول واجب دي) او له دې ورځو څخه مخکې ذبح کول جائز او معتبر نه دي، او د قرباني له ورځو څخه وروسته ذبح کول جائز دي، لېکن د تأخیر په وجه پر هغه یو بل دم واجب کیږي. (شفاء الارواح)

د هدی د ذبح کولو ځای

﴿۱۳۳۹﴾ وَخُصَّ ذَبْحُ كُلِّ هَذِي بِالْحَرَمِ او خاص کرل سوي ده د هري هدي ذبح د حرم سره (چې هلته به ذبح کول کیږي) إِلَّا أَنْ يَكُونَ تَطَوُّعًا مګر دا چې هغه نفلي هدی وي وَتَعَيَّبَ فِي الطَّرِيقِ او هغه په لاره کې عیبلاره سوې وي فَيَنْحَرُ فِي مَحَلِّهِ نو هغه دي ذبح کړي په هاغه ځای کې. ﴿۱۳۴۰﴾ وَلَا يَأْكُلُهُ غَنِيٌّ او مالدار دي هغه نه خوري.

﴿۱۳۴۱﴾ وَفَقِيرُ الْحَرَمِ وَغَيْرُهُ سَوَاءٌ او د حرم فقیر او له حرم څخه بغیر (د بل ځای) فقیر سره برابر دي.

اللفات: ﴿فینحر﴾ د فتح له بابو مضارع معلومه ده، نَحَرَ يَنْحَرُ نَحْرًا: ذبح کول، په اصل کې د نحر

معنی ده: اوبښ پر سینه وهل (کوم چې د اوبښ د ذبح شروع ده لوبیا ذبح احلال وکړي).

تشریح: هدی (یا په بله وینا د حاجیتو قرباني) د حرم په حدود کې ذبح کول ضروري دي، له حرم څخه بهر (په حل کې) ذبح کول جائز نه دي، خو که مجبوري پېښه سي، نو بل ځای یې هم ذبح کولای سي، مثلاً نفلي هدی وي او په لاره کې په یو مرض مبتلا سي او تر کمې شریفې پوري نه سي رسېدلای، نو چیرې چې په مرض مبتلا سوې ده، هلته دي ذبح کړل سي.

ولا يأكله إلخ: يعنې نفلي هدی کوم چي حرم ته نه وي رسېدلې، بلکي په لاره کي ذبح کړل سوې وي، دهغه غوښي دي نه خپله خوري او نه دي يې مالدارانو ته ورکوي. بلکي دهدي غوښي دي صرف پر مکينانو تقسيم کړي، او د حرم مساکينو ته ورکول ضروري نه دي، له دوی څخه بغير نورو ته ورکول هم جائز دي. په دې کي د حدود حرم قيد نسته، لېکن د حرم مساکينو ته ورکول افضل دي. (شفا الارواح، ثمرۃ النجاح، انوار الايضاح)

دهدی کوم خاروي ته به قلاده ور اچول کيږي؟ او دهدي د زل، رسي او د شيدو حکم

﴿ ۱۳۵۲ ﴾ وَتَقْلَدُ بَدَنَهُ التَّطَوُّعَ وَالتُّبْعَةَ وَالْقِرَانَ فَقَطْ او قلاده (علامتي مار) به ور اغوستل کيږي فقط ونفلي بدنې او د تمتع او قران و بدنې ته.

﴿ ۱۳۵۳ ﴾ وَيَتَصَدَّقُ بِجَلَالِهِ وَخَطَامِهِ او صدقه دي کړي دهدي د خاروي زل او پېزوان (مهار او تنو) وَلَا يُعْطَى أَجْرُ الْجَزَّارِ مِنْهُ او د قصاب اجرت (مزدوري) به له هغه څخه نه ورکول کيږي.

﴿ ۱۳۵۴ ﴾ وَلَا يَرْكَبُهُ بِلا ضُرُورَةٍ او نه به پر سپرېږي پر هغه بېله ضرورت.

﴿ ۱۳۵۵ ﴾ وَلَا يُحْلَبُ لَبَنُهُ او نه به دهغه شيدې لوېشل کيږي إِلَّا أَنْ بَعْدَ الْحَلِّ مګر دا چي حای (دېر) ليري وي فَيَتَصَدَّقُ بِهِ نو دهغه شيدې به صدقه کوي وَيَنْضَخُ ضَرْعَهُ إِنْ قَرُبَ الْحَلِّ بِالْثَّقَاخِ او چر کاو به کوي دهغه پر غولانځه که حای نژدې وي په ينخو او بو سره (يعني پر تيوبه يې ينخي اوبه واچوي).

لغات: ﴿تَقْلَدُ﴾ د تفعل له بابه مضارع مجهول ده، تقليداً: د دې باب له معناوو څخه يوه معنی ده: غارگی، ور په غاړه کول، طوق ور اچول، د خپلې يا څرمني ټوټه په غاړه ور څرول، ياد څرمني يا داسي بل شي له ټوټو څخه هار جوړول او غاري ته ور اچول، دا ټوله په تقليد الهدی کي راځي، ﴿جَلال﴾ جمع د جُلّ ده: زل، ﴿خطام﴾ پېزوان (د خاروي په پوزه کي اچول کېدونکی تنو ا پری)، مهار، ﴿جزار﴾ د خارويو ذبح کونکی قصاب، ﴿لا يحلب﴾ د نصر له بابه دنفي مجهول صيغه ده، حَلَبًا: لوېشل، ﴿يَنْضَخُ﴾ د فتح له بابه مضارع معلومه ده او د ضرب له بابه (يَنْضَخُ) هم راځي: اوبه (معني پاشل، چر کاوول (د لوبو شيندل)، او پاشي کول، ﴿ضرع﴾ غولانځه، جمع: ضُرُوع، ﴿ثقاخ﴾ (بضم التّو وفتح القاف)، د دې لفظ له معناوو څخه يوه معنی ده: ينخي صفا اوبه. (معجم الوسيط)

تشریح: نفلي هدی کوم چي بدنه (اوبړ يا غوس) وي يا د حج قران يا حج تمتع هدی کوم چي بدنه وي، صرف د دوی غاري ته به قلاده (هار) يعني د خپلۍ يا خرمني (چمرې) يو ټوټه يا د درختي د پوستکي يو ټوټه وړاچول کيږي، دا افضل دي؛ ځکه نفلي هدی او د قران او تمتع هدی دم نسک (عبادت) او د نعمت هدی دي، او د قلاده په وړاچولو سره د دې اظهار کيږي چي دا دم نسک او د نعمت هدی دي، او پاته سوه د جنایت هدی يعني په حج کي د يو جرم کولو په وجه چي کومه قرباني لازمه سي، د هغه اظهار کول معيوب دي او په قلاده وړاچولو سره د دې اظهار کيږي، نو ځکه د جنایت د هدي غاري ته دي قلاده نه اچوي (همدا حکم د احصار د هدی دی).

ويتصدق إلخ: د هدی زل (خل)، رسی او داسي نور شيان دي صدقه او خيرات کړي (ځکه د هدی څاروی د قربت په توگه ذبح کول کيږي، نو د هغه سره متعلق ټوله شيان قربت دي، نو ځکه به يې خيراتوي)، همدارنگه د ذبح کونکي (قصاب) په اجرت کي دي د هدی غوښي، خرمن، رسی او داسي نور نه وړکوي، بلکي د هغه اجرت (مزدوري) به له خپل جيبه څخه جلا وړکوي.

ولايركبه إلخ: او بېله ضرورت د هدي پر څاروي سپر تيا جائز نه ده، خو که مجبوري وي او بېله سپارلي نه وي، نو سپر تيا جائز ده، او که په پياده تللو باندې قدرت لري، نو په دې صورت کي به نه پر سپر بري تر څو چي له پياده تگ څخه عاجزه او مجبوره نه سي.

ولايحلب إلخ: که هدی ماده څاروی وي او شيدې لري، نو محرم دي د هغه شيدې نه لوېشي، خو که د ذبح وخت يې ليري وي او شيدې که يې نه راويستل سي، نقصان ورته کوي، نو بيادي يې شيدې ولوېشي، غريبانو او مسکينانو ته ديې ورکړي، او که د ذبح وخت يې نژدې وي او شيدې يې څڅيري، نو د هغې پر غولانځه دي ښي اوبه پاشي، چي شيدې کلکي سي او څڅوب يې بند سي.

د پياده حج کولو نذر کول او د پياده حج کولو فضيلت

﴿وَلَوْ نَذَرَ حَجًّا مَّا شِئَا أَوْ كَهْ نَذَرٍ مِّنِي د پياده حج کولو (په پښو حج کول پر ځان نذر کړي) لَزِمَهُ نُو پياده حج کول پر هغه لازمېږي وَلَا يَرْكَبُ حَتَّى يَطُوفَ لِلرُّكْنِ اونه به سپر بري تر دې چي طواف رکن (طواف زيارت) وکړي فَإِنْ رَكِبَ بِيَا كَه چيري سپور سي أَرَأَيْتَ دَمَا نُو ورنه به بهوي (يعني دم به ذبح کوي).

﴿وَفُضِّلَ النَّسْيُ عَلَى الرُّكُوبِ لِلْقَادِرِ عَلَيْهِ اوفضيلت وړکېدل سوی دی (افضل څرځول سوی دی) پياده تگ پر سپر تيا، د هغه کس لپاره چي په پياده تگ باندې قدرت لرونکی

وي (يعني هغه لپاره پياده حج کول افضل دي) وَقَفْنَا اللَّهَ تَعَالَى بِفَضْلِهِ الله تعالى دي موږ ته توفيق راکړي په خپل فضل (مهرتۍ) سره وَمَنْ عَلَيْنَا بِالْعَوْدِ عَلَى أَحْسَنِ حَالٍ إِلَيْهِ او احسان دي وکړي پر موږ په واپس تلو (دوباره حج کولو) سره په ډېر ښه حالت کي دهغه و طرف ته (چي په بهترين حالت کي دوباره حج وکړي سو) بِجَاهِ سَيِّدِنَا مُحَمَّدٍ ﷺ په وسيله (واسطه) سره زموږ د سردار محمد ﷺ.

لغات: ﴿فَضْل﴾ د تفصيل له بابه ماضي مجهول ده، تَفْضِيلًا: فضيلت ورکول، افضل گرځول، ﴿وَقَفْنَا﴾ د

تفصيل له بابه د جمع متکلم صيغه ده، تَرْفِيقًا: توفيق ورکول، دالله له طرفه دبنده لپاره دخير لاره خلاصېدل او دشر لاره بندېدل، دمقصد پوره کېدو لپاره دخير اسباب برابرول او خنډونه ليري کول، الهي مرسته.

تشرېح: مسئله داده چي که څوک پياده حج کول پر ځان نذر کړي، مثلاً داسي ووايي چي دالله تعالى لپاره پر ما پياده حج کول واجب دي، يا مثلاً: چي که الله تعالى زما مريض ته شفا ورکړي، نو زه به يو پياده حج کوم، او مريض ته شفاء حاصله سي، نو پر هغه واجب دي چي د طوات زيارت کولو تر وخته پوري سپور نه سي؛ ځکه له طواف زيارت څخه وروسته د حج ارکان او افعال پوره کيږي، او که هغه تر دغه نذر کولو وروسته سپور سي، مکې شريفې ته ولاړ سي، نو دواجب پرېښوولو په وجه پر هغه دم لازمېږي.

وَفَضَّلَ الْمَشَى الْخ: يعني څوک چي په پياده تگ باندي قدرت لري، دهغه لپاره پياده حج کول افضل دي. امام ابو بکر هيثمي رَحْمَهُ اللهُ په مجمع الزوائد کي له عبدالله ابن عباس (رض) څخه يو حديث شريف نقل کړي دی چي نبي کریم ﷺ وفرمايل: کوم څوک چي په سپر تيا حج کوي، دهغه لپاره دسپارلی پر هر قدم اويا (۷۰) ټپکي ليکل کيږي، او کوم څوک چي پياده حج کوي، دهغه لپاره پر هر قدم اووه سوه (۷۰۰) ټپکي ليکل کيږي، او له نبي کریم ﷺ څخه پوښتنه وسوه چي دحرم شريف دعبادت ټپکي (ټپکي) څومره دي؟ نو نبي ﷺ وفرمايل: چي دحرم دحلودو يوه ټپکي ديوه لک ټپکيو سره برابره ده (مجمع الزوائد ج: ۳، ص: ۲۰۹). دا دالله تعالى ستر احسان او لوی انعام دی چي ديوه عبادت په عوض کي دزر هاوو او لکونو عبادتونو سره برابر ټپکي ورکوي، الله تعالى دي موږ ته بار، بار دخپل حرم شريف دحاضري او دخپل گران حبیب ﷺ زيارت مبارک رانصيب کړي، يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ. (ايضاح المسند ص: ۲۴، ۲۵)

احقر حبیب الرحمن "مدني"

غفر الله له ولوالديه

۹/ ذوالحجه/ ۱۴۴۲ هـ

فصل

فِي زِيَارَةِ النَّبِيِّ ﷺ عَلَى سَبِيلِ الْإِخْتِصَارِ تَبَعًا لِمَا قَالَ فِي الْإِخْتِيارِ

(دافصل د نبي کریم ﷺ د زیارت په بیان کې دی په مختصره توګه، په اتباع کولو سره د هغه مطابق کوم چې یې په "اختیار" کې وړلي دي ایښي څرنگه چې کتاب الاختیار والیکلي دي. زه یې هم منفي ذکر کوم.)
تشریح: "اختیار" د کتاب نوم دی، په هغه کې د نبي کریم ﷺ د قبر د زیارت مبارک تذکره ده.

مصنف رَحِمَهُ اللهُ هغه په اتباع کې په مختصره توګه دروژې مبارکې د زیارت بیان کړی دی.
د مدینې شریفې فضیلت: په ټوله روښې زمین کې افضله د ځمکې هغه حصه ده کوم چې د مبارک ﷺ د سپېڅلي بدن سره متصلة ده، او دغه نېکبختي و مدینې شریفې ته حاصله ده، تر هغه وروسته کعبه الله او حرم شریف دی او تر هغه وروسته بیا د مدینې شریفې خلود دي (شامي ج: ۲، ص: ۶۲۶، ط: کراچي). او له حضرت علي ﷺ څخه نقل سوي دي چې نبي کریم ﷺ دا دعاء وکړه چې "ای الله حضرت ابراهیم ﷺ ستا بنده او ستا خلیل وو، هغه د اهل مکې د برکت لپاره دعاء کړې وه او زه ستا بنده او ستا رسول یم، زه د اهل مدینې لپاره د برکت دعاء کوم، ای الله تعالی اهل مدینې ته له اهل مکې څخه دوچنده برکت ورکړه!" (سبحان الله!)، لکه څرنگه چې نن سبا د مدینې شریفې برکت د خلکو مخ ته څرګنده دی. (ترمذی شریفی ج: ۲، ص: ۲۲۹ بحواله انوار الايضاح)

زېږېدلی سترګي لکوه د قدم لاره نه ده حضرت په ایښي قدمونه دومره خواره نه ده
د مدینې شریفې حرمت: له حضرت ابو هريره ﷺ او حضرت انس ﷺ څخه نقل سوي دي چې نبي کریم ﷺ وفرمایل: "ای الله څرنگه چې حضرت ابراهیم ﷺ د مکې مکرمې خلود محترم ګرځولي دي، همداسې زه د مدینې منورې خلود محترم ګرځوم". (ترمذی ج: ۲، ص: ۲۳۰، ايضاح المناسک ص: ۱۹۰)

د مدینې شریفې سفر: کله چې له مکې شریفې څخه و مدینې شریفې ته روان سي، نو په لاره کې دي په کثرت سره دورد شریف وړل کیږي او تر څو چې ممکنه وي، په همدې کې دي مستغرق اووسي، او په لاره کې له مسجد حرام څخه پر شپاړس (۱۶) کیلومتره فاصله باندې "مقام سرف" پروت دی، په همدې ځای کې د اُم المؤمنین حضرت میمونه رضی الله عنها قبر دی، که ممکنه وي، نو هلته دي ودرېږي، فاتحه او ایصال ثواب دي وکړي. (غنية المناسک ص: ۲۰۲، ايضاح المناسک ص: ۱۸۸)

د روضی مبارکی د زیارت فضیلت

﴿ ۱۳۵۸ ﴾ لَمَّا كَانَتْ زِيَارَةُ النَّبِيِّ ﷺ مِنْ أَفْضَلِ الْقُرْبِ وَأَحْسَنِ الْمُسْتَحَبَّاتِ كله چي د
 نبی کریم ﷺ زیارت له افضله (زیت فضیلت لرونکو) عبادتونو څخه دی او له غوره مستحباتو څخه
 دی (یعنې یو افضل عبادت دی او یو غوره مستحب دی) بَلْ تَقْرُبُ مِنْ دَرَجَةٍ مَا لَزِمَ مِنَ الْوَاجِبَاتِ
 بلکهي دهغه واجب عبادتونو ودرجي ته نژدې دی کوم چي لازم (ضروري) دي فَإِنَّهُ ﷺ
 حَرَضَ عَلَيْهَا حُكْمَ نَبِيِّ كَرِيمٍ ﷺ د زیارت رغبت (تثبوت) ورکړی دی وَبَالَغَ فِي الثَّدْبِ إِلَيْهَا
 او زیاتوب (زیت فضیلت) یې بیان کړی دی د زیارت و طرف ته په رابللو (دعوتولو) کي فَقَالَ: مَنْ
 وَجَدَ سَعَةً وَلَمْ يَزُرْنِي نُوْفِرْ مَا لِي بِهِ دِي: څوک چي وس (قدرت) پیدا کړي او (بیاهم) زیارت نه
 وکړي فَقَدْ جَفَانِي نوهغه زما سره جفا (جفا کاري) وکړه (زما څخه یې اعراض وکړی. یا په بله وینا دا چي:
 زما په حق کي یې مستاخي وکړه) وَقَالَ ﷺ: مَنْ زَارَ قَبْرِي أَوْ نَبِيٍّ ﷺ فرمایلي دي: څوک
 چي زما د قبر زیارت وکړي وَجَبَتْ لَهُ شَفَاعَتِي نودهغه لپاره زما شفاعت واجب سو و
 قَالَ ﷺ: مَنْ زَارَنِي بَعْدَ مَمَاتِي أَوْ (ممدارنگه) نبي ﷺ فرمایلي دي: څوک چي زما تر
 وفات وروسته زما زیارت وکړي فَكَأَنَّمَا زَارَنِي فِي حَيَاتِي نو ځواکي هغه زما په ژوند کي
 زما زیارت وکړی إِلَى غَيْرِ ذَلِكَ مِنَ الْأَحَادِيثِ (او) له دې څخه بغير نور حدیثونه (هم ست چي په
 هغه کي د نبي کریم ﷺ د زیارت زیت فضیلت بیان سوی دی او زیت رغبت یې ورکول سوی دی) وَمِمَّا هُوَ مُقَرَّرٌ
 عِنْدَ الْمُحَقِّقِينَ أَنَّهُ ﷺ حَتَّى يُرْزَقَ او له هغه خبرو څخه کوم چي د تحقیق کونکو علماو په
 نهز ثابت کړل سوي (تحقیق شده) دي (یو دادي) چي نبي کریم ﷺ ژوندی دی (او) رزق ورکول کیږي (څرنگه
 چي دهغه د شان سره لائق دي) مُشْتَمِلٌ بِجَمِيعِ الْمَلَائِكَةِ وَالْعِبَادَاتِ نفع اخیستونکی دی په ټولو
 لذتونو او عباداتو سره غَيْرَ أَنَّهُ حُجِبَ عَنْ أَبْصَارِ الْقَاصِرِينَ عَنْ شَرِيفِ الْمَقَامَاتِ خودا (بیجا خبره
 ده) چي هغه پټ (پوشیده) دی دهغه خلکو له نظرو څخه کوم چي د لوړو مقاماتو (له لیدو څخه) عاجزه دي.

لغات: ﴿كُتِرَ﴾ د كرم له بابه مضارع معلومه ده، كُتِرًا وَكُتْرَةً: نژدې كېدل، قريب كېدل.

﴿حُضِرَ﴾ د تفعیل له بابه ماضي معلومه ده، تَحْرِيطًا: هڅول، آماده کول، تشویق کول. ﴿بَالِغٌ﴾ د

مفاعله له بابه ماضي ماضي معلومه ده، مُبَالَغَةً: په عربي کي ددې باب څو معناوي نقل سوي دي: پوره هڅه (او ټینګار) کول (کوشش کول)، په یوشي کي زیاتوب کول. دیوشي آخري حد ته

رسېدل (معجم الوسيط، معجم لغة الفقهاء). مُبَالَغَةً: مبالغه او زیاتوب کول، آخري حد ته رسېدل، ﴿النَّدْبُ﴾ (بفتح

النون وسكون الدال)، د نصر د باب مصدر دی، نَدَبٌ يَنْدُبُ نَدْبًا: ددې باب په صله کي چي "إِلى" راسي

لکه دلته، نو معنی یې ده: رابلل، دیوشي و طرف ته دعوتول، په ترغیب او تشویق سره رابلل (یعني په

داسي توګه رابلل او دعوتول چي ترغیب او تشویقول هم ور سره وي). (معجم الوسيط، معجم لغة الفقهاء). ﴿سَعَةً﴾

(بفتح السين وکسره): وس، گنجایش، ﴿جَفَانِي﴾ د نصر له بابه ماضي معلومه ده، جَفَاءً وَجَفَؤًا: ددې باب

څو معناوي دي چي له هغوی څخه یوه معنی ده: جفا کول (جفا کاري، بې وفائي کول)، اعراض کول او

تعلق قطع کول، ﴿مَقْزَرٌ﴾ د تفعیل له بابه مفعول دی: متعین کړی سوی، ټاکل سوی، ثابت کړی

سوی، ﴿مُتَمَتِّعٌ﴾ بفتح التاء د تفعیل له بابه مفعول دی او بکسر التاء فاعل دی: مَتَمَتِّعٌ يُتَمَتِّعُ، کله

چي ددې باب په صله کي باء ذکر سي لکه دلته نو معنی یې ده "نفع اخیستل، د نفع اخیستو لپاره

باتي پرېښوول، فایده ور رسول یُقَالُ مَتَمَتِّعُهُ اللهُ بكذا، اَى أَبْقَاهُ لِيَتَنَفَّعَ بِهِ (معجم الوسيط، انوار

الایضاح)، ﴿مَلَاذٌ﴾ جمع د مَلَذٌ: خواش، خوند، ﴿حَجَبٌ﴾ د نصر له بابه ماضي مجهوله ده: پټول،

منع کول، محرومول، ﴿قَلَصَرِيْنٌ﴾ د نصر له بابه د جمع مذکر فاعل صیغه ده، قَصَرَ يَقْصُرُ قُصُورًا: له

یوشي څخه عاجز کېدل، عاجزی او کمزوری په وجه یوشي پرېښوول.

تشریح: له حج څخه تر فراغت وروسته تر ټولو افضل او تر ټولو لویه نېکبختي د سید الانبیاء،

رحمة للعالمین رسول مقبول ﷺ دروضې مبارکي زیارت دی، در رسول الله ﷺ محبت او عظمت

هغه شی دی چي له هغه څخه بغیر ایمان نه صحیح کیږي، او په فطري توګه هم ددې تقاضا کېدل

پکار دي چي مکې شریفې ته له رسېدو څخه وروسته دروضې مبارکي له زیارت څخه بغیر را واپس

نه سي، په همدې وجه د مسلمانانو پر دې خبره اجماع ده چي دروضې مبارکي زیارت افضل عبادت او

د درجاتو حاصلولو لپاره تر ټولو کامیابه کوشش دی، او بعضي علماؤ د قدرت لرونکو حضراتو لپاره

واجب ته نژدې لیکلی دی؛ ځکه خپله نبي کریم ﷺ د زیارت ترغیب ورکړی دی لکه څرنګه چي په

دې مکهله په عبارت کي شو احادیث ذکر سول او نبي کریم ﷺ د قدرت باوجود زیارت نه کونکی

جفاکاره شمېرلی دی، لهندا خوش نصیبه هغه کس دی کوم چي په دې دولت سره ونازول سي او بدبخته هغه کس دی کوم چي دوس او قدرت باوجود له دې نعمت عظميٰ څخه محرم پاته سي.

وما هو مقدر عند المحققين إلخ: محققين فرمايي چي نبي کریم ﷺ په خپل مبارک قبر کي ژوندی دی او له ټولو مفاد حیات او عباداتو څخه نفع او لذت اخلي، همدارنگه په یو حدیث کي دي چي دالله نبي ژوندی وي، رزق ورکول کیږي، له دې حدیث څخه هم معلومه سوه چي هر نبي په خپل قبر کي ژوندی وي. ها! دابیا جلا خبره ده چي د کم نظره خلکو او دهغه خلکو له نظره او سترگو څخه کوم چي له مقامات عالیه څخه ليري دي هغومره نبي کریم ﷺ ځني نیام دی، څومره چي هغوی ليري دي په هغومره اندازې نبي کریم ﷺ ځني پټ دی، د نبي کریم ﷺ د وفات تر صحنې وروسته د نبي کریم ﷺ مثال دهغه خراغ په څېر دی کوم چي په یو بنده خونه (کمره) کي پټوت وي او دهغه دروازه بنده کړل سوې وي، نو کوم خلک چي بهر وي، له دوی څخه هغه رڼا پټه وي، خو په خونه کي چي څرنگه مخکي وي، بالکل هغسي دی، بلکي تر هغه هم زیات دی. (انوار الايضاح بحواله مراقی الفلاح مع الطحاوي ص: ۴۰۵)

همدارنگه په روایاتو سره د نبي کریم ﷺ د مشاغل ثابت دي: ① د اُمت اعمال ورته ښکاره کول کېدل، ② لمونځ کول، ③ مناسبه غذا دې عالم خوړل، ④ د سلام اورېدل له نژدې څخه او له ليري څخه د ملائکو په فريعه او د سلام جواب اورېدل، دا خو دائماً ثابت دي او احياناً له بعضي خواص اُمت سره په وېبڼه د نبي کریم ﷺ کلام او هغو ته لارښوونه هم په آثارو او اخبارو کي مذکوره ده، لکه څرنگه چي منصف رَحِمَهُ اللهُ په "غدير اُته" سره اشاره کړې ده، او د خوب او کشف په حالاتو کي خو داسي واقعات به شمېره دي. (شفاء الارواح بحواله الطور المجموعه فی ذکر النبی الحبيب ﷺ)

﴿ وَلَمَّا رَأَيْنَا أَكْثَرَ النَّاسِ غَافِلِينَ عَنْ أَدَاءِ حَقِّ زِيَارَتِهِ أَوْ كَلَهُ فِي مَوْبِدِّهِ وَلِيَدِلَّ

زيارته خلک غافله دروضې مبارکي له حق اداء کولو څخه وَ مَا يُسْنُّ لِلزَّائِرِينَ مِنَ الْكَلِمَاتِ

وَالْجُزْئِيَّاتِ أَوْ غَافِلَهُ) له هغه څه څخه کوم چي سنت دي د زیارت کونکو لپاره له کلي او جزئي

امورو څخه (يعني له هغه کلي او جزئي کلرونو څخه کوم چي د زیارت کونکو لپاره مسنون دي. له کلیاتو څخه مراد هغه شیان دي کله کله دي کوم چي د زیارت لو غیر زیارت دولو سره متعلق دي مثلاً تحية المسجد اچي دا مسجد نبوي او ټولو مسجدونو سره تعلق لري او له جزئیاتو څخه مراد هغه شیان دي کوم چي صرف د زیارت سره خاص دي، مثلاً د زیارت په وخت کي د درېدلو طريقه او دلسي نوراحي)

أَحَبُّنَا أَنْ نَذْكُرَ بَعْدَ الْمَنَاسِكِ وَأَدَائِهَا مَا فِيهِ نُبَذَةُ مِنَ الْأَدَابِ نَوْمٌ وَغَوْبَةٌ

چي ذکر کړو د حج له مناسکو (نملو او مېلتو) او دهغوی د اداء کولو (له ذکر) څخه وروسته څه حصه

آداب (یا په بله وینا: چې ذکر ذکر و داسې بیان چې په هغه کې د آدابو څه همه وي) تَشْمِيْمًا لِفَائِدَةِ الْكِتَابِ د کتاب د فایده د پوره کولو په غرض سره (چې کتاب په بشپړه توګه مفید وګرځي ادققه المبادئ د طلبقر لپاره).

لغات: ﴿غافلین﴾ جمع د غَافِلٌ ده، د نصر له باب ۱ اسم فاعل دی: غفلت کونکي، د بې توجهۍ او کم احتیاطۍ په وجه هېرونکي، ﴿زائرین﴾ جمع د زَائِرٌ ده، د اهم د نصر له باب ۱ اسم فاعل دی، زیارت کونکي، د ملاقات لپاره راتلونکي، ﴿کلیات، جزئیات﴾ له کلیات څخه مراد هغه أمور کوم چې د دې حای او نورو حایونو تر مینځ مشترک دي لکه تحية المسجد (چې په هر مسجد کې سنت دي)، او له جزئیات څخه مراد هغه خاص أمور دي چې د هغوی تعلق د زیارت سره دی، لکه زیارت ته د درېدلو ادب او طریقه (چې وروسته به یې بیان راسي)، ﴿مناسک﴾ جمع د مَنَسَكٌ ده: د حج عبادات (افعال او ارکان)، ﴿ثبذة﴾ د یو شي ټوټه، قطعه من الشیء، جمع: نَبَذَات، ﴿تعمیمًا﴾ د تفعیل د باب مصدر دی: بشپړول (پوره کول)، بشپړتیا.

تشریح: مصنف رَحِمَهُ اللهُ فرمایي چې زیاتره خلګ داسې دي چې هغو ته دروضې مبارکې د زیارت طریقه او آداب معلوم نه دي، په کومه طریقه سره درېدل، درود او سلام ویل پکار دي، کوم، کوم شیان سنت دي، د دې مبارک حای کوم حقوق دي، نو ځکه موږ د مناسک الحج له فراغت څخه وروسته د مدینې شریفې او مسجد نبوي ته د داخلېدلو آداب، په ریاض الجنه کې د عبادت فضیلت، پر روضه مبارکه د سلام ویلو آداب او طریقه، جنت البقیع ته د تللو طریقه او داسې نور تمام شیان په تفصیل سره بیانوو، د دې لپاره چې زموږ دا کتاب بشپړ مفید وګرځي او پر یو مبارک بیان ختم سي.

د درو شریف فضیلتونه

﴿۱۲۶۰﴾ فَنَقُولُ: يَنْمَغِي لِمَنْ قَصَدَ زِيَارَةَ النَّبِيِّ ﷺ نوموړ وایو چې: پکار

ده (مناسب ده) د هغه کس لپاره چې د نبی کریم ﷺ د زیارت اراده وکړي أَنْ يُكْثِرَ مِنَ الصَّلَاةِ

عَلَيْهِ چې پر نبی کریم ﷺ زیات (په کثرت سره) درود شریف وایي فَإِنَّهُ يَسْبَعُهَا ځکه نبی

کریم ﷺ هغه اوږي (که چیرې د نبی کریم ﷺ دروضې سره نژدې ویل کیږي) وَتُمَدِّغُ إِلَيْهِ او نبی کریم ﷺ

ته رسول کیږي (که چیرې دلیري څخه ویل کیږي) وَقَضَاهَا أَشْهُرُ مِنْ أَنْ يُذْكَرَ او د درود شریف

فضیلت زیات مشهور دی له دې څخه چي ذکر کرل سي (يعني درود شریف فضائل له ذکر (بیان) څخه زیات مشهوره دي، بیان ته یې ضرورت نسته).

لغات: ﴿يَنْبَغِي﴾ د انفعال د باب مضارع ده: پکار ده، مناسب او لایق ده، ښه ده، ﴿تُبْلَغُ﴾ د تفعیل له بابه د واحد مذکر مخاطب صیغه ده: رسول.

تشریح: کله چي یو کس د نبي کریم ﷺ د زیارت اراده وکړي او د مدینې و طرف ته روان سي، نو په لاره کي دي په کثرت سره درود شریف وایي، بلکي له فرائضو او ضروریاتو څخه چي کوم وخت پاته سي، ټوله دي په همدې کي صرف کړي او ښه ذوق او شوق دي پیدا کړي او د محبت په اظهار کي دي هیڅ کمی نه کوي، او په کثرت سره درود شریف ویل د محبت له علامتو څخه دي، علامه سخاوي رَحْمَةُ اللهِ له امام زين العابدين رَحْمَةُ اللهِ څخه نقل کړي دي چي په رسول الله ﷺ باندي په کثرت سره درود ویل د اهل سنت والجماعت کېدلو علامت دی.

تر دې وروسته مصنف رَحْمَةُ اللهِ فرمایي چي کوم څوک یې له نژدې څخه وایي، نونبي کریم ﷺ هغه خپله اوري او څوک چي یې له لیري څخه وایي، هغه نبي کریم ﷺ ته رسول کیږي (يعني پر هغه فرشتې ټاکل سوي دي)، لکه څرنګه چي د مضمون په یو حدیث کي هم بیان سوی دی کوم چي له حضرت ابو هريره رَضِيَ اللهُ عَنْهُ څخه نقل سوی دی چي نبي ﷺ وفرمایيل: څوک چي زما د قبر سره نژدې پر ما درود وایي، زه هغه خپله اورم او څوک چي له لیري څخه پر ما درود وایي، هغه ما ته رسول کیږي، نو چا ته چي دروژني مبارکي زیارت نصیب سي، هغه ته د شرافت حاصلیږي چي خپله سید الکونین، رحمة للعالمین ﷺ د هغه درود شریف اوري، ډېره د فخر او لذت خبره ده.

و فضلها أشهر الخ: د درود شریف فضیلتونه له بیان څخه زیات او له احاطې څخه بهر دي، تر دې چي خپله الله تعالیٰ او د هغه فرشتې درود وایي (لېږي) او بندګانو ته هم د درود ویلو حکم کوي (ثمره النجاة)، همدارنګه په حدیث کي راځي چي کوم څوک پر مایو ځل درود ووايي، الله تعالیٰ پر هغه لس واړه رحمت استوي، د الله له طرفه خو صرف یو رحمت هم د ټوله دنیا لپاره کافي دی، نو تر دې به زیات فضیلت څه وي چي پر یوه ځل درود ویلو د الله له طرفه لس رحمتونه نازلېږي، د فضائلو په هکله څو روایات په حاشیه کي هم لیکل سوي دي.

مدینې شریفې ته د نژدې رسېدلو دعاء

﴿۱۳۶﴾ فَإِذَا عَايَنَ حَيْطَانَ الْمَدِينَةِ الْمُنَوَّرَةِ بَيَا چي کله د مدینې شریفې دېوالونه وويني يُصَلِّي عَلَى النَّبِيِّ ﷺ نو پر نبي کریم ﷺ دي درود ووايي ثُمَّ يَقُولُ: اَللّهُمَّ هَذَا حَرَمُ

بَيْتِكَ وَ مَهْبِطُ وَحْيِكَ بِيَادِي (مادعاء) ووايي: اي الله! داستاد نبي حرم دی او ستاد وحيود نازلېدلو (مبارک) حای دی فَأَمْنُنْ عَلَيَّ بِالدُّخُولِ فِيهِ نو پر ما احسان وکړه! په دې (مبارک ښار) کي د داخلېدلو وَأَجْعَلْهُ وَقَايَةً لِّي مِنَ النَّارِ وَأَمَانًا مِنَ الْعَذَابِ او وگرځوه هغه! زما لپاره له اور (دوبخ) څخه د حفاظت (خلاصون) ذريعه او له عذاب څخه دامن (په امان کېدلو) ذريعه وَأَجْعَلْنِي مِنَ الْفَائِزِينَ بِشَفَاعَةِ الْمُصْطَفَى يَوْمَ النَّارِ او وگرځوه! ماله هغه کسانو څخه چي د مصطفی ﷺ په شفاعت سره کاميابېدونکي (نجات ترلاسه کونکي) وي دروا واپس کېدو په ورځ (يعني د قيامت په ورځ).

لغات: ﴿عاین﴾ د مفاعلي له بابه ماضي معلومه ده: په سترگو سره لیدل، مخامخ کېدل، مشاهده کول. ﴿حيطان﴾ جمع د حائط ده: دېوال، ﴿حَرَم﴾ د حرمت حای، حَرَمُ النَّبِيِّ ﷺ: مدینه شریفه، حَرَمَان: مکه او مدینه، ﴿مهبط﴾ د ضرب له بابه اسم ظرف دی: د شوه کېدلو حای، د نازلېدلو حای، ﴿أَمْنُنْ﴾ د نصر له بابه د واحد مذكر امر حاضر صيغه ده، مصدر "مَنَّا: احسان کول، کرم کول، ﴿وقاية﴾ د ضرب د باب مصدر دی: حفاظت کول، ساتل، همدارنګه هغه څه کوم چي د یوشی د حفاظت ذریعه وي، ﴿أمان﴾ د سمع د باب مصدر دی: په امن کېدل، محفوظ او مطمئن کېدل، ﴿فائزين﴾ جمع د فائِز ده، د نصر له بابه اسم فاعل دی "کامیاب، بریالی، ﴿شفاعة﴾ د فتح له بابه اسم مصدر دی: سفارش کول، د بل چا د معافی او بخښني خواست کول، یا د بل چا د عذاب کمېدلو خواست کول.

تشریح: علامه سخاوي رَحْمَهُ الله په قول بديع کي ليکلي دي چي مستحب داده چي کله د مدینې شریفې پر ودانیو او درختو او داسي نورو باندې دده نظر پرېوځي، نو په خشوع و خضوع سره دي په کثرت سره درود شریف وايي او څومره چي ورنژدې کیږي، هغومره دي په درود شریف کي اضافه کوي؛ ځکه دا ځایونه په وحی او د قرآن شریف په نزول سره آباد سوي دي او دلته بار، بار د حضرت جبرئیل علیه السلام او حضرت میکائیل علیه السلام راتګ سوی دی او د دې خاوره پر سید البشر ﷺ مشتمله ده، له همدې حایه د الله تعالی دین او د هغه د پاک رسول ﷺ سنتونه خپاره سوي او شائع سوي دي، او بیا دي په متن کي ذکر سوي دعاء ووايي. (انوار الايضاح)

مدینې شریفې ته د داخلېدلو آداب

﴿ ۱۳۶۳ ﴾ وَيَغْتَسِلُ قَبْلَ الدُّخُولِ أَوْ بَعْدَهُ قَبْلَ التَّوَجُّهِ لِلزِّيَارَةِ إِنْ أُمِّكَنَهُ (مدینې منورې ته) تر داخلېدو مخکې یا وروسته دې غسل وکړي، مخکې له متوجه کېدلو (ورتللو) څخه وزيارت ته، که چیرې دده لپاره (غسل کول) ممکن وه (یعنې دغسل موقع یې ترلاسه کړه) وَيَتَطَيَّبُ وَيَلْبَسُ أَحْسَنَ ثِيَابِهِ او خوشبویي دي ولگوي او خپل تر ټولو ښه جامې دي واغوندي تَعْظِيمًا لِلْقُدُومِ عَلَى النَّبِيِّ ﷺ نبي کریم ﷺ ته دوور تگ د تعظیم کولو په خاطر ثُمَّ يَدْخُلُ الْمَدِينَةَ الْمَنُورَةَ مَا شِئَا بِيَادِي مَدِينې منورې ته پیاده (په پښو) داخل سي إِنْ أُمِّكَنَهُ بِلاَ ضَرُورَةٍ که چیرې له څه مشقت (تکلیف) څخه بغیر دده لپاره (پیاده تلل) ممکن وه بَعْدَ وَضْعِ رَكْعَتَيْنِ وروسته له ایښوولو (کښته کولو) څخه د خپل قافلې (مثلاً که ښځه او کورنۍ ورسره وه، نو د حفاظت ځای ته د هغو له رسولو څخه وروسته) وَأَطِيقَانَهُ عَلَى حَشَبِهِ أَوْ أُمْتَعَتِهِ او (وروسته) له اطمینان حاصلولو څخه پر خپلو خادمانو (یا متعلقینو) او خپل سامان (یعنې محفوظه ځای ته د هغوی له رسولو څخه وروسته) مُتَوَاضِعًا بِالسَّكِينَةِ وَالْوَقَارِ (داخل دي سي) په داسې حال کې چي تواضع کونکی وي، په سکون او درنښت (درناوي او زغم) سره مُلَاحِظًا جَلَالََةَ الْمَكَانِ (او چي) لحاظ کونکی (خیال ساتونکی) وي ددې (مقدس) ځای د عظمت (ستروالي) قَائِلًا بِسْمِ اللَّهِ وَعَلَى مِلَّةِ رَسُولِ اللَّهِ ﷺ (او چي) وریونکی وي (ددې دعاء) دالله په نامه سره او در رسول الله ﷺ پر ملت (داخلېږم)، یعنې دالله تعالیٰ په نامه سره دې مبارک ښار ته داخلېږم په داسې حال کې چي د رسول الله ﷺ د دین پېروي کوم رَبِّ أَذْخَلْنِي مُدْخَلَ صِدْقِي اې زما ربه! ما رښتوني مقام ته داخل کړه! (او بعضو دمدخل او مخرج مصدرې معنی کړې ده: یعنې رښتوني داخلېده او رښتوني رایستل کېده) وَأَخْرِجْنِي مُخْرَجَ صِدْقِي او ما رښتوني مقام (لاري) ته راوباسه! وَأَجْعَلْ لِي مِنْ لَدُنْكَ سُلْطَانًا نَصِيرًا (سوره بېنې اسرائیل: ۸۰) او وگرځوه (رانسیب کړه)! زما لپاره له خپل طرفه څخه سرپرست (یا حکومت) مدد کونکی (یعنې داسې غلبه او تسلط راکړه! چي دغه سره ستا مدد او نصرت شامل وي، چي حقه ورسا لوره او غلبه پاته سي او متقدین

ذليله او تيت سي) **اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ مُحَمَّدٍ إِلَى آخِرَةِ** اي الله! (کلمه) رحمت نازل کړه! زموږ په سردار محمد ﷺ باندې او دده په آل (او اولاد) باندې، تر آخره پوري (يعني تر آخره دي ټوله درود ابراهيمي او التحيات درود او وايي) **وَ اغْفِرْ لِي ذُنُوبِي** او زما گناهونه راته وبخښه (رامغف کړه)! **وَ افْتَحْ لِي أَبْوَابَ رَحْمَتِكَ وَ فَضْلِكَ** او زما لپاره دخپل رحمت او فضل دروازې خلاصي کړه!.

لغات: ﴿الزَّكْب﴾ قافله، سپاره کسان (کوم چي په خپل مينځ کي يو مشر لري، چي دغه په حکم سره روانيږي او کښته کيږي، يعني پريو شو سپارليو سپاره کسان چي په خپل مينځ کي يې مشر هم ټاکلی وي) (معجم لغة الفقهاء)، ﴿حشم﴾ دسري خادمان، متعلقين (يعني دسري هغه تعلق والا اونرته کسان چي په هغودده خوا بديري)، قال صاحب المعجم: حشم الرجل خاصته الذين يغضبون لغضبه ولما يُصيبه من مكره من عبيد أو أهل أو جيرة جمع: أحشام، ﴿جلالة﴾ عظمت، يعني په ډېر عظمت او تعظيم سره دي ددغو مبارکو ځايونو مشاهده کوي، ﴿ضرورة﴾ ددې لفظ څو معناوي دي چي له هغوی څخه يې يوه معنی ده: مشقت (تکليف)، سختي. (معجم الوسيط، معجم لغة الفقهاء)

تشرېح: کله چي ومدينې شريفي ته ورسېږي، نو ښار ته تر داخلېدو مخکي که ممکنه وي، نو غسل دي وکړي او که تر داخلېدو مخکي غسل نه وسي، نو تر داخلېدو وروسته دي غسل وکړي او که غسل ممکن نه وي، نو اودس دي وکړي، بيادي پاکه، صفاو خپل ښه جامه واغوندي، نوې او سپينه جامه اغوستل افضل دي، بيادي پر خپل بدن او جامو خوشبويي ولگوي او که ممکنه وي، نو پياده دي ولاړ سي او ددې مقدس ښار د عظمت په لحاظ کولو سره دي په ډېره خشوع و خضوع سره ښار ته راسي (او که دمدينې منورې په سفر کي داسي موثر انتظام وسي نو غوره ده کوم چي دآدابو په رعایت کولو کي موثر والا خنډ نه جوړيږي) او کله چي دسيد الکونين رسول الله ﷺ وښار ته داخل سي، نو داخلېدو په وخت کي دي مذکوره دعاء ووايي (کوم چي په متن کي ذکر سوه)، او په خپل مينځ کي دي له جنګ و جنجال او له فضول خبرو څخه ځان ساتي، او ددې دعاء ويلو په دوران کي دي ديري عاجزي او خضوع پيدا کولو کوښښ وکړي. (شفاء الارواح، انوار الايضاح)

﴿۱۳۳﴾ **ثُمَّ يَدْخُلُ الْمَسْجِدَ الشَّرِيفَ** بيادي مسجد شريف (مسجد نبوي) ته داخل سي **فَيُصَلِّي تَحِيَّتَهُ عِنْدَ مِنْبَرِهِ رَكَعَتَيْنِ** نو دښي کريم ﷺ دمنبر سره دي دتحية المسجد دوه رکعتي وکړي **وَيَقِفُ بِحَيْثُ يَكُونُ عَمُودُ الْمَنْبَرِ الشَّرِيفِ بِحِذَاءِ مَنْكَبِهِ الْأَيْمَنِ** او په داسي توګه دي ودرېږي چي دمنبر شريف ستن (پايه ايل) دده درسته لورې په برابري کي سي (يعني د

راسته اوږدې سره يې برابر سي) فَهُوَ مَوْقِفُ النَّبِيِّ ﷺ ځكه همدا د نبي كريم ﷺ د درېدلو ځای دی وَمَا بَيْنَ قَبْرِهِ وَمَنْبَرِهِ رَوْضَةٌ مِنْ رِيَاضِ الْجَنَّةِ او هغه ځای کوم چي د نبي كريم ﷺ د قبر (روضې مبارکې) او د منبر شريف تر مينځ دی هغه د جنت له باغچو څخه يوه باغچه ده كَمَا أَخْبَرَنَاهُ ﷺ لکه څرنگه چي نبي كريم ﷺ د دې خبر ورکړی دی وَقَالَ: مَنْبَرِي عَلَى حَوْضٍ او فرمايلي يې دي: چي زما منبر زما پر حوض دی فَتَسْجُدُ شُكْرًا لِلَّهِ تَعَالَى بِأَدَاءِ رَكَعَتَيْنِ غَيْرِ تَحِيَّةِ الْمَسْجِدِ نو ته به سجده وکړې د الله تعالی د شکر اداء کولو لپاره د دوو رکعتو په اداء کولو سره بغير له تحية المسجد څخه شُكْرًا لِلَّهِ تَعَالَى وَمَنْ عَلَيْكَ بِالْوُضُوءِ إِلَيْهِ د دې شکر اداء کولو لپاره چي توفيق يې درکړی الله تعالی و تاته او احسان يې وکړی پر تا و دغه (مبارکې) ځای ته په رسولو سره (په بله وړنا دا چي: کله الله تعالی ته د گران پېغمبر ﷺ مبارک ښار او مسجد او زيارت ته راوړسولې او د دې توفيق يې درکړی، نو ځکه له تحية المسجد څخه بغير د الله تعالی د شکر پر ځای کولو اشکرا ته لپاره به هم دوه رکعتو لمونځ وکړې) ثُمَّ تَدْعُو بِمَا شِئْتَ بيا به دعاء وکړې د هغه څه، چي ته يې غواړې (څه چي ستا خوښه وي).

لغات: «عمود» ستنه (ستون)، پایه، تمبه، جمع: «أَعْبِدَةٌ»، «روضة» بڼايسته باغ، شنه زرغونه ځمکه، جمع: رِيَاضٌ.

تشریح: کله چي و مدينې شريفې ته راسي، نو ژر تر ژره دي مسجد نبوي ته د حاضرېدلو فکر وکړي او کله چي مسجد نبوي ته د داخلېدلو اراده وکړي، نو اول دي غسل يا اودس وکړي او پاکه صفا جامه دي واغوندي او خوشبويي دي ولگوي که چيري هغه مدينې ته د داخلېدلو په وخت کي دا کارونه نه وي کړي، تر دې وروسته دي په ادب او دزړه په حضور سره د مسجد و طرف ته روان سي او کله چي مسجد ته داخل سي، نو اول دي راسته پښه ورننه کړي او دا دعاء دي وکړي "بِسْمِ اللَّهِ وَالصَّلَاةُ وَالسَّلَامُ عَلَى رَسُولِ اللَّهِ، اللَّهُمَّ اغْفِرْ لِي ذُنُوبِي وَافْتَحْ لِي أَبْوَابَ رَحْمَتِكَ"، تر دې وروسته که نورو ته له تکليف رسولو څخه بغير ځای تر لاسه کيږي نو اول دي د منبر و طرف ته ولاړ سي، د منبر او قبر مبارک تر مينځه چي کومه حصه ده، دغه حصې ته رياض الجنة وايي، هسي خود مسجد نبوي هر ځای په انور او برکاتو سره معمور دی، لېکن دا حصه د خاص رحمت او برکت اهم مرکز دی،

بعضي علماؤ ليكلي دي چي دا ټوټه د جنت حصه ده، د قيامت په ورځ به په جنت کي شامله کړل سي، لنډه دا چي کله رياض الجنة ته راسي او مکروه وخت نه وي، نو په رياض الجنة کي دي د نبي کریم ﷺ د لمونځ کولو پر ځای دوه رکعت ته حية المسجد وکړي، دا ځای (يعني موقف النبي ﷺ) د محراب النبي ﷺ له مينځ څخه څه غوندي راسه طرف ته د محراب د هغه ستنې (پايې) ومنځ ته دی

کوم چي د منبر و طرف ته ده، د محراب پر دغه ستنه (پايه) باندي "هذا مصلى النبي ﷺ" ليکل سوي دي، که چيري هلته ځای تر لاسه نه سي، نو منبر ته نژدې يا په رياض الجنة کي چي چيري هم ځای تر لاسه سي، لمونځ دي وکړي (که مسجد نبوي ته تر داخلېدو وروسته د فرض لمونځ جماعت ودرېږي، نو په هغه کي دي شرکت وکړي او د فرض د تحية المسجد قائم مقام کيږي)، تر دې وروسته دي دوه رکعت لمونځ د شکرانې په نيت وکړي چي الله تعالی هغه په دې نعمت عظمی سره ونازوی، بيا دي دخپل حاجاتو او مرادونو لپاره دعاء وغواړي. (شفاء الارواح)

فايده: مسجد نبوي ته د "باب جبرئيل" دلاري څخه داخلېدل غوره دي، لهندا کله چي مسجد نبوي ته داخلېږي، نو د "باب جبرئيل" دلاري څخه دي ور داخل سي، دا د مسجد نبوي هغه دروازه ده چي له هغه څخه به حضرت جبرئيل عليه السلام و نبي کریم ﷺ ته راتلی، له دې دروازې څخه بهر په وتلو سره ومنځ ته جنت البقيع راځي او په دې دروازه باندي چي را داخل سي نوراسه لاس ته دشمال په طرف کي د اصحابه صفه وو ځای دی او چپه لاس ته د جنوب په طرف کي يعني د قبلې په خوا کي د حضرت فاطمې رضي الله عنها حجره ده اولر څه منځ ته د دې حجرې پر ختمېدلو وچپه طرف ته د رياض الجنة حصه شروع کيږي. (ايضاح العناصير ص: ۲۹)

د روضي مبارکي د زيارت کولو ادب او طريقه

﴿ ۱۳۶۲ 》 ثُمَّ تَنْهَضُ مُتَوَجِّهًا إِلَى الْقَبْرِ الشَّرِيفِ بِيَا بَه تَه وَلَا رَ (پورته) سې په داسي حال کي

چي منځ کونکی (او تلونکی) يې و قبر شريف (روضې مبارکي) ته فَتَقِفُ بِمَقْدَارِ أَرْبَعَةِ أَذْرُعَ

بَعِيدًا عَنِ الْمَقْصُورَةِ الشَّرِيفَةِ بِغَايَةِ الْأَدَبِ بيا به ودرېږي له حجرې شريفي څخه د څلورو

گزو پر اندازه (فاصله) په انتهائي (زيات) ادب سره مُسْتَدْبِرَ الْقِبْلَةِ مُحَاذِيًا لِرَأْسِ النَّبِيِّ

ﷺ وَوَجْهَهُ الْأَكْرَمَ په داسي حال کي چي شا کونکی يې و قبلې ته او برابرېدونکی يې د

نبي کریم ﷺ و سر مبارک او منځ مبارک ته (يعني د نبي کریم ﷺ د منځ او سر مبارک پر برابرې به

ودرېږي، چي قبلې ته دې شايي) مُلَاحِظًا نَظْرُهُ السَّعِيدُ إِلَيْكَ وَ سَمَاعُهُ كَلَامَكَ (او په داسي حال كې چي ته) لحاظ كونكي (تصور كونكي) يې وخپل ځان ته د نبي كريم ﷺ د نظر مبارك او د نبي كريم ﷺ د اورېدلو ستا د كلام (يعني تصور به دي داوي چي د نبي كريم ﷺ نظر مبارك تا ويني او تا ته ځوري لوستا كلام لوري) وَرَدُّهُ عَلَيْكَ سَلَامَكَ وَ تَأْمِينُهُ عَلَى دُعَائِكَ او (تصور كونكي به يې) د نبي كريم ﷺ د جواب دركولو ستا و سلام ته او دهغه د آمين ويلو ستا پر دعاء (يعني چي نبي كريم ﷺ ستا د سلام جواب دركوي لوستا پر دعاء آمين وايي).

لغات: «تنهض» دفتح دباب له دواحد مذكر مخاطب صيغه ده: ولاړېدل (پاڅېدل)، جگ

ولاړېدل، ديو شي لپاره په چپستاندي سره ولاړېدل، «أذرع» جمع د ذراع ده: شرعي گز، كوم چي يو لاس كيږي، «مقصورة» ددې لفظ څو معناوي دي چي له هغوی څخه يوه معنی ده: ځانگړې

خونه او حجره كوم چي د كور له نورو خونو څخه جلا او لوړه وي، غرافة خاصة معزولة (مفصولة)

عن باقي عَرَفَ الدارَ وأعلى منها (معجم الوسيط) جمع "مَقَاصِدُ و مَقَاصِرُ، «مُحَادِيثًا» د مفاعلي له بابۀ فاعل دی: ديو شي سره برابرېدونكي (برابر درېدونكي)، بالمقابل کېدونكي.

تشرېح: كله چي هغه په رياض الجنة كي له دوه ركعتو لمونځ، دعاء او داسي نورو څخه فارغ سي، نو بيا دي په انتهائي زيات ادب سره در رسول الله ﷺ و قبر مبارك ته راسي، دلته دا خبره ياده ساتئ! چي د رسول الله ﷺ د قبر مبارك سره درې جالۍ (جاليتي) دي، په مينځوۍ جالۍ كي در رسول الله ﷺ او د

حضرت ابوبكر او حضرت عمر رَضِيَ اللهُ عَنْهُمَا مبارك قبرونه دي، په دغه مينځوۍ جالۍ كي يو گول سوري دی كوم چي بالكل د نبي كريم ﷺ پر مخ مبارك وړ خلاص دی، همدارنگه له دې سوري څخه څه هاخوا ته د نبي كريم ﷺ د سينه مبارك پر برابر هم په جالۍ كي يو سوري دی كوم چي د حضرت ابوبكر رَضِيَ اللهُ عَنْهُ پر مخ مبارك وړ خلاص دی او د حضرت ابوبكر رَضِيَ اللهُ عَنْهُ د سينه مبارك پر برابر يو بل سوري هم سته كوم چي د حضرت عمر رَضِيَ اللهُ عَنْهُ پر مخ مبارك وړ برابر دی، نو تر ټولو مخكي دي د نبي كريم ﷺ د مخ مبارك پر برابر و جالۍ ته مخامخ د څلورو گزو (څلورو لاسو) پر فاصله داسي ودرېږي چي شايب د قبلې و طرف ته وي او مخ يې در رسول الله ﷺ د مخ او سر مبارك پر برابر وي او دا تصور دي وکړي چي در رسول الله ﷺ نظر مبارك زما و طرف ته دی (يا په بله وينا دا تصور هي وکړي چي زما په حاضرېدلو واقف دی) او زما سلام او كلام اوږي (مخكي د حديث په حواله سره دا خبره تېره سوه چي د الله نبي ﷺ وړندۍ وي، رزق وړ کول كيږي لوبل دا حديث چي كوم څوک زما د قبر سره نژدې پر مالدرد وايي، زه هغه خپله زما...)، بيا دي د زړه په حضور سره، په ډېره توجه او د نظر په تيسټ ساتلو او په ډېر ادب او احترام

سره په هغه الفاظو درود او سلام پېش کړي کوم چي په راروان عبارت کي ذکر سوي دي. (انوار الايضاح، شفاء الارواح)

د روضي مبارکي سره د درود او سلام ويلو الفاظ او دعاء

﴿ ۱۳۶۵ ﴾ وَتَقُولُ: السَّلَامُ عَلَيْكَ يَا سَيِّدِي يَا رَسُولَ اللَّهِ او ته به ووايي: سلام دي پر تا اي زما سرداره! اي دالله رسوله! السَّلَامُ عَلَيْكَ يَا نَبِيَّ اللَّهِ سلام دي وي پر تا اي دالله نبي! السَّلَامُ عَلَيْكَ يَا حَبِيبَ اللَّهِ سلام دي وي پر تا اي دالله حبيب! (الله ته گرانه!) السَّلَامُ عَلَيْكَ يَا نَبِيَّ الرَّحْمَةِ سلام دي وي پر تا اي درحمت نبي! السَّلَامُ عَلَيْكَ يَا شَفِيعَ الْأُمَّةِ سلام دي وي پر تا اي دامت شفاعت کونکي! السَّلَامُ عَلَيْكَ يَا سَيِّدَ الْمُرْسَلِينَ سلام دي وي پر تا اي درسولانو سرداره! السَّلَامُ عَلَيْكَ يَا خَاتَمَ النَّبِيِّينَ سلام دي وي پر تا اي دټولو نبیانو آخره! السَّلَامُ عَلَيْكَ يَا مُرَّمَلُ سلام دي وي پر تا اي نغبتونکيه (پېچونکې) دځان په جمله کي (له هيبه د وحی)! السَّلَامُ عَلَيْكَ يَا مُدَثِّرُ سلام دي وي پر تا اي پتونکې دځان په جمله (کبله اشري) کي! السَّلَامُ عَلَيْكَ وَعَلَى أَصُولِكَ الطَّيِّبِينَ سلام دي وي پر تا اوستا پر سپېڅلو اصولو (مشرانو) وَأَهْلِ بَيْتِكَ الطَّاهِرِينَ الَّذِينَ أَذْهَبَ اللَّهُ عَنْهُمْ الرِّجْسَ وَطَهَّرَهُمْ تَطْهِيرًا اوستا پر پاكي کورنۍ چي له هغوی څخه الله تعالى ناپاكي (دبتو گند) ليري کړی او پاک صفايي کړل (په هره توره) جَزَاكَ اللَّهُ عَنَّا أَفْضَلَ مَا جَزَى نَبِيًّا عَنْ قَوْمِهِ وَرَسُولًا عَنْ أُمَّتِهِ بدله دي درکړي الله تعالى و تا ته زموږ له طرفه افضله (بهترينه) بدله له هغه (بدلې) څخه کوم چي يې ورکړې وي يونبي ته دهغه د قوم له طرفه او يو رسول ته دهغه د امت له طرفه (يعني طيبي بدله کوم چي له هغه بدلې څخه زياته وي کوم چي يونبي او رسول ته دهغه د قوم لوست له طرفه ورکول سوي وي) أَشْهَدُ أَنَّكَ رَسُولُ اللَّهِ زه گواهي ورکوم چي ته دالله رسول (پېغمبر) يې! قَدْ بَلَغْتَ الرِّسَالَةَ وَأَدَّيْتَ الْأَمَانَةَ په تحقيق سره تا (ددين) پېغام پوره ورسوی او تا (مقدس) امانت پوره اداء کړی (يعني کوم ستر امانت الهي احکام او الهي امت چي تا ته درکول سوي وو. هغه ته اداء کړی) وَلَصَّحْتَ الْأُمَّةَ او تاخير خواهي (خير غوښتنه) وکړه د

أُمْتُ (يا په بله ترجمه: او تادخير او صلاح الارښوونه وکړه وامت ته) وَأَوْضَحْتَ الْحُجَّةَ او تانبه واضح (پوره
 څرگند) کړی (دالله تعالی) حجت وَجَاهَدْتَ فِي سَبِيلِ اللَّهِ حَقَّ جِهَادٍ او تامجاهده (او جهاد)
 وکړی دالله تعالی په لاره کې حقه (اولویه) مجاهده (یا په بله ترجمه: او تادالله په لاره کې دانتهائی
 کوشش کولو حق اداء کړی) وَأَقَمْتَ الدِّينَ حَتَّى أَتَاكَ الْيَقِينُ او تا الهی دین قائم (اونښکاره) کړی
 تر دې چې تاته یقین (وفات امری) راغلی (یعني وفات تر وخته پوري مو دین قائموی اونښکاره کوی) صَلَّى اللَّهُ
 عَلَيْكَ وَسَلَّم پر تادي (همېشه) دالله درود (رحمت) او سلام وَي وَعَلَى أَشْرَفِ مَكَانٍ تَشَرَّفَ
 بِحُلُولِ جَسْمِكَ الْكَرِيمِ فِيهِ او پر هغه ستر (عظمت والا) ځای کوم چې مشرفه (او مبارک) سو
 ستاد گران (او پاک) جسم په نزول (شوه کېدلو) سره په هغه کې (یعني پر هغه مشرف او ستر مقام دي هم
 رحمت الهی او سلام نازل وي کوم چې ستاد پاک جسم سره دمتصل کېدو او ملګرتیا په سبب مشرفه سو. دکریم
 اصل معنی ده: سخي، خود مقام په مقتضا سره یې معنی بللیري اسجیم الوسيط) صَلَوَةٌ وَسَلَامًا دَائِمَيْنِ مِنْ رَبِّ
 الْعَالَمِينَ داسي درود او سلام چې دروب العالمین له طرفه همېشه، همېشه وي عَدَدَ مَا كَانَ په
 شمېر دهغه شیانو (دي درود او سلام وي) کوم چې (په دې عالم کې) دي (یا په بله ترجمه: په شمېره دهغه
 شیانو کوم چې دې دنیا ته راغلي دي) وَعَدَدَ مَا يَكُونُ بِعِلْمِ اللَّهِ او په شمېر دهغه شیانو کوم چې به وي
 دالله په علم کې (یعني کوم چې دې دنیا ته راتلونکي دي، دالله په لا متناهی او ابدی علم کې) صَلَوَةٌ لَا
 انْقِصَاءَ لَهَا داسي درود (رحمت) چې فنا (وانقطاع) نه وي دهغه پای لره (یعني چې هغه لره انتها
 او پای نه وي، بلکې همېشه، همېشه وي).

لغات: ﴿مَزْمَل﴾ ددې اصل مُتَزَمِّل دی، تاء یې په زاء سره بدله کړه او زاء یې په زاء کې مدغمه کړل،
 معنی یې ده: په کپړه کې ځان پېچونکی، ﴿مَدْثَر﴾ په اصل کې مُتَدَثِّر دی، تاء یې په دال سره بدله
 کړه او دال یې په دال کې مدغم کړی، معنی یې ده: په کمبله کې ځان پېچونکی، ﴿أَمَد﴾ (بفتح
 المیم): دیو شې انتها، غایت، پای، جمع: آماد، ویل کیږي فَرَبَ لَهُ أَمَدًا (دهغه لپاره یې انتها
 وټاکله).

تشريح: له درود او سلام څخه تر فارغېدلو وروسته دې درسول الله ﷺ ومنځ ته ودرېږي او درسول الله ﷺ په وسيله سره دې خپل مرادونه وغواړي او له الله تعالى څخه دې د بخښنې، ښه خاتمې او رضاء الهي خواست وکړي، بيا دې تر دې وروسته له رسول الله ﷺ څخه د شفاعت خواست وکړي لکه څرنگه چې په راوان عبارت کي ذکر سوي دي.

د خپلو گناهونو اقرار او د شفاعت خواست کول

﴿يَا رَسُولَ اللَّهِ نَحْنُ وَفَدُكَ﴾ اي د الله رسوله! موږ ستا وفد يو (يعني د خواست لپاره تاته حاضر سوي جماعت اېله يو. وند منه جماعت او ډلي ته وايي کوم چې د يو خواست اغوښتي او يو کار لپاره د يو چا د بار ته ولاړ او حاضر سي، په بله ترجمه: اي د الله رسوله! موږ د وفد په توگه تاته راغلي يو) وَزُوَارُ حَرَمِكَ او ستا د حرم زيارت کونکي يو تَشْرَافَنَا بِالْحُلُولِ بَيْنَ يَدَيْكَ او موږ ستا منځ ته په کښته کېدلو (حاضرېدلو) سره مشرفه سوي يو (تاته د راتگ شرف مو حاصل کړی دی) وَقَدْ جِئْنَاكَ مِنْ بِلَادٍ شَاسِعَةٍ وَأَمْكِنَةٍ بَعِيدَةٍ نَقْطَعُ السَّهْلَ وَالْوَعْرَ بِقَصْدِ زِيَارَتِكَ او موږ ستا د زيارت په اراده له ډېر ليري ښارونو او ليري ځايونو څخه دنرمو او سختو ځمکو (ستونزو سفر) په پرېکولو سره تاته راغلي يو لِنَقُودَ بِشَفَاعَتِكَ د دې لپاره (يعني خواست مو دادی) چې ستا په شفاعت سره کلميا به (بريالي) سو وَالنَّظَرُ إِلَى مَا ثَرِكَ وَمَعَاهِدِكَ او (راغلي يو تاته) د نظر کولو لپاره ستا وغوره کارنامو (يا آثارو او نضائلو) ته او ستا د حاضرېدلو مقاماتو ته (يعني کومو ځايو ته چې تاسي حاضر سوي يی، يا ستاسي کومو ځايو ته چې خلک د مشاهدې او تندي لپاره حاضرېږي، د هغوی د ليدنې لپاره راغلي يو) وَالْقِيَامَ بِقَضَاءِ بَعْضِ حَقِّكَ او (حاضر سوي يو تاته) ستا د څه حق اداء کولو لپاره (ځکه چې ستا پوره حق او شکر موږ نه سواداء کولای) وَالْإِسْتِشْفَاعَ بِكَ إِلَيْنَا او ستا په ذريعه له خپل رب څخه د شفاعت (سفارش) طلبولو لپاره فَإِنَّ الْخَطِيَايَا قَدْ قَصَصَتْ ظُهُورَنَا ځکه (زياتو) خطاگانو (تېروتنو) زموږ ملامتې رامتې کړي دي وَالْأَوْدَارُ قَدْ أَثْقَلَتْ كَوَاهِلَنَا او گناهونو زموږ اوږې را درنې کړي دي وَأَنْتَ السَّافِعُ ته شفاعت (سفارش) کونکي يې! الْمُشَفِّعُ شفاعت قبول کړی سوي يې! (يعني

ستاسفار ش عند الله مېقول دی) الْمَوْعُودُ بِالشَّفَاعَةِ الْعُظْمَىٰ وَالْبَهَامِ الْمَحْمُودِ وَالْوَسِيلَةِ وعده
 کرل سوی یې! (یعني ستاسره وعده سوې ده) دستر شفاعت او دمقام محمود او وسیلې وَقَدْ قَالَ
اللَّهُ تَعَالَىٰ: ﴿وَلَوْ أَنَّهُمْ إِذْ ظَلَمُوا أَنْفُسَهُمْ أَوْ اللَّهَ تَعَالَىٰ (په خپل کلام کي) فرمایلي دي: او که
چيري دا خلک کله چي دوی پر خپلو ځانو ظلم کړی وو جَاءُوكَ فَاسْتَغْفِرُوا اللَّهَ وَاسْتَغْفِرَ
لَهُمُ الرَّسُولُ تاته راغلي وای او بیا یې له الله تعالیٰ څخه مغفرت (بخښنه) غوښتې وای او رسول
 الله ﷺ هم ددوی لپاره (له الله څخه) مغفرت غوښتي وای لَوْجَدُوا اللَّهَ تَوَّابًا رَّحِيمًا (النساء: ۳۰)
 نویقینا دوی به الله تعالیٰ توبه قبلونکی او ډېر رحم کونکی موندلي وای وَقَدْ جِئْنَاكَ ظَالِمِينَ
لِأَنْفُسِنَا او په تحقیق سره موږ تاته راغلي (حاضر سوي) یو په داسي حال کي چي پر خپلو ځانو
 ظلم کونکي یو (ظلم مو کړی دی پر خپلو ځانو، دلویو گناهونو په کولو سره) مُسْتَغْفِرِينَ لِدُنُوبِنَا
 مغفرت غوښتونکي یو دخپلو گناهونو فَاشْفَعْنَا لَكَ إِلَىٰ رَبِّكَ نو ته خپل رب ته زموږ سفارش
 وکړه! وَأَسْأَلُهُ أَنْ يُمَيِّتَنَا عَلَىٰ سُنَّتِكَ او له هغه څخه خواست (دعاء) وکړه! چي موږ ته ستا
 پر سنت مرگ راکړي وَأَنْ يَخْشُرَنَا فِي زُمْرَتِكَ او دا چي زموږ حشر ستا په ټولۍ کي
 وکړي (یعني دمحشر په ورځ مو ستا په ټولۍ کي راپورته وکړي) وَأَنْ يُورِدَنَا حَوْضَكَ او دا چي موږ
 ستا حوض (حوض کوثر) ته ورسوي وَأَنْ يَسْقِينَا بِكَأْسِكَ او دا چي موږ ستا (دحوض کوثر)
 په جام سره لوبه کړي غَيْرَ خَزَايَا وَلَا نَدَامَىٰ په داسي حال کي چي نه یو موږ رسوا کړل سوي لو
 نه پښیمانه (شرمنده) الْشَّفَاعَةُ الشَّفَاعَةُ يَا رَسُولَ اللَّهِ ای دالله رسول! شفاعت،
 شفاعت، شفاعت يَقُولُهَا ثَلَاثًا دا (دعاء) دي درې واره ووايي رَبَّنَا اغْفِرْ لَنَا وَلِإِخْوَانِنَا
الَّذِينَ سَبَقُونَا بِالْإِيمَانِ ای زموږ ربه! موږ ته او زموږ هغه وروڼو ته مغفرت (بخښنه) وکړه!
 کوم چي مخکي تللي (تېر سوي) دي تر موږ په ایمان سره (یعني تر موږ مخکي چي زموږ کوم موستان وروڼه

تېر سوي دي. منو ته هم مغفرت وکړه!) وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا اومه مگر خوه (مه ساته)! زموږ په زړونو کي کينه (او پټه دزړه دښمني) دهغه کسانو لپاره چي ايمان يې راوړی دی رَبَّنَا إِنَّكَ رَؤُوفٌ رَحِيمٌ اې زموږ ربه (پروردگاره)! بېشکه ته مهربانه او زيات رحم کونکي يې!.

لغات: ﴿وَفِد﴾ جمع د وَاْفِد ده: (د يو خواست اغوښتي او يو مناسبت لپاره) راتلونکی جماعت (ډله)، پلاوی، حاضرېدونکی (واردېدونکی) جماعت، همدارنگه هغه هیئت او ډله کوم چي د يو مشترک کار لپاره واستول سي، ﴿زَوَّار﴾ جمع د زَائِر ده: زيارت کونکی، ملاقات کونکی، ﴿شَاسِعَة﴾ د فتح له بابه فاعل دی: ليري، بعيد، ﴿وَعَزَّ﴾ سخت ستونزمن ځای، بېرونکی ځای، جمع: اَوْعَار، ﴿مَآثِر﴾ جمع د مَآثِرَة ده: د خير کار (فعل الحیة التواثر)، قابل تحسین کارنامه، ﴿مَعَاهِد﴾ جمع د مَعْهَد ده: هغه ځای چي په هغه کي یوشی معهود او مشهوره وي، د خلکو حاضرېدلو ځای، د شاهدي او تندی ځای (تندارتون) (معجم الوسيط بتصرف)، ﴿قَصَصْت﴾ د ضرب له بابه واحده مؤنثه غائبه ماضي معلومه ده، مصدر: قَصَصًا: ماتول، ﴿اَوْزَار﴾ جمع د وِزْر ده: گناه، بوج، ﴿کَوَاهِل﴾ جمع د کَاهِل ده: د دواړو اوږو مینځ، ختمي ته نژدې د ملا پورتنۍ آخري حصه، ﴿وَسِيلَة﴾ دا په جنت کي یو مقام دی، کوم چي صرف در رسول الله ﷺ لپاره خاص دی، ﴿کَاس﴾ گیلان، جمع: کُؤُوس، دلته د نبي کریم ﷺ د حوض کوثر اوبه مراد دي، ﴿خَزَايَا﴾ جمع د خزان دی: شرمنده، رسوا و ذلیله، ﴿نَدَامِي﴾ جمع د نَذَمَان ده "پنېمانه، ﴿غَلَّ﴾ (الغل): کينه او حقد، پټه دزړه دښمني.

تشریح: عبارت واضح دی.

نبي کریم ﷺ ته د نورو امتیانو له طرفه سلام پېښول

﴿۱۳۶﴾ وَتَبْلِغُهُ سَلَامَ مَنْ أَوْصَاكَ بِهِ اوسلام به ورسوي (پېش کړې) ونبي کریم ﷺ ته د هغه چا، چي تاته يې د سلام رسول و وصيت (او خواست) کړی دی فَتَقُولُ: السَّلَامُ عَلَيْكَ يَا رَسُولَ اللَّهِ مِنْ فُلَانٍ بَنِ فُلَانٍ يَتَشَفَّعُ بِكَ إِلَيَّ رَبِّكَ نو ته به (دلسي) ووايي: پر تادي سلام وي اې دالله رسوله! له طرفه دفلاني چي زوی دفلاني دی، هغه ستا په وسيله دشفاعت طلب

کوي (يعني تاشفيغ مگر حوي) ستاو خپل رب ته فَاشْفَعْ لَهُ وَلِلَّهِ الْمِيتُونَ نود هغه پاره (د ټولو) مسلمانانو لپاره شفاعت (سفارش) وکړه! ثُمَّ تَصَلِّ عَلَيْهِ بيا به پر نبي کریم ﷺ درود ووايې وَتَدْعُو بِهَا شِئْتَ عِنْدَ وَجْهِهِ الْكَرِيمِ او دعاء به وکړې دهغه څه چي ته يې غواړې، د نبي کریم ﷺ د منور (مبارک) مخ سره مُسْتَدْبِرَ الْقِبْلَةِ په داسي حال کي چي شا کونکي يې و قبلې ته (ځکه چي مخ د نبي کریم ﷺ و طرف ته سي، نو شا قبلې ته راځي).

اللغات: ﴿الكريم﴾ صفة لكل ما يرضى ويحسد في بابهم، ومنه وجه كريم وكتاب كريم.
تشریح: که يو چا دا غوښتنه ځني کړې وي چي زما له طرفه هم د نبي ﷺ په خدمت کي سلام پېش کړه!، نو دهغه سلام دي هم داسي پېش کړي، څرنگه چي په متن کي راغلي دي.
په حضرت ابوبکر صديق ﷺ باندې سلام پېشول

﴿١٣٦٨﴾ ثُمَّ تَتَحَوَّلُ قَدَرُ ذِرَاعٍ بيا به ته وگرځې ديوه (شرعي) گز په اندازه حَتَّى تُحَاطِيَ
رَأْسَ الصِّدِّيقِ أَبِي بَكْرٍ تر دې چي ته د ابوبکر ﷺ د سر مبارک سره برابر سې (يعني د هغه د سر مبارک پر برابرۍ به ودرېږې) وَتَقُولُ: أَسْلَامُ عَلَيْكَ يَا خَلِيفَةَ رَسُولِ اللَّهِ ﷺ او ته به ووايې: سلام دي وي پر تا اي در رسول الله خليفه! أَسْلَامُ عَلَيْكَ يَا صَاحِبَ رَسُولِ اللَّهِ وَ
أَنِيسَهُ فِي الْغَارِ سلام دي پر تا اي در رسول الله ملگري! او په غار کي هغه لره انس (اوسکون) وړ کونکي! وَرَفِيقَهُ فِي الْأَسْفَارِ او په سفرونو کي دهغه رفيقه! (رفيق عموماً د سفر ملگري ته وايي) وَأَمِينَهُ عَلَى الْأَسْرَارِ او په رازونو باندې دهغه امانتکاره! (دهغه د پټو خبرو او کارونو ساتونکي!) جَزَاكَ اللَّهُ عَنَّا أَفْضَلَ مَا جَزَى إِمَامًا عَن أُمَّةٍ نَبِيٍّ بدله دي در کړي الله تعالی و تا ته زموږ له طرفه داسي افضله (بهرته) بدله له هغه (بدلې) څخه کوم چي يې وړ کړې وي يو امام ته د خپل نبي د امت له طرفه فَلَقَدْ خَلَفْتَهُ بِأَحْسَنِ خَلَفٍ په تحقيق سره ته خليفه سوې د نبي کریم ﷺ په ډېر ښه خلافت (او نيابت) سره (يعني تا په ډېر ښه او بهترنه توگه نبوي خلافت تر سره کړې) و

سَلَكْتَ طَرِيقَهُ وَمِنْهَا جَهْ خَيْرَ مَسْلَكٍ او تاتگ وکړی د نبی کریم ﷺ په طريقه او لاره
 باندي ډېر غوره تگ وَقَاتَلْتَ أَهْلَ الرِّدَّةِ وَالْبِدْعِ او تا قتال (او جهاد) وکړی د مرتدو او بدعتیانو
 سره وَمَهَّدْتَ الْإِسْلَامَ وَشَيَّدْتَ أَرْكَانَهُ او تا اسلام خپور کړی او د هغه اړکان دي
 مضبوط (محکم) کړل فَكُنْتَ خَيْرَ إِمَامٍ نو ته غوره امام (اولاړښود) وې وَوَصَلْتَ الْأَرْحَامَ او
 تا صله رحمي وکړه (يعني دخپلو قربیانو او خپلوانو د حقوقو اداينه او تعلق ساتنه او خیال ساتنه دي وکړه) وَلَمْ تَزَلْ
قَاتِبًا بِالْحَقِّ او ته همېشه پر حق ولاړ پاته سوې نَاصِرَ الدِّينِ وَالْأَهْلِ او (ته همېشه وې) مدد
 کونکی د دین او د دین والا وو حَتَّى أَتَاكَ الْيَقِينُ تر دې چي تا ته یقین (مرګ) راغلی سَلَّمَ الله
سُبْحَانَهُ لَنَا دَوَامَ حُبِّكَ سوال وکړه (وغواړه) إِلَهَ اللَّهِ تعالیٰ 'څخه زموږ لپاره ستا دخپل محبت
 همېشټوب (چي ستا سره همېشه، همېشه زموږ محبت قائم وي) وَالْحُشْرَمَاءَ حَزْبِكَ او حشر ستا د
 ډلي سره (چي د محشر په ورځ ستا په ډله او جماعت کي راپورته سو) وَقَبُولَ زِيَارَتِنَا او (وغواړه) له الله
 تعالیٰ 'څخه) قبول (قبلول) د زیارت زموږ السَّلَامُ عَلَيْكَ وَرَحْمَةُ اللَّهِ وَبَرَكَاتُهُ سلام دي وي پر تا
 او رحمت او برکتونه دا الله دي وي (پر تا).

لفات: ﴿ذراع﴾ شرعي گز، کوم چي یو لاس کیږي (يعني د گوتوله سر څخه تر څنگلي پوري).
 ﴿تَتَحَوَّلُ﴾ د تفعل له بابه مضارع معلومه ده: مگر غېدل، اوښتل، ﴿أُنْسِ﴾ انس او مینه کونکی (په
 معنی سره د مؤانس دی، يعني داسي کس کوم چي د بل چا زړه ته سکون ورکوي، غم او تره څي ليري کوي، یا په ډله
 وينا: د مینې محبت او مهربانۍ معامله ورسره کوي، لکه څرنګه چي د هجرت په سفر کي حضرت ابو بکر ؓ د سيد
 الانبياء رسول الله ﷺ سره وو)، ﴿مِنْهَا جَ﴾ واضحه لاره، څرګنده لاره، جمع: مَنَاهِجَ، ﴿أَهْلَ الرِّدَّةِ﴾ هغه
 کسان کوم چي د رسول الله ﷺ تر وفات وروسته مرتد سول او حضرت ابو بکر ؓ د هغو سره قتال
 وکړی او د دین اسلام رېښې يې مضبوطه کړې، ﴿مَهَّدْتَ﴾ د تفعیل له بابه د واحد مذکر مخاطب
 ماضي معلومي صيغه ده: هوارول، برابرول، مراد څني غوړول او خپړول دي، ﴿شَيَّدْتَ﴾ مخکنۍ
 صيغه ده: مضبوطول، ټینګ جوړول، ﴿وَصَلْتَ﴾ د ضمر له بابه مخکنۍ صيغه ده، صلة الارحام: صلة

رحمی کول، ددې جملې په راوړلو سره پر هغه خلکو رد کول مقصود دي کوم چي وایي: چي د حضرت ابوبکر ؓ او حضرت فاطمې رضی الله عنها تر مینځ عداوت او دښمني وه، نو فرمایي چي داسي نه ده بلکي هغه ﷺ صله رحمی کونکی او د قرابت د تعلقاتو پوره خیال ساتونکی وو.

تشریح: د نبي کریم ﷺ له مخ مبارک څخه وراسته طرف ته یو گز (یولاس) وروسته د حضرت ابوبکر ؓ مخ او سر مبارک دی، نو ځکه د نبي کریم ﷺ په خدمت کي له سلام پېشولو څخه وروسته دي دیوه گز په اندازه وراسته خوا ته وگرځي او حضرت ابوبکر ؓ ته دي په مذکوره پورتني الفاظو سره سلام پېش کړي.

به حضرت عمر فاروق ؓ باندي سلام پېشول

﴿ ۱۳۶ ﴾ ثُمَّ تَتَحَوَّلُ مِثْلَ ذَلِكَ حَتَّى تَحَاضِيَ رَأْسَ أَمِيرِ الْمُؤْمِنِينَ عُمَرَ بْنِ الْخَطَّابِ ؓ بِيَا بَه تَه وگرځي د هغه منځکي په څېر (يعني دیوه گز په اندازه) تر دې چي برابر سي د عمر بن خطاب ؓ د سر مبارک سره. فَتَقُولُ: السَّلَامُ عَلَيْكَ يَا أَمِيرَ الْمُؤْمِنِينَ نو ته به ووايي: سلام دي وي پر تاي د مؤمنانو اميره! السَّلَامُ عَلَيْكَ يَا مُظْهَرَ الْإِسْلَامِ سلام دي وي پر تاي د اسلام ښکاره کونکي (او غلبونکي)! السَّلَامُ عَلَيْكَ يَا مُكَسِّبَ الْأُصْنَامِ ستلام دي وي پر تاي د بتاتو ماتونکي! جَزَاكَ اللَّهُ عَنَّا أَفْضَلَ الْجَزَاءِ بدله دي درکړي الله تعالی و تاته زموږ له طرفه افضله (بهتره) بدله لَقَدْ نَصَرْتُ الْإِسْلَامَ وَالْمُسْلِمِينَ په تحقیق سره چي تاملد کړی دی د اسلام او مسلماتانو و فَتَحَّتْ مُعْظَمَ الْبِلَادِ بَعْدَ سَيِّدِ الْمُرْسَلِينَ او تافتح کړي دي زیات ښارونه وروسته تر سردار درسلانو (يعني د نبي کریم ﷺ تر وفات وروسته تاد کفارو دېر لولوی، لوی ښارونه فتح کړل) و كَفَلْتُ الْأَيْتَامَ او تا کفالت وکړی (کفیل سوې) د یتیمانو (يعني د یتیمانو ضمانت لوفمه واري دي واخلستل) و وَوَصَلْتُ الْأَرْحَامَ او تاصله رحمي وکړه وَقَوَّيْ بِكَ الْإِسْلَامَ او اسلام ستا په ذریعه قوي سو (په تاسره يې قوت وموندی) وَكُنْتُ لِلْمُسْلِمِينَ إِمَامًا مَرْضِيًّا او ته وې! د مسلماتانو لپاره خوښ سوی امام (يعني مسلمانان په تابندي راضي وه) و وَهَادِيًا مَهْدِيًّا او (ته وې)

هدايت كونكي (لارښود د مسلمانانو) او هدايت موندونكي (هدايت يافته) جَمَعَتْ شَمْلَهُمْ تاد مسلمانانو (متفرق) جماعت سره يو ځای کړی (يعني دهغو تر مينځ دي تفریق ختم کړی، يا په بله ترجمه: د مسلمانانو متفرق او شکېلي امور دي سره جمع کړل) وَاعْنَتَ فَقِيرَهُمْ او تاد مسلمانانو د فقير (يعني دهغو د غريبانو) مرسته وکړه وَجَبَرْتَ كَسِيرَهُمْ او تاد دوی مات (حالتونه) سکينده کړل (يا په بله وينا: د دوی د ماتو زړونو ماتوالی دي ليري کړی) الْسَّلَامُ عَلَيْكَ وَرَحْمَةُ اللَّهِ وَبَرَكَاتُهُ سلام دي وي پر تا او رحمت او برکتونه د الله دي وي پر تا.

لغات: ﴿مُظْهِر﴾ د افعال له بابۀ فاعل دی: ظاهر وونکی او څرگندونکی، اعانت کونکی، ﴿مُكْسِر﴾ د تفعیل له بابۀ فاعل دی: ماتونکی، ﴿مُعْظِم﴾ (د ميم په ضمه او د عين په سکون سره): اکثره، زیات، ډېر هېلارنگه لوی (معجم التمهيد، معجم الوسيط)، (د نور الايضاح په نسخه او اکثره شروحو کې فالظ د عين په فتحه او د ظاء په تشديد سره منقول دی، خو په معاجمو کې په سکون د عين سره منقول دی)، ﴿وَقَوَى بِكَ الْإِسْلَامَ﴾ ځکه د اسلام په شروع کې نبي کریم ﷺ او صحابه وو په دار ارقم کې په پټه لمنځونه کوله، کله چې حضرت عمر رضی الله عنه مسلمان سو، نو هغه نبي ﷺ ته وفرمايل چې آیا موږ پر حق نه يو، نبي ﷺ وفرمايل: ولي نه! نو حضرت عمر رضی الله عنه وکعبې شريفې ته ولاړی او په ډاگه يې د خپل ايمان اظهار وکړی او له هماغه وخت څخه په حرم کې لمونځ شروع سو، گواکي د حضرت عمر رضی الله عنه په ايمان راوړلو سره اسلام ته تقويه او مضبوطي حاصله سوه، ﴿هَادَى﴾ د ضرب له بابۀ اسم فاعل دی: لارښوونکی (لارښود)، ﴿مَهْدَى﴾ د ضرب له بابۀ اسم مفعول دی: لار وړښوول سوی. هدايت ورته سوی (هدايت يافته، هدايت موندونکی)، ﴿شَبَّلَ الْقَوْمَ﴾ د قوم او خلکو جماعت او مجتمع (معجم الوسيط)، هملارنگه متفرق او سره جلا امور، لکه څرنگه چې ويل کيږي جَمَعَ اللَّهُ شَمْلَهُمْ: يعنې الله تعالی د دوی متفرق او شکېلي امور او معاملات سره جمع کړل (معجم الوسيط)، ﴿جَبَرْتَ﴾ د نصر له بابۀ د واحد مذکر مخاطب صيغه ده: پر مات ځای او مات هلوکي جبيره (پټی) اچول، سکينده کول، اصلاح کول، د يو نقصان تلافی کول، نقصان (کمې) پوره کول، ﴿كَسَرْتَ﴾ پر وزن د تفعیل په معنی سره د مفعول (مکسور) دی: مات کړی سوی.

تشریح: حضرت ابو بکر صديق رضی الله عنه ته له سلام څخه پېشولو څخه وروسته دي يو گز نور راسته طرف ته وگرځي او پر حضرت عمر فاروق رضی الله عنه دي په هغه الفاظو سره سلام پېش کړي کوم چې په متن کې ذکر سول.

فليده: که کله درش او گني گونې په وجه رسيدگي نه سوه کېدلای، نو په مسجد نبوي کې چې هر ځای تر لاسه سي، هلته دي ودرېږي او درود او سلام دي پېش کړي، خودې هغه فضيلت نه دی کوم

چي د قبر شريف ومخ ته د سلام پېشولو دی، همدارنگه له مسجد نبوي څخه بهر هم که دروښي مبارکي ومخ ته تېرېدل راسي، نو دلېر گري لپاره دي درېږي او سلام دي پېشوي. (انوار الايضاح)

﴿۱۴۰﴾ ثُمَّ تَرْجِعُ قَدْرَ نِصْفِ ذِرَاعٍ بِيَا بَه تَه واپس وگرځې (تقريباً) دنيم گز په اندازه
 فَتَقُولُ: اَلسَّلَامُ عَلَيْكُمْ يَا صَاحِبِى رَسُوْلُ اللهِ ﷺ نو ته به ووايي: سلام دي وي پر
 تاسي دواړو اې دوو در رسول الله ﷺ هَمْ پړوتو (همخوابو)! (يعني تاسي دواړه د مبارک ﷺ سره په يوه
 مقام كي پراته او نژدې ياست) وَ رَفِيقِيْهِ وَ وَزِيْرِيْهِ وَ مُشِيْرِيْهِ او (سلام دي وي پر تاسي دواړو اې) د
 نبي كريم ﷺ دوو ملگرو! او دهغه دوو وزيرانو (مرستيالانو)! او دهغه دوو مشاورينو (سلاکارانو)!
 وَ الْمُعَاوِيْنِيْنَ لَهُ عَلَى الْقِيَامِ بِالْدِّيْنِ او د دين په قايمولو (اونافذولو) باندي د نبي كريم ﷺ دوو
 مددگارانو (اعانت کونکو)! وَ الْقَائِمِيْنَ بَعْدَهُ بِمَصَالِحِ الْمُسْلِمِيْنَ او (سلام دي وي پر تاسي اې)
 تر نبي كريم ﷺ وروسته د مسلمانانو د مصلحتونو (اونېگنو) انتظام کونکو! جَزَاكَمُ اللهُ اَحْسَنَ
 الْجَزَاءِ بدله دي در کړي الله تعالى تاسي دواړو ته ډېر ښه (بېترنه) بدله جِئْنَاكُمْ مَوْبِد تاسي
 دواړو ته راغلي (حاضر سوي) يُوْنَسُوْا بِكُمْ اِلَى رَسُوْلِ اللهِ ﷺ لِيَشْفَعَ لَنَا (ددې
 لپاره چي) تاسي دواړه وسيله (واسطه) گرځوو ورسول الله ﷺ ته چي هغه زموږ لپاره شفاعت
 (سفارش) وکړي وَيَسْأَلُ اللهُ رَبَّنَا او (چي نبي كريم ﷺ) سوال وکړي له الله تعالى څخه کوم چي
 رَبِّ (پروردگار) زموږ دی اَنْ يَتَقَبَّلَ سَعْيَنَا چي الله تعالى قبول کړي زموږ کوششونه وَ
 يُخَيِّنَا عَلَى مِلَّتِهِمْ وَيُيَسِّرُنَا عَلَيْهَا او (چي) ژوند را کړي دده (نبي كريم ﷺ) پر دين، او مرگ
 را کړي دده پر دين وَيَخْشُرُنَا فِيْ رُءُوسِهِمْ او (چي) موږ را پورته کړي (د حشرگاه په ورځ) دده په
 ټولۍ كي ثُمَّ يَدْعُوْا لِنَفْسِهِمْ وَلِوَالِدَيْهِ بيا به دعاء وکړي دخپل ځان او دخپل مور و پلار لپاره
 وَلِمَنْ اَوْصَاهُ بِالْاَعْيَاءِ او دهغه چا لپاره چي ده ته يې دعاء کولو وصيت (او خواست) کړی وي
 وَلِجَمِيْعِ الْمُسْلِمِيْنَ او د ټولو مسلمانانو لپاره.

لغات: ﴿ضجيج﴾ په اصل کي ضَجِيعٌ دى، نون داضافت په وجه و غورځېدى، تشنيه د ضَجِيعٍ ده (په معنى سره د مَناج دى): هَم پړوتى (چي يو ځلى ورسره پړوت وي)، همخوابه، د دې جملې ترجمه به دا وي: چي اې در رسول الله ﷺ د قبر مبارک سره يوځاى دوو پړوتونکو او ملگرو!، ﴿رفيق﴾ ملگرى، دوست، همسفر، جمع: رُفَقَاء، ﴿وزيريه﴾ تشنيه د وَزِيْره: مرستيال او معاون، ملدگار، جمع: وُزَرَاء، ﴿مُشهور﴾ مشهوره وړکونکى، ﴿قائمين﴾ دنصر له بابو د جمع مذکر فاعل صيغه ده: د دې په صله کي چي باء ذکر سي، نو دا انتظام کولو معنى ورکوي (وموړئ: مصباح اللغات)، ﴿مُصالح﴾ جمع د مَصْلَحَة ده: ښېکښي، منافع (معجم لغة الفقهاء)، ﴿يحشر﴾ دنصر او ضرب له بابو مضارع معلومه ده: پاڅول (پورته کول)، جمع کول، يعني د قيامت په ورځ له خپلو قبرو څخه د خلکو را پاڅول او په يوځاى کي را جمع کول (غونډول).

تشرېح: په حضرت عمر فاروق رضي الله عنه باندي له سلام پېشولو څخه وروسته دي بيانيم گزرا شاته سي او په مذکوره الفاظو سره دي و حضرت ابو بکر او حضرت عمر رضي الله عنهما دواړو ته سلام او دعاء وکړي (يا په بله وينا: له نيم گزرا شاته کېدو څخه وروسته دي د دوى دواړو لپاره دعاء وکړي او پر دواړو دي سلام وويي)، بيا دي د خپل ځان او د خپل مور او پلار او کومو خلک چي د دعاء خواست کړى دى، د هغو لپاره او د ټولو مسلمانانو لپاره دعاء وکړي.

د روضې مبارکې ومخ ته د دعاء کولو بيان

﴿١٣٤١﴾ ثُمَّ يَقِفُ عِنْدَ رَأْسِ النَّبِيِّ ﷺ كَالْأَوَّلِ بِيَا بَه وَدِر بِي د نبي کریم ﷺ د سر مبارک سره لکه مخکي (يعني د مخکيني طريقې مطابق) وَيَقُولُ: اَللّهُمَّ اِنَّكَ قُلْتَ وَقَوْلُكَ الْحَقُّ او وويي به: اې الله! تا (په خپل کلام کي) فرمايلي دي او ستا فرمان حق (بالکل صحيح او رښتونی) دى ﴿وَلَوْ اَنَّهُمْ اِذْ ظَلَمُوا اَنْفُسَهُمْ او که چيري دا خلک کله چي دوى پر خپلو ځانو ظلم کړي وو﴾ (مناوونه يې کړي وه) جَاءُوكَ فَاسْتَغْفِرْ وَاللّٰهُ وَاسْتَغْفِرْ لَهُمُ الرَّسُولُ تا ته راغلي وای (اې رسول الله!) او بيا يې له الله تعالى څخه مغفرت غوښتي وای او رسول الله ﷺ هم د دوى لپاره (له الله څخه) مغفرت غوښتي وای لَوْجَدُوْا اللّٰهَ تَسْوَابًا رَّحِيْمًا (النساء: ۷۰) نو يقيناً دوى به الله تعالى توبه قبلونکى او ډېر رحم کونکى موندلي وای وَقَدْ جِئْنَاكَ سَامِعِينَ قَوْلَكَ او موږ تا ته (ستا د بار ته)

حاضر سوي يو (اې الله!) په داسي حال کي چي ستاد قول اورېدونکي (منونکي) يو طَائِعِينَ
 أَمْرَكَ ستاد حکم (او ارشاد) اطاعت کونکي يو مُسْتَشْفِعِينَ بِنَبِيِّكَ إِلَيْكَ دشفاعت (سفارش)
 طلبگار يو ستاد نبي په واسطه کولو سره و تاته (يعني نبي کریم ﷺ شفيع گرځو تاته) اَللّٰهُمَّ
 اغْفِرْ لَنَا وَلِآبَائِنَا وَأُمَّهَاتِنَا اې الله! مغفرت (بخښه) وکړه! موږ ته او زموږ پلرونو (پلار او نيکه
 محو) او منلو (مېندو) ته وَاِخْوَانِنَا الَّذِيْنَ سَبَقُونَا بِالْإِيْمَانِ او زموږ هغه وروڼو ته کوم چي
 مخکي تر موږ تللي دي په ايمان سره (يعني تر موږ مخکي زموږ مؤمنانو مردگانو وروڼو ته) وَلَا تَجْعَلْ
 فِي قُلُوبِنَا غِلًّا لِلَّذِيْنَ آمَنُوا او مه گرځوه! زموږ په زړونو کي کينه دهغه کسانو لپاره چي ايمان
 يې راوړی دی رَبَّنَا إِنَّكَ رَعُوْفٌ رَّحِيْمٌ اې زموږ ربه! بېشکه ته مهربانه او زيات رحم کونکي يې
 رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً اې زموږ ربه! موږ ته په دنيا کي هم
 ښکي (ښکته او نعمت) راکړه! او په آخرت کي هم ښکي راکړه وَقِنَا عَذَابَ النَّارِ او موږ وساته! د
 دوزخ له عذابه څخه سُبْحَانَ رَبِّكَ رَبِّ الْعِزَّةِ عَمَّا يَصِفُونَ پاکي ده ستار ب لره (پاک دی ستا
 رب) کوم چي لوی عزت (لوی شان) والا دی له هغه څه څخه کوم چي يې خلگ (په غلطه توگه)
 بياتوي (يعني کوم چي يې کفار درب تعالى په وصف کي په غلطه طريقه سره بياتوي) وَسَلَامٌ عَلَى
 الْمُرْسَلِينَ او سلام دي وي په (تولو) پېغمبرانو باتلبي وَالْحَمْدُ لِلّٰهِ رَبِّ الْعَالَمِينَ او (توله)
 حمد (توله تعريفونه) الله تعالى لره دي کوم چي رب د جهانونو دی وَيَزِيدُ مَا شَاءَ او زياتولاى سي
 څه چي وغواړي (يعني که خوښه يې وي. نو دې دعاگانو سره نوره دعاء او نور خواستونه هم کولاى سي)
 وَيَذْعُبُهُمْ حَصْرَةً وَيُوَفِّقُ لَهُ بِفَضْلِ اللَّهِ او دعاء دي وکړي دهغه څه کوم چي ورته حاضر (ياد)
 سي او چي د الله فضل سره دهغه توفيق ده ته ورکول سي (يعني د کوم څه دعاء چي په ذهن کي ورته
 راسي او دکومي دعاء چي الله تعالى توفيق ورکړي، هغه دي وکړي).

۴۹۱: ﴿یصفون﴾ د ضرب له بابه د جمع مذکر غائب مضارع صیغه ده. د دې باب له معناوو څخه یوه معنی داده: بیانول، موصوفول.

تشریح: حضرت ابو ابرار او حضرت عمر رَضِیَ اللہُ عَنْهُمَا ته له سلام او دعاء کولو څخه وروسته دې بیا د نبی کریم ﷺ و مخ ته راسي، د الله تعالى حمد او ثناء او درود شریف دي ووایي او د نبی کریم ﷺ په وسیله او توسل سره دي لاس پورته کړي او له الله تعالى څخه دي په دعاء کي خپل مرادونه وغواړي او له نبی کریم ﷺ څخه دي د شفاعت خواست وکړي او د خپل ځان، مور و پلار او د قربانو، دوستانو او ټولو مؤمنانو لپاره دي د نبی کریم ﷺ په توسل سره دعاگاني وغواړي. (ایضاح الصالح ص: ۱۹۶)

د اسطوانة ابو لبابه سره دوه رکعت له مونځ او دعاء کول

﴿۱۳۷﴾ ثُمَّ يَأْتِي أُسْطَوَانَةَ أَبِي لُبَابَةَ بِيَا دِي دَابُولِبَابَه سَتَنِي (ميل) ته راسي الَّتِي رَبَطَ بِهَا نَفْسَهُ حَتَّى تَابَ اللَّهُ عَلَيْهِ (دامنه ستن ده) چي دهنې سره ابو لبابه خپل ځان تړلی وو تر دې پوري چي الله تعالى دده توبه قبوله کړه وَهِيَ بَيْنَ الْقَبْرِ وَالْمَنْبَرِ او داستن (ميل اډيه) د قبر مبارک او منبر شریف په مینځ کي ده وَيُصَلِّي مَا شَاءَ نَفْلًا او څومره چي وغواړي نفل (نفلونه) دي وکړي وَيَتُوبُ إِلَى اللَّهِ او د الله و طرف ته دي رجوع وکړي (يا په بله وينا: الله ته دي توبه وکړي) وَيَدْعُو بِمَا شَاءَ او دعاء دي وکړي دهنه څه (يعني د کوم څه لپاره) چي وغواړي وَيَأْتِي الرَّؤُصَةَ او روضي (رياض الجنة) ته دي راسي فَيُصَلِّي مَا شَاءَ نو څومره چي وغواړي له مونځ (نفلونه) دي وکړي وَيَدْعُو بِمَا أَحَبَّ او دعاء دي وکړي دهنه څه، چي خوښه يې وي وَيُكْثِرُ مِنَ التَّسْبِيحِ وَالتَّهْلِيلِ وَالتَّثْنَاءِ وَالِاسْتِغْفَارِ لوزياتوب دي کوي (زيات دي وايي) سبحان الله، لا اله الا الله، ثناء (الله تعريف) لوستغفار.

لغات: ﴿تاب﴾ د نصر د باب ماخې ده؛ د دې په صله کي چي "عل" راسي يعني تاب الله عليه. نو معنی يې ده: توبه قبولول، بخښل او د بېرته الله مهربانه کېدل، همدارنگه د توبې د توفيق ورکولو په معنی سره هم راځي؛ او د دې باب په صله کي چي "أل" راسي لکه هلته يعوب الی الله نو معنی يې ده: رجوع کول، توبه کول (توبه کېدل)، يعني له ~~الله~~ څخه رجوع کول او د الله و طرف ته متوجه کېدل او

په آينده وخت كي د گناه نه كولو ټينگه اراده كول (معاج اللغات، معجم الوسيط)، ﴿الروضة﴾ مراد ځني رياض الجنة ده. (نمرة النجاج)

تشرېح: په مسجد نبوي كي ډېري سټني (يا په بله وينا ډيري پاڼې اتمې) دي، په (پخواني) عربي كي سټني اسطوانه ويل كيږي، په هغوی كي د بعضي سټنو (پايو) سره په نبوي دور كي څه واقعي متعلق دي، له هغوی څخه د يو سټني (پاڼې) نوم اسطوانة ابو لبابه ده، دهغه واقعه داسي ده چي د غزوة تبوك پر موقع له حضرت ابو لبابه رضي الله عنه څخه يوه خطاء سوې وه، نو هغه خپل ځان د مسجد نبوي د دغه سټني سره تړلی وو او دا وعده يې كړې وه چي تر څو رسول الله ﷺ ما معاف نه كړي او په خپل لاس مي خلاص نه كړي، تر هغه وخته به همدلته تړلی پاته يم، نو په آخر كي الله تعالى دهغه خطاء وبخښله او رسول الله ﷺ په خپل لاس مبارك هغه خلاص كړی، دغه سټن (په رياض الجنة) كي د روضي مبارك كي او منبر شريف تر مينځ ده، پر دغه سټن "اسطوانة ابي لبابه" ليكل سوي دي، ددې سټني سره كه نورو ته له تكليف رسولو څخه بغير ځای تر لاسه سي، نولړ تر لږه دي دوه ركعت لمونځ وكړي، توبه او استغفار دي وكړي او خپل مرادونه دي وغواړي.

ويأتي الروضة إلخ: يعني د اسطوانة ابو لبابه سره تر دوه ركعت لمونځ كولو وروسته دي هلته په رياض الجنة كې چي څومره دده وس وي، نفونه، اذكار، استغفار او دعاگاني دي وكړي؛ ځكه په رياض الجنة كي دعاء ډېره قبليري. (د مسجد نبوي هغه پخوانۍ حصه كوم چي د نبي كريم ﷺ په زمانه كي د مسجد په حيثيت سره وه، هاغه د رياض الجنة حصه ده كوم چي د رسول الله ﷺ د منبر شريف او روضي مبارك په مينځ كي واقع ده چي دهغه په هكله رسول الله ﷺ د ازېړۍ وركړې دي چي دا د جنت باغچه دي، په همدې رياض الجنة كي اووه سټني دي او هره سټنه د سرو زرو په اوبو سره نښايسته كړل سوې ده، او په مسجد نبوي كي داسي بالكل نښكاره دي لود نبي كريم ﷺ د زماني دي او پر هري يوې نوم هم ليكلي دي، هغوی ته درحمت سټني ويل كيږي). (شفاء الارواح، انوار الايضاح، ايضاح العناصك)

﴿١٣٤﴾ ثُمَّ يَأْتِي الْمِنْبَرَ بِيَا دِي مَنبَر شَرِيف تَه رَاسِي فَيَضَعُ يَدَهُ عَلَى الرُّمَانَةِ الَّتِي كَانَتْ

بِهِ نُو خِپَل لَاس دِي پَه رُمَانَه (د تار په شكل درمي څخه جوړه غونډۍ) باندې كښېږدي كوم چي پر منبر ده (او

لوس وخت كي نټ) تَبَرُّكًا بِأَسْرِ رَسُولِ اللَّهِ ﷺ د بركت حاصلولو لپاره د نبي كريم ﷺ په

اثر (نبي) سره وَ مَكَانَ يَدِهِ الشَّرِيفَةِ إِذَا خَطَبَ او (د بركت حاصلولو لپاره) د نبي كريم ﷺ د

لاس مبارك (اينبولو) په ځای سره كله چي به نبي كريم ﷺ خطبه ويله (يعني چي پر هغه به نبي

کریم ﷺ د خطبې ویلو پر مهال خپل لاس مبارک ایښوی لِيَنَالَ بَرَكَتَهُ ددې لپاره چې د
نبي کریم ﷺ برکت حاصل کړي وَيُصَلِّ عَلَيْهِ او پر نبي کریم ﷺ دي درود شریف ووايي وَ
يَسْأَلُ اللَّهَ مَا شَاءَ او سوال (خواست) دي وکړي له الله تعالیٰ څخه دهغه څه، څه چې وغواړي.

لغات: ﴿رُمَانَةٌ﴾ ددې اصل معنی "انار" ده، دا د نبي کریم ﷺ په زمانه کې د منبر سره یو قسم لرگی
وو (کوم چې غالباً د انار په شکل جوړ وو) چې پر هغه به د خطبې په وخت کې لاس ایښوول کېدی، نو
ځکه له هغه څخه د برکت حاصلولو لپاره دي پر هغه لاس اړدي (ثمره النجاح)، (او بعضو ویلي دي چې غالباً
له دې څخه د منبر سر مراد دی کوم چې د انار په څېر جوړول کېږي (افاء الارواح ۱)، اوس دا شی "رُمَانَةٌ" نسته.
تشریح: نن سبا د نبي کریم ﷺ د زمانې منبر نسته او نه رُمَانَةٌ سته، خو د منبر پر ځای د محراب په
شکل کې څه څرگند دی، که هلته موقع تر لاسه سي، نو لمونځ دي وکړي او دعاګانې دي وکړي. (انوار
الايضاح)

اسطوانة حنانه

﴿١٣٤٣﴾ ثُمَّ يَأْتِي الْأُسْطُوَانَةَ الْحَنَانَةَ بیا دي حنانه سټني (میل) ته راسي وَهِيَ الَّتِي فِيهَا
بَقِيَّةُ الْجَذَعِ الَّذِي حَنَّ إِلَى النَّبِيِّ ﷺ او دا هغه سټن ده چې هلته (تر منځې لاندې) دهغه
تسې بقیه حصه (بنخ کرل سوې) ده چې هغې نبي کریم ﷺ ته ژړا کړې وه (یعنې چې د نبي کریم ﷺ په
فراق کې یې ژړلي وه) حِينَ تَرَكَهُ وَخَطَبَ عَلَى الْمُنْبَرِ څه وخت چې نبي کریم ﷺ هغه
پرېښووله او پر منبر یې خطبه شروع کړه حَتَّى نَزَلَ فَاحْتَضَنَهُ تر دې چې (بیا) نبي کریم ﷺ (له
منبر څخه) کېښته سو او هغه یې په غېږ کې ونیوله (د خپل ملګري ښې سره یې ولګوله) فَسَكَنَ نو هغه
په سکون (آرامه) سوه.

لغات: ﴿جَلَعَ﴾ د جیم په کسره او د قاف په سکون سره، د څرما د درختي تنه، جمع: جُذُوعٌ،
﴿حَنَّ﴾ د ضرب د باب مصدر دی "د غم یا خوشحالی په وجه آواز را ایستل، دلته مراد د غم په وجه
ژړل دي، ﴿احتضنه﴾ د افتعال له باب ماضي معلومه ده په مجردو کې د نصر له بابه راځي، حَضَنَ يَحْضُنُ
حَضْنًا وَحَفَانَةً، ددې باب غو معنوي چې له هغوی څخه یوه معنی ده: په غېږ کې نیول (په غوږي کې
نیول)، د سینې سره لګول.

تشرېح: اسطوانه حنانه (ژړونكې ستنه) د محراب النبي ﷺ د شاسره متصله ده، د دغه ستنې (پايې) پر ځای مخكې يوه د خرما تنه وه (كوم چي په هغه وخت كي دستي ايايې ا په خبر استعمالېده)، له منبر شريف جوړېدو څخه مخكې نبي كريم ﷺ به د خطبې ويلو او د وعظ او نصيحت كولو په وخت كي پر هغې تكيه كوله، او كله چي منبر شريف تيار سو، نو نبي كريم ﷺ پر منبر خطبه ويل شروع كړه او هغه ستنه (د خرما تنه) يې پرېښووله، نو له هغه ستنې څخه ډېر په زوره د ژړا آوازونه شروع سوه، بيا رسول الله ﷺ هغه په خپله مباركه غېږ كي ونيوله او دخپل جسد اطهر سره يې ولگوله، نو د هغې ژړا بنده سوه، بيا وروسته دا د خرما تنه په هاغه ځای كي پټه (بنځه) كړل سوه او د هغې پر ځای پخه ستنه (پايه) جوړه كړل سوه، چي د هغې نوم اسطوانه حنانه (ژړونكې ستنه) كېښودل سو، دلته په دعاء او استغفار سره مشغولېدل پكار دي. (ثمره النجاج، انوار الايضاح)

مباركو ځايونه او بقيه ستنونه د ورتللو بيان

﴿۱۳۵﴾ وَيَتَبَرَّكُ بِمَا بَقِيَ مِنَ الْأَثَارِ النَّبَوِيِّ وَالْأَمَاكِنِ الشَّرِيفَةِ (تبري)
دي حاصل كړي په پاتو نبي آثارو او مباركو (مقدسو) ځايونو سره (يعني كوم چي تر لوسه پاته دي او زيارت كونكي نه دي ورغلي، نو هغو ته دي هم د تبرك حاصلولو په غرض سره ورسې).

تشرېح: له حنانه ستنې (اسطوانه حنانه) څخه وروسته دي پاته ستنونه هم راسي او هلته دي لمنځونه او دعا گاني وكړي او د مدينې شريفي خاص، خاص مسجدونو او مباركو ځايونو ته دي د موقع مطابق حاضر سي او د هغه له بركاتو څخه ځان فيض يابو كړي.

(مخكي ذكر سوه چي په رياض الجنة كي اووه ستنې ايايې دي، له هغوی څخه د دوو بيان مخكې تېر سو، او د پاته پنځو ستنو نومان په دې توگه دي: ③ اسطوانه وقود: دا هغه ستن ده چي هلته له بهر څخه راتلونكو قبائلو (قومو) د نبي كريم ﷺ پر لاس مبارك بيعت كړی دی، او دا ستنه د حضرت عائشې او حضرت فاطمې رضي الله عنهما د دېوال سره متصله ده، ④ اسطوانه حرس: په شروع كي د نبي كريم ﷺ په دروازه بلندي پېره ولري اچو كيږي ا كېله، نو پېره دار لو حفاظت كونكي به د همدې ستنې سره درېدی، بيا وروسته دا آيت نازل سو چي ستاسي حفاظت الله تعالى خپله كوي، تر دې وروسته پېره بلنه سوه، ⑤ اسطوانه جبرئيل: يعني هغه ستن چي د وحې درلوړلو په وخت كي به جبرئيل عليه السلام هلته ناست ليدل كېدی، دې ځای ته "مقام جبرئيل" هم وايي، په دې ځای كي هم دعاء زياته قبلېږي، ⑥ اسطوانه سرير: دلته د نبي كريم ﷺ د اعتكاف ځای دی، ⑦ اسطوانه عائشه: يعني هغه ځای چي نبي كريم ﷺ د هغه په باره كي فرمايلي دي چي زما په مسجد كي يو ځای داسي دی چي هلته د لمنونځ كولو فضيلت كه خلكو ته معلوم سي، نو هلته به د نوبت اخيستلو لپاره قرعه اندلزي كولو ته خبره ورسېږي، د نبي كريم ﷺ له وفات څخه وروسته حضرت عائشې (رض) خپل خوري عبدالله بن زبير (رض) ته هغه ځای وروښودى، په دې ځاي كي هم دعاء زياته قبلېږي، لهنا په مذكوره مقاماتو كي دي هيڅ ځای هم دعاء نه پرېږدي، (شفه الارواح، انوار الايضاح، ايضاح الصالح)

﴿۱۳۷﴾ وَيَجْتَهِدُ فِي إِحْيَاءِ اللَّيَالِي مُدَّةَ إِقَامَتِهِ او کوشش دي کوي په رڼولو د شپو کي د خپل قيام (پاتېدلو) په موده کي وَاعْتِنَا مِنْ مُشَاهَدَةِ الْخَضِرَةِ النَّبَوِيَّةِ وَزِيَارَتِهِ فِي عُمْرِ الْكَوَقَاتِ او (کوشش دي کوي) په غنیمت گڼلو (نورته حاصلولو) کي د دیدار کولو د نبوي درگاه (روضې مبارکي) او د هغه د زیارت کولو په علمو (اکثره) وختونو کي.

تشریح: یعني ترڅو چي په مدينه شريفه کي وي، کوشش دي کوي چي شپې رڼي کړي او په عباداتو مشغوله اووسي، هسي دي وخت نه ضايع کوي، او مسجد نبوي ته دي له زیاتو څخه زیات د حاضرېدلو کوشش کوي، خصوصاً د رسول الله ﷺ د زیارت لپاره او درود و سلام دي پېښوي، او کوشش دي کوي چي پنځه سره لمونځونه هلته اداء کړي او په عبادت او تنهائۍ کي دي شپې رڼوي.

د اُحد د شهیدانو خصوصاً د حضرت حمزه ؓ د قبر زیارت کول او بقیع ته تلل

﴿۱۳۷﴾ وَيَسْتَحِبُّ أَنْ يُخْرِجَ إِلَى الْبَقِيعِ او مستحب دي دا چي بقیع ته ووځي (ولارسي) فِي أَيِّ الشَّاهِدِ وَالْمَزَارَاتِ نو شهادت گاوو او مزارونو ته دي راسي (حاضر سي) خُصُوصًا قَبْرَ سَيِّدِ الشُّهَدَاءِ حَمْزَةَ ؓ په ځانگړې توگه د شهیدانو د سردار حضرت حمزه ؓ د قبر مبارک ته.

﴿۱۳۸﴾ ثُمَّ إِلَى الْبَقِيعِ الْآخِرِ بیا دي راسي وبل بقیع ته (له دې څخه جنة البقیع مراغي) فَيَزُورُ الْعَبَّاسَ وَالْحَسَنَ بْنَ عَلِيٍّ وَبَقِيَّةَ آلِ الرَّسُولِ ؓ نو زیارت دي وکړي د حضرت عباس، حضر حسن بن علي او د رسول الله ﷺ د نور آل وَيَزُورُ أَمِيرَ الْمُؤْمِنِينَ عُمَرَانَ بْنَ عَفَّانٍ ؓ او زیارت دي وکړي د حضرت عثمان بن عفان ؓ وَأَبِيهِمُ هُنَّ السُّنِّيَّةُ او د نبوي کریم ﷺ د زوی حضرت ابراهیم ؓ وَأَزْوَاجِ السُّنِّيَّةِ او د

نبي كريم ﷺ ديببيانو (اوزاج مطهراتو) وَعَشَّتْهُ صَفِيَّةٌ او دنيي كريم ﷺ دعمې مباركي
وَالصَّحَابَةِ وَالتَّابِعِينَ رَضِيَ اللَّهُ عَنْهُمْ او (مدارنگه زيارت دي وکړي) د صحابه وو او تابعينو رَضِيَ اللَّهُ عَنْهُمْ.

لغات: ﴿البقيع﴾ پراخه ځمکه چي قسما قسم درختي پکښې وي (او بعضو ريلي دي چي هغه ځمک

چي د مختلفو درختو پښخونه پکښې وي)، د مسلمانانو د قبرونو ځای، ﴿مشاهد﴾ جمع د مشهده، د دې
لفظ څو معناوي نقل سوي دي: د شهادت ځای (د الله په لاره کي د قتل کېدو ځای)، د خلکو د
حاضرېدو ځای، د خلکو د جمع کېدو ځای. (مصباح اللغات)

تشرېح: له مدينې شريفې څخه تقريباً د دريو ميلو پر فاصله جبل احد واقع دی، احد هغه غردی
چي دهغه په باره کي نبي كريم ﷺ څو ځله فرمايلي دي چي دا غر زموږ سره محبت لري او موږ دده
سره محبت لرو، او همدا هغه غردی چي دهجرت په درېيم کال دهغه په لمن کي غزوه احد واقع
سوه، چي په هغه کي تقريباً اوربا (۷۰) تنه صحابه کرام شهيدان سول او هلته ښخ کړل سو، نو د جبل
احد او د شهداء احد د زيارت لپاره تلل خصوصاً د حضرت حمزه رَضِيَ اللَّهُ عَنْهُ د قبر زيارت کول مستحب دي.

ثم إلى البقيع الآخر الخ: له بقیع آخر څخه مراد جنت البقيع دی، جنت البقيع د مدينې منورې هغه لويه
هديره ده چي په هغه کي په زرهاوو صحابه، تابعين، اولياء او بزرگان پټ دي، په اوس وخت کي د
مسجد نبوي او جنت البقيع تر مينځ هيڅ آبادي يا عمارت حائل نه دي، په دې مبارکه هديره کي د
رسول الله ﷺ له اهل بيتو څخه نهه (۹) أنهات المؤمنين مدفونه دي: ① أم المؤمنين حضرت
عائشه رض، ② حضرت حفصه رض، ③ حضرت سوده رض، ④ حضرت أم سلمه رض، ⑤ حضرت
زينب بنت جحش رض، ⑥ حضرت أم حبیبه رض، ⑦ حضرت صفیه رض، او د نبي كريم ﷺ له اولاد
څخه حضرت فاطمه رض، حضرت رقيه رض، حضرت زينب رض، حضرت أم کلثوم رض او حضرت
ابراهيم رض پکښي مدفونه دي، همدارنگه د نبي كريم ﷺ دا کا حضرت عباس رَضِيَ اللَّهُ عَنْهُ مزار هم په
همدې هديره کي دی، همدارنگه حضرت ابو سفیان، حارث بن عبد المطلب او د نبي كريم ﷺ
رضاعي مور (دایي) حضرت حليمه سعديه رض هم په دې هديره کي مدفونه دي، او د خليفه ثالث
حضرت عثمان ذو النورين رَضِيَ اللَّهُ عَنْهُ مزار هم په همدې هديره کي دی کوم چي تر ټولو ښکاره دی،
همدارنگه صاحب مذهب امام مالک رَحِمَهُ اللَّهُ هم په دې هديره کي مدفون دی، او د ديوبند له اکابرينو

څخه فقیه العصر محدث کبیر حضرت مولانا خلیل احمد سهارنپوري رَحِمَهُ اللهُ او حضرت شیخ الحدیث مولانا زکریا رَحِمَهُ اللهُ هم په همدې هدیره کې مدفون دي.

حاجیانو او عمره کونکو ته د مدینې منورې زیارت ضرور نصیب کیږي، ډېره د سعادت او خوش بختۍ خبره ده چې هغو ته د دې مبارکې هدیرې زیارت حاصل سي، لهندا په مدینه شریفه کې د پاتېدلو پر مهال دي حتی الامکان د دغه مبارکې هدیرې د زیات کوشش کوي او موقع دي د لاسه نه ورکوي. (انوار الايضاح، ايضاح العناصک)

﴿١٣٧٩﴾ وَيَزُورُ شُهَدَاءَ أَحَدٍ او زیارت دي وکړي د أَحَدٍ د شهیدانو وَإِنْ تَيْسَّرَ يَوْمَ

الْخَيْبِيس او که میسر سي (د دوی زیارت) د پنجشنبې په ورځ (یا په بله ترجمه: که د پنجشنبې په ورځ د دوی زیارت ته تیار سي او د دوی زیارت وسي) فَهُوَ أَحْسَنُ نو دا به ډېر ښه (بهره) وي.

﴿١٣٨٠﴾ وَيَقُولُ او (داسې) دي ووايي ﴿سَلَامٌ عَلَيْكُمْ بِمَا صَبَرْتُمْ سلام (سلامتیا) دي وي پر تاسو په بدله کې د هغه صبر چې تاسو وکړی (یا په بله وینا: په بې د صبر کولو ستاسې، چې تاسو په طاعت او مصیبت باندې او له مصیبت سره وکړی) فَنِعْمَ عُقْبَى الدَّارِ﴾ (الرعد: ٢٢) نو ډېر ښه دی (ستاسې) د آخرت مقام (د آخرت عاقبت).

﴿١٣٨١﴾ وَيَقْرَأُ آيَةَ الْكُرْسِيِّ وَالْإِخْلَاصِ إِحْدَى عَشْرَةَ مَرَّةً او (بیا) دي ولوستي (ووايي) آيت کرسې او سورة اخلاص (قل هو الله شریفه) یوولس (١١) واره وَ سُوْرَةُ يُسَّ إِن تَيْسَّرَ او سورة يس که آسانه (ممکنه) وي وَيُهْدِي ثَوَابَ ذَلِكَ او هدیې دي کړي (وي بخښي) د دې ثواب لِجَمِيعِ الشُّهَدَاءِ و ټولو شهیدانو ته وَمَنْ يَجَازِهِمْ مِنَ الْمُؤْمِنِينَ او هغه مؤمنانو ته کوم چې د دوی په څنګ کې (ورسره) دي.

لفات: ﴿تيسر﴾ د تفعل د باب ماضي ده، د دې باب دوي معناوي نفس سوي دي: ① آسانه کېدل (قدرت باندې راتلل)، ② يو کار ته تيارېدل (چمتو کېدل)، ﴿نعم﴾ له افعال مدح څخه دی او

غير منصرف دی، ويل کيږي "نِعْمَ الرَّجُلُ زَيْدٌ" (ډېر ښه سړی دی زيد)، ﴿عَقْلِي﴾ آخر انجم، خاتمه (عاقبت).
 ﴿يُهْدِي﴾ دافعال له بابه مضارع معلومه ده: هديه کول، تحفه لېږل، ﴿جوار﴾ همسايه والی، څنگ، بغل.
تشرېح: دأحد شهيدانو يادونه مخکي وسوه، ددوی زيارت خوروزانه کول پکار دي، کنې لږ تر لږه دي يو وار د زيارت لپاره ورسې او که موقع وي، نو د پنجشنبې ورځ زياته غوره (او باعث استجاب) ده، (او په انوار الايضاح کي د جمعې ورځ غوره گڼل سوې ده | انوار الايضاح بحواله فتح القدير ج: ۲، ص: ۱۱۸۲)
 ويقول سلام راځ: او په مذکوره الفاظو سره دي سلام پېش کړي.

فائده: شيخ عبدالمحق محدث دهلوي رَحِمَهُ اللهُ نقل کوي چي کوم څوک دأحد شهيدانو سره تېر سي او هغو ته سلام وکړي، نو دوی به د قيامت تر ورځي پوري پر هغه سلام وايي. (عون الفتاح بحواله رفيق الحرمين)

د مسجد قباء د زيارت بيان

﴿۱۳۸۲﴾ وَيَسْتَحِبُّ أَنْ يَأْتِيَ مَسْجِدَ قُبَاءَ يَوْمَ السَّبْتِ أَوْ غَيْرَهُ أَوْ مُسْتَحِبُّ دِي داجي
 راسي و مسجد قباء ته د شنبې په ورځ يا په بله ورځ وَيُصَلِّي فِيهِ او په هغه کي دي لمونځ وکړي
 وَيَقُولُ بَعْدَ دُعَائِهِ بِأَحَبِّ (بيا) دي ووايي وروسته تر خپل دعاء کولو د هغه څه، کوم چي
 يې خوښه وي (يعني دئ چي دکوم څه مقصد لپاره دعاء کول غواړي، د هغه دعاء تر کولو وروسته دي دا را روا ته دعاء
 ووايي) يَا صَرِيحَ الْمُسْتَغِيثِينَ اې ناره اوږدونکي! دناره کونکو (شکایت کونکو) يَا غِيَاثَ
 الْمُسْتَغِيثِينَ اې فرياد (خواست) پوره کونکي! د فرياد کونکو (يعني کوم چي دمدد خواست او طلب
 کوي، د هغو دخواست پوره کونکي فاته!) يَا مُفَرِّجَ كَرْبِ الْكَرُّوْبِيِّنِ اې ليري کونکي! د غمونو (کړوونو)
 د غم خپلو (په غم منته خلکو) يَا مُجِيبَ دَعْوَةِ الْمُضْطَرِّينَ اې قبلونکي! د دعاء دمجبورو (پرمو،
 کوم چي ناقاره لاله منده دي) صَلِّ عَلَى سَيِّدِنَا مُحَمَّدٍ وَآلِهِ رحمت نازل کړه! زموږ په سر دار

محمد (ﷺ) باندي او دده په آل (کورنۍ او قربانو) باندي وَ اكْشِفْ كَرْبِي وَ حُزْنِي او ليري كړه! زما غم او پرېشاني (او كه دالفظ كَرْب سي، لكه بعضو چي مناسي ليكلي دی، نو بيا جمع ده يعني: غمونه) كَمَا كَشَفْتَ عَنْ رَسُولِكَ حُزْنَهُ وَ كَرْبَهُ فِي هَذَا الْبَقَامِ لكه څرنگه چي تاليري كړی وو دخپل رسول (ﷺ) پرېشاني او غم په دې (مقنس) ځای كي يَا حَسَّانُ اې رحم كونكې (پر بندگتو)! يَا مَنَّانُ اې احسان كونكې! يَا كَثِيرَ الْعُرُوفِ وَالْإِحْسَانِ اې زيات نېكۍ او احسان كولو والا! (دخپلو بندگانو سره) يَا دَائِمَ النِّعَمِ اې همېشه دنعمتونو وركونكې! يَا أَرْحَمَ الرَّاحِمِينَ اې د (ټولو) رحم كونكو څخه زيات رحم كونكې! وَصَلَّى اللَّهُ عَلَى سَيِّدِنَا مُحَمَّدٍ او رحمت دي نازل كړي الله تعالى زموږ په سردار محمد ﷺ باندي وَعَلَى آلِهِ وَصَحْبِهِ او دده په آل (اهل بيتو او قربانو) باندي او دده په (ټولو) صحابه كرامو باندي وَسَلَّمَ تَسْلِيمًا دَائِمًا أَبَدًا او سلام (سلامتيا) دي وي (په دوی باندي دالله تعالى) مدام همېشه (تل تر تله) يَا رَبَّ الْعَالَمِينَ اې د (ټولو) جهانونو پالونكې! آمِينَ اې الله تعالى قبول يې كړه!.

لغات: ﴿صريح﴾ ناره اورېدونكۍ، چي د چا چيغه او شكايات اوري، مدد ورسره كوي او ستونزه او مصيبت يې ليري كوي، ﴿مستصرخين﴾ جمع د مُسْتَصْرِخٍ ده، د استفعال له بابه اسم فاعل دی: د مدد ناره كونكۍ او فرياد كونكۍ (يا په بله وينا: ديو چاله ظلم څخه سر ټكونكۍ او شكايات كونكۍ)، د مرستي طلب كونكۍ، ﴿غياث﴾ چا ته چي فرياد كول كيږي او مدد ځني غوښتل كيږي (يا په بله وينا: څوك چي دبل چا فرياد پوره كوي)، غاورسي، چي دبل په فرياد او شكايات باندي غور كوي، ﴿مستغيثين﴾ جمع د مُسْتَغِيثٍ ده، داهم د استفعال له بابه اسم فاعل دی: فرياد كونكۍ، دمدد خواست كونكۍ، ﴿مفرج﴾ د تفصيل له بابه اسم فاعل دی: د غم ليري كونكۍ، پراخي پيدا كونكۍ، ﴿مضطررين﴾ جمع د مُضْطَرِّرٍ

ده، دافتعال له بابه اسم مفعول دی: مجبوره (مجبور کړل سوی)، محتاجه، ﴿كَرْب﴾ جمع د كَرْبَةٍ ده: غم او کړاؤ، زړه نیونکی غم او پرېشاني، ﴿اِکْشَف﴾ د ضرب له بابه د واحد مذکر امر حاضر صیغه ده، کله چي ددې باب په صله کي غم او داسي نور څه ذکر سي، نو معنی یې ده: ليري کول، زائلول، ﴿كَرْب﴾ د كَرْبَةٍ په معنی سره دی، چي دهغه معنی اوس ذکر سوه يعني غم او کړاؤ.... جمع: كَرْوَبٌ، اود كَرْبَةٍ جمع كَرْبٍ راځي، ﴿حُزْن﴾ پرېشاني او مصیبت، غم (كَرْب، كَرْبَةٌ او حُزْنٌ عموماً يو د بل پر ځای استعمالیږي او يوه معنی ورکوي يعني غم، پرېشاني او کړاؤ، وگورئ! عربي معاجم)، ﴿أَمِين﴾ د لفظ تر دعاء وروسته ويل کیږي په معنی سره د "اللَّهُمَّ اسْتَجِبْ". (معجم الوسيط، انوار الايضاح)

تشریح: مسجد قباء له مدينې منورې څخه د دريو کيلو مترو پر فاصله واقع دی، له هجرت څخه وروسته تر ټولو مخکي دا مسجد جوړ سوی دی، همدا هغه مسجد دی چي دهغه په هکله په قرآن کي ﴿لَمَسْجِدٍ أُسَسَ عَلَى التَّقْوَى﴾ وارد سوي دي، اوس دا مسجد ډېر غټ او پراخه کړل سوی دی، د سړک سره متصل په خلاص ميدان کي دی، په حديث کي راغلي دي چي په دې مسجد کي د يوه لمونځ کولو ثواب د عمرې سره برابره دی (ابن ماجه / ۱۰۳)، نبي کریم ﷺ به د هري شنبې (هفتې) په ورځ مسجد قباء ته راتللو، او دوه رکعت له لمونځ به يې اداء کولو، نو ځکه که موقع تر لاسه سي، نو د شنبې په ورځ دي د حاضرېدلو کوشش وکړي، لمونځ او دعاء دي وکړي او که ممکنه وي، نو هغه الفاظ دي ووايي کوم چي دلته په متن کي ذکر سوي دي. او د همدې قباء په علاقه کي "بئر اريس" دی يعني هغه ځاه چي په هغه کي د رسول الله ﷺ گوتمی د حضرت عثمان رضي الله عنه له لاس څخه ايله سوه، بيا پيدانه سوه.

فایده: مصنف رَجَبُ الله خپل کتاب پر درود شريف ختم کړی، لکه څرنگه چي يې شروع کړی وو، علماؤ فرمايلي دي چي د کوم څه په اول او آخر کي درود وي، هغه مقبول گرځي. (انوار الايضاح، عون الفتاح)

له مدينې شريفې څخه د واپس تګلو آداب

کله چې له مدينې شريفې څخه دبیر ته تګ اراده وکړي، نو په رباط الجنة کي ياد مسجد نبوي په هسي يو حصه کي دي دوه رکعتہ نفل وکړي، روضې مبارکي ته دي حاضر سي او د مخکي په څېر دي درود او سلام ووايي، بيا دي دعاء وکړي: "اې الله! زما سفر آسانه کړه! او ما په سلامتې او عافيت سره خپل اهل و عيال ته ورسوه! او ما په دواړو جهانو کي له آفتونو څخه وساته! او ما ته بيا د مدينې شريفې زيارت دوباره رانصيب کړه! او دا زما آخري سفر مه گرځوه!" (معلم الحجاج ص: ۲۶۶)

الحمد لله! د الله ﷻ په عظيم فضل او رحمت سره نن د "۱۴۴۳" هجري کال د "محرم الحرام" په نهه ويشتمه (۲۹) نېټه چې د "۲۰۲۱" ميلادي کال د "ستمبر" د شپږمي نېټې سره سمون لري، د دوشنبې په ورځ د مازيگر پر مهال دا کتاب "فتح الايضاح شهر نور الايضاح" پای ته ورسېدی، چې په همدې مياشت د الله ﷻ په نصرت زموږ گران هيواد له امريکايي او ضليبي اشغال څخه آزاد سو او امريکايي ښکېلاک د تاريخي ماتې سره مخ سو او په همدې ورځ (د محرم الحرام په ۲۹) د الله ﷻ په نصرت د مزدور دښمن وروستی ځاله (پنجشير ولايت) په بشپړ ډول فتح سو او په ټوله هيواد کي اسلامي حکومت قائم سو، الله ﷻ دي رښتونی اسلامي شرعي نظام نافذ کړي او الله تعالی دي يې همېشه قائم او آباد ولري، او الله ﷻ دي په خپل فضل او مهرباني سره دا زموږ حقير خدمت مقبول عام وگرځوي او دا دي زموږ لپاره او زموږ د مور وپلار، استاذانو او خپروونکي لپاره د آخرت ذخيره وگرځوي.

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ وَتُبْ عَلَيْنَا إِنَّكَ أَنْتَ التَّوَّابُ الرَّحِيمُ

وَصَلَّى اللَّهُ عَلَى خَيْرِ خَلْقِهِ مُحَمَّدٍ وَعَلَى آلِهِ

وَصَحْبِهِ وَأَهْلِ بَيْتِهِ وَعَشْرَتِهِ أَجْمَعِينَ

بِرَحْمَتِكَ يَا أَرْحَمَ الرَّاحِمِينَ

۲۹ / محرم الحرام / ۱۴۴۳ هـ ق

مطابق ۶ / ستمبر / ۲۰۲۱ م

